
सै 


॥ श्री शुड़ेरी श्रीजगद्गरुमहासंस्थानम्‌ ॥ 


श्रीमत्परमहंसपरिब्राजकाचार्यवर्य पदवाक्यप्रमाणपारावारपारीण 
यमनियमासनप्राणायामप्रत्याह्रधारणाध्यानसमाध्यधज्ञ्योगानुष्ठाननिष्ठ 
तपश्चक्रवर्त्यनादविच्छिन्न श्रीशइ्राचार्यगुरुपरम्पराप्राप्तषद्दर्गनस्थापनाचार्य 
ब्याख्यानसिंहासनाधीश्वर सकलनिगमागमसारद्वदय सांख्यत्रयप्रतिपादक वैदिकमार्गप्रवर्तक 
सर्वतन्त्रस्वतन्त्रादिराजधानी विद्यानगरमहाराजधानी कर्णाटकसिंद्वासनप्रतिष्ठापनाचार्य 
श्रीमद्राजाधिराजगुरुभूमण्डलाचार्य ऋष्यश्रृज्ञपुरवराधीशवर तुज्ञभद्रातीरवासि 
श्रीमद्विद्याशझ्रपादपग्माराधक श्रीजगद्गुरु श्रीमद्भिनवविद्यातीर्थस्वाभिगुरुकरकमलसज्जात 


॥ श्री जगदगुरु शुड़्ेरी श्रीमद्भारतीतीर्थमहास्वामिभि: ॥ 


अस्मद॒त्यन्तप्रियशिष्यपण्डितप्रवर श्री कृष्णनोयिसविषये नारायणस्मरणपूर्वक॑ विरचिता 
आशिषस्समुहसन्तु । 


इह ख्ु आस्तिकनस्तिकभेदेन द्वैविध्यमापन्नेषु दर्शनेषु आस्तिकर्द्शनान्येव उपादेयानीति 
निशचप्रच॑ं लोकानामू_। तत्रापि दर्शनान्तरापेक्षया साक्षान्नि:श्रेयसहेतुप्रतिपादकत्वेन 
सर्वातिश्ायिमहिमानमावहत्‌ू. वेदान्तदर्शनममेव. दर्शनीयतम॑  दर्शनमिति  नाविदितं 
न्यायरत्नावल्यादिग्रन्थपरिशीलिनाम्‌ । तत्र वेदान्ता नाम प्राधान्येन उपनिषद एवं परिगृह्यन्ते । 
तत्रोक्तस्प विषयजातस्य प्रपन्‍्चनमेव ग्रन्थान्तरेषु परिदृश्यते । तत्रापि संदिग्धानामर्थानां न्यायपूर्ब॑के 
निर्णपेन वेदविरुद्धमतनिरासेन ज्ञानसाधनप्रतिपादनेन सगुणनिर्गुणोपास्तिफलप्रदर्शनेन च भगवता 
बादरायणेन प्रणीतानां ब्रह्मसूत्राणां शारीरकमीमांसापदाभिधेयानां अस्ति महद्वैशिष्टचम्‌ । तेषां च 
ब्रह्मसूत्राणां श्रीमच्छंकरभगवत्पादाचार्य: प्रसन्नगम्भीरं भाष्य॑ प्रणीतं, यदवल्लोक्य भगवान्‌ बादरायण एव 
नितरां प्रसन्नस्वान्तो$भूदिति श्रीमच्छंकरदिग्विजयादितोज्वगम्पते । भगवत्पादेभ्य; प्रागपि 
उपवर्षादिभिराचार्य : ब्रह्मसूत्रेषु वृत्तयों विरचिता इति प्रतीयते । परन्तु भगवत्पादीयं भाष्यमेव तास्सर्वा 
अप्यतिशेत इत्यत्न न कापि संशीति: । भाष्यव्याख्यानरूपेण पञ्चपादिकाभामत्यादिग्रन्था: प्रादुरभूबन| 
वार्तिककारा: सुरेश्वराचार्या: संक्षेपशारीरककाराः सर्वज्ञात्ममुनयझ्च भाष्यकृतामेव सरणिमनुसृत्य 
ग्रन्थानरीरचन्‌ । सर्वेपीमे जीवब्नह्मणो: पारमार्थिकमभेदं परमसिद्धान्ततया स्वीकुर्वन्तो$पि प्रक्रियाविषये 
क्वचित्‌ भिद्यन्ते | त इमे भेदा व्यवहारसिद्धविषयेष्वनादरनिबन्धना इत्यतस्सिद्धान्तस्प बाधका न 
भवन्ति । तदेवमत्यन्तं विस्तृतं वेदान्तदर्गन॑ छोकान्‌ परिचायपितु श्री -शाड्ररदंर्शनमर्मप्रकाशः 
इत्यमिधानं ग्रन्थं भवन्तः अरीरचन्निति, स च ग्रन्थ; अधुना प्रकाशपदवी नीयत इति च विज्ञाय 
नितरां मोदामद्दे। प्राचीनसम्प्रदायानुसारेण वेदान्तशात्न॑ सम्यगधीत्य बह्दोःकालातू शिष्यानध्यापयन्तो 
भवन्तः एतादृश- ग्रन्थरचनेन वेदान्ततत्त्वजिज्ञासूनां महतीमुपकृतिमतन्वन्‌ । 


श्रीञारदाचन्द्रमौलीझबरयोरसीमया कृपया ग्रन्थो5्यं॑__गिज्ञासुजनपाणिपल्नवालंकारो 
भूयादित्याशास्महदे | 


शुंगगिरि: इति नारायणस्मरणम्‌ 
भावसंवत्सरचैत्रशुक्लप्रतिपत्‌ इन्दुवासर: 
44,4,94 

प्रकाशकीयम्‌ 


वर्तामहे वयमानन्दानामुपरि यतू राष्ट्रियसंस्कृतविद्यापीठद्वारा पण्डितप्रकाण्डै: 
सुगृहीतनामधेयै: . श्रीमद्मि: कृष्णजोयिसमहोदयैः . शाह्लरप्रस्थानरहस्य- 
प्रकाइनैदम्पर्यंण सन्दृब्धस्प' शाड्डरदर्शनमर्मप्रकाश ' इति प्रबन्धस्य 
प्रकाशनावकाश: संवृत्त इति । नेदमपरोक्ष प्रेक्षावत्तां यत्‌ चतुर्विधेषु पुरुषार्थेषु 
धर्मार्थकाममोक्षसमभिख्येषु मोक्ष एव परम: पुरुषार्थ इति । मोक्षर्र “न स 
पुनरावर्तत”” इत्यादिवाक्पै: प्रत्यपादि । परं श्रेयसोअस्य मोक्षाख्यस्य पुरुषार्थस्य 
संपादनाय कि वा साधन फलेग्रहि भवेदिति विचिकित्सायां ज्ञानममेव तदिति 
प्रतिपादयन्ति तावदास्तिकदर्शनान्यैककण्ठयेन | परं तु ज्ञानं तत्कीदृशमित्यत्र 
विभिन्नानि मतानि दरीदृश्यन्ते | तत्रापि साक्षात्‌ ज्ञानप्रतिपादकत्वात्‌ औपनिषदं 
दर्गन॑ तावदितरदर्शनान्यतिशेते । तच्च दर्शन द्वैताद्वैतविशिष्द्वैतभेदमिन्नं 
समिन्धे । 


तत्राद्वैतदर्शनप्रवतकाः . अप्रतिमप्रतिभासनाथा: . श्रीज्ञंकरभगवत्पादा 
जीवब्रह्ैक्पे चोपनिषदां ताप्तर्यमिति प्रातिष्ठिपन्‌ | दर्शनान्तरापेक्षया वेदान्तदर्शनस्य 
वैलक्षण्यप्रतिपादने श्रुतिरहस्यप्रकाशने गम्भीराथविवरणे च शंकराचार्याणां प्रतिभा 
निरतिशयेति निश्चप्रचं वच: । शाह्टरदर्शानस्प रहस्यप्रकाझ़ने बद्धादरैः त्रय्यन्त- 
निष्णातैः पण्टडितप्रवरै: कृष्णजोयिसमहोदयै: प्रणीतेडस्मिन्‌ 
“शाह्लरदर्शनमर्मप्रकागञा' ' मिधे प्रबन्धे उपनिषत्प्रस्थानत आरभ्य संक्षेपशारीरकान्तं 
यावतू प्रसिद्धानां ग्रन्थानां परिशीलनपुरस्सरं शंकराचार्याणाममिप्रायप्रकाशनाय 
विविधमतवैलक्षण्यप्रकाशनाय च विहितो यत्नः पात्र बोभवीति प्रमोदस्य 
विपश्रिदपश्चिमानामिति विश्वसिति नश्रेतः । 


श् 


ग्रन्थस्यास्य संपादनाय अस्मद्विद्यापीठीयाद्वैतवेदान्तविभागाध्यक्ष: 
दर्शनसज्ञायप्रमुखश्च॒ डा.एम्‌.एल्‌,एन्‌. मूर्ति: प्रचोदितः, येन चाधुनिकग्रन्थ- 
संपादनपद्धत्या संपादनमस्य सुष्ठु निर्वर्तितमिति नूनममिनन्दामो वयम्‌ । 
भगवतोडनुग्रहेण इत: परमप्यनेन नैके ग्रन्था: वेदान्तादिशास्रेष्वेतादृशा: प्रकाशपदवीं 
नेया इति आश्ञास्महे । 


प्रसज्ञेडस्मिन्‌ बहुधा विद्यापीठमुपकृतवद्भ्यः सर्वेभ्य: कार्तज्ञयं विनिवेद, 
मन्यामहे प्रबन्धोडसावलंभविष्णु: भारतीयतत्त्वशास्रपारदूथनां विद्वत्तह्॒जानां 
प्रीतिमुपजनयितुमिति । 


मर्मप्रकाशो लसताद्वैतक्षेत्रमण्डनः | 
नृसिंहद्वारको नूनं कृष्णजोयिष्प्रकल्पित: ॥ 


इत्थं विदुषामाश्रवः 
युव-गुरुपूर्णिमा एस्‌.बि. रघुनाथाचार्य: 
१२ जुलैे १९९५ कुलपति: 


श्रीगणेशाय नमः 
उपोद्धात: 


विदितमेवैतत्‌ समेषामास्तिकानां यत्‌ परमार्थतत्त्दर्शनायैव प्रवृत्तानि 
नैकविधानि दर्शनानि इति । तत्तत्वदर्शनं च संततं जन्ममरणप्रवाहरूपे प्रपञ्चे 
संसरतः जीवस्यथ स्वस्वरूपसबिदानन्दात्मतावाप्तिर्पमिति सर्वाः विद्या 
उद्घोषयन्ति । अज्ञानान्धकारात्‌ लोकानुद्दिधीर्षषा कृतावतारों भगवान्‌ वासुदेवः 
शोकमोहाभिमूतचेतसं पार्थमुद्दिशय “अध्यात्मविद्या विद्यानाम्‌” इति अध्यात्मविद्या 
सकलविद्यावरिष्ठा इति प्रावोचत्‌ | 


यद्यपि “नदीनां सागरो गति”रितिवत्‌ दर्शनानां सर्वेषाम्‌ आत्मतत्त्ववोधनाय 
प्रयास: तथापि न सर्वेषां दर्शनानां साक्षात्तदर्थप्रतिपादकत्वं कि तु परंपरया इत्यतः 
साक्षात्‌ आत्मतत्त्वप्रतिपादनात्‌ वेदान्तदर्शनम्‌ इतरदर्वानापेक्षया मूर्धन्यं 
स्थानमधिगच्छति । अधिकारिभेदेन नानाविधेषु श्रेयोमार्गेषु सत्सु औपनिषद््ञान- 
मवहूम्ब्य- स्वस्वरूपाविर्भावाय प्रयतमानानां, संदिहानानां साधकानां पुरुषाणां 
संदेहा: भ्रमाः महर्षिव्यासप्रणीतशारीरकमीमांसानिर्धारितन्यायै:ः. तथा 
सनातनधर्मप्रतिष्ठा पनार्थमवतीर्णै: ज्ञाननिर्धृतकल्मपै: यतिधुरंधरै: अनितरसाधारण - 
प्रतिभासंपन्नै: भाष्यप्रणेतृभि: भगवत्पादशंकराचार्य: प्रदर्शितमार्गरेव परिहर्तव्या: । 
उपनिषदां साररूपा भगवद्गीता | उपनिषदः, ब्रह्मसूत्राण भगवद्दीतेत्येतत्तरयं 
प्रस्थानत्रयात्मना प्रथितं प्रसन्नगंभीरपदावलिमि: व्याख्याय बौद्धादिनास्तिकानां, 
द्वैतानां चान्येषां मतानामवैदिकत्व॑ प्रदर्य सनातनस्य वैदिकसिद्धान्तस्य पुनरुद्धरणेन 
साधकान्‌ जिज्ञासून्‌ मुमुश्ृंइ्च अन्वग्रहीषु: श्रीशंकरभगवत्पादा: । 


परमप्रेमास्पदेषु चतुर्षु पुरुषार्थेषु धर्मार्थकामानामाद्यानां त्रयाणां “तथथेह्‌ 
कर्मचितो लोक: क्षीयते एवमेवामुत्र पुण्यचितों लोक: क्षीयत' इत्यादिना 
आगमापायितया अनित्यत्वं प्रदर्य “न स पुनरावर्तते” “अनावृत्ति: शब्दात्‌' 
इत्यादिश्रुतिसूत्रोक्तरीत्या  परमपुरुषार्थस्य. मोक्षस्य॒नित्यत्व॑ प्राचीकशन्‌ 
तत्त्वदर्शिनः । 


हु 


सच मोक्ष: “विद्वान्‌ नामरूपाद्धिमुक्त:” 'इत्युक्तरीत्या नामरूपो- 
पलक्षितसकलजीवमभेदविनिर्मुक्तब्रह्मात्मैक्परूप इति “तत्त्वमसि” “अहं ब्रह्मास्मि' 
इत्यादिना उपनिषद्रहस्पेनावगम्यते । तदुपायत्वेन ब्रह्मात्मैक्यज्ञानमेकमेव 
श्रुतिस्मृतीतिहासपुराणेषु जोघुष्यते “विद्या च विमुच्यते” 'ज्ञानादेव तु कैवल्यम्‌ 
इत्यादिना । ईदृशस्य मोक्षसाधनस्य ज्ञानस्थ प्राप्तये चित्तशुद्धिरावश्यकीति 
चित्तशुद्धिसंपादनाय विविदिषोत्पत्तये च फलापेक्षाराहित्येनानुष्ठितानि कर्माणि 
सहकारीणि इति च प्रतिपाद्ते | तथा च श्रुति: - 'तमेतं वेदानुवचनेन ब्राह्मणा 
विविदिषन्ति यज्ञेन दानेन तपसा अनाइकेन” इति । “आत्मा बारे द्रष्टव्य: श्रोतव्यो 
मन्तव्यों निदिध्यासितव्यः इति च आत्मदर्शनोपायत्वेन अन्तरज्ञसाधनत्वेन 
श्रवणमनननिदिध्यासनानि विहितानि । श्रवण च वेदान्तविचारात्ममम्‌ | अत एव 
“अथातो ब्रह्मजिज्ञासा” इति सूत्रार्थविवरणावसरे ब्रह्मज्ञानाय वेदान्तविचार: कर्तव्य 
इत्यर्थ: अभ्यधायि | तथा च वेदान्तविचारः ब्रह्मज्ञानफलक इति पर्यवस्यति । 
तदनुरोधेन वेदान्तविचाराय प्रवृत्ता ज्ञानिनः तत्त्वदर्शिनः शाखज्ञा: पण्डिताः 
स्वस्वानुभवं पुरस्कृत्य स्वस्वबुद्धिगोचरं वा तत्त्व ग्रन्थरूपेण विलिख्य अज्ञानि- 
जनोद्धरणाय तथा दर्शनस्यास्य प्रवृद्धये च कारणीभूताः अध्यात्मप्रपड्चे राराजन्ते। 
“लक्ष्यं त्वेकें, पन्‍्थानो भिन्‍ना” इति रीत्या अत्रापि विचारे विभिन्नमार्गानुसारेण 
अनेकप्रस्थानानि समुद्भूतानि । परं तेषां सर्वेषामाधारः तु श्ांकरभाष्यमेव | 
प्रामाण्यं च तेषां शांकरभाष्यानुसारितया इति च ज्ञेयमू । अतः 
अद्वैतदर्शनजिज्ञासुभि: इयं परिपाटी ज्ञातव्या चेतू तदभिवृद्धिक्रमः भाष्यकाराशयश्र 
ज्ञातव्य एव । विषयेषु प्रस्थानभेदेन वैमत्ये सत्यपि तत्तद्धिषये भाष्यकृतामाशयः 
निर्विचिकित्स: क इति जिज्ञासूनामुपकाराय यथाशक्ति विव्रियतेअत्रोपोद्धाते, 
विस्तरस्तु॒ग्रन्थे एव द्रष्टव्य:। 


मायास्वरूपम्‌ 
मूलप्रकृतिः सत्त्वरजस्तमोगुणात्मिका काचन जडशक्तिरस्वतन्त्रा, 
ईश्वराश्निता तत्त्वान्यत्वाभ्यामनिर्वचनीया वैष्णवी माया । अव्याकृतनामरूपात्मिका 
बीजशक्तिरिति चेयमेव । स्वात्मभूतेवाविद्यापरिकल्पिता, अध्यासादिकार्यानुमेया, 
अध्यासकाल एवं जागरादौ तत्त्वेन परिकल्पिता जीवै: | सा चैका ईश्वरस्य 


रे 


जगत्सृष्टिस्थितिसंहारादिकर्तृत्वे साधनीभूता शक्ति:, तदभावे सृष्टेरेवासंभवात्‌ । 
आवरण विक्षेपशक्तिमती च सा, जीवान्‌ प्रत्यावरकत्वात्‌ अविद्येति गीयते जीवदृष्चा 
इयमेव मूलाविद्या कारणाविद्येति पदाभिधेया | ईश्वरदृष्या तु अतत्त्वेन गृहीता 
विचित्रसृध्हितु: मायेति चामिधीयते । वस्तुतो माया नाविद्यातो भिद्यते, यथा 
अन्तःकरणमेव वृत्तिभेदेन अहंकार: बुद्धि: मनः चित्तमिति भेदेन ब्यवहियते तथा 
सृष्टिप्रकरणे मायाशक्तिरीशरदृष्टया, संसारिप्रकरणे जीवदृष्टया अविद्येति भेदेन 
व्यवहियते । वाचस्पत्यादिमत इव नेयमविद्या प्रतिजीव॑ भिच्चते, नापि 
प्रकटार्थकारमत इवांशभूता मायाया: अविद्या, न वा सिद्धान्तलेशसंग्रहानूदितरीत्या 
मायाअविद्ययो: भेद: संमतो भाष्यकृतां वार्तिककृतां वा आचार्याणाम्‌ | “मायां तु 
प्रकृतिं विद्यात!ः “अजामेकां लोहितशुक्लकृष्णा” मित्यादिबहुश्र॒त्यनुसारिसूत्रतद्‌- 
भाष्यादिविरोधात्‌ । 


इयमविद्या चैतन्याश्रिता, तदधीनसत्तास्फूर्तिमत्वात्‌ चैतन्यविषयिणी च, 
तत्रैव जीवानाम्‌ “अज्ञोअस्मी” त्यावरणोपलंभात्‌ । ज्ञाने सति मिथ्यात्वेन गृहीता 
सती मुक्तात्मदृष्या विलीना भवति अध्यस्तत्वात्‌, न पुनः घृतजतुवदग्रिसंपर्केण 
द्रवीभावं॑ विनाशं गच्छति, अस्मदादीनां बद्धानामद्यापि प्रपंचोपलब्धे: | प्रलयेडपि 
न निरन्वय- विनाशमुपयाति मूलशक्तिरिति भाष्यकृत्संमतोड्यं पक्ष: । एतेन 
भावरूपा अविद्या न भाष्यसंमता, भ्रमसंस्कार एवं, सैव प्रकृतिमायादिपदवाच्येति 
नागेशभट्टोक्ति:, ज्ञानाभाव एवाविद्या, तेन ज्ञानाभावेनैव अध्यास इति वदतां वादः 
निरस्त: भाष्यविरोधात्‌ । 


अध्यासस्वरूपम्‌ 


संसारव्यवहारकारणमध्यास:, आत्मानात्मनो: चेतनाहंकारयो: प्राथमिकः 
परस्परं तादात्म्येनाध्यास:, तयोरविवेकेन जायते$ह॒मिति । एवमिन्द्रियप्राणशरीरिषु 
च भवत्यध्यास:, ततो ममेत्यध्यासः | 


अध्यासं प्रति अन्वयव्यतिरेकाभ्यामधिष्ठानाविवेक एव कारणमन्तःकरण- 
प्रत्ययात्मको5हमज्ञ इति, स एवं सुप्तिमूर्छादी सूक्ष्ममूतता सती अविद्याशक्तिरिति 
गीयते । साअपि बुद्धयादिं प्रति यथा तथैवाध्यासं प्रति परिणामिकारणं दोषतया 


] ं 


निमित्तं च, इदं परिणामित्वं गीतायां सप्तमे, क्षेत्राध्याये त्रयोदशें च भाष्यकारैः 
विवेचितम्‌ । 


एवं मायापरिणतान्तःकरणवृत्तिरहंकाराध्यासोडविद्येति ज्ञानिनां व्यवहार: | 
उक्ताध्यासो विषयाध्यासो ज्ञानाध्यास इति पंचपादीविवरणाभ्यां विवृतः | यद्यपि 
अध्यासभाष्पे न तथा विभक्तः तथापि संसारमात्रस्याध्यासत्ववर्णन॑ 
बृहदारण्यकभाष्ये प्रस्थानत्रये च दृश्यत इति नैव भाष्यविरोध: प्रसज्यते । 


जीवस्वरूपम्‌ 


अहंकारेन्द्रियशरीरेषु अहमित्यमिमन्यमान: शरीरेन्द्रियान्तः 
करणोपाधिकश्चवेतनों जीव:ः, स एव कर्ता भोकता शरीरेन्द्रियपंजराध्यक्षः अन्तः- 
करणोपाधिपरिकल्पितपरिच्छेदवान्‌ू संसरति संसारकान्तारे यावन्मोक्षम्‌ । 
बुद्धिसंबन्धस्य तदितरसूक्ष्मशरीरसंबन्धस्य यावन्मोक्षमनपायात्‌ | 


स च जीवो बुद्धचुपाध्यन्तर्भासमान: बुद्धचवच्छिन्न: घटाकाशवत्‌ कल्पितांशः 
ब्रह्मणोंडश इल्युच्यते; न वस्तुतः  सूर्यप्रतिबिंबवत्‌ प्रतिबिम्बभूतः 
बिम्बप्रतिबिम्बभावनियमस्य बिम्बे रूपवत्वस्थ आत्मनोडन्यस्यासंभवात्‌ सूत्रभाष्ये 
वास्तवप्रतिबिम्बतानिराकरणाच् । अतः अन्तःकरणे अविद्यायां वा प्रतिबिम्बो जीव: 
इति वादों विवरणप्रकटार्थविवरणादिसंमतोडपि न सूत्रभाष्यसंमतोथयुक्तश्रेति 
अन्तःकरणावच्छिन्नश्रेतनो जीव इत्येव युक्तम्‌ | प्रतिबिम्बकल्पस्तु भवति 
प्रतिबिम्बवत्‌ उपाधिधर्मकर्तृत्वादिसमुपलब्धे: । वार्तिकोक्त आभासवादः 
काल्पनिकप्रतिबिम्बतोररीकारेण, न॒ प्रतिबिम्बताभावेन वार्तिक एवं 
वास्तवप्रतिबिम्बता निराकृतेः | 


ईश्वरस्वरूपम्‌ 
मायाप्रतिबिम्बितश्रेतन इति वा, बिम्बभूत: चेतन ईश्वर इति वा न 
स्वीक्रियते, प्रतिबिम्बभावस्यैव भाष्यानभिमतत्वात्‌ । अतो मायारूपशक्तिविशिष्ट: 
कूटस्थचेतन ईधर: सकलजगत्कारणं च | स एव साक्षी, स चैक:, न प्रतिशरीरं 
साक्षी भिद्यते “एको देव: सर्वभूतेषु गृह: सर्वव्यापी सर्वभूतान्तरात्मा | कर्माध्यक्षः 


जो 


सर्वभूताधिवासः साक्षी चेता केवलो निर्गुणश्र” इति श्रुतेः । भाष्यवार्तिकयोः 
साक्ष्येकत्ववर्णनाच्च । एतेन वेदान्तपरिभाषासिद्धान्तलेशसंग्रहादौ दर्शितः साक्षिभेदो 
न श्रुतिभाष्यानुगुण इति मन्तव्यम्‌ | पृथिव्यादिनियामकः सूत्रात्मनोडुपि नियामक: 
व्यवस्थिततत्तत्कार्यप्रवर्तक इति तस्यैवान्तर्यामिता कथ्यते । 


माया पुनरुपाधिविशेषणमीश्वरे, न पुनः द्वारकारणं सहकारिकारणं वा । 
“मायिनं तु महेथवरम्‌” इति 'सर्वोपेता च तद्दर्शनात्‌” इति श्रुतिसूत्राभ्यां भगवद्गीतासु 
च मायाविशिष्टचेतनस्थैवेश्वरत्वाभिधानात्‌ । उक्तविशिष्टचेतन एव जगत उपादानं 
निमित्तं च, न केवल ब्रह्म, नापि माया, 'प्रकृतिश्र प्रतिज्ञादृश्नन्तानुपरोधात्‌” इति 
सूत्रे भाष्ये चैवं निर्णीतत्वातू | एतेन शुद्ध ब्रह्मोपादानमित्यादिपक्षः 
सिद्धान्तलझसंग्रहादौ दर्शित न भाष्यानुगुण इति ज्ञेयम्‌ । 


संसारबन्ध: अध्यासमूलक: 


ईश्वराधीानोी जीव: स्वकर्मानुसारेण जननमरणादिदुःखमनुभवति । 
स्वप्नजागरयोरहंममाध्याससत्वे सुखदुःखभोगस्य तदभावे सुषुप्त्यादावनुपलम्भात्‌, 
अहंममाध्यासमूलक एव संसारबन्ध: । अत्र सिद्धान्ते संक्षेपण अविद्या, तत्कार्य॑ च 
संसार:, भोग्य-भोगसाधन-भोगलोक-शरीर-तद्भोगादि: सर्वोषपि ब्रह्माण्डान्तर्वर्ती 
संसार इति सर्वोड्प्यविद्याकल्पितों जीवस्प, अत एव मिथ्या, ज्ञाने सति निवर्तति। 


शुद्ध ब्रह्म नोपास्यम्‌ 
यद्यपि विद्यारण्यमुनिभि: पञ्चदरयामुपास्यं शुद्ध ब्रह्मापीत्युक्तम्‌ । तथापि 
भाष्यकारमते स्वतः प्रकाशस्य शुद्धबरह्मण: “तदेव ब्रह्मं त्वं विद्धि नेदं यदिदमुपासते” 
इति वारं वारमुपास्यतानिराकरणात्‌ तात्पर्यतः न शुद्धमुपास्पं भवति | अत 
एवोंकारालम्बनोपदेशो मध्यमाधिकारिणाम्‌ । 


शुद्धत रह्मणो न वृत्तिविषयत्वमिति वाचस्पत्यादिमतं भाष्याननुगुणम्‌ । 
फलव्याप्यत्वनिराकरणेड्पि स्वप्रकाशस्य॒वृत्तिव्याप्यत्वरूपविषयत्वाज्ीकारातू । 
अखण्डाकाखृत्तिप्रयुक्तावरणभज्ञाईतामात्रेण वृत्तिविषयत्वे स्वीकृते 
स्वप्रकाशताभंगस्यानवसरात्‌ | 


कं 


- वबाक्यादेव साक्षात्कार: 


भाष्यकारमते. साक्षात्कारहेतु: वेदान्तवाक्यमेवाखण्डार्थविषयकम्‌ । 
श्रवणमनननिदिध्यासनसंस्कृतान्त:करणं तु केवल सहकारि, 
उपनिषदैकसमधिगम्यत्वस्थान्वयव्यतिरेकाभ्यां निर्णपेन वाक्यमेव तत्र कारणम्‌ । 
“यन्मनसा न मनुत” इति मनसः सामान्यतः साधनताविशेषनिराकृते: । 


श्रवणाद्यपि न सर्वस्य नियतं कारणम्‌, अधिकारिभेदेन तत्‌ कारणमिति तु 
भाष्यामिप्रायः, हिरण्यगर्भस्य विना श्रवणादि आत्मसाक्षात्काखर्णनात्‌ । 
नियमविधिरपि श्रवणेड्धिकारिभेदमालक्ष्यैव | 


साक्षात्कारोडपि ब्रह्मणोउत्र नित्यसिद्धापरोक्षस्यथ विषययोग्यतानुसारेणेति 
सर्वत्र तदनुसारेण प्रत्यक्षकक्षणं विवरणादिवर्णितमेव साधु | ब्रह्मणि आवरणभंगं 
विहाय प्रमाणवृत्त्यापि प्रकाशस्यान्य्य. वा आगमन्तुकस्यातिद्यस्य 
भाष्येडनंगीकृतत्वात्‌ । एतदवगाहनाय समन्वयाधिकरणभाष्यं माण्ड्क्यस्यागम- 
प्रकरणभाष्यं चावलोकनीयं जिज्ञासुभिः | ., 


महावाक्यस्थले सर्वत्र, तथा प्रपंचेन सह ब्रह्मण: सामानधिकरण्यबोधनस्थले 
बाधायां सामानाधिकरण्यमेव भाष्यसंमतम्‌; न पुनरभेदे सामानाधिकरण्यम्‌ । 
पञ्चपादीविवरणादिसाधितमपि भाष्याननुमतम्‌ । पञ्चदब्यां च भाष्यटीकयो: 
वैलक्षण्यं प्रदर्शितम्‌ । अत्रार्थे “ब्याप्तेश्व समझ्जसम्‌” “आत्मेति तृपगच्छन्ति 
ग्राहयन्ति च” इति सूत्रभाष्यं प्रमाणम्‌ । जीवस्प औपाधिकजीवत्वापोहेन विना 
ब्रह्मैक्योपदेशासंभवात्‌, फलत: स्वरूपैक्यं बाधायां सामानाधिकरण्येडपि सिद्धबति, 
इत्यतः पर्यायतापादकैक्यसामानाधिकरण्यापेक्षया वरमिदमिति प्रतिभाति । 


शास््रस्य प्रत्यक्षादिविरोधपरिहार: 


भाष्यकारा: स्वस्वविषयप्रतिपादने सर्वाण्यपि चक्षुरादीनि प्रमाणानि इति 
प्रतिपदं बोधयन्ति “गतिसामान्यात्‌” हझत्पादिसूत्रभाष्येजन्यत्र च | तथा च 
प्रत्यक्षादिवदिदमपि शाम प्रत्यक्षानुमाना्विषये धर्मग्रह्मादौ स्वस्वविषये प्रमाणमेव, 
कुतो विरोध: प्रमाणान्तरेण? विरोधपरिहाराथ॑ च ब्रह्मसिद्धिभामत्यादिटीकाकारैः 


है 


पूर्वांपरप्रमाणयो: प्राबल्यदौर्बल्यादिविचारेण श्रुतिबलीयस्त्वसाधनप्रयाससमाश्रयण्ण 
नात्यन्तमावश्यकम्‌ । विविधप्रतिवादिमुखपिधानार्थ, संभावितशंकासमाधानार्थमेव 
वा तदिति प्रतिभाति । 

शास्स्प  स्वतःप्रामाण्यमू, तत्र  नानुमानादिमुखनिरीक्षणम्‌ू _। 
भगवन्नि:श्वसितप्रायस्य सर्वज्ञकर्तृकत्वात्‌ नित्यनिदोषत्वात्‌ प्रामाण्यम्‌; इंदमपि 
व्यावहारिकम्‌, तत्त्ववोधोत्तरं वबेदा अवेदा” इति श्रुत्युक्तरीत्या अप्रमाणीभवन्ति सर्वे 
मुक्तदृष्या, बद्धदृष्या प्रमाणमेव ते यावन्मोक्षम्‌ | 


सृष्टिविचार: 


व्यवहारभूमावविद्यादशायां सृष्टिरिति स्वीक्रियते | सा च सृष्टि: सकल- 
जीवीयकर्मानुसारेण जीवभोगार्थमिति स्थितैव । परं तु तत्त्ववोधनाय सृष्टिवर्णनं 
परतत्त्वबोधप्रकरणे सर्वत्रोपनिषदि मुमुक्षोः तत्त्ववोधोपायो भव॒तीति, न तत्र 
परमतात्पय, सृष्टिज्ञासस्थस्वतन्त्रस्म कस्मिन्‍नपि पुरुषार्थेडनुपयोगातू । 
पुरुषार्थोपयोगितया श्रुतिषु कुत्राप्यविहितत्वात्‌ | तत्र परमतात्पर्याभावादेव सृष्टि: 
श्रुतिषु क्वचित्‌ क्रमेण, क्वचित्‌, ब्युत्क्रमेण, क्वचिदक्रमेण युगपद॒पि वर्णिता । 
श्रुतिक्रेण सर्वत्र क्रमनिर्णयेजपि सृश्ज्ञानस्प नान्यत्फलमस्ति । अतः 
स्वतन्त्रमोक्षफलवदत्रह्मज्ञानांगतया सृष्टिज्ञानमुपयोगि भवेदिति तत्फलेनैव फलवत्‌ 
परम्परया । अथवा निष्फलमेव स्वार्थ । सृष्टे:ः परमार्थदशायां मिथ्यात्वोक्त्या 
निराकरणात्‌ मिथ्यासृष्टे: पुरुषार्थो न सुवचः । 

सृष्टिश्र वेदान्ते ब्रह्मण: स्वरूपेणाप्रच्युतस्यैव सतो विचित्रपरिणामः | स 


चायथार्थ इति सूत्रभा”ये निर्णीतोडर्थ: | अपमेव पञ्चदशीभामत्यादिटीकासु विवर्त 
इति व्यवद्दतः । 


दृष्टिसमसमया सृष्टि, दृश्रिव सृष्टिरिति सिद्धान्तलेशसंग्रहे दर्शिता या सा 
द्विविधाउपि नांगीक्रियते, भाष्ये कृत्राप्पनुक्तेः, सृ्दृष्टिरित्येवेका व्यवहारभूमौ 
यथायथं स्वीकृता सूत्रे भाष्ये च | यथानुभवमापामरसाधारणी सृष्टदृध्रिव बहुसंमता 
अबाधिता, यावद्विद्योदय॑ भागिनी, दृष्सृष्टयंगीकारः परं परमहंसानां 


के है 


जीवन्मुक्तानां जातुचिदुचितः । बद्धानां तु नोचितः, अन्यथा यावन्मोक्षं 
लिज्नशरीरस्वीकृतिसूत्रं “तदापीतेः संसारव्यपदेशात्‌” इतीदं बाधितमेव स्यातू । 

यच्च भामत्यादिटीकासु विवर्त इति व्यवहियते सोड्यं विवर्तवादः 
सूत्रभाष्यानारूढ इति विमर्शकतरुणानामुद्धोषो5पघोष एवं | यद्यपि विवर्त इति 
शब्दो नास्ति सूत्रे भाष्ये वा तथाप्यर्थतोअस्त्येवेति विवर्तवाद: सूत्रकारभाष्यकारसंमत 
एव | 


श्रुतिमूलकश्र “विवर्तते” इति प्रयोगदर्शनात्‌ | परिणामपर्यायतया विवर्तशब्द: 
परिणामवाच्येवेति यदि वादिनामाग्रह: अथापि न सिद्धान्तहानिः, स्वरूपेण 
स्थितस्यैव मूलस्यातात्त्विकान्यथाभावरूप: परिणाम: स॒ इति विव्षितार्थ 
पर्यवसानात्‌ । अर्थतः शब्दतश्र केचित्‌ वैयाकरणशिरोमणिभर्तृहरिवाक्यपदीयमूल 
इति वदन्ति, तदपि वेदान्तिमतानुयायि, यतः श्रुतिपथेनैव शब्दब्रह्मविवर्तवादं 
साधयति तत्‌ इत्यतः श्रुतिमूलो्यं सूत्र भाष्यं चानुमोदते । 


एवं सूत्रितों मिथ्याभूतविचित्रपरिणामरूपो विवर्तः पज्चपाद्या, भामत्या, 
विवरणादिना च उत्तरोत्तरं वितानमासादित इति निर्णयः । 


अयमेव मायावाद इति अध्यासवाद इति अनिर्वचनीयवाद इति च भण्यते, 
नैषां फलतो भेदोडस्ति । बौद्धसंमतमायावादात्‌ शून्यपर्यवसितात्‌ भिन्‍नो 
विलक्षणो"्यं वैदिकमायावाद:, अतो नायं सुगतसमयमूलक:, अपि तु वेदमूलक:, 
प्रकृत्यादी मायापदव्यवहारस्य श्रुतावेवादावुपलब्धे: । 


जीवन्मुक्ति: विदेहमुक्तिश्र 
जीवत इहैव ब्रह्मात्मैक्यसाक्षात्करेण समूलाविद्यानिवृत्तौ नित्पशुद्धबुद्ध 
मुक्तस्वरूपाखण्डसबिदानन्दस्वरूपेणैव स्वात्मना स्थितिरेव मुक्ति: | न 
सगुणेश्वरभावापत्ति्मुक्ति, यावत्‌ सर्वमुक्ति ईश्वरभावापत्तिर्वां न भाष्यकृत्संमता स 
यो ह वे तत्परमं ब्रह्म वेद ब्रहव भवति” “अत्र ब्रह्म समरनुते, इत्यादिना 
निर्गुणब्रह्मभावापत्तिमुक्तेरेव प्रतिपादितत्वात्‌, सर्वजन्तुमोक्षपर्यन्तकालनिरीक्षणस्य 

कुत्राप्पनुक्तेश्व । सिद्धान्तलेशसंग्रहानूदिताउपि सा प्रौढ्यैव । बद्धात्मदृश्चैव 
सगुणेश्रभावापत्तेरेवान्ते सिद्धान्तितत्वाच्च । मुकतदृष्बैव निर्गुणभावापत्ति: | 


एवं मुक्तस्य ज्ञानबलात्‌ संचितागामिपुण्यपापयो: विनाशाश्ेषसंभवेडपि 
प्रक्रान्तफलस्य ज्ञानदेहदायिन: प्रारब्धकर्मणो यावत्फलभोगपर्यन्तं ज्ञानमात्रेण 
निवृत्त्यसंभवेन स्थित्यंगीकारात्‌ जीवन्मुक्ति: सूत्रभाष्यसंमता, श्रुतिसंमता, 
स्थितप्रज्ञलक्षणप्रतिपादनात्‌ू॒ गीतासंगता च । तथात्वे सत्येव शिष्यस्थ 
ज्ञानिगुरुलाभ:, अन्यथा “तद्धिज्ञानार्थ स गुरुमेवाभिगच्छेत्‌ समित्पाणि: श्रोत्रियं 
ब्रह्मनिष्ठम/ इति श्रुतेरानर्थक्यं स्थात्‌ । प्रारब्धकर्मण: सर्वथा भोगेन क्ष्ये 
विद्यमानदेहपातात्‌ विदेहमुक्तिरित्युच्पते, न तु॒ मुक्तिवैविध्याशयेन, 
मुक्तेरेकरूपताया एवं सूत्रभाष्ययो: वर्णितत्वात्‌ जीवन्मुक्तिस्वीकृति:, 
निवृत्ताखिल्संसारभ्रमस्यापि विदुषः मोहकार्य॑ कंचित्कालं प्रारब्धकर्मभोगपर्यन्त- 
मनुवर्तत एवं, तस्यापि भोगेन निवृत्त्या विद्यमानदेहपातो भविष्यति तदेव 
विदेहमुक्तिरिति, तदुच्यते “तस्य तावदेव चिर” मित्यादिछान्दोग्य भरुत्या । 


सम्यज्ज्ञानस्थ प्रवृत्तिनिवृत्तियुगलनिरोधकत्व॑ तन्मूलभूताज्ञाननिवर्तनेनैव 
सिद्धमिति यथेष्टाचरणमपि तस्याज्ञानाभावेनैव निराकृतं भवतीति चैतदुभयमपि 
भाष्यानुगुणमेव । 


इयमेव जीवन्मुक्ति: सद्योमुक्तिरिति भाष्यकाराभिमता, न पुनः ज्ञानोत्तरमेव 
देहपातरूपा सद्योमुक्तिः, तथांगीकारें जगति ज्ञानिगुरोरेव लोपप्रसंगः 
सूत्रविरोधश्व । यावत्प्रारब्धकर्मणां भोगयपर्यन्तं जीवन्मुक्तस्य स्थितप्रज्ञस्य इयमेव 
जीवन्मुक्तिः सद्योमुक्तिरिति भाष्यकारमिमता, न पुनः ज्ञानोत्तरमेव देहपातरूपा 
सद्योमुक्ति,, तथांगीकारे जगति ज्ञानिगुरोरेव लोपप्रसंग: सूत्रविराधक्ष । 
यावत्प्रारब्धकर्मणां भोगपर्यन्तं जीवन्मुक्तस्य स्थितप्रज्ञस्य श्र॒त्यनुसारेण सूत्रकारैरपि 
स्वीकृतत्वात्‌ । नापि भास्कराचार्याभिमता सद्योमुक्तिः समीचीना । तन्मते “ये 
साक्षादेव ब्रह्मोपासते तेषां सद्योमुक्तिः, साउपि देहपातोत्तरमेव, अर्चिरादिमार्गद्वारिव 
प्राप्प”ः इति । शंकरमते तु उक्तजीवन्मुक्तिपदार्थसद्योमुक्ति: श्रुतिसंमता 
मार्गनिस्पेक्षा चेति | “न तस्य प्राणा उत्क्रामन्ति” इति श्रुत्या ब्रह्मविद 


..] | 


उत्क्रान्तिप्रतिषेधादेव गतिप्रतिषेध अर्थातृप्राप्तः, उत्क्रान्तिरहितस्प गत्यनुपपत्ते:, 
गतिहेतुकर्मबीजाभावादपि गत्यसंभवः, तदभावे कुतो मागपिक्षाः एतेन 
संक्षेपशारीरकोक्तसद्योमुक्तिरपि व्याख्याता | तत्र हि ज्ञानोदयमात्रेण 
निरवशेषसकलद्वैतनिवृत्तिरेति उदीरिता | अविद्या तत्कार्यरूपद्वैतस्य सर्वथा 
निवृत्तिस्वीकारादेव जीवन्मुक्तिशास्र॑ केवलमर्थवादमात्रमिति प्रथममुक्तम्‌ | ततः 
जीवन्मुक्तिशास्र॑ विद्धद्‌विषषममेव वा भवतु इति चोक्‍्तम्‌ | 


ज्ञानोत्तरमपि अविद्यालेशसंभवात्‌ मुख्यत एव जीवन्मुक्तिशास्रं सार्थकम्‌ । 
जीवन्मुक्तव्यवहारोपयोगिनोविद्यालेशस्य स्वरूपं तु अन्याइव्म्‌ | लेश-गन्ध- 
छाया-संस्कारादिशब्दा: नाविद्यारूपार्थवाः, कि तु॒बाधघिताविद्याप्रतीति- 
मात्रार्थका:, अनुवृत्तिमात्र प्रतिभासमात्रम्‌ | एवं ब्रह्मसिद्धिकारानूदितमोक्षवादा अपि 
षट्‌ नाद्वियन्ते श्रुतिविरुद्धत्वात्‌ | जीवन्मुक्ते चैतन्यस्वरूपातिरिक्ताः सत्यकाम- 
सत्यसंकल्पादिगुणा: सर्वेश्वरत्वसर्ववशित्वादिगुणाश्र मायौपाधिका अवास्तवा इति 
विज्ञेयम्‌ | जक्षन्‌ क्रीडन्‌ रममाण” इति मुक्तात्मनि श्रुता अपि जक्षणादयों न 
तात्पर्येण ग्रहीतुमुचिता:, सर्वेष्प्यमी सर्वेत्मभूतज्ञानिस्तुतम एवं श्रुतिपरामृष्ट:, 
बद्धजीवदृष्चा व्यवहारमात्रे परिकल्पिता: । यदि परमार्था: तर्हिं जीवस्य शुद्धब्रह्म - 
भावापत्ति: न स्थादेव । 


इत्थम्‌.ईदितृत्व-कारणत्व-साक्षित्व-प्रमातृत्वादिकमपि सर्व॑ परस्पर- 
सापेक्षत्वादौपाधिक न वास्तवमिति निर्विशेषब्रह्मभूते मुक्तात्मनि ग्रहीतव्यम्‌ । 
एतेन संक्षेपशारीरकानूदितमी श्रत्ववास्तववादिमतमपि सिद्धान्ते निरस्तं भवति । पर 
तु व्यावहारिकसगुणेश्वरभावापत्तिरूपमोक्षाभासे केवलोपासनालभ्ये जगद्व्यापार- 
विनाकृते शोभतेतमाम्‌ | तदपि ज्ञानोत्तरं बाध्यत इति न विस्मर्तव्यम्‌ | 


यद्याप्यस्मिन्‌ ग्रन्थे उपनिषत्प्रस्थानत आरभ्य संक्षेपशारीरकपर्यन्तं 
प्रधानग्रन्थानां विमर्शनं विहितं तथापि अत्र भगवद्गीताविषये न किमपि विमृष्टम्‌ । 
प्रायशः जिज्ञासूनां कृते अय॑ लछोप इत्येव भायात्‌ तथापि ग्रन्थगौखमिया एव 
भगवद्गीता न पृथग्विमृष्ठा अत्रेति अभिप्रयन्ति ग्रन्थकाराः । अत्र च ग्रन्थे उपनिषत्सु 
कथमलऊ्ञारसंयोजनेन प्रतिपाद्यविषयस्य हृद्यता सुलभग्राह्यता चास्तीति, ब्रह्मसूत्रेष 


जा 


च सूत्रसंयोजनरीतिः, पूर्वपक्षसिद्धान्तसूत्राणां विशेष: तद्रहस्यं चेत्यादिक सविवरणं 
सप्रमाणं च यद्विमृष्ट॑ तदबुधजनमनोहारीत्यत्र न कापि संशीतिः । ततः प्र 
पंचपादिका, भामती, विवरणं, ब्रह्मसिद्धि:, सुरेशवरवार्तिकं, नैष्कर्म्मसिद्धि:, 
संक्षेपशारीकमिति चग्रन्था: विस्तृतरूपेण विमृष्ठः । तत्रापि 
गौडपादकारिकाविमर्शनावसरे विधुशेखरभट्टाचार्याणां मतस्य च खण्डनावसरे च 
ग्रन्थकाराणां विमर्शनचातुरी पाठकान्‌ संमोहयतीति नातिशयोक्ति: । प्रायशः सर्वत्र 
प्रमेपविषया: समाना:, केवल प्रक्रियाभेदेन भिद्यन्त इति तत्सवं सुक्ष्मेक्षिकया 
परिशील्य सूत्रभाष्यकृतो: संमतिः कुत्रास्ति कुत्र च नास्तीति विस्पष्टं प्रकाशयामासुः 
ग्रन्यकारा: । तत्र तत्र सन्दिग्धस्थले स्वीयाशयोपि प्राकाशि । 
ग्रन्थस्यास्पावलोकनेन प्रमेयविचारेषु तथा प्रस्थानत्रयभाष्ये च ग्रन्थकृतामप्रतिहता 
गति: भाष्यकृदाशयवर्णनचातुरी चानितरसाधारणा प्रतीयते | अत एव दिवंगतैः 
पण्डितराज वि. एस्‌. रामचन्द्रशात्रिमिः अयं ग्रन्थ: अवलोकितः प्रशंसितः 
प्रकाशपदवी प्राप्नोतु इत्याशासितइच । ग्रन्थो5यं सारस्वतसेवातत्पराणाम्‌ उपयोगाय 
भवेत्‌ इति विश्वस्पते । 


ग्रन्थकर्तृपरिचय: 


अस्ति कणदिषु चतुराम्नाथ पीठेष्वन्यतमत्वेन प्रथितं श्रृज्लेरीक्षेत्रम्‌ | तत्र 
4-8-92 तमे क्रैस्ताब्दे विद्याविनयसदाचारादिगुणगणालंकृतानां .कोडूर 
सुब्बाजोयिस्‌ महोदयाना- मात्मजत्वेन के कृष्णणोयिस्‌ महोदयाः प्रादुर्भूताः । 
माता च श्रीमती शेषम्मा | 


इमे अ्रृज्नेरीसद्धि्यासब्जीवनीसंस्कृतपाठशालायां वेदाध्ययनेन साक॑ 
नाटकान्तसाहित्यविद्यामचिगत्य ततः मैसूरमहाराजसंस्कृतकलाशालायां न्याय- 
मीमांसाअलंकारशाद्राण्यधीत्प॒ततः बेज्नलूरह्ंकरमठीयगीर्वाणविद्यामिवर्धिनी - 
कलाशालायामझद्दैतवेदान्तशाख्रमधिगम्य विद्वत्परीक्षामुत्तीर्याचार्यतामवापु: । 


प्रखरप्रतिभावतां के. कृष्णजोयिस्‌ महाभागानां पाण्डित्येनावर्जितमानसाः 
तदानीन्तन श्रृज्ञेरीपीठाधीयरा: श्री श्री चन्द्रशेखरभारतीस्वामिचरणा: 948 तमे 
वर्ष एवं श्रृज्लेरीपीठस्थ “आस्थानविद्वान! पदे न्‍्ययुड्जत | 959 तमे वत्सरे 


नीला सनीक्‍5% “++++ 


(५ 


बेज्नलूरुशंकरमठीयगीर्वाण-  विद्याभिवर्धिनीकलाशालायां. वेदान्तप्राध्यापकपद 
विभूषयन्त: परःशतान्‌ विद्यार्थिन: अध्याप्य अध्यापनेन सम॑ ग्रन्थतह्वजान्‌ रचयन्तो 
विराजन्ते ।  ऐएतेषामध्यापनकलाकौरालं छात्रेषुज्ञानसंक्रान्तिविधानं 
चानितरसाधारणम्‌ । तच्छात्रेषु ग्रन्थस्पास्य संपादकोउप्यन्यतमः । 


के. कृष्णजोयिस्‌ महाभागा: गैर्वाण्यां कर्णाटभाषायां च अनेकानि 
ग्रन्थरत्नानि उपायनीकृतवन्त: । तेषु चेमे प्रधाना:- 


3. शांकरदर्शनमर्मप्रकाश: (संस्कृते) 
2. शस्लववरात्रचम्पू: (संस्कृते) 
3. मूलाविद्याविमर्श: (संस्कृते) 
4. मूलाविद्याभाष्यवार्तिकसंमता (संस्कृते) 
5. विवेकचूडामणिः (कननडानुवाद: ) 
6. दशश्लोकी (कन्नडानुवाद: ) 
7. धर्मशासत्रकरदीपिका (कन्नडे) 


न केवलमध्यापने शास्रार्थेडपि एते मूर्धन्यतमाः । बहुमि: मठाधीरीः 
“पण्डितप्रवर” 'वेदान्तभूषण” इत्यादि बिरुदप्रदानेन इमे समाजिता: । ण्वमेतेषां 
शासरप्रौढिमानं ग्रन्थरचनापाटवं च दर्श दर्श 989 तमे वत्सरे भारतशासनेन इमे 
विद्वंद्धौरेया: सादरं राष्ट्रपति- पुरस्कारेण संमानिता: । 


सुरसरस्वतीसमाराधनधूततैकब्रता: इमे स्वीये 83 तमे वयस्यपि विदुषः 
प्रौद्ग्रन्थानध्यापयन्त: विराजन्ते । 


कृतज्ञताविष्करणम्‌ 


प्रसन्‍नगंभीराशीर्वचनप्रदानेन ग्रन्थस्पास्थगरिम्ण: कारणीमूतेभ्य: 
अनितरसाधारण- प्रतिभासंपन्नेभ्य: श्रृत्ञेरीशारदापीठाधीश्वरेभ्यः जगहुरु श्री श्री 

भारतीतीर्थमहास्वामिचरणेभ्य: साज्जलिबन्ध॑ सप्रश्नयं कार्तज्ञयपूर्वकक प्रणतिततयः 
समर्प्यन्ते । 


ग्रन्थस्यास्य मुद्रणायानुमतिं प्रदाय प्रकाशकीयप्रदानेन च अनुगृहीतवद्भ्यः 
प्राच्यप्रतीच्यविद्याधुरंधरेभ्यः विद्यापीठकुलपतिपद्मधितिष्ठद्भ्यः प्रो. एस.बि. 
रघुनाथाचार्यमहोदयेभ्यः स्वीयमाधमर्ण्यमाविष्करोमि | 


पस्तकस्पास्थ॒ प्रकाशने प्राक्तनप्रभारीकुंडपतिमहोदयानां प्रो.आर्‌. 
महादेवशर्मणां साहास्यमविस्मरणीयमित्यतस्तेभ्य: अधमर्णोज्यं जनः । 


पुस्तकस्यास्य प्रकाशनकर्मण तदा तदा उपयुक्तसूचनादिना उपकृतवद्भ्यः 
साहित्यसंस्कृतिसझ्ञयप्रमुखेभ्य: प्रवाचकेभ्य: मित्रवर्य भय: डा, 
लक्ष्मीनरसिंहभइमहोदयेभ्य: तथा आइग्लवरिष्ठव्याख्यात्रीभ्य: श्रीमती, एम्‌, 
शारदामहाभागाभ्यश्व॒ कार्तज्ञयं॑ विनिवेदयामि । 

पुस्तकमिदं सुध्ठु मुद्राप्प दत्तवद्भ्यः मद्रास्‌ मारुतिप्रिन्टर्स निर्वाहकेभ्यश्व 
कार्तज्ञय॑ प्रकटयामि । 

अन्ते च  पुस्तकस्यास्यथ प्रकाशनकर्मणि प्रत्यक्षपरोक्षरूपेण 


साहाय्यमाचरितवद्भ्यः सर्वेभ्यः कृतज्ञतां निवेध अनवधानजनितदोषा: क्षन्तव्या: 
सूचनीयाश्रेति प्रार्थयते 


विद्वदनुचर: 
डा. एम्‌.एल्‌. नरसिंहमूर्ति: 

विषयानुक्रमाणिका 


प्रकाशकीयम्‌ 
उपोद्घात: 
विषयानुक्रमणिका 


मज्जलाचरणम्‌ 
वेदान्तशब्दार्थविचार: 

वेदान्तानां प्रादुर्भाव: 

वेदस्य नित्यत्वविचारः 

प्राचीना: वेदान्ता: अर्वाचीनाइच 
प्राचीनवेदान्तानां पट्टिका 
अर्वाचीनवेदान्तानां पट्टिका 
वेदान्तानां प्रामाण्यम्‌ 
वेदान्तानामप्रामाण्यनिरास: 
परब्रह्मणो वेदान्तैकसमाधिगम्यत्वम्‌ 
उपनिषत्प्रस्थानम्‌ 

उपनिषदां शैली 

उपनिषदां सूज्रतुल्यत्वं दुरधिगमत्वं च 
उपनिषदामुपदेशभन्निभेद: 

वेदान्ते तर्कस्य द्वितीयं स्पानम्‌ 
श्रृत्यविरोधितर्कस्थैव ग्राह्मत्वम्‌ 
अनुमानयुक्त्यो्वैलक्षण्पम्‌ 

वैदान्तेषु भागद्ववम्‌ 

बादरायणः, सूत्रप्रस्थानं च 


20. 
2. 
22. 
23. 
24. 
25. 
26. 
शा, 


28. 


29: 
30. 
3. 
32. 
33. 
34. 
35. 
36. 
37. 
38. 
39. 
40. 
4. 
42. 


43. 

बादरायणो वेदव्यासादनन्यः 
गीताभारतसूत्रोदयकाल विमर्श: 
सूत्रप्रस्थानात्‌ प्रागुपनिषदां स्थिति: 
सूत्रप्रादुर्भावकालः 

ब्रह्मसूत्रस्वरूपं, तन्‍नामभेदइच 
सूत्राणामधिकरणरूपत्वम्‌ 
सूत्रसंनिवेशक्रमे अपरो विशेष: 
सूत्रप्रस्थानस्य वृत्तयः 
आदिमाध्यायार्थसंग्रह: 
द्वितीयाध्यायार्थसं ग्रह: 
तृतीयाध्यायार्थसंग्रहः 
चतुर्थाध्यायार्थसंग्रह: 

माध्यस्थ्येन सूत्रपरामर्रें5द्वैतसिद्धान्ताजुगुण्यम्‌ 
गौडपादाः तत्कारिका च 
गौडपादनामविचार: 
विधुशेखरभट्टाचार्याणां विमर्श: 
गौडपादेभ्यो5पि प्राग्विद्यमानमतभेदाः 
गौडपादीयप्रकरणसारः 
आगमप्रकरणसारः 


बैतथ्यप्रकरणसारः 
अद्वैतप्रकरणसारः 
अलातशान्तिप्रकरणसारः 
द्वैतिनां परस्परविरोधप्रदर्शनम्‌ 


37 
38 
बच 
45 
46 
47 
53 
62 
73 
73 
75 
7४ ॥ 
8॥ 
85 

डृ तो 


बाह्यार्थप्रतिक्षेपिविज्ञानवादिमतम्‌ 
सदृष्टान्तं परमार्थ दर्शनप्रपण्चनम्‌ 
संसारोत्पत्तिविनाशौ संवृतिमात्रसिद्धौ 
स्वप्रक्रियाप्रदर्शनम्‌ 

मुमुक्षविज्ञेयानि 

श्रीसुरेथराचार्या:, तदीयवार्तिकादिग्रन्थाइच 
वेदान्तप्रक्रियाविषये सुरेश्वरदर्शिता विशज्ञालदृष्टि: 
वार्तिकप्रस्थाने मुख्यविषया: 
अज्ञाननिमित्तं साक्षित्वं, साक्षिस्वरूपं च 
साक्षी सौषुप्तानुभवसिद्धः 

रजतज्ञानस्य स्मृतित्वनिरास: 
अविद्याद्ययवादः तत्खण्डनं च 

वार्तिकमते वेद्वाक्यप्रामाण्यम्‌ 
इतिहासादिप्रामाण्यम्‌ 

लोकवादबैलक्षण्यं महावाक्यस्य 
अवाच्यब्रह्मणो महावाक्यबोध्यत्वशड्ा, तन्निरासइच 
मोक्षस्वरूपम्‌ 

मोक्षसाधनविचारः 

निदिध्यासनस्वरूपम्‌ 

वार्तिकमते आभासवादः 

नैष्कम्पसिद्धि: 

नैष्कर्म्यसिद्धिनामधेयार्थ: 
ग्रन्थस्वरूपस्थिति: 

वार्तिक इवात्रापि मण्डनाचार्यमतवैमत्यम्‌ 


746 
448 
449 
१(“4| 


॥शा 


०; पल्छप हु: ैल:१क तब 


ऋ ज्कुशणक-व चाल 


+ कक 3 स्लट॒फआबडआरत्कापप हक 


68. 
69. 
70. 
7. 
४८“ 
73. 
74. 
य5. 


76. 
गत 
78. 
79. 
80. 
8. 
82. 
83. 
84. 
85. 
86. 
87. 
88. 
89. 
90. 


9. 


200५ 


नैष्कर्म्मसिद्धिटीका 

बृद्धारण्यकवार्तिकटीका 

ब्रह्मसिद्धिः 

स्वग्रन्थरचनाप्रयोजनम्‌ 

ग्रन्थकर्तु्वैशिध्चम्‌ 
ब्रह्मवृत्त्यानन्दस्पाभावरूपत्वमन्नीकृत्यापि अद्वैताविधातः 
उक्तमतभेदानां खण्डनसंक्षेपः 
द्वितीयमतखण्डनभज्ञिसंक्षेप: 
तृतीयमतखण्डनभज्निसंक्षेपः 

चतुर्थमतखण्डनभ ज्िसंक्षेप: 
पञ्चममतखण्डनभज्ञिसंक्षेप: 

अविद्याविवेचनम्‌ 

अविद्यानिवर्तनोपाया: 

ब्रह्मण: शब्दात्मत्वसमर्थनम्‌ 

ब्रह्मण: परिणामित्वपरिणामिनित्यत्वयो: खण्डनम्‌ 
प्रपञ्चप्रविलयमुखेन ब्रह्मनिरूपणे सप्तपक्षखण्डनम्‌ 
मण्डनमिश्राणां भगवत्पादानां चाद्वैते मतभेदः 
भावाद्वैतवाद: 

मोक्षविचारः 

परमसिद्धान्तः 

ज्ञानानन्तरं देहपातशह्ला समाधानं च 
पञ्चपादिका 

टीकाया: प्राचीनतमत्वे आद्यत्वे च प्रमाणम्‌ 
वर्णकविभाग: 


463 
463 
465 
466 
467 
468 
468 
469 
469 
470 
470 

473 
73 
474 
476 
480 
48॥ 
483 
485 
486 
490 

492 


स्् 


आओ 


डे जीवभेदरच 
संसारमूलभावाविद्याविषयोपक्षेप: 
प्रकृतिपुरुषविभागहेतुरविद्या 
अध्यासलक्षणविवेचनम्‌ 
रज्जुसपोंदाहरणाशय: 
तर्कयुक्त्योरवैलक्षण्यम्‌ 
विद्याया अविद्याग्रन्थ्यपनयनप्रकार: 
अखण्डार्थत्वविवेचनम्‌ 
पञ्चपादिकाकृतविवर्तवाद: 
शाख्नाप्रामाण्यशज्ञा, तन्निरासइच 
प्रतिपत्तिविधिनिरास: 
पञ्चपादिकाविवरणम्‌ 
सूत्रावतरणम्‌ 


भाष्योक्तस्याहंममाध्यासस्वरूपस्य विवेचनम्‌ 
अध्यासस्य अनादनिर्वचनीयभावरूपाविद्या उपादानम्‌ 


अज्ञानस्थ भावत्वे प्रमाणोपन्यास: 
अध्यासस्य लक्षणं प्रमाणं च 
बाधस्वरूपनिर्वचनम्‌ 
अध्यासलक्षणसमन्वय: 
अनुभवस्वरूपे मतभेदनिरास: 


सुषुप्तानुभवतो 5प्यहंकारस्यानात्मल्वम्‌ 


अहंकारस्पोपादाननिमित्तादिवर्णनमू 
जीवस्वरूपम्‌ 
अवच्छेदवादे दोषोद्भावनम्‌ 


795 
495 
496 
497 
200 
20 
202 

203 

204 

>णं 


प्रमात्रादिव्यवस्था 

प्रतिकर्मव्यवस्था 
प्रत्यभिज्ञाविषयत्वेनात्मन: स्थायित्वसाधनम्‌ 
ईश्वरस्वरूपं तल्लक्षणं च 
उपादानत्वपरीक्षणम्‌ 
प्रपंचसृष्टेविंवर्ततासमर्थनम्‌ 
युकत्यनुमानयोर्वैलक्षण्यम्‌ 
भास्करीयमतखण्डनम्‌ 

शा््रयोनित्वेन सर्ववित्वसमर्थनम्‌ 
महावाक्यार्थविचार: 

वेदान्तवाक्यानां ब्रह्मबोधनप्रकारवैलक्षण्पम्‌ 
भामतीप्रस्थानम्‌ वाचस्पतिमिश्राइच 
मिश्राणां ग्रन्थशैली तद्वैशिष्टय॑ च 
भामतीकृतकार्यकारणरूपाविद्याद्वयम्‌ 
स्वयंज्योतिष्ट्वं शुद्धस्थैव नोपहितस्य 
जीवस्वरूपम्‌ 
भेदाभेदवादिभास्करमतखण्डनम्‌ 


भामतीपजञ्चपादिकयो: मूलभाष्यव्याख्यानवैषम्यपरामर्श: 


अनिर्वचनीयतावादे वाचस्पत्याशयः 
संक्षेपशारीरकम्‌ सर्वज्ञात्मुनयइ्च 
तन्महिमा ग्रन्थशैलीतो<र्थतरच 
ग्रन्थे विषयविभाग: 
प्रथमाध्यायविषयसंक्षेप: 
अध्यासस्य सकारणं निरूपणम्‌ 

१९९ 


अध्यासे अन्योन्याध्यासे च प्रमाणम्‌ 
प्रौद्या सादृश्यादिसामग्रीवर्णनम्‌ 
अनिर्वचनीयवस्तुसाधनम्‌ 


शास्रस्य निवृत्तिशासरत्वे प्रवृत्तिशास्रत्वे च मतभेद: 


पूर्वतन्त्रातू वैशिष्टचम्‌ 
वाक्याप्रामाण्यशह् 

तदप्रामाण्यपरिहारः 
अखण्डवाक्यार्थप्रतिपादनक्रम: 
एकपदलक्षणयापि अखण्डबोधसमर्थनम्‌ 
एकपदलक्षणयापि अखण्डबोधसमर्थनम्‌ 
लक्षणां विनापि अखण्डार्थत्वम्‌ 
शास्रप्रामाण्ये आक्षेपपरिहारौ 

ब्रह्मणो जगत्कारणत्वे मतभेद: 
लक्षणाया: विशेषविचार: 

वेदान्तानां कार्यपरत्वशझ्ननिरास: 

ज्ञाने विध्यसंभवनिरूपणम्‌ 
द्वितीयाध्यायविषयसंक्षेप: 
शाक्यमिक्षुसिद्धान्तवत्‌ साम्यापादनं तत्परिहारश्र 
तदनन्यत्वमिति सूत्रस्य मुन्याशयः 
वाचारम्भणवाक्यविचार:ः 
परिणामवादस्वरूपम्‌ 
आरोपादिदृष्टिभेदवर्णनम्‌ 

वेदान्तानां बाधकत्वम्‌ 
बन्धमोक्षव्यवस्था 

मायाया अविद्यात्वमनुमानगम्यत्वम्‌ 
एकजीववादे बन्धमोक्षव्यवस्था, शास्रप्रामाण्यं च 
मुक्तौ को विशेष: 

तृतीयाध्यायसंक्षेप: 

जीवपदार्थशोधनप्रकार: 

स्वप्नविचारप्रसज्नेन मायाविचार: 
एकदेशिपक्षनिरासः 

अज्ञानमपि भावरूपं, न प्रागभावरूपम्‌ 
सुषुप्तिविचार: 

आत्मन: साक्षित्वप्रमातृत्वविचारः 
तत्पदलक्ष्यार्थनिरूपणम्‌ 

भेदाभेदविषये विचारः 
तत्त्वमोर्वाच्यार्थशरीरप्रदर्शानम्‌ 

निर्गुणतत्त्ववोध एवं पुरुषार्थलाभहेतुः 
अन्तरज्ञबहिरज्ञसाधनानि 

चतुर्थाध्यायसंक्षेप: 

सद्यो मुक्ति 

3» परब्रह्मणे नमः 


शाह्डूरदर्शनमर्मप्रकाश: 


हेरम्बं योगिवर्यस्य स्तम्भे दर्शितविग्रहम्‌ । 
कंचिदेक॑ भजे विघ्नप्रशमार्थ महाद्भुतम्‌ 


प्रस्थानत्रयभाष्यवाड्मयमिदं श्रीशांकरं पश्यतां 
गाम्भीर्यातिशयप्रसादगुरुतानैर्मल्यमुख्या गुणा: । 
तुड्जाया: स्मरणं विदध्युरवशं गड्भातटिन्या अपि 
श्रीलोकोत्तरवाग्विभूतिमहितं तं॑ शंकर चिन्तये 
नास्तिक्यगाढतमसा जगतीतले5स्मि- 

नन्‍नन्‍्धीकृते विमलतत्त्वमयं प्रदीपम्‌ । 

आश्ध्यं न्यवास्यदशेषजनस्य लोके 

प्रज्वाल्य शंकरगुरु्जयति प्रभावै: 


गंगातीर्थमिव स्मर्तृवक्तृश्रोतृसुपावनम्‌ । 
प्रत्यग्टृष्टिं सदा वन्दे चन्द्रशेखरभारतीम्‌ 
गुरु च दक्षिणाम्नायपीठालंकरणं परम्‌ | 
विद्यातपोनिधिं विद्यातीर्थाह्‌बयं गुरुं भजे 
कराम्बुजप्रसूनं च विद्यातीर्थजगदुरो: । 
गुरु च भारतीतीर्थ विद्यानिधिमहं भजे 
विराजमान श्रृड्ेरीगुरुपीठे तपोनिधिम्‌ । 
न्यायवेदान्तजलधे: पारणं गुरुमाश्रये 


नवीनवेड्डटेश्वरशाख्रिनाम्नाविजृम्भितस्वप्रतिभाप्रभावम्‌ । 
विद्यागुरुं तं मनसा स्मरामि यशः शरीरेण विराजमानम्‌ 


॥ 


॥| 


रा 


छा 


2 शाह्टरदर्शनमर्मप्रकाशः 


बेदानामन्तो निर्णय: परतत्त्वगोचरः यत्रास्ति सः वेदभागः वेदान्तः । ईश्वर- 
सृष्टी सर्वेषां वेदानां निःश्वसितवदप्रयत्नेन लीलान्यायेन युगपदाविर्भूतत्वात्‌' | 
वेदसृध्सिमनन्तरमन्ते सृष्टिविषयीभूतो ग्रन्थभागः वेदान्त इति केषांचन 
कथनमसंगतमेव । ईखवरसृध्त्वात्‌ वेदाः पौरुषेया: . इत्याशंकायाम्‌ आस्तिक- 
शिरोमणि: जैमिनि: ““आख्याः प्रवचनात्‌””” इति अपौसुषेयत्व॑ सिद्धान्तयामास | 
तदलुरोधेन वेदान्तानामुपनिषदाहवयानामपि अपौरुषेयत्व॑ सिद्धम्‌ । | 


उपनिषत्पदेन ब्रह्मविद्यादेन तथा परविद्याशब्देनापि वेद्याक्षरविषयं | 
विज्ञानमभिधीयते । “अथ परा यया तदक्षरमधिगम्यत”? इति श्रुतेः | अत्र च भाष्यम्‌ 
_ थेब्ाक्षविषयं हि विज्ञानमिह पराविश्वेति प्राधान्येन विवक्षितं 
नोपनिषच्छब्दराशि:”* इति । तैत्तिरीये च - ब्रह्मविद्यार्थोनिषदारभ्यते, उपनिषदिति 
विद्योच्यते, तच्छीलिनां गर्भजन्मजरादिनिशातनात्‌ _तदवसादनाद्वा ब्रह्मणो 
बोपनिगमयितृत्वात्‌ उपनिषण्णं वाउस्यां परं श्रेय इति तदर्थतत्वात्‌ ग्रन्थोडप्युपनिषत्र 
इति भाष्यत उपनिषत्पदं ब्रहलविद्यायां मुख्यार्थकमिति ज्ञायते । तदबोधकत्वेन 
तादर्थ्यात्‌ ग्रन्थे उपनिषच्छब्दप्रयोगः ब्रह्मविद्याशब्दप्रयोगो वा “आयुर्वे घृतं,' । 
“लाज़लं जीवनम्‌” इतिवत्‌ गौणः । वार्तिके च- ट 


उपेत्य वा निषण्णं वा तच्छेय आत्यन्तिकं यतः । 

तस्मादुपनिषज्ज्ेया ग्रन्थस्तु स्पात्तदर्थतः ॥* 

वेदान्तानां प्रादुर्भाव: - यथा वेदानां प्रादुर्भाव: तथा वेदान्तानामपि” | 
भगवतो महामायाविनः सर्वज्ञात्‌ सर्वशक्ते: स्वमायावश्ञादुपनिषदाह्वया वेदान्ताः 
ऋग्वेदादिवेदाश्व॒ पुरुषनिःथासवदनायासेनाप्रयत्नेन लीलान्यायेन बहिः प्रादर्भूता: 
इति भगवतो बादरायणमुने: भगवत्पादानां च निर्णय: | तथा हि शाख्रयोनित्वात्‌'? 
“महतः ऋग्वेदादे: श्ञाखस्यानेकविद्यास्थानोपबूंहितस्थ प्रदीपवत्‌ सर्वार्थावद्योतिनः 


+ अस्य महतो भूतस्य निःश्च- 5. तै.शां.भा. पल + 5 तब मा मिल 
सितमेतच्चट्टग्वेदो यजुर्वेद...(बू 2-4-0). . 6. तै.वा. शिक्षा 36 

2. जै.सू. 4--30. 7. वेदान्तानामपि 

3. मु 4--5. वेदाबाहचत्वादित्यतो हेतो: । 

4. मु.शां.भा. --5. 8. ब्र.सू. ॥--3. 


ड्ि 3 


सर्वज्ञकल्पस्प योनि: कारणं ब्रह्म । न हीदृशस्प शाब्॒स्यर्खेदादिलक्षणस्य 
सर्वज्ञगुणान्वितस्य॒ सर्वज्ञादन्‍्यतः संभवोडस्ति”' इति सूत्र भाष्यं च | अत्र न 
हीत्यादिभाष्येण ब्रह्मव्यतिरिक्तस्य वेदरचनाकर्तृत्वसंभावनाउपि निराकृता । 
अतोजपि जीवकोटिनिविध्चतुर्मुखादिसर्वज्ञकल्पर्पिप्रभृतिनिर्मितत्वं वेदानां सुनिराकृतं 
भवति | ऋषयोडपि मन्त्रद्रष्टार एव न तु कर्तार: । तथा वेदाः सर्वेडपि यथापूर्व 
परमात्मनः सकाशात्‌ प्रतिसर्ग सृष्ठा इति श्रुत्यन्तरादपि विज्ञायते - ““धन्दांसि 
जज्ञिरे तस्मात्‌, यजुस्तस्मादजायत””2 इति । यद्यपि “अम्नेक्रग्वेदों वायोर्यजुर्वेद 
आदित्यात्सामवेद” इति श्रुत्यन्तरे5्ग्न्यादिदेवतासृष्टत्व॑ वेदानां गम्पते, तथापि 
पूर्वोक्तसूत्रन्यायेन अन्न्यादिदेवतात्मकातू परमेश्वरादेवाध्मूर्ते: 
सकाशादुत्पत्तिरविरोधेन निर्णया | अन्यथा सूत्रश्रुतिविरोधो दुष्परिहर: । यथा 
“आकाशाद्वायु:, वायोरप्रि:” इत्यादावाकाशभावापन्नब्रह्मण एवं वायु: संभूत 
इत्यादिरीत्या व्याख्यातं सूत्रे तदभाष्ये च, तद्वतू प्रकृतेडपि | 


एते वेदा: यथापूर्वकल्पमानुपूर्वीविशेषविशिष्टरचनाविशेषवन्त एवं प्रतिकल्पं 
प्रादुर्भवन्ति । इत्थं तत्यादुर्भावश्व - “यो ब्रह्माणं विदधाति पूर्व यो वे वेदांश्र 
प्रहिगोति तस्मै””? इति श्रुत्या ईश्वरेण प्रथमसृष्टस्य प्रजापतेब्रह्मणो हृदि 
प्रथममित्यवगम्यते । अनन्तरं तु ऋषिभिरृष्ठः स्वह्नदि साक्षात्‌ प्रकाशिता इति, 
यथाहुः भाष्यकारा: - “शौनकादयश्र मधुच्छन्दप्रभृतिमिर््रपिमिर्दाशतय्यो दृष्टा इति 
स्मरन्ति””4 इति । दशमण्डल्युता ऋ्च ऋषिदृष्टा: न तु विरचिता इत्यर्थ: । 
“यज्ञेन वाच: पदवीयमायन्तामन्वविन्दन्‌ ऋषिषु प्रविष्टाम/”ः इति स्थितामेव 
वाचमनुविन्ना“मिति दर्शायति श्रुति: । यज्ञेन पूर्वसुकृतेन वाच: वेदस्य पदवीयं 
लाभयोग्यतां प्राप्ता: सन्‍्तो याज्षिका:, ताम्‌ ऋषिषु स्थिताम्‌ अन्वविन्दन्‌ लब्धवन्त 
इत्यर्थ: । स्मृतिरपि- 

युगान्तेडन्तर्हितान्‌ वेदान्‌ सेतिहासान्‌ महर्षय: । 

लेभिरे तपसा पूर्वमनुज्ञाता: स्वयंभुवा ॥* 


3. सूा. 3..3 5... ऋ.से. ॥0-7-3 

2... ऋ.सं. ॥0-90-9 6. अनुविन्नामुपलब्धामित्यर्थ: 
3. श्वेता 6-8 7. म.भा. 42-203-7 ॥ 
4. 


सू.भा. -3-30 


4 शाह्टरदर्शनमर्मप्रकाश: 


अनादिनिधना नित्या वागुत्सृष्टा स्वयंभुवा | 

आदीौ वेदमयी दिव्या यतः सर्वाः प्रवृत्तय: ॥' 

इति  :“उत्सर्गोज्प्पपं. वाच:  संप्रदायप्रवर्तनात्मको द्रष्व्य: । 
अनादिनिधनाया: अन्यादृशस्पोत्सग्गस्थासंभवात्‌र । इति वदन्तो भाष्यकाराः 
वेदमयवाचो नित्यतां गुरुरिष्यपरंपराध्ययनसंप्रदायमात्रलब्धतां च स्वीचक्रु: | “अत 
एवं च नित्यत्व”? मिति सूत्रे नियताकृतेददेवादेज॑गतो वेदशब्दप्रभवत्वाद्‌ वेदवब्दे 
नित्यत्वमपि प्रत्येतव्यमिति व्याख्यातनित्यत्वं पुनः अवान्तरप्रल्येडपि स्थायित्वम- 
व्यक्तरूपेणेति वक्‍तव्यम्‌ | वेदभाष्यकरैस्तु नित्यत्वमन्यथा व्याख्यातम्‌ | 


अत्र जैमिनिपक्षानुसारेण काचन शंका समुन्मिषति । सा चेत्थम्‌ - महर्षिजं 
मिनिः  पूर्वमीमांसाशाख्रे वेदापौरुषेयत्वाधिकरणे” काठकं, कौथुमं, 
तैत्तिरीयकमित्यादिसमाख्याः तत्तद्वेदविषया लोके दृष्टः । तेन प्रोक्तमित्यर्थे तद्धित- 
प्रत्ययश्व | तथा सतति व्यासेन वैय्यासिकं भारतमित्यादाविव पौरुषेयत्वं प्रतीयत इति; 
तथा वेदवाक्यं पौरुषेयं वाक्यत्वात्‌ कालिदासादिवाक्यवत्‌, इति पूर्वपक्षमुद्भाव्य 
सिद्धान्तमाह - अध्ययनसंप्रदायप्रवर्तकत्वेत समाख्योपपद्यते । कालिदासादिय्रन्थेषु 
तत्तत्सर्गावसाने कर्तार उपलभ्यन्ते तथा वेदस्यापि पौरुषेयत्वे कर्ता उपलभ्येत, न 
चोपलभ्यते । अतो वाक्यलहेतु: प्रतिकूलतर्कपराहतः । तस्मादपौरुषेयो वेद इति। 
तथा च जैमिनिमतानुसारेण न्यायमालाविस्तरोक्तापौरुषेयत्वं पुरुषकृतिसामान्या- 
विषयत्व॑ नित्यत्वमिति प्रतीयते | तथा पूर्व शब्दनित्यताधिकरणे वर्णनित्यतासाधनात्‌ 
वर्णात्मकपदसन्दर्भविशेषत्वाद्वेदस्य नित्यत्वं तेनापि सिद्धम्‌ | तदुक्तम्‌ :- 


विध्यादिरूपो यः शब्द: सोडनित्योत्थाविनश्वरः । 
अनित्यो वर्णरूपत्वाद्वर्ण जन्मोपलम्भनात्‌ ॥ इति | 


“अबाधितप्रत्यमिज्ञा बलादर्णस्य नित्यता । उच्चारणप्रयत्नेन व्यज्यतेड्सौ न 
जन्यते ॥””९ इति वर्णनित्यतासाधनेन वेदस्य नित्यत्वं साधितम्‌ । भाष्यकरैश्व 
उपवर्षमतानुसारेण वर्णनित्यत्वं विस्तरेण साधितं सूत्र भाष्ये | “अत एव च 


4... म.भा. 2-224-55 ॥ " 4. जै.सू, ।-+-श 
2. सू.भा. 4-3-28 5. न्या.मा.वि. 4--50 
3. ब्र.सू, -3-29 6... 64 4--5 


शाह्लरदर्गनमर्मप्रकाश: 5 


नित्यत्व””” मिति बादरायणोडपि | तथा च पुरुषकृतिसामान्याभावादकृतकत्वमत 
एवं च ध्वंसाप्रतियोगित्वं नित्यत्वमिति | तहिं शाख्रयोनित्वाधिकरण ईश्वरीय- 
कृतिविषयत्वोक्ति: नित्यत्वविरोधिनी भवतीति शह्लाया: परिहारस्तु भागत्यां 
वाचस्पतिमिश्रैरित्थं प्रादर्शि | “येडपि तावद्गर्णानां नित्पत्वमास्थिषत तैरपि 
पदवाक्यादीनामभ्युपेयम्‌ । आजनुपूर्बभेदवन्तों हि वर्णा: पदम्‌ । पदानि 
चानुपूर्बीभदेवन्ति वाक्यम्‌ । व्यक्तिधमश्चानुपूर्वी न वर्णधर्म: । वर्णानां नित्यानां 
विभूनां च कालतो देशझतो वा पौर्वार्यायोगात्‌ । व्यक्तिश्ानित्पेति कथं तदुपगृह्दीतानां 
वर्णानां नित्यानामपि पदता नित्या । पदानित्यतया च वाक्यादीनामप्यनित्यता 
व्याख्याता । तस्मान्नत्तानुकरणवत्पदाद्यनुकरणम्‌ । यथा हि याद्दशं गात्रचलनादि 
नर्तकः करोति, तादृशमेव शिक्ष्यमाणानुकरोति नर्तकी न तु तदेव व्यनक्ति | एवं 
यादृशीमानुपूर्वी वैदिकानां वर्णपदादीनां करोत्यध्यापयिता तादृशीमेवानुकरोति 
माणवकः न तु तामेवोच्चारयति, आचार्यव्यक्तिभ्यो माणवकव्यक्तीनामन्यत्वातू | 
तस्मातू नित्यानित्यवर्णवादिनां न लौकिकवैदिकपदवाक्यादिपौरुषेयत्वे. विवाद:, 
केवलं वेदवाक्येषु पुरुषस्वातन्त्र्यास्वातन्त्रये विप्रतिपत्ति: | यथाहु: “यत्नतः प्रतिषेध्या 
नः पुरुषाणां स्वतन्त्रता” इति । तत्र सृष्टप्रलयमनिच्छन्तो जैमिनीया वेदाध्ययनं 
प्रत्यस्मादृशगुरुशिष्यपरम्परामविच्छिन्नामिच्छन्तो वेदमनादिमाचक्षते | वैय्यासिकं तु 
मतमनुवर्तमाना: श्रुतिस्मृतीतिहासादिसिद्धसृष्टिप्रलयानुसारेणानादविद्योपधानलब्ध- 
सर्वशक्तिज्ञानस्यापि परमात्मनो नित्यस्थ वेदानां योनेरपि न तेषु स्वातन्त्र्यम्‌ । 
पूर्वपूर्वसर्गानुसारेण. तादृशतादृशनुपूर्वीविर्चनातू॒ _। तथाहि, . यागादि- 
ब्रह्मह॒त्यादयो<र्थानर्थहितवो ब्रह्मविवर्ता अपि न सर्गान्तरेडपि विपरीयन्ते | नःहिं जातुः 
क्वचित्सें ब्रह्महत्याअर्थहितुरनर्थहितुआ्श्रमेधो भवति; अग्निर्वा क्लेदयति, आपो वा 
दहन्ति, तद्घतू | यथाउत्र सर्गे नियतानुपृर्य॑ वेदाध्ययनमम्युदयनिःश्रेयसहेतुरन्यथा 
वागूवज्तयाअनर्थहितु:, एवं सर्गान्तरेष्वपि इति । तदनुरोधात्सर्वज्ञोडपि सर्वगक्तिरपि 
पूर्॑पूरसर्गानुसारेण वेदान्‌ विर्वयन्नस्वतन्त्र: । पुरुषास्वातान्त्रयमात्रं चापौरुषेयत्वं 
रोचयन्ते जैमिनीया अपि । तब्चास्माकमपि समानमन्यत्राभिनिवेशात्‌ | न चैकस्य 
प्रतिभानेडनाश्वास इति युक्‍कतम्‌ । नहि. बहूनामप्जज्ञानां विज्ञानां चाशय- 
दोषवतां प्रतिभाने युक्त आथास: । तत्तवज्ञानवतश्रापास्तसमस्तदोषस्पैकस्पापि 


4. ब्र.सू, ॥-3-29 


6 गशाड्टरदर्शनमर्मप्रकाश: 


प्रतिभाने युक्त आश्वासः । सर्गांदिभुवां प्रजापतिदेवर्षीणां धर्मज्ञानवैराग्यैश्वर्य 
संपन्नानामुपप्ते तत्स्वरूपावधारणम्‌ । तत्मत्ययेन चार्वाचीनानामपि तत्र संप्रत्यय 
इत्युपपन्न॑ ब्रह्मणः शास्रयोनित्वं शास्रस्यापौरुषेयत्व॑ प्रामाण्यं च'' इति । 


अनेन जैमिनिनोक्तवर्णनित्यत्वेन वेदनित्यत्वम्‌ | तथा कर्तृस्मरणाभावेन च 
तब्नित्यत्वम्‌, उत्पत्तिप्रध्वंसराहित्यरूपमिति निर्णीतमपि भामतीनिर्णयदृष्या तन्न 
सेद्ुम॑ईति । अपौरुषेयत्व॑ पुरुषास्वातन्त्र्ममात्रं न पुनः पुरुषकृत्यविषयत्वम्‌ । 
जीवपुरुषकृतिविषयत्वाभावेडपि वेदस्य श्रुतिनिरूपितसर्वज्ञेथराह्वयपरमपुरुषकृति- 
विषयत्वस्पान्यथाकरणायोगात्‌, ईश्वरस्थापि आनुपूर्वीव्यत्यासकरणे तदर्थान्यथाकरणे 
चास्वातन्त्रयात्‌ पुरुषास्वातन्त्रयरूपमपौरुषेयत्वं जैमिनिबादरायणयोरभिमतमिति 
ज्ञायते | अतः पूर्वोक्तमेव नित्यत्वमवान्तरप्रल्येडपि स्थायित्वमव्यक्तरूपेणेति वा 
सायणंभाष्योक्तरीत्या वा व्यवहारदशायामाकाशादिवन्नित्यत्वं निर्णेतव्यं भवति । 


प्रागुक्तदिशा .पूर्वोत्तरमीमांसपोः परस्परविरोधे प्रतिभातेडपि भ्रम- 
प्रमादादिदोषसंभावनापरिहरणोद्देश: - प्रामाण्यसाधकस्तु मुख्यो  जैमिनि- 
बादरायणयोरिति तदर्थ॑ पूर्वोक्‍्त॑ नित्यत्वमीश्वरकर्तृकत्वं चेति सर्वमनवद्यम्‌ । 


सृश्सिमनन्तरमेव. सकलमानवाम्युदयनि:श्रेयसहेतुभूतधर्मवोधकवेदरूप- 
शांखस्याविलम्बमाविर्भावस्‍्थ सर्वैरास्तिकैवक्तव्यत्वात्‌; अन्यथा यथापूर्व॑ कल्पितसृष्टौ 
मानवॉानां वर्णाश्रेमव्यवस्थाबोधकग्रन्थाभावेन व्यवस्थिताचरणं न स्थात्‌ । 
यावदस्रन्थोदय॑ धर्माचरणमपि दूरीभवेत्‌, पाशवीवृत्तिच समापतेत्‌ । 
तादृशजनानामन्ते नरकतिर्यगादिहीनगतिश्र स्यात्‌ । अतः सर्गसमनन्तरमेव भगवता 
ब्रह्मादिमहर्ष्ते. सुकृतिलोके. यथापूर्वकल्प॑  बब्दानुपूर्वीतोडर्थतरच 
न्यूनातिरिकविरहितस्वैव तस्य प्रादुर्भावो हृदयदेशें स्फुरणात्मक आसीदित्युन्नीयते | 


4. भामती 4--3 


ख ण् 


प्राचीना: वेदान्ता: अर्वाचीनाश्व 


अनादिसिद्धसांप्रदायिका ईशाद्या ईशनिर्मिता उपनिषदाह्वया वेदान्ताः 
प्राचीना: । कुतः? अश्रीशंकराचार्यभर्तृप्रपज्वश्रीविद्यारण्यमुनिश्रीशड्नरानन्द श्री 
सायणभाष्यकारादिमिः श्रीरामानुजाचार्यन्तिराचार्यरुदाहतत्वात्‌ू एव | अपि च 
भगवत्पादेभ्योड्पि प्राचीनैगुंरुवरेण्यैन्याख्यातत्वाच्च॒ । ये पुनस्तच्छायया 
स्वस्वाभिमतविष्ण्वादिदेवताप्राइस्त्यनिर्वहणार्थ स्वस्वसिद्धान्तप्रकाशनैकप्रवणै: 
कैश्विदाचार्य: स्वबुद्धया परिकल्पिता प्रकाशीभवन्ति, तथा प्राचीनाचार्य्॑याख्येयतया 
वोदाहरणतया वा न स्वीकृता:, ते सर्वेइ्डपि अर्वांचीना भवितुम्न्ति | यथा 
श्रीमदप्पय्यदीक्षितै: श्रीमध्वतन्त्रमुखमर्दनाख्ये स्वकीये ग्रन्थे नाम्ना सड्ख्याताः 
सर्वेडर्वाचीना: । तत्र हि “सोड्प्यन्येषामसम्प्रतिपन्रेषु स्वमात्रकल्पितेष्वर्थेषु तत्र च 
चतुरकमठ ... पर्वादिवचनानि इति चात्यन्तमप्रसिद्धानामेव साक्षितयोपन्यास:” 
इति दर्शितम्‌ । एतत्पट्टिका तु अग्रे व्यक्तीभविष्यति | कि च चरणव्यूहे 
ऋग्वेदादिवेदतच्छाखानां. परिगणनात्‌ू._तदनन्तःपातिनोड्ध्ययनसंप्रदायगन्ध- 
मप्यनाप्रातवन्तो वेदान्ता: प्रसिद्धाध्टेत्तरशतोपनिषत्पुस्तके प्रकटिता नवीना 
अर्वाचीना वा भवन्ति । पुरुषकर्तका अपि सन्तु नाम यदि स्मृतिवत्‌ 
मूलप्रमाणानुरोधिनों भवन्ति; यदि विरोधिनस्तैः कः पुरुषार्थ: सेत्स्पतीति तेषां 
विरुद्धस्मृतिवत्‌ जैमिन्यादिमतेनाप्रामाण्यमेव । उपनिषदिति कथ्यमाना यदि 
ब्रह्मविद्यां साक्षान्मोक्षदायिनीं परंपरया वा तददायिनीं सगुणेश्वरोपासनां बोधयन्ति, 
ता: प्राचीना वा अपरे वा भवन्तु ता अपि प्रमाणान्येव नान्यादृशा: इत्यस्मारक 
निर्णय:। 

चरणव्यूहे दर्शितवेदतच्छाखागणनप्रकार: वेदान्तानां प्राचीनतासाधनेडपरं 
प्रमाणम्‌ | तत्र हि 

ऋचां दशसहृस्नाणि ऋचां पञचशतानि च | 

ऋचामशीति: पादश्च तत्पारायणमुच्यते ॥? 


इति ऋग्वेदस्य मानमुक्तम्‌ | अस्य शाखाश्व शाकलबाष्कलाश्वलायनशाइखायन- 
माण्डूका इति पञ्च | एवमैतरेयिकौशीतकिशैशिसिपैज्ञीत्यादयोडपि | विष्णुपुराणे च 


+।. मत.मु.म. ?.6 2. चरणब्यूहु ?. । (0,580) 


8 शाइरदर्शनमर्मप्रकाश: 


मुढ़लो गोकुलो वात्स्यः शैशिरः शिशिरस्तथा । 
पञ्चैते शाकलाः शिष्याः शाखाभेदप्रवर्तकाः' ॥ इति । 


महाभाष्ये तु एकविंशतिधा बह्वूचा इति स्थितम्‌ | एवमेकदतमध्वर्युशाखा 
इति महाभाष्ये पतञ्जलिराह | यजुर्वेदस्प षडशीतिर्मेदा इति चरणब्यूहे | यथा- 

अष्टादशसहम्नाणि मन्त्रब्राह्मणयो: सह । 

यजूंषि यत्र पठच्यन्ते स यजुर्वेद उच्यते ॥ इति । 

शाखाभेदेषु केषुचिदुत्सन्नेषु प्रकृतोपलब्धनामानि 


छः 


चरकाः वाखबन्तीया: 
आह्वस्काः श्वेता: 
कठा: श्वेततराः 
प्राच्यकठा: औपमन्यवाः 
कापिष्ठलकठा: पाताण्डिनेया: 
चारणीया: मैत्रायणीया: 
. इति । तत्र मैत्रायणीयाः मानववाराहडुण्डुभच्छागलेयहारि- 


द्रवीयश्यामायनीयाश्रेते षटू । चरकविशेषाणां तैत्तिरीयाणामू औखीयाः 
खाण्डिकीयाश्रेति द्वौ भेदौ | तयो: खाण्डिकीयाः पञ्च, आपस्तम्बी, बोधायनी, 
सत्याषादी, हिरण्यकेशी, शाठ्यायनी चेति | एतद॒ध्ययनस्थिता भेदाः कृष्ण - 
यजुःशब्देन कध्यन्ते | एवं शुक्लयजुर्वेदस्य पड्चदशभेदा : । यथा 


[ काप्वा: | प शाफेयाः आवटिका: औधेयाः 
माध्यंदिना: 


तापनीयाः परमावटिकाः वैधेयाः 
जाबालाः | कपोलाः_| पाराशरीयाः - - 
इति सर्वे चैते वाजसनेयिन इति कथ्यन्ते । 


७ हि. मऊ 


4. विष्णु पुराणम्‌ 3-4-22 


शाइरदर्शनमर्मप्रकाश: 9 


चरणव्यूहे चैतद्वेदपरिमाणमुक्तम्‌ 


द्वै सहस्ने शतन्यूने मनत्रा वाजसनेयके । 
तावन्मानेन सड्ख्यातं वालखिल्यं सशुक्रियम्‌ ॥ 


ब्राह्मणं तु समाख्यातं प्रोक्तमानाचवतुर्गुणम्‌ । इति 


वाजसनेयिनां ब्राह्मणं शतपथसंज्ञकम्‌ । एवं सामवेदस्यथ सहसं शाखा 
आंसनू । बहव्यः उच्छिन्ना: | कतिचिदेवावशिष्टा: ।यथा 


। राणायनीया: लाड्गलिका: | कौथुमविशेषा: षट्‌ 


शाट्चमुग्रा: शार्दूला: आसुरायणाः | वैनधृताः 
कापोला: कौथुमा: वातायना: प्राचीनयोग्याः 
| महाकापोला: प्राज्जलयः नैगेया: इति | 


अष्टौ सामसहम्नाणि सामानि च चतुर्दश । 
ऊह्यानि सरहस्यानीत्येतत्सामगण: स्मृतः | इति तन्मानमुक्तम्‌ । 


आशथर्वणस्य नवभेदा भवन्ति - 


पैप्पलाद: तोत्तयन: कुनखी 
शौनकीय: जायल: देवदर्शी 
दामोद: ब्रह्ममलाश:. चारणविद्य: | इति | 


द्वादशानि सहय्नाणि मन्त्राणां त्रिशतानि च | 
गोपथं ब्राह्मणं वेदेड्थर्वणे शतपाठकम्‌ | इति तन्मानम्‌ । 


इत्थं परिगणितवेदचतुष्यान्तर्वर्तिनो वेदान्ता: सर्वज्ञेथररप्रणीतत्वात्‌ सनातना 
अध्ययनसंप्रदायसिद्धा मूलप्रमाणानि | तद्भिन्नास्तदनुयायिन: तच्छायारूपाश्व 
वेदान्ता अष्ेत्तरशतोपनिषद्ग्रन्थवर्तिन अर्वाचीना प्राचीनैः सह प्रकाशिताः । ते 
संप्रदायविदूभि: शोधनीया भवन्ति | 


0 


शाह्लरदर्गनमर्मप्रकाश: 


तत्र प्राचीनवेदान्तानां पट्टिका 


5, 


2, 6 6 8 / 5 ॥००॥ /० 


ईशावास्यम्‌ १७, 
कैनोपनिषत्‌ 

कठोपनिषत्‌ 5० 
प्रभ्नोपनिषत्‌ है ३ 
मुण्डकोपनिषत्‌ 8६५ 
माण्डूक्योपनिषत्‌ ३१. 
ऐतरेयोपनिषत्‌ शेर 
तैत्तिरीयोनिषत्‌ २३. 
छान्दोग्योनिषत्‌ रे४. 
बृहदारण्यकोपनिषत्‌ २५, 
(काप्पमाध्यन्दिने) २६. 
कौषीतक्युपनिषत्‌ २७. 
श्वेताथवतरोपनिषत्‌ जट 


नृसिंहपूर्वतापिन्युपनिषत्‌ २९. 
नृसिंहोत्तरतापिन्युपनिषत्‌ बंप 
जाबालोपनिषत्‌ 
मैत्रायण्युपनिषत्‌ 


तैत्तिरीयनारायणीयोपनिषत्‌ 
(खिलकाण्डम्‌) 


आरुणिकोपनिषत्‌ 
परमहंसोपनिषत्‌ 
मैत्रेय्युपनिषत्‌ 
सन्यासोपनिषत्‌ 
मैत्नायगशाखोपनिषत्‌ 
बाष्कलशाखोपनिषत्‌ 
संवर्तश्रुत्युपनिषत्‌ 
आरुणिश्रुत्युपनिषत्‌ 
भाह्नविशाखोपनिषत्‌ 
जाबालश्रुत्युपनिषत्‌ 
ताण्डयशाखोपनिषत्‌ 
क्षुरिकोपनिषत्‌ 
गर्भोपनिषत्‌ 
ब्रह्मबिन्दुपनिषत्‌ 


तत्र आरएुण्याद्या ब्रह्मबिन्दुपर्यन्ताः सायणभाष्ये भाष्यकरैस्तत्र तत्र 
विवक्षितांशे प्रमाणीकृता: | इतरे श्रीशंकराचार्यविद्यारण्यमुनिसायणाचार्यादिभिः 
व्याख्याताः । 


केवलमध्वमुनिमात्रस्वीकृता: 
मध्वतन्त्रमुखमर्दने दीक्षित: संकलिता: । 


स्वसिद्धान्तानुगुणतया कल्पिताः 


शाह्लरदर्शनमर्मप्रकाश: 


अर्वाचीनवेदान्तानां पट्टिका 


१. चतुरः 

२. कमठ: 

३. माठरः 

४.  कौठख्यः 

५, कौण्डिन्य: 

६. माण्डव्यः 

७, मार्क॑ण्डेय: 

८. मौदगल्यः 

९. पौष्यायणः 
१०, पौत्रायणः 
११, सौत्रायणः 
१२, सौकरायण: 


१३. पाराशर्यायणः 
१७, माध्यंदिनायनः 
१५, काषाखः 
१६, कौषारवः 


१७, 
१८, 
१९. 
२०. 

फेर 
२३. 
२४. 
२५, 
२६. 
२७, 
२८, 
२९, 
३०, 
३१, 


कौषायणः 
बृहदुद्यालकः 
काषायण: 
औद्यालकायनः 
कौशिकः 
सौपर्णः 
शाण्डिल्यः 
वत्सः 
गौपवनः 
भाल्लवेय: 
अग्निवेशय: 
चतुर्वेदशिखा 
परमश्रुतिः 
चतुर्वेदसंहिता 
इन्द्रयुम्न: । इति | 


तत्र प्राचीनवेदान्तेषु ऐतरेयं, तैत्तिरीयं, छान्दोग्यमू आथर्वणं च 
चतुर्वेदविद्यान्तर्भूतम्‌ । अन्यत्तु कौषीतक्यादि चतुर्वेदाज्ञशाखास्वन्तर्हितम्‌ | तत्र 
कौषीतकी ऋक्शाखान्तःपातिनी । मैत्रायणीयं यजुःशाखान्तर्भूतं तथा कठोपनिषच्च। 
कैनोपनिषत्‌ सामवेदीयतलवकारशाखीया । नृसिंहोत्तरतापनीयमाथर्वणम्‌ | तदुक्तं 


विद्यारण्यमुनिभिः 


ऐतरेये तैत्तिरीये छान्दोग्येज्थर्वणे च यत्‌ | 


तत्त्वं चतुर्वेदविद्याप्रकाशे तत्समीरितम्‌ 


अनुभूतिप्रकाशेषथ कौषीतक्यादिनामसु । 
चतुर्वेदाड़रशाखासु यत्तत्त्वं तदुदीर्यते 


88) 


॥ पड! 


| 42 शाह्करदर्शनमर्मप्रकाश: 


| ऋग्वेदस्थितशाखा या कौषीतक्यभिधाड्रिता । 
| मैत्रायणीयनाम्नी या शाखा सा याजुषी मता ॥ ३ ॥ 


तस्यां शाकायन्यमुनिर्बोधयामास भूपतिम्‌ | | 
शाखा तलवकाराणां सामवेदगतास्ति या ॥ ४ ॥ 


विद्योक्ता तत्र संक्षेपात्तां विस्पष्टमह ब्लुवे ।! इति । ५ 


9 इत्थं स्थिते केचन वेदान्त इति वा, उपनिषदिति वा, प्राचीनैव्यवह्वता अपि 
॥ बेदभागा: कर्मकाण्डमध्यभागिन: क्वचित्‌ क्वचित्‌ ऋग्वेदादौ समुपलभ्यन्ते | यदि 
तेडपि मुमुश्ुलोकोपयोगिब्रह्मविद्याप्रकाशका:, तहिं वेदान्ता इति संज्ञयाडमिधातुमहां 
एवं भवन्ति, 


4. यथा - ऋग्वेदे नासदासीयसूक्तम्‌ | ४ 
“नासदासीन्नोसदासीत्तदानीम्‌ ......”* इत्यादि | 


ही 2. तत्रैव दुर्गासूक्तम्‌ 
| ““अहं रुद्रेभिवसुभिश्चरामि ........ !”3 इत्यादि 
ब्रह्मवादिनीसूक्तम्‌ इति च प्रथितम्‌ | 


3. पुरुषसूक्तम्‌ - “सहमस्रशीर्षा पुरुष” इत्यादि | 

4. वामदेवीयं सूक्‍्तम्‌ - “अस्य वामस्य...”? इत्यादि | 

5. शतरुद्रीयम्‌ - ““नमस्तेरुद्रमन्‍्यव ....!”? इत्यादि | 

6. कऋग्वेदे रुद्रसृक्तम्‌ “कह्दुद्राय प्रचेतसे”” इत्यादि |” । 

| तदुक्‍्त॑  श्रीकण्ठभाष्पे. 'ब्रह्मलिन्नभिधायिनो. वेदान्तरूपाः 


कर्मकाण्डमध्यपातिनः पुरुषसूक्तशतरुद्रीयप्रभूतयों मन्त्रब्राह्मणभागा'? इति । | 
4. अनुमूतिप्रकाश:, 8-,2,3.. 5... ॥७09 -64- 
2. ऋ.सं. ॥0-29- 6. तै.सं. 4-5-- 
| 3... ॥छ9 40-25- 7. ऋ.सं. -43- 
| 4... ॥छा9 0-90- तै.आ. 3-2- 8. ?2420. 


शाहइ्रदर्शनमर्मप्रकाश: 43 


वेदान्तानां प्रामाण्यम्‌ 


सर्वज्ञनित्यनिदषिश्वरसृष्टिवेषपस्थ ॒वेदमात्रस्थ॒प्रामाण्यमिव तदन्तर्भूत- 
वेदान्तानामपि प्रामाण्यमू । न चेश्वरसिद्धौं तत्कृतत्वेन प्रामाण्यसिद्धि:, 
तत्सिद्धावीथरसिद्धिरिति परस्पराश्रयदोषशज्ञाया अवसर: । ईश्वररूपधर्मिग्राहकवेद- 
प्रमाणादेव स्वतःप्रमाणीभूतादीश्वरस्य वेदकर्तृत्वस्थापि सिद्धे: उभयसिद्धिर्युगपदेव । 
न हि वेदप्रामाण्यसाधनेडनुमानादिपरमुखनिरीक्षणं क्रियते स्वतः प्रामाण्यवादिमि:। 
तथा च य एवं वेद ईश्वरं बोधयति स्वतःप्रमाणीभूतः सन्‌ स एवं तत्पष्टत्वं च 
बोधयति | यथा कालिदासादिकृतः शाक्ुन्तलादिग्रन्थ: स्वकर्तारं वाच्यवृत्त्या 
बोधयति! । 


अन्न भगवत्पादा:- ““अस्य निःश्वसितमेतद्यदुग्वेदो .... निःश्वसितानि”'? 
इति मन्त्रस्य भाष्ये “नियतरचनावतो विद्यमानस्थैव वेदस्याभिव्यक्तिः पुरुषनिः- 
श्रासवत्‌, न च पुरुषबुद्धियत्लपूर्वक: | अतः प्रमाणं निरपेक्ष एवं स्वार्थे । 
तस्माचत्तेनोक्त॑ तत्तयैव प्रतिपत्तव्यमात्मन: श्रेय इच्छद्मिज्ञानं कर्म वेति! | अथ 
वा सर्वस्य द्वैतजातस्य अविद्याविषयत्वमुक्तम्‌ | “'ब्रह्म तं परादात्‌ .... इदं सर्व॑ 
यदयमात्मे”” ति । तेन वेदस्य अप्रामाण्यमाशड्क्येत । तदाशझ्जनिवृत्त्यर्थमिदमुक्तम्‌ 
“पुरुषनि:श्वासवदप्रयत्नोत्थितत्वात्‌ू प्रमाणं वेद., न यथान्यो ग्रन्थ: इति 
प्रकारान्तरेण. मन्त्रब्राह्मणात्मकवेदमात्रस्य पुरुषबुद्धिपूर्वकनिर्मितं. विना 
विद्यामानस्थैवाभिव्यक्तिस्वीकारेण स्वार्थ निरपेक्ष॑ प्रामाण्यं साधित्वापि द्वैतमात्रस्य 
अविद्याविषयत्वादप्रामाण्यवद्वेदस्यापि तदाशइडक्य उक्तरीत्या निराचक्रु:, 
पौरुषेयग्रन्थवैलक्षण्यं चान्ते दर्शयामासु: । एवं स्थितेडन्यत्र* च वेदस्य ज्ञापकत्वेनैव 
प्रामाण्यं न कारकत्वेनेति साधयामासु: | यथा “श्रुतेज्ञापकत्वान्न शा््ध॑ पदार्थानन्यथा 
कर्तुं प्रवृत्तम्‌ | कि तहिं? यथाभूतानामज्ञातानां ज्ञापने | कि चातः? शुण्बतो 
यदूभवति, यथाभूत॑मूर्तामूर्तादिपदार्थथर्मा लोके प्रसिद्धास्तददृष्टन्तोपादानेन 
तदविरोध्येव वस्त्वन्तरं ज्ञापयितु प्रवृत्त शाख्रमू । न लौकिकवस्तुविरोधज्ञापनाय 

लौकिकमेव दृष्टन्तमुपादते । उपादेयमानोडपि दृष्टन्तोड्नर्थकः स्थात्‌ 
दार्शन्तिकासज्ञते: | न ह्यप्रिः शीतः, आदित्यो न तपतीति वा दृष्टान्तशतेनापि 
प्रतिपादयितुं शक्यम्‌ प्रमाणान्तरेणान्यथाधिगतत्वाद्वस्तुन इति । कि 
चापौरुषेयत्वेडपि वेदस्य लौकिकपदार्थविरुद्धस्वार्थप्रमापकत्वमिति तु न स्वीक्रियते। 
न च्‌ प्रमाणं प्रमाणान्तरेण विरुध्यते । प्रमाणान्तराविषयमेव हि प्रमाणान्तरं 
ज्ञापयति! इति वदन्तोअ्मुमेवार्थ पुष्कलयन्ति, यतः प्रमाणस्य प्रमाणान्तरविरोधो 
नास्ति | तत्र च प्रतिप्रमाणं प्रमाणान्तरानधिगतप्रतिनियतविषयज्ञापकर्त च 
हेतूकुर्वन्ति । 

सूत्रभाष्पे च “महत्च प्रामाण्यकारणमेतत्‌ यद्वेदान्तवाक्यानां चेतनकारणत्वे 
समानगतित्व॑ चक्षुरादीनामिव रूपादिषुः? इति । अन्यत्र च 'वेदस्य हि निरपेक्षं 
स्वार्थ. प्रामाण्यं रवेरिव रूपविषये । पुरुषपचसां तु॒ मूलान्तरापेक्षं 
वक्‍्तृस्मृतिव्यवहितं”? चेति । 


एतद्भाष्यावलोकनेनेदमवगम्यते, यथा चश्लुरादिप्रमाणं मानान्तरानधिगत- 
रूपरसादिनियतविषयं ग्राहयत्प्रमाणं तद्त्मत्यक्षागृह्दीत॑ तदविरुद्धं च अहंप्रत्ययस्पापि 
साक्षिणं ब्रह्मपदाभिधेयं मुख्यं प्रत्यगात्मानं ग्राहयत्‌ वेदान्तरूपं प्रमाणं 
प्रमाणान्तरानधिगताविरुद्धार्थयोधकत्वरूपप्रामाण्यलक्षणालीढई॑  सत्‌ू. स्वतः 
प्रमाणीभवति । नास्य प्रामाण्यसाधनाय अनुमानादिप्रमाणान्तरमाकाइक्ष्तते | न हि 
स्वतः प्रामाण्यवादिनां मते सापेक्षता प्रमाणस्यास्ति । प्रमेयं तु सापेक्षम्‌, 
“मानाधीना मेयसिद्धि'रिति न्‍्यायात्‌ | 


किं च अप्राप्ते शास्रमर्थवदिति भट्टाचार्या: | तथा च अनुवादकांशे शार्ख् 
नार्थवत्‌ “अश्रिरहिमस्प भेषजम्‌” इतिवत्‌ । शास्रतात्पर्यमपि मानान्तरानधिगतांग 
एवं । अत्र प्रमाणसामान्यलक्षणं तु जैमिनिना सूचितम्‌, “औत्पत्तिकस्तु.... अर्थे 
अनुपलब्धे तत्प्रमाणम्‌ बादरायणस्यानपेक्षत्वात्‌” इति । अन्न बादरायणमुनिनाम- 
संकीर्तेन जैमिनि: स्वाचार्यसंमतिं प्रामाणिकीं सूचयन्‌. वेदस्य 

विशेषतो5नुपलब्धेडर्थे प्रमाणत्वं बोधयन्‌ सामान्यतोअपि प्रमाणलक्षणं सूचयति । 
तथा “अनपेक्षत्वात्‌” इत्यनेन स्वतःप्रामाण्यमाविष्करोति । 


बेदान्तानामप्रामाण्यनिरास: 


क्रियास्पर्श विना केवलवस्तुस्वरूपान्वाख्यानपरत्वे सत्यं. ज्ञानम्‌” 
इत्यादिवेदान्तवाक्यानामप्रामाण्यम्‌ू । “आम्नायस्य क्रियार्थत्वादानर्थक्यमतदर्थानां 
तस्मादनित्यमुच्यते”' इति जैमिनिना “वायुर्वै क्षेपिष्ठा देवता वायुमेव स्वेन 
भागधेयेनोपधावति स एवैनं भूतिं गमयति', “सोड्रोदीद्दरोदीत्तद्वुद्रस्प रुद्रत्व/ 
मित्यादीनामर्थवादानां स्वार्थपरत्वे क्रियापरत्वाभावे5प्रामाण्यमाञज्लितम्‌, तद्वतू सत्यं 
ज्ञानम्‌ इत्यादीनां स्वात्मस्वरूपमात्रपरत्वादप्रामाण्यम्‌ | किं च दर्रपूर्णमासादि- 
वाक्यानां पुरुषप्रवृत्तिविज्ञानोत्पादकत्वात्‌ प्रामाण्यम्‌$ आत्मविज्ञानवाक्येषु 
तन्नास्तीति चाप्रामाण्यमिति शह्ढा । 


समाधानं च श्रीभगवत्पादकृतमेवानुसंघेयमू । यथा “न वाक्यस्य 
वस्त्वन्वाख्यानं क्रियान्वाख्यानं वा प्रामाण्याप्रामाण्यकारणम्‌ । कि तहिं? 
निश्चितफलवद्विज्ञानोत्पादकत्वम्‌ । तद्यत्रास्ति ततू प्रमाणं वाक्यम्‌ | यत्र नास्ति 
तदप्रमाणम्‌ । आत्मस्वरूपान्वाख्यानपरेषु वाक्येषु फलवन्निश्वितं च विज्ञानमुत्पद्यते 
चेत्‌ू कथमप्रामाण्यम्‌३॒ ““तत्र को मोहः कः शोक एकत्वमनुपश्यतः”” 
इत्याद्ुपनिषद्वाक्यशतेषु अविद्याशोकमोहभयादिसंसृतिबीजदोषनिवृत्तिरूपफलवद्धि- 
ज्ञानं हि श्रुतम्‌ | न तथा प्रागुक्तार्थवादवाक्येषु विद्यत इति वैषम्यम्‌ | अत एव 
क्रियापरत्वाभावेडप्रामाण्यमापादितम्‌, तदिदमत्रापादयितुं न शकक्‍्यम्‌ । अन्यथा 
दर्गपूर्णमासादिविधिवाक्पेष्वपि तत्यसन्नेन विश्रम्भस्यानवकाश: इति”” | 

न॒चाम्नायस्य क्रियार्यत्वादित्यादिसूननरविरोध: शइक्‍्यः । आनर्थक्य॑ 
प्रयोजनशून्यत्व॑ तेनाप्रामाण्यं॑ च गुणवादानुवादरूपार्थवादानां क्रियार्थराहित्पेन 
प्रागुदाहतसदृशाानामेव । न ॒पुनर्भूतार्थादानां देवताविग्रहादिप्रतिपादकानां 
ब्रह्मवाक्यानां वा | जैमिनिमतं चेदमेव यतू क्रियार्थपरत्व॑ विना यस्य 

वेदवाक्यस्पानर्थक्यं, तत्प्रयुक्तमप्रामाण्यं च दुष्परिहरम्‌; तस्थैवार्थवादादेः कर्थ॑- 
चिद्विध्येकवाक्यतया स्तुतिपरत्वमज्ञीकृत्य क्रियापरत्वं परंपरया चामिप्रेतम्‌ | अन्यथा 
“अनुपरब्धेज्थे॑ तत्प्रमाणम्‌ बादरायणस्यानपेक्षत्वा”' दिति सूत्रविरोध: । 
प्रामाण्येडनपेक्षत्वमिवार्थस्यानुपलब्धिं.. प्रमाणान्तरानधिगतिरूप॑. हेतूकरोति 
“अनुपलब्ध” इत्यंशेन जैमिनिः | तथा च प्रपूर्व॑दर्शितमनधिगताबाधितार्थ- 
फलवद्विज्ञानोत्पादकत्वमेव पर्यवसितं भवति । अन्यत्र च सूत्रभाष्ये भगवत्पादा: - 
“यद्यप्यन्यत्र॒वेदवाक्यानां विधिसंस्पर्शमन्तरेण प्रमाणं न दृष्टम्‌; तथापि 
आत्मविज्ञानस्य फलपर्यन्तत्वान्न तद्धिषयस्य शास्रस्थ प्रामाण्य॑ प्रत्याख्यातुं शक्यम्‌। 
न चानुमानगम्य॑ शास्रप्रामाण्यं येनान्यत्र दृष्ट निदर्शनमपेक्षेत' इति । 


किं चेत्यादिना पुरुषप्रवृत्तिविज्ञानोत्पादकत्वं दर्शादिवाक्ये प्रामाण्यसाधक 
यद्वर्णितं तन्मन्दम्‌ | प्रामाण्यकारणस्य सर्वत्र यथोक्तस्थैव संभवेअस्याप्रयोजकत्वात्‌| 
तथा च सर्वत्र प्रवृत्तिबीजनिरोधफलवद्धिज्ञानोत्पादकत्वमात्मप्रतिपादकवा- 
क्यानामलंकार एव, नाप्रामाण्यकारणम्‌ । 


परब्रह्मणो वेदान्तैकसमधिगम्यत्वम्‌ 


वेदेतरशाख्रतः तदितरप्रमाणतो वा अहमिति प्रत्ययतो वा परं ब्रह्म 
नाधिगम्यते । तदुकतं भाष्यकारै:- 


“ोज्सौ उपनिषत्स्वेवाधिगतः पुरुषो5संसारी ब्रह्म 
उत्पाद्यादिचतुर्विंधद्रव्यविलक्षण: स्वप्रकरणस्थोनन्यशेषो नासौ नास्ति नाधिगम्पत 
इति वा शक्यं वदितुम, 'स एष नेति नेत्यात्मा” इत्यात्मशब्दातू, आत्मनश्र 
प्रत्याख्यातुमशक्यत्वात्‌ । न ह्यहंप्रत्ययविषयकर्त॒व्यतिरिकेण तत्साक्षी सर्वभूतस्थ: सम 
एक: कूटस्थनित्यः पुरुषो विधिकाण्डे तर्कसमये वा केनचिदधिगतः सर्वस्पात्मा । 
अतः स न केनचित्त्याख्यातुं शक्यः । आत्मत्वादेव च सर्वेषां न हेयो 
नाप्युपादेय:”? इति । अतो वेदान्तैकसमधिगम्यत्वं ब्रह्मण: । 

शाख्रैकसमधिगम्यत्वं च प्रत्यगात्मनः विजातीयम्‌ | यथा नित्यसिद्धोडपि 
प्रमाणेनाप्रकाशयोडपि. स्वयंप्रकाश:  सः  स्वात्मन्यारोपितानात्माहंकारादि- 
धर्माध्यासनिवृत्तियोग्यत्वमात्रेण! शास्रप्रमाणगम्य इति चोच्यते, न तु घटादिवद्‌ 
धर्मादिवद्वा इदंतया शा्रबोधितत्वेन | अत्र च भाष्यम्‌ “न शास्त्रमिदंतया विषयभूत 
ब्रह्म प्रतिषिपादयिषति; किं तहिं? प्रत्यगात्मत्वेनाविषयतया प्रतिपादयदविद्याकल्पितं 
वेद्यवेदितवेदनादिभेदमपनयति । तथा च शाख्रम्‌ - ““यस्यामतं तस्य मतं मतं यस्य 
न वेद सः”” ““न दृष्टे: द्रष्टारं पह्ये:”” इत्यादि? । एवं यथा श्रुतिप्रमाणं प्रत्यगभिन्न- 
ब्रह्मणो3विषयत्वमेव प्रतिपादितम्‌ । 


उपनिषत्प्रस्थानम्‌ 


उपनिषत्प्रस्थानं नाम वेदान्तः । प्रागवधृतप्रामाण्यवान्‌ वेदान्त एव 
प्रस्थानत्रयमध्ये मूर्धन्यं प्रस्थानम्‌ । प्रस्थानं नाम प्रस्थीयतेडनेनेति प्रस्थान मार्ग:।2 
मुमुक्षो: किल संसाराध्वन: पारं परम विष्णुपदं प्रस्थितस्य तज्ज्ञानोपदेशको मार्ग: 
वेदान्तः प्रस्थानपदेनाभिधीयते । एवमेव सूत्रप्रस्थानं, गीताप्रस्थानमिति 
द्वयमप्यन्यत्प्रस्थानशब्देन भण्यते । सूत्रकारै: भाष्यकारर्वा न कुत्रापि प्रस्थानशब्देन 
यद्यपि व्यवहृतम्‌ अथापि वेदान्तशास्रनिबन्धकारै: तच्छब्देन व्यवहतम्‌ | 
“तं त्वौपनिषदं पुरुष पृच्छामि/”* इति श्रुत्यनुसारेण परमपुरुषस्य परमात्मन 
उपनिषदेकसमधिगम्यत्वमुक्तमिति प्रस्थानत्रये . प्रथम॑ मुख्य चेदमेव 
उपनिषत्प्रस्थानम्‌। एतन्मूलकत्वेनैव ब्रह्मसूत्रप्रस्थानस्य गीताप्रस्थानस्य च प्रामाण्यं, 
वेदमूलकस्मृतिवत्‌ । यतः सूत्रकारोडपि न्यायेन वेदान्तार्थनिर्णये प्रवृत्त: श्रुतिमेव 
प्रमाणीकरोति प्रथमम्‌- “श्रुते” “शब्दात्‌” “आमनन्ति! “अधीयते” “शास्ति! 
इति । ततः 'स्मृतेश्व” स्मरन्ति च” “अपि च स्मर्यते” इति स्मृतिम्‌ । सूत्रस्य 
तर्करूपत्वातू वेदान्तप्रमाणानुग्राहकत्वाच्च अज्ञत्वमेव । अतः प्रधानप्रस्थानोपकारकं 


4. तवृत्तिप्रयुक्तावरणभंगयोग्यत्वेनेत्यर्थ: 

2... सू भा --4 

3. प्रतिष्ठन्ते परम्पस्या व्यवहरन्ति येन मार्गेण तत्प्रस्थानम्‌ - लोचने अभिनवगुप्तपादाः। 

सूत्रमपि प्रस्थानशब्देन भण्यते । भाष्यकाराश्र “ेदान्तवाक्यकुसुमग्रथनार्थत्वात्‌ 
सूत्राणाम्‌!” इति वदन्तः इममाशयममभिव्यज्जयन्ति । 


भगवता बादरायणेन संग्रथितत्वात्‌ उपनिषदपेक्षया प्रामाण्यांशे 
द्वितीयस्थानभागित्वात्‌ स्मृतिस्थानीयमुपनिषत्समं द्वितीयं प्रस्थान गीताप्रस्थानमेव। 


उपनिषदां शैली 


उपनिषदां शैली क्वचित्‌ काव्यशैलीवत्‌ ललितोचितसंनिवेशचारुतरा 
प्रसादगुणगुम्फिता, यथा कठोपनिषत्‌, तैत्तिरीयोपनिषत्‌, मुण्डकोपनिषत्‌, छान्दोग्ये 
पष्ठसप्ताष्टमाध्याया: तथा बृहदारण्यके मैत्रेयीयाज्ञवल्क्ययो: जनकयाज्ञवल्क्ययोश्र 
संवादरूपो भाग: । 


क्वचित्‌ नालिकेरपाकवत्‌ दुर्बोधार्था । यथा ईशोपनिषदि, “ “अनेजदेक॑ मनसो 
जवीयो'”2, ““तदेजति तननैजति....”? ““विद्यां चाविद्यां च ...'/*, “'संभूतिं च 
विनाश च....”” इत्यादयो मन्त्रा:, एवं केनोपनिषदि ““श्रोजस्य श्रोत्रं मससो मनों 
यत्‌.../”* “नाहं मन्‍्ये सुवेदेति...””” ““यस्यामतं तस्य मं... /* इत्यादयो 
मन्त्रा:, प्रश्नोपनिषदि च ““आदित्यो ह वै प्राण..../”9 ““विश्वरूप॑ हरिणं 
जातवेदसं'”!" “'पज्चपादं पितरं द्वादशाकृतिं....””'' इत्यादिमन्त्रा:, माण्डक्ये 
“जागरितस्थानो बहिष्प््ञ:....””/2 “स्वप्नस्थानोअन्तःप्रज्ञः सप्ताज्ञ,.../' 
““ान्तः प्रज्ञैं न बहिष्पज्ञं,.."“ इत्यादिमन्त्राश्च दुखगाह्यार्था: । छान्‍्दोग्योपनिषत्‌ 
प्रायेण आपज्चप्रपाठकं, तबैव बृहदारण्यककौषीतकीश्रेताअवतरनृसिंहपूर्वोत्तरता- 
पिन्युपनिषदः दुरधिगमार्था: । पठने सुलभास्तु ईशकेनकततैत्तिरीयमुण्डकश्वेता- 
श्वतरोपनिषदः । अन्यास्तृूपनिषद्‌ः अध्ययनं विना न सुपाठा: । 


4.  सू.भा. 4--2 8... ७० 2-3 

उपनिषदां सूत्रतुल्यत्वं दुरधिगमत्वं च 


यद्यपि ब्रह्मसूत्राणामेव सूत्रशब्देन व्यवहार: तथापि उपनिषदः सूत्रवत्‌ 
संक्षिप्ताक्षराः साखत्यो विश्वतोमुख्य अस्तोभा अनवद्याश्व भवन्ति | न केवल 
सूत्रतुल्पा:, अपि तु क्वचित्‌ क्वचित्‌ सूत्रविवरणवतू्‌ व्याख्यारूपाश्व दृश्यन्ते, यथा 
“'ब्रह्मविदाप्नोति परम्‌ | तदेषाभ्युक्ता । सत्यं ज्ञानमनन्तं ब्रह्म | यो वेद 
निहितं गुहायां परमे व्योमन्‌ | सोअरनुते सर्वान्‌ू कामान्‌ सह । ब्रह्मणा 
विपश्चितेति””! इति | अन्न भाष्यकारा:- “ब्रह्मविदाप्नोति परम्‌” इति वाक्य सूत्रभूत॑ 
सर्वस्य वह्नर्थस्य । “तदेषाभ्युक्ते!ति तस्मिन्नेव ब्राह्मणवाक्योक्तेड्थे एपा ऋक्‌ 
अभ्युक्ता आम्नाता इति | कि च उपनिषदः मन्त्रव्राह्मणात्मिकाइच दृहयन्ते । 
तत्र मन्त्र: सूत्रवत्‌ संक्षिप्तस्वरूप: । ब्राह्मणभागस्तु तदुकतार्थ प्रपज्चयन्‌ 
व्याख्यारूप: । यथा तैत्तिरीये एव “तदप्येष रलोको भवति”“ इत्याग्रेडितो ब्राह्मणेन 
विस्तरेणोक्तेडर्थ इलोको मन्त्र: संक्षेपण बोधकों भवति | यथा - आनन्दवह्नचाम्‌ 
“तद॒प्पेष इलोको भवति, अन्नाद्वै प्रजा: प्रजायन्त”? इत्यादि । द्वितीयानुवाके 
“तदप्पेष इलोको भवति प्राणं देवा अनुप्राणन्ति4 इत्यादि । एवं 
पञ्चकोशविवरणस्थले उत्तरत्र मन्त्रा: इलोकदब्देन प्रदर्शिता: | एवमेव आनन्दवल्ली 
परिसमाप्ता मन्त्रब्रह्मणरूपेण । ः 


प्रइनमुण्डकोपनिषदी तु॒ सुप्रसिद्धे मन्त्रब्राह्मणरूपेण । तत्र मुण्ड्क 
मन्त्ररूपम्‌ । प्रश्नस्तु ब्राह्मणरूप: इति ज्ञायते । बृहदारण्यक॑ तु केवल 
मन्त्ररूपमित्यवगम्यतें । अत एवं शुक्‍्लयजुःशाखेत्युच्यते । भाष्यकरैः 
बृहदारण्यकान्ते 'तानीमानि शुक्लानि ब्राह्मणेनाव्यामिश्राणि/? इति व्याख्यातम्‌ ॥ 
तत्र॒ तानि इमानि! इति यजूंषि उच्चन्ते । कृष्णयजुर्वेदस्तु 
ब्राह्मणमिश्रमन्त्रात्मकः | अत एव तैत्तिरीयोपनिषत्‌ तथा दृश्यते । 

इत्थं शुक्लकृष्णयजुर्भेदे प्रदर्शितिषप बृहदारण्यके क्वचित्कवचित्‌ 
मन्त्रत्राह्मणात्मकत्वमपि सूत्रव्याख्यानरूपेण दृश्यत एव; यथा बृहदारण्यके 


३] 5. मन्त्रोक्तार्थस्य विस्तरानुवादीदं 
2... ॥00 ब्राह्मणमारभ्यते इति 

चतुर्थब्राह्मणे - ““तदेतदूचा5भ्युक्तम्‌, एष नित्यों महिमा ब्राह्मणस्य””, ““न वर्धते 
कर्मणा नो कनीयान्‌ू, तस्यैव स्यात्पदवित्तं विदित्वा, न लिप्यते कर्मणा 
पापलेपकेन”” इति । अत्र भाष्यम्‌ - “तदेतद्वस्तु ब्राह्मणेनोक्तं ऋचा मन्त्रेण अभ्युक्तं 
प्रकाशितं भवति”' इति । अन्यत्र च “तदप्येष इछोको भवति | तदेव सकतः सह 
कर्मणेति””” इति । ““तदप्येष इलोको भवति । यदा सर्वे प्रमुच्यन्ते/”? इत्यादि। 
अत्रापि भाष्यम्‌ - “अत्रापि मोक्षो मोक्षसाधनं च ब्राह्मणेनोक्तं तस्वैव द्रढ़ीकरणाय 
मन्त्र उदाहियते इलोकरगब्दवाच्य/”” इति । “तदेते इलोका भवन्ति/* इति 
मन्त्रब्राह्मणोक्ते आत्मकामस्य ब्रह्मविदो मोक्ष इत्यस्मित्र्थे विस्तरप्रतिपादका एते 
इलोका भवन्ति “अणुः पन्‍था वितत”” इत्यादिना चतुर्दशमन्त्रा इति | तथापि 
बाहुल्‍येन ब्राह्मणामिश्रितत्वात्‌ शुक्लयजुःशब्देन व्यवहार: । एवमेव सर्वा उपनिषद: 
सूत्रव्याख्यानरूपा: द्रष्टव्या: | अत एवं उपनिषद्वृत्तेः भाष्यत्वेनापि व्यवहार: | 
सूत्रात्मकत्वाभावे उपनिषद्भाष्यमिति व्यवहारों न स्थात्‌ | किंच - 

सूत्रार्थो वर्ण्ते यत्र पदैः सूत्रानुकारिभिः । 

स्वपदानि च वर्ण्यन्ते भाष्यं भाष्यविदो विदुः ॥ 

इत्येतद्भाष्यलक्षणं संगच्छत एवं सूत्रभाष्यवत्‌ उपनिषद इव गीताया अपि 
अल्पाक्षरत्वात्‌ सूत्रात्मकत्वम्‌ । 
उपनिषदामुपदेशभड्डलिभेद: 

प्रसिद्धा उपनिषदः प्रायेणाख्यायिकात्मिका: दृहयन्ते | आख्यायिकारूपेण 
बोधनोददेशस्तु सुकुमारमतीनामप्यतिदुर्विज्येयतत्तवाधिगमसौलभ्यकल्पनमेव । अत 
एवं भाष्यकाराः, “यदस्ति तद्विज्ञातं प्रमाणै,, यन्नास्ति तदविज्ञातं 
शशविषाणकल्पमसददुष्म्‌, तथेदं ब्रह्माविज्ञातत्वादसदेवेति मन्दबुद्धीनां व्यामोहो मा 
भूदिति आख्यायिकारभ्यत”ः इत्याहु: | आख्यायिकाया: प्रयोजनान्तरमुक्तं 
छान्दोग्पे चतुर्थे  “विद्यादानग्रहणविधिप्रदर्शार्था च' इति । 
श्रद्धान्नदानानुद्धतत्वादीनां च विद्याप्राप्तिसाधनत्वं॑ प्रदर्यत आख्यायिकया - 
“जानश्रुतिरिह पौत्रायण”* इत्यादिना । क्वचिदाख्यायिका परविद्यास्तुत्यर्था | यथा 


4.. बृ 4-4-23 3... ७ 4-4-7 5. द्र. केनो. शां भाष्यम्‌ 

छान्दोग्ये सप्तमे पीठिकायां भाष्यकारा: - “कथ॑ं नारदो देवर्षि: कृतकर्तव्यः 
सर्वविद्योडपि सन्‌ अनात्मज्ञत्वाचछुशोच इव? किमु वक्‍तव्यम्‌ अन्योडल्पविजन्तुर- 
कृतपुण्यातिशयो5कृतार्थ इति” इति । अथवा, “नान्यदात्मज्ञानान्निरतिशयश्रेय:- 
साधनमस्तीति प्रदर्शनार्थ_सनत्कुमारनारदाख्यायिका आरभ्यत”ः इति । 
क्वचिद्विद्यासंप्रदानन्यायप्रदर्शनार्था आख्यायिका । यथा “प्राचीनशाल औपमन्यव” 
इत्यादिरूपा । तत्रैव तृतीयखण्डे ैराग्यहेतो: मुमुक्षुणां संसारगतयों वकतव्या 
इत्याख्यायिका आरभ्यत” इति । एवं स्थितेजपि सुखावबोधार्थमाख्यायिका- 
शैलीमुपनिषदनुरुणद्धि इत्यत्र भाष्यकाराणामधिक॑ तात्पर्यम्‌ | एवं सुखावबोधनाय 
काव्यशैलीमप्यनुकरोति । 


द्वा सुपर्णा सयुजा सखाया समान वृक्ष परिषस्वजाते । 
तयोरन्यः पिप्पलं स्वाद्त्ति अनश्नननन्योडभिचाकशीति ॥' 


इत्यत्न जीवपरमेश्वरबोधने.._ रूपकातिशयोक्तिरूपालंकारमर्यादया 
सुपर्णतादात्म्याध्यवसायेन श्रुति: प्रवृत्ता | उपमेययो: जीवपरमेश्वरयो: सुपर्णपदेन 
निगीर्याध्यवसानात्साध्यवसानलक्षणया ग्रहणम्‌ | पिप्पलपदेनापि तथयैव कर्मफलस्य, 
समानवृक्षपदेन शरीरस्य तदाश्रयस्थ च ग्रहणम्‌ । 


अप्निर्यथैको भुवनं प्रविष्टो रूपं रूपं प्रतिरूपो बभूव | 
एकस्तथा सर्वभूतान्तरात्मा रूप॑ रूपं प्रतिरूपो बहिश्व ॥? 


वायुर्यथैको भुवनं प्रविष्टो रूपं रूपं प्रतिरूपो बभूव । 
एकस्तथा सर्वभूतान्तरात्मा रूप॑ रूप॑ प्रतिरूपो बहिश्व ॥* 


सूर्यो यथा सर्वलोकस्य चन्षुर्न लिप्यते चाक्षुपैब्मिदोषैः | 
एकस्तथा सर्वभूतान्तरात्मा न लिप्यते लोकदुःखेन बाह्य: ॥ 


इत्येतन्मन्त्रतरये एकस्वैवात्मसः समस्तभूतान्तरात्मन: प्रतिदेहमुपाधिभेदेन 
बहुविधत्वे स्वरूपतोडविकृतत्वे च प्रकाशरूपाग्रे,, एवं वायो: दृष्यन्ततया 
ग्रहणम्‌ । एकस्य सर्वात्मित्वेषपि संसारदुःखित्वस्यासम्बन्धप्रदर्शनाय सूर्यस्य 


॥. - मुं.58-- 3... ७9 5-0 

दृष्टान्ततयोपादानम्‌ । पूर्ववदियं श्रुतिः उपमालंकारघटितमर्यादया दुरविज्ञेयार्थबोधा्॑ 
प्रववृते 


“पुरमेकादशद्वारमजस्यावक्रचेतस: ””...... [| 


“'ऊर्ध्वमूलोड्वाकुशाख एघोउश्वत्थः सनातनः” ..... |? 
“अरण्योर्निहितो जातवेदा गर्भ इव सुभूतो गर्भिणीभि:”” ।* 
“यथोर्णनामिः सृजते गृह्णते च”..........«« ॥ इत्यादावक्षरस्य 


भूतयोनित्वसाधने ऊर्णनाभिपृथिवीपुरुषानुपमानतया गृह्णन्ती प्रवृत्ता । 


“प्लवा ह्वेतेडद्डा यज्ञरूपा:”*  हत्यादिमन्त्र: व्याजस्तुति- 
व्याजनिन्दान्यतरमर्यादया ज्ञान प्रस्तौति । 


“सप्त प्राणा: प्रभवन्ति तस्मात्‌ सप्तार्चिष: समिधः सप्तहोमा: । सप्त 
इमे लोका: येषु चरन्ति गुहाशया निहिता: सप्त सप्त” ........« 6 इत्यत्र 
रूपकातिशयोक्तिविधयाडर्चिष्पदेन स्वविषयावद्योतनानि समित्पदेन 
समिन्धनसादश्यात्सप्तविषया:, लोकपदेन इन्द्रियस्थानानि साध्यवसानलक्षणया 
गृह्न्ते । 


एवं माण्डूक्ये “सप्ताज्ञ एकोनविंशतिमुखः ......« /”7 इति पादद्वयेजपि 
ज्ञानकर्मोभयेन्द्रियाणि, प्राणादिपञ्चकं, मनोबुद्धचहंकारचित्तानि 
एकोनविंशतिमुखपदेन गृह्मन्ते । छान्दोग्ये च “यथा सोम्य मधु मधुकृतो 
निस्तिष्ठन्तिटे....... , स यथा शकुनिः सूत्रेण प्रबद्धो दिशं दिशा 
पतित्वान्यत्रायतनमलब्ध्वा बन्धनमेवोपाश्रयते. ....? 
““इम्मा: सोम्य नद्यः पुरस्तात्‌ प्राच्य: स्यन्दन्ते ....... 2788! 
““न्यग्रोषफलमत आहर ...../!! 
|; कठो 5- 5. ॥090 ++न>थ्य 9. ॥00 6-8-2 

““लवणमेतदुदकेडबधाय ..... |”! इत्येते मन्त्रा: उपमालझ्लारविधया 
बोधयन्ति | यथा “सति संपद्य न विदुः, सति संपद्यामह””2 इत्यत्र मधुत्वेन 
एकतां गताः विविधपुष्परसा उपमानत्वेन गृहीताः । जीवानां जाग्रत्स्वप्नयोः 
परिश्रमणेन श्रान्तानां विश्रान्तिस्थानं परमात्मा सुषुप्तस्थ इत्यत्र शकुनिदृध्धन्त 
उपात्त: । तत्र शकुनेः विश्रान्तिस्थानं बन्धनमायतनमुपमानतया गृहीतम्‌ । सुषुप्ते 
सदात्मना एकीभूतस्यापि जीवस्य तस्मादुत्थाय 'सत आगतोऊस्मि” इत्यविज्ञाने 
नदीदृष्धन्तः । समुद्रात्मना एकीभूता गज्ञादिनद्य: “अहमस्मि गज्ञा” “अहमस्मि 
यमुना” इति न विदुः इति दृष्टन्तार्थ: । सूक्ष्मात्सदूब्बह्मणो>त्यन्तं स्थूलं पृथिव्यादि 
कथ्थ॑ जातमिति बोधयितुं न्यग्रोधदृष्यन्तः । तत्र विस्तृतवटजन्महेतुभूत॑ 
सूक्ष्मतमवटबीजमुपमानीकृतम्‌ | एवं यदि जगतो मूल सत्‌ कस्मान्नोपलभ्यत इत्यत्र 
लवणदृष्टन्तः । तत्रोदकविलीनं लछवणं यथा चश्लुषा न गृह्मते, रसनया तु गृह्मते, 
तद्गत्‌ सदब्लह्मापि प्रत्यक्षतोडगृहीतमपि संस्कृतबुद्धचा गृह्मयत इति बोधितम्‌ । 


एवं ““यथा सोम्य पुरुष गन्धारेभ्य””3 इत्यादिमन्त्र: सद्ब्रह्मण उपलब्धौ को 
वा उपाय हइत्यत्र तस्करबद्धपिनद्धाक्षस्य अरण्ये विसर्जितस्य ग्रामान्तरात्‌ 
अकस्माह्नब्धकारुणिकपुरुषोपदेशेन गन्धारदेशगमनं यथा, तयैव बद्धपुरुषस्य 
भवबन्धविमोचने आचार्योपदेश: प्रथमोपदेश इति बोधितम्‌ । 


बृहदारण्यकेडपि शाकल्यप्रभे परिसमाप्ते अन्ते - 


यथा वृक्षो वनस्पति: तथैव पुरुषो&्मृषा | 
तस्य लोमानि पर्णानि त्वगस्योत्पाटिका बहि: ॥ 


त्वच एवास्य रुधिरं प्रस्यन्दि त्वच उत्पट: । 
तस्मात्तदात्तृण्णात्पैति रसो वृक्षादिवाहतात्‌ ॥ 


मांसान्यस्य शकराणि कीनाटं स्नाव तत्स्थिरम्‌ | 
अस्थीन्यन्तरतो दारूणि मज्जा मज्जोपमाकृता ॥ 


4. छा 6-3] 2... [00 6-9-2 3. ॥छा09 6-4 

यद्वृक्षो वृक्णो रोहति मूलान्नवतरः पुनः | 
मर्त्य: स्विन्यृत्युना वृक्ण: कस्मान्मूलात्प्ररोहति ॥ 


रैतस इति मा वोचथ जीवतस्तत्प्रजायते । 
धानारुह इव बै वृक्षो5ज्जसा प्रेत्य संभव: ॥' इति श्रूयते । 


अन्न शरीरस्य वृक्षसाम्यं बाहुल्येनोपपाद्य वृक्षस्य बीजमिव सर्वस्यैव जगतो 
मूलप्रश्न: कृतो5न्ते कस्मान्मूलात्परोहतीति । अतोअत्र उपमालंकाररूपकाव्यमर्यादया 
प्रश्नव्याजेन शरीरतन्मूलवर्णने प्रवृत्ता | इतः प्राक्‌ मधुब्राह्मणे- 


पुरश्चक्रे द्विपदः पुरश्चक्रे चतुष्पदः । 

पुरः स पक्षी भूत्वा पुरः पुरुष आविशत्‌ ॥£ इति श्रूयते । 

अन्न रूपकरूपकातिशयोक्तिविधया5लंकारविधया पुर इति शब्देन शरीरं, 
पक्षिशब्देन लिज़दरीरं विवक्षित्वा परमात्मन: सर्वशरीरप्रवेशं तदेकत्वं च बोधयति। 
“पुरश्चक्र” इत्यादिमन्त्र: संक्षेपत आत्मैकत्वमाचष्ट इति भाष्यकृदाशयः । 


““इन्द्रो मायाभि: पुरुरूप ईयते युक्ता हास्य हरयः: शता दश्””? इत्यत्र 
“युक्तहरि' शब्देन रथयोजितवाजिनां मुखतः प्रतीतावपि लक्षणया साध्यवसानया 
इन्द्रियाणि बोधयति श्रुति: । तत्रैव चतुर्थे ““तद्यथा तृणजल्ूका तृणस्पान्तं 
गत्वान्यमाक्रममाक्रम्य आत्मानमुपसंहरति””* इत्यादिना जीवस्य देहान्तरं प्रति 
गमने, भावनया भाविदेहं गृह्दीत्वैव प्राक्तनं देहमुपसंहरतीति विषये 
तृणजलूकामुपमानीकृत्य बोधवितुं प्रवृत्ता | एवमुत्तरत्र “तद्यथा अहिनिल्व॑यिनी 
बलमीके मृता प्रत्यस्ता श़यीत | एवमेवेदं शरीरं शेत””ः इति मन्त्र: मुक्तात्मविषये 
वल्मीके सर्पपरित्यक्तनिर्मोकमुपमानीकृत्य देहे सर्वात्मना निरमिमानतां बोधयति | 
एवमेव सर्वासूपनिषत्सु काव्यमर्यादया तत्त्ववोधनभन्निरूहनीया । अन्याउपि 
भन्निवांदजल्पवितण्डकथारूपेणापि बोधनविषयिणी दृइयते ।? 


4. बू. 3-9 4... 0 4-4-3 
2. बू. 2-5-8 पुरःशब्देन पक्षिशब्देन च 5... ॥७0. 4-4-7 

पस्मात्मान॑ प्रविष्टजीवात्मानं चाह | 6. केन-मुण्डक-छान्दोग्य-बृहदारण्यकेणु | 
3... 89 2-5-9 

अन्यत्र च प्रायेणोपक्रमें एकत्वप्रतिज्ञां, तत्समर्थनदृष्टन्तहेतृपन्यासौं 
ब्रह्मविकारांशादिरूपेण जगतो दर्शन पुनरेकत्वोपसंहारं च पश्याम: । अतः प्रति- 
ज्ञाहेतूदाहरणोपनयनिगमनरूपपञ्चावयवन्यायवाक्यप्रयोगरूपपरार्थानु मानरैलीं 
तत्त्वबुभुत्सुं प्रति श्रुतिरनुरुन्धे । तद्यथा मुण्डके ““कस्मिन्नु भगवो विज्ञाते सर्वमिर्द 
विज्ञातं भवति”” इति प्रतिज्ञा | यथा च 

यथोर्णनाभि: सृजते गृहणते च यथा पृथिव्यामोषधय: सम्भवन्ति | 

यथा सतः पुरुषात्केशलोमानि तथाक्षरात्सम्भवतीह विश्वम्‌ | 

“यथा सुदीप्तात्पावकाद्विस्फुलिड्राः सहस्रशः प्रभवन्तें सरूपा: । 

तथाछक्षराद्विविधा: सोम्य भावा: प्रजायन्ते तत्र चैवापियन्ति ॥१ 


इति हेतु: । “पुरुष एवेदं विश्व॑ कर्म तपो ब्रह्म परामृतम्‌ । एतद्यों 
वेद.....””*, ““ब्रह्मेवेदममृतं पुरस्ता””ः दित्यादिषु च उपसंहार: कृत: | 
छान्दोग्ये षष्ठे च - 


““ेनाश्रुतं श्रुत॑ भवति, अमतं मतमविज्ञातं विज्ञात””" मिति प्रतिज्ञा | 


““यथा सोम्यैकेन मृत्पिण्डेन सर्व मृण्मयं विज्ञातं स्पात्‌ वाचारम्भणं विकारों 
नामधेयं मृत्तिकेत्येवः सत्यम्‌'”” छइत्यादिदृष्न्त: । “सदेव सोम्येदमग्र 
आसीदेकमेवाद्धितीयम्‌””? इत्यप्येका प्रतिज्ञा | तत्समर्थनाय ““तदैक्षत बहु स्यां 
प्रजायेयेति” ”? इत्यादिवाक्यं भूतोत्पत्तिपरं प्रवृत्तम्‌ | ““स य एषोडणिमैतदात्म्यमिद्‌ 
सर्व!”!0 मित्युपसंहारर । तथा बृहदारण्यके द्वितीये चतुर्थव्राह्मणे 
मैत्रेयीयाज्ञवल्क्यसंवादे आत्मनः सर्वात्मना प्रियत्वं “न वाडरे पत्यु:कामाय,.../” 
इत्यादिना “आत्मनस्तु कामाय सर्व॑ प्रियं भवति””!! इत्यन्तं मुख्यवृत्त्या प्रदर्डर्य, 
तस्वैव दर्शनाईत्वं श्रवणमननादियोग्यत्वं च “आत्मा वारे द्रष्टव्य;/” 2 इत्यादिना 
उपदिश्य श्रवणादिसाध्यज्ञानं ब्रह्मैकत्वविषयमेव सम्यग्ज्ञानमिति प्रतिपादयनू मैत्रेयीं 
प्रति याज्ञवल्क्य: प्रतिजानीते ““आत्मनों वाररे दईनेन श्रवणेन मत्या विज्ञानेनेदं 

सर्व॑ विदितम्‌””! इति । कथमन्यस्मिन्विदितेडन्यद्विदितं भवतीति शज्लावारणाय 
“इद सर्व॑ यदयमात्मा””3 इति प्रवृत्तम्‌ | इदं च हेतुवाक्यं हेत्वर्थसमर्थनाय/ च 
स्थितिकाले आत्मव्यतिरेकेणाग्रहणात्‌ ““आत्मौवेदं सर्व”” £ मित्यस्मिन्नंशे ““स यथा 
दुन्दुभेहन्यमानस्प न बाह्यान्‌ शब्दान्‌ शकक्‍्नुयाद्‌ ग्रहणाय »»»!? इत्यादिना 
दुन्दुभिशह्नवीणाशब्ददृध्टन्ता: दर्शिता: । दृष्टन्तार्थस्तु यत्स्वरूपव्यतिरेकेणाग्रहणं 
यस्य, तस्य तदात्मल्वमेव इति । दुन्दुमिशब्द-सामान्यव्यतिरिकेण 
तद्विदेषाणामग्रहणेन तेषां तदात्मत्वमेवेति दृष्टेर्थ: । 


“स यथाउंड्दैधाग्रेरभ्याहितात'””  इत्यादिमन्त्रः  उत्पत्तिकाले 
प्रागुत्पत्तेब्रहवेति बोधनाय  अग्निविस्फुलिज्नदृष्टान्त॑ दर्शयति । इद्मपि 
अव्यतिरिकसाधनाय । एवं प्रढयकाले जगतः प्रज्ञानव्यतिरेकेणाभावातू ब्रह्मत्वमिति 
प्रदर्शनाय वृष्टान्तं दर्शायति श्रुति; 


“स यथा सर्वासामपां समुद्र एकायन””? मित्यादिना । 


एवमत्र भाष्यकारा: “तत्र इद सर्व यदयमात्मेति प्रतिज्ञातम्‌ । तत्र 
हेतुरभिहितः आत्मसामान्यत्वमात्मजत्वमात्मप्रल्यत्व॑ च । तस्मादुत्पत्तिस्थिति- 
प्रलयकालेषु प्रज्ञानव्यतिरिंकेणाभावात्‌ 'प्रज्ञानं ब्रहव” “आत्मैवेदं सर्व” मिति 
प्रतिज्ञातं यत्‌ तत्तकतः साधितम्‌””? इति । 


एवं तृतीये गार्गाप्रश्ने यत्कार्य परिच्छिन्नं स्थूलं कारणेनापरिच्छिन्रेन सूक्षमेण 
ब्याप्तमिति दृष्टम्‌ । अस्मिन्नंशे दृष्टन्तवाक्यमिदं प्रवृत्तम्‌ * “याज्ञवलक्येति 
होवाच । यदिद सर्वमप्स्वोतं च प्रोतं च कस्मिन्नु खल्वाप ओताश् प्रोताश्व” ९ 
इत्यादिना यदिदं सर्व पार्थिवत्वं धातुजातम्‌, अप्सु उदके, ओतं च प्रोत॑ च यथा 
पृथिव्यदूभिरिति दृष्टन्तः; तथा पूर्व पूर्वमुत्तरेणोत्तेण व्यापिना भवितव्यमित्येष 
आसर्वान्तरादात्मन: प्रश्नार्थ: | तत्रैव 'इदं तावदनुमानमुपन्यस्त” मिति भाष्याशयः 


4... बृ- 2-4-5, 4-5-6 6. बू. 2-4-7, 4-5-8 
2. प्रतिज्ञाविषयसमर्थनायेत्यर्थ: । 7... 90 2-4-0, 4-5-] 
3. बृ. 2-4-6, 4-5-7, 8. ॥०0 2-4-4, 4-5-2 
4. ब्रह्मव्यतिरिकेणान्यस्यासत्व देत्वर्थ:, 9. बूृ.भा.2-4- 

5. .छां, 7-25-2 0. बू. 3-6- 

।वादकथारूपमित्यत्र भाष्यकारा:' “अपि च तद्विद्यसंयोग:, तैः सह वादकरणं 
विद्याप्राप्त्युपायो न्यायविद्यायां दृष्ट: | तब अस्मित्रध्याये प्राबल्येन प्रदर्र्यते । 
प्रत्यकक्षा च विद्वत्संयोगे प्रज्ञावृद्धिः”? इत्याहु: । एवं जल्पकथारूपेणापिं 
ज्ञानवतामइवलादीनां जयादिविवक्षया प्रश्नदर्शनादुत्तरत्र निग्रहोदूभवनात्र भवत्पेंषों 
जल्पकथा । सापि कदाचिन्महाजनपरिगृहीता तत्त्वनिर्णं फलति, इति विलोंकनें 
जल्पक्थाऊपि अत्र वर्तत इति वार्तिकटीकाकारा: । शाकल्यप्रश्नान्ते भाष्यकारा: 
“तो ब्रह्मिष्ठत्वात्‌ धृता गावो याज्ञवल्क्पेन जिता ब्राह्मणा:””? इति वदन्तः 
टीकोक्‍्ताशयमपि प्रकाशयन्ति । “तत्त्वबुभुत्सो: कथा वाद” इति यः प्रथम: स एव 
प्राधान्येन प्रदर्यत इति प्रागुक्तभाष्यपीठिकयाउवगम्यत इति दिकू । 
वेदान्ते तर्कस्य द्वितीयं स्थानम्‌ 

उपनिषदाख्यवेदान्तप्रमाणं सर्वेषामपि प्रथम प्रमाणं तत्त्वविषये । 
अस्पानुग्राहकस्तु तर्क: द्वितीयं प्रमाणम्‌ | तथाहि, इतरशाख्रेषु गौतमीयादिषु 
तर्कस्यैव प्रथमस्थानम्‌ | यथा ईश्वरेउतीन्द्रिये प्रथममनुमानमेव स्वीकृतम्‌ | ततों$पि 
सिद्धे तस्मिन्‌ ““धाता यथा पूर्वमकल्पयत्‌””* इति तादृशसर्वज्ञेथरोक्तत्वातू वेदोडपि 
तत्र प्रमाणम्‌ इति वर्णयन्ति । वेदप्रामाण्यं चेत्थमनुमानेनेव साधितम्‌ 
“मन्त्रायुवेंदप्रामाण्यवच्च॒ तत्प्रामाण्यमाप्तप्रामाण्यात्‌”” इति । अत्र 
वात्स्पायनभाष्यम्‌ ““दृष्टर्थेन आप्तोपदेशेन आयुर्वेदिन अदृष्टार्थों वेदभागोडनुमातब्यः 
प्रमाणमिति । आप्तप्रामाण्यस्य हेतों: समानत्वात्‌ अस्य चैकादशो “ग्रामकामों 
यजते' त्येवमादि: दृष्टार्थ: तेनानुमातव्य”” मिति । वेदप्रामाण्यसाधनेडनुमानमेव 
आप्तप्रामाण्ये शरणीकृतम्‌ गौतमेन । कणादेन तु मुनिना शब्दप्रमाण- 
मनुमाने5न्तरभावि । यत्र कुत्रापि प्रमाणोपन्यासे प्रथम सूत्रकारैरनुमानमेव प्रमाणीं- 
क्रियतेअग्रस्थानतया, ततोडपि शब्दप्रमाणमुदाहियते यथा, “'इच्छाद्वेषप्रयत्न- 
सुखदुःखज्ञानान्यात्मनो लिज्ञम्‌””? इति । “'श्रुतिप्रामाण्यात्र”” ” इति मानुषशरीरस्य 
पार्थिवत्वसाधने प्रथममनुमानमनन्तरं श्रुतिश्र प्रमाणीकृता । 
याज्ञवल्क्यीये काण्डे उपपत्तिप्रधाने बृहदारण्यके तृतीये | 6... ॥७9 4--0 
बृ,भा, 3-- 7. ॥७0 3--29 
॥00 3-9-28 

तथा कणादेनापि “तद्गचनादाम्नायस्य प्रामाण्यम्‌” इति वदता, तद्गचनात्‌ 
तेनेश्वरेण प्रणयनात्‌ आम्नायस्य वेदस्य प्रामाण्यमिति वदता स्वोक्तधर्मविषये वेदस्य 
प्रामाण्यमुक्तमपि आत्मविषये देहादिव्यतिरिक्तत्वे प्रथममनुमानमेव शरणीकृतम्‌ । 
यथा तदीयप्रशस्तपादभाष्ये ““आत्मत्वाभिसम्बन्धादात्मा । तस्य सौद्ष्म्याद्प्रत्यक्षत्वे 
सति करणै: गशब्दाबुपलब्ध्यनुमिततै: श्रोत्रादेभि: समधिगमः क्रियते, वास्यादीनां 
करणानां कर्तृप्रयोज्यत्वदर्शनात्‌, शब्दादिषु प्रसिद्धया च प्रसाधकोड्नुमीयते | न 
शररीरेन्द्रियमनसामज्ञत्वातू । न शरीरस्प चैतन्यं घटवदूभूतकार्यत्वातू मृते 
चासम्भवात्‌ | नेन्द्रियाणां करणत्वातू, उपहततेषु विषयासाब्रिध्ये चानुस्मृतिदर्शनात्‌| 
नापि मनसः, करणान्तरानपेक्षित्वे युगपदालोचनस्मृतिप्रसज्ञात्‌, स्वयं करणभावात्र। 
परिशेषादात्मकार्यत्वात्‌ू तेनात्मा समधिगम्यत्ते । शरीरसमवायिनीभ्यां च 
हिताहितप्राप्तिपरिहारयोग्याभ्यां प्रवृत्तिनिवृत्तिभ्यां रथकर्मणा सारथिवतू प्रयत्नवान्‌ 
विग्रहस्य अधिष्ठाताउनुमीयते प्राणादिमिश्वेति” । तत्र वैशेषिकसूत्रं च 
*'प्रवृत्तिनिवृत्ती च प्रत्यगात्मनि दृष्टे परत्र लिज्लम””' “'प्राणापाननिमेषोन्मेष 
जीवनमनोगती इन्द्रियान्तरविकारा: सुखदुःखेच्छाद्वेष- प्रयत्नाश्व आत्मनो 
लिज्लानि”” “आत्मेन्द्रियार्थसब्रिकर्षायब्निष्पद्यते तदन्यत्‌””? ““व्यवस्थातो नाना 
शास्रसामर्थ्यात्च'”* इति । एवमेव सांख्ये योगे च शास््रे तर्क एव प्रथममादृतः । 


वेदान्तशास्रे तु उपनिषद एवं प्रथमस्थानमर्हन्ति, तर्कस्तु तदनुग्राहकत्वात्‌ 
द्वितीयस्थानमर्ईति हइत्यत्र “आत्मा वाछरे द्रष्टव्य: श्रोतव्यो मन्तव्यो 
निदिध्यासितव्य””? इति श्रुतिरिव प्रमाणम्‌ । 'मन्तव्य” इति आगमाच्छुतस्यात्मनो 
मनने “श्रोतव्य” इति प्रथममुक्त्वाउनन्तरमेव “मन्तव्य/ इति मननविधानातू । 
केवलतर्केण आगमं विना प्रप्रथमं प्रत्यगात्मनोडधिगन्तुमशक्यत्वाच्च | अत एव 
लक्षणेन ब्रह्मस्वरूपं ““जन्माग्यस्य यत””? इति लक्षयित्वा, तत्र प्रमाणजिज्ञासायां 
“आाख्रयोनित्वात्‌”” ” इति तृतीयं सूत्रमवतारयामास भगवान्‌ बादरायण: । 
शास्रयोनित्वसूत्रेण शास्रप्रमाणकत्वनिर्धारोडपि ““तं त्वौपनिषदं पुरुष पृच्छामि”* 
इति श्रुतिरेव प्रमाणम्‌ । 

श्रुतिसमधिगते प्रत्यगात्मनि तर्कस्य कि प्रयोजनमिति तु न शइक्‍्यम्‌ । 
प्रत्यगितरस्मातू देहेन्द्रियादेव्यवृत्तिबुद्धिः फलम्‌ | तथा जगत्कारणवर्णने5पि ब्रह्मणो 
जगत्कारणत्वे तैत्तिरीयादिश्रुतिसिद्धेणपि जन्मादिसूत्रन्यायेनान्वयव्यतिरेकरूपेण 
वर्णितलक्षणमुखेनानुमानेन, यदृच्छास्वभावप्रकृतिपरमाणुसंसारिशून्येभ्यो व्यावृत्ति- 
सिद्धि: । तथा भाष्यकाराश्रेममाशयं व्यञ्जयन्ति “न यथोक्तविशेषणस्य जगतो 
यथोक्‍्तविशेषणमीथरं मुक्त्वा, अन्यतः प्रधानादचेतनादणुभ्यो5भावात्संसारिणो वा 
उत्पत्त्यादि संभावयितुं शक्‍्यमू । न च स्वभावतः विशिष्टदेशकाल- 
निमित्तानामिहदोपादानात्‌””' इति । : 

नैष्कम्यसिद्ों च सुरेथराचार्याः लौकिकप्रमेयवैलक्षण्यादात्मनो 
नेहानधिगताधिगमः प्रमाणफलम्‌; 

अविद्यानाशमात्र॑ तु फलमित्युपचर्यते । 

नाज्ञातज्ञापनं न्याय्यमवगत्येकरूपतः ।” इत्याहु: । 

सर्वस्यैवानुमानव्यापारस्य फलमियदेव यद्विवेकग्रहणं तदुच्यते, 

बुद्धेरनात्मधर्मत्वमनुमानात्प्रसिद्धयति । 

आत्मनोष्प्यद्वितीयत्वमात्मत्वादेव सिद्धयति ॥२ 

ऋते ज्ञानं न सन्त्यर्था अस्ति ज्ञानमृतेषपि तान्‌ । 

एवं धियो हिरुग्ज्योतिर्विविच्यादनुमानतः ॥* इति । 

अत्र अनुमानप्रमाणस्य धीभ्यो ज्योतीरूपस्यात्मणः पृथक्तया विवेक 
एवं फलमिति स्पष्टमेवोक्तम्‌ । 

मीमांसाउपि तर्क एव | पूजितविचाखचनो हि मीमांसागब्दः | अयुक्ति- 
प्रतिषेधेन युकत्यभ्यनुज्ञानं तर्क: । न्यायवार्तिकटीकायां वाचस्पतिमिग्रैरुक्तम्‌; 

मीमांसासंज्ञकस्तर्क: सर्वो वेदसमुद्भव: । 

सोञतो वेदो रुमाप्राप्तकाष्ठादिलवणात्मवत्‌ ॥ इति । 

अत्र प्रमाणेतिकर्तव्यतात्वेन च प्रमाणाद्वेदात्‌ तर्कस्याभेद उक्तः “सो्तो वेद” 
इति । 

श्रुत्यविरोधितर्कस्यैव ग्राहचत्वम्‌ 

भाष्यकारा: “4ेदान्तवाक्यमीमांसा तदविरोधितर्कोपकरणा निःश्रेयस- 
प्रयोजना प्रस्तृयत””' इत्युपोद्धात एवं अविरोधितर्कस्वीकारमेवाहुः । के ते तर्काः? 
प्रशासितुरीध्वरस्य साधनावसरे दर्शितान्यनुमानानि - “एतस्य वा5क्षरस्य प्रशासने 
गार्गि सूर्याचन्द्रमसौ विधृतौ तिष्ठतः””2 इत्यादिद्राह्मणम्‌ । तत्रैव भाष्यकारा: - 
““अनेकविशेषणप्रतिषेधप्रयासादस्तित्व॑ तावदुपगमितमक्षरस्प श्रुत्या। तथापि 
लोकबुद्धिमपेक्ष्य आशडइक्यते यतः अतोअस्तित्वायानुमानं प्रमाणमुपन्यस्यति - 
| “एतस्य वा5क्षरस्पेति/ । सूर्याचन्द्रमसौ अहोरात्रयोलेकप्रदीपौ तादर्थ्येन प्रशासित्रा 
ताभ्यां निर्वत्यमानलोकप्रयोजनविज्ञानवता निर्मिती च स्पातामू, साधारण- 
सर्वप्राणिप्रकाशोपकारकत्वात्‌ लौकिकप्रदीपवत्‌ । तस्माद्चेन विधृतावीश्वरौ स्वतन्त्रौ 
सन्‍्तौ निर्मिताी तिष्ठतः, नियतदेशकालनिमित्तोदयास्तमयवृद्धिक्षयाभ्यां वर्तेते 
तदस्ति””? इत्येवमाग्नुमानप्रयोगा भाष्योक्तरीत्याउत्र ब्राह्मणे ऊह्याः । 


अत्र षडनुमानानि दर्शितानि | तथा “यो वा एतदक्षरं गार्गि 
। अविदित्वा5स्मिंह्ोके जुहोति””* इत्यादिब्राह्मणम्‌ । अत्र मोक्षहेतुज्ञानविषयत्वेन 
बन्धहेत्वज्ञानविषयत्वेन च अक्षरास्तित्वं साधितम्‌ | तदिदं भाष्ये दर्शितम्‌ एवम्‌ - 
| “याज्ञवलक्य॒ कि ज्योतिरयं पुरुष”? इति प्रश्ने, ““आदित्यज्योतिस्सग्राडिति 
| होवाच । आदित्येनैवायं ज्योतिषास्ते पल्येते कर्म कुरुते विपल्येति””" इति 
। प्रतिवचनम्‌ | अत्र भाष्यमू - “'श्रुतिः स्वयमेवाख्यायिकाब्याजेनानुमान- 
। मार्गमुपन्यस्पास्मान्बोधयति पुरुषमतिमनुसरन्ती””” इति । अयमादित्येनैव 
| स्वावयवसंघातव्यतिरिक्तेन चश्लुषो<नुग्राहकेन ज्योतिषा प्राकृतः पुरुष आस्ते पल्येते 
| | इत्यादि सर्व भाष्यत एवानुमानमूहाम्‌ । 

। एवं सर्वत्र श्रुतिषु साक्षिभूतस्यात्मनो जागराद्यवस्थासु अथुवृत्तत्वेन 
। व्यावृत्तावस्थाभ्यो भेदो मणिगणेभ्यः सूत्रस्पेव “यदनुवृत्तं तद्व्यावृत्तादूभिद्यर” इति 
। न्यायेन प्रदर्व्यते प्रायेण माण्डूक्यबृहदारण्यकछान्दोग्यादिषु | तथा च आत्मैकत्वस्य 


| ।. सू भा. 4-- 4... बू. 3-8-0 7. बू.भा. 4-3-2 
। 2. बू. 3-8-9 5... ७७ 4-3-2 
॥ 3. बू,भा. 3.8-9 6... ७० 


छू 3॥ 


श्रुतितात्पर्यविषयीभूतस्य साधकानि अनुमानान्तराणि ईदुशान्येव तर्कशब्देन 
ग्राह्मणि | तथा भामतीकारा: - “ेदान्तमीमांसा तावतू तर्क एव | तविरोधिनश्र 
येडन्येजपि तर्का अध्वरमीमांसायां न्‍याये च वेवप्रत्यक्षादिप्रमाण्य- 
परिशोधनादिषुक्ता””' इति अविरोधितर्कान्‌ ग्राह्मान्‌ दर्शायन्ति । 


अनुमानमर्थ पत्तिश्रेत्येतदूद्वयं तर्कशब्देनानवैर्गदीतमू ।  तदेतत्‌ 
मीमांसारूपमेव । उपकरणीभूततर्कास्तु श्रुतिलिज्नादयः श्रुत्यर्थपाठादयश्र इति 
चान्यत्र । अन्य तर्कलक्षणं गौतमोक्‍्तम्‌ यथा ““अविज्ञाततत्त्वेड्थें कारणोपपत्तितः 
तत्तज्ञानार्थमूहस्तर्क:” < इत्युक्तलक्षणस्तकों5पि प्रमाणानुग्राहकतया स्वीकृत, न 
साक्षात्रमाणम्‌ । अस्य सूत्रस्यार्थ: न्‍्यायमज्जर्यां जयन्तभट्टेन विवृतः यथा, 
““अविज्ञाततत्त्वे सामान्यतो ज्ञाते धर्मिणिः अर्थे एकपक्षानुकूलकारणदर्शनात्‌* 
तस्मिन्‌ू._ संभावनाप्रत्ययः भवितव्यताभास:  तदितरपक्षतैथिल्यापादने 
तदग्राहकप्रमाणमनुगृह्य॒तत्सुखं प्रवर्तयन्‌ तत्तनज्ञानार्थमूहस्तक इति । यथा 
बाह्मकेलिप्रदेशादौ ऊर्ध्वत्वविशिष्टर्मिदर्शनात्‌ पुरुषेणानेन भवितव्यमिति प्रत्यय: । 
कारणोपपत्तित इति विशेषणेन अविज्ञाततत्त्वार्थे जायमानबुभुत्साविमर्शयोस्तर्कत्वं 
नास्तीति तन्निरासः । तत्त्वज्ञानार्थमिति विशेषणेन तर्कस्य साक्षात्रमाणत्व॑ 
निरस्यति, परंतु तर्कोज्यं प्रमाणानुग्राहकः, विशेषपरिशोधनद्वारेण तदनुग्रह॑ विदधत्‌ 
तत्त्वज्ञानाय कल्पते । लोकेज्पि तर्क इति संभावनात्मकत्वेन प्रसिद्ध: । 
संशयनिर्णयान्तरालवर्ती कश्रित्प्रत्यय: | यथा स्थाणुर्वा पुरुषों वेति, प्रतीतिरेका । 
पुरुष एवायमित्यन्या । पुरुषेणानेन भवितव्यमिति मध्यवर्तिनी तृतीया 
संभावनाप्रतीतिः स्वहृदयसाक्षिका | अय॑ च ऊह्‌ हइत्यमिधीयते | न तेन 
अनुमानाख्यतर्कस्प ग्रहणम्‌ । ऊहस्य प्रमाणानुग्राहकत्वात्‌ । एतादृशतर्कश्र अर्थ 
साधयितु वादे प्रयुज्यते हृदयशुद्धिप्रदर्शनार्थम्‌””ः इति । 


मीमांसकोक्त ऊहरब्दोडनुमानफले प्रयुक्त: । स च युकत्या प्रयोगनिरूपणम्‌ 
“ऊह” इति । न्यायविशेषात्मकस्तु ऊहो नानुमानादर्थान्तरम्‌ | न्‍्यायफले प्रयोगे 


4.. भामती 4-- पा ज्मती 3 4. संशयज्ञानोह्विख्यमानपक्षद्वयान्यतरपक्षोत्था 
2. गौ.सू, 4--40 पनानुकूलकारणावलोकनात्‌ ।. 
3. अविज्ञातविशेष इति यावत्‌ 5. नया. मं. 4--40 


32 शाह्रदर्शनमर्म प्रकाश: 


ऊहडब्दप्रयोग: न्याये च जैमिनिमतानुसारिभि: औपचारिकतया प्रयुक्त इति' 
विचारितम्‌ | 


अनुमानयुक्त्योर्वैलक्षण्यम्‌; 

न हि युक्तिरेवानुमानम्‌ । व्याप्त्याभासोअ्नुपपत्त्याभासोड्थोदाहरणमात्र- 
दर्बन॑ चेति त्रय॑ं संभावनाबुद्धिजनकत्वेन युक्तिरित्युच्यते | अव्यभिचरितव्याप्ति- 
कमर्थनिश्वायकमनुमानम्‌ । अयं तु प्रमाणभूतस्तर्क; । अतो वैश्ेषिकादिप्रयोगाणां 
सत्यप्यनुमानदोषे श्रुतिसिद्धब्रह्मणि संभावनाबुद्धिहेतुत्वेनास्मदुक्तयुक्तित्वम - 
विरुद्धमू । अतः संभावनाबुद्चिहेतुत्तेन आगमोपकारिणीमस्मदुक्तां युक्तिमेव 
अज्ञानात्‌ वैशेषिकादयो5नुमानं मन्यन्ते इति श्रीविद्यारण्यै: प्रतिपादितम्‌ |? 


सिद्धान्तबिन्दौ श्रीमधुसूदनसरस्वतीभिस्तु॒““व्याप्पारोपेण व्यापक- 
प्रसज्जनात्मकोडपि तर्कः, स च अ्रमप्रमाविल्क्षण: इच्छाधीनत्वात्‌ू, एवं च 
मनननिदिध्यासनसहितश्रवणाह्वयवेदान्तवाक्यविचारोडपि तर्करूप एवं श्रोत- 
व्यवाक्यविहितः, चुतुर्विधान्वयव्यतिरिकादितर्कविशेषो वेदान्ताहतः । दृगृदुइ्यान्वय- 
व्यतिरेक:, साक्षिसाक्ष्यान्वयव्यतिरेक:, आगमापायितदवध्यन्वयव्यतिरेक:, दुःखि- 
परमप्रेमास्पदान्वयव्यतिरिक:, तथा अभुवृत्तव्यावृत्तान्वयव्यतिरिक:, एवं सर्वेडपि 
चतुर्लक्षणीमीमांसाप्रतिपादिता वेदान्तानुकूलास्तर्का उपलक्षणतया ग्राह्या: । तत्र 
'चत्वारः अग्रे दर्गायिष्यमाणसूत्रप्रस्थाने समन्वयाविरोधसाधनफलाध्याया””2 इति। 


बिन्दुटीकायां ब्रह्मानन्द्सरस्वत्य एवं विश्वदीकुर्वन्ति - तत्र श्रवर्ण नाम 
“तत्त्ममस्थादिवाक्य॑ यदि ब्रह्मात्मैक्पपर॑ न स्यात्‌ तदोपक्रमोपसंहारा- 
दिकमद्वैतब्रह्मनोधक॑ न स्पात्‌” इति तर्करूपम्‌ | तस्य प्रमाणीभूतवाक्यतात्पर्य- 
विषयकत्वेन प्राधान्यात्‌ । ब्रह्मात्मैक्पसिद्धयनुकूलतर्कादयोडपि श्रवणेडन्तर्भवन्ति, 
वाक्यजन्यज्ञानस्य परोक्षनिश्चयत्वसंपादकस्तर्क: । निदिध्यासनमपरोक्षनिश्रयत्व- 
संपादकस्तर्क:, तत्त्वमस्यादिवाक्यजं ज्ञानं यदि परोक्ष स्थात्‌ तहिं आत्मविषयक 
न स्यादित्यादिरूप: इति । 


. नया. मं. 4--40 2. विवरणप्रमेयसंग्रहे 3. सि.बिं. ९.467-68 


हू 33 


श्रुतिविरुद्धानां तु॒तर्काणां “तर्काउप्रतिष्ठानात्‌!” इति सूत्रकारैरेव 
निरास: कृतः । स्मृतिकाराश्र-अचिन्त्पा: खलु ये भावाः न ॒तांस्तर्केण 
योजयेत्‌ । प्रकृतिभ्यः परं यत्व तदचिन्त्यस्य लक्षणम्‌ | 


इति विरोधितर्कान्निराकुवन्ति । भाष्यकाराश्व ““लौकिकानामपि 
मणिमन्त्रौषधिप्रभतीनां देशकालनिमित्तवैचित्र्यवशात्‌ शक्तयो विरुद्धानेककार्यविषया 
दृशयन्ते । ता अपि तावत्‌ नोपदेशमन्तरेण केवलेन तर्केणावगन्तुं शक्यन्तेडस्य 
वस्तुन॒एतावत्य एतावत्सहाया एतद्विषया एतत्प्रयोजनाश्व शक्तय इति । 
किमुताचिन्त्यस्वभावस्य ब्रह्मणो रूपं विना शब्देन न निरूप्येत””2 इति केवलतर्क 
लौकिकवस्तुष्वपि निराचक्कु: । 


तथाच अब्याकृतसूत्रात्मेश्वरदेवतास्वर्गनरकादिषु धर्माधर्मयोर्योगवैभवे च तर्का 
आभासी भवन्ति | अत एवं एतादृशविषयेडप्रतिष्ठितत्तमेव बादरायणादयों 
मन्यन्ते । श्रुतिश्व “नैषा तर्केण मतिरापनेया””? इति, भगवानपि गीतायां 
““अव्यक्तो5यमचिन्त्योज्यम्‌””* इति, केवलतर्कागम्यत्वमाह | 


बेदान्तानामर्थनिर्णपे उपकारकाणि पदवाक्यप्रमाणानि, आचार्यरेवेदममिहितं 
तैत्तिरीय भाष्यस्यादौ- 


यैरिमे गुरुभिः पूर्व पदवाक्यप्रमाणतः । 

व्याख्याता: सर्ववेदान्तास्तान्नित्यं प्रणतोउस्म्यहम्‌ ॥ इति ॥ 

अनेनावगम्यते भगवत्पादेभ्योड्पि प्राचीनगुरुमि: पदवाक्यप्रमाणानि 
वेदान्तव्याख्याने समादृतानि इति । तत्र पदं नाम व्याकरणशास््रं पाणिनीयम्‌ । वाक्‍्य॑ 
च मीमांसा । प्रमाणं नाम न्यायशाखत्रम्‌ | एवमुक्तेडपि शिक्षानिरुक्तेडपि अन्ने 
ग्राहये । अत एव तैत्तिरीयस्यादाौँ - “शीक्षां व्याख्यास्याम/”” इति 
शिक्षावह्नारम्मे वर्णस्व॒रमात्रादीनामुपनिषदध्ययनोपयोगिनां शिक्षावश्यकीत्युक्तम्‌ | 
भाष्यकौरैश ““अर्थज्ञानप्रधानत्वादुपनिषदो ग्रन्थपाठे यत्नोपरमो मा भूदिति 
शीक्षाध्यापः आरभ्यत””* इत्यवतारितमू । तथा च मुमुक्षुणां 


# - बअर.सु, 2:4- 3. कठो 2-9 8: ते. ॥2। 
2. सू भा. 2--27 4... भ.गी. 2-25 6... तैःशां.भा. ॥-। 


34 शाह्नरदर्शनमर्मप्रकाश: 


विपश्चितामर्थज्ञानप्रधानत्वेषपि._ स्वर्वर्णादिकोचारलक्षणरिक्षा .. वेदान्ताध्ययने 
आवश्यकी ति श्रुत्या भाष्यकरैश्व प्रबोध: कृतः । अन्यथा 


“मन्त्रो हीनः स्वरतो वर्णतो वा मिथ्याप्रयुक्तो न तमर्थमाह । 

स वाग्वज़ो यजमानं हिनस्ति यथेन्द्रशन्रु: स्वर्तोज्पराधात्‌ ॥ 

इति दोषश्रवणात्‌ केवलोपनिषत्पाठकर्तुरपि शिक्षाननुसरणे दोषसंभवेन 
विद्याप्रतिपत्तेरपि प्रतिबन्धापत्तिरिति | 


एवं निरुक्‍्तमपि यास्कीयं वेदान्तव्याख्याने आवश्यकम्‌ | स्वीकृतं चाज्ञतया 
भाष्यकारै: । यथा ““यस्त्वेतमेवं प्रादेशमात्रमभिविमानमात्मानं वैज्वानरमुपास्त””' 
इति वाक्ये वैश्वानरहब्दः यास्कानुसारेणेत्यं व्याख्यात:; ““विश्वश्रायं नरश्रेति, 
विश्वेषां वाउ्यं नरः, विर्वे वा नरा अस्येति विश्वानरः परमात्मा सर्वात्मित्वात्‌ । 
विश्वानर एव वैश्वानरः । अग्निशब्दोडपि अग्रणीत्वादियोगाश्रयणेन परमात्मविषय एव 
भविष्यति””” इति । ““यस्मिन्पञज्च पञ्चजना...”? इत्यत्र पञ्चजनशब्दस्य 
व्याख्याने निरुक्‍्तसहायः स्वीकृत: “गन्धर्वाः पितरों देवा असुरा रक्षांसीत्येके 
चत्वारों वर्णा निषाद: पञ्चम इति औपमन्यव” इति कैश्वित्तु... इत्यादिना । 
“क्वचित्‌ यत्पाञ्चजन्यया विशेति प्रजापर: प्रयोग: पञचजनदवब्दस्य दृशयते” इति 
वदन्तो भाष्यकारा निरुक्तमनुसरन्ति | सा चेयं क्रकू निरुक्‍्तेअप्युद्धृता 
निर्वचनार्थम्‌ । तथापि पदवाक्यप्रमाणानि प्राधान्येन पुरस्कृतानि । 


वेदान्तेषु भागद्वयम्‌ 


उपनिषदाख्या वेदान्ता: सगुणं निर्गुणं च तत्र तत्र प्रतिपादयन्तों विभक्ततया 
ग्राह्या: । तत्र सगुणब्रह्मगादिनो भागा ईश्वरोपासनार्थ प्रवृत्ताः | तत्फलं च 
क्रममुक्ति: । निर्गुणब्रह्मवादिनस्तु ब्रह्मज्ञानपराः, तत्फलं तु सद्योमुक्तिः । 
ज्ञानसमनन्तरमेव जीवत एवं मुक्ति: । एवं विभक्तवेदान्तानाम्‌ उपासनाकाण्ड इति 
ज्ञानकाण्ड इति च निबन्धकारैर्व्यवहारः कृतः । अद्वैतसिद्धान्तेडस्मिन्‌ असड्डीर्णमिदं 
विभागद्वयं स्वीकृतम्‌ । यतो हि भाष्यकारा इत्थं बोधयन्ति ““द्विरूपं हि ब्रह्म 
अवगम्यते, नामरूपविकारभेदोपाधिविशिष्टं तद्विपरीतं च सर्वोपाधिविवर्जितम्‌ । 

“यत्र हि द्वैतमिव भवति तदितर इतरं पश्यति, “यत्र त्वस्य सर्वमात्मैवाभूतू तत्केन 
क॑ पर्येत्‌” इति चैवं सहस्रशों विद्याइविद्याविषयभेदेन ब्रह्मणों द्विरूपतां दर्शायन्ति 
वाक्यानि । तत्र अविद्यावस्थायां उपास्योपासकादिलक्षण: सर्वो व्यवहार: । तत्र 
कानिचिद्ब्रह्मण उपासनान्यभ्युदयार्थानि । कानिचित्‌ क्रममुक्त्यर्थानि | कानिचित्‌ 
कर्मसमृद्धचर्थानि। सद्योमुक्तिकारणमप्यात्मज्ञानं उपाधिविशेषद्वारेणोपदिश्यमानमपि 
अविवक्षितोपाधिसंबन्धविशेष॑ परापरविषयत्वेन संदिद्यमानं वाक्यगतिपर्यालोचनया 
निर्णेतव्य॑ भवति । एवमेकमपि ब्रह्मापेक्षितोपाधिसंबन्ध॑ निरस्तोपाधिसंबन्ध॑ 
चोपास्यत्वेन ज्ञेयत्वेन च वेदान्तेषु उपदिश्यत””' इति | एतदवलोकने काण्डभेदः 
पूर्वोक्तो भाष्यसम्मत इत्यवगम्यते । अन्यत्र च ““उपासनाविधिप्रधानानि हि तानि। 
तेष्वसति विरोधे यथाश्रुतमाश्रयितव्यम””” इति वदन्तः साकारनिराकार- 
वादिवेदान्तविभाग उक्तरीत्या उपनिषत्सु द्र॒ष्टन्य: इति बोधयन्ति । 


4.. सू,भा, ॥--॥ 

बादरायण:, सूत्रप्रस्थानं च 


अयं महामुनिरेक एव द्वैपायन इति कृष्णद्वैपायन इति, बादरायण इति, व्यास 
इति, वेदव्यास इति, पाराशरिरिति च जेगीयते महाभारते पुराणेषु च। भारते - 


व्यस्तवेदतया व्यास इति लोके श्रुतो मुनिः । 
4 अयं साक्षान्महायोगी व्यास: सर्वज्ञ ईश्वर: ॥ 


विव्यास वेदान्‌ यस्माच्च तस्माद्‌ व्यास इति स्मृतः । 
4 द्वीपे न्यस्त स्वयं बालस्तस्माद्रैपायनोज्भवत्‌ ॥' इति 


वेदविभजनेन व्यास इति, पराशरातू योजनगन्धायामू उत्पन्नमात्रस्य बालस्य 
द्वीपे न्यस्तत्वातू, तदद्वारा द्वीपायनत्वलंभनात्‌ द्वैपायन इति, कृष्णवर्णत्वात्‌ कृष्ण 
इति, बदरीवनसमाश्रयणात्‌ बादरायण इति, पराशसपुत्रत्वात्‌ पाराशरिरिति 
सप्रवृत्तिनिमित्तं विविधै्नाममिरभिगीतः । एवमेव अपान्तरतपा इति नाम्नाउपि 
भारते प्रसिद्ध: यथा, 


अपान्तरतपा नाम वेदाचार्य: स उच्यते । 
प्राचीनगर्भ तमृषिं प्रवदन्‍्तीह केचन ॥ 
| तत्राप्यनेकधा भेदात्‌ वेदव्यासेति संज्ञितः । 
कृष्णे युगे च संप्राप्ते कृष्णवर्णों भविष्यसि ॥ 
| धर्माणां विविधानां च कर्ता ज्ञानाकरस्तथा | इति | 


| भगवत्पादाश्र वर्णयन्ति सूत्रभाष्ये ““अपान्तरतमा नाम वेदाचार्य: पुराणर्षि: 
| विष्णुनियोगात्‌ कलिद्वापरयो: सन्‍्धौ संबभूब””? इति; अन्यत्र सूत्रभाष्यान्ते 
| > ““भगवान्‌ बादरायण आचार्य; पठति””4 इति | एतं च महामुनिं “पदवाक्यप्रमणज्ञेन 
| आचार्येण” इति ईक्षत्यधिकरणारम्मे सगौरवं स्मरन्ति | तथा च अयं मुनिः 
॥ कलिद्वापरसन्धिकाले संबभूवेति निर्णय: | अपि च जन्मान्तरे अपान्तरतमनाम्ना 
| प्रसिद्ध; सन्‌ ब्रह्मविदपि उत्तमप्रारब्धकर्मरोषवशात्‌ परमेश्वरेण स्वाधिकारे 

नियुक्तोडप्सरसां कुले संभूताया रद्रिकाया: पुत्र्यां योजनगन्धापरनामधेयायां 
सत्यवत्यां पराशरातू किल संबभूव | अत एवायं मुनिः आधिकारिकपुरुषेषु 
ब्रह्मविद्वरिष्ठेषु भूगुवसिष्ठादिषु परिगणितः श्रीशंकरभगवत्पादैं: - ““एवमपान्तरतम- 
प्रभूतपोडपि ईश्वरा: परमेश्ररेण तेषु तेष्वधिकारेषु नियुक्ता: सन्‍्तः सत्यपि 
सम्यगूदर्शने कैवल्यहेतावक्षीणकर्माणो यावदधिकारमवतिष्ठन्ते; तदवसाने 
चापवृज्यन्त इत्यविरुद्धम्‌!”' इति । कि चाय॑ं मुनि: न जातिस्मरः । यतों 
भाष्यकारास्तद्वैलक्षण्यमुपवर्णणन्ति - “'सकृत्प्रवृत्ततेव हि. ते फलदानाय 
कर्माशयमतिवाहयन्तः स्वातन्त्रयेणेव गृहादिव गृहान्तरमन्यमन्यं देहं संचरन्तः 
स्वाधिकारनिर्वर्तनाय अपरिमुषितस्मृतय एव देहेन्द्रिपप्रकृतिवशित्वात्‌ निर्माय देहान्‌ 
युगपत्‌ क्रमेण वाउधितिष्ठन्ति | न चैते जातिस्मरा इत्युच्यन्ते | “त एवैत” इति 
स्मृतिप्रसिद्धे: । यथा हि सुलभा नाम ब्रह्मगादिनी जनकेन विवदितुकामा व्युदस्य 
स्वदेहं जानक॑ देहमाविश्य व्युद्य तेन पश्चात्‌ स्वमेव देहमाविवेशेति स्मर्यते/”2 
इति । तथा चायमपि मुनिः उत्पन्नन्नह्मविज्ञानः सन्नपि उत्तमं प्रारब्धकर्माशयं 
फलदानाय प्रवृत्तमेवातिवाहयन्‌ गृहाद्‌ गृहान्तरमिव देहेन्द्रियप्रकृतिस्वातन्त्र्यात्‌ 
स्वाधिकारभूतपाण्डवकुलानुग्रहवेदविभागकरणवेदान्तार्थविनिर्णयोपयोगिन्यायसूत्र - 
सूत्रणवेदोपबृंहणकारणीभूतपुराणेतिहासादिरचनप्रमुखमहोपकृतिनिर्वरतनाय॒ निर्माय 
देहमधितिष्ठतीति निश्चिनुमः । 
बादरायणो वेदव्यासादनन्यः 

आधुनिकाः केचन विमर्शका: परं बादरायणं वेदव्यासादन्यमेव मन्यन्ते | 
कुतः ? ब्रह्मसूत्रेषु ““तदुपर्यपि बादरायण: संभवात्‌””? ““भावं तु बादरायणो$स्ति 
हि” “'पुरुषार्थोइतः शब्दादिति बादरायण””” ढइत्यादिषु सूत्रकारः 
स्वसिद्धान्तप्रकाशनाय बादरायण इति नाम्ना अन्यमेव मुनिं जैमिनिबादरिकाश- 
कृत्स्नादिवतू प्रमाणयन्‌ आत्मनो व्यतिरिक्त एव बादरायण इति सूचयति । अन्यथा 
तदुपर्यपि अहमित्येव निर्दिदिक्षेत्‌ । न दात्मान॑ स्वनाम्ना निर्दे'्ठु कोडपि समुत्सहत 
इति । 

तदिदमसमीचीनम्‌ । लोके स्वयमेव वक्ता स्वाशयं विशेषत: प्रकाशयितुं 
स्वनाम्नैव स्वभिप्रायेण आत्मानं संकीर्तयति | यथा “रामो5स्मि सर्व सहे” “रामस्य 
गात्रमसि दुर्भरगर्भखिन्नसीताविवासनपटो: करुणा कुतस्ते” तथा *“रामों 
द्विनांमिभाषत” इत्येवमादिप्रयोगेषु साभिप्रायं रामशब्दं प्रयुजजानः स्वयं राम एव 
वक्ता परिदृश्यते | तद्धत्‌ सूत्रकार एव स्वनाम्ना बादरायण इत्यनेन उपनिषदां 
परमतात्पर्यविददरमिति साभिप्रायेण अविचलितं सिद्धान्तं॑ प्रकाशयितुमात्मानं 
संकीर्तवति । सूत्रकाराशयमजानाना उदाहतप्रयोगप्राचुय॑ चापइयन्तः 
आधुनिकविमर्शका: बादरायणादन्य एवं व्यास इति व्यामुह्न्तीत्याश्रर्यमिदम्‌ । 
भगवत्पादाशयस्तु व्यक्त एवं तदनन्य इति | 


गीताभारतसूत्रोदयकालविमर्श: 


अन्ये पुनः गीतायाम्‌ “ब्रह्सूत्रपदैश्वैव हेतुमदूमिर्विनिश्चितै:”” इति 
दर्शितिब्रह्मसूत्रपदेन प्रसिद्धब्रह्मसूत्रमति ्राम्पन्तो ब्रह्मसून्ननिर्माणानन्तरं 
भारतनिर्माणं चक्र इति वदन्ति | तदपि मन्दम्‌ | गीताया: भगवदुक्तार्थानुवादिन्या: 
व्यासेन इलोकरूपेण निबद्धमात्रत्वात्‌ स्वकीयब्रह्मसूत्रपदैस्तद्वीतमिति नार्थो 
वक्‍तुमुचितः । कुत इति चेत्‌, ब्रह्मसूत्रनिर्माणानन्तरमेव वेदब्यासोक्तब्रह्मसूत्रपदानि 
परामृशन्‌ भगवान्‌ वासुदेवोअर्जुनं प्रत्युपदिदेशेति वक्तव्यमापतेत्‌ | तदनौचित्यं तु 
पूर्वव्याख्यने दुष्परिहमू । अतो ब्रह्मसूत्रदेन ब्रह्मबोधक- 
संक्षिप्तपदैरौपनिषदैस्तत्रत्ययुक्तियुक्तै्तुमद्मिगीतमिति श्रीभगवत्पादकृतार्थ एव 
साधु: । अतः सूत्रभारतयो: पौर्वापर्यनिर्णये नेदं पुष्कलं कारणम्‌ । पौर्वापर्यनिर्णये 
नास्माक॑ निर्भरश्र | तथा गीता सूत्रयोरपि | किंच 'स्मृते:” “स्मरन्ति च! 
इत्यादिस्थले भाष्यकाराणां व्यासस्मृतेः, व्यासदयश्र स्मरन्ति, इति तदीयस्मृतेरेव 
सौत्रार्थनिर्णपे प्रमाणीकरणं व्यासादन्यं बादरायणं सूत्रकर्तारं गमयतीति केषांचन 
आक्षेपोडपि आभास एव । श्रुतिवत्‌ तन्मूलकस्मृतेरपि प्रमाणीकरणे सूत्रकृतां न 
स्वोक्तत्वेन, किं तु वेदमूलकत्वेनैव तत्समानर्थकस्मृतिमात्रस्य स्वकृतस्य अन्यकृतस्य 
वा प्रामाण्येनोदाहरणं संगच्छत्त एव | अतः सूत्रार्थनिर्णये स्वकृतस्मृत्युदाहरणं 
बादरायणस्य व्यासादभेदे न प्रमाणीभवति । 


4... भ.गी. ॥3-4 

केचन कर्मकाण्डदेवताकाण्डब्रह्मकाण्डत्रयं जैमिनिनैव कृतमिति मन्यन्ते । तत्र 
आदा्यद्ये पूर्वमीमांसेति, देवताकाण्ड इति च सूत्ररूपत्वेन प्रसिद्धिरस्ति, इष्यते 
च । परंतु ब्रह्मसूत्रत्वेन प्रसिद्धब्रह्मकाण्डस्तु जैमिनिकृत इति क्वचिदेव 
नैष्कर्म्यसिद्धावुल्लिखित इति, 'पण्डितरत्नं लक्ष्मीपुरं श्रीनिवासाचार्या: उदाजहुः” । 
यथा- 


नैष्कर्म्यसिद्धों नवतितमश्छोकस्थभारती ॥ 

जैमिनिस्सामगाचार्यस्सामवेदप्रवर्तक: । 

व्यासशिष्य इति स्पष्ट श्रूयते भारतादिषु ॥ 

कर्मकाण्डे सामवेदविचार: प्रायशस्ततः । 

छान्दोग्योपनिषत्सामशाखीयेति च विश्वुता ॥ 

प्रायस्तदीयवाक्यानि सूत्राणां विषया इति | 

सूत्रभाष्यसमध्येतृविदुषामतिरोहितम्‌ ॥ 

जैमिनीयं ब्रह्मसृत्रमावापोद्गापतः पुनः । 

पर्यकार्षद्व्यास इति संदर्भेणोहितुं क्षमम्‌ ॥! इति | 

एतेन जैमिनिकृतं ब्रह्मसूत्रमावापोद्धापाभ्यां व्यासेन परिष्कृतमिति 
विज्ञायते । अथापि, श्रीशंकराचार्यभास्कराचार्यादिभिरेनेकैराचार्य्वेदव्यासकृतमेव 
ब्रह्मसूत्रमिति स्वीकृतम्‌ | एवं बहुसंमतत्वात्‌ इदं बादरायणीयमित्येव सिद्धान्त: । 
श्रीनिवासाचार्याश्र उत्तरत्र अन्यदेक समाधानमाहुः - 


अनेकेषां मतं ब्रह्मसूत्रेषूदाहतं ततः । 

ब्रह्म सूत्राण्यप्यनेकानि आसन्निति च कल्प्यते ॥ 

एवं प्रकल्पने प्रायो भाति सर्व सुसड्भतम्‌ ॥” इति । 

ब्रह्मसूत्राभिधप्रस्थानस्य॒ उत्पत्ति: तद्बीज॑ च प्रथमं विमर्शनीयम्‌ | अत्र 
आक्षेपाहुरः कश्नन समुछ्सति | न खल्ु वेदान्ता अविनिश्चितार्था: कदापि 
केषांचिदपीति वक्तुं सुशकम्‌ । सूत्रोत्पत्ते: प्राक्‌ प्राचीना ब्रह्मविदो 
जनकयाज्ञवल्क्यादयो वेदान्तार्थविज्ञानशून्या: किमासन्‌? वेदव्यासश्र कि तथैव 
आसीदविदितवेदान्तार्थ१ तथा सति तन्निर्णयं विना भृगुवरुणरैक्वजनकया- 

ज्ञवल्क्यादीनां ज्ञाममेव नासीदिति वक्तव्यतामापतति । अतः अनादिमूत- 
वेदवेदान्तार्थनिर्णप: केषांचित्‌ पुरुषधौरेयाणां प्रागुदाहतानां वामदेववसिष्ठपरा- 
शरशुकगौडपादादीनां च आसीदेवेति स्वीकर्तव्यम्‌ | किं च ते विचारशास्रमन्तराउपि 
तपःप्रभावात्‌, देवताराधनाद्वा, ईइ्वरप्रसादाद्या, लब्धतत्त्वविज्ञाना भवन्तीति 
वक्तव्यम्‌ू | अतो वामदेवादिवत्‌ ये स्वयं प्रबुद्धा: ते विचारशाख्रानपेक्षिण एव 
सुनिश्चितवेदान्तार्था इति विचारशाख्ररूपसूत्रप्रस्थानस्योदये न किंचिदूबीज॑ पश्याम 
इति | 


अत्र समाधानम्‌ - न हि विदितवेदार्थ प्रति या काचन मीमांसा 
प्रस्तूपते | आह च जयन्तभट्ट:' इलोकवार्तिकोदाहरणेन, ““नहि विदितवेदार्थ॑ प्रति 
मीमांसा प्रस्तृयत!”” इति । तदुक्त इलोकवार्तिक “नान्यतो वेदविद्भ्यश्र 
सूतवृत्तिक्रियेष्यत” इति । तथा च मन्दमध्यमानां वेदार्थविषये धर्म ब्रह्मणि वा 
संशयानानां विश्रमाणां वा संशयश्रमनिरासार्थ मीमांसेति” पूर्वमीमांसाशाखवत्‌ 
इदमपि श्ञासत्र॑ बादरायणेन विरचितमिति इदमेव ब्रह्मसूत्रोयये बीजम्‌ । 
श्रीज्ञांकरभाष्यावतरणिकावलोकने.. आस्तिकनास्तिकवादिविप्रतिपत्तिमिरात्मनि 
संशयानानामर्थनिर्णयाय वेदान्तवाक्यमीमांसारूपमिदं प्रस्थानमव॒ततारेति गम्पते । 
तद्यथा “यदि तर्हिं लोके ब्रह्मात्मत्वेन प्रसिद्धमस्ति ततो ज्ञातमेवेत्यजिज्ञास्यत्व॑ 
पुनरापन्नमिति चेनन, तद्विशोषं प्रति विप्रतिपत्तेः | देहमात्रं चैतन्यविशिष्टमात्मेति 
प्राकृत जना लोकायतिकाश्र प्रतिपन्ना: । इन्द्रियाण्येवात्मेत्यपरे | मन इत्यन्ये । 
विज्ञानमात्रं क्षणिकमित्येके । शून्यमित्यपरे । अस्ति देहादिव्यतिरिक्तः संसारी 
कर्ता भोक्तेत्यपरे । भोक्तैव केवल न ॒कर्तेत्येके । अस्ति तद्व्यतिरिक्त 
ईश्वर: सर्वज्ञः सर्वशक्तिरेिति केचित्‌ | आत्मा स भोक्तुरित्यपरे । एवं बहवो 
विप्रतिपन्ना युक्तिवाक्यतदाभाससमाश्रया: सन्‍्तः । तत्राविचार्य यत्किंचित्- 
प्रतिपद्यमानो निःश्रेयसात्प्रतिहन्येत, अनर्थ चेयात्‌ । तस्मादुब्नह्मजिज्ञासोपन्यास- 
मुखेन वेदान्तवाक्यमीमांसा तदविरोधितकोपकरणा निःश्रेयसप्रयोजना प्रस्तृयत” 
इति 


4.  न्यायमज्जर्याम्‌ 3. सू भा. -- 
2.  पूजितविचारवचनो मीमांसाशब्दः 

कि चैवं संशयोड्नादिप्रवाहरूपे संसारे मन्दमध्यमानां साहजिक इति 
तत्परिच्छेदार्थमीदृश्॑ विचारश्ञाखरमावश्यकम्‌ । श्रेताश्वतरोपनिषदि विचारारम्भे 
जगत्कारणप्रश्ने “कि कारणं ब्रह्म” इत्यारभ्य ब्रह्मकारणवादप्रतिपक्षभूतानि 
कालादीनि विचाराज्ञत्वेनोपक्षिप्तानि | यथा “काल: स्वभावो नियतिरयदृच्छा भूतानि 
योनि: पुरुष इति चिन्त्य/ इति | एवमेव माण्डूक्यप्रकरणेडपि वादिविप्रतिपत्तिः 
प्रदर्शिता | तथाहि 


अस्ति नास्त्यस्ति नास्तीति नास्ति नास्तीति वा पुनः । 
चलस्थिरोभयोभावैरावृणोत्येव बालिश: ॥ 
कोट्यश्वतम्न एतासु ग्रहैय्यासां सदावृतः । 
भगवानाभिरस्पृष्टो येन दृष्टः स सर्वद्रक्‌ ॥ इति ॥ 


अपि च 


प्राणादिभिरनन्तैश्व भावैरेतैर्विकल्पित: । 

मायैषा तस्य देवस्य यया संमोहितः स्वयम्‌ ॥ 

प्राण इति प्राणविदो भूतानीति च तद्ठिदः 

गुणा इति गुणविदस्तत्त्वनीति च तद्विदः ॥ 

पादा इति पादविदो विषया इति तद्विदः । 

लोका इति लोकविदो देवा इति च तद्ठिदः ॥? इति | 

एवम्‌ उत्तरा: कारिकाः? अपि विप्रतिपत्तिपरा: | अपरं च कारणम्‌ । तदात्वे 
निरीश्चरसांख्यमतं तर्कप्रधानं केवलतर्कबलादेवाभ्यूहितप्रधानतत्त्वं जगत्कारणमिति 
वदत्‌ स्वसिद्धान्तानुगुण्येनेव वेदान्तानपि योजयत्‌ सत्‌ कपिलादिमहामुनिपरिगृद्दीतं 
च सतू्‌ परां प्रथामवाप | कपिलगौरवात्‌ तदनुयायिमन्दमध्यमशिष्यकोटिवृन्दान्यपि 
तन्मतमेव साध्विति परिश्राम्यन्ति सम । प्रकृतिपुरुषविवेकमात्रेण मुक्तिरिति भ्रान्त्या 
गतानुगतिकन्यायेन गच्छतां परमपुरुषार्थात्परिभ्रंशों मा भूदिति परमकरुणया 
श्रुत्यर्थविनिर्णयाय न्यायपरं सूत्रात्मकं शाख्रमिदमारचयामास भगवान्‌ बादरायणः । 
इममाझयं भगवत्पादा एवं प्रकटीकचक्रुर्भाष्पे | यथा “'सांख्यादयस्तु परिनिष्ठितं 

वस्तु प्रमाणान्तरगम्यमेवेति मन्यमाना: प्रधानादीनि कारणान्तराण्यनुमिमानाः 
तत्परतयैव वेदान्तवाक्यानि योजयन्ति । सर्वेष्वेव वेदान्तवाक्येषु सृष्टिविषयेषु 
अनुमानेनैव कार्येण कारणं लिलक्षयिषितम्‌ । प्रधानपुरुषसंयोगा नित्यानुमेया इति 
सांख्या मन्यन्ते । एवमन्येडपि तार्किका वाक्याभासयुकत्याभासावष्टम्भा: पूर्व 
पक्षवादिन इहोत्तिष्ठन्ते | तत्र पदवाक्यप्रमाणज्ञेनाचार्येण वेदान्तवाक्यानां ब्रह्मा- 
वगतिपरत्वप्रदर्शनाय वाक्याभासयुक्त्याभासप्रतिपत्तयः पूर्वपक्षीकृत्य निराक्रियन्त/! 
इति । अन्यत्र च “ईक्षतेननाशब्दम्‌”” इत्यारभ्य प्रधानकारणवादः सूजैरेव पुनः 
पुनराशडक्य निराकृतः | तस्य हि पक्षस्य उपोदबलकानि लिज्ञाभासानि 
वेदान्तेष्वापातेन मन्दमतीन्‌ प्रतिभान्‍्तीति स च कार्यकारणानन्यत्वा- 
भ्युपगमात्पत्यासन्नो वेदान्तवादस्य । देवलप्रभूतिमिश्व कैश्वित्‌ सूतरकारैः स्वग्रन्थेषु 
चाश्नितः । तेन तत्प्रतिषेधेज्तीवयत्नः कृतः । नाण्वादिकारणवादप्रतिषेधे । तेडपि 
तु ब्रह्मकारणवादपक्षस्य प्रतिपक्षत्वात्‌ प्रतिषेद्धव्या: । तेषामुपोदबलक॑ वैदिक किंचित्‌ 
प्रतिभायादिति । अतः प्रधानमह्ननिबर्हणन्यायेनातिदिशति “एतेन सर्वे व्याख्याता 
व्याख्याता'”< इति | 


सांख्यशासत्रमिदं महर्षिकापिलप्रणीतम्‌ । तस्य॒प्रवर्तःः स एवं । 
भिन्नात्मवादी, प्रधानकारणवादी, वैदिकविरुद्धदर्रनप्रवर्तश्रायमू । न॒ तु 
““ऋषिं प्रसूत॑ं कपिलं यस्तमग्रे ज्ञानैर्बिभर्ति जायमानं च पर्येत्‌””” इति प्रसिद्ध: 
कपिल: । अयमन्यो वासुदेवनामा तदवतारः सगयुत्राणां प्रतप्ता रामायणप्रसिद्ध:। 
अतोड्न्येन कपिलाचार्येण विरचितं शास््र॑ सूत्रकारदृष्टिपयमयासीदित्युन्नीयते । पर 
तु भगवत्पादानां नोपलब्धम्‌ | यतः सांख्यमतनिराकरणावसरे भाष्यकरैः 
ईशकृष्णकारिकावचनमेव उदाहियते | यथा ““पज्चविशतिसंख्यया तत्त्वानि सांख्यैः 
संख्यायन्ते, 

मूलप्रकृतिरविकृतिर्महदाद्या: प्रकृतिविकृतयः सप्त । 

षोडशकस्तु विकारो न प्रकृतिर्न विकृति: पुरुष: ॥ इति 

एवं हि तनन्‍्त्रान्तरीया आचक्षते “सामान्या करणवृत्ति: प्राणाद्या वायवः 
पञ्च””! इति । न जुच्रापि कापिलं साक्षाद्ववनम्‌ | 


यद्यपि षडध्यायात्मक॑ सूत्ररूप॑ कपिलमुनिकृतमिति संमुद्रितमुपलभ्यते 
अथापि न तत्‌ प्रामाणिकम्‌ | यदि इदमेव स्यात्‌ गौतमकणादसूत्रोदाहरणवत्‌ तदेव 
भगवत्पादैरुदाहियेत । नोदाहृत॑ च भाष्ये | न वा वाचस्पतिमिश्रै: । 
अप्रसिद्धसदसत्‌र्याति: सांख्यसंमतेति अद्यतनकपिलसूत्रेषु दृश्यते | वस्तुतः तन्मते 
अविवेकातिरिक्तं ख्यात्यन्तरं नास्ति | प्रकृतिपुरुषाविवेको नाम विवेकाग्रहणमेव, 
अख्यातिवादिप्राभाकरमत इव । अत एव श्रीविद्यारण्यमुनिभिः अनिर्वचनीयख्याते: 
सांख्यैरनंगीकारात्‌ ख्यात्यन्तराणां च निरस्तत्वात! इति वदद्मिरयमाशयः 
आविष्कृतः । 


कि चोपलभ्यमानसूत्रेष अविवेकनिमित्तों वा पञ्चशिख इति 
कपिलादर्वाचीनानां प्राकृताचार्याणां नामानि दृहयन्ते | वाचस्पतिमिश्राथ न 
सांख्यसूत्राणि तद्भाष्यं वा व्याचक्कन: | अपि तु पञ्चशिखवार्षगण्यादीनामेव 
लेखांस्तत्र निर्दिशन्ति | न पुनः क्वचिदषि कापिलं सूत्रमू | तथा च 
भगवत्पाददृष्टिपं गतं ईशकृष्णकारिकारूपमेव सांख्यतन्त्रमू | परं तु इदं वक्‍तुं 
शकक्‍्यं, कपिलमुनिना साक्षादुपदिष्मेव आसुरये । तेनोपदिष्टपञ्चशिखेन 
षष्टितन्त्रामिधं विस्तृतं तन्त्र बहुधाकृतम्‌ | तदपि अतिविस्तृतत्वेन दु्ग्रहमिति 
कारिकारूपेण ईशकृष्णेन संक्षिप्तम्‌ | तदेव भगवत्पादादीनां सांख्यविषयोदाहरणे 
प्रमाणग्रन्थतया प्रथितम्‌ । नान्यदुपलभ्यते । उक्त च ईशकृष्णेन - 

पुरुषार्थज्ञानमिद्‌ं गुह्य॑ परमर्षिणा समाख्यातम्‌ | 

स्थित्युत्पत्तिप्रलयाश्चिन्त्यन्ते यत्र भूतानाम्‌ ॥ 

एतत्पवित्रमग्रच्॑ मुनिरासुरयेड्नुकम्पया प्रददौ । 

आसुरिरपि पञ्चशिखाय तेन बहुधा कृतं तन्त्रम्‌ ॥ 


शिष्य परम्परयागतमीश्वरकृष्णेन चैतदार्याभि: । 
संक्षिप्तमार्यमतिना सम्यग्विज्ञाय सिद्धान्तम्‌ ॥ 
4. सूभा. 2-4-9 (सां.का. 29.) 2. विवरणप्रमेयसड्ग्रहे 


-] शाह्लरदर्शनमर्मप्रकाशः 


सप्तत्यां किल येजर्थस्तिर््था: कृत्स्नस्य षष्टितन्त्रस्य | 
आख्यायिकाविरहिता: परवादविवर्जिताश्वापि ॥' इति । 


तथा च प्रसिद्धप्राचुर्यवत्‌ सांख्यशास्रस्य प्राधान्येन निराकरणार्थ तद्द्वारा 
श्रेयोमार्गस्य सत्यस्य प्रदर्शनार्थ ब्रह्मसूत्रप्रस्थानं बादरायणेन मुनिना समवतीर्णम्‌ | 


सूत्रप्रस्थानात्प्राक्‌ उपनिषदां स्थिति: 


ईशादिषूपनिषत्सु प्रायेण . छान्दोग्यबृहदारण्यकोपनिषदोरनेकत्र 
मन्दमध्यमानां मुमुक्षुणां संशायः संभावित इति संशयितानि वाक्यानि गृहीत्वा 
सूत्रकृदेव न्‍्यायेन निरणैषीत्‌ | यतः तत्सूचकान्येव पदानि ““आकाइस्तह्निज्ञात्‌”'” 
“अत एवं प्राण:””3 “शैश्वानरः साधारणशब्दविशेषात्‌”” इत्येवंरूपेण नन्‍्याये 
प्रयुड्क्ते । इतरासूपनिषत्सु कठप्रश्नमुण्डकतैत्तिरीयऐतरेयकौषीतकीत्याद्यासु 
क्वचित्कववचित्‌ _विषयवाक्यानि निर्णेतुं प्रायतत सूत्रकार: ““आनन्द- 
मयोअभ्यासात्‌””ः ““अत्ता चराचरग्रहणात्‌””? ““प्राणस्तथानुगमात्‌””” ““गुहां 
प्रविष्टी' ”? इत्यादिसूत्रेषु ॥ ईशकेनोपनिषदौ तु नैवोदाहरणत्वेन विचार्यत्वेन गृहीते 
सूत्रकारेण । 


एवमेव उपनिषदामर्थकरणे ब्रह्मज्ञानिव्यतिरिक्तानां तात्पर्यनिर्णयकरणे च 
असामर्थ्य व्यामोहों वा भवति इति अधुनातनानामप्यविप्रतिपन्नः | यतः “'संभूतिं 
च विनाशं च यस्तद्वेदोभयं सह । विनाशेन मृत्युं ती्त्वा संभूत्याउमृतमइनुते”'? 
““विद्यां चाविद्यां च””!" ““अन्ध॑ तमः प्रविशन्ति””'! इत्यादौ विद्याविद्या- 
संभूतिविनाशादिपदानाम्‌ अर्थकरणे वा केचन वृत्तिकारा: भग्ना: | तथैव 
केनोपनिषदि ““अन्यदेव तद्विदितात्‌””2, “'नाहंमन्ये सुवेदेति नोनवेदेति वेद 
च””3, ““यस्यामतं तस्य मतम्‌””/* इत्यादिमन्त्राणामापाततो विसरुद्धार्थत्वेन 
भासमानानां ब्युत्पन्नानामपि व्यामोहोअ्वार्य एवेति तदर्थकरणे बहुवो भम्नाः 
'केचिद्भग्ना: सुद्धदयुपास्यप्रयोगेश इत्यादिवत्‌ू । एबवमेव कठादिषूपनिषत्सु 

बहून्युदाहरणानि अभब्रह्मविद्मिरितरशास्रविदूमिरपि सुदुर्लभार्थनिर्णणानि सन्ति । 
अतः केषांचिदेव व्यासपराशरादीनां सुविनिश्चितार्था अपि अन्येषामविनिश्चितार्था 
अप्रतिपन्नार्था वा प्रागुक्तदिशा कपिलादिमुनिभि:  कृतविमिन्रार्था: 
स्वाभ्यूहितार्थानुसारेण कृतब्याख्याना अभवन्निति उपनिषदां स्थितिरुन्नीयते । 


कि च वेदान्तेषु संशयानानां प्रागुक्तदिशा तेषां कृते मुनिना 
न्यायपरसूत्रनिर्माणममिति खलूक्तम्‌ | तत्रेदं॑ चिन्त्यते, कथ्थ पुनः संशयों 
भगवदुदीरितवेदवाक्येषु सर्वज्ञनिर्मितेषु! अत्नोच्यते, प्रायः महामेधाविनां वचनानि 
लोके5पि प्रसन्नगम्भीराणि | अत एव दुर्भेच्चार्थानि लोकसामान्यस्प | कि च 
अल्पाल्पाक्षराणि नैकार्थपराणि विनिश्चितैकार्थान्यपि परस्परविरुद्धार्थनीव आपाततो 
भान्ति | यथा काव्यानि नैषधकिरातार्जुनीयादीनि व्याख्यानसापेक्षाणि | यथा वा 
महाभारते ““अहं वेश्मि शुकों वेत्ति सञ्जयो वेत्ति वा न वा/” इति भणितिदिशा 
ग्रन्थिवदरदुर्भधानि पर: सहस्राणि पद्यानि | यथा च भागवते । तद्वत्‌ वेदवाक्यानि 
कानिचितू सूत्रप्रायाण कानिचितू भाष्यप्रायाण्यपि भाषायां विरलप्राचुर्यवत्‌ 
पदनिबद्धानि सन्ति | साज्ञवेदाध्ययनं कृतततामपि कलिकल्मषमलीमसचेतसां सर्वथा 
दु्ग्रह्मणीति वक्‍तुं सुग़कमेव । तन्निर्णयाय पूर्वमीमांसावदियमपि मीमांसा प्रवृत्ता | 
अतः खलु वेदवाक्यानि सगुणं ब्रह्म उत निर्गुणं, जीवमिन्नमथ तदमिन्नं, 
जगत्सत्यमुत मिथ्या, मोक्षसाधनं किं कर्म उत ज्ञानम्‌ उत तत्समुच्चयः आहोस्वित्‌ 
ध्यानमित्येवमादिरूपेण संशयं जनयन्ति इति हेतो: सूत्रप्रस्थानमावश्यकम्‌ | 


सूत्रपादुर्भावकाल: 


जैमिनिसूत्रप्रादुर्भागमममनन्तरकालिको. बादरायणसूत्रप्रादुर्भाव: । 
जैमिनेबांदरायणहिष्यत्वेवे भारतेतिहासादाौ प्रसिद्धे, . गुरुविष्ययो: 
समानकालिकत्वमिति न॒विप्रतिपन्नमू । सुमन्तुजैमिनिवैद्म्पायनपैलाश्रत्वा- 
रोडन्तेवासिन: | आश्वकायनगृह्यसूत्रे च 'सुमन्तुजैमिनिवैद्म्पायनपैलसूत्रभाष्य- 
भारतमहाभारतधर्माचार्या' इति सक्िष्यों बादरायणोअनुस्मर्यते । 'सूत्राचार्यपदाभ्यां 
सूत्रादिप्रवर्तकाचार्यत्वमस्यैव मुनेरिति विज्ञायते । परं तु सूत्रादिवत्‌ बादरायणीयं 


4. म.भा. 4.877. -398. ॥6 शा. 


(.] शाह्रदर्शनमर्मप्रकाश: 


भाष्यं किमिति गवेषणीयम्‌ | तदन्यदेव स्पात्‌, अस्मा्क तु अनुपलब्धम्‌ | यद्यपि 
योगभाष्यकर्ता व्यासदेव इति प्रसिद्धयोगभाष्येण वक्‍तुं शक्यम्‌; अथापि वेदविरुद्धांशे 
पातञ्जलयोगसूत्रं ““एतेन योगः प्रत्युक्तः””' इति प्रत्याचक्षाणो बादरायण: कथमयं 
व्यासदेवो भविष्यति | कथं वा तदीयसूत्रस्य भाष्यमास्वयितुं कामयेत्‌? अतो 
बादरायणादन्य एवं व्यासदेव इति अस्माकमाशयः । सर्वथा जैमिनिसूत्रनिर्मिति- 
समनन्‍्तरमेव कलिद्वापरसन्धिकाले समवतीर्णेन सूत्रेण भवितव्यम्‌ । तत्र तत्र 
जैमिनिमतं च क्वचित्‌ खण्डयति, क्वचिदनुमोदते, यथा “'साक्षादप्यविरोध॑ 
जैमिनि:””2 ““मध्वादिष्वसम्भवादनधिकारं जैमिनि:”” “'शेषत्वात्युरुषार्थवादो 
यथाउन्येष्विति जैमिनि:'”*' “'परं जैमिनिर्मुख्यत्वात्‌”'ः “'ब्राह्मेण जैमिनि- 
रुपन्यासादिभ्य:” !* ““भाव॑ जैमिनिर्विकल्पामननात्‌””” ““परामर्श जैमिनिरचोदना 
चापवदति हि””* इत्येवमादिबहुसून्नाण सन्‍्ति । अनेन जैमिनिसूत्रोत्पत्त्यनन्तरमेव 
इमानि कृतानि इति निर्णय: । क्वचित्‌ दृष्टन्तत्वेनापि तदुक्तमिति तदीयन्यायानु- 
वादकसूत्राणि गृह्णन्‌ जैमिनिसूत्रानन्तर्य स्वकीयस्य व्यज्जयति | कि च न्याय- 
वैशेषिकादिमतखण्डनेनापि तदीयसून्नानन्तरमेव अस्य सूत्रस्य प्रादुर्भाव इति सुवच:। 
ब्रह्मसूत्रस्वरूपम्‌ तन्नामभेदश्व 

अस्यैव सूत्रजालस्थ चतुरध्यायरूपत्व॑ निर्णीतम्‌ू । एकैकाध्यायस्य 
समाप्तिसूचनाय पदाभ्यासः उपनिषदीव वर्णित इति तत्निर्णये हेतु: । वस्तुतः 
सूत्रकारैरध्याय इति नाम्ना संकीर्त्य तत्संख्या: न दर्शिता: । अतः उपनिषच्छायया 
अध्यायविभागोज्वगन्तव्य: । यथा उान्दोग्ये षष्ठे “तद्धास्प विजज्ञाविति 
विजज्ञाविति” '* सप्तमे चान्ते ““तं स्कन्द इत्याचक्षते तं स्कन्द इत्याचक्षत””? इति 
द्विरभ्यास: श्रुतः । तद्बदत्रापि सूत्रे “एतेन सर्वे व्याख्याता व्याख्याता””'' इति 
प्रथमाध्यायपरिसमाप्तिसूचक: । सच पदाभ्यास: । तथा “वैशेष्यात्तु 
तद्वादस्तद्वाद::”*  इति द्वितीयस्थ “एवं मुक्तिफलानियमस्तदव- 
स्थावधृतेस्तदवस्थावधूते:”/* इति तृतीयस्य; ““अनावृत्ति: शब्दादनावृत्तिः 

शब्दात्‌””' इति चतुर्थस्य समाप्तिसूचक: । अयमेव ग्रन्थसमाप्तिसूचक:, 
सूत्राभ्यासरूपत्वात्‌ू | तदुक्तं॑ भाष्यकारैः, ““्याख्याता व्याख्याता इति 
पदाभ्यासोड्ध्यायपरिसमाप्तिं द्योतयति”/? इति । तथा ““सूत्राभ्यासः शाख्रसमाप्तिं 
चयोतयति”!? इति । 


सूत्राणामधिकरणरूपत्वम्‌ 


एवं. ब्रह्मसूत्रस्याधिकरणस्वरूपत्वमपि,  अधिकरणमिति  पदेन 
सूत्रकारैव्यवहरो न कृतः । अथापि प्राचीनैवृत्तिकरैस्तत्तद्धिषयसमर्थनसत्रेषु 
अधिकरणपदेन व्यवहार: कृत: । यथाहुर्भगवत्पादा: वृत्तिकारमतानुवादस्थले ““अपर 
आह - द्वासुपर्णति नेयं ऋगस्‍्याधिकरणस्य सिद्धान्तं भजते नाप्यस्पाधिकरणस्य 
पूर्वपक्ष॑ भजत””4 इति । एवं तृतीयाध्याये “अन्न केचित्‌ द्वेजधिकरणे कल्पयन्ति/'* 
इति वृत्तिकारमतानुवादां । तथा अन्ते च “>'सूत्रिणि तु 
एकाधिकरणत्वेनास्माभि्नीतानि” '* इति वदनन्‍्तोडधिकरणपदेनापि व्याजहु: । तथा 
च॒प्राचीनवृत्तिकारादिग्रन्थानुरोधेने अधिकरणशब्देन व्यवहरणं संगतमेव । 
अधिकरणलक्षणं तु, 


विषयो विशयश्वैव पूर्वपक्षस्तथोत्तर: । 

प्रयोजन संगतिश्व शास्रेजधिकरणं विदुः ॥ इति । 

एवं च विषयसंशयपूर्वपक्षोत्तरपक्षप्रयोजनसंगतिसमुदायस्य साक्षादबोधनाद्वा 
सूचनाद्वा सूत्राणामधिकरणात्मकत्वम्‌ । तत्र एकदेशबोधनेडपि अन्येषामाक्षेपतो 
लाभात्‌ अधिकरणावयवा: सर्वेज्पि संपाद्या: भवन्ति | यथा “/ईक्षतेनाशब्दम्‌!!” 
““आनन्दमयोअ्भ्यासात्‌””” इत्यादी | अत्र आनन्दमय इति तवृत्तिकायपक्षे 
विषयनिर्देश: । प्रकृतसंशयविशेष्यमेव विषय इति कथ्यते | अयमेव पक्षनिर्देशश् | 
सन्दिग्धसाध्यवान्‌ हि पक्ष इति प्राचीनतार्किकमते । पक्षनिर्देशेनिवाधिकरणांग- 
संशयोडपि सूचितो भवति | तं विना विचारविषयत्वासंभवात्‌ | “तत्तु समन्वयात्‌/”* 
इति तत्पदं प्रक्रान्तब्रह्मपरामर्शि मण्डूकप्छुतिन्यायेनानुवर्तते । अनुवृत्तपदेन योजनात्‌ 

आनन्दमयो ब्रह्लेति सिद्धान्तपक्षो लभ्यते | सिद्धान्तपक्ष एवोत्तरपक्ष: । निरस्यकोटिः 
पूर्व॑पक्ष: | “नेतरोड्नुपत्ते:””! इति सूत्रे इतरपदेन निरस्यपक्षो जीव इति पूर्वपक्षः 
साक्षाद्‌ु बोधितः । “कामाच नानुमानापेक्षा””ः हइत्यत्रानुमानपदेन 
सांख्याभिमतप्रधानस्य पूर्वपक्षत्वेन ग्रहणम्‌ | प्रयोजनसंगती तु बुद्धचा तत्र तत्र 
ऊहनीये भवतः । “यदनन्तरं यत्रिरूप्यं तत्संगतमेव भवति” इति न्यायेन 
सूत्रकरैनिरूपणीयत्वेन निर्देशान्यथानुपपत्त्या संगतत्वमपि सूचितमेव । नासंगतं 
प्रयुज्जीतेति सूत्रकृत्‌ संगतमेव प्रयुक्त इति विश्वसिम: । सिद्धान्तनिर्णयस्य 
सप्रयोजनत्वैकान्त्यात्‌  प्रेक्षावत्कर्तृंकनिर्जजस्य काकदन्तपरीक्षाविषयरूपत्वेन 
प्रयोजननिर्णयकरणादेव तत्‌ तत्र ऊह्य॑ भवत्ति । सूत्रे एकमेव पद विषयवाक्यसूचकं 
भवति | आनन्दमयपद्घटितत्वेन आनन्दमयवाक्यस्य वृत्तिकृतां मते ग्रहणम्‌ | तथा 
भाष्यकृतां च । 


एवमेव ““अन्तस्तद्धर्मोपदेशात्‌””* ““आकाइस्तक्लिन्ञात!”* “अत एवं 
प्राण” ”? इत्यादिषु अधिकरणस्वरूपं तत्र तत्रोन्नेय यथा शांकरभाष्यम्‌ । यद्यपि 
तत्तदाचार्यवक्ठभरामानुजमध्वाचार्यादभि:._ स्वमनीषिकया_कृताधिकरण- 
विभागोडन्यान्य इव॒दृश्यते; तथापि तत्तद्विचारविषयारम्भसमाप्तिविभागेनैव 
अधिकरणविभागो विज्ञेगो भवति | वयमत्र शांकरभाष्यानुसारेणैकस्मिन्‌ द्वयोखिषु 
चतुर्ष॒ वा तदधिकेषु वा सूत्रेप अधिकरणविभागमज्नीकृत्य सूत्रस्वरूपं 
प्रदर्शायितुमुत्सुका: । अधिकरणविभागे आचायवैमत्यात्‌ सूत्रविभागे च 
न्यूनाधिकसंख्यावैषम्यात्‌ । सर्वाचार्याणामैकमत्यमत्र दुःसम्पाद्यमिति तत्प्रदर्यने 
ताटस्थ्यमेवावलम्बितम्‌ | अस्य च शास्रस्य, ब्रह्ममीमांसा, शारीरकमीमांसा, 
उत्तरमीमांसेति च नामभेदः प्रसिद्धोडस्ति | यथा भाष्यकारा: “तथा वयमस्यां 
शारीरकमीमांसायां प्रदर्शाविष्याम:””* इति शारीरकमीमांसापदेनेदं शास्रमाजुहुबुः । 


तत्र ब्रह्ममीमांसेति ब्रह्मविचारप्रवणत्वात्‌ धर्ममीमांसेतिवत्‌ प्राधान्येन । 
जैमिनिमीमांसादृष्चा उत्तरकालीनत्वात्‌ उत्तरमीमांसेति पूर्वमीमांसावद्व्यवहार: । न 

तु एकेन मुमुक्षुणा जिज्ञासुना धर्मजिज्ञासोत्तरं ब्रह्मजिज्ञासा कर्तव्येति 
जिज्ञासागतपौर्वापर्यदृष्टया व्यवहार: । धर्मजिज्ञासाया: प्रागपि अधीतवेदान्तस्य 
ब्रह्मजिज्ञासोपपत्ते: | ब्रह्मचयदिव सन्यस्यतः पुरुषस्य पूर्व धर्ममीमांसां विनाउपि 
केवर्ल॑ ब्रह्मजिज्ञासाया: संभवात्‌ । आश्रमसमुच्नयस्थले ब्रह्मचर्यादिक्रमेण 
सन्यस्यतो5पि यद्यपि तयोर्जिज्ञासयो: पौर्वापर्य वक्‍्तुं सुशकम्‌; अथापि 
आश्रमविकल्पस्थडे तथा वक्तुमशक्यतया जिज्ञासा पौर्वापर्यावलम्बनेन 
पूर्वोत्तमीमांसिति. नामकरणं . निष्प्रमाणकं भवति । यद्यपि 
पूर्वकाण्डोत्तरकाण्डविचारप्रधानत्वात्‌ तादृशकाण्डपौर्वापर्यानुरोधेन तथा नामकरणं 
सुबचम्‌; तथापि विचारे तदपि न समीचीनं भवति । कर्मकाण्डोत्तरमेव ज्ञानकाण्ड 
इति अध्ययनसंप्रदाये नोपलभ्यते । कर्मकाण्डस्य मध्येडपि ज्ञानकाण्डस्योपलब्धे:। 
यथाकथंचित्‌ प्रायिकव्यवहारेडपि तत्साज्ञत्यं सुलभम्‌ । परं तु शारीरकमीमांसेति 
नाम कथमुचितमस्य शास्रस्पेति विचारणीयम्‌ | तथाहि, शारीरको हि जीवः । 
शरीरे भव: शारीरः । शारीर एव शारीरक:, इति व्युत्पत्ते: | “शारीरश्रोभयेडपि 
हि”! ““अनुपपत्तेस्तु न शारीरः””“ इत्यादौ ब्रह्मसूत्रे शरीरमात्राभिमानितया तज्रैव 
विद्यमानो जीव: निरस्पते परमेथ्वरवाक्येषु । एवं सूत्रकाररीत्या शारीरकमीमांसेति 
जीवविचार इत्यर्थ: स्यात्‌ | तर्हि ब्रह्मजिज्ञासेति सूत्रमनुपपन्नं भवेत्‌, ब्रह्मणः 
शारीराद्‌ भिन्नत्वात्‌ | अन्यथा ब्रह्मवाक्येषु तत्निराकरणं सूत्रे न संगच्छेत | तथा 
शारीरकजिज्ञासेत्येव प्रतिज्ञायेत | यदि जीवस्थैव प्रतिज्ञाता जिज्ञासा स्थातू न तथा 
प्रतिज्ञाता भगवताचार्येणेति जीवब्रह्मणो: भेदवादपक्षे शाज्डा समुन्मिषति । 


तत्परिहारस्तु अद्वैतसिद्धान्त एव सुलभ: । आत्मा हि ब्रह्म । “अयमात्मा 
ब्रह्म सर्वानुभू:””3 इति श्रुते: | जीवस्य स्वरूपतो ब्रह्माभिन्नत्वात्‌ ब्रह्मजिज्ञासैव 
वस्तुतः शारीरकजिज्ञासा | शारीर एव प्रसिद्धेड्हमिति विविधविप्रतिपत्ते: प्रागेव 
यथाभाष्यं दर्शितित्वात्‌ | क्वचिदेव तैत्तिरीयश्रुता आनन्दमयपर्याये वृत्तिकारमते 
ब्रह्मणोडपि शारीरपदार्थत्वमुपर्णितमगत्या गौण्या च; यथा शारीरत्वमपि 
आनन्दमयस्य, अन्नमयादिशरीरपरम्परया प्रदरर्यमानत्वात्‌ । न पुनः साक्षादेव 
शारीरत्वं संसारिवत्‌ | जीवब्रह्मणोरात्यन्तिकभेदवादिमते शारीरपदस्वैव ब्रह्मपरतया 

अर्थों वर्णनीयः । ब्रह्मजिज्ञासासूत्रानुसारेण शारीरकमीमांसेति समानार्थकत्वेन 
कल्पनीया; तदा सूत्रकारप्रसिद्धशारीसदार्थस्वारस्थभज्ञः । तदपेक्षया स्वरूपतो 
मुख्याभेदमुपनिषत्सूत्रसंमत॑ स्वीकृत्य ब्रह्मजिज्ञासाया आत्मजिज्ञासैक्याभिप्रायेण 
प्रतिज्ञोपपत्ति: शारीरकमीमांसेति च नामोपपत्ति: सुलभेति तथैव स्वीकर्तव्यं 
भगवत्पादमतेन । 


अभेदपक्षे जीवनिराकरणस्थ आशयान्तरमाहुः भाष्यकाराः “यन्त्दं 
परमेश्वरवाक्ये जीवमाशडक्य प्रतिषेधति सूत्रकारः “नासम्भवात्‌” इत्यादिना 
तत्रायमभिप्राय: । नित्यशुद्धनुद्मुक्तस्वभावे कूटस्थनित्पे एकस्मिन्रसन्ने परमात्मनि 
तद्धिपीत॑ जैव रूप॑ व्योम्नीव तलमलछादि परिकल्पितमू । 
तदात्मैकत्वप्रतिपादनपरवाक्यै: न्यायोपेतैः द्वैतवादप्रतिषेयैश्वापनेष्यामीति परमात्मनो 
जीवादन्यत्वं द्रढयति । जीवस्य तु न परस्मादन्यत्वं प्रतिपिपादयिषति, कि 
त्वनुवदत्पेवाविद्याकल्पितं छोकप्रसिद्धं जीवभेदम्‌ | एवं हि स्वाभाविक - 
कर्तृत्वभोक्तृत्वानुवादेन प्रवृत्ताः कर्मविधयो न विरुध्यन्त इति मन्यते । प्रतिपाद्ं तु 
शाखार्थमात्मैकत्वमेव दर्शयति शाख्रदृष्चेत्यादि/” इति । 


ब्रह्ममीमांसित. नामधेयमपि प्रत्यगमिन्नब्रह्मप्राधान्येन धर्ममीमांसावत्‌ 
उपपद्मते | एवं वाक्यमीमांसेत्यप गीयते यथा भाष्ये ““तस्माद्‌ ब्रह्मजि- 
ज्ञासोपन्यासमुखेन वेदान्तवाक्यमीमांसा तदविरोधितर्कोपकरणा प्रस्तृयत””” इति 
जिज्ञासासूत्रभाष्यान्ते व्यवह्ृता । परंतु वाक्यमिति सामान्यतः पूर्वोत्तरमीमांसा 
शास्रद्धयस्य बोधकमिति “'यैरिमे गुरुभि: पूर्व॑ पदवाक्यप्रमाणतः”? इत्यादौ, तथा 
“पदवाक्यप्रमाणझेनाचार्येण”* इत्यादीौ च भगवत्पादैः कृतप्रयोगेणावगम्यते । 
वाक्यम्‌ मीमांसा इति व्याख्यातृमिरथों दर्शितः । न्यायमज्जयाँ च जयन्तभट्टेन 
प्रमाणप्रकरणे “'पृथक्‌ प्रस्थाना हि इमा: विद्या; | सा च वाक्यार्थविद्या न 
प्रमाणविद्या”ः इति । तदुकतरीत्या वाक्यार्थविद्या भवति सा । 
वाक्योक्तार्थनिर्णयपरत्वात्‌ । इत्थं स्थिते केवलं वाक्यमीमांसेत्युक्तिस्थले 
पूर्वोत्तरयोस्सामान्यतो ग्रहणम्‌ । वेदान्तवाक्यमीमांसेति तु विशेषतः । केवर्ल 

वाक्यमिति प्रयोगस्तु भीमो भीमसेन इतिवत्‌ एकदेशव्यवहारमात्रेण साधीयान्‌ | एवं 
वेदान्तमीमांसाशास्रमित्पपि. गीपते । यथा “॑ेदान्तमीमांसाशास्रस्प 
व्याचिख्यासितस्येदमादिमं सूत्रम”” इति | 

पूर्वमीमांसा शाख्रात्‌ अस्य पृथकुशास्रत्वविषये भाष्यकरैरव कृता चर्चा 
कृतनिर्णा च । नास्मामिः पिश्पेषणं कार्यमू । जिज्ञास्वभेदात्‌ 
फलभेदादधिकारिभेदादारम्भभेदात्‌ इत्यादिहेतुमिः पार्थक्यं यथाभाष्यमुन्नेयम्‌ । 
एतद्विषपे अनन्तकृष्णशास््रिमि: श्रीभाष्यसमालोचनाख्ये ग्रन्थे विस्तरेण 
सुविचारितम्‌ः | तत एवं सर्वमवगन्तुं शक्यमिति ताटस्थ्यमवल्म्बितमस्मामिः । 


सूत्रसब्रिवेशक्रम: अस्य ब्रह्मसूत्रस्य न पाणिनियोगसूत्रादिवत्‌ केवलप्रमेय- 
निरूपणपरत्वम्‌ । किंतु पक्षप्रतिपक्षपरिग्रहरूपेण वादकथारूपत्वात्‌ तत्त्वबु- 
भुत्सुबोधनाय परार्थानुमानरूपत्वम्‌ । तत्त्ववुभुत्सो्दि कथा वादः । गौतमसूत्रमत्र 
- ““प्रमाणतर्कसाधनोपालम्भ:.. सिद्धान्ताविरुद्ध:. पंचावयवोपपन्नः 
पक्षप्रतिपक्षपरिग्रहो वाद”3 इति । वात्स्पायनभाष्यमत्र - ““एकाधिकरणस्थौ विरुद्धी 
धर्मों पक्षप्रतिपक्षौ, प्रत्यनीकभावात्‌ अस्त्यात्मा नास्त्यात्मेति | नानाधिकरणौ 
विरुद्धीं धर्मी न प्रतिपक्ष यथा नित्य आत्मा, अनित्या बुद्धिरिति परिग्रहः 
अभ्युपगमावस्था; सोज्यं पक्षप्रतिपक्षपरिग्रहो वाद: । तस्थ विशेषणं 
प्रमाणतर्कसाधनोपालम्भ इति । प्रमाणैस्तकेण च साधनम्‌, उपालम्भश्र अस्मिन्‌ 
क्रियत इति । साधनम्‌ स्थापना; उपालम्भ: प्रतिषेधः | यथा आनन्दमयो ब्रह्मेति 
साधनम्‌; नेतर इति प्रतिषेध: | तौ साधनोपालम्मौ उभयोरपि पक्षयो: व्यतिषिक्तौ 
अनुबद्धी च । यावदेको निवृत्त एकतरो व्यवस्थित इति । निवृत्तस्थ उपाल्म्भ:, 
व्यवस्थितस्य साधनमिति । जल्पे निग्रहस्थानविनियोगत्वात्‌ एतत्प्रतिषेषः । प्रतिषेधे 
कस्यचिदभ्यनुज्ञानाथ्थ सिद्धान्ताविरुद्ध इति वचनम्‌ । सिद्धान्तमभ्युपेत्य तद्विरोधो 
विरुद्ध इति हेत्वाभासस्य निग्रहस्थानस्य अभ्यनुज्ञावादे पंचावयवोपपन्न इति | 
हीनमन्यतमेनापि. अवयवेन न्यूनमू, .. हेतूदाहरणादिकमधिकमिति 
चैतयोरभ्यनुज्ञानार्थमित । अवयवेषु प्रमाणतर्कान्तभवि पृथक्‌ प्रमाणतर्कग्रहर् 
साधनोपाहम्भव्यतिषज्ञज्ञापनार्थम्‌ । अन्यथा उभावपि पक्षौ स्थापनाहेतुना प्रवृत्तो 

वाद इति स्थात्‌ । अन्तरेणाप्यवयवसम्बन्धं प्रमाणानि अर्थ साधयन्ति इति वृष्टम्‌| 
तेनापि कल्पेन साधनोपालम्भौ भवत इति ज्ञापपति | छलजातिनिग्रहस्थान- 
साधनोपालम्मो जल्प इति वचनातू विनिग्रहों जल्प इति मा विज्ञायि । 
प्रमाणतर्कसाधनोपालम्भो वाद एवेति मा विज्ञायीति एवमर्थ पृथक्‌ प्रमाणतर्क 
ग्रहणम्‌””! इति । 

तथा च उक्तलक्षण एवं वाद: । एवं न्यायभाष्योक्तरीत्या निष्कृष्लक्षणासु 
कथासु तत्त्वबुभुत्सो: कथा वाद इति दर्शितलक्षणवादकथारूपत्वाद्‌ ब्रह्मसूत्राणां 
जैमिनिसूत्रवन्न्यायरूपत्वमू। अत एव वैयासिकन्यायमालेति छोकरूपेण 
संगृहीतग्रन्थस्य जैमिनिन्यायमालेतिवत्‌ न्‍्यायपद्घटितत्वेन नामकरणं संगच्छते, 
एतत्सूत्रमूलकत्वातू तद्ग्रन्थस्प । यद्यपि ब्रह्मसूत्रेषु पंचावयवानामपि प्रयोगो न दृश्यते 
प्रतिज्ञाहेतृदाहरणानां वा, उदाहरणोपनयनिगमनानां वा त्रयाणां द्वबोर्वा एकस्य वा 
प्रयोगो दृश्यते; तथापि आवश्यकावयवानामूह्‌: क्वचित्‌ सुशकः । सूचनात्‌ सूत्रमिति 
सूत्राणामनुक्तिन्यूनता न दोषाय, अपि त्वलंकारायैव | यथा “शास्रयोनित्वात्‌”” 
इति हेतुमात्रम्‌, अथापि सर्वज्ञ ब्रह्मेति जगत्कारणत्वप्रदर्नेन यदुपक्षिप्त॑ तदेव 
प्रतिज्ञावाक्यं भवति । अत्र चार्थिकप्रतिज्ञाया: कण्ठोक्तं हेतुवाक्यम्‌ | भाष्यकाराश्र 
“जगत्कारणत्रप्रदर्शनीन सर्वज्ञं ब्रह्नेत्युपक्षिपम्‌ । तदेव  द्रढ्यन्नाह 
शास्तरयोनित्वात्‌””3 इति । अत्र उदाहरणवाक्यं चाभ्यूह्यम्‌ | दर्शितं च भाष्ये 
“यद्यद्धिस्तरार्थ शास्त्र यस्मात्पुरुषविशेषात्‌॒ संभवति यथा व्याकरणादि 
पाणिन्यादेक्ञेयैकदेशार्थमपि स॒ ततोज्प्यधिकतरविज्ञान इति प्रसिद्ध लोक'/* 
इति । किमु इत्यादिना सर्वज्ञत्व॑ सर्वशक्तिमत्वं चेति अवशिष्टवयवी दर्शितौ । ““तत्तु 
समन्वयात्‌””5 “आनन्दमयोअ्भ्यासात्‌””” ““आकाइस्तक्लिज्नात्‌””” इत्यादौ तदिति 
पूर्वानुवृत्तसाध्यपरामरश्िपदपूरणेन प्रतिज्ञावाक्यपरिपूरणम्‌ । हेतुस्तु वर्तत एवं । 
उदाहरणं स्वयमूह्ामीदृशस्थले | अवयवेषु नाग्रहः यदाहुः सिद्धिकारास्तयैव। 


तत्र पञ्चतयं केचिद्‌ द्वयमन्ये वयं त्रयम्‌ । 
उदाहरणपर्यन्तं यद्वोदाहरणादिकम्‌ | 

इति मीमांसका: । वेदान्तसिद्धान्तेडपि अवयवत्रयमेव आदितो अन्ततो वेति 
मीमांसकवत्‌ इति परिभाषाकाराशयः । परंतु भाष्यकारा: क्वचित्कवचित्‌ 
पञ्चावयवानपि प्रदर्गायन्ति सूत्रार्थवर्णमसमये । यथा पूर्वप्रदर्शितशाखत्र- 
योनित्वाधिकरणे तथापि अवयवेषु नाग्रह इत्यस्य तत्तन्मतभेदेन तार्किकमीमांसक- 
बौद्धादीनां पज्चत्रिद्धयवयववादित्वात्‌ तान्‌ प्रति यथोचितमवयवाः प्रयोकतव्या: । 
बौद्धास्तु उदाहरणोपनयरूपावयवद्धयवादिन: । ““यावद्धिकारं तु विभागो छोकवत्‌!”' 
““चमसवदविशेषात्‌””? ““दृश्यतें तु””3 ““न तु दृष्टन्तभावात्‌””* ““भोक्त्रापत्तेर- 
विभागश्रेत्स्याह्लोकवत्‌””ः ““लोकवत्तु लीलाकैवल्यम्‌””” ““तदगुणसारत्वात्तु 
तद्वचपदेश: प्राज्वत्‌””” ““अनुज्ञापरिहारी देहसम्बन्धाज्ज्योतिरादिवत्‌/९ 
इत्यादिसूत्रेषु प्रतिज्ञादित्रयम्‌ उदाहरणादित्रयं वा तत्र तत्र परिदृश्यते | तथा ऊह्यम्‌| 


सूत्रसंनिवेशक्रमे अपरो विशेष: 

सूत्राणां क्वचित्पूर॑पक्षेणारम्भ:, क्वचित्तसिद्धान्तेनारम्भ: । आद्ये, अनन्तरं 
सिद्धान्त: । द्वितीये, सिद्धान्तोपक्षेपानन्तरं पूर्वपक्ष: तत्खण्डनं पुनः सिद्धान्तकरणं 
च। इदं च स्थूणानिखननन्यायेन | क्वचित्सिद्धान्त एवारभ्यते, पूर्ववक्षस्तु 
सूच्यते । एवं सूत्रसंनिवेशों दृश्यते | यथा “'स्मृत्यनवकाशदोपषप्रसज्ञ इति चेन्नान्य- 
स्मृत्यनवकाशदोषप्रसज्ञात्‌'”? ““न विलक्षणत्वादस्य तथात्व॑ च शब्दातू””९ 
““अभिमानिव्यपदेशस्तु विशेषानुगतिभ्याम्‌””/! इति । द्वितीयस्योदाहरणं तु 
“तदुपर्यपि बादरायण: संभवात्‌””/* इत्यारभ्य ““समाननामरूपत्वाब' 3 
इत्येतत्पर्यन्तं'* सिद्धान्तेनारम्भ: । मध्ये पूर्वपक्षकरणं तब्निरासश्र | अनन्तरं तु 
““मध्वादिष्वसंभवादनधिकारं जैमिनि:””/* ““ज्योतिषि भावान्च””/* इति, पुनः 
सिद्धान्तकरणं “भावं तु बादरायणोडस्ति हि”? इति । तृतीयस्य यथा “तत्तु 

समन्वयात्‌””' इति । अत्र उत्सूत्रः पूर्वपक्ष; | स च तु” शब्देन प्रतिषेधार्थकन 
निरस्यतया सूच्यते । आहुश्व भाष्यकारा: “तु शब्दः पूर्वपक्षव्यावृत्यर्थ' इति । 
क्वचित्पूर्वपक्ष; कण्ठत एवं निगद्यते | यथा “आनन्दमयोअ्भ्यासात्‌//” इत्यारभ्य 
ततः परं त्रीणि* सूत्राणि “नेतरोअ्नुपपत्ते:””* ““कामाच् नानुमानापेक्षा'* 
इति । अत्र वृत्तिकारमतरीत्या भाष्यकारमतरीत्या च सिद्धान्तेनारभ्य पूर्वपक्षः 
तन्निराकरणं च कृतम्‌ । एवमेवानेकत्र अन्यथाअन्यथा पूर्वोत्तिरपक्षविन्यासः 
पौर्वापर्यक्रमनियमं विनैव ग्रथितों दृश्यते | एवमेवारम्भ: कर्तव्य इति न नियमः । 
तद्यथा भगवत्पादा एवमभिप्रयन्ति “'कोचित्पुनः पूर्वाणि पूर्वपक्षसूत्नाणि भवन्ति 
उत्तराणि सिद्धान्तसूत्राणीति व्यवस्थामनुरुद्धयमाना: परविषया: गतिश्रुतीः 
प्रतिष्ठापपन्ति तदनुपपन्नम्‌””" इति । अत्र केषांचन वृत्तिकाराणां पक्षे प्रथमतः 
पूव॑पक्षसूत्रं ततः सिद्धान्तसून्रमिति स्वमनीषिकाकल्पिता व्यवस्था | सा च खण्डिता 
भाष्यकारै: । कुतः? तथाऊज्जीकारे सिद्धान्ताभिमतश्रौतार्थस्य सूत्रकाराशयस्थ च 
विरोधापत्ति: । यथा ्रागुक्तदेवताधिकरणसूत्रे देवतानामधिकारचिन्तायां 
बादरायणपक्षस्थादी, अनन्तरं जैमिनिपक्षस्य अनधिकार इत्यस्थ सूत्रणात्‌ 
पूर्वोत्तरपक्षयो: वैपरीत्यापत्ति: | अतः तादृश्व्यवस्थां विहाय सूत्राणां पूर्वात्तर 
पक्षात्मकत्वं चिन्तनीयं वेदार्थनिर्णये जागरूकै: । अतः खल्लु भाष्यकारा इत्थं वद॒न्ति 
“बेदान्तवाक्यकुसुमग्रथनार्थत्वात्सूत्राणाम”” इति । अत उक्तव्यवस्थां विनैव 
तत्तत्सूत्राणां पूर्वोत्तरपक्षत्वनिर्णयाय सूत्रदर्शितयुक्तिनिचयस्थ॒ बलाबल- 
परीक्षाहेतुतदाभासत्वपरीक्षा च भगवत्पाददर्शितरीत्या आलोचनीयेति । “कार्य 
बादरिरस्प गत्युपपत्ते:”* ““विशेषितत्वाच”? “सामीप्यात्ु तदव्यपदेश:”!!? 
“'कार्यात्यये तदध्यक्षेण सहातः परमभिधानात्‌””” “'स्मृतेश्र'”!” इत्यन्तानि 
सूत्राणि सिद्धान्तपराणि | “स एनान्‌ ब्रह्म गमयति”'? इति श्रुतेः सगुणब्रह्मण एव 
उपासकगम्यत्वं साधयन्ति सतर्कश्रुतिस्मृतिप्रमाणै: | “पर जैमिनिर्मुख्यत्वात्‌””* 

“दर्शनाच”” “न च कार्य प्रतिपत्त्यमिसन्धि:”” इत्यादीनि अन्तिमसूत्राणि 
निरस्यपूर्वपक्षसूत्राणि | यथाहुरत्र भाष्यकाराः “तावेतौ द्वौ पक्षौ आचार्येण सूत्रितौ 
गत्युपपत्त्यादिभिरिको मुख्यत्वादिभिरपर: । तत्र गत्त्युपपत्त्यादयः प्रभवन्ति 
मुख्यत्वादीनाभासयितुम्‌ । न तु मुख्यत्वादयो गत्युपपत्त्यादीन्‌ इत्याद्य एव सिद्धान्तो 
व्याख्यातः । द्वितीयस्तु पूर्वपक्ष!”? इति | किं च क्वचित्तसिद्धान्तोपक्रमेण ततः 
पूर्वपक्षप्रदर्शनेज्यमाशयो वार्तिके दर्शितः । 

सिद्धान्तोपक्रमः पूर्व पूर्वपक्षः प्रदर्श्यते | 

सम्मडनिरज्ञतिसिद्धान्तो यतो वेति बलाबलम्‌ ॥# 

इति उत्तरार्धोक्‍्त एवाशय: । आदावेव जिज्ञासु:ः समधिगतसिद्धान्तः सन्‌ 
पूर्वोत्तरपक्षयोबलमाकलयितुमछमिति तेनादौ सिद्धान्तवचनमविरुद्धमिति । तत्र 
सिद्धान्तसूचका:, तु, वा, अपि वा, न, न वा इत्यादयः शब्दा: । परं तु तेडपि 
समीचीनयुक्तिमिरेव त॑ सूचयन्ति । यथा ““तत्तु समन्वयात्‌/”” “क्षतेर्ना- 
शब्दम्‌””” “'नेतरोज्नुपपत्ते:””  ““विधिवाँ धारणवत्‌”””र “न वा 
प्रकरणभेदात्परोवरीयस्त्वादिवत्‌””? इति | एवं “स्यात्‌”शब्दोडपि क्वचित्‌ | यथा 
“भोक्त्रापत्तेरविभागश्रेत्स्याह्लोकवत्‌” ९ ““अन्वयादिति चेतू स्पादवधारणात्‌/”!! 
इत्यादिसूत्नाण । पाणिनिसूत्रष वा/शब्द: प्रायेण विकल्पवाची । 
जैमिनिबादरायणसूत्रेषु “वा” शब्द: अवधारणार्थक: | स च अन्ययोगव्यवच्छेदेन 
सिद्धान्तद्योतत: | यथा - ““अपि वा कर्तृसामान्यात्प्रमाणमनुमानं स्यात्‌!!।* 
“शासत्रस्था वा तन्निमित्तत्वात्‌””'* ““औत्पत्तिकस्तु'”/4 इति | तु बब्दः 
पक्षान्तरव्यावृत्त्यर्थ:, अर्थात्‌ सिद्धान्तस्थापक: | एवं “न” शब्दोड्पि । 


पुनश्चायं विशेष:, यथा न्यायवैश्येषिकतन्त्रयोजैमिनितन्त्रे च उद्देशो, लक्षणं, 
परीक्षा, चेति | तथात्राप्येतत्वयम्‌ | यथा न्‍्याये आदिमसूत्रे “प्रमाणप्रमेयसंशय- 


प्रयोजनदृष्टन्त. ........ /5 इत्यत्र प्रमाणप्रमेयादिषोडशपदार्थसंकीर्तन॑ तत्तन्नाम्ना 

| शाह्नरदर्वानमर्म प्रकाश: 


कृतम्‌ । एवं लक्षणं परीक्षा च दर्शिता । वैशेषिकतन्त्रे च ““धर्मविशेष- प्रसूतात्‌ 
द्रव्यगुणकर्मसामान्यविशेषसमवायानां पदार्थानां साधम्पविधर्म्याभ्यां तत्तज्ञानान्नि:- 
श्रेयसम्‌””' इति | यथा च “अथातो धर्मजिज्ञासे”” ति उद्देशः, तथा “अथातों 
ब्रह्मजिज्ञासा”'? इति । धर्मवदस्मिन्‌ शाख्रे ब्रह्म प्राधान्येन मुमुश्षुविज्ेयत्वेन विषयः 
प्रमेयम्‌_। तह्लक्षणं ““चोदनालक्षणोअर्थों धर्म!”” इति थथा, तथा ““जन्माथस्य 
यत:””5 इति अत्रापि कथ्यते । अथ च 'मानाधीना मेयसिद्धिरिति” नयेन 
औत्पत्तिकसूत्रे 'अर्थैड्नुपलब्धे तत्प्रमाणमिति” रक्षिते धर्मे वेदप्रमाणोपन्यासों यथा, 
तथा जन्मादिसूत्रेण लक्षिते “शास्रयोनित्वात्‌””” इति शास्रप्रमाणोपन्यासः । 
तद्व्यवस्थापनं च समन्वयसूत्रे | ततोडपि विप्रतिपन्नवेदान्तविचारेण प्रमाणैरेव 
श्रुत्यादिमिरलक्षितस्य परीक्षा “'ईक्षतेनशिब्दम्‌””” इत्यादिना यावत्मरथमाध्याय- 
परिसमाप्तिपर्यन्तम्‌ । स्वपक्षस्थापनस्य परपक्षप्रत्याख्यानादभ्यह्ितत्वेन प्रथमाध्याय 
एव ब्रह्मैव जगदुत्पत्तिस्थितिभज्ञकारणं वेदान्तप्रतिपाद्यमिति स्वपक्षस्थापनं कृतम्‌ । 
अनन्तरं तु द्वितीये स्मृत्यादिविरोधपरिहारेण स्वतन्त्रतर्कप्रधानसांख्यन्यायादि- 
दर्शनविरोधपरिहारेण, . बौद्धजैनरूपनास्तिकदर्शनविरोधपरिहारेण, . पाशुपत- 
भागवतादिपक्षाणां क्वचिदंरो विरोधपरिहारेण, वियदादिसृष्टिविषये विरोधपरिहारेण 
च स्वपक्षदाढर्यसंपादनं कृतम्‌ | तृतीये मोक्षसाधनविचारः । चतुर्थे तत्फलविचार 
इति प्राधान्येन समन्वयाध्याय:, अविरोधाध्याय:, साधनाध्याय:, तथा फलाध्याय 
इति चत्वारोड्ध्यायाः क्रमेण व्यपदि्यन्ते । ब्रह्मतत्ममाणतज्ज्ञानसाधन- 
फलादिविचारोऊपि परीक्षैव | एवं च इतरन्यायादितन्त्रवत्‌ अस्मिन्नपि तन्त्रे ब्रह्मसूत्रे 
उद्देशलक्षणपरीक्षात्मकत्वं द्रष्टव्यम्‌ । 


अपरोडपि सूत्रसन्निवेशे्य॑ विशेष, यथा सूत्राणामेकाधिक- 
सुत्रैर्निर्मिताधिकरणविभागे गुणप्रधानभावेन निवेश: । यथा ईक्षते्नाशब्दमिति प्रथम 
सिद्धान्तसाधक सूत्र प्रधानम्‌ । अपससूत्राणि गुणसूत्राणि | तत्र च 
प्रधानसूत्रसाधितसिद्धान्तोपरि संभावितक्षुद्रशाज्जानिवारणार्थमुपर्यागतसूत्राणि सन्ति, 
तान्येव गुणसूत्राण यथा तत्व “गौणश्रेन्नात्मशब्दात्‌””” “तन्रिष्ठस्य 

मोक्षोपदेशात्‌” '' इति सूत्रद्धयम्‌ | “हेयत्वावचनाज्न”/< “'स्वाप्ययात्‌””? इति सूत्रद्धयं 
तु एकस्मिनू साध्ये साधनीये प्रधानसूत्रोक्तहेतुतुल्यहेतृपन्यासात्‌ इृदमपि 
प्रधानसूत्नमिव प्रधानमित्येव वकतव्यम्‌ । यथा पर्वतो वन्हिमान्‌ धूमात्‌, तथा 
आलोकातू इति प्रयोगे धूमालोकयो: समप्रधानयोरेव हेत्वोर्निदेश:, तथा अत्नापि 
वर्तत इति | तथापि अभ्युत्ययमात्रेण इतरहेतृपन्यास इत्यपाशयेन वा, 
गुणसूत्रप्रायपाठपठितत्वाद्वा उपरितनसूत्राणां गुणसूत्रत्वव्यपदेश: | एवं व्यपदेशश्र 
ब्याख्यातृणामेव, न सूत्रकाराणाम्‌ | एवमेवेतराधिकरणेषु द्वित्रिचतुस्संख्याद्यात्मकेषु 
सूत्रेषु प्रधानसूत्राणि गुणसूत्राणि चोहनीयानि । 


कि च द्वितीयाध्यायतृतीयपादे परं प्रथम पूर्वपक्षसूत्रमु अनन्तरं 
एकदेशिसिद्धान्तसूत्रं ततः परमसिद्धान्तसूत्रं चेति निवेशों दृश्यते | यथा “न 
वियदश्रुते:”* ““अस्ति तु””* एतत्सूत्रद्ययं पूर्वपक्षात्मकम्‌ । ““गौण्यसम्भवात्‌”९ 
इति तृतीयं॑ सूत्र एकदेशिसिद्धान्तपरम्‌ | तथा चतुर्थ पञ्चमं” सूत्रद्वयमपि 
तदनुगुणम्‌ । परमसिद्धान्तसूत्रं तु “'प्रतिज्ञाइहानिख्यतिरेकाच्छब्देभ्य/”* इति । 
एवमेव आपादपरिसमाप्ति द्रष्टव्यम्‌ । सूत्रेष अधिकहेतूनामधिकोदाहरणानां वा 
प्रदर्शन॑ न अधिकाह्वयनिग्रहस्थान म्हति । उक्त हि न्यायमज्जर्याम्‌- 


“एकेनैव हेतुना दृध्शन्तेन वा प्रतिपादितेडर्थे हेत्वन्तरं दृष्धन्तान्तरं वा 
प्रयुज्जानस्प अधिक नाम निग्रहस्थानं भवति | एतच्च वादे तावत्‌ वीतरागकथात्मके 
वस्तुनि निर्णयफले नेष्यत एवं | जल्पेड्पि नियमाद्युपगमनेन वदतो वादिन इदं 
निग्रहस्थानम्‌ । यो हि न मया साधनं अधिकामिधेयं उदाहरणं वेति नियमस्योद्‌- 
ग्राहइयति स एवं तथा निगृद्यते नान्‍्य इति । एतच्च कीर्तिनाउपि एवं कथित, 
प्रपज्वकथायां न दोष इति””? इति । एवमुक्तदिशा ब्रह्मसूत्रेष्वपि तत्र तत्र 
अनेकह्ेतूदाहरणदानं न दोषाय । इदं च ईक्षत्यधिकरणानन्दमयाद्यधिकरणेषु 
द्रष्टव्यम्‌| 

जि शाइरदर्शनमर्मप्रकाग:ः 


सूतरप्रस्थानस्प निर्मातुर्गवतो मुनेः न्यायप्रदर्शनामात्रे स्वातन्त्रयमू | न पुनः 
श्रृत्पर्थस्यापि स्वैरं वैपरीत्यकरणे । सर्वस्यापि ब्रह्मसूत्रस्य श्रुतिमततर्कप्रदर्शनपरत्वात्‌। 
निर्णातश्रुत्यनुसारेगैव संदिग्धस्थले न्‍्यायेनापि अर्थनिर्णयकरणात्‌ “दर्शनात्‌' 
अुतेश्'ः' “आमननात्‌” हइत्येव॑ स्वोक्तन्यायव्यतिरिक्तनिश्चितश्रुतिः उक्तशब्दैः 
विवक्ष्यते | इदं तु भाष्यत एवं सुबोधम्‌ । श्रुत्युपजीव्यत्वादपि सूत्रस्य न स्वातन्त्रयं 
श्रुत्यर्थपरित्यागे विरुद्वार्थकरणे वा इतरशाखवत्‌ | वदन्ति च भाष्यकारा: “यद्यपीद॑ 
वेदान्तवाक्यानामैदंपय निरूपयितुं शात््र॑ प्रवृत्तम्‌ू॒ | न॒ तर्कशाखवत्‌ 
केवलाभिर्युक्तिमि: कंचित्तसिद्धान्तं साधयितुं दृषयितु वा प्रवृत्तम्‌'”' इति । अन्यत्र 
च “बेदान्तवाक्यकुसुमग्रथनार्थत्वातू सूत्राणाम'”” इति । अतः सूत्रकारस्य 
न्यायप्रदर्शनमात्रे स्वातन्त्रयम्‌ । 


ब्रह्मसूत्रेषु विविधमतप्रकाशनाय पूर्वाचार्यनामोदाहरणम्‌ यथा 
“'साक्षादप्यविरोधं जैमिनि:”३ 
““अभिव्यक्तेरित्याश्मस्थ्य:!!* 
“अनुस्मृतेर्बादरि:” !* 
“्रध्वादिष्वसंभवादनधिकारं जैमिनि:””* 
“भावं तु बादरायणोउस्ति हि!” 
““अन्यार्थ तु जैमिनि:/!९ 
“'प्रतिज्ञसिद्धेर्लिड्रमाश्मरथ्य:” !? 
““उत्क्रमिष्यत एवं भावादित्यौडुलोमि:/!!९ 
““अवस्थितेरिति काशकृत्स्नः!!!! 
““चरणादिति चेन्नोपलक्षणार्थेति काष्णजिनि:”!।* 

“'सुकृतदुष्कृत एवेति तु बादरिः!!। 

“धर्म जैमिनिरत एव"”* 

“'शेषत्वात्पुरुषार्थवादो यथाउन्येष्विति जैमिनि:””3 
“परामर्श जैमिनिर्चोदना चापवदति हि!” 
“'स्वामिन: फलश्रुतेरित्यात्रेय:”! 

“कार्य बादरिरस्य गत्युपपत्ते:”!९ 

“पर जैमिनिर्मुख्यत्वात्‌!”” 

“ब्राह्मण च जैमिनिरुपन्यासादिभ्य:??% 
“चितितन्मात्रेण तदात्मकत्वादित्यौडुलोमि:?१ 


इत्येव॑ दर्शितिसूत्रेषु भिन्नभिन्नविषयेषु आत्रेय आइ्मरथ्यबादरिऔडुलोमि- 
काशकृत्स्नजैमिनिकाष्णाजिनिनामान आचार्या: बादरायणेन, स्मृता: । यथा 
पूर्वमीमांसासूत्रेषु आत्रेयबादरायणऐतिषायनकामकायनलाबुकायनबादरि- 
कार्ष्णजिनय: स्मृता: । एतन्मतान्तरप्रदर्शनं जिज्ञासुजनबुद्धिविकासार्थमेव | न 
केवलं मतान्तरखण्डनार्थमेव तदनुस्मरणं सर्वत्र | किंतु अनुमोदनार्थमपि | यथाहुः 
भाष्यकारा: “'परं जैमिनिरिति तु पक्षान्तरप्रतिभानमात्रप्रदर्डान॑ प्रज्ञाविकासनायैवेति 
द्रष्टव्यम्‌”/" इति । वीतरागकथायां खण्डनमात्रोद्देशाभावेन स्वमतपरिशुद्धये 
नान्तरीयकतया खण्डनीयविमतपक्षप्रदर्शनमिति द्रष्टव्यम्‌ । 


सूत्रेष मत भेदेन पाठभेदसद्भावेडपि परमप्राचीन श्रीशंकरभगवत्पादा- 
मिमतपाठ एवं अधिकरणविभागे च स्वीकाराई: । एपु सूत्रेषु मत भेदेन पाठभेदः 
एकस्य सूत्रस्य॒द्विधाकरणं सूत्रद्ववस्थ च एकीकरणम्‌ अतिरिक्‍तसूत्रग्रहणं, 
गृहीतसूत्रवर्जन॑ सूत्रपौर्वापर्यविपर्ययश्वेत्यादयों दृश्यन्ते | तेन तत्तन्मते सूत्रसमष्टि- 

दे 


संख्याभेदोडजायत । तथा अधिकरणसमधश्ििसंख्याभेदश्व । इदं सर्व विस्तरेण विवेचितं 
बादरायणव्याससंमतत्रह्मसूत्रभाष्यनिर्णये श्रीचिद्घनानन्दपुरीविरचिते । 


शांकरमते सूत्राण 555. अधिकरणानि 49 
भास्करमते सूत्राण 54. अधिकरणानि 89 
रामानुजमते सूत्राण 5455. अधिकरणानि 57 
निम्बार्कमते सूत्राण 549. अधिकरणानि 35 
मध्वमते सूत्राण 554६ अधिकरणानि 2] 


श्रीकण्ठमते . सूत्रिण 55... अधिकरणानि 48/ 
श्रीपतिमते सूत्राण 544. अधिकरणानि 74 
वहल्ल॒भमते सूत्राण 554. अधिकरणानि 60 
विज्ञानभिक्षुमते सूत्राणि 555 
बलदेवमते. सूत्राणि 558 


एवं सूत्राधिकरणसंख्याभेदे जाग्रत्यपि प्राचीनमतेन श्रीश्ञांकरमतेन 
सूत्राधकरणसंख्याविभाग: पुरस्क्रियते अद्वैतवेदान्तशाख्निबन्धानां प्रकरणान्तानां 
शांकरभाष्यानुगामित्वातू । 

कि च संवंत्र सूत्रेष श्रुतिविवक्षितार्थतात्पप जानतां तथा 
परमतप्रतिक्षेपकसूत्रेषु तत्तद्युक्तिविभागं तत्ततो जानतां तथा सूत्रगृहीतसिद्धान्तपक्ष- 
प्रारम्भाक्षेपसमाधानपुनःस्थापनादिक॑ विविक्ततया जानतामेव .तत्रापि 
ब्रह्मविदामेवाचार्याणां सूत्रविभागाधिकरणविभागकरणकौशरलं नान्येषामू | अत एव 
केवलसगुणोपासकानां प्रपञ्चसत्यत्वमपरित्यक्तवतामसत्येड्पि सत्यबुद्धिमेव कुर्वतां, 
श्रौतमपि भगवत्पादरिद्धान्तं दूरीकुर्वतामथवा अज्जीकर्तुमनिच्छतां च आचार्याणां 
ब्रह्मसूत्रेषु स्वस्वाभिमतसिद्धान्तानुगुण्येन श्रौतार साधवितु प्रवृत्तानां क्वचित्क्वचित्‌ 
स्वीयकौशलेन सूत्रभेदकरणसूत्रद्धयैक्यकरणादिदोषवशात्‌. यथास्थितसूत्र- 
संख्याभेदोडघिकरणसंख्याभेदश्च न्यूनातिरोकितां संप्राप्तो भूयान्‌ विराजते | अतो 
मध्यस्थै: परीक्षक: कः साधु:? को वाउसाधु:? इति तत्त्वतः श्रुत्यर्थनिर्णयाय 
अपक्षपातं सूत्रेषु विवेचनीयम्‌ | तत्तन्मतेषु शैववैष्णवादिषु स्वस्वाचार्यगौरवातिशयेन 
स्वीकृतेषु अभिमतश्रत्यर्थनिर्णयाय प्रवृत्तसूत्रै: निर्गुणब्रह्मज्ञानस्थ मोक्षसाधनस्य 


[] 6 


अलाभेन अनिर्माक्षप्रसज्ञोड्वारणीयो भवति, अनर्थप्राप्तिश्व | इत्थं हि वदन्ति 
भाष्यकारा: - “एवं बहवों विप्रतिपन्ना युक्तिवाक्यतदाभाससमाश्रया: सन्‍्तः, 
तत्राविचार्य यत्किंचित्प्रतिपद्यमानो निःश्रेयसातू प्रतिहन्येत, अनर्थ॑ चेयात्‌”' 
इति । बुत्राप्याग्रहोडमिनिवेशोइसमीचीन इति आचार्यगौडपादा: प्रतिबोधयन्ति 
मुमुध्नूनस्मान्‌ । यथा 

यं भावं दर्शयेद्यस्य तं भावं स तु पश्यति । 

तं॑ चावति स भूत्वाञ्सौ तद्ग्रहः समुपैति तम्‌ ॥” इति । 


भाष्यमत्र “कि बहुना; प्राणादीनामन्यतममुक्तमनुकतं वाउन्यं भाव पदार्थ 
दर्डयेद्यस्य आचार्योउन्यो वा आप्त: इदमेव तत्त्वमिति, स तं भाव॑ आत्मभूतं पह्यति 
“अयमहमिति” वा “ममेति” वा । तं च द्रष्टारं स भावोडवति यो दर्शितो भावोड्सौ 
भूत्ता रक्षति स्वेन आत्मना सर्वतो निरुणद्धि । तस्मिन्‌ ग्रहः तदग्रहः 
तदमभिनिवेद: । इदमेवं तत्त्वमिति सः त॑ ग्रहीतारमुपैति तस्य आत्मभाव॑ 
निगच्छति””? इति | 


अयमत्र. भाष्याशयः,  प्राणादिस्थित्यन्ताः . कार्यकारणरूपा: 
परीक्षकपरिकल्पिता अन्ये च ये सर्वप्राणिपरिकल्पिता: भेदा: ते सर्वेडपि वस्तुतः 
तच्छून्ये परमात्मनि रज्जुपरिकल्पितभुजज्नवत्‌ आत्मस्वरूपानिश्रयहेतोरविद्याया 
विभवेन कल्पिता एव | एवं कल्पितमेव भावं पदार्थ यस्प कस्यचन साधकस्य 
आचार्य इदमेव तत्त्वमिति दर्येत्‌, सविशेषः साकार: विष्णुर्वा शिवों वा शक्तिर्वा 
इत्येवंरूपेण तत्तदुपासनापरिनिष्ठितो दरयेतू, तमेव श्रद्धवा साधकः शिष्योडपि 
स्वात्ममूतं भेदेन वाञभेदेन यथोपदेश गृहणाति; एवं साधकगृहीतो 
भावो5तत्त्वभूतोषपि भावनयाउमिनिवेशेन च गृहीतः सन्‌ त॑ साधक 
उपदिष्टतत्त्वाभासं विहाय अन्यतत्त्वग्रहणार्थ जिगमिषुमपि सर्वतो निरुणद्धि | तत्र 
हि अतत्त्वे तत्त्वाभिनिवेशोअविद्यारूपो भूतावेश इव प्रविष्टो मोक्षकांक्षिणमपि 
मोक्षमार्गात्‌ तत्त्वज्ञानात्‌ू अंशयति । अतोडपि निर्विकल्पके प्रतीचि 
सर्वसाक्षिभूतेडद्धितीये एवं तत्त्वे ये परिनिष्ठिता: लब्धसाक्षात्कारा आचार्या वेदार्थ 


॥ ६ सभी आर 2. गौ.का. 2-29 3. शां.भा. 


62 शाह्लरदर्ईनमर्मप्रकाश: 


तत्त्वातत्त्वविभजनेन वेदब्यासादयों जानन्ति, तदुक्तार्थ एवं निश्चित: शरुत्यर्थ: | त॑ 
गृहीतवतामेव वेदान्तव्याख्यानकौशलं नान्येषामिति प्रागुक्तदिशा माध्यस्थ्येन 
परीक्षकै: सूत्रार्थोड्पक्षपातं श्री शंकराचार्यभाष्यदर्शितरूप एवं अविशडं ग्राह्म: । 
तदनुगुणतया च  सूत्रतदधिकरणसंख्याविभागोडपि ग्रहीतुमुचित इति 
आस्माकीनोज्यमाशय: । भगवत्पादा अत्राहुः गौडपादकारिका भाष्ये 
मनुस्मृतिप्रमाणेन- 


“'ए्ैरेषो5पृथग्मावै: पृथगेवेति लक्षित: | 
एवं यो वेद तत्त्वेन कल्पयेत्‌ सोडविशड्धितः ॥ इति | 


एवमात्मव्यतिरेकेणासत्वं रज्जुसरपवदात्मनि कल्पितानामात्मानं च केवल 
निर्विकल्पं यो वेद तत्त्वेन श्रुतितों युक्तितश्व सोडविशज्लितो वेदार्थ व्रिभागतः 
कल्पयेत्‌ कल्पयतीत्यर्थ: । इदमेवं परं वाक्यमदोंडन्यपरमिति । 


न ह्नध्यात्मविद्वेदान्‌ ज्ञातुं शक्नोति तत्त्वतः | 
न ह्चनध्यात्मवित्‌ कश्चित्‌ क्रियाफलमुपाशनुते ॥?”! 


इति मानवं वचनम्‌ इति । 
सूत्रप्रस्थानस्य वृत्तय: 


तत्र सूत्रस्य वृत्तिसापेक्षत्व॑ निरूप्यते । आदौ वेदान्ताः एवं केवला 
आसन्‌ । ततो मन्दमध्यमानामवबोधाय आस्तिकनास्तिकविप्रतिपत्तिनिरासाय च 
व्यारव्याकरणाय औपयिकन्याया अपेक्षिता इति तदर्थ भगवता बादरायणेन 
परमकारुणिकेन शारीरकमीमांसाशाद्राभिधानं सूत्रप्रस्थानमाविष्कृतम्‌ | इदमपि 
ब्रह्मसूत्रं वेदान्तानामर्थनिर्णयाय प्रवृत्तमपि वृत्तिसपेक्षमेव मन्दमध्यमदृशाम्‌ | यथा 
पाणिनिपतञ्जलिजैमिनिसूत्राणि वृत्तिसपेक्षाणि तथैवेदम्‌ । सूत्रणात्‌ सूत्रमाहु: । 
तह्नक्षणं तु प्रागुक्तमेव “अल्पाक्षर मित्यादिना । अल्पाक्षरत्वादेव अस्य 
वृत्तिसपेक्षता । वृत्तिलक्षणं तु राजशेखरेण काव्यमीमांसायाम्‌ “'सूत्राणां 
सकलसारविवरण वृत्ति:””? इत्युक्तम्‌ । सूत्रवृत्तिविवेचनं पद्धतिः, आक्षिप्य भाषणाद्‌ 

भाष्यम्‌ इत्यादिना सलक्षणं शास्रभेदाः पद्धतिभाष्य- 
समीक्षाटीकापडिजकाकारिकावार्तिकाणि इति उक्तसूत्रवृत्तिभ्यां सह दर्शिता: | 


एवमुक्तलक्षणेने सूत्राणां  सकलार्थसारविवरणप्रवणा वृत्तिरिति 
सर्वसाधारणो्र्थ: । तत्र श्रीशंकरभगवत्पादेभ्यः प्राक्‌ु बोधायन - उपवर्ष- 
भर्तृप्रपञ्च-ब्रह्मनन्दि-टक्क - गृहदेव - भारुचि-कपर्दि - भर्तृहरि-सुन्द्रपाण्डच- 
द्रविडाचार्य-ब्रह्मदत्तनामधेयानां वेदान्ताचार्याणां बहूनां वृत्तिभाष्यप्रभृतय 
आसन्नित्यवगम्यते वेदान्तादिप्राचीनदर्शनशास्रावहोकने | परं॑ तु तेषां 
नैवोपलम्भोड्येति चिद्धनानन्दपुरीस्वामिभि: “व्याससंमतत्रह्मसूत्रभाष्यनिर्णयाख्ये 
ग्रन्थेडमिहितम्‌' । तत्र शाबरभाष्यशञांकरभाष्याद्यवलोकने उपवर्षाचार्यप्रणीता काचितू 
वृत्ति: पूर्वमासीदिति विज्ञायते । यथा “एक आत्मनः शरीरे भावात्‌”'ः 
इत्यत्र भाष्यमू “इह देहव्यतिरिक्तस्थ आत्मन: सद्भाव: समर्थ्यते 
बन्धमोक्षाधिकारसिद्धये””? इत्यादिना, अन्ते च “अत एवाचार्येण शबरस्वामिना 
प्रमाणलक्षणे निर्णीतम्‌ | अत एवं भगवता उपवर्षेण प्रथमे तन्‍्त्रे आत्मास्तित्वा- 
भिधानप्रसक्तौ शारीरके वक्ष्याम इति उद्धार: कृत””* इति | एवं देवताधिकरणे च 
“'वर्णा एव तु शब्द इति भगवानुपवर्ष””ः इति | शाबरभाष्ये च स्फोटवादे “अथ 
गौरिति कः शब्दः? गकारौकारविसर्जनीया इति भगवानुपवर्ष””* इति । 
भास्करभाष्ये च अत एवोपवर्षाचार्येणोक्तं प्रथमे पादे, आत्मवादं तु शारीरके 
वक्ष्यम इति । एतदवलोकने शबरस्वामिभगवत्पादभास्कराचार्याणां 
तदीयवृत्तिश्रशुर्गोचरीबभूवेति विज्ञायते; परं॑ तु  श्रीभाष्यतत्त्वटीकायां 
श्रीवेदान्ताचार्यप्रणीतायां जिज्ञासाधिकरणे स्फोटवादे “अन्न शाबरं, गौरित्यत्र कः 
शब्द: १ गकारौकारविसर्जनीया” इति भगवानुपवर्ष इति | “वृत्तिकारस्प बोधायनस्यैव 
हि उपवर्ष इति स्यान्नामेति” वाक्य दृश्यते | बोधाययनस्थैव उपवर्ष इति नामेति 
संभावनामात्रेण प्रयुक्तम्‌ | न तन्निर्धारणायालम्‌ | अत एव स्यादिति प्रयोग: । 
यतः कुमारिलभट्टानन्दगिरिप्रमुखा अनेके पण्दितोत्तंसा वृत्तिकारमिममुपवर्ष इति 
नाम्मैव व्यवजहु:, न बोधायनपदेन कुत्रचिदपि । 


4... 2.69 4... अपकर्षस्थ निवृत्ति: उद्धार: | 
2. ब्र.सू.3-3-53 5. सू भा. -3-28 
3. सू भा. ७9 6. शोभा, 4--5 

“प्रपज्चहृदये” परं, भगवता उपवर्षेण बोधायनीया कृतकोटिनामिका वृत्तिः 
संक्षिप्तिति उपवर्णितम्‌ू | यथा “तस्य विंशत्यध्यायनिबद्धस्य मीमांसाशाख्रस्य 
कृतकोटिनामधेयं भाष्यं बोधायनेन प्रणीत'मिति । 


पण्डितरत्नं॑ श्रीनिवासाचार्या: इत्थममिप्रयन्ति । “अपि च 
सौगतसिद्धान्तप्रवचनरूपेषु क्रि.श. द्वितीयशतके प्रवृत्तेष मणिमेखलाप्रभृतिषु 
द्राविडभाषाप्रबन्धेषु “कृतकोटि” पदनिर्देशो5स्ति,.. बोधायनो भगवान्‌ वृत्तिकृदिति 
परैरप्यज्ञीकृतमिति युक्त वक्‍तुम्‌ | “उपवर्षो हलभूति: कृतकोटिर्याचित:” इति 
निषण्टु:, त्रिकाण्डशेषे केशवनिषण्टौ च दृश्यते | तथा च बहोः कालातू 
उपवर्षकृतकोट्योरैक्पे, कृतकोटिबोधायनयोरैक्पे च व्यवहारमवल्लोक्मैव भगवान्‌ 
रामानुजाचार्य: श्रीमान्‌ निगमान्ताचार्यश्र पूर्वोक्तरीत्या प्रतिपादयामासतुः”” इति | 
अथाप प्रागुक्तरीत्या आनन्दगिर्यादिबहुमतेन बोधायनादन्य एवायमाचार्य उपवर्ष 
इति वयं प्रतीम: । किंच तन्त्रवार्तिके ““उपवर्षों महाभाष्यकर्तेत्यपि दृश्यते; न सा 
प्रसिद्धिबोधायनस्पेत्यन्येषां विमर्शा:'” इति | यदि बोधायन एवं उपवर्ष: स्यात्‌ तदा 
तदीयवृत्ते: .. श्रीरामानुजभाष्याधाररया  विशिष्टद्वैतसंप्रदायप्रकाशकत्वेना - 
मभिमताया:, श्रीशंकराचार्य: भेदाभेदायंशे विशिष्टद्वैतांशे वा भर्तृप्रपंचादिमत- 
खण्डनवतू श्रुतिसूत्रविरोधप्रकाशनेन खण्डनं कृत॑ स्यात्‌ । न जुत्रापि कृत॑ 
दृहयते । अतोडन्य एवं स:*। आस्तां कर्तृ॑विचार: । प्रकृतोपवर्षाचार्यकृता वृत्तिः 
प्राचीनेति तु सर्वसंमता | तेषु “भगवान्‌! इति ओरीज्ंकराचार्य: गौखवप्रदर्डानं 
प्रामाणिकतां व्यज्जयति । तदीया वृत्ति: अद्वैतसिद्धान्तप्रकाशिका श्रुतिसूत्रसंमतेति 
वयमनेन संभावयाम: । परंतु सा न प्रत्यक्षा अद्य नः | 

एवं भर्तृप्रपञ्चवृत्तिपपि प्राचीना । सांपि भाष्योदाहतवृत्तिभागं 
वार्तिकानूदितवृत्तिभागं च तत्र तत्र स्थितं विहाय नान्या प्रत्यक्षत उपलभ्यते । 
अतस्तदय्रन्यपरामर्श कुण्ठितगतयो वयम्‌ । श्रुतिसूत्रविरुद्धा वृत्तिः तत्र तत्र 
तत्कर्तुनामधेयोछ्लेख॑ विनैव सूत्रभाष्ये शांकरेडनूच् खण्डिता दृश्यते | यथा ““तत्तु 


4.  दर्शनोदये । 4. बोधायनस्थ उपवर्षस्य चामिन्नत्वे 
2... 9?.5 संभावनामात्र नोपयोगि अपि च 
3... 2--2 तयोर्भिन्नत्वे. एव. भाष्यकारादीनां 

समन्वयात्‌””' इति सूत्रे ““अत्रापरे प्रत्यवतिष्ठन्ते..... तस्मात्प्रतिपत्तिविधि- 
विषयतयैव शाम्रप्रमाणकं ब्रह्माभ्युपगन्तव्यम्‌””” इति ग्रन्थेन उपासनाक्रिया- 
शेषतयाउलौकिक॑ परिनिष्ठितमपि ब्रह्म वेदान्तेभ्य: प्रतिपाद्त इति स्वाशय- 
प्रकाशिनीवृत्तिनूध खण्डिता । एवमू. “आनन्दमयाधिकरणे',* 
“तदनन्यत्वाधिकरणे/ ,“ “कार्याधिकरणे',ः “उभयलिज्ञाधिकरणे',९ अन्यत्र च 
अंशतोञनूय खण्डिता । अत्रानूदिता वृत्ति: भर्तृप्रपञ्चस्पेत्युन्नीयते विषयसाम्ये 
एवं | विषयभेदे तु अनूदिता वृत्ति: भिन्नभिन्नेति निर्णय: | यथा न्यायनिर्णये 
““अनेकान्तवादमुत्थापपति “नन्विति””” इति । एतादृशानेकान्तवादो वार्तिके 
भर्तृप्रपज्चमतत्वेनाभिहित: । स्वान्तेवासिसुरेश्वराचार्यवार्तिकस्य भगवत्पादीय- 
बृहदारण्यकभाष्येण. सह समानविषयत्वेन सेय॑ वृत्तिरत्रापि भर्तृप्रपञ्चस्पेति 
निर्णय: । 


विषयविमर्शदृष्यो महात्मनो हि प्रतिवादिनां नामोछ्लेखं॑ प्रायेण न 
कुर्वन्ति । सून्रकाराश्व क्वचिन्नामोछ्लेखं कृतवन्तोड्पि न सर्वत्र कुर्वन्ति | तद॒पि 
जिज्ञासूनां विप्रतिपत्तिप्रदर्शनार्थ वा तज्निरासमुखेन स्वमतपरिशुद्धचर्थ वा 
कुर्वन्ति । अत्र वृत्तौ भेदाभेदवादेन, ब्रह्मणोड्टवस्थावर्णनेन, विज्ञानात्मनो 
विकारत्ववर्णनेन, मोक्षेडन्तरालावस्थावर्णनेन, ज्ञानकर्मसमुच्चयवादेनेत्येवमादिना 
विरुद्धवादेन श्रुतिसूत्रतात्पर्यायोँ विहन्यत इति दृध्चा सिद्धान्तस्थापनाय 
भाष्यमेकमावश्यकमासीत्‌ । तदा खछ्ु भगवत्पादीयभाष्यस्थ प्रादुर्भाव: । आप्षिप्य 
भाषणाद्‌ भाष्यमिति लक्षणेन आक्षेपसमाधानात्मको ग्रन्थ: भाष्यमिति 
राजशेखरमतेन । अपरं चैतह्लक्षणमभियुक्ता अभिदधते- 


सूत्रार्थो वर्ण्यते यत्र पदैः सूत्रानुकारिभिः । 
स्वपदानि च वर्ण्यन्ते भाष्यं भाष्यविदों विदुः ॥ इति ॥ 


एतदेव निर्दुष्ट॑ लक्षणम्‌ । पूर्वोक्तलक्षणस्य आक्षेपसमाधानात्मकेषु 
ब्रह्मसूत्रादिषु अतिव्याप्ते: | यद्यपि भाष्यलक्षणयुतावृत्तिरपि प्राचीनानां भाष्यमिति 


4. ब्र.सू, ।--4 4... 09 2--4 7... ?. 374 
2... सू,भा. 00 5... 06 4-37 
3. ब्र.सू, 4--2 6... ७4 ३-2- 

वक्‍तुमुचिता यथा आनन्दमयाधिकरणदर्शिता वृत्ति: भाष्यवदेव भासते; अथापि 
वृत्तिरिति व्यवहृता निबन्धकारैः | तथा बृहदारण्यकभाष्यं शांकरमपि वृत्तिरिति 
सुरेधवराचार्यवार्तिके व्यवहता | तथा च राजशेखरोक्तलक्षणानि वृत्तिभाष्यादीनां 
प्रायिकाण्येवेति नः प्रतिभाति । प्रकृतशांकरभाष्यानूदितवृत्तिग्रन्थांशा: केंचन 
खण्डनार्था: श्रुतिसूत्नरविरोधिनः । केचन अनुमोदनार्था: पूर्वपक्षनिरासमात्रप्रवणा 
नात्यन्तं तिरस्कृता: | तत्र सूत्रभाष्ये यथा खण्डनार्था:, आनन्दमयाधिकरणे 
आनन्दमयपदस्य तैत्तिरीयकोक्तस्य ब्रह्मतासाधको ग्रन्थ वृत्तिग्रन्थः । स प्रदर्शितः 
“शतैत्तिरीयकेज्न्रमयम्‌, ..... इत्यारभ्य तस्मादानन्दमय: परमात्मेति स्थितम्‌/”' 
इत्यन्तः । इदं त्विह् वक्‍तव्यमित्यादिना तत्खण्डनपुरस्सरं सूत्राणां पुच्छवाक्यनिर्दिष्ट- 
ब्रह्मपरत्वोपपादकत्वेन भाष्यकारैः व्याख्यातत्वात्‌ू | एवं समन्वयाधिकरणे 
प्रागुदाहतो ग्रन्थों वृत्तिकृताम्‌ | तदुपरि भाष्यकारैः विस्तरेण “अत्रामिधीयते” 
इत्यादिना खण्डितत्वात्‌ | 

समन्वयाधिकरणे च, शात््र॑ नामैतेषां मते जैमिनिशबरस्वामिमतानुसारेण 
प्रवृत्तिनिवृत्त्यन्यतरवोधक॑ कृतकमकृतक॑ वा वाक्यम/ “आम्नायस्य 
क्रियार्थत्वा”'” दिति सूत्राच | तथा च अपौसुषेयवेदरूपत्वात्‌ वेदान्तानामपि 
प्रवृत्तिबोधकत्व॑ वक्‍तव्यम्‌ । न केवर्ल सिद्ध्रह्मपरत्वम, आनर्थक्यप्रसंगात्‌ | अतो 
वेदान्तेषु ब्रह्म उपासनाकार्यशेषतया बोध्यते | अलौकिकमपि यूपाहवनीयादिवत्‌ 
यत्किंचित्क्रियाशेषत्वेन बोध्यते । उपासनारूपमेव ज्ञानं मुमुझ्ं प्रति 
विधित्सितम्‌ । केवले सिद्धे प्राभाकरमतवत्‌ शक्तिग्रहानभ्युपगमात्‌ | उपासनेन च 
तादूरेन शास्रदृष्टेड्दृ्टे मोक्ष: सिद्धयति । पूर्वोत्तरशाख्रयो: जिज्ञास्यवैलक्षण्यमपि 
नास्ति । यागदानहोमादिधर्मवत्‌ उपासनाक्रियायाः शेषत्वेन परंपरया 
ब्रह्मणोडमिधानात्‌ । श्रुतब्रह्मणो यथापूर्व॑ संसारोपलब्धे:  श्रवणोत्तरं 
मनननिदिध्यासनयो: प्रत्येक विधानातू, तदन्यथानुपपत्त्या च प्रतिपत्ति- 
क्रियाशेषत्वेनैव ब्रह्म सर्वत्र वेदान्तेषु बोध्यत इति । 

आनन्दमयाधिकरणे च, तत्र हि तैत्तिरीयवाक्ये ““तस्माद्वा एतस्माद्वि- 
ज्ञानमयात्‌ । अन्योन्तर आत्माइनन्दमय:””* इति श्रुतः आनन्दमयो ब्रहव । 


4.. सू.भा. --2 3. जै.सू, शत 
2. वेदः तदनुसारिस्मृतिपुराणादिकं च | 4... तै.उ. 2-5 

आनन्दशब्दस्य अभ्यासात्‌ । तत्परस्थ आनन्दपदस्य असकृदावृत्तिश्रवणात्‌ | न 
जीव:, त॑ प्रत्यपि हेतुतया व्यपदेशात्‌ | मयट्प्रत्ययस्य प्राचुर्यार्थक्तया आनन्दप्रचुरं 
ब्रह्म॒नित्यानन्दमयं भवितुमहति | “यतो वा इमानि भूतानि/! 
इत्यादिमन्त्रवर्णोक्तमेव ब्राह्मणेडपि ग्राह्यतया गीयते । “सोडकामयते'ति 
कामयितृत्वश्रुतेरचेतनं प्रधानमपि नानन्दमयः । आनन्दमये प्रतिबुद्धल्य जीवस्य 
ज्ञानिनोडपि आनन्दमययोगशासनाच्व आनन्दमयो ब्रहैव न जीव इति । 


इदं सूत्रानुगुणमपि श्रुतिविरुद्धत्वात्‌ श्रुतेरेव सूत्नापेक्षया प्राबल्यात्‌, गुणे 
त्वन्यायकल्पनेति न्‍्यायेन च गौण्या सूत्रव्याख्यानेन तन्‍्मतं दूरीकृतम्‌ । अतः 
खण्डनार्था वृत्तिरत्रानूदिता | सा च विस्तरेण भाष्यत एवावगन्तव्या | 


प्राणाधिकरणे च, “प्राणस्य प्राणं/” “'प्राणबन्धनं हि सोम्य मन””” इति 
च॒वृत्तिकारस्वीकृतमुदाहरणं शब्दभेदात्प्रकरणान्च॒ संशयानुपपत्तेरविषयवाक्य न 
संभवतीति भाष्यतः खण्डितम्‌ | सापि वृत्तिरत्र सूत्राननुगुणेति प्रदर्शनार्था । 


दहराधिकरणे5पि, 'केचित्तु परमात्मविवक्षायां “एतं त्वेव त”” इति 
जीवाकर्षणमन्याय्य॑ मन्‍्यमाना:  एतमेव. वाक्योपक्रमसूचितमपहत- 
पाप्मत्वादिगुणकमात्मानं॑ “ते भूयो«नुव्याख्यास्यामि'”” इति कल्पयन्ति । 
तेषामेतमिति सब्निहितावलम्बिनी सर्वनामश्रुतिः विप्रकृष्येत; भूयःश्रुतिश्र विरुद्धयेत' 
इत्यादिना भाष्येण केषांचिदवृत्तिकाराणां मतं खण्डितम्‌ | छान्दोग्यप्रजापतिवाक्ये 
हि वृत्तिकारकृतार्थों विरुद्यत इति भगवत्पादाशयः । 


तत्रैव “अपरे तु वादिनः पारमार्थिकमेव- जैव रूपमिति मन्यन्ते; 
अस्मदीयाश्र केचित्‌ !!6 इति । अत्र अनूदितभाष्येण जीवरूपं 
पारमार्थिकमिति वादिनां वृत्तिकाराणामन्येषामपि अस्मदीयानामेव वृत्तय: 
श्रुतिसूत्रविरोधिन्य आसन्नित्यनुमीयते । तथा प्रागुक्तानन्दमयाधिकरणवृत्तिकारा: 
अन्य ण्वेति गम्यते | तथाहि, “भेदव्यपदेशाचरे'ति सूत्रे वृत्तिकारव्याख्यावसरे' 

68 शाह्टरदर्रानमर्मप्रकाश: 


जीवपरमात्मनोर्भेद औषाधिक इति जीवस्वरूपमप्यपारमार्थिकमिति दर्शयामासुः, 
यथा “'प्रतिषिध्यत एवं तु परमार्थतः सर्वज्ञात्‌ परमेश्वरादन्यो द्रष्टा श्रोता वा 
“नान्योञ्तोडस्ति द्रष्टा इत्यादिना | परमेश्रस्तु अविद्याकल्पिताच्छारीरातू 
कर्तु्भोक्तुर्विज्ञानात्माख्यात्‌ अन्य: । यथा मायाविनश्चर्मखन्नगधरात्‌ 
सूत्रेणाकाशमधिरोहत स एव मायावी परमार्थरूपो भूमिष्ठो अन्य””' इति | 

भाष्यकारै: बृहदारण्यके प्रथमाध्याये चतुर्थब्राह्मणे भाष्ये केचन वृत्तिकाराः 
स्मृता दृश्यन्ते | ते पुनः भर्तृप्रपज्चामिधाना वृत्तिकारा: भाष्यकाराश्वेति 
भगवत्पादेभ्य: प्राचीना इति च तर्कपाम: । यतो बृहदारण्यकवार्तिके तदीयनामैव 
उल्लिखितमस्ति, यथा- 

भर्तृप्रपठ्चभाष्यस्य प्रचारो<यं प्रदर्शित: । 

श्रुत्यक्षरानुसारेण तथा5नुभववर्त्मना ॥ 

ब्रह्मेति ब्रह्मशब्देन द्वैतैकत्वात्मक॑ किल । 

भण्यते न परं ब्रह्म तस्य विद्यष्नपेक्षतः ॥” इति । 


अत्र वार्तिके पूर्वोक्तछोकत आरभ्य “गृहस्थो भारयाँ विन्देत' 
इत्येततपर्यन्तछोका: पूर्वपक्षरूपा: | दर्शितवार्तिकछोकानां मूलभाष्यमिदम्‌ “'ब्रह्म 
वा इदमग्र आसीत्तदात्मानमेवावेत्‌”” इत्यादिमन्त्रभाष्ममू यथा - “ब्रह्म आपरं 
सर्वभावस्य साध्यत्वोपपत्ते: | न हि परस्य ब्रह्मणः सर्वभावापत्तिर्विज्ञानसाध्या | 
विज्ञानसाध्यां च सर्वभावापत्तिमाह “तस्मात्तत्सरवमभवदि”ति । तस्माद्‌ ब्रह्म वा 
इदमग्र आसीदित्यपरं ब्रह्म भवितुमरहति | मनुष्याधिकाराद्वा तद्भावी ब्राह्मण: 
स्यात्‌ । सर्व भविष्यन्तो मनुष्या मन्यन्त इति हि मनुष्या: प्रकृता: इत्यादिना 
हर इति व्याचक्षत' इत्यन्तम्‌ | एवं प्रागपि- 

भर्त्‌ प्रपञ्चप्रस्थानमेवमेतद्यथोदितम्‌ | 

इतोउ्न्यत्रापि तद्भाष्यं गमयेदेवमेव तु ॥ 

ब्रह्मभाविखं श्रुत्वा ये तु व्याचक्षतेडन्यथा । 

तानुद्िश्य विचारोज्य॑ प्रारब्धो गुरुभि: स्फुट: ॥? 


इति वार्तिकेणापि तदिदं मतं भर्तृप्रपज्चप्रस्थानमिति कण्ठत एवोक्तम्‌ । 

अन्यत्र च सूत्रभाष्ये “अन्ये तु वर्णयन्ति, द्विविधं हि शरीर स्थूलं सूक्ष्म 
च । स्थूलं यदिदमुपलभ्यते । सूक्ष्मं यदुत्तरत्र वक्ष्यते “तदन्तरप्रतिपत्तौ रंहति 
संपरिष्वक्तः प्रश्ननिरूपणाभ्याम्‌”” इति । तब्चोभयमपि शरीरमविशेषात्‌ पूर्वत्र 
रथत्वेन संकीर्तितम्‌ । इह तु सूक्ष्ममव्यक्तशब्देन परिगृह्यते । सूक्ष्मस्याव्यक्त- 
शब्दाईत्वातू । तदधीनत्वाच्च बन्धमोक्षव्यहारस्प जीवात्तस्प परत्वमू । यथा 
अर्थाधीनत्वातू्‌ इन्द्रियव्यापारस्येन्द्रियेभ्यः परत्वमर्थानामितिपर्यन्त॑ वृत्तिकारमते 
सूत्रव्याख्यानम्‌ । परमत्र सूत्रानुगुणमपि पूर्वपक्षनिरासकमपि पूर्वापरश्रुति- 
वाक्यैकवाक्यतया विवक्षितार्थाप्रतिपत्तेविरुद्धमिदमिति भाष्यकारैः तिरस्कृतम्‌ | 
सूत्रानुगुण्येन तु ईषदनुमोदितं च “सर्वथा तु आनुमानिकनिराकरणोपपत्ते: तथा 
नामास्तु, न नः किंचिच्छिद्यतेटः इति वददू्मिः । तथा चेयं 
वृत्तिरीषदनुमोदनार्था । 


एवं ज्योतिश्ररणाधिकरणे “अपर आह साक्षादेव गायत्रीशब्देन ब्रह्म 
प्रतिपा्यते ... सर्वथा5प्यस्ति पूर्वस्मिन्वाक्ये प्रकृतं ब्रह्म”? इति । अत्रापि अपर 
आह यथा लोके इत्यारभ्य अतः परमेव ब्रह्म ज्योतिःशब्दमिति सिद्धमित्यन्तं 
व्याख्यानं न खण्डितं; अपि तु स्वीकृतम्‌ । प्रतर्दनाधिकरणे च “अथवा 
नोपासात्रैविध्यादश्रितत्वादिह तद्योगात्‌””* इत्यस्यायमर्थोजन्य इत्यारभ्य तस्माद्‌ 
ब्रह्मवाक्यमेतदित्यन्तं व्याख्यानमन्नीकृतम्‌ । गुह्ाधिकरणे “अपर आह'”” इत्यादि 
आ अस्त व्याख्यानमपि सर्वधा स्वीकृत्‌ । अदृश्यत्वाधिकरणे “अन्ये 
पुनर्मन्यन्त” ! इत्यादि आ अनन्‍्तं ब्याख्यानमपि स्वीकृतम्‌ । ईक्षतिकर्माधिकरणे 
“अपर आह”? इत्यादिश्रुतिगतजीवघनव्याख्यानमपि स्वीकृतम्‌ | 


तदनन्यत्वाधिकरणे “ननु अनेकात्मकं ब्रह्म, यथा वृक्षोड्नेकशाख:, 
एवमनेकशक्तिप्रवृत्तियुक्तं ब्रह्म | अत एकत्वं नानात्वं चोभयमपि सत्यमेव । यथा 
वृक्ष इत्येकत्वं शाखा इति नानात्वम्‌ | यथा च समुद्रात्मनैकत्वं फेनतरज्ञाद्यात्मना 
नानात्वम्‌ | यथा च मृदात्मनैकत्वं घटशरावाद्यात्मना नानात्वम्‌ । तत्रैकत्वांशेन 

4 शाह्रदर्शानमर्मप्रकाशः 


ज्ञानान्मोक्षव्यवहार: सेत्स्यति । नानात्वांशेनग तु कर्मकाण्डाश्रयौ 
लौकिकवैंदिकव्यवहारी सेत्स्यत इति । एवं च मृदादिदृष्टान्ता अनुरूपा 
भविष्यन्तीति/”' इति च | 


अयमनेकान्तवाद इति प्राग्‌ व्याख्यानतोडमिहित: । भाष्यकारैः “नैवं स्यादि! 
त्यादिना खण्डितश्व । अत्रानूदितवृत्तिकारादन्य एव आनन्दमयाधिकरणोदाहत- 
वृत्तिकार: । यतो “भेदव्यपदेशाब्रे'ति सूत्रे वृत्तिकारेण दर्शितदिशा जीवपरमात्मभेद: 
काल्पनिक एवं स्वीकृत: | तस्य च निमित्तमविद्यैव | अत्र तु अनेकान्तवाद- 
स्वीकर्तृमते संसारकारणीभूताडविद्या काचिदषि न स्वीकृता । इदमप्यत्रैव भाष्ये 
स्पष्टमू | यथा “न चास्मिन्दर्ने ज्ञानान्मोक्ष उपपच्यते । सम्यग्झ्ञानापनो्यस्य 
कस्यचिन्मिथ्याज्ञानस्य संसारकारणत्वेन अनभ्युपगमात्‌””* इति । 


कृतात्ययाधिकरणे. “केचित्तावदाहु:. -  स्वार्थस्थ कर्मणो 
भुक्तफलस्यावशेष: कश्चिदनुशयो नाम भाण्डानुसारिस्नेहवत्‌ । यथा स्नेहभाण्डं 
रिच्यमानं न सर्वात्मना रिच्यते; भाण्डानुसायेव कश्रित्स्नेहरोषो5वतिष्ठते, 
तथाअउनुशयोडपि, इत्पारभ्य एवमनुशयमात्रपरिग्रहो न चन्द्रमण्डलेडवस्थातुं 
शक्‍नोति'? इत्यन्तो भागः वृत्तिकाररीत्या व्याख्यातः खण्डनार्थो3नूदित: । खण्डनं 
तु भाष्यतोञ्वगन्तव्यम्‌ | 


उभयलिज्नाधिकरणे ““अत्र केचित्‌ द्वे अधिकरणे कल्पयन्ति | प्रथमं तावत्‌ 
किं प्रत्यस्तमिताशेषप्रपञ्चमेकाकारं ब्रह्म; अत प्रपञ्चवत्‌ अनेकाकारोपेतमिति । 
द्वितीयं तु, स्थिते प्रत्यस्तमितप्रपञ्चत्वे कि सह्लक्षणं ब्रह्म, अत बोधलक्षणं, 
उतोभयल्नक्षणमिति । यदषप्याहुराकारवादिन्यो5पि श्रुतयः प्रपञ्चप्रविलयमुखेन 
अनाकाणयपरतिपत्त्यर्था एव, न पृथगर्था इति । ननु द्वैतप्रपऊ्चप्रविलयों नियोगविषयों 
भविष्यति । अप्रविलापिते हि द्वैतप्रपण्चे ब्रह्मतत्त्ताववोधो न भवति । अतो 
ब्रह्मतत्त्वावबोधप्रत्यनीकभूतो द्वैतप्रपज्च: प्रवि्ञाप्प:प । यथा स्वर्गकामस्य 
यागोअनुष्ठातव्य उपदिश्यते | एवमपवर्गकामस्य प्रपञ्चप्रविकप: | यथा च तमसि 
व्यवस्थितं घटादितत्त्वमवबुभुत्समानेन तत्प्रत्यनीकभूतं तमः प्रविल्लाप्पते | एवं 

ब्रह्मतत्त्वमवबुभुत्समानेन तत्व्रत्यनीकभूतः प्रपञ्च: प्रविलापयितव्य: । ब्रह्मस्वभावो 
हि प्रपञज्च: । न प्रपञ्चस्वभाव॑ ब्रह्म । तेन नामरूपप्रपञ्चप्रविकापनेन 
ब्रह्मतत्त्ताववोधो भवतीति”” । एतदन्ते भागे प्रपञ्चप्रविलयवादिवृत्तिकारपक्ष: 
खण्डितः । सोञ्यं समन्वयाधिकरणगतप्रतिपत्तिविधिवादिवृत्तिकारपक्षादपि 
विसदृश: । यतः प्रतिपत्त्याख्योपासनाविधानं समन्वयाधिकरणे स्वीकृतम्‌ | अत्र तु 
प्रपञ्चप्रविलयद्वारा सर्वासामपि साकारश्रुतीनां निराकारप्रतिपत्त्यर्थत्वात्‌ उपासने 
कुत्रापि तात्पर्यमत्र नाज्नीकृतमिति भेदस्य स्फुटत्वात्‌ । 


कार्याधिकरणे प्रथम सूत्रे बादरिपक्ष:ः अनन्तरं जैमिनिपक्षश्र दर्शितौ । 
गतिश्रुतयः सगुणब्रह्मविषया इति प्रथम: । परब्रह्मविषयास्ता इति द्वितीय: । एवं 
पक्षद्रगे जाग्रति, आद्यः सिद्धान्त इति द्वितीयः पूर्वपकक्ष इति च 
भगवत्पादैर्व्याख्यातम्‌ । अथ च वृत्तिकारपक्ष इत्थं प्रादर्शि | यथा “'ेचित्पुनः 
पूर्वाण पूर्वपक्षसूत्राण भवन्ति, उत्तराणि रसिद्धान्तसून्राणीति एतां 
व्यवस्थामनुरुद्धयमाना: परविषया एवं गतिश्रुतीः प्रतिष्ठापयन्ति'”” इति । 
तदनुपपन्नमित्यादिना खण्डितम्‌ | अत्र च मते सर्वगतस्यापि ब्रह्मण: गन्तव्यता 
सर्ववक्त्युपेतत्तातू संभविष्यतीति । तथा तस्य अनेकगक्तित्वं 
जगदुत्पत्तिस्थितिप्रल्यहेतुत्वश्रुतेः सिद्धमिति च प्रतिपाथ्ते । ब्रह्मणों जीवस्य 
अवयवत्वपक्षे, विकारपक्षे च अनन्यत्वात्‌ विकारविकारिणो: अवयवावयविनोश्र 
गन्तृगन्तव्यभावोपपत्तिश्व समर्थ्यते । सृध््यादिश्रुतीनां तत्परत्वं च स्वीक्रियते । 
एतत्सव भाष्ये विवेचनावसरे दर्शितम्‌ | एतद्वृत्तिकारः भेदाभेदवादी? भर्तृप्रपञ्च: 
स्यादिति तर्कयाम: । 


भर्तृप्रपज्चप्रस्थानस्थं ब्रह्मणोड्टवस्थाः,. जीवस्प॒ विकारत्वं, 
कार्यकारणयोरभेंदाभेदौ, ज्ञानकर्मसमुच्चयवाद:, अन्तरालावस्था इत्याच्नूद चिन्तितं 
बृहदारण्यकभाष्ये; तथा वार्तिके च | एतत्पुनरग्रे दर्शायिष्याम: । 


भाष्यदर्शितप्राचीनप्रस्थानेषु विचारार्थ स्वीकृतेषु विविधमतानि समासन्निति 
जानीम: । यथा- 


0 सू/भा, 3:2:2॥ 2... 00 4-3-4 3. प्रागुक्तानेकान्तवादीत्यर्थ: 


जि शाह्लरदर्शनमर्मप्रकाश: 


। . कमंमात्रस्य मोक्षसाधनत्वं समस्तवेदार्थ इति । 
2. वेदान्ता आत्मादिस्वरूपप्रकाशनद्वारा कर्मसम्बन्धिन एवेति । 


3. काम्यप्रतिषिछवर्जनात्‌ ज्ञानाभावेजपि मोक्ष: स्वरूपावस्थानलक्षणः 
सिद्धचतीति । 


4. ज्ञानकर्मसमुच्चयवाद: । 


5. ज्ञानोपासनयोरैक्पे सति प्रतिपत्त्याध्षयोपासनाविधिशेषत्वं ब्रह्मण इति 
वाद: । 


6. ज्ञानेउपि विध्यज्ञीकार: इति वाद: | 

7. ज्ञानाभ्यासरूपः प्रसंख्यानवाद: । 

8. प्रपञ"्चप्रविकयवाद: । 

9. कामविलयवाद: । 

40. अवस्थात्रयवासनानिरोधवाद: । 

. विज्ञानस्मृतिसन्ततिविधिवाद: | 

42. चित्तवृत्तिनिरोधविधिवाद: । 

43. भागवतमतं पाउचरात्रोक्‍्तमद्वैतपरम्‌ इति | 
44. सेथरवाद: | 

5. निरीधरवादः | 


इत्यादय: । एतत्सरव॑ प्रस्थानत्रये तत्र तत्र विवेचितम्‌ | तदपि संक्षेपेण अग्रे 
प्रदर्शयिष्याम: । 


प्रकृते तु सिंहावलोकितन्यायेन सूत्राणां वृत्तिभाष्यादिसोपक्षत्वं प्रदर्शायाम: । 
यथा तत्र प्रथमं वृत्त्याद्याविर्भावात्प्ाक्‌ सूत्रार्थों मध्यमानां स्थूलदृष्या समशष्टया 
व्यष्टचा वा कीदृशो जायते स्मेति ताटस्थ्येन चिन्तयाम: | एतब्विन्तनस्पायमेव लाभो 
| यद्वृत्त्याद्यावश्यकत्वप्रदर्शानम्‌ । 

वृत्तिप्रादुर्भावात्पाक्‌ यथाश्रुतसूत्रार्थाभ: प्राधान्येन कः इति चेत्‌ समथ्चा 
यथाश्रुतः प्रमेयभागो मुख्य: सूत्रमात्रावलोकने लभ्यतेज्यम्‌ । 


आदिमाध्यायार्थसंग्रह: 

कस्माचिदावश्यकादनन्तरं ब्रह्मजिज्ञासा कर्तव्या; यतों जगतो जन्मादि 
तद्ब्रह्मेति, शास्रयोनित्वात्तदप्यस्ति, समन्वयात्‌ सर्वत्र श्रुतिषु समनुगमात्‌ 
तत्सिद्धयति, जगत्कारणं ब्रह्मैव ईक्षितृत्वात्‌ू, नापरमशब्दत्वात्‌, आत्मगब्दादपि 
तदेव, सर्वत्र गतिसामान्यात्‌ तदेव प्रतिपायं शास्रे | आनन्दमय - अन्तस्थ- 
आकाश-प्राणादिद्वब्दा: ब्रह्मपरा: | न जीवो नान्यद्धा सन्दिग्धवाक्येषु' । जगत्कारणं 
ब्रह्म प्रकृति: निमित्तं च, प्रतिज्ञादृधनन्तानुपरोघात्‌ | अव्यक्त-अजा-पञ्चजनशब्दा 
यत्किंचिदानुमानिकपरा न भवन्ति इति | 


द्वितीयाध्यायार्थसंग्रह: 

इतरस्मृत्यनवकाशदोपप्रसन्नेडन्यस्मृतेरपि तत्प्रसज्ञ॒इति स्मृतिविरोधः 
प्रतिबन्धा उत्तरित: । ब्रह्मविलक्षणस्थापि जगतोड्चेतनस्य चेतन ब्रह्म प्रकृतिर्भवति, 
विजातीयादपि विजातीयमुत्पद्यमानं दृश्यते लोके ।  प्रलयकालेडपि 
कार्येणाविभक्तमपि कारणं ब्रह्म कार्यदोषेणासंसृध्टमित्यत्र दृष्टान्तभावात्‌ तेनासंसृष्टं 
भवितुम्ति । ब्रह्मकाय न सदिति आपादनानहँ, सदात्मना सर्वस्मिन्नपि 
कालेज्वरस्य सत्वात्‌ । शुष्कतर्कस्थाप्रतिष्ठानात्‌ यथाग्ञब्दमेव ब्रह्मावगन्तव्यम्‌ । 
तर्केणानुमितेड्प्यनिर्मोक्षप्रसज्ञ: । इतरापादिता दोषा: स्वपक्षेजपि स्थुः । 
युक्तिविरुद्धत्वात्‌, शिष्टपरिगृह्दीतत्वाच्च इतरशाख्रोक्तार्थस्यात्यन्तमनपेक्षा । लोकवच्च 
भोक्तृभोग्यरूपविभागोपपत्ति: ब्रह्मकारणवादे; अतोडविभागञह्लाया: नावसरः । 
कारणानन्यत्वं च कार्यस्य, कारणसत्वे एवं कार्योपलब्धे: । कार्यस्य सत्त्वाच, 
आरम्भणवब्दादिभ्यश्र | जीवादधिकं ब्रह्म स्वीक्रियते, जीवादभेदेन निर्देशात्‌ । 
हिताकरणादिदोषप्रसक्तिनास्ति | तथा5इमादिवत्‌ क्षीखत्‌, देवादिवच्च जगत्परिणामे 
तन्निर्माणे वा स्वतः समर्थ भवति ब्रह्म । शब्दमूलत्वाद्‌ ब्रह्मणो निरवयवत्व 
शब्दविरोधोडन्यो वा दोषस्तत्र न प्रसञ्जनीयः । आत्मनि विचित्रसृष्टिवत्‌ 
. श्रुतिवाक्येष्वित्यर्थ: | 


ः शाइ्रदर्रानमर्मप्रकाश: 


परब्रह्मण्यपि विचित्रसृष्टिरुपपद्यते । ब्रह्म करणरहितमपि सर्वशक्तियुक्तमिति 
श्रुत्युदीरितत्वात्‌ जगत्कारणं भवति । तथा ब्रह्मण: स्वप्रयोजनाभावेडपि सर्जन 
लोकवल्लीलामात्रम्‌ । धर्मादिसापेक्षत्वात्‌ विचित्रसृष्टिकतृब्रह्मणो वैषम्यनैर्धृण्यदोष- 
प्रसक्तिरपि न संभवति । संसारस्यानादित्वातू कर्मादिसंभवेन तदपेक्ष॑ सत्‌ सृष्टिकर्त 
भवति ब्रह्मेति युक्तमेव । 


विचित्ररचनारूपसृष्टचनुपपत्ते: प्रवृत्त्यनुपपत्तेश्व जगत्कारणमानुमानिकं' न 
| सर्वत्र चेतनाधिष्ठितमेवाचेतन प्रवर्तते इति वक्तव्यम्‌ | पयोअ्म्बुदृष्टान्तोडपि न 
प्रतिकूल:, तत्रापि चेतनानुमानात्‌ | तृणादिरपि धेन्वादिरूपचेतनोपयुक्त एव 
क्षीरीभवति । एवं पन्नुदृष्टान्तोडपि न प्रतिकूल:, स्वयमप्रवर्तमानोंडपि पह्ु: अन्ध॑ 
पुरुष वागादिमि: प्रवर्तमति । नैवमुदासीनः: पुरुष: सर्वथा व्यापारशून्यः प्रधान 
प्रवर्ततेतू । अयस्कान्तदृध्धन्तोडपि नानुकूल: सांख्यानाम्‌ । प्रवृत्तिनित्यत्व- 
प्रसन्ञातू । अतश्व प्रधानं स्वतन्त्र न कारणम्‌ । परस्परविरोधाब्चासमज्जसं 
सांख्यदर्ग़नम्‌ । 


नापि परमाणवों जगत्कारणम्‌ । सृध्टब्रुपयोगिभूताग्कर्माभावात्‌ू । 
रूपादिमत्वाच्च परमाणुस्वरूपं विपर्ययमापथ्चते । शिष्टपरिग्रह्च्चात्यन्तमनपेक्षा 
परमाणुकारणवादस्प । समुदायानुपपत्त्यादिभिदोषै: सर्वास्तित्ववादिमतमपि 
अनुपपन्नम्‌ । क्षणिकात्मवादोषप न समीचीनः, अनुस्मृते: स्थिरात्म- 
धिकत्वात्‌ । एवमसदपि शून्यं न जगत्कारणमू, असतः कार्योत्पत्तेर्न दृश्त्वातू । 
नापि बाह्यप्रपञ्चस्य सर्वथा अभाव, ज्ञानव्यतिरेकेणोपलब्धे: | स्वप्नजागरितयो: 
वैधर्म्याच्च न स्वापप्रत्ययतुल्यत्वं जाग्रत्पत्ययस्य | अतोड्पि बाह्यार्थसद्भाव: । 
सर्वथाअ्नुपपत्तेश्व नासद्वादः समीचीन:ः । नाप्यनेकान्तवादः, एकस्मिन्‌ विरुद्धानां 
युगपदसंभवात्‌ । आत्मनश्र सर्वात्मना शरीरादौ व्यापित्वासंभवात्च | पशुपतेः 
जगत्कारणत्वासंभवः सम्बन्धानुपपत्त्यधिष्ठानानुपपत्त्यादिदोषेभ्य: । 

वियदणप्युत्च्चते प्रतिज्ञोपपत्ते: | यावद्धिकारजातं विभकतं दृश्यते लछोके तद्वत्‌ 
वियदपि विकार एव। एवं वायुरपि | सतो ब्रह्मणः उत्पतिस्तु नोपपद्यते 
कुतश्रित्‌ । पृथिव्यप्तेजसां च यथाक्रममुत्पत्ति; | उत्पत्तिविपरीतक्रमेण लयः | 

आत्मनि जातादिव्यवहारस्तु भाकत: शरीरोपाधिक: । स्वरूपतोडप्यात्मा नोत्पच्यते 
नित्यत्वात्‌, श्रुतिभ्यश्व स्वरूपतः तदुत्पत्त्यनुक्ते: | सोउप्यात्मा ज्ञस्वरूप: | सोडपि 
च विभु: | अणुत्वव्यपदेशस्तु तदगुणसारत्वमात्रेण प्राज्ञवत्‌ | यावदात्मन: संसारित्व॑ं 
तावत्‌ व्यक्ताव्यक्तरूपेण बुद्धिसंबन्धो5स्त्येव | एवमुक्त आत्मा कर्ता शाख्रार्थवत्वात्‌ 
विह्ारोपदेशादिहेतुभ्यश्च॒ | यथा च तक्षा तथाञ्यमात्मा कर्ताउकर्ता च । 
परमेश्वराधीनश्रायमात्मा । ईशस्यांशः, नानात्वेनान्यथा च व्यपदेशात्‌ | परमात्मा 
च जीवात्मवन्न भवति, प्रकाशादिवत्‌ | जीवस्य च अनुज्ञापरिह्दारौ देहसंबन्धात्‌ | 
सन्तत्यभावादव्यतिकर:, असांकर्यम्‌ | सोडईपि च जीव: आभास एव न परमार्थ: 
| प्राणा उत्पद्चन्ते | तेडप्यणवः । श्रेष्ठ शव प्राणोडणु: । स च प्राण: बाह्यवास्वपेक्षया 
विजातीयः । स॒ च पज्चवृत्ति: । इन्द्रियाणि च प्राणादतिरिक्तानि | एवं 
कार्यकारणसंघातादुक्तादतिरिक्तों जीव इति गम्यते । अस्यथ जीवस्य 
नामरूपव्याकरणं न संभवतति । तत्तु त्रिवृत्कुव॑तः परमेश्वरस्वैव । 


तृतीयाध्यायार्थसंग्रह: 


स च जीवो देहान्तरप्रतिपत्तौ देहबीजभूतसूक्ष्म: संपरिष्वक्तो गच्छति | 
कर्मवशाबन्द्रमण्डलमारूढ: कृतसुकृतस्यात्ययेड्नुशयवानवदिष्टेत्तरकर्मा यथेतमनेवं 
च पुनरागच्छति । इष्टादिकारिभिन्नास्तु पापिनः संयमने यमालये दुष्कृतानुरूपा 
यामीर्यातना अनुभूय पुनरेवेमं लोक॑ प्रत्यवरोहन्ति । इश्लदिकारिणः 
चन्द्रलोकादवरोहणे प्रथममाकाशं प्राप्प तेन मिलिता: तस्तदृशीभूय एवमेवक्रमेण 
वायौ धूमे अश्ने मेघे च मिलिता: सन्‍्तः तत्सदृशा भवन्ति । प्रवर्षणानन्तरं पृथिव्यां 
ब्रीहियवादिस्थावरशरीरेषु अन्याधिष्ठितेषु संरिलृष्टा: सन्‍्तः अतिचिरेण पुरुषे संसृ्ः 
ततो रेतोद्वारा ख्रीषु संसृष्टा: भवन्ति । ततस्तत्तत्कर्मानुसारेण विशिष्मानुषादिजातिं 
प्रतिपद्चन्ते | एवमेव जीवस्य संसारगीतप्रभेदश्िन्तित: । 


स्वप्नावस्था तु न पारमार्थिकी, तत्रत्यरथादिसृष्टि: जीवकर्तृकापि 
प्राज्लाधिष्ातकापि._ मायामयी, . जागरितनिष्ठदेशकालादिसंपत््या. उचितया 
अनभिव्यक्तस्वरूपत्वात्‌ | शुभाशुभसूचिकापि सा न पर्मार्था । नेयं सृष्टि: 
सांकल्पिकी, जीवस्प ज्ञानैश्व्यादि: देहयोगात्‌ तिरोहितत्वातू | परमात्माभिध्यानाद्धि 
कस्यचित्‌ सिद्धस्य आविर्भवति । अज्ञानं हि बन्धकम्‌ । तज्ज्ञाने मोक्षश्र । 


|| शाह्नरदर्गनमर्मप्रकाशः 


स्वप्नवृत्त्यभावश्च सुषुप्ति: । सुषुप्तिस्थानं तु जीवस्य, नाड्य:, पुरीतत्‌, 
आत्मा च | तत्र परमात्मा मुख्यस्थानम्‌ । अन्यद्‌ द्वारमात्रम्‌ू | एवं स्वरूपात्मनि 
स्थितो जीव: स्वीयकर्मानुसारेण पुनः प्रतिबुद्धयते | नेशवरः, न मुक्तों वा । 
मूर्छावस्था च मुग्धे जीवे सुषुप्तस्यार्धसंपत्ति: | एवं जागराद्यवस्थासु अव्यवस्थितासु 
व्यवस्थित आत्मा नित्य: सिद्धबति | न स्थानतोडपि परब्रह्मण उभयत्िज्ञं 
वास्तवम्‌ । सविशेषनिर्विशेषबोधिनीषु श्रुतिषु निर्विशेष॑ निराकारमेव ब्रह्म विज्ञेयम्‌; 
तत्पाधान्यात्‌ । अन्यासां चावैयर्थ्य॑ प्रकाशवत्‌ । इदं बोधरूपं सन्मात्ररूपं च 
ब्रह्म । तत्प्रतिबिम्बश्च जलसूर्यकादिवत द्रष्टव्य: । वस्तुतः प्रतिबिम्बभावासंभवात्‌, 
औपाधिकधर्ममात्रेण प्रतिबिम्बकल्प॑ भवति । तदपि ब्रह्म निर्विशेषमस्ति | 
मूर्तामूर्तरूपप्रतिषेघेडपि तदप्रतिषेधात्‌ पुनस्तदुक्तेश्व, एवमपि ब्रह्म सर्वै्न गृह्यते । 
तद्धि अव्यक्तमू; संराधनकाले योगिन: पश्यन्ति अतस्तदस्ति । प्रकाशवच्च 
अवैशोष्यमेव परस्य । तदन्यश्रेतनः: को5पि नास्ति । उन्मानादिव्यपदेशश्र उपासनार्थ: 
पादवतू । स्थानविशेषादेव संबन्धभेदव्यपदेशौ । तदपि ब्रह्म सर्वगतम्‌, आयामश्ते:। 
एवं परमार्थतो निर्विशेषमपि ब्रह्म उक्तरीत्या सर्वशक्तियुक्तं सतू जीवानां 
कर्मफलप्रदातृ भवति । केवल धर्ममात्रं फलदायीति जैमिनिमतमसाधु, अचेतनत्वात्‌, 
सगुणब्रह्मविषया प्राणादिविषया च विज्ञानभेदाभेदादिचिन्ता सर्वशाखासु क्रियते, 
गुणोपसंहारतदभावनिर्णयार्थभम्‌ । अविशिष्टफलासु तासु अनुष्ठाने विकल्प: । 
आत्मज्ञानं स्वतन्त्र पुरुषार्थसाधनमिति । कर्मशेषत्वात्‌ तज्ज्ञाने फलश्रुतिरर्थवाद इति 
जैमिनिपक्ष: खण्डित: । शरीरादधिकस्प ईश्वरस्य वेद्यत्वेन उपदेशात्‌ इति 
युक्तिरबादरायणस्य । ज्ञाने सति कर्मोपमर्द च वदति बादरायणः । विद्या कर्माज्ञं 
न भवति, ऊर्ध्वरेतस्सु सा श्रूयत इति | 


गा्हस्थ्यातिरिक्तोध्वरेतसामाश्रमो वानप्रस्थ: सन्यासश्र अस्त्येव अनुष्ठेय 
इति बादरायणसिद्धान्तः । नास्तीति जैमिने: पक्षों निराकृतः | विद्या 
स्वोत्पत्तौ सर्वकमपिक्षापि मोक्षे जननीये तन्निरपेक्षा | विद्यायामन्तरंगसाधनानि 
शमदमादीनि । तान्यवश्यमनुष्ठेणगानि । आश्रमकर्माण तु विद्यासहकारीणि 
मुमुश्षुणाप्यनुष्ठेयानि । विद्या स्वोत्पत्ती सर्वकमपिक्षापि मोक्षे जननीये 
तन्निरपेक्षा | विधुरादीनामपि ज्ञानाधिकारो5स्ति । तथा द्रव्यादिसंपत्तिहीनाना- 

मनाश्रमिणामपि जपादिमि: विद्याया उपकारसंभवात्‌ । प्रतिपन्नोध्वरेतोभावस्य 
सन्यासिनः स्वाश्रमप्रच्युति: पातित्यहेतु: | पतितस्य बहिष्कार: शाख्रादाचारात्र | 


श्रवणादिविषयये नियमविधिः । मुमुश्ुः ज्ञानादिमि: आत्मानमनाविष्कुर्वन्‌ 
दम्भादिभि: रहितो भवेत्‌ | विद्याजन्म ऐहिकमपि भवति असति प्रतिबन्धके | सति 
तु आमुष्मिकम्‌ | मुक्तिफलं तु एकरूपमेव विद्याया एकरूपत्वातू | मुक्त्यवस्थाया 
एकरूपत्वेन अवधारणाबेति | 


चतुर्थाध्यायार्थसंग्रह: 

श्रवणादिसाधनावृत्ति: कर्तव्या । ब्रह्म आत्मेत्येव गृहणीयात्‌ प्रतीके तु न 
गृहणीयात्‌ । ब्रह्नदृष्टिः कर्तव्या आदित्यादिप्रतीकेषु, उत्कर्षात्‌ | एवं कर्माज्नमूतेषु 
तत्तददुष्टि: कर्तव्या | आसीन एव ध्यान॑ कुर्यात्‌ । यत्रैकाग्रता संभवति तत्रैवोपासीत, 
विशेषानुक्ते: । उपासनं च आप्रायणात्‌ कर्तव्यम्‌ । ब्रह्मसाक्षात्कारे सति 
पूर्वोत्तरदुरितयो: विनाञासम्पर्कीं भवतः । एवं पूर्वोत्तरयो: सुकृतयोरपि । शरीरपाते 
तु विदुषो मुक्तिरिव | ते च अनारब्धकार्य एव संचिते निवर्तेते । 
शरीरपातावधिकरणात्‌ । आरब्धकार्ये तु कर्मणी भोगेनैव निवर्तेते | अथ च विद्धान्‌ 
ब्रह्म संपद्यते । 


वाड्मनसि, मनः प्राणे, सोअ्ध्यक्षे, स च भूतेषु' अवतिष्ठते | एवं जीवस्य 
शरीरान्तरप्रेप्सावेलायामुत्क्रान्ति:ः । सेयम्‌ू उपासकस्प विदुष अन्यस्य॒ च 
आसूृत्युप्रकमात्‌ समाना । उक्तदिश्ञा सप्राणस्प सकरणग्रामस्य प्रयतः पुंसः 
तेजः परदेवतायां संपद्यते | तेजादिभूतसूक्ष्मं तु आसंसारमोक्षादवतिष्ठते | तदपि 
सूक्ष्मम्‌ । अत एव च शरीरस्योपमर्देन नेदमुपमृच्यते | तेजश् सूक्ष्मशरीरस्यैव । ऊष्मा 
च तदीय एव । परंतु ब्रह्मविदः गत्युव्क्रान्त्योरभावः एकेषां स्पष्ट:, स्मृतौ च । परंतु 
ब्रह्मविदः सेन्द्रियाणि भूतसूक्ष्माणि परे ब्रह्मणि लीयन्ते | अतोड्विभाग एवं | 
सगुणोपासको. हृदयाग्रप्रज्बलनेन  तत्प्रकाशितद्वारा . विद्यासामर्थ्यात्‌: 
गत्यनुस्मृत्यनुयोगाच्च॒हार्दानुगृहीत: सन्‌ शताधिकया मूर्धन्यया नाड्या 
निष्क्रमति | तदा च सूर्यरइम्पनुसारी भवति रात्रावषि; रहिमसम्बन्धस्य 
.  देहबीजसूटछषमेषु 


(| शाह्रदर्वानमर्मप्रकाश: 


यावद्देहभावित्वात्‌ू | उत्तरायण इव दक्षिणायनेडपि विद्याफलं प्राप्नोति । 
कालनियमस्तु योगिनो<नावृत्तये स्मर्यते | तावता न विरोध: । स चोपासको विद्वान्‌ 
अर्चिरादिना मार्गेण गच्छन्‌ श्रुत्युक्तसंवत्सरादपि अनन्तरं वायुमभिसंभवति । 
विद्युदनन्तरं वरुणलोकम्‌ । एवं श्रुत्युक्तमार्गेण गच्छति । तत्नत्यमार्गदर्शिन 
आतिवाहिका देवताविशेषा एवार्चिरादयः । तैर्दर्शितमार्गोड्मानवपुरुषसहायेन 
ब्रह्मलोकमेत्य कार्य ब्रह्म अधिगच्छति' । तत्रापि प्रतीकालम्बनान्‌ वर्जयित्वा अन्यान्‌ 
विकारालम्बनान्‌ नयति ब्रह्मलेकमिति बादरायणों मन्यते, ब्रह्मोपासकत्वातू | 
क्वचित्‌ पज्चाश्रिविद्याविदोडपि नयति ब्रह्मलोक॑ श्रुतिवचनात्‌ | 


मुक्तो ब्रह्मीभूतः सन्‌ केवलेन स्वरूपेण अभिनिष्पद्यते । सोअपि 
ब्रह्मणाविभक्‍्त एवावतिष्ठते । ब्राह्मण ऐश्वर्यंण अभिनिष्पद्चत इति जैमिनि: । 
चैतन्यमात्रेणिते औडुलोमि: | बादरायणस्तु यथाकथंचिदविरोध॑ प्रदर्शयति 
पक्षद्रये | एवं संकल्पादेव मुक्तस्य सर्वसिद्धि: | स च विद्वान्‌ अनन्याधिपतिः 
स्वतन्त्र: | अस्य बादरि: तनुर्नास्तीत्याह । जैमिनिस्तु अस्तीत्याह | बादरायणस्तु 
अस्तिनास्तीत्युभयथाप्याह । तत्र तन्वभावपक्षे स्वप्नवतू स्वेष्टपदार्थोपलब्धि: । 
तत्सत्त्वे जागरित इव विद्यमानपदार्थोपलब्धि: । किं च मुक्तस्य प्रदीपवत्‌ आवेशः 
सर्वत्र । ऐश्वर्य चास्य जगद्व्यापारर्जम्‌ । ईश्वरेण भोगमात्रसाम्यं च | सर्वथा 
अनवृत्तिरस्य । इत्येवं दर्शितिरीत्या सूत्रै: गम्यमानार्थसंक्षेपो मुख्यतया द्ितः । 


द्षितिडस्मिन्‌ अनेके प्रधानविषया: अनिर्णीता एव भवन्ति | तथा 
संशयीताश्व । कः सिद्धान्त इति मन्दमध्यमानां परीक्षकाणामपि केषांचिद्विचक्षणानां 
व्यामोहमेवोपजनयन्ति तादृशानि सूत्राण । तथाहि, आदाौ ““अथातो 
ब्रह्मजिज्ञासे!ः ति “अथ” शब्दस्य अनेकार्थकस्य॒ कतमोर्ड्थों ग्राह्बः 
मज्जलानन्तराद्र्थेषु । आनन्तर्यार्थे स्वीकृत च कस्मादनन्तरमिति अर्थानिर्णय: । कि 
कर्मानुष्ठानात्‌१ उत्त धर्मविचारात्‌) उत साधनचतुश्यसंपत्ते:? इत्यादिरूपेण 
मन्दमध्यमानां संशयः सहज एव सूत्रकरैरस्पष्टेक्ते: | अत एवं च विचक्षणानामपि 
आचार्यान्तराणां मतभेदः समजनि । किंच जिज्ञास्य॑ ब्रह्म कि सगुणम्‌ उत निर्गुणम्‌ 


4. कर्यप्राप्तिः बादरिमते सिद्धान्ते च; न 2. ब्र.सू, ॥-- 
जैमिनिमते । 

इत्यस्पष्टता । सूत्रेषूत्तत्र “कार्य बादरिरस्थ गत्त्युपपत्ते:”! “पर 
जैमिनिर्मुख्यत्वात्‌””? इत्युभयथापि ब्रह्म निर्दिष्टमस्ति, तेनाप्यनिर्णयः । निर्गुणं 
चेदिष्टं सूत्रकाराणां जन्मादिसूत्रे तह्क्षणोक्‍्त्या लक्षणयुक्त॑ ततू सविशेषमेव 
स्यातू । अपि च “सर्वोपिता च तददर्गनात्‌””” ““सर्वधर्मोपपत्तेश्व"'* 
“अन्तस्तद्धमोंपदेशात्‌”ः इत्यादिसूत्रेषु तदीयशक्तितद्धर्माणां वर्णनात्‌ सविशोषं ब्रह्म 


स्यात्‌ । तथा ““न स्थानतोड्पि .....!”" “'प्रकृतैतावत्वं हि प्रतिषेधति....””” 
“'प्रकाशादिवच्चावैदोष्यं, .... १ ““अरूपवदेव हि तत्‌”'? इत्यादिसूत्रै्निविशेषमपि वा 
स्पाद्‌ ब्रह्म | 


एवं जन्मादिसूत्रे जन्मादि अस्य इति च्छेदः, उत जन्म आद्यस्य इति, 
अत्रापि संशयः । “आदि” पदेन स्थितिभज्ञद्ययं ग्राह्ममुत तन्त्रोक्तपंचकृत्यानि; 
आहोस्वित्‌ _ यास्कोक्‍्तषड्भावविकारा: “जायते....” इत्पयादयः इति 
लक्षणवर्णने5प्यनिर्णयः । शास्रयोनित्वादिति सूत्रं, शास्रप्रकृतित्वात्‌ इत्यर्थक वा उत 
अन्यार्थकम्‌ । अत्र योनिशब्दप्रयोगेण प्रकृत्यर्थों लभ्यते ““यद्भूतयोनिं परिपइ्यन्ति 
धीरा/”'? इति श्रुतौ “योनिश्व हि गीयते””!' इति सूत्रे च प्रकृत्यर्थकयो- 
निपदप्रसिद्धे: । ईक्षतते्नाब्दमित्यत्र सूत्राक्षरत: किं निराक्रियते इत्यनिर्णय: | एवं 
बहुत्र॒सृत्राक्षरेषु ग्राह्यार्थस्य अस्पष्टता “गति सामान्यात्‌””'* ““भूमा 
संप्रसादादध्युपदेशात्‌”” !3 इत्यादावूह्या । 


जीवेथरयोभेंदे तात्पर्यमुताभेदे इत्यनिर्णय: | तथाहि तद्भेदपराणि सूत्राणि 
बहूनि सन्‍्ति । “गुहां प्रविष्टवात्माना हि तदुर्शनात्‌””,/4 
“आनन्दमयोज्भ्यासात्‌””*, “नेतरोज्नुपपत्ते:””/*  “अदृश्यत्वादिगुणको 
धर्मोक्‍्ते:'” ,!” ““विशेषणभेदव्यपदेशाभ्यां च नेतरौ””१ ““अन्तर्याम्यधिदैवादिषु 
तद्ध्मव्यपदेशात्‌” ' * शारीरश्रोभयेडपि हि भेदेनैनमधीयते'”" ““अनुपपत्तेस्तु न 

् शाइरदर्शानमर्मप्रकाश: 


शारीरः” “'मुक्तोपसृष्यव्यपदेशात्‌'”,2 “'प्राणभृच्””,? ““भेदव्यपदेशात्‌” ', 
“स्थित्यदनाभ्यां च”” “इतरपरामर्शात्सत इति चेत्‌ नासंभवात्‌',? 
““जीवमुख्यप्राणलिज्ञात्‌'” ” ““इतरव्यपदेशात्‌””” “अधिक तु भेदनिर्देशात्‌”'? 
“आत्मनि चैवं विचित्राश्व हि”, “अंशो नानाव्यपदेशात्‌ अन्यथा 
चापि दाशकितवादित्वमधीयत एके”! “'प्रकाशादिवन्नैवं पर:/””,/2 “'ज्ञोडत 
एव, ””|3 “कर्ता शाखार्थवत्तवात्‌””!4 इत्यादिजीवस्वरूपनिरूपणपराणि बहूनि 
सन्ति । “न स्थानतो5पि” इत्यादिसूत्राणि ब्रह्मपराणि । एवं जीवेश्वरभेदपरेषु सूत्रेषु 
सत्सु तद्भेद एवं प्रतिपाद्य इति वा स्थात्‌] 


“तदनन्यत्वमारम्भणवब्दादिभ्य:'”/*  इत्यादिसूत्राण._ कार्यकारण- 
योरनन्यत्ववोधकानि यथा, तथा जीवेश्वरानन्यत्ववोधकान्यपि सन्‍्ति । “आत्मेति 
तूपगच्छन्ति ग्राहयन्ति च””/% ““अविभागेन दृष्त्वात्‌””!” इत्यादीनि द्वित्राणि 
सन्ति । किमत्र निर्णय इति सूत्राक्षरैः दुरधिगम: । एवमात्मनोडणुत्वं वा विभुत्त्व 
वा, कर्तृत्वमकर्तृत्वं वा, अंशत्वं वास्तवमवास्तवं वा इत्यत्राप्यनिर्णयः । सूत्राणि पर 
भूयांसि अणुत्वसाधकानि, तथा कर्तृत्वसाधकानि, अंग़त्वसाधकानि च दृश्यन्ते । 
अणुत्वे “नाणुरतच्छुतेरित चेन्नेतराधिकारात्‌””'* इत्यादीनि । “कर्ता 
शाख्रार्थवत्वात्‌”” , १ “यथा च तक्षोभयथा””? इत्यादीनि कर्तृत्वसाधकानि । 
अंशतासाधकानि,  अंशांशिनोर्भेदभेद्साधक्नि च “अंशो नाना 
व्यपदेशात्‌....””” ““उभयव्यपदेशात्तु अहि कुण्डलवत्‌””“ इत्यादीनि । एवं 
गत्यागतिस्वप्नसुषुप्तिमूर्छांचवस्थाबन्धमोक्षादिपपाणि जीवस्थ बहूनि सन्ति । 
“सन्ध्ये सृध्रिह हि”? इत्यारभ्य “'मुग्धेडर्थसंपत्ति: परिशेषादि/”“ त्यन्तानि 
सूत्राण अवस्थाविचारपराणि | “परामिध्यानात्नु तिरोहितं ततो ह्यस्य बन्ध 

विपर्ययौ””' ““संपद्यविर्भावः स्वेन शब्दात्‌””? इत्यादीनि बन्धमोक्षपराणि । 
ब्रह्मव्यतिरिक्तचेतनमात्रनिराकरणपराणि कानिचितू, “परमतः सेतून्मान- 
सम्बन्धभेदव्यपदेशेम्य:”” ,? ““तथाउचन्यप्रतिषेधात्‌””* इत्पादीनि । 


मुक्तात्मनि स्वरूपेण तस्य स्थिति: केवल चिन्मात्रेण, तथा 
ब्रह्मसम्बन्धिसत्पसंकल्पत्वादिधमेण वा स्थिति: इत्येव॑ संशयास्पदानि “ब्राह्मण 
जैमिनिरुपन्यासादिभ्य:'”*  ““चितितन्मात्रेण. तदात्मकत्वादित्यौडुलोमि: ९ 
इत्यादिसूत्राणि । 


इत्थं ब्रह्मविषये सगुणत्वनिर्गुणलयोस्तथा जीवेश्वरयो: भेदे<भेदे 
भेदाभेदयोर्वा, अंशांदिभावे वा, बिम्बप्रतिबिम्बभावे वा, ज्ञानकर्मणोस्समुच्चयस्थ उत 
एकतरस्य उत ज्ञानस्थ केवलस्प मोक्षसाधनत्वमथवा उपासनस्य इत्यंशे च 
सूत्रमात्रेणानिर्णय: । 


एवं न्यायसूत्रे उपनिषदर्थनिर्णयाय प्रवृत्तेजपि मन्दमध्यमानां संगये 
उपनिषदर्थनिर्णय: कथ्थ स्वसंपाद:? अतः सूत्रार्थनिर्णयाय वृत्तिभाष्यादिसमवतारः 
समुचित इति ज्ञायते । तदर्थ॑ प्रवृत्तवृत्तिग्रन्थेषु भाष्यकारैरनूदितांशेषु प्राग्दरितिषु 
सूत्रश्रुतिविरोधयोर्जाग्रतो: पुनरप्यनिर्णण एवं संजातः, किं केवलबद्वैते तात्पर्यमुत 
भेदाभेदवादे भर्तृप्रपण्चसंमते तात्पर्यमिति । तन्निर्णयार्थ भगवत्पादभाष्यमेव 
प्रवृत्तरस्ति । तथापि माध्यस्थ्यमवलूम्ब्य श्रुतिसूत्रपौर्वापर्यपर्यालोचने कस्यचित्‌ 
निर्णयो भवेदेव । 


माध्यस्थ्येन सूत्रपरामरशें5द्वैतसिद्धान्तानुगुण्यम्‌ 

सूत्रेद्वैतपदाभावेजपि तदर्थबोधकशब्दस्याभावों दुर्भम: | “तदनन्यत्व- 
मारम्भणवब्दादिभ्य””” इति हि सूत्रेडनन्यत्वपदमेवाद्वैतदोधकम्‌ । भेदो हि 
अन्यत्वपदार्थ'थ । स॒ एव द्वैतमू | “द्वैतं तद्भेद उच्यते/”” इति गौडपादा 
अपि । तह्निषेधोडनन्यत्वमिति “नज्‌” पदेन क्रियते | तथा च तदनन्यत्वमित्यनेन 

कारणीभूतसब्स्तुनोउन्यस्पान्यत्व॑ निषिध्यते । अत्यवन्ताभेदस्प कार्यकारणयोः 
चिज्डयोरसंभवात्‌ अनन्यत्वमिति अत्यन्ताभेदो नार्थ: । स्वरूपैक्यमेव हि सः । 
वक्‍तव्ये चानन्यत्वे सूत्रसंमते कारणव्यतिरिंकेण कार्यभेदाभाव एवं पर्यवस्यति | न 
चानन्यत्ववदन्यत्वमपि सूत्रकारसंमतमिति वकक्‍्तुं सुश़कमू । कार्यकारणयोर्वा- 
स्तविकभेदाभेदाज्जीकारे एतत्सूत्नविरोधवत्‌ ““नैकस्मिन्नसंभवात्‌””' इति एकस्मिन्‌ 
विरुद्धधर्माणां निराकरणपरसूत्रविरोधो दुष्परिहरः | तथा च भेदाभेदयों: कारणातू 
कार्ये, जीर्वेश्वर्योर्वा तयोरज्नीकृतयो: सूत्रविरोध: सुस्पष्ट: । हेतूकृतारम्भण- 
शब्दादिशब्देन ““वाचारम्भणं विकारो नामधेयं मृत्तिकेत्येव सत्यम्‌”'ः इति सदृष्टान्तं 
विकारस्य नाममात्रेणासत्यत्वं कारणमात्रस्य च सत्यत्वं प्रतिपादितम्‌ । एवं 
श्रुतिनिर्दिश्हेतुरेवोक्तानन्यत्वलाधक: । इदमेव सूत्र द्वैतमिथ्यात्ववोधकम्‌ । 
अनन्यत्वं, मिथ्यात्वमू, असत्यत्वमित्येतानि पर्यायपदानि । एतदेकमेव सूत्र 
श्रुतितात्पर्यानुसारि, प्रत्यक्षादिप्रमाणान्तरानधिगतार्थवोधक॑ चेति प्रबलम्‌ । 
भेदपरसूत्रेषु बहुषु जाग्रत्स्वपि भेदस्य प्रमाणान्तराधिगतत्वेन तद्धिषये परमतात्पर्यस्य 
सूत्रकाराणामपि अनभीप्सितत्वात्‌ूं ।  “अर्थेड्नुपलब्धे . तत्ममाणम्‌/”* 
इत्यौत्पत्तिकसूत्रे जैमिनिना वेदप्रामाण्यविषये बादरायणस्येति संमतिप्रदर्शनात्‌ । 
तथा च प्रागुदाहतसूत्रप्रावल्यात्‌ परमतात्पर्यरहितभेदशभुत्यनुगुणसूत्राणां दौर्बल्यमेव । 
परंतु व्यावहारिकभेदपरत्वं॑ 'स्पाह्लोकवत्‌” इति सूत्रेण वक्‍तव्यम्‌ू, अन्यथा 
पूर्वापरविरुद्धभाषित्वं सूत्रकारेषु आरोपितं स्यातू | 


किंच “'सत्त्वाब्ावरस्य””* इति सूत्रे अवरस्य कार्यस्य यद्यपि सत्त्वमुक्तं, 
तदपि कारणीभूतसदात्मनैव न पृथकृसत्त्वम्‌ । अन्यथाअ्नन्यत्वोक्तिविरोध: । 
भेदबोधकसूत्रबाहुलयदर्शनमात्रेण भेदपारमार्थिकत्वं साधयितुं न शक्‍्यम्‌, असतति 
अव्यमिचरितत्वरूपे सत्वे | अन्यथा भेदबोधककर्मकाण्डबाहुल्यादेव तत्सिद्धिसंभवे, 
सूत्रन्यायस्य निष्प्रयोजनत्वप्रसज्ञ: | “नासतो विद्यते भाव:””” इति सत्‌ सदेव 
असदसदेवेति निर्णयस्य भगवत्कृतस्य विरुद्धोक्ते: प्रसज्ञश्र । 

सूत्रेक्षत एवं व्यावहारिकपारमार्थिकदशा ज्ञायते । यथा - 
“'भोक्तापत्तेरविभागश्रेत्स्पाह्लोकवत्‌”” ' इति सूत्र एव लोकवदिति लोकदृष्टनुरोधेन 
कारणात्मनानन्यत्वेडपि भोक्तृभोग्यविभागो व्यवहाराय दर्शितः । अत्रत्य 'लोक! 
शब्दः समुद्रतरज्नादिदृष्वन्तसूचक: । तद्वत्‌ पूर्वोक्तविभाग: तज्जातीयोडन्योडपि 
भेदमूलको व्यवहारों गृहयते | भगवत्पादैश्व एतत्सूत्रवर्णनस्थल एवं इत्थममिहितम्‌ 
““अभ्युपगम्य चेम॑ व्यावहारिक भोक्तृभोग्यलक्षणं विभागं '“स्याह्लोकवदि'ति 
परिहारो अमिहितः । तदनन्यत्वसूत्रे तु लोकवदिति शब्दाप्रयोगात्‌ न त्वयं विभागः 
परमार्थतीडस्ति । यस्मात्तयो: कार्यकारणयोरनन्यत्वमवगम्पत्ते! इति 
व्यावहारिकभेदविभागं परमार्थतः तदभावं च त एवं वर्णयामासु: | अय॑ च 
दरशाविभागः सूत्रकूदुपज्ञ एव । न भगवत्पादोपज्ञ: । यतः सूत्रकारा: स्पाह्लोकवदिति 
आदौ व्यवहारभूमौ विभागमुक्त्वा तदनन्तरमेव तदनन्यत्वमिति तन्निराचक्रु: । 
सूत्रकाराणामपि दशाविभागे मूलमुपनिषदेव, ““यत्र हि द्वैतमिव भवति तदितर इतरं 
पश्यति, यत्र त्वस्थ सर्वमात्मैवाभूत्‌ तत्केन क॑ पश्येत्‌ केन क॑ विजानीयात्‌””* 
इति । अतः वस्तुतः श्रुत्युपज्ञ इति वक्‍तव्यम्‌ । 

एवं जीवेश्वरभेदमपि प्रागुदाहतसूतरैद्शयन्नप्पाचार्य: न परमतात्पर्येण 
दिदर्शयिषति । यतः जीवात्संसारिणो भिन्नमकल्पितमसंसारि परं ब्रह्म 
सिषाधयिषति । तथैव न पुनर्जीव॑ तदतिरिक्तम्‌ | लोकाप्रसिद्धं तत्त्वं तत्पदार्थ मुमुश्ु 
प्रति प्रथमतो वाक्यार्थज्ञानोपयोगितया प्रमापपति | अत एवं “ब्रह्मजिज्ञासे'ति 
प्रथमतः प्रतिज्ञाय तह्नक्षणं तत्प्रमाणं च द्वितीयतृतीयसूत्रयोर्दर्शयति | उचित च तत्‌; 
छान्दोग्योक्ततत्त्वं वाक्‍्यार्थेडवगन्तन्ये आदौ पदार्थविवेचनाय तत्पदार्थ एवाप्रसिद्धो 
वर्णनीय: । पदार्थविवेकपूर्वकत्वाद्ाक्यार्थवोधस्य सर्वत्र । तत्र 'त्वं” पदार्थस्तु 
लोकतो5हमस्मीति प्रसिद्ध ए्वेति जानन्नाचार्य: तन्निरूपणे न प्रथममादरं दर्शायति 
सूत्रकार: । प्रसिद्धमनूद जीवं तदसीति बोधयितुं शक्यमिति | अत एवं “अधिकं 
तु भेदनिर्देशात्‌” ”,? ““भेदव्यपदेशाब्वान्य:” !* इत्यादिसूत्रैः जीवात्तत्त्ततो भिन्न ब्रह्म 
प्रतिपादयति । एवं सूत्रकाराशयो भगवत्पादैरेव दर्दितः । अत्र ब्रह्मवज्जीव:ः 
परमार्थतो5स्ति उत नास्ति इति संशये सूत्रकाराशयः नास्तीति विषय एवं | 

“आभास एवं च”” “अत एवं चोपमा सूर्यकादिवत्‌”” इति सून्नाभ्यां जीवस्य 
आभासत्ोक्त्या सूर्यप्रतिबिम्बसमानत्वोक्त्या च स्फुटितोड्यं विषय: | “आभास 
शब्द आपाततः प्रतीयमानमिथ्यावस्तुपरः । यथा हेत्वाभासः, विरोधाभास 
इत्यादिप्रयोगे । स्वरूपतस्तु चैतन्यरूपजीवस्य॒ ब्रह्मानतिरिक्तस्वरूपतया 
सत्यत्वमेव | एतदाशयेनैव “आत्मेति तूपगच्छन्ति” इति ब्रह्म आत्मेति गृहणीयादिति 
ऐक्यमुपदिशत्याचार्य: । एवं च सूत्रकारैजविश्वरभेदो व्यवहारदशायामेव स्वीकृत इति 
तदाशयो वक्तव्य: । तत्काल एव कर्तृत्वभोक्तृत्वादिसकलसंसारदशावर्णनम्‌ । 
सर्वस्थापि प्रपञ्चस्य भोक्‍्तृभोग्यवर्गजातस्य॒तदलन्यत्वन्यायेन मिथ्यात्वमेव । 
“अप्राप्तेशास्रमर्थवदि'ति भाद्टा: । तदुपदेशकर्तारौ जैमिनिबादरायणौ अनुपलब्धेअर्थ 
तत्प्रमाणमिति । “कर्ता शाख्रार्थवत्त्वादि'ति तु व्यावहारिककर्तृत्वसाधनायैव । 
वस्तुतः सांख्यमतनिरासपूर्वक॑ छोकप्रसिद्धकरतृत्वव्यवस्थापनेन व्यवहारोप- 
पत्तिकरणायैवेति वकतव्यम्‌, अन्यथा सून्नवैयर्थ्यप्रसन्ञः । तत्रापि परमार्थतः 
कर्तृत्वसाधने न तात्पर्यम्‌ । सर्वथा मुमुक्षोः बन्धविमोकार्थिनः कुत्रापि कर्तृत्वसाधने 
प्रयोजनाभाव: । अत एवं तत्साधने शाख्रार्थवत्वादिकमेव हेलूकृतम्‌ | तदपि 
व्यवहारभूमौ । परमार्थदशायां मुक्तौ शास््ानर्थक्यस्पेथटत्वात्‌, “वेदा अवेदा””? इति 
श्रुतिवचनात्‌ । सुषुप्तोदाह्तमपि वचनमिदं तुल्यन्यायेन निष्प्रपज्चस्वरूपमुक्तावपि 
प्रमाणीभवति, सुषुप्तस्य मोक्षदृष्टन्तत्वेन बृहदारण्यक एवं वर्णितत्वात्‌ू । 
भाष्यकाराश्व गीताभाष्ये 'मुकतात्मनां हि संसारसंसारित्वव्यवहाराभाव: सर्वैरेव 
आत्मवादिभिरिष्यते | न च तेषां शाख्रानर्थक्यादिदोषप्राप्तिरभ्युपगता | तथा नः 
क्षेत्रज्ञानमीश्रैकत्वे सति शात्रानर्थक्यं भवतु; अविद्याविषये त्वर्थवत्ततम्‌ | यथा 
द्वैतिनां सर्वेषां बन्धावस्थायामेव शाख्राद्र्थवत्वम्‌ न मुक्तावस्थायाम्‌” इति | इत्यं 
दर्शितरीत्या अद्वैतसिद्धान्तानुगुण्यं सूत्राणां विद्यमानमपि तदविज्ञाय वृत्तिकारा 
मिन्नमिन्ना: श्रुतितात्पर्यमपि विहाय आपाततः प्रतीयमानसून्राक्षरानुलोम्पेन 
स्वाभिप्रायानुसारेण व्याचक्रु: | तन्मतं च प्रागेव तत्र तत्र सूत्रभाष्यानूदितरीत्या 
दर्शितम्‌ू । अत्रापि वृत्तिग्रन्थे श्रुतिसूत्रविरोध॑ दर्वायन्‍्तो भगवत्पादा 
भाष्यमारचयामासुस्तत्त्वार्थप्रदर्शनाय । इदमेव सूत्रभाष्यावतारे कारणम्‌ । 

ह् , तेत्कारिका च 


भगवत्पादभाष्यस्य  रिद्धान्ताभिप्रायविशदीकरणे . प्राचीनतमग्रन्थो 
गौडपादीयकारिकात्मक॑ प्रकरण चतुष्टय॑ श्रुतिवदाधारीभूतं प्रमाणम्‌ । तत्रापिं 
आदिमप्रकरणत्रयमविप्रतिपन्नम्‌ | अन्तिमंतु कवचिदंशे प्रमाणीभवत्यपि तदिद 
विवेचयाम: । 


सुप्रथिता: खलु गौडपादा: परमगुरव इति श्रीशंकरदिग्विजयादिपरिशीलने 
तत्पराणामघगम्यते | माधवीयशंकरविजये, . आनन्दगिरिशंकरविजये 
राजचूडामणिशंकराभ्युदये, चिद्धिलासशंकरविजये, सदानन्दकृतशंकरविजये अन्यत्र 
च गुरुरत्नमालायां गौडपादविषयः स्पष्टीकृतः । शान्तिपाठं पठन्तः- 


नारायण पद्मभुवं वसिष्ठं शक्तिं च तत्पुत्रपराशरं च | 

व्यासं शुकं गौडपदं महान्तं गोविन्दयोगीन्द्रमथास्य शिष्यम्‌ ॥ 

श्रीशंकराचार्यम्‌............. 
इति आदौ गुरुपरम्परास्मरणकाले पठन्ति । एते सुरेशराचार्य: नैष्कर्म्यसिद्धौ 
चतुर्थपरिच्छेदे गौडा इति अभिहिता: | एत एव माण्ड्क्यकारिकाकर्तार इति 
सूचिताश्र । 


यथा - ““अस्यार्थस्य द्रढिम्न उदाहरणम्‌ - 


कार्यकारणबद्धौ ताविष्येते विश्वतैजसो । 
प्राज्ध: कारणबद्धस्तु द्वौ तौ तुर्ये न सिद्धबतः । 


अन्यथा गृहणतः स्वप्नो निद्रातत््वमजानतः । 
विपयसि तयो:ः क्षीणे तुरीयं पदमश्नुते |! इति । 


. गौ.का. 4-$६5, नै.सि. 4-4, 42 


छः शाइरदर्शनमर्मप्रकाश:ः 
तथा भगवत्पादीयमुदाहरणम्‌- 


सुघुप्ताख्यं तमोउज्ञानं बीजं॑ स्वप्नप्रबोधयो: । 

स्वात्मबोधप्रदग्धं स्याद्नीजं॑ दग्धं यथाभवम्‌ ॥ 

एवं गौडैद्राविडैर्न: पूज्यैरर्थ: प्रभाषित: । 

अज्ञानमात्रोपाधिस्सन्नहमादिद्वगी श्वर:! 

इति कारिकाद्धयोदाहरणान्ते 'गौड” शाब्दोनानुस्मृताः गौडपादा: । 
ज्ञानोत्तममिश्रविरचितायां चन्द्रिकाख्यतट्टीकायां च 'गौडै: गौडपादाचार्य:, द्राविडै: 
भगवत्पादाचार्य:” इति । यद्यपि गौडद्गराविडपदे केवले गौडद्राविडजनपदनिवासिमात्र- 
मवगमयत:, तथापि श्रीसुरेश्रै: तदीयग्रन्थोदाहरणेन प्रसिद्धेन गौडपादाचार्यान्‌ 
शंकाराचार्याश्व नियमेनोपस्थापयतः । द्राविडपदं तु शंकराचार्यानेव सुतरामवगमयति 
| यतो हि तत्रैव “तथा भगवत्पादीयमुदाहरणम्‌” इति स्पष्मुक्तम्‌ | अतो न 
विप्रतिपत्तिरत्र | तत्समभिव्याहारात्‌ “गौड” पदमपि तत्परमगुरून्‌ प्रकाशयति । 
यद्यपि सूत्रभाष्ये आचार्य: तन्नामोछ्ेखं विनैव तदीयकारिका प्रमाणीकृता । यथा - 
“तथा च संप्रदायविदों वदन्ति!- 

मृल्लोहविस्फुलिड्राद्यैः सृष्टिया चोदिताउन्यथा । 

उपाय: सोज्वताराय नास्ति भेद: कथंचन ॥ इति ॥ 


अन्यत्र च - “अत्रोकतं वेदान्तार्थसंप्रदायविद्मिराचार्य: 
अनादिमायया सुप्तो यदा जीव: प्रबुद्धते । 
अजमनिद्रमस्वपनमद्दैतं बुद्धयते तदा ॥? इति 
अथापि सुरेश्वरधृतगौडपदेन तदीयकारिकाग्रन्थान्तर्गतत्वेन 
आचार्यधृतकारिकयो: कर्तारों गौडपादा एवेति निर्णय: | पञ्चदर्यां च- 
गौडाचार्यादिविकल्पे समाधावन्ययोगिनाम्‌ | 
साकारब्रह्मनिष्ठानामत्यन्तं भयमूचिरे ॥ 


अस्पर्शयोगो वै नाम दुर्दर्शः सर्वयोगिभि: । 
योगिनो बिभ्यति ह्यस्मादभये भयदर्शिनः ॥* इति | 


4..नै.सि. 4-43, 44 2. गौ.का. 3-5 4... पं.द. 2-28, 29 
(उप,सा. ॥7-26) 3... ॥७09 4-6 


छ् 87 


यदि गौडपादा एवं कारिकाकर्तार: त एवं संप्रदायविदो वेदान्तानां, 
सिद्धान्तमार्गदर्शिन: परमगुरवों भगवत्पादानामिति न विप्रतिपत्ति: | एवं नैकधा 
व्यवहरणम्‌ । गौडा इति भीमो भीमसेन इतिवत्‌ क्वचित्‌ गौडपादा इति 
गौडपादाचार्या इति गौडाचार्या इति च बहुधा ग्रन्थान्तरेषु व्यवहृता: । यथा- 


निश्शेषवेद्सिद्धान्तविद्वदृभिरपि भाषितम्‌ । 
गौडाचार्यरिदं वस्तु यथास्माभि: प्रपज्चितम्‌ ॥* इति 


अपि च 


श्छोकांश्व गौडपादादेर्यथोक्तार्थस्य साक्षिण: | 
अधीयतेऊत्र यत्नेन संप्रदायविद्‌: स्वयम्‌ ॥ 
तत्त्वमाध्यात्मिक॑ इृष्ट्वा तत्त्वं इष्ट्वा तु बाह्यतः | 
तत्त्वीभूतस्तदारामस्तत्वादप्रच्युतो भवेत्‌ ॥ इति | 


अन्ये, “गौड”ः इत्येव नाम, “पाद! इति गौखार्थकमिति 
“ालकृष्णानन्द्सरस्वती” इति विमृष्टमन्यत्र विधुशेखरभट्टाचार्येण स्वीयवृत्तिसहिते 
गौडपादीयागमशास्रे | ततजैव मोक्षमुल्नरपण्डितस्प जर्मन्‌देशीयस्य 
आशयोब्न्यथोह्लिखितः । शर्मण्यबुधो स्वकीये “प्राचीनवेदान्ते! (प0॥॥ ९।७७ 
५००५०॥४) मनन्‍्यते “सुरेश्वरस्य “गौडा” इत्यनेन “द्राविडा” इत्यनेन च पदेन द्वौ 
प्रथितौ वेदान्तसंप्रदायौं बोद्धव्यौ | यदि तावदिह “द्राविड” पदेन अर्वाच्यां केरलेषु 
शांकरसंप्रदायो3वगम्यते; “गौड” पदेनापि उदीच्यां गौडमण्डलस्थो वेदान्त- 
संप्रदायोडवगन्तव्य: । अय॑ च गौडदेश: तत्र प्रचुरगुडोत्पत्ते: तथा प्रथित इति | 
तत्रैव टिप्पणी - “उदीच्यों गौडपदः पुण्डनाम्ना प्रथते । पुण्डरशब्दश्॒ लोहितेश्लु 
बोधयति । एवं तदीयाशयसंकलनेड्यमपर: संशय: समुन्मिषति | इह 
गौडद्राविडपदाभ्यां कि कौचिदाचार्याी आहोस्वित्‌ द्वौ वेदान्तसंप्रदायाविति । 
उभयथाञंपि शक्पते व्याख्यातुम्‌ | तत्र सन्त एवं निश्चिन्वन्तु तत्त्वमिति । 


भट्टाचार्योक्तदिशा गौडपदमात्रं गौडदेशवासिनं नाभिधत्ते | अगौडस्यापि 
गौडपदब्यवहारो लघुवासिष्ठकर्तरि काइमीरदेशीये अमिनन्दनामन्यपि दृश्यत इति । 

तथा लघुचन्द्रिकाकर्तरि ब्रह्मानन्दस्वामिन्यपि । गौडदेशवासित्वमात्रेण तथा प्रयोग 
इत्यादि विचारितं॑ भट्टाचार्येण । तेनावगम्यते गौडदेशवासित्वादपि वा 
गौडामिजनत्वात्‌ तत्पदप्रयोग इति | अपरोड्यमाशयः बालकृष्णानन्दाशयानुसारी 
तत्रत्यलिखितेन गम्यते | गौडचरणा: कुरुक्षेत्रततहिरावतीनदीतीरजातगौडजाति- 
श्रेष्ठा: । देशविशेषजातत्वमात्रेण गौडा इति द्वापरयुगादारभ्य सामान्यनाम्नैवैते 
लोकविख्याता, न विशेषनाम्ना | अतो गौडब्राह्मणेषूत्पन्नत्वमात्रेण 
अस्मदाचार्योडपि “गौड” इति इदमेव बलीयः प्रमाणमिति । अन्यश्वाग्यों विस्तरेण 
तत्रैव दर्शितः | न खलु गौडपादो नाम ग्रन्थकर्ता पुरुष आसीतू । केवर्ल 
प्रकरणचतुष््यग्रन्थ: गौडपादीयकारिका, गौडपादी, आगमशासत्रविवरणमिति च 
कथ्यते । तावताअ्भ्यूहितस्तन्‍नामा कर्तेति । अत्र कारणं तु 
टीकाकारानन्दगिरिगोविन्दानन्दस्वामिमि:. तन्‍नामोल्लेख॑ विना केवल 
“वृद्धसंमतिमाह” इति व्याख्यानं; तथा नैष्कर्म्पसिद्धिटीकाकृता रामकृष्णेन 
“आचार्यसंमति” रिति नाम विना उद्धरणम्‌ । तथा सदानन्दीयवेदान्तसारे तदुक्तं 
कारिकाद्वयमुद्धरति । टीकाकृत्नरसिंहसरस्वत्त्या च वृद्धसंमतिरित्येवोक्ति: | तथा 
ब्रह्मसिद्धों कारिकाद्वयग्रहणेडपि नामानुल्लेखनम्‌ । तथा विज्ञानमिश्षुणा सांख्य- 
प्रवचनभाष्ये तदनुल्लेखः । सर्वोष्प्ययं सूत्रभाष्यकारशंकराचार्यानुरोधेन । सर्वथा- 
गौडपादः कर्तेति निर्णयः न सुसाध इति । अतः संप्रदायवाचिगौडपदमिति । 


अस्मदाशयस्तु एवम्‌ - शर्मण्यबुधाशयोडपि आपातरमणीयः । यतो 
नैष्कर्म्यसिद्धिग्रन्थाधारेण प्रागुक्तदिशा देशनिवासिवाचिद्राविडपदवत्‌ 
तत्समभिव्याहतगौडपदमपि गौडदेशनिवासिनं ग्रन्थकर्तृविशषमेवोपस्थापयति । 
देशवाचकपदानां तन्निवासिवाचकत्वं प्रसिद्धमन्यत्र वैदेहपाञ्चालवैदर्भादिपदेषु । 
नाप्रसिद्धसंप्रदायवाचकत्वं॑ कल्पनीयम्‌ । गीर्वाणभाषामर्यादाभन्नप्रसज्ञात्‌ । 


आस्तां कर्तृविचार: । गौडपादाचार्यकृतमिति यथाअंयं कारिकाग्रन्थ:ः तद्बत्‌ 
तन्त्रशासत्रमप्येकमवर्तीति . श्रीभास्कररायाचार्यप्रणती ललितासहस्ननामभाष्ये 
सौभाग्यभास्कराख्ये ग्रन्थे विज्ञायते | यथा तदुल्लेखः ““गौडपादीयसूत्रभाष्ये तु 
सर्वेषा॑ चिन्तितार्थप्रदमन्त्राणां.. निर्माणस्थानं. तदेवेति... तस्य 
चिन्तामणिगृहत्वमित्युक्त्वा तन्निर्माणप्रकारो विस्तरेण वर्णित”” इति । वेदान्तग्रन्थेषु 

च अयं प्रकरणग्रन्थो गौडपादीय इति प्राचीनतमश्रेति संप्रदायानुगत इति च 
भगवत्पादै: पुरस्कृत: । अस्य शासत्रस्य आगमशास्रमितिवत्‌ स्पन्दशास्रमित्यपि 
नामान्तरं दृश्यते | यथा तत्रैव सौभाग्यभास्करभाष्ये “तदुक्तं स्पन्दशास्रे; 

त्रिषु धामसु यद्भोग्यं भोक्ता यश्च प्रकीर्तितः | 

विद्यात्तदुभयं' यस्तु सभुज्जानो न लिप्यते ॥ इति । 

अन्यदप्युत्तरीताया भाष्यं, तथा नरसिंहोत्तरतापिन्युपनिषद: काचन 
व्याख्या तथा ईशकृष्णविरचितसांख्यकारिकाभाष्य॑ं, दुर्गासप्तशतीटीका नाम अन्यो 
ग्रन्यः, तथैव सुभगोदयः श्रीविद्यारत्नसूत्रं चेति विधुशेखरभट्टाचार्येण गौडपादीया 
इति प्रसिद्धचनुसारेणोद्धृता: । परंतु भट्टाचार्या: एकं प्रश्नमत्रोत्थापपन्ति | अपि 
नाम द्वौ गौडपादावभूताम्‌ । एको वैदान्तिको5परस्तु तान्त्रिक इति । प्रगल्भाचार्यकृते 
श्रीविद्याणवि शंकराचार्यस्तान्त्रित्वेन वर्णित: । दृश्थ॒ तत्र तस्य 
गुरुविष्यपरम्पराक्रम:ः । न ॒पुनरेष: मठाम्नायेन संवदति । ततश्च नाय॑ 
कस्मैचित्कल्पते उपकाराय गौडपादकालविनिर्णये । एतत्युनर्वक्तव्यं यत्‌ 
विद्यार्णवगतायां गुरुशिष्यपरम्परायां द्वौ गौडपादौ दृश्येते | “तयोरेको गौड इति, 
परस्तु गौडपादक इति पठितः इति । अस्य समाधानकरणे न वयं प्रयतामहे । 
वेदान्तग्रन्थत्वेन प्रसिद्धमिम॑ प्रकरणचतुष्यात्मक॑ ग्रन्थं माण्डूक्योपनिषद च 
आदृतामधिकृत्य विचार: प्रस्तूयते । 


तत्रादौ विधुशेखरभझ्टाचार्याणां विमर्श:- का नाम माण्ड्क्योपनिषत्‌? कियती 
चेयम्‌३१र अत्र विवप्रतिपद्न्ते वावदूका: । लोकप्रसिद्धिश्रेवमू.। 
“ओमित्येतदक्षरमित्यादीनि, आत्मानं य एवं वेद” इत्यन्तानि 
द्वादशगद्यवाक्यान्येव सोपनिषदिति कथ्यते । अधेत्तरशतोपनिषत्संग्रहे तयैव पर्यगणि 
संग्रहकारिणाम्‌ | न तु मध्यवर्तिन्य: कारिका: । तास्तु गौडपादकारिकेति प्रथिता 
उपनिषद्व्याख्यानरूपा इति | अपर: पक्षः, प्रथमप्रकरणपठिता: कारिकाः 
षड्विंशतिरपि तैश्धादश्िवॉक्सि: सह सर्वाउप्युपनिषदिति मध्वाचार्यतदनुयायि- 
व्यासतीर्थश्रीनिवासानामाझये प्रसिद्ध: | यथाहु: माण्डूक्यभाष्ये मध्वमुनयः - 


। वेदैतदुभयमिति पाठान्तस्म्‌ | 


शाह्डरदर्शानमर्मप्रकाश: 


ध्यायन्नारायणं देवं प्रणबेन समाहितः । 
मण्डूकरूपी वरुणस्तुष्टाव हरिमव्ययम्‌ ॥' 


इति मण्डूकरूपी सन्‌ ददर्ग वरुण: श्रुतिम्‌ । 


मण्डूकरूपिणा वरुणेन चतूरूपो नारायणोअत्र स्तूयत इति । प्रमाणं 
चात्र - 


ब्रह्म दृष्टानतो मन्त्रान्‌ प्रमाणं सलिलेश्वर: । 
अत्र श्छोका भवन्तीति चकारैवं पुनः पुनः ॥* इति । 
ब्यासतीर्थोंडपि मन्त्रत्वेनेव कारिका उद्धरति | न केवलं सः, अपि तु 


नृसिंहपूर्वतापनीभाष्यकारा: प्रपञ्चसारकर्तारो5प्येवमाहुः | परं तु क्रषिं वरुणं न 
स्मरन्ति | 


श्रीमद्रामानुजानुगामी कूटनारायणोड्प्येवं प्रथमप्रकरणं सह कारिकामिः 
द्वादशवाक्यानि उपनिषदिति आह । श्रीवैष्णवैः श्रीवत्साइमिश्रै: ऊनत्रिंशच्छूलोका 
उपनिषत्वेन व्याख्याता: । रक्नरामानुजीयव्याख्याने तु गौडपादीया इति न 
व्याख्याताः | केचन छोका उपनिषत्वेन मध्वैः व्याख्याता इत्यन्यत्र चिन्तितं 
सर्वोपनित्तात्पर्यसंग्रहे तेलुगुपुस्तके | अप्पयदीक्षितोडपि तन्मतमेव पुष्णाति | स हि 
प्रथमप्रकरणमेव व्याचष्टे, नाधिकं किंचितू | 


श्रीभाष्यकारा अपि “अनादिमायया सुप्त” इति आगमशात्रकारिका 
श्रुतिरिति परिगणयन्तस्तदाशयमेवोपबूंहयन्ति । 


उक्त खल्लु तैः तत्र जीवस्यैव निरोध: श्रूयते इति | 


अनादिमायया सुप्तों यदा जीव: प्रबुद्धते । 

अजमनिद्रमस्वप्नमद्दैतं बुद्धयते तदा ॥* इति । 

मां. मध्वभाष्यास्म्भे है 

अन्न टिप्पणी - अभ्रैतयोव॑चनयोरादिमं पद्मपुराणात्‌ अन्तिम तु हरिवंशादुद्घृत” मिति । 


परमन्विष्यापि मुद्रितग्रन्थे न तयोसन्‍यतरद॒प्ययधिगतम्‌ । क्ुत्रत्यमिद्मिति न ज्ञायते | 

अत्र श्रूयत इति पदेन श्रुतित्वं व्यक्तम्‌ । अन्न निर्णयों भद्टाचार्याणाम्‌ - 
तयोरेवाचार्ययोरव॑चनविरोधातू कारिकाद्धय॑ गौडैरुक्तमित्युकत्या संप्रदायविदो 
वदन्तीति श्रीशंकराचार्योकत्या च सर्वथा कारिका न श्रुतित्वेन संप्रतिपन्ना । 
उपपिषत्वव्यवहारस्तु गौणो5पि गीतास्विव भवेत्‌ उपनिषदर्थसारग्राहित्वादिति । एवं 
सुविस्तरमवतरणिकायां भट्टाचार्यरुक्तं तत्रैव द्रष्टव्यम्‌ | 


अत्र आस्माकीनाशयः - इत्थं विमृष्टभट्टाचार्याशयं वयमपि गृह्णीमः । 
कारिका न तैत्तिरीयादिवदुपनिषद्‌ः । किंतु केवलानि गद्यानि द्वादश । परंतु एका 
संशीतिरपरिहार्या | कुतः ? वार्तिके कारिकाशुरतिरित्युक्तत्वातू | यथा - 


स्वप्ननिद्रायुतावाद्यौ प्राज्ञस्त्वस्वप्ननिद्रया | 
इत्यादिस्थानभेदो5पि वेदान्तोक्तो विनिश्चित: ॥' इति । 


तथा वार्तिकसारे - 


“मायामात्रमिदं द्वैतमद्वैतं परमार्थतः । 
इति माण्डूक्यशाखायां श्रुतिवाक्यमधीयते ॥ इति । 


वार्तिकटिका च 'स्थानभेदे श्रुतिं प्रमाणयति” इति | एतदवलोकने प्रथम - 
प्रकरणोक्तकारिकाणां उपनिषदन्तःपातित्वमुत नेति संशीतिः पाठकानामुदेत्येव । 
अतः अत्र निर्णय: कथथं करणीय इति चेतू; इत्थम्‌ - आथर्वणिका हि अध्येतारोउत्र 
प्रमाणम्‌ । यदि कारिकां विहायधीयतेउ्य्ाप्यौत्तराहा: इममंशं साक्षात्प्रष्व्या: । 
तहर्थेव प्रागुक्तनिर्णयो द्रढ़ीभवति । दाक्षिणात्येषु अथर्वणशाखिनां वैरल्यादभावाद्वा 
न निर्णयो भविता । सायणभाष्परीत्या तु श्रीविद्यारण्यमुनिरचितवार्तिकसारानुसारेण 
श्रुतिवाक्यमधीयत इति स्पष्टेक्त्या कारिकाणामपि श्रुतित्वम्‌? अप्रत्याख्येयम्‌ । 


एवमज्जीकारे संप्रदायविदों वदन्‍्तीति आचार्योदाहरणं तथा गौडोक्त॑ 
कारिकाद्धयमपि उपनिषदित्येव निर्णय: । परं तु श्रतिवचनमेव साक्षादिति 
“मृछ्कोहवविस्फुलिज्ञायै:ः इति कारिका न सुवचा तृतीयप्रकरणस्थितत्वातू । 

2. इदं सायणाचार्ये: तैत्तिरीयारण्यकभाष्य उदाह्तम्‌ । परंतु वार्तिकसार अन्विष्यापि न लब्धम्‌ | 
3. उपनिषत्वम्‌ 


| शाह्नरदर्गनमर्मप्रकाश: 


प्रथमप्रकरणस्थकारिकास्तु साक्षादेव श्रुतिरिति वक्‍तुं न काचिदषि बाधा 
परमनिर्णयस्तु विद्वदधीन इति नात्राग्रह: । 


अथवा एवं रीत्या मध्वादिष्वाचार्येषु कारिकायां श्रुतित्वश्रमजनने तच्छैली 
कारणम्‌ । तदप्पेष इलोको भवतीति तैत्तिरीयवत्‌, अन्रैते इलोका भवन्तीति 
एतदुपनिषद्वाक्यमध्येडनुवृत्तत्वात्‌ । तैतिरीयोपनिषदि इलोकशब्दो मन्त्रवाची । एवं 
बृहदारण्यकेजपि बहुत्र । तस्मादत्रापि तेषां श्रुतित्ववचनम्‌ | अद्वैतिनां तु न भ्रमे 
कारणमस्ति । संप्रदायविद्वचनत्वेन गौडभाषितत्वेन च प्रागुदाहतत्वात्‌ । एवं 
कारिकारूपप्रथमप्रकरणमुपनिषद्वाक्यै: सह पठितत्वातू, आममप्राधान्यात्र 
आगमप्रकरणगमित्युक्तम्‌ । वेदैकदेशघटितस्तोत्रेषु वेदपादस्तवेषु आम्नायस्तोत्रमिति 
व्यवहाखत्‌, अथवा श्रुत्यर्थप्रतिपादकपौराणवाक्येषु भागवतादिषु श्रुतिगीतेति- 
ब्यवहाखत्‌ ““न जायते प्रियते वे”! ति गीताइलोके ऋगृव्यवहारवत्‌ औपचारिकोयं 
समुदाये कारिकाविशिष्टे आगमे तद्गचपदेश: । 


कैश्वित्तु प्रकरणचतुध्यमपि स्वतन्त्रोपनिषत्तया गणितमिति भट्टाचार्य - 
दर्शितम्‌ । तत्तु सर्वथा अप्रामाणिकम्‌ । मध्वादिभिः एक॑ प्रकरणमेव श्रुतिरिति 
स्वीकृतम्‌ । अवशिष्टं प्रकरणत्रयमधिकृत्य न किंचिदप्याहुस्ते, इत्यपि भट्टाचार्या:। 
परं तु एतै: समष्टया आगमशाश्रमिति व्यवहियते । तदयमत्र निर्णय: - एतानि 
चत्वारि प्रकरणानि अन्योन्यं स्वतन्त्राणि, निबद्धानि त्वेकस्मिन्ग्रन्थे 
आगमझशास्रनाम्नेति । एतद्विस्तरस्तद्ग्रन्थत एव द्रष्टव्य: । उत्तरत्र तदाशयः संक्षेपेण 
प्रदर्र्यते । 


भगवत्पादास्तु आगमप्रकरणानुरोधीन्येवावशिष्टनि प्रकरणानि त्रीणि 
व्याचक्रुः उत्तरोत्तरसंगतिप्रदर्निन । तदाक्षिप्प तु भट्टाचार्या: स्वतन्त्राण्येवेति 
स्वाशयं प्रकटीचक्कु: | तदिदमग्रे वक्ष्याम: । 


प्रथमप्रकरणे कारिकाणां प्राथम्यम्‌, उपनिषदामानन्तर्य चेति भद्टाचार्या:, 
तद्था प्रथमप्रकरणोक्ताः कारिकाः न गद्यबन्धरूपाया माण्डूक्योपनिषदो 
व्याख्याममू_। मुख्यतया कारिकार्थमेवावलम्न्य गद्यबन्धरूपा 

माण्ड्क्योपनिषदुत्पन्ना, न पुनर्द्धितीयं ग्रन्थमश्रित्य प्रथम: | ततश्र प्राकूकारिका:, 
पश्चात्तु गद्यवन्धरूपा माण्ड्क्योपनिषद्धभूव । तत्रैवं निर्णपे कारणमेवमाहुः । 


यानि तानि माण्डूक्योपनिषदो द्वादशवाक्यानि तानि चुतुर्धा विभज्यन्ते । 
एकैकस्य भागस्पान्ते च तेषाम्‌ अभ्रैते इछोका भवन्तीति केड्पि इलोकाः 
पठचन्ते । ईदृशा: इलोकाः अन्यास्वप्युपनिषत्सूद्ूता अवगमयन्ति यदेते 
तत्तदर्थसमर्थनायोद्धूता इति । इदं च व्यक्तं यत्‌ यस्मिन्‌ उद्प्रियते ततू 
तस्मात्पू्वमिति । यथा शारीकभाष्ये उद्धृता आलम्बनपरीक्षा तस्मात्प्राचीनेति, 
प्रकृतेजपि गद्यबन्धेषु धृता: कारिकास्तेभ्य: प्राचीना इति | उक्ता: कारिकाश्व नाम, 
माण्ड्क्योपनिषदर्थाविष्करणपरा इत्याहु: । एवमेवेदं॑ चेन्नूनं गद्यबन्धे 
यद्यदुदुरूहमपेक्षितं वा नितान्तं न तत्‌ कथमप्युपेक्षेत्र कारिकासु । प्रत्युतातिस्फुटं 
विव्रियेत | न पुनरेतत्तासु तथाअ्वेक्ष्यते | विमृशतश्रैवं प्रतिभासते, कारिका एव प्रथम 
ततश्व ते गद्यबन्धा इति । यथेदं प्रतीयते प्रथमा: पञ्च कारिका:, द्वितीयस्य, 
तृतीयस्य, चतुर्थस्प च गद्यबन्धस्य व्याख्यानभूताः । अत्र तृतीये चतुर्थे च गद्यबन्धे 
सप्ताज्ञ इति एकोनविंशतिमुखश्रेति पदद्यं दुरूहं विवृतं च बहुमिर्बहुधा | कारिकासु 
तु नेषदपि तदुक्ति: । कोउत्र हेतु:? अन्यच्,, तृतीये नवमे च गद्यबन्धे वैश्वानराब्द 
एक एवं दृश्यते, न तु विश्वशब्दोड्पि | कारिकासु पुनः विश्व एव, न तु 
वैश्वानर: । किनिमित्तकोअ्यं भेद:९ 


व्याख्याकारों यथोपरूब्धं शब्दं व्याचक्षीत | न पुनस्तं स्वैरं परावर्तयेत्‌ू । न 
च विश्ववैश्वानरशब्दौ पर्यायौ । दुर्विवरणमिदम्‌ | छन्दोनुरोधातू तथेत्यश्रद्धेयम्‌ | किंच 
सन्त्यत्र त्रयः शब्दा: गद्यबन्धेषु, जागरितस्थान:, स्वप्नस्थान: तथा सुषुप्तस्थान 
इति । सर्वथापि ते तिरोहिताः कारिकासु | कः पुनरस्य हेतु: 
नेदमवज्ञातुमुचितम्‌ । अत्र हि प्रतिपित्सितस्पार्थस्य प्रतिपत्तये एतास्तिस्रोडवस्था 
अवश्यमधिगन्तव्या; । एवमुकत्वा भट्टाचार्या इत्थमाशयमाविष्कुर्वन्ति - तत्त्वं तु 
इहदेत्थं प्रतिभाति । पूर्व किल कारिका एवाभूवन्‌ । पश्चात्तु ताभ्यस्ताभ्य उपनिषद्भ्यो 
गद्यबन्धरूपेयं माण्डूक्योपनिषत्‌ संकलितेति | एतस्सिंश्व संकलने तासां कारिकाणां 
क्वचितू किंचित्‌ त्यक्तम्‌ | क्वचित्‌ किंचिदाहितं, क्वचिद्वा किंचित्संस्कृतं विवृत्त 
वा, दुर्गम॑ वा कृतं किंचित्सुगमम्‌ । प्रकृते तु कर्ता गद्यबन्धानां “विश्व” शब्द क्थ॑ 


|. शाह्रदर्शनमर्मप्रकाश: 


कथमपि वैश्वानरार्थ मेने, महीयस्त्वात्‌ तस्य मन्त्रब्राह्मणयो: अन्यस्माद्वा हेतो: । 
कि कारणोञ्यमन्योन्यं विसंवाद इति चिन्तयितुमरईन्ति सन्‍्तः । द्वावषि 
विश्वैश्वाननाविह गृहीती, कश्च॒ तयोर्विशेषार्थ इति प्रदर्शित विद्यारण्येन 
पञ्चदरश्याम्‌ । वेदान्तसारे च सदानन्देन, नृसिंहोत्तरतापिन्युपनिषदः कारिकासु च 
विश्वशब्दग्रहणम्‌, प्राचीनोपनिषत्सु वैश्वानरशब्दग्रहणम्‌ । एतदुभयस्य ग्रहण त्वत्र 
कियत्यापि मात्रया सुगमार्थकरणेन । एवं गद्यबन्धेषु जागरितस्वप्नसुषुप्तिरूपा 
अवस्थाश्छान्दोग्यतो वा बृहदारण्यकतो वा उभाभ्यामेव वा पश्चात्संकलिता: | तच्, 
अन्त:प्रज्ञ इति, बहिष्प्ज्ञ इति, घनप्रज्ञ इति चैषां कारिकागतानां दबब्दानां 
परिष्करणाय । इयमुपनिषदषि कारिकाभ्य उपनिषद्भ्यश्र काभ्यश्रित्संकलितेति, 
उभयपर्यालोचनया प्रकाशते | तथाहि, कारिकासु तावतू घनप्रज्ञ इति आनन्दभुगिति 
आनन्द इति च पठचते । गद्यबन्धस्त्वेष: ““यत्र सुप्तो न कंचन.....” 
“'सुषुप्तस्थान एकीभूत: प्रज्ञानघनः''“, आनन्दमयः...””? “आनन्दभुकूचेतो- 
मुख: प्राज्ञस्तृतीय: पाद:””* इति, अत्र द्ववो: कतरन्मूलं, कतरद्वा विवरणमिति 
दुरवगमम्‌ | इह कारिकाया घनप्रज्ञ इति प्रज्ञानथन इतीषद्मिद्यमानमपि नार्थतस्तथा 
भिद्यते । अत एवेह प्रयुक्तम्‌ “एकीभूत” इति | एवं. विश्वस्यात्वविवक्षायामिति 
कारिकायाम्‌ ““जाग्रत्स्थानो वैश्वानरोडकार इति....””? इत्यत्र विश्व - 
अकारणयोरभेदे दर्शितसामान्यधर्म आधद्ये द्वयम्‌, अन्त्ये विकल्पो दर्शित इति अत 
एवेदं पश्चात्संकलितमिति प्रतिभासते | एवमियमेव गतिरनन्तरयो: कारिकयोः 
गद्यबन्धयोश्र । 


किं चैवं एकविंशीकारिकायां गद्यबन्धे च एकादशार्थाभेंदेजपि शब्दभेद:, मान 
मितिरिति, लयः अपीतिरिति च मूलब्याख्यानयोरीदृगभेदः कियान्‌ संगच्छत 
इति । गद्यबन्धे चतुष्पात्त्व॑ स्पष्टमपि कारिकासु नातिस्पष्टम्‌ | तथा दर्शितिस्तुर्यात्‌ 
विश्वतैजसप्राज्ञानां भेद: कारिकासु । गद्यबन्धे न पुनस्तत्र किंचिदपि संवदेत्‌ इति 
संवादाभाव: । कारिकायां यत्तुर्यमुक्तं तदेव वर्णितं गद्यबन्धे | प्राक्‌ समासेन वर्णित 
यत्‌ तदेव पश्चाद्द्यासेन भाषितम्‌ । गद्यबन्धे विवृतमात्मनश्रतुष्पाक्तं न कारिकासु 
लेशतोडपि तद्दुश्यते | एवं चतुर्विशीकारिका च अष्टमगद्येन सह विचार्यते चेतू 

कारिकैवेयं विवृता गद्यवन्धेन | न पुनर्गग्यबन्धे कारिकेति | अन्यच्च, “प्रभवः 
सर्वभूतानाम! इति कारिकायां प्रभव एवं विवृतः । अप्ययस्तु मनागपि न 
स्पृष्ट: । अतः कारिकाणां व्याख्यानग्रन्थत्वे नेदं कथमपि संभवेत्‌ | एतदन्तानि 
कारणानि कारिकाणां प्राचीनत्वे उपनिषदः पश्चादुदूभवत्वे इतरोपनिषषद्भ्यः 
संकलितत्वे कारिकाणां व्याख्यानग्रन्थत्वाभावे चेति भट्टाचार्याणामाशयः । 


अत्र आस्माकीनाशयः, आनन्दगिर्यादिटीकानुसारेण माण्डूक्योपनिषदो 
वस्तुतो ब्राह्मणवाक्यरूपाया:, कारिकाणां च मध्ये आद्याया ब्याख्येयत्वमन्त्पानां 
व्याख्यानत्वं चाभ्युपगम्यायं भट्टाचार्यविमर्श: प्रवृत्त: | वस्तुतोड्ध्यापकाध्येतृसंप्रदाये 
गद्यबन्धानामुपनिषत्त्व॑ संप्रतिपन्नभिति अवश्यमभ्युपेयम्‌ | तत्र च औत्तराह्मध्ययन- 
संप्रदाय एवं प्रमाणमिति प्रागेवावेदितम्‌ | सायणमाधवाचार्याब्रभ्युपगमरीत्या 
प्रसिद्धधा वा नेतरोपनिषद्भ्यः संकल्तित्वमुचितम्‌ | इतरत्र नूसिंहतापिनीयादिषु 
एतद्वाक्यानां व्यामिश्रणेडपि संकलितत्वानुमानायोगात्‌; तथात्वे वैपरीत्यापत्ते: | 
यथा ऋग्वेदस्थानामृचां बह्वीनां यजुषि चार्थर्वणे व्यामिश्रणेडपि तत्संकलितत्वस्य 
कैश्विदपि वैदिकाचार्यरनभ्युपगतत्वात्‌ | भट्टाचार्यरपि संमतिप्रदानानहत्वादत्र । 


भगवत्पादास्तु उपनिषदां छोकानां च॒ प्रथमप्रकरणस्थानां 
व्याख्यानव्याख्येयभावं नाज्ञीचक्रु: । परंत्वादित: प्रकरणचतुष्टयमित्येवोचु: | यथा, 
“ओमित्येतदक्षरमिदं सर्व तस्योपव्याख्यानं. वेदान्तार्थसारसंग्रहभूतमिद 
प्रकरणचतुष्टयमोमित्येतदक्षरमित्यारभ्यत'”' इति । वस्तुत एतदवलोकने 
प्रकरणचतुष्यमपि कस्यचिदाचार्यस्य कृतिरित्यवगम्यते | तदपि वेदान्तानामर्थसार- 
संग्रहभूतमिति स्पष्टोक्ते: साक्षाद्‌ वेदान्तत्वं प्रथमप्रकरणस्यापि दुर्वचम्‌ | यथा 
“गीताशासत्र॑समस्तवेदार्थसाससंग्रहभूत'”ः मिति गीताभाष्यवचनम्‌ | एवं 
भाष्यकारानुसारेण आगमत्वे दुर्भगेडपि उपनिषदिति प्रसिद्धचनुसारेण सांप्रदायिकेन 
द्वाददवाक्यानां तद्गूपत्व॑ स्वीक्रिपते चेत्‌ न तज्रिराकरणाहँ भवति । 
भैष्कर्म्यसिद्धिचनानुसारेण मुख्यागमत्व॑ परित्यज्य आगमसंस्पर्शित्रमात्रेण 
प्रथमप्रकरणकारिकाणामौपचारिकागमत्वव्यवहरणं कथंचित्‌ संगमनीयम्‌ । 
तैत्तिरीयवत्‌ द्वादशवाक्येषु ब्राह्मणवाक्यत्वमूं | एते इलोका इति कारिकासु 


।. मां.भा. 2. गीताभाष्योपक्रमणिकायाम्‌ । 


। शाह्रदर्शनमर्मप्रकाशः 


मन्त्रसच्छायासु मन्त्रवाचिइलोकरूपत्व॑ कृतक॑ स्वीकर्तव्यमू । एवं सत्ति 
ब्राह्मणवाक्यानां  विस्तृतार्थत्व॑ मन्‍्त्राणां च तदुक्तार्थसंक्षिप्तरूपत्वं 
श्रुत्यन्तरप्रथितमत्रापि निर्विशंकमजन्नीकर्तु शक्षम्‌ | आगमप्राधान्याच्च आगमत्व॑ 
भाष्यकारैः सति युक्तिप्रदर्शनेपि कारिकासु सूक्तम्‌ । यथा बृहदारण्यके 
मधुकाण्डमागमप्रधानं तद्वत्‌ | 


अन्योज्प्याशयोज्त्र सुबचः । न हि व्याख्यानं नाम पदच्छेदादिपझ्च- 
लक्षणमेव | किं तु आवश्यकप्रमेयमात्रतात्पर्यवोधनलक्षणमपि भवत्ति, संक्षिप्तसूत्र- 
वृत्तिवत्‌ काशिकादिवृत्तिरिव । अत एव कारिका वृत्तिरूपाउपि भाष्यसापेक्षा । 
तद्गचने चाचार्याणां प्रवृत्तिरुपपच्चते | प्रकरणचतुष्टये प्रागेव भट्टाचार्याशयसंक्षेप: 
प्रदर्शित: । एकग्रन्थरूपत्वं, तत्र च चत्वारोंड्शा इति, उतान्योन्यं स्वतन्त्रा एव ते 
निबद्धा: । इत्येवं प्रश्नान्‌ स्वयमुद्भाव्य आचार्यमतेनैक एवं ग्रन्थ इति, अमुं 
पक्षमुद्धत्य चिन्तयामासुरवतरणिकायाम्‌ । तत्राचार्योक्तप्रकरणपौर्वापर्यसंबन्धवर्णन 
प्रत्येकमनूद्य प्रतिक्षिपन्ति | आचार्य: भाष्ये द्वितीयप्रकरणारम्भे “न्ञाते द्वैत न 
विद्यत” ”? इत्युक्तम्‌ ““एकमेवाद्धितीयम्‌/'? इत्यादिश्रुतिभ्य: | आगममात्र तत्‌, तत्र 
उपपत्त्यापि द्वैतस्य वैतथ्यं शक्यतेड्वधारयितुमिति द्वितीयप्रकरणमारभ्यते । 


अत्र भद्टाचार्याणामाक्षेप: - न पुनरेतदस्ति प्रथम प्रकरणं सर्वभैव विना 
कृतमुपपत्त्येति | स्पष्टा सा कारिकासु | अयमेक आक्षेप: संगतिविषये | अस्य 
समाधान प्रागेवोक्त॑ मया प्रथमप्रकरणमागमप्रधानमिति । अपरस्त्वाक्षेप: - 
ग्रन्थकृता पूर्वापरसंगतिं कण्ठतोअ्नुक्त्वैव वैतथ्यारम्भ इति | अस्य समाधान 
ब्रह्मसूत्रवत्‌ सूत्रप्रायासु कारिकासु कण्ठतः संगत्यनुक्ति: | अपरश् प्रतिक्षेप:, 
ओंकारनिर्णयस्य वैतथ्येन न काचन संगतिः प्रदर्शिता भाष्यकारेण इति । अस्य 
समाधानं तु, ओंकारनिर्णयो हि आत्मतत्त्वप्रतिपत्त्युपायभूत इति श्रुत्यन्तरसिद्ध 
एवायं विषयः । यथा रज्वादिकल्पितसर्पादिविकल्पस्यारोपितत्वेन रज्वादियथा 
परमार्थस्तथा प्राणाद्यात्मविकल्पविषयीभूत: सर्वोड्पि वाकृप्रप्व ओंकार एव । 
सोअप्यात्मस्वरूपमेव, तदवाचकत्वातू | एवं च अभिधानव्यतिरिकेण अभिधेयों 


4. कारिकाणां व्याख्यानरूपत्वपक्षेड्पि 3. छां 6-2- 

नास्तीतिवत्‌ ओंकारव्यतिरेकेग यः को5पि शब्दों नास्तीत्युक्त्या मिथ्यात्वं 
वैतथ्यरूप॑ ओंकारनिर्णयफलीभूत॑ आगममात्रेण निर्णीत॑ पूर्वमू । 
नोपपत्तिप्राधान्येन । तद्वत्कारिकायामपि “न्ञाते द्वैतं॑ न विद्यते!”! इति । 
तदाकांक्षितोपपत्तिवर्णनायवैतथ्यप्रकरणस्य॒प्रवृत्तत्वात्‌ भाष्यकरैर्दशितित्वाच 
संगतिरुक्तैव । वैतथ्यस्याल्पकमपि आगमे प्रपञ्चोपमशब्देन तथा द्वैतस्योपशम इति 
शब्देन चोक्तमेव । न पुनरुपलभ्यत इत्युक्तिरपि तेषामसमीचीना । वैतथ्यप्रकरणस्य 
स्वातनत्पे न कापि हानिः, नासंबद्धतापत्तिल, न किंचिदसामञ्जस्य- 
मित्यादिवचनमेषां न युक्तम्‌ । स्वातन्त्र्ये हि द्वैतस्य वैतथ्यं यत्‌ साध्यते तन्निष्फलं 
भवेत्‌ | 

अस्मत्क्षे तु तदप्यात्मप्रतिपत्तये स्वाकांक्षितद्वैतवैतथ्यसाधने महदुपकरोति । 
एवं वैतथ्याद्वैतप्रकरणयो: संगतिरपि दर्शिता भाष्यकारै: ““उद्रैतं 
किमागममात्रेण प्रतिपत्तव्यमाहोस्वित्तकेणापि इत्यत आह - शक्यते तर्केणापि 
ज्ञातुम्‌ । तत्कथमित्यद्वैतप्रकरणमारभ्यत””” इति । अत्र दृष्टन्तदार्शन्तिकभाव- 
संगतिर्दर्शिता | यथा “ओंकारनिर्णये उक्त: प्रपंचोपशम: शिवोडद्वैत आत्मेति 
प्रतिज्ञामात्रेण...... । द्वैताभावस्तु वैतथ्यप्रकरणेन स्वप्नमायागन्धर्वनगरादिदृष्टान्तैः 
दृश्यत्वाग्न्तवत्वादिहेतुभिस्तकेण च प्रतिपादित””3 इत्ययमंशों दृष्टान्तः । अनेन 
द्वैताभावोपलक्षितस्यात्मनः प्रतिपत्ति: प्रयोजन तृतीये । द्वैतस्य मिथ्यात्वमात्र तु तत्र 
द्वितीये साध्यत इति तज्ज्ञानं पृथक्‌ प्रयोजनमिति प्रयोजनभेदे वक्‍तुं शक्ये 
यद्भद्टाचार्यरुक्तं द्वितीयतृतीययो: प्रकरणयोरभिन्नं प्रयोजनमिति वकतव्यम्‌ | उभयत्र 
हि तर्केणाद्वैतस्य प्रतिपत्तिस्तेनोच्यत इति; तथा अस्य प्रकरणस्य पूर्वणैव प्रयोजने 
सिद्धे नैष्फल्यमिति | तथा अतो नूतनं प्रयोजन वक्‍तव्यमिति, तन्निपुणं 
परीक्षमाणेनापि दुरधिगममिति च, तदिदमसमीचीनमिव प्रतिभाति । अन्यथा 
एतत्प्रकरणाभावे द्वैतमिथ्यात्वमात्रं सिद्धचेतू, न तु कल्पनावधिभूतनित्यात्मतत्त्वम्‌| 
तदपि केवलप्रतिज्ञामात्रेणाज्लीकर्तव्यं स्पात्‌ | 


भट्टाचार्यस्तु “अतोअस्येदं प्रयोजन वक्‍तव्यम्‌ | आदावजातिकीर्तनेन स्थापनेन 
च, एतत्तदुत्तम॑ सत्यमिति वेदान्तविचारणया जीवब्ह्माभेदर्द्रानम्‌ 

|] शाह्डरदर्रानमर्मप्रकाश: 


अस्पर्शयोगाख्यसमाधिप्रदर्शन॑च ॒सत्यावगमार्थमिति, अतोउद्वैतप्रकरणमिदम्‌, 
अद्वैतवेदान्ते कश्नित्‌ स्वतन्त्र एव ग्रन्थ इति युक्तम्‌” इत्युक्तम्‌ | अलातशान्तिप्रकरणे 
भाष्यकृदुक्तसंगति: ओंकारनिर्णयद्वारेण आगमत: प्रतिज्ञास्पाद्वैते शाख्रयुक्तिभ्यां 
साक्षात्रिर्धारितस्य 'एतदुत्तम॑ सत्यम्‌! इत्युपसंहारः कृत; । 
““तस्थैतस्यागमार्थस्याद्वैतदर्शनस्प ॒प्रतिपक्षभूता: द्वैतिनो वैनाशिकाश्व; तेषां 
चान्योन्यविरोधात्‌ रागद्वेषादिक्लेशास्पदं दर्शनमिति मिथ्यादर्गन॑ सूचितम्‌ । 
क्लेशानास्पदत्वात्‌ू सम्यग्द्नमित्पद्वैतर्शन॑ स्तृपते । तदिह विस्तरेण 
अन्योन्यविरुद्धाया असम्पग्दर्ईनत्व॑ प्रदरर्य तत्प्रतिषेधेनाद्वैतदर्शनसिद्धिरुप- 
संहर्तव्याउवीतन्यायेनेत्यलातञ्ञान्तिरारभ्यत' ”' इति | 

अन्न भट्टाचार्याणामाक्षेप: - इह वादीति पद द्वि:प्रयुक्तम्‌ | तेन च द्वैतिन 
उद्दिष्टा इत्याहु:। अत्र तेषां मिथो विवादस्योक्तावपि न कश्रित्तद्धिस्तरो 
दर्शितः । वैनाशिकानां तु उद्देशोडपि नास्ति | अथ वैनाशिकपदेनाविशेषात्‌ बौद्धा 
एवाभिप्रेताः, न खलु तेषां द्वैतिभिरन्योन्यं निरोधस्तत्र दृश्यते | आगमशझाद्रकारेण 
पुनः कण्ठतस्तन्मतमेवानुमोदितमस्मिन्प्रकरणे । यथा प्रदर्शितमनेन वृत्तिकारेण तत्र 
तत्र | एवं च सति कथं नु खलु कश्विद्भाष्यकारमनुरुन्धानो जानीयात्‌ | अस्मात्‌ 
प्रकरणात्‌ वैनाशिकानां दर्शन मिथ्यादर्शनम्‌, अद्वैतदर्रान॑ तु सम्यग्दर्शन'मिति । 
इत्थमनेनालातशान्तिप्रकरणेन पूर्वस्य पूर्वेषां वा प्रकरणानां कश्नन विश्वेषसंबन्धो 
दुरवगम एवेति ग्रन्थादौ संस्कृते नमस्कारादिमंगलाचरणं सुप्रसिद्धम्‌ू | अत्र च 
प्रारम्भ एव तददुश्यते | तथा अन्ते च मंगलाचरणं दृश्यते | अतो5पि चतुर्थ प्रकरण 
स्वतन्त्रग्रन्थ इति गम्यते । तथा पूर्वप्रकरणस्थकारिकासु “अजातिवाद' इति; तथा 
पूर्वोक्तकारिका एव असकृत्‌ पठिताः । द्वितीयतृतीययो: केचिद्विषयाश्रिन्तिततरा 
अपि अलातशान्तौ पुनश्चिन्त्यन्त इति अनेन संपर्के समर्थितेडपि प्रयोजनाभाव: । 
अतोजपि स्वतन्त्रग्रन्थ: संपूर्णभ्रायमिति । तथा चैतन्मते एतानि चत्वारि 
प्रकरणान्यन्योन्यं स्व॒तन्त्राणि | निबद्धानि त्वेकस्मिन्‌ ग्रन्थे आगमशास्रनाम्ना । 
अथापि तै: प्रसिद्धिमनुरुन्धानैः प्रकरणचतुष्ट्यमेकग्रन्थतयैव पूर्वेरिव विवरीतुं 
प्रयतितम्‌ । 


4. गौ.का.भा. 4- 

भद्टाचार्यमते आगमशाख्स्थ असाकल्यम्‌ । तत्र हि अवतरणिकायाम्‌ 
अपेक्षितकारिकाभ्रंशादिक॑ कारणं समर्पयन्ति । तत्र तत्रापेक्षितकारिकाभ्रशंवत्‌ 
चतुर्थप्रकरण इझवात्र प्रथमे मंगलाचरणाभावं: । पञ्चमषष्ठकारिकयो: संबन्धस्य 
दुर्वचत्वम्‌ू । ऊनविंशकारिकाया गद्योपयोगिकिंचित्कारिकावैकल्यम्‌ | कारिकासु 
च. पाकक्रमवैपरीत्यमु, सक्रमाः ब्युत्रमेण पठिता इतिः 
क्वचिदन्वयानुपपत्तिरित्यादि ।? 


भट्टाचार्यदर्शितागमशास्त्रीयपाठभेदा: यथा- 
द्बैतु 00 हल 


संवृतत्वेन ५४. संवृतत्व॑ ना 
विप्रतिपद्यते ४. अपिप्रतिपद्यते* 
व्यवस्थितानु » उ्व्यवस्थितान्‌ 
नात्मभावेन ४... नान्यभावेन१ 


खं यथा ४»... स यथारे 
यद्य ४. यद्‌ इहास्ति” 
“यदि” शब्दों द्वितीयपादे । 
ज्नादे: & 7 अनोटि! 
ह्यादि: न ति 
संसारं न प्रपद्यते »« संसारो नोपलभ्यते ।!3 
सदभावेन ४... स्वभावेना* 


इत्यादिपाठभेदा: तदीयग्रन्थे आइग्लवृत्ती च दर्शितास्तत्रैव द्रष्टव्या 


. गौ.का 2-23 इत्यत्र 8... ॥७9७ 2-34 

2. गौ.का 4-38, 39, 40, 4 9... ॥७98 3-4 
एतत्स्थाने 4-40, 38, 4, 32 पठिता:._|0. ॥७० 4-2 

8 न कारिकायां आओ एव 
ग रे 

रे ; 3 ल् 42. 00 

5... 99 2-4 

6 ॥७४2-7 43. ७० 4-56 

7... ॥७9 2-॥॥ 44. ७9 4-57 


छ 00 शाह्डरदर्रानमर्मप्रकाश: 


गौडपादीय ग्रन्थस्य विविधनाम सत्वेडपि आगमशास्रमिति सांप्रदायिक नाम 
गृह्मते | अत्र प्रमाणम्‌ - शंकरभगवत्तः कृतौ आगमशाद्रविवरणे “प्रथम 
आगमप्रकरणम्‌””' इति, ““आगमशाद्धभाष्ये वैतथ्याख्यं द्वितीयं प्रकरणम्‌”” इत्येवं 
परिसमाप्तिग्रन्थ: । आगमशाश्रमिति नामकरणे निमित्तम्‌ - आगममूलकत्वात्‌ 
इदमागमशासत्रमिति कथ्यते । यथा माण्ड्क्योपनिषदागमस्य तहुक्‍्तार्थतत्त्व- 
प्रतिपादनौपयिकत्वात्‌ | तथाहि ““अभावश्र रथादीनां श्रूयते न्‍्यायपूर्वकम्‌””? इति। 


तथा श्रुतिश्व - “न तत्र रथा न रथयोगा भवन्ति/”* इति । 


कल्पयत्यात्मनात्मानमात्मा देव: स्वमायया | 
स॒ एव बुध्यते भेदानिति वेदान्तनिश्चय: ॥* 


स्वप्नमाये यथा दृष्टे गन्धर्वनगरं यथा । 
तथा विश्वमिदं दृष्ट वेदान्तेषु विचक्षणै: ॥१ 


वीतरागभयक्रोधैर्मुनिभि्वेद्पारौ: । 
निर्विकल्पो ट्थयं दृष्टः प्रपंचोपशमो5द्दयः ॥” 


रसादयो हि ये कोशा व्याख्यातास्तैत्तिरीयके । 
तेषामात्मा परो जीव: स्व यथा संप्रकाशितः ॥* 


द्ययोद्वयोर्मधुज्ञाने परं ब्रह्म प्रकाशितम्‌ । 
पृथिव्यामुदरे चैव यथाकाश: प्रकाशित: ॥* 


मृह्लोहविस्फुलिड्राद्यैः सृष्टिया चोदितान्यथा |! 
नेह नानेति चाम्नानात्‌ इन्द्रो मायाभिरित्यपि ॥ 


अजायमानो बहुधा मायया जायते तु सः ॥* 
संभूतेरपवादाच्व संभव: प्रतिषिध्यते ।* 


स एघ नेति नेतीति व्याख्यातं निन्‍्हुते यतः ॥* 


4. गौ.का. भाष्यान्ते +-29 5. गौ.का. 2-2 9... 90 3-2 
2. गौ. का 2-38 6... ७9 2-3॥ 0. ॥७० 3-5 

+ ५ 44.. ॥७9 3-24 
3... ॥७89 2-3 7... ७७ 2-35 +2 ता 9:25 
4... बूृ. 4-3-0 8... 90 3- 3. 90 3-26 

इत्येवमादिकारिका एवं वेदान्तमूलकत्वमवगमयन्ति । आगमश्च वेदः, 
तन्मूलकत्वादागमशासत्रमिति अस्माकमाशयः । 
भट्टाचार्यास्तु आहुः 

आगम आम्नाय इत्यनर्थान्तरम्‌ । आम्नायश्व ईदृवेषु स्थानेषु संप्रदाय: । 
“अथाम्नाय: संप्रदाय:” इत्यमर: । “वेद: श्रुतिस्तथाम्नाय: स्वाध्यायरछन्द 
आगमः”” इति चामिधानरत्नमाला । संप्रदायश्र गुरुपरंपरा; तदधिगतोपदशो 
वा। ततश्र ईदृशादागमात्‌ अधिगतं शास्रमागमशासत्रम्‌ू । एवमर्थतोड्पि तथेति 
स्पष्टमू । कि च स्मृतशब्दप्रयोगोंडपि तन्‍्मतपरिपोषक: दरशकृत्वः प्रयुक्त: 
शास्रेडस्मिन्‌ इति । 


आचार्योक्तसंप्रदायविद्धघवनानि यथा “'सतामिति विनिश्चयः”! 
“आहुर्मनीषिण:””,2 ““दृष्टं वेदान्तेषु विचक्षणैः””,? ““इति तत्त्वविदो विदुः””,4 
““निर्विकल्पो हाय॑ दृष्ट:””,5 इत्यादीनि द्रष्टब्यानि । 
गौडपादेभ्यो5पि प्राग्विद्यमानमतभेदा: 

अन्ये*  अपरे,” आश्रमविदः,? प्राणविद:,? प्राण इति'" भूतानीति 
भूत॒विद: '' गुणा इति गुणविदः तत्त्वानीति तत्त्वविदः'* पादा इति पादविदः, * 
इति मतभेदा: । इदं तु छान्दोग्यादिसिद्धं चतुष्पादादिरूपं ब्रह्मेति मतम्‌ । 
विश्वतैजसादिपादवद्ब्रह्ेति मतं श्रौतमानन्दगिर्युक्तं वा । विषया इति 
विषयविद:, शब्दादिभोग्या एवं तत्त्वमिति वात्स्यायनप्रभूतिमतम्‌ । आदिपदेन 
लोकायतिकानां, केषांचन बौद्धानां ब्राह्मणिकानां तान्त्रिकाणां च मतमिति 
भट्टाचार्याः । शब्दादयों विषया भूयों भूयों भुज्यमानास्तत्त्वमिति वात्स्यायनप्रभूतीनां 
मतमित्यत्र प्रभृतिशब्देन पूर्वोक्‍्तं गृहीतं भट्टाचार्य: । 

लोका इति लोकविद:ः भूरादिलोकवादिनः पौराणिकाः, देवा इति देवविदः 
देवताकाण्डानुसारिमतम्‌, अग्नीन्द्रादयो देवास्तत्तत्फलदातारः, नेश्वर इति 
देवताकाण्डीया: वेदा इति वेददः । यज्ञा इति याज्ञिका: बोधायनप्रभृूतयः । भोक्तेति 
भोक्‍्तृविदः सांख्या: । भोक्ता च प्रभुरेव चेति गीतया तद्विद इति भट्टाचार्या: । 
भोज्यमिति भोज्यविदः सूपकारा:, “अन्न ब्रह्मे””' ति श्रुतेः | सूक्ष्मा इति 
सूक्ष्मविदः, आत्मा अणुपरिमाण इति वदन्तो निम्बार्कमध्वरामानुजवह्लभवत्‌ 
आत्माणुत्ववादिन:, “एषोउणुरात्मा'”“ इति “'सूक्ष्मात्न तत्सूक्ष्मतरं विभाति””? इति 
श्रुते: | स्थूछा इति स्थूलविदो देहात्मवादिनः । मूर्त इति मूर्तविदः शैवा वैष्णवा 
वा । मूर्तखिशूलधारी महेश्रः, चक्रादिधारी वा परमार्थों भवतीत्यागमिकाः | “ 'द्वे 
वाव ब्रह्मणो रूपे मूर्त चैवामूर्त॑ च””4 इति श्रुतेरपि तक्तद्विदोअत्र ग्राह्मा: । अमूर्त: 
सर्वशून्य इति शून्यवादिनः | काल इति कालविदो जौतिषिका: । दिशा इति 
दिग्विद: । वादा इति वादविदः* नैयायिकोक्तवादोप्यत्र गृहीतः । भुवनानीति 
भुवनकोशविद:, चतुर्दशभुवनानि वस्तूनि इति | मन इति, बुद्धिरिति, चित्तमित्पेते 
त्रयोउपि विज्ञानवादिनो बौद्धा: । बुद्धिशब्देन विज्ञानं लक्षितम्‌ | “चित्त मनो5थ 
विज्ञानमेकार्थ! मिति वसुबन्धु: । धर्माधर्माविति मीमांसका: । पज्चविंशक:, 
षड्विंशक:, एकत्रिंशक इति क्रमेण सांख्यपातञ्जलपाशुपता: । अनन्त इति चापरे, 
वस्तूनामियत्ता नास्तीति मन्‍्यमाना: | छोका इति लछोकविदों लौकिकाः: | 
आश्रमा इत्याश्रमविदो दक्षप्रभूतपों धर्मशाख्कारा: | ख्रीपुंनपुसकमिति छैज्ञाः 
वैयाकरणा: । परापरमिति परापरब्रह्मविदः । सृष्टि: स्थिति: लय इति तद्विदः 
पौराणिका: । इहेत्थं प्रत्यगात्मनि सर्वदा सर्व कल्पनाजातं तत्तदाचार्योपदेशेन तत्र 
तत्र भावेडभिनिवेशकर्तृमि: स्वस्वप्रीत्यास्पदत्वेन परिकल्प्यत इति विशंइलोकादारभ्य 
ऊनत्रिंशइलोकपर्यन्त॑ दर्शिता मतभेदा: दिद्मात्रेणोदाहताः | खवं 
भूतभविष्यद्वर्तमानलेके: एक ए्वात्माउनेकधा परिकल्प्यत इति “यं भाव॑ 
दर्बयेद्यस्य” ”* इति कारिकया स्फुटितमिदम्‌ | 

गौडपादीयप्रकरणसारः 
यथा भगवत्पादा: प्रकरणचतुष्टपें विषयविभागमेव॑ प्रदर्शायन्ति 

““ओमित्येतदक्षरमिदं सर्व तस्योपव्याख्यानम्‌”” इति प्रतीकमादाय “वेदान्तार्थसार- 
सड्ग्रहभूतमिदं  प्रकरणचतुष्टयमोमित्येतदक्षरमित्याद्यारभ्यत'”'  इत्यवर्ताय 
विषयविभागमाहु: । “तत्र तावदोंकारनिर्णयाय प्रथम प्रकरणमागमप्रधानम्‌ 
आत्मतत्त्वप्रतिपत्त्युपायभूतम्‌ । यस्य द्वैतप्रपञ्चस्योपशञमेउद्वैतप्रतिपत्ती रज्वामिव 
सर्पादिविकल्पोपशमे रज्जुतत्त्वप्रतिपत्तिः, तस्य द्वैतस्य हेतुतो वैतथ्यप्रतिपादनाय 
द्वितीय॑ प्रकरणम्‌ | तथा अद्वैतस्यापि वैतथ्यप्रसंगप्राप्तौ युक्तितस्तथात्वप्रदर्शनाय 
तृतीय॑ प्रकरणम्‌ । अद्वैतस्प तथात्रपप्रतिपक्षभूतानि यानि वादान्तराण्यवैदिकानि 
तेषामन्योन्यविरोधित्वात्‌ अतथात्वेन तदुपपत्तिभिरेव निराकरणाय चतुर्थ प्रकरण” 
मिति | 


आगमप्रकरणसारः 


ओंकारनिर्णय आत्मप्रतिपत्त्युपाप इति | तथाहि सर्पादिविकल्पस्य 
रज्वादिरिव प्राणादिविकल्पस्थ विश्वादिविकल्पस्थ च अज्ञातात्माद्ववः परमार्थ: 
सन्नास्पदी भवति | एवं सर्वोषपि वाकूप्रपञ्चः प्राणादिविकल्पविषय ओंकार 
एवं । स चात्मस्वरूपमेव | तदमिधायकत्वात्‌ | ओंकार विकारशब्दामिधेयश्र 
प्राणादिरात्मविकल्पोडमिधानव्यतिरेकेण नास्ति विचारे | “वाचारम्भणं विकारों 
नामधेय'मिति विकारमात्रस्य मिथ्यात्वेन प्रतिपादनातू । नात्र ओंकारस्य 
शब्दस्यामिधेयेनात्मैक्यं मुख्यम्‌ । चिज्जडयोस्तदसंभवात्‌ । किं तु यद्वजतं सा 
शुक्तिरितिवत्‌ बाधायां सामानाधिकरण्यस्य वस्तुतो विवक्षितत्वेन तदिदमारोपितमेव 
तत्त्वप्रतिपत्तिसाधनप्रविलापनसौकर्याय । अमिधेयभूतं भूतादिकालातीतमव्याकृतादि 
च सर्व जगदोंकार एव । अर्थस्याभिधानाव्यतिरेकात्‌ | पुनरभिधेयप्राधान्येन तस्वैव 
निर्देश: कृतः “सर्व ह्वेतदूब्रह्म””* इति । ओंकारमात्रमिति यदुक्त तदेतदुब्॒ह्म । 
तदषि साक्षादपरोक्षणम्‌ु । यतः “अयमात्मा ब्रह्म/”* नापर: । 
एवममिधानाभिधेययोरेकत्वप्रतिपत्तिप्रयोजन॑ तयोरेकेनैव यत्नेन युगपत्प्रविलापन- 
पूर्वक॑ तद्विलक्षणब्रह्मप्रतिपत्तियथा स्पादिति | सोञ्यमोंकाराभिधेय आत्माऊपि 

चतुष्पात्वेन परिकल्पित: । सोडपि परापरत्वेन व्यवस्थितः, तुरीयः प्रत्यगात्मा पर:, 
अपरस्तु विश्वतैजसप्राज़्रूप: । तत्र पादत्रयात्मा उपायभूतः उपेयभूतस्तुरीयः 
पादः । पद्यतेज्नेनेति करणसाधनः पादः, विश्वादित्रयान्वयी, पूर्व प्रविकापनेन 
तुरीयप्रतिपत्तिकारणत्वात्‌ पद्चते गम्यत इति व्युत्पत्त्या उपेयस्तुरीयः । वस्तुतः 
पादरहितेडपि कार्षापणे चतुष्पात्वव्यवह्यखत्‌ प्रत्यगात्मन्यपि तथा व्यवहारः 
काल्पनिक: निष्कलत्वश्रुतेः । 


तत्र प्रथम: पादो विश्व इति वैश्वानर इति च कथ्यते | यदा अयमात्मा 
जागरितदशायां बाह्मान्तरेन्द्रियमुखेन पञ्चप्राणादिसहाय: स्वात्मव्यतिरिक्तविषये 
बाह्मप्रपज्च एव अविद्याकृतप्रज्ञावान्‌ शब्दस्पर्शादिविषयान्‌ स्थूलान्‌ यथाययथं भुड्क्ते, 
सः प्रथम: पादो वैश्वानरः । विश्वत्वान्नरत्वात्‌, कर्मानुसारेण विश्वेषां नराणां 
सुखदुःखादिप्रापकत्वात्‌ सर्वात्मकत्वा्ब सर्वपिण्डात्मा विराड्‌ वैश्वानरोउप्ययमेव । 
व्यष्टिजीवस्प जागरितावस्थापन्नस्य सम्िविराड्वैश्वानरानन्यत्वात्‌ जाग्रज्जीवोडपि 
वैश्वानर इत्युच्यते । तदपि व्यष्टिसमष्टजीवयोरैक्यानुसन्धानेन युगपदेव 
प्रविकापनसौलभ्यायेति मन्तव्यम्‌ । एतत्पूर्वकत्वातू उत्तरपादाधिगमस्यायं प्रथम इति 
कल्पित: | 


एवं स्वप्नावस्थापन्नो जागरितदशानुभूतस्थलविषयानुभवजन्यवासनावा- 
सितमनःप्रधानः सन्‌ स्थूछविषयाभावेडपि वासनात्मकतया केवल्प्रकाशरूपान्तः- 
करणवृत्तिज्ञानेनान्तरप्रज्ञारूपेण स्वप्नगजतुरगादिक साक्षिरूपेणानुभवन्‌ यः पश्यति 
सः तैजसः । अत एव वासनामात्रा प्रज्ञा भोज्येति स्थूलरहितत्वात्‌ 
प्रविविक्तभुगित्युच्पते द्वितीय: पाद: । अयं हिरण्यगर्भ इत्यपुच्यते 
समश्वुद्धिरूपोपाधिमत्वात्‌ । व्यष्टिरूपोडपि स्वप्नदर्शी जीवः तदनन्यत्वात्‌ 
समष्टिजीवों हिरण्यगर्भोइमिमतो भाष्यकाराणामूं॑ । अत्र च भाष्यम्‌ 
““विराजैकत्वमुपलक्षणार्थ॑ हिरण्यगर्भाव्याकृतात्मनो:””' इति । मन्‍्त्रे हिरण्यगर्भ 
इत्यनुक्तमपि ग्राह्मम्‌ । एतदैक्यप्रतिपादनं च, एकप्रयत्नेन युगपत्तयोरुत्तरत्र 
प्रविलापनार्थम्‌ । 

यत्र न कस्यापि कामस्य कामना कस्यचिदपि वा स्वप्नस्थ भानं भवति तत्‌ 
सुषुप्तम्‌ | तत्र आत्माअ्व्याकृतोपाधिः स्वप्नजागरितमनोदृत्तीनां सप्रपज्चानां 
विलयात्‌ एकीभूत इव सामान्यचैतन्यरूप: सन्‌ प्रज्ञाथघन आनन्दमयः 
स्वरूपानन्दभुक्‌ प्रज्ञप्तिमात्रेण स्थितः सन्‌ प्राज्ञ इत्युच्यते । सुषुप्ताव्याकृतयों- 
निर्विशेषत्वात्‌ प्राज्ञः सर्वेश्वरः सर्वज्ञोडन्तर्यामी सर्वजगदुदयप्रलयहेतुः । अत्नापि 
तदैक्यप्रतिपत्तिप्रयोजनं युगपत्‌ प्रविलापनकरणं पूर्ववत्‌ । 


एवं पादजयेणात्मना आत्माउप्येक एव दर्शितः, सोड्हमिति स्मृत्या 
प्रतिसन्धानाब स्थानत्रयव्यतिरिक्त एकः तदसंगित्वाच्छुद्धोइसंग इति विज्ञेयम्‌ | 
सो5यं जागरितदशञायामेव विश्वादिरूपोड्नुभूयते | तथाहि, दक्षिणाक्षिणि प्राधान्येन 
द्रष्ट स्थूलभुग्िश्व: । श्रोत्रेन्द्रियादिजन्यबुद्धिवृत्त्यमिव्यक्तचिद्रृपदीप्तिमान्‌ आत्मा 
विश्व: । एवं सर्वेषु करणेषु निमीलितेषु निमीलिताक्षः सन्‌ स्वप्न इब दृष्टमनुभूतं 
वा स्मरति यदा तदा वांसनात्मा विद्यमानमेव पश्यत्तीति तैजसो3यमेव भवति | एवं 
स्मरणाख्यव्यापारोपरमे च सर्वथा मनःस्पन्दाभावे तृष्णीभावदशायां सुषुप्त इबव 
हृदयेजविशेषेण प्राणात्मनावस्थित इति त्रिधाईपि जागरित एव देहेडनुभूयते । 
एवं सौपुप्तावस्थायामव्याकृतोपाधिरन्तर्यामी य उक्त: स एवं सर्वभावानां 
प्रभवस्थानम्‌ । स एवं रविकिरणानिवावस्थितान्‌ जीवान्‌ विविधात्माभासान्‌ 
जनयति । सोञ्यं बीजात्मा प्राण इति कथ्यमानो जगत्कारणं भवति । 
इंश्वरसृष्टिविषये विभूतिरिति स्वप्नमायासरूपेति इच्छामात्रमिति भोगार्थ क्रीडार्थमिति 
च विमतेषु सत्स्वपि आप्तकामस्य निःस्पृहत्वात्‌ देवस्यैव स्वभावों माया सृध्िरित्येव 
सिद्धान्त: | 


अत्र प्रागुक्तविश्वदीनामात्मनां स्थानत्रयातीत आत्मा तुरीयः प्रपञ्चोपशमः 
शान्तः शिवोडद्वैतअतुर्थ: पादः । तत्र द्वैताग्रहणरूपबीजनिद्रयान्यथाग्रहण- 
रूपस्वप्नदोषेण च विश्वतैजसौ बद्धौ । प्राज्ञस्तु केवलबीजनिद्रायुतः । तुरीयस्तु 
उभयदोषविरहित: सकलप्रपञ्चसंबन्धविकलः केवलोउ5द्वैतो भवति | स एवं मुख्य 
उपेय आत्मा । तस्य प्रतिपत्तये मन्दमध्यमानामकारोकारमकाररूपमात्रोपासनानि 
प्रणवसंबन्धीनि विहितानि न तात्पर्येण । अकारोकारमकारान्‌ क्रमेण 
विश्वतैजसप्राज्रूपेण निध्यायन्‌ ओंकारं पादशो विद्यात्‌ | अनन्तरं न किंचिदपि 


ड्ि 06 शाह्नरदर्शनमर्मप्रकाशः क्‍ 


चिन्तयेत्‌ । ओंकारो हि परं ब्रह्म | तन्निष्ठस्य न भयं क्वचिदपि विद्यते | प्रणवमेव 
सर्वहृदयस्थमीथरं विद्यात्‌ | एवं विजानन्‌ न शोचति स एव मुनिर्नेतर: | अतोड्वश्यं 
प्रणवोपासनं मन्दमध्यमैरनुप्ठेयम्‌ इति । 


बैतथ्यप्रकरणसार : 


आगमानुसारेणोत्तद्वैतमिथ्यात्व॑ वैतथ्यापरपर्यायमुपपत्त्याईथपि. साधबितुं 
द्वितीयप्रकरणस्यास्यारम्भ: । द्वैते च जाग्रददुइयानां मिथ्यात्वसाधनाय स्वप्नदृष्टान्तं 
दर्वायन्‌ दृष्टन्ते साध्यप्रसिद्धये! युक्‍त्या श्रुत्या च तदनुमोदिन्या स्वप्नदृश्यानां 
मिथ्यात्व॑ प्रथमं दर्ईायत्याचार्य: | तद्यथा “प्रमाणकुशछा एवमाहुः, स्वप्नदृश्याः 
पर्वतहस्त्याययों भावाः बाह्याध्यात्मिका: सर्वे यथा देहान्तःसंकुचितदेशे 
समुलभ्यमानत्वातू, क्षणमात्रेण दृश्यमानत्वात्‌ तदुचितविस्तृतदेशकालादिशृन्यत्वाच 
मिथ्याभूता:, तयैव जागरितभावा अपि सर्वे मिथ्याभूता एव, दृश्यत्वात्‌ | यद्यपि 
॥ स्वप्नपदार्थानां देहान्तरवस्थानं संवृतत्व॑ं चेति जाग्रदुदुइ्यवैलक्षण्यमस्ति, तथापि 
| दृश्यत्वाविशेषान्मिथ्यात्वम्‌ । स्वप्नदृश्यानां “न तत्र रथा न रथयोगा भवन्ति/? 
इत्युक्तन्यायावगतमिथ्यात्वानुवादिन्या श्रुत्याउपि वैतथ्यं निश्चितम्‌ । ब्रह्मविदश्ैवं 
संप्रतिपत्ति:। तथा च स्वप्नदृश्यवत्‌ जाग्रददुश्यानां मिथ्यात्वम्‌ | अन्ये पुनः स्वप्न 
जागरितयोरेकत्वमाहु:, ग्राह्मग्राहकत्वरूपहेतुना समत्वेन । आइद्यन्तयोरभावादपि 
हेतो: मध्यकालेडपि मृगतृष्णिकोदकादिवत्‌ जाग्रदभावा असन्तः इति निश्चय: । 
उत्पत्ते: प्रागृर्व॑ चाविद्यमानत्वमानुभाविकं, सत्यत्वेन तेषां भान॑ तु प्रतिभामात्रम्‌ः । 
किं च यथा स्वप्ने पानभोजनवहनादयो व्यवहारा: प्रबोधे निष्फला भवन्ति तथैव 
जागरिते कृतास्तेषपि स्वप्ने प्राप्ते विप्रतिपद्चन्त एव | अत्र चायमनुभवः जागरिते 
भुक्‍्वा पीता च तृप्तो निवर्तितपिपासोईपि सुप्तमात्र एवं 
क्षुत्पिपासार्थमहोरात्रोषितमभुक्तमात्मानं पश्यति/”4 इति । अतो निष्प्रयोजनवत्वात्‌ 
स्वप्नवदादन्तवत्त्वाच्च ते मिथ्यैव | 

अपि च स्वाप्निका: पदार्थाः नापूर्वा; । अपूर्वत्व॑ हि स्थानिधर्मः । 
अन्तश्वेतता कल्पितं मनोरथकल्पितमिवासत्‌ चश्लुरादिना बहिर्गृहीत॑ सदिति 


4.  साध्यवैकल्यपरिहाययेत्यर्थ: । 3. अविद्यामात्रम्‌ | 

सदसद्विभागः स्वप्न इन जागरितेडपि समान इति तद्धबेत:कल्पितत्वात्‌ इमेडपि 
भावाः मिथ्येति युक्‍त्यन्तरम्‌ | एवमुभयस्थानकल्पितभावानां कल्पकस्त्वात्मैव | स 
एवं स्वीयमायया आत्मानं भेदाकारं रज्वादौ सर्पादिकमिव कल्पयति । तत्रापि न 
केवल आत्मनि । किं तु स्वरूपतस्तत्त्वतोजज्ञाते अज्ञातरज्वामिव | अहमिति जीवं 
प्रथमं कल्पयति । ततोऊपि भावान्‌ पृथग्विधान्‌ आकाशादीन्‌ व्यवस्थितान्‌ 
वासनारूपेण . चित्तेज्वस्थितानूं शब्दादीन्‌ू. बह्याध्यात्मिकाना, तथा 
चित्तकालांश्राव्यवस्थितान्‌ बहिः कल्पयति । तत्रापि प्रथमकल्पने जीवं हेतुकलात्मक॑ 
करोमि, तत्फलं च भुज्ज इत्येवं कल्पयति यथा ज्ञानस्मरणम्‌ | एवं जीवकल्पना 
सर्वकल्पनामूलम्‌ । तस्याश्र स्वरूपतोडनिश्वितात्मैव मूलम्‌ । जाग्रदूभावानां 
व्यक्तत्वेन स्वाप्निकानामव्यक्तत्वेन वैषम्यमिति कल्पितत्वेन समत्वात्‌ चित्तकाला 
द्यकाछा वा सर्वेडपि कल्पिता एव | एवं कल्पितानां तत्त्वे निश्चिते 
रज्जुकल्पितसर्पांदिनिवृत्तिवन्निवृत्तौ रज्जुकैवल्यमिव केवलमद्वैतमिति स्वात्मनिश्रयो 
भवति । प्राणः प्रज्ञात्मा बीजात्मा तत्कार्यभेदाश्व भूतादिस्थित्यन्ता: कारिका 
दर्शिता: । एवमन्ये5पि सर्वजन्तुपरिकल्पिता: भावाः तच्छून्येउज्ञातात्मनि कल्पिता 
एवं । देवस्य मायैषा, यया संमोहितः स्वयम्‌ । 


संक्षेगेण तु य॑ं यं भाव दर्शयेच्स्याप्तोडन्यो वा इदमेव तत्त्वमिति, 
सोञ्प्यपमहमिति ममेति पश्यति । 


एवमाचार्यदर्शितो भावश्र ग्रहेण गृहीत इव तदमिनिवेशेन दृष्ट: पदार्थ; 
स्वात्माममेव तत्त्वतो दूरीकृत्य निरुणद्धि | इदमेव तत्त्वमिति ग्रद्दीतारं 
निगच्छति । एवं गृहीतविकल्पेन पृथगिवैकोअ्प्यात्मा परिकल्प्यते मूंढ़ै: । 
विवेकिभिस्तु 'इदं सर्व॑ यदयमात्मे” त्वविकल्पितः । द्वैतस्पासत्त्वं 
स्वप्नमायागन्धर्वनगरदृष्टन्तैर्निश्चितं दुष्ट च “वेदान्तेषु विचक्षणैः” । “नेह 
नानास्ति किंचन””! ““इन्द्रो मायाभि:””2, ““आत्मैवेदं””3' “'ब्रह्मेवेदम्‌! 4 इत्यादि- 
निपुणतरवस्तुदर्शिभि: । एवमात्मैवैक: परमार्थतः | नान्‍्यो छोकिकों वैदिको वा 
द्वैतव्यवहार:, सर्वोड्पि अविद्याविषय एव । सृध्टप्रल्यबद्धमुक्तसाधकमुमुक्ष्वादिभेदा 

वस्तुतों न सन्‍्तीति एषा परमार्थता दर्शिता श्रुतिमिः | अनिश्चितायां यथा 
रज्वामसदूमिरेव सर्पधारादिभिरद्धयेन च रज़ुरूपेण सता, इयं धारा, अयं दण्ड इति 
रजुद्रव्यमेव विविध॑ कल्प्यते | तथा स्वयमेवात्मा सदैकस्वभावोडप्यनिश्चित:ः सन्‌ 
असत्प्राणादिभेदे: कल्पित: । परमार्थसताउद्ययेन चास्त्येव सः | एवं भावा 
अपीतरेड्द्ययाधारेणैव विकल्पिताः | न हि निरधिष्ठाना काचित्कल्पनाउस्ति । 
नाप्यप्रचलिते मनसि काश्चिद्भाव उपलक्षितुं शक्यते । तस्मादद्वैता शिवा | कुतः? 
अभयत्वात्तस्था: । द्वितीयाद्वै भयं भवति । यत्र येन पृथकत्वं दृश्यते तत्राशिवं भयं 
वृष्टमू । आत्मनि कल्पितं निरूप्यमाणं जगदेव न वस्त्वन्तरं भवति; नापि 
स्वतः । इत्थं तत्त्वज्ञा: ब्राह्मणा विदुः । 


एवं दर्शितसम्यग्दर्शन॑ वीतरागभयक्रोधानां वेदपारगानामवगतवेदार्थतत्त्व- 
ज्ञानामेव सनन्‍्यासिनां निर्विकल्पस्थ  प्रपञ्चोपशमस्य  द्वैतभेदरहितस्य 
दर्शनमानुभाविकम्‌, नान्येषाम्‌ । एवं विदित्वापि साधको5द्वयरूपावगमायैव स्मृतिं 
कुर्यात्‌ | अहमस्मि परं ब्रह्मेति अद्वैतं समनुप्राप्प विदित्वा जडवल्लोकमाचरेतू । 
अप्रख्यापन्नात्माममेवमस्मि स्ववमिति । चर्या चैवमावश्यकी । 
“तददुद्वयस्तदात्मान”'?" इति भगवदुक्तदिशा स्तुतिनमस्कारस्वाहास्वधाकारादि- 
सर्वकर्मवर्जित: त्यक्तसर्वैषण: प्रतिपन्नपरमहंसपरिब्राज्यः चलछाचलनिकेतः स्यात्‌ । 
भोजनादिब्यवहारनिमित्तं चलस्वभाव॑ शरीरम्‌, अचलस्वभावात्मविस्मृत्या अहमिति 
मन्यते यदा तदा चलाश्रय: । एवं कदाचित्‌ नियतव्यवहारं परिसमाप्य पुनः सर्वदा 
आकाशवदचलनिकेतः स्यादवतिरित्यर्थ: । यदृच्छाप्राप्तकौपीनाच्छादनग्रासमात्रेण 
देहस्थितिभवेत्‌ । पृथिव्यादिबाह्ममाध्यात्मिक च देहाग्सदेवेति स्वात्मानं च 
सदहमस्मीति पश्यन्‌ू._तत्त्वीभूतस्तदारामो बाह्मरमणरहितस्तत्त्वादप्रच्युतः 
स्वात्मदर्शनों भवेत्‌ । “शुनि चैव थ्रापके च पण्डिता: समदर्शिन””2 इतिवदवतिष्ठेत 
इति । 


अद्दैतप्रकरणसारः 
आगमप्रकरणे प्रपञ्चोपशम:ः शिवोडद्गैत आत्मेति ओंकार निर्णयावसर 
उक्तम्‌ । तत्प्रागपि “प्रपज्चोपशमं.... स आत्मा स विज्ञेय:””? इति च श्रुतौ 

प्रतिज्ञामात्रेण यत्‌ तद॒पि द्वितीये साधितं द्वैतवैतथ्यप्रतिपादनेन । इदानीं 
पुनरद्वैतमागमवत्‌ तदनुसारितर्केणापि प्रतिपत्तुं शक्यमिति प्रतिपा,ते । ““अद्वैतं 
परमार्थों हि द्वैतं तदभेद उच्यते””! इति पूर्वापरग्रन्थेनाद्वैतस्य परमार्थस्य साधनात्‌ 
प्रकरणमिदम्वैतप्रकरणमिति कध्यते । तर्केणाप्यप्रतर्क्यस्वरूपस्याप्यात्मनोडद्धिती- 
यत्वसंभावनामात्रमुच्यते । तब्लुगृहीतागमेनैव तत्तसिद्धिदृढीक्रियते, इति 
भगवत्पादोक्तसंबन्ध: । भध्टाचार्यस्तु स्वप्नादिदृष्टन्तैबहुयुक्तिमिश्व॒ विश्वैतथ्यं 
दर्शितम्‌ । तेन प्रपज्चोपशमश्र दर्शितो भवतति पूर्वप्रकारणे । ““विदित्वाउद्धैते योजयेत्‌ 
स्मृति””ः मिति अद्वैतस्मरणं विहितम्‌ । अथास्मिन्‌ तृतीये प्रकरणे 
प्रधानतया5्जातिवादेन तदद्वैतं पुनश्चिन्त्यत इत्युक्तम्‌ । 


अतो वक्ष्याम्यकार्पण्यमजातिसमतां गतम्‌ । 

यथा न जायते किंचिज्जायमानं समन्ततः ।* 

इति सर्वथा अजातिवादमनुत्पत्तिवादं तदद्वैतसमर्थनार्थ प्रवृत्त आचार्य 
इत्यभिज्ञायते । अयमजातिवाद उत्तरत्र* चिन्तितः । अजातिशब्दश्व नवकृत्वः” 
प्रयुक्त: । अस्मिन्‌ प्रकरणे प्रथमकारिकायामुपासनाश्रितो धर्म इत्यत्र ब्रह्मणो 
जातिरुद्दिष्टा सती द्वितीयायामविशेषेणैव सा प्रतिषिद्धा | इदमेवाजातिकथन- 
प्रतिज्ञामम्‌ । उपास्थोपासकोपासनादिमेदजातं सर्व मिथ्येति साधितमेव प्राक्‌ । 
यश्रोपासको5हमद्य जाते ब्रह्मणि वर्ते, उत्पादात्प्राक्‌ जगदिदमहं चाखिलमजमासीतू 
। ऊर्ध्व॑ तृपासावलम्बनेन पुनरजमेव प्रतिपत्स्य इति मन्‍्यते स कृपण:ः श्ुद्र॒त्रह्मविदल्प 
इति नित्याजातब्रह्मदर्शिभिरुच्यते | “तदेव ब्रह्म त्वं विद्धि नेदं यदिदमुपासते””* 
इति श्रुत्या उपास्यस्य ब्रह्मतानिराकरणात्‌ | जातिवादोउ्त्र सर्ववा निराकरणीय इति 
प्रागुक्तप्रतिज्ञा साधनीया । तदर्थ कारिकातो हेतुं दृश्टन्तं च प्रदर्शयत्याचार्य: | 
आत्मा हि आकाञवत्सूक्ष्मों निखयवों विभुरपि च सन्‌ घटाकाशरूपैबबहुमिरुत्पन्न 
इव॒ जीवैस्तत्सदृदरस्तद्रपैरुत्पन्न: । जीवात्मनां वेदान्तेषु _ मुण्डकादिषु 

् 40 शाह्नरदर्रानमर्मप्रकाश: 


क्वचिदुत्पत्तिश्रवणे3पि परमात्मनस्तेषां महाकाशात्‌ घटाकाशानामिवोत्पत्तिसमाना, 
न तत्त्वतः सूक्ष्मत्वान्निरयवत्वादेव च आकाशवन्नोत्पद्चत इति भाव: । परं तु 
आकाशाद्‌ घटादिसंघाता इव परमात्मनो जीवोपाधिभूतकार्यकरणसंघाता बाह्यश्र 
पृथिव्यादयो जायन्ते । एवमुक्तसंघातात्मना तदुपाधिमात्रेण जीवोत्पत्तिश्रवणमिति 
मन्दमध्यमदृष्या जात्पज्जीकारमात्रेण तत्पक्ष एव. वृध्टन्तीकरणाय 
घटाकाशझतत्संघातात्मना उदिताकाशो दर्शितः । एवं जीवप्रलयस्यापि परमात्मनि 
श्रवणं, घटादिषु लछीनेषु तदाकाशादिलय इव महाकाशे तदुपाधिकार्यकरणेषु लीनेषु 
तह्य इत्यपरमार्थाशयेनेति न स्वतो जीवस्योत्पत्तिलंयो वा आकाइस्थेवेति । 
आत्मैक्यपक्षे सर्वदेहेषु एकस्मिन्नात्मनि जननमरणादिमति सुखदुःखादिमति 
वोपलब्धेडपि न सर्वे आत्मानस्तैः संसृज्यन्ते | यथा एकस्मिन्‌ घटाकाशे 
रजोधूमादियुतेडपि न सर्वे घटाकाशादय: संसृज्यन्ते तयैवामी | एकस्मिन्रप्यात्मनि 
तत्तद्देहद्यपाधिपरिकल्पितभेदेषु जीवेषु महत्वदीर्षत्वादिरूपाणि देवदत्तादिनामानि 
सुकृतदुष्कृतादिकार्यीण एकस्मिन्रप. महाकाशे घटाकाशकरकाकाशादि- 
महाल्पत्वादिरूपाणि तत्तन्नामानि जलाहरणादितत्तत्कार्याण आविद्यकानि यथा, 
तथा व्यवहारभूमौ संभवेयु: न तत्त्वतः | अपि च महाकाशस्य यथा घटाकाशादयों 
न विकारा: नावयवाश्व तथा जीवा अपि परस्य नावयवा न विकारा:। 
घनरजोधूमादिभिबालानां गगने . मलिनबुद्धिवदज्ञानामपि निर्मलेडप्पात्मनि 
रागादिक्लेशकर्मतत्फलाख्यमलैम॑लिनबुद्धि, न॒तु तद्विवेकवताम्‌ । 


इत्थं घटाकाशादिवत्‌ जननमरणगत्यागतिस्थितिभि: सर्वगरीरेषु चात्मनः 
संबन्धोडविशिष्ट: । तिर्यगादिभ्य आधिक्येडपि देवादिभ्यो न्यूनत्वेडपि वा समत्वे 
मानवकार्यकरणसंघातानां. स्वप्नवृश्यदेहादितत्‌. मायाविनिर्मितदेहादिवचच 
आत्ममायाख्याविद्यप्रत्युपस्थापितत्वेनापरमार्थतववम्‌ू _। . उपाधीनामतथात्वे 
तदीयधर्माणां भासमानानामपि स्वात्मन्यतथात्वमेव । आत्माउद्धितीय 
उत्पत्त्यादिवर्जित इत्यत्न पञ्चकोशविवेचनप्रवणा तैत्तिरीयश्रुतिः प्रमाणमू । 
पज्चानामपि प्रत्यगात्मैव जीवनहेतुः, महाकाश इव घटाकाशादीनाम्‌ । एवं 
बृहृदारण्यकीयमधुब्राह्मणमपि अधिदैवाध्यात्मस्थानद्वये प्रतिपर्याय॑ 
दर्शितपुरुषैकत्वबोधनपरं प्रमाणम्‌ । 


$ 4॥4 


कर्मकाण्डे जीवपरमात्मनो: पृथक्त्वोक्ति्गौणी । एकत्वमेवौपनिषदं मुख्यं 
तत्त्वविषयत्वात्‌ | अतोडपि न विरोध: । एवमुत्पत्तेः प्रागजं सर्वमेकमेवाद्धितीयमिति 
निर्ण: । तदूध्व॑ जगतो जीवानां च सृध्टिवर्णन॑ छान्दोग्यादिषु 
मृह्लोहवविस्फुलिंगादिदृष्धन्तपुर:सरं यत्‌, तत्‌ तत्त्वार्थ साधकान्‌ अवतारयितुमुपाय 
एक: । नास्ति भेद: कथंचन । भेददृष्टिमवलम्ब्यैव हीनमध्यमाधिकारिभेदेन 
उपासनोपदिष्ट वेदेन | तथा आश्रमभेदेनाधिकृतपुरुषदृष्टया वर्णभेदेन च कर्माणि 
विहितानि उत्तमदृष्टिमद्धितीयात्मविषयिणीं कथमिमां प्राप्लुपुरिम इति 
दयाहुना वेदेन, न तत्त्वतः । उत्तमस्य तु नोपासना, किं तु ज्ञानमेव | 
तदिदमद्वयात्मदर्शन॑ सम्यग्दर्गन॑ द्वैतिभिन विरुद्धयते | यद्यपि 
कपिलकणादादिमतानुगा द्वैतिनोडन्योन्यं स्वसिद्धान्तव्यवस्थासु अयमेव परमार्थो 
नान्यथेति स्वस्वसिद्धान्तनिमित्तं विरुद्धचन्ते तथापि तादूगरपीदं दर्शन 
स्वहस्तपादादिभिरिव न विरुद्धचते, रागद्वेषानास्पदत्वात्‌ । 


अद्वैतं परमार्थ: | तदभेद' द्वैतम्‌ । द्वैतिनां परमार्थत्वेड्परमार्थत्वे च सर्व॑ 
द्वैतमेव तेनायं परमार्थों न विरुद्धयते | किं चेदमजमद्वैतं सर्ववा अजायमानं न 
कथंचन भेदमरईते, मायया तु मभिच्चते । तत्तततो भिद्यमानत्वेअ्मृतस्य 
मर्त्ततापत्ति: | ये पुनरजातस्वैव जातिमिच्छन्ति भावस्य ते प्रष्टव्या; 
कथमजातस्यामृतस्य मर्त्यतावाप्तिरिति | अमृतं न कदाचिन्मर्त्य भवति । मर्त्यमपि 
न कदाचिदमृतं भवति । अत्र कारणमिदमेव, प्रकृतेः स्वभावस्यान्यथाभावो न जातु 
घटते । तथा वादिनामन्यथा स्वभावेनामृतस्य मर्त्पता, कृतकत्वेन चामृतस्य भावस्य 
कथं निश्चलत्व मविकारत्वं च? सतोड्सतोडपि वा सृष्टिश्रुतिसत्वेडपि यद्युक्तियुक्तं 
तदेव ग्राह्म॑ नेतरत्‌ । अत्र च “नेह नाने” ति, “इन्द्रो मायाभि” रिति, “कोन्वेनं 
जनयेत्पुन:” इत्यादि च प्रमाणम्‌ | 


“अन्ध॑ तमः प्रविश्न्ति”* इति संभूतिनिराकरणात्‌, “नेति नेतीति'”* 
प्रपठ्चप्रतिषेधा्च जातिवादो5परमार्थ: | सतोडपि माययैव जन्म युज्यते, न तत्त्वतः। 


. तत्कार्यम्‌ । 3- बे: 2:36 

42 शाह्रदर्शनमर्मप्रकाश: 


अन्यथा जातमेव जायत इत्यापत्तिः | असतो मायया वा तत्त्वतो वा जन्म न 
युज्यते । वन्ध्यापुत्रस्य केनापि जन्म न दृश्यत इति । सतो माययैव जन्मेत्यत्र 
स्वप्नमनोदृध्धन्त: । स्वप्ने मनोगजतुरगादिद्वैताभासं सत्‌ यथा स्पन्दते तथा 
जागरितेड्पि मनो द्वबाभासमिव स्पन्दते । स्वप्नेषपि मन आत्मरूपेणाद्वितीयमेव 
सत्‌ द्ववाभासं भवति । स्वप्ने विज्ञानव्यतिरेकेण ग्राह्ग्राहकद्वयाभावात्‌ । तथा 
जागरितेज्पि । कि बहुना; यत्किंचित्सचराचरं द्वैतमिदं मनोदृश्यमेव | मनः 
कल्पनामात्रमेव । तदभावे भावात्‌ । मनसो ह्यमनीभावे' लय॑ गते वा सुषुप्तादौ 
द्वैतमावाभावादति ।  कोज्यममनीभाव इति चेत्‌. आत्मैव 
सत्यमित्येतादुशात्मसत्यानुबोधेन संकल्प्याभावादेव  संकल्पनाभावे  मनसो 
ग्रहणविकल्पनावर्जिततयाउमनस्ता अमनीभाव: । अत एवं सर्वकल्पनावर्जितमजं 
नित्य॑ ज्ञानं परमार्थसता ज्ञेयेन ब्रह्मणाउमिन्नं ब्रह्मविदः प्रचक्षते | नित्यविज्ञानैकरसं 
तत्‌ सर्वतो नित्यप्रकाशस्वरूपं ज्ञानान्तरनिरपेक्ष भासत इति । 


एवम्‌ आत्मसत्यानुबोधेन निरुद्धस्य निर्विकल्पस्प मनसः प्रचार: 
सुषुप्ताद्धिलक्षण: । सुषुप्ते हि अविद्यामोहग्रस्ततया अनेकानर्थप्रवृत्तिबीजवासनावदेव 
मनः €स्थीयतेज्व्यक्ततया । ज्ञानिनस्तु उत्तबोधेनाविद्याबीजदाहमत्‌ 
प्रशान्तसर्वक्लेशरजस: प्रचार: | 


अत्र च कारणम्‌, सुषुप्ते हि मनो छीयते सवासनम्‌ निरुद्धं सन्न लीयते | 
तदेव निरुद्धं मनो द्वैतरहितं भवति । निर्भय॑ ज्ञानालोकं ब्रह्मैव समन्तात्‌ । 


तदेवमजमनिद्रमस्वप्न॑ नामरूपेडतिक्रान्त॑ सकृद्धिभातं सर्वज्ञं कथ्यते 
मुख्यतः: । अनात्मविदामेव हि ब्रह्मणि समाध्यादिरुपचार: कर्तव्योड्स्ति | न 
निरुद्धात्मनाम्‌ । इदं च सकृज्ज्योतिः सर्वाभिलापवर्जितः सर्वाचिन्ताभिरुत्यितः 
सुप्रशान्तोअ्चलो5भय: समाधिरिति भाष्यते । अत एवं हानोपादाने वा काचिद॒पि 
चिन्ता वा न विद्यते। तदा हि स्वात्मसंस्थमेव भवति सर्वत्र सम॑ 
नित्यविज्ञामू । इदं परणमार्थतत्त्वमस्पर्शयोग इति श्रुतिस्मृतिप्रसिद्धमिति 
भगवत्पादा: | 
4. निरोधे | 

भट्टाचार्यास्तु. सौगतशास््रमात्रप्रसद्ध. इति मन्‍्यन्ते । सो«्य॑ 
सर्वयोगिमिर्दुरदर्श: । अभयेअप्यत्र साधका योगिनों बिभ्यति । हीनमध्यमदृष्टीनां 
मनोव्यतिरिक्तमात्मन: पश्यतां तु आत्मसत्यबोधरहितानामेषां तत्निग्रहयत्तमभयं 
दुःखक्षयः. आत्मप्रबोध,, अक्षया मोक्षाख्या शान्तिश्व । सर्वमेतन्मनो 
निग्रहायत्तम्‌ । अय॑ मनोनिग्रहोडपि तेषामुदधेः कुशाग्रेणैकैकबिन्दूत्सेचनेन 
शोषणव्यवसायवत्‌ व्यवसायवतामनिर्विण्णान्तःकरणानां भवति । अत्र चायमुपायः 
कामभोगविक्षिप्त॑ मनः उपायेन निगृण्हीयात्‌ आत्मन्येव निरुन्ध्यात्‌ । सुपुप्ते 
सुप्रसन्मपि दुःखवर्जितमपि निगृह्णीयात्‌ | 


निग्रहे च वैराग्यं संपादयेत्‌ सर्वत्र च द्वैते दुःखमेवेति प्रतिपदानुचिन्तया 
विषयभोगप्रसृत॑ मनो निवर्ततेतू । अथ च सर्वमजं ब्रह्मेति 
शास्राचार्यो पदेशमनुभावयेत्‌ । ज्ञानाभ्यासं कुर्यात्‌ । ज्ञानाभ्यासवैराग्याभ्यां चित्तं 
कामभोगेषु विक्षिप्तं शमयेत्‌, लगे सुषुप्तातू प्रबोधयेत्‌ | तथा अन्तरालावस्थं सरागं 
बीजयुक्त॑ तज्जानन्‌ यत्नेन साम्यमापादयेत्‌ । सर्वत्र निःस्पृहः सर्वतों निगृह्य 
आत्मन्येवैकीकुर्यात्‌ | एवं कृते अचलं विफ्यविकल्पेनानाभासं ब्रह्मैव संपचते चित्त, 
ब्रह्मरूपेण चित्त भवतीति भावः | 


यथोकतं परमार्थसुखं स्वात्मसत्यानुबोधरूपं स्वस्थं शान्‍्तं सनिर्वाणं न कथ्यं 
सुखमुत्तमं॑ तथेदमजं ज्ञेयेनाजेनाभिन्नं स्वेन रूपेण सर्वज्ञं ब्रह्मविदः परिचक्षते । 


न कश्चिदपि जीवो वस्तुतो जायते, यतोडस्प संभवकारणं न विद्यते । 
पूर्वमुपायतयोक्तानां मनोनिग्रह सृध्प्रिभृतीनां सत्यानां मध्ये परमिदमुत्तमं सत्य 
यस्मिन्‌ ब्रह्मण अणुमात्रमपि न किंचिजायते, अतः परमार्थ सत्यमेकमेव परं 
इति | 


अलातशान्तिप्रकरणसार: 

आदौ पूर्वापरप्रकरणसंबन्धोड्यमू ओंकारनिर्णयद्वारेणागमत: प्रति- 
ज्ञातस्याद्वैतस्प बाह्मविषयभेदवैतथ्याज्व सिद्धस्य पुनरद्वैतप्रकरणे शास्रयुक्तिभ्यां 
निर्धारितस्य एतत्तदुत्तमंसत्यमित्युपसंहारः कृतोडन्तें, तस्यैतस्यागमार्थस्यादैत- 
दर्शनस्य प्रतिपक्षभूता द्वैतिनो वैनाशिकाश्व तेषामन्योन्यविरोधाद्रागद्वेषादिक्लेशास्पदं 

दर्शनमिति मिथ्यादर्शनमिति सूचितम्‌ । क्लेशानास्पदत्वातू सम्यगूदर्शन- 
मित्यद्वैतदर्शन॑ तेन च स्तूयते । तदिह तदीयदर्शानानामन्योन्यविरुद्धतया5सम्यगू- 
दर्शनत्वं प्रदर्ड्य तत्त्प्रतिषेघेना- द्वैतदर्शनसिद्धिरुपसंहर्तव्येति, सापि चावीतन्यायेन 
(व्यतिरिकन्यायेन) अलातश्ञान्तिप्रकरणमिदमारभ्यते । 


प्रथमकारिकयाउद्वैतदर्शनसंप्रदायकर्तुरद्वैतस्वरूपेणैव नमस्कारात्मकमन्नलमा - 
चरितम्‌ आचार्यपूजामिलपितार्थसिद्धिकरी शास्तारम्मे सर्वैरिष्पत इति । 
आत्माख्यज्ञेयाभिन्‍्नेन सवितृप्रकाशतुल्येनाकाशकल्पेनाकाञतुल्यानात्मनो यो वेद 
नारायण: तं बन्‍्दे द्विपदां वरमिति श्री गौडपादा बदरिकाश्रमे नरनारायणाधिष्टिते 
तपसा समाराधिततत्प्रसादलब्धात्मविद्या: श्रीनारायणं, वस्तुतो ज्ेयज्ञातृज्ञानभेद- 
रहित॑ परमाथत्त्वं नमस्कुर्वन्ति । अनेनोक्तत्रिपुटीभेदरहितात्मतत्वदर्दान॑ 
प्रतिपक्षप्रतिषेधमुखेन प्रकरणार्थतया प्रतिज्ञातम्‌ । 


द्वितीयकारिकयाउद्वैतदर्शनयोगस्य॒ नमस्कार: कृतस्ततप्रशंसार्थभू । 
अस्पर्शयोग इति च कथ्यते, स योगो ब्रह्मविदां प्रसिद्ध इति केनापि 
संस्पर्शरहितब्रह्मस्वमाव एवं नान्‍्य:, स च सर्वसत्वानां सुखो हितथ्॒ न 
तपोवददुःखरूपोडपि नापि सुखभूतविषयोपभोगवदहितो5पि, सदविचलित- 
स्वरूपत्वात्‌, अविरुद्धश्न सः विमतशून्यत्वादिति ईदृशार्थोपदेश: शाख्रेण संजातः, 
तेन विना दुरधिगमत्वात्‌ तस्यापि नमस्कार इति । 


द्वैतिनां परस्परविरोधप्रदर्शनम्‌ । 

द्वैतिन: कथं परस्परं विरुध्यन्त इति प्रश्ने तद्विरोधप्रकाशनाय इमा:' कारिकाः 
सांख्या: पुनः भूतस्य विद्यमानस्य जन्मेच्छन्ति (ते सत्कार्यवादिन:) अभूतस्य 
असतो जनन्‍्मेति नैय्यायिका वैशेषिका: अपरे एते असतकार्यवादिनः 
स्वस्वपक्षसमर्थनाय परस्पर प्रतिक्षिपन्ति | अनेन असतो जन्मनेति सांख्यै: सतो 
जन्मनेति तार्किके: परस्परविरोधप्रकाशनेन सर्वथा द्वयैद्वतिमिरजातिवाद एव 
समर्पितो भवति । यद्येवं वयमजातिवादमेवार्थिकमनुमोदामहे, न 
पक्षप्रतिपक्षपरिग्रहेण विवदामः | अजातस्य धर्मस्य (पदार्थस्य) जन्मवादिनाम्‌ 


4. गौ.का. 4-3 तः 8 पर्यन्ताः 


[> 4॥5 


अजातस्यामृतस्य मर्त्यतापत्तिरपरिहार्या अमृतस्य मर्त्य॑त्वं मर्त्यस्यामृतत्वज्च न 
संभवि । कुतः प्रकृतेरन्यथाभावों न कथमपि भविष्यति ॥ 


प्रकृति: लौकिकयपि न विपर्यति, सा च सांसिद्धिकी 
सिद्धपुरुषाणामणिमायैश्वर्यप्राप्तत्पा वा. स्वाभाविकी अम्यादि- 
द्रब्याणामौष्ण्यादिरूपा वा, सहजा आजानसिद्धा पक्षिणामाकाशगमनादिरूपा वा, 
अकृता वा केनाप्यसृष्टा नदीजलस्य निम्नगमनादिलक्षणा, एवं चतुर्विधापि प्रकृति: 
स्वभाव न विमुज्चति । तथा च प्रकृते सर्वे धर्मा आत्मान: जरामरणरहिता: 
प्रकृतितः, तथात्वेजषपि यदि जरादि परिकल्प्यते वादिभि: तदिदं मिथ्यैव भवेत्‌, 
रज्जुपरिकल्पितसर्पवत्‌ स्वभावविच्युतिरेव स्यात्‌ तदा । 


सज्जातिवादिसांख्यकल्पनमसाधु इति वैशेषिकः सयुक्तिकमाह - यन्मते 
कारणमेव कार्य तन्‍्मते कारणमेव जायत इत्यापत्ति: यद्येवमज प्रधानादि जायते 
कथमविरोध: 4. यदि स्फुटितमेकदेशेन तत्‌ कर्थ नित्यं भवेदिति । 


किज्च कारणादनन्यत्वात्‌ कार्यस्याजत्वापत्ति: | तरहिं कार्यमजज्चेति 
विरुद्धब्च, अनन्यत्वे जायमानकार्यादनन्यत्‌कारणं कथं ध्रुवं भवेत्‌, इत्ययं दोष:, 
अयमपरश्र अजात्‌ सतो वस्तुनों जायते कार्यमित्यत्र दृष्धन्ताभावः, तदा च 
तत्सिद्धिनि स्‍्थातूु, जाताजायमानं वस्तु यदि स्वीक्रियते 
अन्यस्माज्जातात्तदप्यन्यस्माज्जातादित्यनवस्थापत्ति: । 


अपि च धर्मादिहेतोरादि: देहादिसंघातः फलमिति ये वदन्ति, तन्मते 
हेतुफलयोरितरेतरकारणत्वेनादिमत्वे तद्विरुद्धं कथमनादित्वम्‌? आत्मनस्तु कूटस्थस्य 


हेतुफलत्मना परिणामानुपपत्तिश्व । पुत्राज्जन्मपितुरितिवत्‌ तत्र विरोधप्रसन्नश्न 
हेतुजन्यादेव फलाद्धेतो्जन्मान्ञीकारे । 


किज्च धर्मादिहेतुदेहरूपफलयोर्युगपदेव सब्येतरगोविषाणयोरिव संभवाज्ञीरे 
पौर्वापर्य हेतुफलनियतं न सिद्धचेत्‌ । 


अपि च फलाज्जन्यादलब्धात्मकादुत्मद्यमानो हेतुश्न न प्रसिद्धयति जन्म न 
लभते, अलब्धात्मकस्थ॒स्वतोड्सत्‌ कल्पत्वात्‌, अप्रसिद्धस्य॒तादृशस्प 

फलोत्पादनमपि न दृष्टम्‌ एतद्दोषपरिहाराय हेतुफलयोरन्योन्यसिद्धबभ्युपगमे तयो: 
कतरत्पूर्व॑ कतरत्परश्रादित्यनिर्णय: । 


यदि न शकक्‍्यते वक्‍्तुं सेयमशक्तिरपरिज्ञानं तत्वाविवेको मृढता, 
इतरेतरानन्तर्यलक्षणक्रमस्य कोपो विपर्यासश्व॒ एवमन्योन्यपक्षदोषं ब्रुवद्भमि: तयो: 
कार्यकारणभावानुपपत्तिप्रदर्शेन अजातिवाद एवं प्रकाशितों भवति स च 
सिद्धान्ताभीष्ट एव ॥ 


बीजाडूरवदनादित्वशट्जासमाधानम्‌ 


बीजाह्डुखदनादित्वं कार्यकारणभावश्रेत्पपि न समीचीनम्‌ । सिद्धान्तस्य 
साध्यसमत्वात्‌, तादृशस्य॒साध्यसिद्धिनिमित्तत्तं न संभवति, तत्प्रयोगश्व न 
लोके । बीजाइुरसन्ततेरनादित्वमसंभवि, न हि बीजाहुरव्यतिरिकेण 
तत्सन्ततिरेकाभ्युपेपते तथा हेतुफलसन्ततिर्वा, अतोड्नादित्वं कार्यकारणभावश्र 
दृष्टान्ते विप्रतिपय्यते ॥ हेतुफलयो: पूर्व॑परापरिज्ञानम्‌ अजातेः परिदीपकम्‌ | 


जायमानं वस्तु स्वतो वा परतो न किज्चिदपि जायते । ततू सद्घा असद्वा, 
सदसद्वा, वक्‍्तव्यम्‌ तदिदं स्वतोडपरिनिष्पन्नात्स्वरूपात्‌ न जायते यथा घटस्तमादेव 
घटात्‌ नापि परतः, यथा घटातू पट: पटात्‌ पटान्तरं वा तथा नोभयतः विरोधात्‌ 
यथा घटपटाभ्यां घटो वा पटोञ्न्यो वा न जायते । 


किज्चानादित्वोपगमे हेतुफलयोरजन्मैवाभ्युगतं स्पात्‌ू अनादे: फलात्‌ 
हेतुर्नजायते । यस्यादिः कारणं नास्ति तस्य जातिः न विद्यते । 


बाह्यार्थप्रतिक्षेपिविज्ञानवादिमतम्‌ 


घटादिप्राप्तिरूपाया: प्रज्ञप्तेः वैचित्रयरूपद्ववस्थ दुःखस्योपलब्धेर्युक्तितो 
बाह्यविषयस्थ स्वीकारेडपि तस्य निमित्ततया त्वदमिमतस्थ तत्वे निश्चिते 
तत्त्वव्यतिरेकेणाभावादेव निमित्तत्वं नाज्नीक्रियते | यथा घटस्थ मृद्रपयथाभूतार्थदर्शने 
मृद्व्यतिरकेण स नोपलभ्यते यथा च पटस्तन्तुव्यतिरिकेग तन्तवश्र 
तदंशब्यतिरेंकेणेत्येवमुत्तरोत्तरभूतदर्शने शब्दप्रत्ययमात्रनिरोधात्‌ निमित्तमुपलभ्यत 
इति सुदुर्ब॑चमू किज्चाभूतदर्गनरज्जुसपदिरिव . आ्रान्तिद्गनविषयत्वाच्च 

निमित्तस्पानिमित्तत्वम्‌ भ्रमाभावे सुषुप्तसमाहितमुक्तानां.. भ्रमाभावादेव 
स्वात्मव्यतिरिक्तबाह्मविषयामुपलम्भादिति । 


अत एवं बाह्याभावादेव हेतो: चित्त न संस्पृशत्यर्थ नापि तदाभासं, 
अभूत॒त्वादेव स्वप्नार्थवत्‌ जागरितेडपि चित्तं न संस्पृशति स्वप्नचित्तवदेव, त्रिष्वपि 
कालेषु चित्त न स्पृशति कवाचिदपषि, तेन न बुत्राषि 
सत्यार्थनिमित्तोअविपर्यासस्तत्वतो5स्ति, अतोडनिमित्तों विपर्यास: कथ॑ चित्तस्य? न 
कथंचित्‌, अतोञ्सत्यपि निमित्ते घटादौ चित्तस्प तद्धदवभासनमात्रम्‌ “प्रज्ञप्तेः 
सनिमित्तत्व” मित्यादि एतदन्तं बौद्धस्य विज्ञानवादिनों मतम्‌ अनुमोदितमाचार्येण 
कुतः भूतदर्शनात्‌, यथा चित्तदृश्यं न जायते तथा चित्तमपि न जायतेअसत्यपि 
जन्मनि तस्यापि चित्तस्थ जायमानावभासत्वम्‌ न्यायसाम्यात्‌ असत्यपि 
तद्धदभासनमिति । अतश्रित्तस्य ये जातिं पह्यन्ति विज्ञानवादिनः क्षणिकत्वादि च, 
तेनैव चित्तेन चित्तस्वरूप॑ द्रष्टमशक्यं पहश्यन्तस्ते खे पक्षिणां पदं पश्यन्ति । इमे 
द्वैतिभ्योडपि नितरां साहसिका: पश्यन्त एवं सर्वशून्यतां ये माध्यमिकाः प्रतिजानते, 
तेभ्योषपि साहसिकतमा इति । 


तस्मादजमेकं ब्रह्मेति सिद्धम्‌ अजातं यच्चित्तं ब्रहैव जायत इति वादिनां 
प्रकृत्यन्यथाभावों आपतेतू | 


अयमपरो दोषः संसारमोक्षयो: परमार्थसदभाववादिनामुपरि दुर्निवार: । 


“अनादेसन्‍तवत्वं संसारस्य न सेत्स्यति । 
अनन्तताचादिमतो मोक्षस्य न भविष्यति ॥ इति 


सर्वे धर्माः (पदार्था)) आइन्तवत्वादेव “आदावन्ते” चे तिनयेन 
मिथ्याभूता: । स्वप्नदृष्टन्तेन जागरितवस्तुनोंडसत्व॑ जागरितस्य स्वप्नहेतुत्वमपि न 
परमार्थतः । 


परमार्थतः कयोश्निदपि न कार्यकारणभावः । कारणत्वेनाभिमतं नासत्‌ तेन 
चासत्कार्यमुत्पन्नं न दृष्म्‌ शशविषाणादेराकाशकुसुमादि नोत्पद्यते खलु | नापि 
सदूघटादिकार्यमसद्देतुकं दृष्टमति सतो5पि नासतू कारणम्‌ | नापि सदेव सतोडषि 


म् 48 शाह्रदर्गनमर्मप्रकाशः 


कारणम्‌ । घटादि घटादिविद्यमानहेतुक न वृष्टमू, सतः कार्यमसत्‌ कुतः? 
उक्तप्रकारान्तरेण कार्यकारणभाव; संभवति | 


एवं स्वप्नजागरितयोरपि न कार्यकारणभावों वास्तव: । अविवेकादेव 
रज्जुसर्पादिवज्जाग्रद्धस्तूनि परमार्थानीव पश्यन्‌ स्वप्ने5प्येवं हस्त्यादीन्‌ कल्पयेतू । 
तत्सरव॑ं तत्रैव पश्यति । न तु जागरितादुत्पन्नानू असतोः स्वष्नप्रजागरयो: 
कार्यकारणभावासम्भवातू । यच्यप्यद्वैतवादिभिडुद्वैजातिरुपदिष्टा (सृष्टिप्रकरणे 
सर्वत्रोपनिषत्सु) उपलम्भात्‌ वर्णाश्रमादिधर्माचरणात्मकातू समाचारातू अस्ति द्वैत॑ 
वस्तु इति वदनशीलानां मन्दविवेकिनां तत्रैवदृढ्ग्रहवतामर्थे, ते हि श्रोत्रिया: 
स्थूलबुद्धित्वात्‌ सदाउजातिवस्तुनः स्वात्मनाशं मन्‍्यमाना अविवेकिनस्तां गृह्णन्तु, 
वेदान्ताभ्यासिनां तु तेषामेवाजाद्ययात्मविवेको भविष्यतीति, न परमार्थदृष्या 
सोपदिष्ट । 


ये चैवं प्रागुकादिशा द्वैतं प्रतिपद्यन्ते तेडपि सन्मार्गप्रावृता इति तेषां जाति- 
कल्पनादोषो नैव स्थायितया तिष्ठेत्‌ | मायाहस्तिवत्‌ द्वैत॑ न सत्यम्‌ 
उपलम्भसमाचारयोरत्रैव. सत्यत्वव्यभिचारात्‌_ मायाहस्ती . उपलभ्यते 
बन्धनारोहणादिसमाचररैश्र हस्ती दृश्यते अथापि न सत्य इति ॥ 


अथाप्यस्ति परमार्थमेक॑ यदालम्बना एव जात्याद्याभासां: प्रतीयन्ते, तदेव 
विज्ञाननजमचलमद्रव्यं शान्तमद्बवञज्च । एवं चित्त उक्तहेतुभ्यो न जायते, 
धर्मा आत्मानोष्पि न जायन्ते, एवं तत्त्वविज्ञािनानो न पतन्ति 
विपर्ययेविद्याध्वान्तसागरे । 


सदृष्टान्तं परमार्थदर्शनप्रपठचनम्‌ 


अलातशान्तिप्रकरणनामनिर्वचने प्रागेवाद्े षट्कारिकार्थविवरणं तात्पर्यतो 
दर्शितिमति न पुनर्वितन्यते, अलातवन्नित्यविज्ञानं। सदाचलं, तत्र 
धारणभ्रमणादिकाले भासमानर्जुवक्रादिभावा इव जातिचलद्रव्यधर्मावभासा: केवल 
प्रतीयन्ते न परमार्थतः सन्‍्तीति पिण्डितार्थ: यतोडचिन्त्या अवस्तुत्वात्‌ कार्यकारण - 
भावानुपपत्तेरिति नायान्ति, न यान्ति, न प्रविशन्ति च ते सर्वथा । अद्रव्यत्वात्‌ 
इति तु संक्षेपार्थ: । 

कार्यकारणभाववादिनामपि द्रब्यमेव द्रव्यस्य कारणं तदपि तदन्यस्यथ नतु 
स्वयमेव स्वस्थ नाप्यद्रव्य॑ कस्यचित्कारणं स्वतन्त्र दृष्ट छोके, अतोडपि 
धर्माणामात्मनां कार्यकारणभावों न सुवचोडद्रव्यत्वादमीषाम्‌ । अनन्यत्वाच्च । 
अतोञपि आत्मविज्ञानस्वरूपं चित्तमिति न चित्तजा बाह्यधर्मा नापि तज्जं चित्तं 
सर्वेषां नित्यविज्ञानस्वरूपभासमात्रत्वातु, अतो ब्र॒ह्मविदो5भावमेवात्मनि 
हेतुफलयोर्मन्यन्ते तदेततू परमार्थदर्शनम्‌ । 


हेतुफलावेशस्थितिपर्यन्तं संसार: न ततः परम्‌ | मयेदं कर्तव्यं कर्म, अहूं 
कर्ता तेन ततू फलं कालान्तरे भोक्ष्य इति हेतुफलाग्रहः आत्मन्यध्यारोपेण 
तच्चित्ततेति यावत्‌ । तावत्तदुत्पत्तिः तावदेव संसार: सुदीर्घोडक्षीणो भवति, तस्मिन्‌ 
क्षीणे संसारप्रतिपत्तिन भवति कारणाभावात्‌ । 


संसारोत्पत्तिविनाशौ संवृतिमात्रसिद्धो 


संवृतिर्नाम संवरणमविद्यविषयों लौकिकों व्यवहार: तेन तदभूमौ नित्य॑ 
नह्यदपि अतः परमार्थ सदभावेन तु सर्वमजमात्मैव, अतोडपि जात्यभावान्नोच्छेद: 
कस्यचित्‌ । 


आत्मानात्मनां धर्माणां जन्म प्रतीयमातं संवृति सिद्धम्‌ | आत्मनामन्येषां 
वा धर्माणां जन्म संवृतिमात्रमेव न तत्त्वतः, तदपि मायोपमम्‌ या न विद्यते सा 
माया मायामयादाम्रादिबीजात्‌ यथा मायामय एवाह्ुुरः नासौ नित्यो न विनाशी 
चा- सत्वादेव तद्वत्‌ प्रकृतेडपि, तथा परमार्थतोड्जेषु नित्यैकरसविज्ञप्तिमात्रसत्ताकेषु 
चात्मसु शाश्रतोड्शाश्रत इति शब्दप्रयोगो न प्रवर्तते तदमिधातु वर्णा एव न प्रवर्तन्ते, 
नित्योडनित्य इति मनसोड्पि विवेको नोच्यते “यतो” वाचो निवर्तन्त 
इत्यवाइमनसगोचरत्वात्‌ परमार्थे तादृशे विज्ञाने शब्दप्रयोगोडपि मनस्पन्दनमात्रमेव 
स्वप्नजागरयोरद्धयमपि चित्तं द्वयाभासं मायया यथा चलति. तथेदमपि न तत्वतः 
यथा च स्वप्ने स्वप्नदृशा दृश्यमाना: स्वेदजाण्डजादयो जीवा: केवल 
स्वप्नदृकचित्तदृ्या: सनन्‍्तस्तच्वित्तेव ततो न प्रथक्‌ सन्ति, 
चित्तमेवानेकजीवाकारेण कल्प्यते एवं तदपि स्वप्नदृक्‌ चित्तं स्वप्नहगृदुश्यत्वात्‌ 
स्वप्नदृगृव्यतिरिेकेण न तत्वतोडस्ति एवं जाग्रति तद॒दुशा दृश्यमानं सर्व तबित्तमेव 

चित्तमपि तहृश्यत्वातू दृष्टव्यतिरेकेण नास्ति इति सर्वथा वाग्गोचरत्वं द्वैतस्थ न 
तात्विकम्‌ । वस्तुतस्तु चित्तचैत्ये जीवचित्ते ते परस्परापेक्षसिद्धिके भवतः 
तस्मान्नकिज्चिदस्ति चित्तं वा तदीक्षणीयं वा, स्वप्नवतू प्रमाणशून्यं तदुभयम्‌ । 


यथा ज्वप्ममय जीवमायामयजीवमणिमन्त्रौषधादिनिर्मितजीवा: जायन्ते 
म्रीयन्ते तथा जागरेडपि मनुष्यादिजीवा भवन्ति न भवन्ति चेति सर्वथा मिथ्या 
इमे । उत्तमं तु परमार्थसत्यं न कश्चिज्जायते जीव इति पूर्वप्रकरणेडन्ते 
कीर्तितमिदम्‌ | 


ग्राह्मग्राहकद्धयमात्र॑ चित्तकल्पितमेवेति चित्तं परमार्थत आत्मैव तेन रूपेण 
निर्विषयं नित्यमसज्ञम्‌ “असंगो हायं पुरुष” इति हि श्रुतिकीतितम्‌ | शास्रशास्तृ- 
दिष्यादिभेदोडपि परमार्थप्रतिपत्त्युपायत्वेन कल्पितसंवृतिसिद्ध: न तत्त्वतः । 


परशास्त्रव्यवहारेण पदार्थ एवं जातीय: स्यादपि तत्त्वतो निरूप्यमाणो 
नास्ति, तेनापि चित्तमसज्ञम्‌ | एवमज इति परतन्त्रानुसारेण 
शास्रपरिकल्पितसंवृत्यैव च कल्पना, वस्तुतो नाप्यज: योजप्यज इत्युक्त: सोडपि 
संवृत्या जायते, अतोऊपि सर्वाड्पि कल्पना परमार्थे नैव संक्रमते, तथा च द्वैतेडसति 
केवलमभिनिवेद्ञमात्रमू | तदेव च जन्मनः कारणम्‌, अतो द्वयाभावज्ञानेन तन्निवृत्तौ 
स पुनर्न जायते । निर्निमित्तोन जायते, तथाहि - उत्तममध्यमाधमजन्महेतूनू 
धर्माधर्ममिश्रलक्षणान्‌ यदा चित्त न पश्यति सर्वकल्पनावर्जितमेवात्मतत्वमिति 
जाननू तदा हेत्वाभावादेव जन्माख्यं फर्लं न प्राप्नोति । 


उक्तनिमित्ताभावे चित्तस्य मोक्षाख्यानुत्पत्ति: सर्वावस्थास्वपि निर्विशेष समा 
अद्गयाच, प्रागपि विज्ञानात्‌ सर्वचित्तदृश्यं द्ययं यतः तत एवं चित्तव्यतिरेकेण 
तस्याभावात्‌ तदैकरूपै, । जन्मनिमित्तद्ववाभावात्‌ सत्यामनिमित्ततां ज्ञात्वा 
उक्तहेतुसंसर्गाभावेन ज्ञानी वीतशोकमभयं पदमइनुते | अभूतामिनिवेशविषयाद्‌ 
विनिवर्तते च | एवं निवृत्तस्य द्वैतादन्यत्रचाप्रवृत्तस्य चित्तस्य निएचला स्थितिरेव, 
सैषा ब्रह्मस्वरूपास्थितिरद्यविज्ञानैकघनरसलक्षणा परामार्थदर्दिनां बुद्धानां गोचर: 
तदेव परं साम्यमद्ययं निर्विशेषमजम्‌ । तदिदमनिद्रमस्वप्नं स्वयंप्रभं सकृदेव 
विभातम्‌ | स एवं वस्तु स्वभावतोझ्प्येवंछक्षण आत्माख्यों धर्म: । 

तादुशात्मनो वेदान्तैराचार्यश्रोपादिश्यमानस्यापि लौकिकैरग्रहणे तदितरद्वैत 
ग्रहामिनिवेश एवं मुख्यं कारणम्‌ | पण्डितानामपि परीक्षकाणां भगवति परमात्मनि 
अस्ति नास्ति, अस्तिनास्तीति, नास्तिनास्तीति ग्रहाः, किमुत मूढानाम्‌, 
पण्डितोडपि चलस्थिरोभयाभावै: प्रकारचतुष्येन भगवन्तं परमात्मानमावृणोति, 
अतोज्यमपि बालिश एवं तत्वानवबोधात्‌ । उक्तचतुष्कोटिविनिर्मुक्तत्वेनात्मा येन 
ज्ञात: स सर्वदृक्‌ सर्वज्ञ: परमार्थपण्डितः उक्तसर्वज्ञतां पूर्णों प्राप्पैव अद्ययब्राह्मण्यं 
पदमझतुते जन्मादिरहितमीदृशं पं प्राप्तो न किमपि कतुँ चेष्टते निष्प्रयोजनम्‌ । 


उक्तात्मस्वरूपेणावस्थानमेव स्वाभाविकविनयशमदमादि: । 
ब्राह्मणानमीदृशात्म स्वरूपेणावस्थानमेव विनय: शमों दमइच स्वभावत एवोपशान्तं 
ब्रह्म विद्वान्‌ शमं स्वाभाविकं ब्रजेतू । 


स्वप्रक्रिया प्रदर्शनम्‌ 

ज्ञानं त्रिविधं लौकिकं, शुद्धलौकिकं, लोकोत्तरं चेति । तत्र सांवृतवस्तूपलंभ- 
सहितमाद्यमू, तदपि ग्राद्मग्राहकलक्षणद्ववं जागरितम्‌ । तादूशवस्तुरहितमुपलम्भ- 
सहितं शुद्ध प्रविविक्त स्थूछज्जागरितादू यत्‌ ततू स्वप्न इति द्वितीयम्‌ । 
वस्तूपलम्भरहितं द्ववरहितं च लोकोत्तरमिति सर्वप्रवृत्तिबीजं सुषुप्तमिति कथ्यते 
तृतीयम्‌ | एतान्येव त्रीणि ज्ञानज्ञेयराशिः तद्व्यतिरेकेण ज्ञेयानुपपत्ते: परमार्थसत्यं 
तु ॒विज्ञेयमू, तुरीयाख्यमद्धयमजमात्मतत्वमू । सदैतदबुद्धे: परमार्थदर्शिमिः 
ब्रह्मविदूमि: प्रकीर्तितम्‌ । 


मुमुश्षुविज्ञेयानि 

एवं क्रमेण विदिते ज्ञाने ज्ञेये च त्रिविधे तुरीयं विदितं भंवेत्‌, अस्य महाधियः 
सर्वत्र सदा सर्वज्ञता भवति । एवंक्रमेण ज्ञेयत्वे लौकिकादीनामस्तित्वशंका न कार्या 
परमार्थतः । तत्र लौकिकादित्रयं हेयं ज्ञेयं चतुष्कोटिविनिम्मुक्तं परमार्थतत्वम्‌ । 
पाण्डित्यबाल्यमौनत्रयमाप्यं भिश्लुणा संन्‍्यासिना । रागद्वेषादिक पाक्यम्‌ विज्ञेयाद्‌ 
ब्रह्मणोडन्यत्र हेयादिषु न परमार्थसत्यता केवलमविद्योपलम्भमात्रमू | 


प्रकृत्याउडकाञवज्ज्ञेया: सर्वरर्मा आत्मनो ज्ञेगा अनादयों मुमुश्षुभिः, 
अथापि तेषां नानात्वं ककचन किज्चन न विद्यते | 

तेचादिबुद्धा आदिशान्ताइच प्रकृत्यैव नित्यबोधस्वरूपाः शञान्तज्च, अतोडपि 
न संदिद्यमानस्वरूपा: सदेति निशचयः कर्तव्योडपि नास्ति तेषां, स्वार्थ परार्थ वा 
सदा बोधनिश्चयनिरपेक्षताख्या क्षान्तिर्भवति । नित्यशान्तत्वादेव प्रकृत्यैव सुनिवृता 
अनुत्पन्ना अभिन्‍ना समाचेति विश्ञारदं विश्युद्धमात्मतत्वमतोडपि शान्तौ मोक्षे वा 
कर्तव्यतांशो नास्त्येव । एतादृशं वैजारद्यमन्येषां कृपणातां भेदनिम्नानां 
संसारपथगानां नास्त्येव, ते सर्वे भेदवादिनो3मी कृपणाः स्मृता: । ये पुनः केचिद्‌ 
अजे साम्ये परमार्थतत्त्वे निशिचिता भविष्यन्ति ते महाज्ञानाः, तेषां वर्त्म लोको न 
गाहते, लोकसामान्यबुद्धिविषयो न भवतीति । 


सर्वेष्वजेषु धर्मेषु असंक्रान्तमचल्ं च ज्ञानं तदन्यविषयेषु न क्रमत इति 
तदसंज्ञं कथ्यते गगनकल्पं तदेव महाज्ञानम्‌ । 


अज्ञानां तन्‍नास्ति । अणुमात्रेषपि वैधर्म्ये बहिरन्तरेव स्थितेज्सह्ञत्व॑ं न 
स्थादेव नापि तदावरणभनज्ञ: । इछइत्थमविवेकिवैलक्षण्पे महाज्ञानिन 
सर्वेडविद्यानिबन्धनावरणरहिता एव प्रकृतिनिमछा आदिबुद्धा आदिमुक्ता: नायका: 
स्वामिनः समर्था: बोद्भुमू । 2 


परमार्थदर्शिनो ज्ञानं विषयान्तरे न क्रमते, तापिनोस्प संतानवतों 
निरन्तरस्याकाशकल्पस्य धर्मा अन्ये जीवात्मानोडपि न क्रमन्ते तदनन्यरूपत्वात्‌, 
इदं ज्ञानमाकाशमिवाचलमविक्रियं निरवयवं नित्यमद्वितीयमसन्नमदृश्यमग्राह्मम - 
शनायाद्यतीतं ब्रह्मात्मतत्वं ज्ञानज्ञेयज्ञातृभेदविरहितमद्धयं परमार्थतत्त्वं न बुद्धेन 
भाषितम्‌ | यद्यपि बाह्यार्थापलपनं ज्ञानमात्रकल्पनेत्यादि चाद्ययवस्तुसामीप्यमुक्तम्‌, 
इद तु वेदान्तेष्वेव विज्ञेयमिति, आदावुपन्यस्तमाकाशकल्पमिति अस्थैव 
दुर्दईस्पातिगम्भीरस्प विश्ुद्धस्याजस्प साम्यपदस्यप बोधेन तद्भूता: सनन्‍्तों 
गौडपादाचार्या: तदेव पदं यथाशक्ति नमस्कुर्वन्ति अन्तिमकारिकया | 


छू , तंदीयवार्तिकादिग्रन्थाश्र 


श्रीपरमहंसपरित्राजकाचार्यभगवत्पादानामन्तेवासिनः साक्षादिमे सुरेथराचार्या 
इति इतिहासप्रथिता: । इदं चैषां नाम सन्यासस्वीकारानन्तरं कृतमिति प्रतिभाति 
माधवीयशंकरविजयत: । “ततः स संप्राप्य सुरेश्वराख्याम्‌ ..../””' इति | 
प्राग्गूहस्थाश्रमस्थितानामेषां विश्वरूप इति, मण्डनमिश्र इति उम्बेक इति, 
भवभूतिरिति च नामान्तराण्यासब्निति प्रतीयते “सुधीश्वरो मण्डनमिश्रवार्मा...”/” 
“सदा वदन्‌ योगपदं च सांप्रत॑ं सविश्वरूप: प्रथितों महीतले””? | ““उम्बेक 
इत्यभिहितस्य हि तस्य लोकै: .....”/*। ““अथ प्रतस्थे भगवान्‌ प्रयागात्‌ तं मण्डन 
पण्डितमाशु जेतुम्‌””ः इत्यादिमिः । 


चित्सुखाचार्याभिप्रायेण उम्बेको भवभूतिश्वैक एवेति पूर्वमीमांसाया ऐसतिश्ये 
टिप्पण्यां विलिखितम्‌ । भप्टोम्बेको नामा भट्टकुमारिलगुरोः कश्वन शिष्यः 
इलोकवार्तिकस्य व्याख्यामेकां निरमासीत्‌ इत्यादिविचारस्तत्रैवैतिह्ले कृत: । परं तु 
ब्रह्मसिद्धिकारमण्डनेभ्योउन्य एवेमे मण्डना इति कतिपयपक्षः । 


स्फोटसिट्िग्रन्थे . ब्रह्मसिद्धिकारमण्डनेन भगवत्पादखण्डितस्फोटवादस्य 
स्थापनात्‌ शब्दाद्वैतवादस्य, ब्रह्मण: शब्दात्मकत्वस्य च ब्रह्मसिद्धौ दर्शितस्य 
नामरूपातीतशुद्धब्रह्मवादिभगवत्पादमतविरुद्धत्वाच, तथा शंकरसुरेश्वरविरुद्धभावा- 
द्वैतमतसमर्थनात्‌ वार्तिके सुरेश्॑ररेतन्मतस्य खण्डनान् सोजयं पक्ष: समर्थितः । 


किं च ब्रह्मसिद्धिकारा हि स्वग्रन्थे सिद्धवस्तुपराणि श्रुतिवाक्यान्यपि सन्‍्तीति 
मीमांसकमतविरुद्धमुद्घोषयन्ति । तदिदं कर्म मीमांसकत्वेन प्रसिद्धमण्डनमिश्राणां 
नाभिमतं, विरुद्ध च । वार्तिके पुनः ब्रह्मसिद्धिमतखण्डनं यथा - 

अन्ये तु पण्डितंमन्याः संप्रदायानुसारतः । 
विज्ञायेति बच: श्रौतमिदं व्याचक्षतेषन्यथा ॥ 
तत्त्वमस्यादिवाक्योत्थविज्ञानेन यथोदितम्‌ । 

विज्ञाय उस्त्वसंसर्गिप्रज्ञां कुर्वीत यत्नतः ॥' इति | 


अन्न आनन्दगिरिटीका - 


संप्रति अकार्यकारणासामान्यविद्नोषं प्रत्यगृब्ह्लेति उपगच्छतां मण्डनादीनां 
तद्गद्याख्यामुत्थापयति - अन्येत्विति | कथमन्यथाव्याख्यानं, तदाह - तत्त्वमिति 
- इत्यादिना 609 तमवार्तिकपर्यन्तं मण्डनादिमतम्‌ | तदिदं खण्डयन्ति - 


इत्येवमादिवाक्यानि गम्भीरन्यायवेदिन: । 
केचिद्दद्याचक्षते यत्नादत्र प्रतिविधीयते ॥ 


इत्यादिना ग्रन्थेन | तदेतत्खण्डनं मण्डनमिश्रेभ्य: सुरेथराचार्याणां व्यक्तितो भेदे 
कारणम्‌ । किं च मीमांसाग्रन्थेषु स्वीयेषु विधिविषये मीमांसकवेदान्तिनोर्मतभेदं 
स्फुटीकृत्येश्साधनत्वबोधनमेव विधे: कृत्यमिति प्रतिपाद्य च, वेदान्तसिद्धान्तस्य 
महतीमुपकृतिं विदधुरिति स्पष्टमिदं विधिविवेके | अतोडपि कर्ममीमांसक: सन्‌ 
मण्डनमिश्र आचार्यशिष्यो बभूवेति न सुबचम्‌ । 


केचन शुंकराचार्येभ्योड्पि प्राचीना: ब्रह्मसिद्धिकारमण्डना इति । 
कुप्पुस्वामिशाखिणस्तु “आचार्याणां ब्रह्मसूत्रभाष्यावलोकनानन्तरं ब्रह्मसिद्धि्वि- 
लिखिता स्यादिति नैकैलिंज्नैरवगम्पत इति ते शंकरेभ्य: प्राचीना इति न सम्यगिति' 
विमृशन्ति ।* 


सुब्रह्मण्यशासत्रिणामाशयस्तु मण्डनसुरेथवरयोरैक्पमिति । तत्साधने च 
कतिपयहेतव: सन्तीति तत्र संबन्धवार्तिकब्रह्मसिद्धिग्रन्थयो: समानविषयत्व॑ बहुत्रेति 
हेतुरेक: । एवमन्येडपि ब्रह्मसिद्धिप्रस्तावनायां दर्शिताः | अस्मिन्‌ पक्षे 
पूर्वाश्रमविलिखितांशान्‌ कांश्रन स्वयमेव उत्तराश्रमस्वीकारानन्तरं सिद्धान्तानुगुण्येन 
अविरोधिन एव वार्तिके योजयामासु: सुरेधरा इति किंचिदिव युक्त सुबचं च | 

मण्डनपदस्य गौरवपदसूचकत्वपक्षेउपि व्यक्त्यैक्पे न काउपि हानि: इति केषांचन 
विमर्श: । तदमेदपक्षे मण्डनोक्ता: काइचन युक्ती: संयोज्य स्वसिद्धान्तविरुद्धार्थ - 
खण्डनं कृतमिति वार्तिककृतामसाधारणं कार्यमिदमू । तथा शांकरभाष्ये 
कतिपयविषया: संक्षेपेणोक्ताः, त एवं मण्डनमिश्रेण वितानिता इत्यपि सुवचम्‌ । 
इत्थमन्यत्र  कर्तृविवेचन॑ कैश्ित्कृमूं । वयमत्र भेदपक्षमेवावलम्ब्य 
वार्तिकनैष्कर्म्यसिद्धिग्रन्थविमर्श किंचिदिव कतुँ प्रयतामहे । 


यद्यपि पंचीकरणवार्तिकं,  दक्षिणामूर्तिस्तोत्रीयमानसोह्लासटीका 
याज्ञवल्क्यस्मृतिटीका बालक्रीडेति सन्ति सुरेश्वरीया: ग्रन्था: | अथापि प्राधान्येन 
तैत्तिरीयबृहदारण्यकवार्तिकद्धयं, नैष्कर्म्मसिद्धिरिति प्रकरणग्रन्थः: इत्येतत्त्रयमत्र 
विमृह्यते । 


वार्तिक॑ नाम उक्तानुक्तदुरुक्तचिन्तनमिति राजशेखर: काव्यमीमांसायाम्‌ । 
आनन्दगिरिटीकायाम्‌ - 


उक्तानुक्तद्विरुक्तादिचिन्ता यत्र प्रवर्तते । 

त॑ ग्रन्थ वार्तिक॑ प्राहुर्वातिकज्ञा मनीषिण: ॥ 

इत्यन्यथाउपि तह्लक्षणं निरुक्तम्‌ | उभयथापि संगमयितुं शकक्‍्यते । 
भाष्यकरैरुक्तस्थैवात्र स्फुटीकरणं, भाष्यगम्यस्थ वाचानुक्तस्प जिज्ञासूनामर्थे 
परिपूरणम्‌; प्रतिवादिभिर्दुरुक्तस्य भाष्येड्नूदितस्थशून्यवादादेविशदीकरणमू: 
द्विरुक्तस्य च सार्थकीकरणमित्यादिचिन्ता वार्तिके दृश्यत एवं । वार्तिकविवेचितं 
बृहदारण्यकभाष्यं च काण्वोपनिषद्भाष्यमेव | तदपि सकलोपनिषदर्थसंशोधनार्थमेव 
काण्वोपनिषद्व्याख्यानव्याजेन प्रवृत्तम्‌ | इदमपि वार्तिकारंभ एवं सुरेशराचार्या: 
प्रकाशयन्ति । यथा 


यां काण्वोपनिषच्छलेन सकलाम्नायार्थसंशोधिनीम्‌ । 
संचक्कुर्गुरवोष्नुवृत्तगुरवो वृत्ति सतां शान्तये ।''इति ॥ 


अत्र वृत्तिशब्देन भाष्यमेव गृह्मते । उत्तरार्धेन वार्तिककरणोद्धेशः 
स्फुटितः । अर्थाविष्करणं कुतार्किककृताशंकासमुच्छित्तये तस्या न्‍्यायसमाश्रितेन 


$ः: आन्‍्क 

। बचसा प्रक्रम्यते लेशत इति । अनेन कुतार्किककृताशंकोच्छेदनमेव स्वकीयवार्तिक- 
॥।क्‍ स्पोदेश इति गम्यते | इदं च वार्तिक वार्तिकामृतमिति कथ्यते, तथा द्वादश- 
सहस्रग्रन्थात्मकं च । एवमेव तैत्तिरीयवार्तिकं वार्तिकामृतमिति तत्रैव लिखितम्‌ | 


तैत्तिरीयकसारस्य वार्तिकामृतमुत्तमम्‌ । 
॥ मस्करीन्द्रप्रणीतस्य भाष्यस्यैतद्विवेचनम्‌ ॥' इत्यन्ते | 


| बृहदारण्यकवार्तिके संबन्धवार्तिकमिति प्रथमं॑ विभज्यते । पूर्वोत्तरकाण्डयो: 
॥ संबन्धवर्णनाथ॑भाष्यवत्‌ अस्यापि प्रवृत्तत्वातू | तत्र च इलोकसंख्या 


॥ षटजिंशदुत्तररताधिकमेकसहस्म्‌ इति गणिता । अथापि तद्विरुद्वाया गणनं कृतम्‌; 
। यथा- 


॥ शतानि दश चैकं च चत्वारिंशत्तथारष्ट च | 
। श्लोका: संबन्धभाष्येडस्मिन्‌ संख्याता: संख्यया खिला: | 
| इत्येवं न्यूनाधिक्ये कारणं गवेषणीयं केचन परिश्रष्टा वेति । 
| एवमेव प्रथमाध्यायान्ते - 
| चत्वार्येव सहस्नाणि श्लोकानां द्वे शतें तथा । 
। श्लोका: पंचदशान्ये च तृतीयस्यैव संड्भरहः ॥ इति । 
क्‍ अत्रापि संख्यावैपरीत्यं दृश्यते । 
तत्र प्रथमब्राह्षण.. श्लोकाः 9 
| द्वितीयब्राह्णण. श्लोका:..._ 2श 
। । तृतीयब्राह्णे. श्लोकाः 389 
| चतुर्थब्राह्षण... श्लोकाः:._4853 
| 


पञ्चमब्राह्मणे  श्लोका: 390 
॥ षष्ठब्राह्मणे श्लोकाः 93 
आहत्य श्लोका: 296। इति गणिताः । 
| आदितः समष्ट्यड्ढाः 4094 इति गणिता: । 


| क्‍ . तै.वा 3-0-48 
|| 


क्ला 


एवं द्वितीयाध्याये, 
प्रथमब्राह्मणे 
द्वितीयब्राह्मणे 
तृतीयब्राह्मणे 
चतुर्थब्राह्मणे 
पञ्चमब्राह्मणे 
षष्ठब्राह्मणे 

आहत्य श्लोका: 


शतानि दश पज्चैव श्लोका: सप्तदशापरे | 


श्लोका: 
श्लोका: 
श्लोकाः 
श्लोकाः 
श्लोकाः 
श्लोकाः 


427 


4533 इति गणिता: । 


श्लोकसंख्यात्र विज्ञेया चतुर्थाध्यायवार्तिके ॥ इति | 


आदित: 5630 श्लोका इति दर्शिताः | 


तृतीयाध्यायान्ते 


त्रयोदशैव ज्ञेयानि पञ्चमे5स्मिन्‌ समासतः । 


शतानि वार्तिकग्रन्थे षष्ठे वक्ष्याम्यतः परम्‌ ॥ इति । 


तत्र प्रथमब्राह्मणे 
द्वितीयब्राह्मणे 
तृतीयब्राह्मणे 
चतुर्थन्राह्मणे 
पज्चमत्राह्मणे 
षष्ठब्राह्मणे 
सप्तमब्राह्मणे 
अष्ट्रमब्राह्मणे 
नवमत्राह्मणे 

आहत्य श्लोका: 


एवं चतुर्थाध्यायान्ते, 


श्लोका: 
श्लोकाः 
श्लोका: 
श्लोकाः 
श्लोकाः 
श्लोका 4 
श्लोका: 
श्लोकाः 
श्लोकाः 


59 


240 
4280 इति गणिताः: । 


| 428 शाह्रदर्वानमर्मप्रकाश: 


त्रिसाहम्नी तथा पञ्च शतान्यत्र समासतः । 
चत्वारिशत्तथा श्लोका: षष्लाध्यायस्य वार्तिके ॥ इति | 


॥ प्रथमब्राह्यण.. श्लोका: 35 
द्वितीयब्राह्षण.. श्लोकाः 443 
तृतीयब्राह्णं.. श्लोका:ः.._4975 


| चतुर्थब्राह्षण... श्लोका:ः.. _4345 
॥| पज्चमब्राह्णण। श्लोकाः 30 
। आहत्य श्लोका: 3498 इति गणिता: । 
। | ॥ द 

| पञ्चमाध्यायान्ते 

प्रथमब्राह्षण.. श्लोका: 430 
| द्वितीयब्राह्मण.  श्लोकाः 3 
| तृतीयब्राह्णण.. श्लोकाः 5 
| चतुर्थब्राह्षण.. श्लोकाः 5 
। पञ्चमब्राह्णे  श्लोका: 44 
। षष्ठब्राह्मणे श्लोका: 7 
| सप्तमब्राह्ण.. श्लोका: 3 
| अष्ट्रमब्राह्ण.. श्लोकाः 4 
। नवमब्राह्णण.. श्लोका: 3 
। दशमब्राह्मणे. श्लोका: 7 
॥| 

| एकादशब्राह्मणे श्लोकाः 4 
| । द्वादशब्राह्षण.. श्लोकाः 6 
॥ त्रयोदशब्राह्मणे श्लोकाः _ 
| चतुर्दशब्राह्मणे  श्लोकाः व5 
। पञ्चदशब्राह्मणे श्लोकाः 9 
| घोडशब्राह्रण।  श्लोकाः 83 
॥ सप्तदशब्राह्मणे श्लोकाः 23 
॥। आहत्य श्लोकाः.. 326 इति गणिताः । 


डे 429 


षष्ठाध्यायान्ते 
प्रथमब्राह्षण.. श्लोकाः 39 
द्वितीयब्राह्यण.. श्लोका: 463 
तृतीयब्राहेण. श्लोका: 62 
चतुर्थब्राह्षण.. श्लोकाः 427 
पञ्चमब्राह्मणे. श्लोकाः 25 
आहत्य श्लोका: 46 इति गणिताः 


एवं सर्वत्र न्यूनतायां कारणं तु गणनाविपर्यय एव । द्वात्रिंशदक्षरमितं हि 
उन्दः, उत तावत्संख्यास्वस्युतं वा ग्रन्थशब्देनाभिधीयते | इदमेकमनुष्ठुप्‌ छन्‍्दः । 
अत्र वार्तिके ग्रन्थामिधेयरलोका: अनुष्ठुपूछन्दोबद्धा: प्रायेण सन्ति । 
तदूमिन्नच्ठन्दांस मज्ञलइलोकादीनि अत्यन्तं विरलानि । एवं स्थितेउ्त्र 
गणनाविपर्ययः परीक्षणीय: । क्थ? द्वात्रिशंदक्षस्ग्न्थानामिव सार्धईलोका- 
नामष्टचत्वारिंशदक्षरमितानां संख्या निबद्धा दृश्यते | यथा संबन्धवार्तिके- 


औपगवो नृपहयस्तथा श्येनचिदादय: । 
नैतदेवं यतस्तत्र नैवं प्रत्यकृतयेष्यते ॥ 
अन्येनान्यस्य संबन्ध: कृशोह्हमितिवत्क्वचित्‌ ॥! इति | 


एवमन्येषपिः श्लोका: अत्र उपलभ्यन्ते । 
क्वचिदेकार्धमात्रश्लोकाः संख्यया परिगणिता:* ॥ 


तथा वार्तिके सर्वत्र गणनाविपर्ययोडस्तीति परीक्षक: शोधनीय: । 


षडध्यायात्मकबृहदारण्यकभाष्यवत्‌ इदमपि संपूर्ण वर्तते | बृहदारण्यकस्य 
भर्तृप्रपज्चभाष्यं “द्वयाह” इत्यादि माध्यन्दिनश्रुतिमधिकृत्य प्रवृत्तम्‌ | तत्र तत्र 
भाष्यकाराः भर्तृप्रप"ज्चामिमतं व्याख्यानं खण्डयन्ति यथा तथैव वार्तिककारा अपि 


4. . सं.वा. 4॥7 
2. संबन्धवार्तिके 432, 59, 267, 270 इत्येते श्लोका: । 
3. यथा 265, 268, 20, 302, 3 इत्येतेडपि एकार्धमात्रश्छोका: | 


430 शाह्ररदर्शनमर्मप्रकाश: 


तदीयनामोछखेनापि तन्‍्मतं खण्डयन्ति इति दृश्यते । एवं श्रुतिविरुद्धप्रक्रिया्णां 
भाष्यवदेव खण्डनमपि विस्तरेण कृतमेतैः । 


तत्र संबन्धवार्तिकेउपरमतोक्तसंबन्धनिराकरणपूर्वक॑ सयुक्तिक॑ भाष्योक्त- 
संबन्धपुष्टीकरणं तद्द्रढीकरणं वा वार्तिककृतामसाधारणं कार्यम्‌ । 


वेदान्तप्रक्रियाविषये सुरेश्वरदर्शिता विशालटृष्टिः 


यया यया भवेत्पुसां व्युत्पत्ति: प्रत्यगात्मनि | 

सा सैव प्रक्रिया ज्ञेया साध्वी सा चानवस्थिता ॥' 
प्रक्रियानियमो नापि पुंव्युत्पत्तिप्रधानतः । 
प्रतिश्नुतिविगीतिश्व प्रक्रियाणां समीक्षते ॥? 


इति प्रत्यगात्मब्युत्पादममेव प्रधानीकृत्यतत्साधनीभूता: प्रक्रिया: 
साध्वीरनवस्थिता अज्लीचक्कुर्वार्तिककारा: । प्रक्रियानियमोडपि नास्तीति 
कण्ठवेणोचु:; । इदमेव  रसिद्धान्तलेशसंग्रहदर्शितविविधवेदान्तप्रक्रियाणां 
नवनवरूपाणामवतरणे बीजमभवत्‌ । अत एव प्रत्यगात्मबोधने5वस्थात्रयपरिशोधिनी 
प्रक्रिया | अपरा च सृष्टिप्रक्रिया | अन्या च विधिरूपेण तत्त्ववोधिनी | निषेधरूपेण 
च “नेति नेतीति” वाड्ननसातीतप्रत्यगात्मबोधिनी अध्यारोपापवादन्यायेन । आद्या 
माण्ड्क्योपनिषदि बृहदारण्यके च । द्वितीया तैत्तिरीयादौ | तृतीया तु 
मूर्तामूर्तब्राह्मणे, तैत्तिरीये च | कठवह्लयां च “अश्ब्दमस्पर्श” मित्यादौ; तथा 
मुण्डकेषपि । पञ्चकोशविवेकरूपेण च तत्त्ववोधिनी प्रक्रिया | सा तैत्तिरीयादौ 
प्रसिद्धे । एवमेव बहुविधप्रक्रियाणां नवनवानामद्ैतसिद्धान्ते वह्लरीणामिव 
उत्तरोत्ततिताने बीजमिदमेव । सुरेशरोक्तिर्विशालदृष्टिप । वस्तुतः 
प्रतिश्रुतिविगीतसृष्टिविषये विप्रतिपत्ती तस्या अनवस्थितत्वमप्रधानतयेति वर्णनाय 
“प्रक्रियानियमो नास्ती'त्यादिवार्तिकम्‌ | अथापि “यया ययेति” द्वितीयवार्तिकेण 
इतरप्रक्रियाणामपि. प्रत्यगात्मबोधनप्रवणानां . श्रुत्यविरुद्धानां. नियमो 
नास्तीत्यत्रैवाशय: स्फुटितः । सुरेश्वरमतानुसारिणश्र अप्पय्यदीक्षिता: | 


.  बृ.वा. -4-402 
2... 909 -4-40] 


हे 43 


“प्राचीनै्व्यवहारसिद्धविषयेष्वात्मैक्यसिद्धौं परम्‌ । 
सन्नह्यद्भिरनादरात्सरणयो नानाविधा दर्शिता:” ॥ इति बदन्ति | 


अन्याञपि विश्ञालदृष्टि: स्वीया प्रकटिता | यथा - सर्वशाख्रसमुद्यमोडपि 


आत्मज्ञानावतारार्थ: | अत एव तेषां विरोधेज्प्यविरोधप्रतिपादनं निवृत्त्यथमिति । 
तठुक्तम्‌- 


यदर्थ सर्वशात्नाणां प्रवृत्तिरतिविस्तरा | 
आत्रज्ञानावतारार्थ: सर्वशाख्रसमुद्यम: ॥ 
विरोध: सर्वशात्नाणां स्वाभिधेयव्यपेक्षया । 
निवृत्त्यर्थेअविरोधित्वाद्त एतत्समीरितम्‌ ॥ 
स्वत एवं यतः पंसां प्रवृत्ति: स्वार्थसिद्धये । 
तत्रानुवादि शाख्त्रं स्यात्रिवृत्तावेव तन्मितिः ॥? 


इत्येवमुक्त्वा सर्वशास्राणां साक्षादेव प्रतीच्येव प्रामाण्यमेथ्टव्यमित्यप्याहु: । 


अपि वात्स्यायनादीनां शाश्नाणामुक्तहेतुतः । 
प्रामाण्यमविरुद्धं स्यादैकात्म्यज्ञानजन्मने ॥* इति 


ततोजपि वात्स्यायनादिकामशास्रतों भोगप्रवृत्तत्य पुरुषस्य 


निवृत्तिहेतुत्वाभावात्‌ कथं प्रत्यग्बोधे पर्यवसानं तेषामित्याशड्क्य समादधु:- 


प्रवर्तमान: पुरुष: शात्नोद्दीपितवर्त्मना । 
प्रवृत्तिविषयं दुष्ट इृष्टबाउतो विनिवर्तते ॥/ इति । 


तथा च भोगादौ दुःखमवलोक्यापि विषयदोषदर्निन निवृत्तो विरक्तः सन्‌ 


पुरुष आत्मज्ञानेड्वतरेदिति समाधानतात्पर्यम्‌ । 


एवं वैज्येषिकादितन्त्राणां तथा वैनाशिकतन्त्राणामपि प्रत्यग्बोधार्थत्वमिति 


सुरेधरा: । यथा 


. सिलले.सं. श्छो. 2 3... ॥99 -4-408 
... बृ.वा. ।-4-405, 406, 407 4... ॥७9 -4-409 


432 शाह्लरदर्शनमर्मप्रकाश: 


अनित्यदुःखशून्यत्वं पदार्थानां ब्लुवन्‌ स्फुटम्‌ । 
बुद्धोडपि रागाद्युच्छित्तौ यतते नात्मनिह्नुतौ ॥' 


| त्याग एवं हि सर्वेषां मोक्षसाधनमुत्तमम्‌ । 
त्यजतैव हि तल्जञेयं त्यक्तुः प्रत्यकृपरं पदम्‌ ।? इति । 


| अत्र_ टीकाकारणामानन्दगिरीणामुक्तिश्च; यथा, कामशाख्रे 
॥ नन्दिकेश्वरादिभिरनेकधा कृते कामो धर्माविरुद्धोड्वान्तरफलम्‌ | यथाह्‌ न कामस्तत्र 
| ५ स्‍ तेषां 

| परम फलम्‌ । उक्त हि, तेषां समवाये पूर्व: पूर्वों गरीयानिति । 


धर्ममर्थ च कामं च प्रत्ययं लोकमेव च | 
पश्यन्नेतस्य तत्त्वज्ञो न च रागात्प्रवर्तती ॥ इति | 


तत्तु वैराग्यद्वारा प्राप्ततत्त्ज्ञानस्य कैवल्यम्‌ | यथाह, 


एवमर्थ च काम॑ च धर्म चाप्याचरज्नरः | 
इह्ममुत्र च निश्शल्यमत्यन्तं सुखमश्नुते ॥ 
तदेतत्कुशलो विद्वान्धर्मार्थाववलोकयन्‌ । 
नातिरागात्मकः कामी प्रयुञ्जानः प्रसिद्ध्मनति ॥ इति । 


।क्‍ न च साधारणसांप्रयोगिककन्यासम्प्रयुक्तकभार्याउधिकारिकपारदारिक- 
| वैशिकोपनिषदिकाद्यधिकरणेषु अर्थान्तरप्रतिपादनात्‌ न यथोकतार्थतेति वाच्यम्‌ । 
। तत्रार्थान्तरोपदेशस्य वैराग्यार्थत्वातू | यथाह - 


। अधिकाखशादुक्ता ये चात्राचारवर्जिता: | 
| तदनन्तरमन्रैते प्रयत्नाद्विनिवारिता: ॥ इति | 


तदेव॑ शाख्रान्तराण्यपि कामशासत्रवत्‌ परमसुखे ब्रह्मणि पर्यवस्यन्तीति 
भाव: । यथाह सर्वज्ञवचनार्थों नाम क्षणिक नैरात्म्यादिचातुरर्थ्यसत्यतत्त्वपरिज्ञानेन 
| सकलसंसारदुःखनिवृत्त्याख्य:.. परमपुरुषार्थ इति; अतो न ॒तहदूदर्ईन . 
। नैरात्म्यसाधकम्‌ । तत्प्रतिपादकाभावेन तदसिद्धेरिति । 


4.  बू.वा. 4-4-40 
| 2... ७9 -4-44 सं.वा, 25 

वार्तिकप्रस्थाने मुख्यविषया: 


वार्तिकेड्नेकेषु विषयेषु सत्स्वषि मुख्यविषया: केवर्ल संकलीक्रियन्ते । 
तत्राव्याकृतवादस्थाव्याकृपदार्थो. नित्याज्ञानं, . नित्यचैतन्याश्रयविषयकं, 
तथेश्वरान्तर्यामिसाक्षिजीवादिस्वरूप॑प्रत्यक्स्वरूप॑ च वाचकानां परिचयार्थ 
तदुक्तरीत्या प्रदर्शायिष्याम: । 


वार्तिकेडव्याकृतशब्दप्रयोगव्यवस्थाप्रसज्ने 'तद्वेदं तहर्यव्याकृतमासी” दित्यत्र 
“आत्मानात्मद्रयार्थविवक्षयाजत्र प्रयोग:” इति निर्णीतः । क्वचिदात्मैव विवश्ष्यते, 
क्वचित्त्वनात्मैव, क्वचिदुभयमपि । यथा- 


विवक्षातश्र शब्दानां प्रयोगो जगतीक्ष्यते । 
यथा ग्रामादिशब्दानां तथेहाप्यवसीयताम्‌ ॥ 
निवासश्च निवासी च तथा चोभयमुच्यते । 
ग्रामशब्देन लोकेऊस्मिंस्तथेह्वापि जगद्विरा ॥ 
क्वचिदात्मैव निर्देश्योड्नात्मैव क्वचिदुच्यते | 
तथोभयविवज्षा5पि व्याकृताव्याकृतोक्तित: ॥ 
यत्र नाशादिमद्ठस्तु प्राधान्येन विवक्ष्यते | 
तत्रानात्मैव बाच्योडर्थ: प्रत्यगात्मोपसर्जनः ॥ 
अस्थूलोडजर: शुद्धों यत्र चाप्यभिधीयते । 
प्रत्यगात्मविवक्षैव तत्र ज्ञेयाइभिधानतः ॥ 


अव्यक्तं व्याकृतं विश्व॑ं यत्र चाप्यभिधीयते । 

आत्मानात्मद्नयार्थव विवक्षा तत्र गम्यते ॥ 

इत्युक्तदिशाउन्तिमरलोकेन आत्मानात्मोभयविवक्षेति ज्ञेयम्‌ूं । तत्रापि 
व्याकृताब्याकृतात्मकजगतोअविद्यामात्रयाथात्म्यादात्माविद्ैवाव्याकृतपदेन ग्राहयेति 
निर्णयमाहु: । यथा 

प्रथते वैश्वरूपेण यतो5विद्यैव सर्वदा | 

अविद्यामात्रयाथात्मादतस्तद्वेदमुच्यते ॥? इति | 


4. बृ.वा. -4-522, 523, 524, 525, 526 3. ॥७७ -4-207 
2... ॥009 4-4-527 

यद्यपि 


अविद्याकर्मसंस्कारास्तेजो्प्क्ष्मासूत्रसं श्रया: । 
खे लीनास्त्वस्तितामात्रा अव्यक्ताख्या: सहात्मना ॥ 


इति वार्तिकिण अविद्यादिसंस्कारा: भूतचतुष्यसहिता: सूत्रात्मसंश्रिता 
आकाशे लीनाः केवल समन्मात्रा भोक्त्रात्मना सह प्रलयेडव्यक्ता: अव्याकृतशब्देन 
गृहीताः | अथापि :प्रथते...” इति वार्तिकिण सर्वेषां 
मूलभूतप्रत्यगात्माविवेककल्पितत्वात्‌ सैव प्राधान्येनाव्याकृत डब्देन ग्राह्या । 
तत्राप्नज्ञातात्मा वा, आत्माज्ञानं वा जगत्कारणमिति, तथाध्यासरूपसंसारस्यापि 
तदेव कारणमिति निष्कर्षेण निरुक्तम्‌ | तेन प्रधान वादनिरासोअप्यव्याकृतवादे 
कृत: । यथा - “आत्मन्यध्यासरूपोड्यम्‌” इत्यारभ्य “यदात्मके नामरूपे” इति 
इलोकपर्यन्तमयं विषय: प्रतिपादित: । इयमेव सर्वशक्यस्य सर्जनोपयोगिशक्ति- 
शब्देन, पराविवेक शब्देन, प्रकृतिमायाशब्देन, मृत्युतमो5प्डब्दैश्व वार्तिकेडमिहिता। 
इयमेवाध्यासकारणीभूता मूलाविद्या टीकाकरैस्तत्र तत्राभिधीयते | वार्तिके च मौली 
अविद्येत्युक्तम्‌ । मूलमेव मौली, स्वार्थे प्रत्ययः । इदमेव मूल टीकाकाराणां 
मूलाविद्यापदेन व्यवहरणे । 


नामरूपादिना येयमविद्या प्रथतेडइसती । 

माया तस्या: परं सौदक्ष्म्यं मृत्युनैवेति भण्यते ॥ 
मृत्यु तम इत्येवमाप एवेदमित्यपि । 

अविद्या प्रथते मौली व्यक्ताव्यक्तात्मनाइनिशम्‌ ॥* 


आत्मा5विद्यैव नःशक्ति: सर्वशक्यस्य स्जने । 
नातोञन्यथा शक्तिवाद: प्रमाणैरवसीयते ॥# 
परो5विवेको भूतानामात्मा5विद्येति कथ्यते । 
ईशादिविषयान्तं यत्तदविद्याविजृम्भितम्‌ ॥* 
मायां तु प्रकृतिं विद्यान्मायिनं तु महेश्वरम्‌ । 
इति वेद शिरस्सूक्तिस्तथा चोद्धुष्यते स्फुटा ॥१ 


4. बूृ.वा. 4-4-205 3. ॥00 4-2-36 5... ॥006 4-4-38 
2... ॥00७ 4-2-35 4... ॥009 4-3-784 6. ॥00७ -4-382 

दैवी ह्येषा गुणमयी मम माया दुरत्यया | 
बैष्णवी खल्वियं मायेत्यपि लोकेडपि गीयते ॥' इति । 


इदमेव निमित्तमुपादानं च द्वैतस्पेत्युक्तमू | यथा - 


अस्य द्वैतेन्द्रजालस्य यदुपादानकारणम्‌ । 

अज्ञानं तदुपाश्रित्य ब्रह्म कारणमुच्यते ॥* 

बुद्धद्ादिष्वपि सूक्ष्मेषु यत्सूक्ष्मतममुच्यते | 

बुद्धद्यादिकारणं नित्यमात्माडविद्येति भण्यते ॥१ इति | 

अस्थैव चोपादानत्वमन्वयिकारणत्वरूपं मृद इव घटादीनू प्रति समर्थितम्‌ । 
बुद्धयादिकार्ये जाडच्गुणान्वयात्‌ इति । यथा 


तमोड्न्वयस्तम: कार्ये बुद्धच्ादावेव युज्यते | 
न त्वकारणकार्येकस्मिन्नित्युबुद्धे परात्मनि ॥ 
वृत्ति च लभते कार्य न स्वकारणतोडन्यतः | इति | 


अत्र च स्वकारणतो मूलाविद्यात एव बुद्धचादिवृत्तिलाभ: इति 
वदन्तस्तत्परिणामित्व॑ स्फुटयन्ति वार्तिककारा: । इयमविद्या<्ध्यासहेतुरिति 
तत्रैवोक्तम्‌ 


एतन्निदानमधुना मिथ्याज्ञानं निरूप्यते | 
यतो बिभ्यति भूतानि संसारानर्थलक्षणात्‌ ॥* इति । 


हेतुं विना अध्यासश्र नोपपद्यत इति तत्रैवोक्तम्‌ । 


अध्यासश्व विना हेतुं न लोक उपपद्यते ॥९ 
तस्माद्धेतृपदेशाय यः कारणमितीर्यते ॥” इति | 


इयं च चैतन्याश्रितेति तत्रैव - 


4. बृ. वा 4-4-383 रे 5... ॥009 -4-385 
2... [00 4-4-37 ॥90 4-4-478 
3... ॥00 4-3-348 7... ॥0००४ 4-4-479 
4... 09 4-3-530 

प्रमात्रादिविविक्तार्थमनुभूयोत्थितस्ततः । 
नावेदिषमिति प्राह स्वानुभूत्यनुसारतः ॥' 


प्रमात्राद्युत्थिते: पूर्व चिदन्यानन्वयात्तमो | 
विशेषणा चिदेवैका स्वानुभूत्यैव गम्यते ॥? इति | 


इयं च प्रमेयभूता । तत्र च प्रमाणान्तरं नेष्यते । 
असाधारणमज्ञानं प्रतीच्येव यतः स्थितम्‌ । 
एतत्प्रमेयमेवातः प्रमाणं नान्यदिष्यते ॥१ इति । 
सेयं साक्ष्ननुभवसिद्धा, 


न वेदमीत्यनुभूतिर्हिं सर्वेषामात्मसाक्षिका | इति । 
इयं चाभावविलक्षणा, 


मिथ्याज्ञानस्य उस्तुत्वं येनैव स्यात्सदात्मना । 
अज्ञानस्यापि तेनैव सत्यत्वं केन वार्यते ॥ 


तत्र दृध्धन्तमाह, 


र्जुसर्पों यथा रज्वा सात्मकः प्राग्विवेकतः । 
अवस्तु सन्नपि होष इति पूज्यैरपीरितम्‌ ॥* इति । 


वस्तुतस्तु अज्ञानभिध्याज्ञायो:  स्वरूपतोी न सत्यत्वम्‌ 
अविचारितसिद्धत्वादिति । इयं चागन्तुकी न भवति । अन्यथाऊनिर्मोक्षप्रसन्नः । 


आगन्तुं चेदिहाज्ञानमनिर्मोक्ष: प्रसज्यते । 
पुरेवानागतं भूयो नेष्यतीत्यत्र का प्रमा?” इति | 
अनादेरप्यस्या उच्छित्ति: संभवति विद्यायाम्‌ - 


नित्यस्यानुच्छित्तिरिति चोचद्यस्यापि न संभव: | 
नित्याज्ञानसमुच्छित्तौ यतः प्रमाण्यमाश्रितम्‌ ॥” इति । 


.  बृ. वा 4-4-289 4... ७० -4-442 7... ॥०७ 4-4-359 


2... ॥७09 4-4-290 5. हे 4-4-443 
3... ॥७09 4-4-79 6. तत्रव 4-4-36 

आत्मानात्मनोरविद्यासंबन्धश्च न परमार्थतः - 

योज्प्यविद्यादिसंबन्ध: सोअ्प्यविद्याप्रकल्पितः । 

वास्तवस्त्वभिसंबन्धो नोपपत्त्यात्मनो यथा ॥' 
अविद्वद्दृध्बैवात्मनि उक्ताविद्यास्वीकार इत्यपि | 

स्वतो बुद्धे कुतो5विद्या तामृते संसृतिः कुतः । 

इति बुद्धात्मतत्त्वस्य गीरियं न तमस्विन: ॥* 

अवस्थात्रयेडपि प्रत्यग्दृष्धयाउज्ञानाभावः । पराब्दृष्या तु अज्ञस्य 
प्रतीच्यविद्याकल्पनम्‌ इति । यथा 


नैवाज्ञानं मृषाज्ञानं संशयज्ञानमीक्ष्यते । 

प्रत्यक्रप्रवणया दृष्ट्या जाग्रत्स्वप्नसुघुप्तिषु ॥* 
पराकृप्रवणया दृष्ट्या धीस्थोउज्ञोजज्ञानमात्मनि । 
व्योमकार्ष्ण्यादिवत्तजं संभावयति न स्वतः ॥* इति | 


एतावन्तमव्याकृतपदार्थों विचारितः । 

दृष्टश्रोत्रादिसूपश्च यश्व द्रष्टादिसाक्ष्यपि । 

बुद्धितत्कारणोपाधी क्षेत्रज्ञेश्वर्संज्षकौ ॥* इति । 

अत्र ईश्वर: बुद्धिकारणनित्याज्ञानोपाधिक: । स एव साक्षी । क्षेत्रज्ञस्तु जीवो 
बुद्धयुपाधिक इत्युक्तम्‌ । साक्षिमेदः प्रतिदेहं व्यवहारदशायामपि न विद्यते । 
तदुक्तम्‌ । 

मातृमानप्रभेदेषपि प्रतिदेह न भिद्यते | 

साक्षी बाह्चार्थवच्यस्मात्स आत्मपेत्युच्यते ततः ॥* 


अविज्ञातं परं तत्वं जनिमत्कारणं श्रुतौ । 
आत्त्यात्कार्यत्तिदेव स्यात्सर्वकार्यविशेषणम्‌ ॥” इति | 


.  बू.वा. 4-3-95 5... ॥909 -4-64 
2... [89 4-4-3॥] 6... [00 3-4-54 

अत्र अज्ञातं ब्रह्मेद जायमानपृथिव्यादिकार्यान्‍्तमपि मूलकारणमित्युक्तम्‌ | 


विष्णु: साक्षात्परमात्मा । स च स्वात्मचैतन्याभासानुविद्धतमोरूपोपाधि- 
सहितः सन्‌ सूत्रादिकार्येण विशिष्ट: तेजोडबन्नादि ससूजे, न तु तत्त्वतः । 

तेन तेनात्मकार्येण स्वात्माभासतमोब्वधि: | 

विशिष्ट: ससृजे विष्णुस्तेजोइबन्नादिमायया ।' इति । 

कूटस्थस्यापि स्रष्टत्वमविद्यया, तथा कारणत्वं च | इदमपि ज्ञानोदय पर्यन्तं 
नित्यम्‌ । 

अविद्ययास्य म्रष्टत्वं कूटस्थस्यापि सर्वदा | 

यथा वस्तुधियः सूते: प्राडनित्यं तेन तन्मतम्‌ ॥? इति । 
अज्ञाननिमित्तं साक्षित्वं, साक्षिस्वरूपं च 


अज्ञानमात्रोपाधित्वादविद्यामुषितात्मभि: | 
कौटस्थ्यान्निद्दयोज्प्यात्मा साक्षीत्यध्यस्यते जडै: ॥९ 


मोहतत्कार्यनीडं यत्कूटस्याभासरूपकम्‌ | 
ज्ञानं तदविनाभूत: परः साक्षीति भण्यते ॥ इति साक्षित्वम्‌ | 


ईश्वरस्वरूपम्‌ - 


सर्वज्ञ: सर्वशक्तिश्व सर्वात्मा सर्वेगों ध्रुव: । 
जगज्जनिस्थितिध्वंसहेतुरेष सदेश्वर: ॥* 


अन्तर्यामिस्वरूपम्‌; तथा ईशस्यैव हरिब्रह्मादिनाम 


यः पृथिव्यामितीशोञ्सावन्तर्यामी जगद्ूरु: | 
हरित्रह्मा पिनाकीति बहुधैको5पि गीयते ॥९ इति 


प्रत्यक्‌ स्वरूप विवरणम्‌; तत्र व्यासवाक्यम्‌ - 

डः 


यच्चाप्नोति यदादत्ते यच्चात्ति विषयानिह | 
यच्चास्य सन्‍्ततों भावस्तस्मादात्मेति कथ्यते ॥' इति | 


अस्योपव्याख्यानम्‌ :- 
यस्मादर्थे तु विज्ञेया यच्छब्दा: सर्व एवं तु । 
समुच्चये च शब्दाश्व॒ तथा सर्वत्र योजयेत्‌ ॥ 


व्याप्नोत्यनवशेषेण सर्पादीन्स़गिवाखिलान्‌ | 
प्रत्यक्तयाउ्नात्मनोहत: प्रत्यगात्मेति भण्यते ॥२ 


स्वचिदाभासमोहेन तदुत्थानखिलान्यतः । 
आदत्तेड्नात्मन: प्राज्ञे ततश्रात्मेति तं विदुः ॥* 


अन्न श्रुतिं प्रमाणयति - 
पर आत्मनि सर्वेरपि संप्रतिष्ठतत एकले । 
पृथिव्याद्या अनात्मान इति चाथर्वणे बच: ॥* 
य्चात्तीत्यस्य व्याख्यानम्‌- 
स्वात्माभासा: पराचीना धीवृत्ती्विषयोन्मुखा: । 
प्रत्यगत्ति यतो5तोञ्सावात्मेत्युक्तो मनीषिभि: ॥* इति 
अत्र प्रमाणमाह- 


विश्वो हि स्थूलभुडिनत्यं तैजस: प्रविविक्तभुक्‌ | 
आननन्‍्दभुक्तथा प्राज्ञ इति चागमशासनम्‌ ॥” इति । 


यच्चास्येत्यस्य व्याख्यानम्‌- 


अव्यावृत्ताननुगतः पूर्ण: स्वात्मन्यवस्थितः । 
यतोज्स्य सन्‍्ततो भावस्तस्माच्वात्मेति शब्द्यते ॥१ इति । 

तत्र प्रमाणम्‌ :- 


तद्विष्णोरिति मन्त्रोषपि विष्णोस्तत्परमं पदम्‌ | 

चक्षुर्वदाततं व्योम्नि व्याचट्टे प्रत्यगात्मनि ॥' 

इति कारिकामभि: प्रत्यगात्मा मुख्यात्मरूप इति व्युत्पत्त्या निरुक्‍्त: | तथा 
च स्वारोपितजगति व्याप्नुवन्‌, तथा स्वाविद्याकल्पितं प्रपञ्च॑ स्वात्मन्युपसंहरन्‌ 
बहिर्विषयाकारान्तःकरणवृत्तिप्रतिबिम्बितचिदाभासाख्यज्ञानविशेषान्‌ू द्रष्टादि- 
रूपेणानुभवंस्तथा स्वरूपतोडव्यावृत्तोडननुगतश्र सूत्रमणिगणविलक्षण: परिपूर्ण 
आत्मेति, स एव प्रत्यगात्मेति विविधमात्मशब्दनिर्वचनेन दर्शितः । 


साक्षी सौषुप्तानुभवसिद्धः 
निष्क्रियश्वेतनः साक्षी सक्रियोड्चेतनः पराक्‌ | 
व्यावृत्तश्न प्रमात्रादेः सिद्धः साक्षी सुषुप्तगः ॥* 


साक्ष्यनुभवाभावे नावेदिषं सुषुप्तेडहमिति जागरिते तत्पराम्शों न सुवचः | 
बुद्धचादेलीनत्वात्‌ देहादेश्व जडत्वात्‌ नावेदिषमितीक्षणं तदा केन कथमिति 
दुर्निरूपम्‌ । अतो नावेदिषमिति तमःसिद्धि; साक्षिण चिदाभासैकमात्रैणेति 
साधितम्‌ । 


स्मृतिनिश्चितिसंशीतिरागादिहिरुगात्मसु । 
अहंरूपेण योडन्वेति स प्रमाता परों मतः ॥१ 


स्मरणादिविभागेन ज्ञातर्येकत्र यत्पृथक्‌ | 
प्रथतेड्नेकरूपाभं तज्ज्ञानं ज्ञातृकर्तृकम्‌ ॥4 


संवित्तन्मोहधीवृत्तिशरीरादिविशेषणम्‌ । 
भोक्‍्तरीह यदा भाति तत्प्रमाणफलं स्पृतम्‌ ॥% 


इति प्रमातृज्ञानप्रमाणफलस्वरूपमुक्तम्‌ । 

अपि च प्रमातुः साक्ष्यत्वमेव, तद्धचतिरेकेण साक्षिण: सिद्धेरिति, तथा 
आत्मन: कर्तृत्वं जडोपाधितः, चिद्रपेण च भोक्तृत्वमिति वार्तिके दर्शितम्‌ | 


द्विधेतं द्वीतमित्याहुस्तद्भावो द्वैतमुच्यते । 
तन्निषेधेन चाद्ैतं प्रत्यग्वस्त्वभिधीयते ॥' 


इति अद्वैतं मण्डनोक्तविलक्षणं वार्तिककृत्संगतम्‌ | मण्डनमिश्रै: शब्दाद्वैतसत्ता- 
द्वैतभावाद्वैतपक्षा य उक्तास्तात्रान्नीकुर्वन्ति । 


अभिधानाकृतिरनाम शब्देनेहाभिधीयते । 
अभिधेयाकृततिस्तद्वद्रपमित्युपदिश्यते ॥? ॥ 


इति अमिधानामिधेययोरपि नामरूपयो: कल्पितत्वेनाव्याकृतकार्यत्वेन च 
तदतीतपरब्रह्मण: वब्दाद्वैतरूपत्वासंभवात्‌ न प्रथमपक्षस्थावसर: । एवम्‌- 


अव्यावृत्ताननुगतं तद्धैतत्प्रत्यगात्मनि | 

तदर्शनादृषि: साक्षात्‌ पश्यन्सर्व प्रपन्नवान्‌ ॥* इति । 

निर्विशेषनिस्सामान्यस्वरूप॑ ब्रह्मेति वर्णनात्‌ मण्डनोक्तसत्ताद्वैतवादस्य 
नावसरः । तथा "नेति नेती'ति वाक्य सर्वथा भावाभावोभयरूपं द्वैतमपि निराकरोति 
नाभावं परिशिनष्टि | तथा प्रमात्रादीनामभावों येन चैतन्यात्मना सिद्धयति तमपि 
नजडब्दों लक्षणया बोधयतीति भावाद्वैतवादोडपि वार्तिककारैनिराकारि | 


अध्यासं प्रत्यनाचज्ञानं केवलं हेतु: । सर्वत्राध्यासं प्रति सामान्यज्ञानं 
विशेषाज्ञानमारोप्यस्मृतिरित्येतत्वयं हेतुरिति मत॑ न साधु । अपि तु मोहमात्र* 
हेतु: | कुत:? व्यभिचारात्‌ | शुक्तौ रजताध्यासे शुक्तित्वजडत्वादिषु शुक्लत्वमात्र- 
ग्रहणं सामान्यज्ञानमिति न सुवचम्‌ | रजतस्मरणं तु भ्रमे न हेतुः । तत्स्मरणेडपि 
केषांचन तदनुत्पादात्‌ | सामान्यविशेषश्ून्ये गगने सर्वेषां गगन॑ नीलमिति नैल्यश्रमो 
भवति । तत्र सामान्यज्ञानं विशेषाज्ञानं वा दुरुपपादम्‌ | तत्रैव च पूर्वांदिदिग्िभागं 
च कल्पयन्ति जना: । स्वाप्नअ्रमस्थले उक्तसामग्री सुतरां दुर्लभा । एवं सादृइयज्ञानं 

पुरोवर्तिवस्तुप्रत्यक्षं च कारणमित्यपि न सम्यकू, गगननैल्यादिश्रमे व्यभिचारात्‌ | 
तस्मादविद्यैव भ्रमहेतुः, अन्वयव्यतिरेकाभ्याम्‌ | 

रजतज्ञानस्य स्मृतित्वनिरासः 


शुक्तिकानुविधायित्वानेदं स्मर्तव्यसंश्रयम्‌ | 
अनालिंगितबाह्मार्था बुद्धावेव स्मृतिर्यतः ॥ इति । 


| तथा स्पृत्तिभ्रान्त्योर्भूतार्थविषय निरास: | 
स्वोत्पत्तिव्यतिरेकेण ज्ञानकालो5पि नेष्यते | 


अगत्वरं सब्षिज्ञानं भूतार्थ ढ़ौकते कथम्‌ |” इत्यादिना । 


एतेन ज्ञानसमसमयोत्पत्तिमत्त्वं आन्तिस्थले विषयस्योक्त॑ भवति । एवं 
रजतादेश्रमस्थले प्रत्यक्षत्वमेव । नाप्रत्यक्षत्वमिति वार्तिककारा: । तत्संक्षेपस्त्वयम्‌ 
- येषां मते ज्ञानमप्रत्यक्ष तन्‍्मते इदं रजतमिति ज्ञानं कथं शुक्तावनुभूयते? 
असाधारणपधर्मोत्पादितस्य साधारणकारणेन इद्श़व्यपदेशो न संभवी | शुक्‍्तौ च न 
। रजतधर्मा: सन्ति | कथं तदाकृतिज्ञानं भवेत्‌? न हि आकारानालिज्ञितं किंचिदपि 
। ज्ञानं प्रसिद्धमू । अतः प्रत्यक्ष इंदं पदार्थे शुक्तिकादौ तद्धिरुद्धं तदज्ञानेन केवलेन 
| रजतामं प्रत्यक्षज्ञानं जायत इति साधु । इत्थं च प्रकृतेडपि आत्माविद्ययैव अध्यासाय 
। | अलमिति किमन्यैर्हेतुमिरिति । एवमेवाध्यासभाष्येडषपि अविवेकमात्रेणाध्यासो 
। दर्शितः । मिथ्यज्ञानं प्रति कारणतयाउन्यदज्ञानं नास्तीति खण्डितम्‌ | यथा- 
| 


। मिथ्यज्ञानातिरिकेण नान्यदज्ञानमिष्यते । 
| येषां तान्प्रति चोद्यं स्यान्नत्वज्ञातात्मवादिनाम्‌ ॥* इति | 


) ज्ञानं विधेयमिति वादः | 2) कर्मैंकमेव मोक्षायालमिति वादः । 
3) कामविलयेन मोक्ष इति वाद: । 4) ज्ञानकर्मसमुच्ययादेव मोक्ष इति वादः । 
5) प्रपञ्चप्रविलयादेव मोक्ष इति 8) प्रपञ्चप्रविलयादेव मोक्ष इति वादः,। 0) ज्ञान॑ कर्मीविशयोष इति वादः । 6) ज्ञानं कर्मविशेष इति वादः । 

7) वासनानिरोधमनोनिरोधयोमेक्षार्थ॑ वेदान्तेषु विधानमिति वाद: । 8) वेदमात्रमपि 
कार्यपरमिति वादः । 9) प्रसंख्यानवादः । इत्येते नवपक्षा: शांकरभाष्य एवानूद्य 
खण्डिता: । तत्राद्य। समन्वयाधिकरणे तथा उभयलिज्ञाधिकरणे । अभज्नैव 
प्रपञ्चप्रविदयेन मोक्ष इति पज्चमोडपि पक्ष; खण्डितः । द्वितीयस्तु 
प्रस्थानत्रयेषपि । तृतीयस्तु बृहदारण्यकभाष्ये तृतीयाध्याये । एवं चतुर्थोडपि 
प्रस्थानत्रये | षष्ठस्तु समन्‍्वयाधिकरणे । सप्तमो बृहदारव्यकभाष्ये प्रथमाध्याये । 
अष्टम: समन्वयसूत्रभाष्ये बृहदारण्यक्रभाष्पे च खण्डित: । प्रसंख्यानवादस्तु 
आवृत्त्यधिकरणे बृहदारण्यके च खण्डित: | अथापि भाष्यकारदर्शितसिद्धान्तानां 
स्फुटीकरणाय युक्‍क्तिमि: पुष्टीकरणाय च वार्तिके सुरेथराचार्याणां, प्राधान्येन 
एतत्पक्षखण्डने प्रयतनम्‌ । 


अविद्याद्रयवाद: तत्खण्डनं च 


आत्मनि विषये नैसगिंकी अविदैका | अनात्मविषये तु आगन्तुकी 
चापरा । अत्र नैसर्गिकी स्वाभाविकी, आगन्तुकी त्वस्वाभाविकी । 
एवंजातीयमविद्याद्वयमात्रं खण्डितम्‌ | न तु अग्रहणान्यथाग्रहणरूपाविद्याद्वयवाद: । 
स खल्वन्नीकृतो मण्डनैरिवात्रापि | तत्र आद्याविद्यानिरासा्थ ज्ञानाभ्यास: कर्तव्य 
इति मतमित्थं खण्डितम्‌ । अज्ञानं, संश़यः, मिथ्याज्ञानमितीदं त्रयमप्यज्ञानमेव | 
अस्य चात्मा प्रत्यगेव विषय: । तदतिरिक्तं न किंचिदपि प्रमेपमस्ति | अत एवं 
उक्ताविद्याद्वय॑ नांगीकर्तव्यमिति । अविद्यासत्वे न किमपि प्रमाणम्‌ । 
केवलमनुभवमात्रसिद्धा | तन्मूलक॑ हि प्रमाणतदभावाप्रमाणादिकम्‌ । तस्मात्‌ 
प्रमाणादपि प्रागेवाविद्या स्वीकार्या | सा च आत्मैकविषयाश्रया | सेयं न जानामीति 
साक्ष्यनुभवसिद्धा । अतः स्वप्रकाशे वस्तुनि कथं सेति आक्षेपोड्पि न संगच्छते । 
प्रमाणे सति तेन वस्तुगताज्ञाननिवृत्तेरपि हेतो: प्रमाणसिद्धत्वमस्या बाधक दुर्वचं 
च । अविचारितसिद्धैषा | सापि विचारे सति प्रतीचि न स्थादेव | समीचीनज्ञाने 
खल्लु अविद्ैव नास्तीति सिद्धचति । सेयमविद्वददृष्या आत्माश्रयविषया | 
अनात्मवस्तुनि न स्वीक्रियते । तस्य स्वतो जडत्वात्‌ । अविद्याकार्यस्थ 
कस्यचनापूर्वस्थाभावात्‌॒ । अविद्याजन्यत्वादन्त:करणादनात्मसु _तदाश्रयत्व- 
मनुपपन्रमेव । न जानामीत्यविद्याकृत्यस्थावरणकार्यस्थ स्वप्रकाशे चेतने 

सुवचत्वादिति सैषा आत्माश्रयेति | एतद्विषये वार्तिकानि प्रागेवोदाह॒तानि । 
अविद्यया अनादेज्ञानाभावरूपतोक्तावपि न तत्वतस्तद्रपत्वमू॑ । अभावस्य 
निःस्वरूपत्वात्‌ तुच्छत्वेन कारणत्वाभावप्रसंगात्‌ । अतोञविद्याया अधिष्ठान- 
सदात्मना सत्ताज्नीकारेण सद्रुपत्वस्वीकृतेरभावविलक्षणरूपत्वम्‌ूं | तद॒पि न 
वास्तवमुत्तरत्र बाधातू । अतोडनिर्वाच्यत्व॑ विचारदृष्या । अविद्याशब्दस्तु 
मिथ्याज्ञानसंशययोरनात्मवस्तुनि च प्रयुज्यते | तत्त्वतः परामर्श तेषामविद्यामू- 
लकत्वेन तद्गपत्वादिति | परं तु गौणः । मूलशक्तौ मायायां मुख्य: ।' 


अविद्यया आत्मनि कल्पितद्वैतविभाग: ईंदृशः । आत्माअविद्यासंबन्ध:, 
तेनात्मानात्मानौ, ज्ञाताज्ञाते, सत्पासत्ये, ज्ञातृत्वज्ञातृत्वे, व्यक्ताव्यक्ते, 
व्यष्टिसमष्टी, क्रियाकारके, साक्षी, ईश्वरोडन्तर्यामीत्यादि, सृध्ििस्थितिलया:, 
अवस्थात्रम्‌, एतत्सव॑ द्वैतविभागे  मुख्यतया वर्णितमू। 
प्रत्यगृदृष्टिकरणेडविद्यानाशात्‌ सर्वमिदं द्वैतमनुनश्यति समकालमेव । 


वार्तिकमते वेदवाक्यप्रामाण्यम्‌ 


उक्ताविद्यातत्काय च॒ द्वैतमात्मतत्त्वाविचारनिबन्‍न्धनमिति तदुभयं 
वाक्यजन्यज्ञानेनेव निवर्ततेः ॥। श्ञास्त्रमपि प्रत्ययक्षादिप्रमाणवत्‌ यथावद्धस्तु 
बोधयतीति तत्प्रमाणम्‌ | मण्डनमिश्रोक्तरीत्या शाखस्य निरबद्यत्वादेव तदुक्तार्थस्य 
अबाधितत्वात्‌ तदप्रामाण्यशंकाया: नावसरः । अप्रामाण्यहेतुभूतानामनवबोध- 
संशयबाधानामभावादेव वेदवाक्यं वाक्यमात्रं वा प्रमाणीभवत्येव | तच्चोक्तम्‌- 


न च वेदोक्तितो वेदः श्रद्धेयार्थ इ्देष्यते | 

किं त्वमानत्वहेतूनां वेदवाक्येष्वसंभवात्‌ ॥ 

प्रामाण्यं वेद्वाक्यानां न च मानान्तराश्रयात्‌ | 
अक्षादेरपि मानत्वं यथोक्‍तादेरेव कारणात्‌ ॥* इति । 


4. एतद्य्रन्थप्रणेतृभिरिव 'मूलाविद्या  भाष्यवार्तिकसंमता' इति प्रन्थः प्रणीत: । 
जिज्ञासुभिरवलोकनीय: स ग्रन्थ: । 

कार्यबोधेनैव  प्रामाण्यमिति मीमांसकमतं वा तदुनुयायिमतं वा न 
समीचीनम्‌ |  इश्प्राप्त्यनिष्टपरिहारोपायबोधनपरत्वेन तस्य ॒प्रामाण्य॑ 
विधिनिषेधस्थले । ब्रह्मवाक्येषु तु आत्मतत्त्वावरणप्रतिबन्धनिरासेन आत्मस्वरूप- 
प्राप्तिसाधनबोधनपरत्वेनैव प्रामाण्यं निर्वाह्यम्‌ | 


इतिहासादिप्रामाण्यम्‌ 


इतिहासपुराणादयस्तु श्रुतिमूलकत्वेन प्रमाणम्‌ । प्रत्यक्षवेदवचनविरुद्धं 
बुद्धवाक्यादिवत्तेष्वपि श्रुतिविरोधात्‌ त्याज्यमेव वाक्यं ब्रह्मात्मैक्यं कर्थं बोधयति? 
अविद्यां च कथं निवर्तयति? इति सुरेश्वराचार्या: विशेषेण विमर्श चक्र: | सर्वत्र 
महावाक्ये अहमिति शाब्दं प्रयुक्तं महावाक्यीयं छोके स्वात्मनि प्रयुड्जते 
लौकिकाः । ब्रह्मशब्दं तु सर्वतों मह॒दित्यर्थे प्रयुजजते, यतः तत एवेमौ पदार्थोी 
नाप्रसिद्धो । एवं लोकप्रसिद्धयोरेव ब्रह्मात्मनौरैक्यमतीन्द्रियं शाख्मेव बोधयति 
इति । संबन्धवारतिके- 


नात्मन्येवात्मशब्दस्य प्रयोगात्स्यादलौकिक:ः | 

ब्रह्मार्थोष्पि महत््वेन प्रसिद्धों व्यवहारतः ॥ 

एवं पदात्परिज्ञाते पदार्थे लोकमानतः । 
वाक्यार्थोजतीन्द्रियो वेदे वाक्यात्‌ केन निवार्यते ॥! इति । 


अत्र दुृधन्तमाह - 


अपूर्वदेवतास्वर्गपदार्थेष्वपि लोकतः । 

सिद्धेष्वतीन्द्रियोध्प्पर्थों वाक्यादेवावगम्यते ॥ इति । 

अत्रायमर्थ:, कृतिसाध्य॑ कार्यमपूर्वम्‌ | तच्च मानान्तरेणापि वेद्यमिति न्‍्यायात्‌ 
लोकतो<घधिगतम्‌ । इन्द्रादिदेवताउपि लोकतः सिद्धा | वज्रहस्तमिन्द्रमालिखान्ति, 
पाशहस्तं वरुणमिति हि प्रसिद्धमू | स्वर्गोडपि सुखविशेषों लोकविशेषो वा 
लोकादेवावगम्यते परं तु सामान्यतः । एवं प्रसिद्धेषु तेषु तच्छब्दानां शक्तिधीः 
ज्ञातशक्तिपद्संघातरूपवाक्यात्‌ विशिष्र्थवृष्टिपया तथा आत्मब्रह्मरूपार्थयोर्लोक- 
सिद्धयोरेवाखण्डैकरसरूपो मानान्तरागोचरो वाक्यार्थों वाक्‍्यादेव सिद्धयति इति | 

तथा आत्मा तक्ततों ब्रह्मैव, ब्रह्मापि चात्मैवेत्यतोडपि हेतोर्वाक्यमात्रेण तदैक्यं सुझेय॑ 
नादभुतं चेति वर्णितम्‌ । 


आत्मनो ब्रह्मता यत्र ब्रह्मणोत्प्यात्मता स्वतः | 
तत्त्वमस्यादिवाक्योत्थबोधाचेत्किमितीहते ॥ इति । 


लोकवादबैलक्षण्यं महावाक्यस्य 


कि च वाक्यस्य लोके संसर्गबोधकत्वं वा भेदबोधकत्व॑ वा 
अतद्यबावृत्तिरूपाभावबोधकत्वं वा । अत्र यथाक्रममुदाहरणम्‌ | नीलमुत्पछमिति 
नैल्य-उत्पलत्वयोस्तादात्म्यरूपसंसर्गबोधकत्वम्‌ । राज्ञ: पुरुष इत्यादौ तु षष्ठयाः 
स्वस्वामिभावसंबन्धार्थकतया भेदनैयत्येन च राजपुरुषयोर्भेदबोधकत्वम्‌ | बौद्धमत 
इव गौरित्यत्र गवेतख्यावृत्तिरूपापोहबोधकत्वम्‌ | एवं लौकिकवाक्ये सृध्पदार्थ- 
बोधकत्वं मतभेदेनास्ति | तथा वैदिके च कर्मोपासनाकाण्डवाक्पे प्रथितम्‌ | अथापि 
तत्‌ त्रितयं ब्रह्मवाक्ये ज्ञानपरे महावाक्ये वा न सुवचम्‌ | यतो हि “अयमात्तमा ब्रह्म", 
“अहं ब्रह्मास्म” इत्यादौ भेदः संसर्गोड्पोहो वा नावगम्यते, अविवक्षितश्र । 
उक्तत्रयस्थाप्याविद्यवत्वेन तदपनयनमेव  वेदान्तवाक्यीयमुख्यव्यापार इति 
वक्‍्तव्यम्‌ । वस्तुत आत्मा ब्रह्मेति पदार्थद्रयमपि नास्ति | अत एवं द्वयाधीनो, 
भेदोउप्यसंभवी, तत्संसर्गश्र । स्वतोड्संगत्वात्‌, तद्धब॒तिरेकेण चान्यस्थाभावातू | 
तथा स्वेतराभावरूपोजपि नात्मेति |? 


किंच महावाक्ये सर्वत्र सामानाधिकरण्यप्रयोगादपिं द्ययमप्येक एव पदार्थ इति 
वक्‍्तव्यम्‌ | तदपि परस्परविशेषणत्वेन निर्दिष्ट सत्‌ ब्रह्मणि परोक्षत्वमात्मनि दुःखित्वं 
च निवर्तयदेव बोधयति तत्त्वमसीत्यादा । घटाकाशों महाकाश इति 
वाक्यार्थवन्महावाक्या्थोडपि ज्ञेयः । 


एवमवगमोत्तरं साक्षाद्‌ ब्रह्मैवाहमित्यनुभवे . चिन्मात्ररूपोड्यमात्मा 
भेदसंसर्गादिरहितो वस्तुतो्वाक्यार्थ इति च ज्ञेयम्‌ । तदुक्तम्‌ - 

भेदसंसर्गहीनत्वात्पदवाक्यार्थतात्मनः । 
दुःसंभाव्योइत आत्मायमात्मनैवानुभूयते ॥' इति | 


अवाच्यब्रह्मणो महावाक्यबोध्यत्वशड्जा, तन्निरासश्र 


अत्र सुप्तप्रबोधदृष्ान्तेन परिहार: । यथा सुषुप्तपुरुष बोधयितुं तदीयनाम्ना 
“देवदत्त उत्तिष्ठे'ति प्रयुक्तेन घोषमात्रेण स पुरुष: प्रबुद्धों भवति तत्र च शब्दातू 
संबन्धज्ञानं विनैव स बोध आनुभाविकः, तथा प्रकृतेअविद्यानिद्रायां प्रसुप्तं पुरुष 
बोधयितुमाचार्योपदिष्टन “तत्त्वमसी'ति वाक्येन वस्तुतो ब्रह्मस्वरूपस्य 
स्वस्यावाच्यत्वेषपि बोधो भवति । शब्दस्थाचिन्त्यशक्तित्वेन तदज्ञाननिबर्दणे 
सामर्थ्यमस्त्येव । अतस्तेन ब्रह्मज्ञानं संभवेदेव | तदपि मृत्युरूपं सत्‌ रोगं 
निवर्तवदौषधमिव स्वतःसिद्धशुद्धबुद्धमुक्तस्वभावमात्मानमवशेषयदज्ञानं च 
निवर्तयदेव स्वयं विनिवर्तते | रोगनिवर्तकौषधस्य यथा निवर्तकान्तरं नास्ति नापेक्ष्यते 
च तथा ज्ञानस्थापि निवर्तकान्तरं नापेक्ष्यते | तदुक्तम्‌- 


माहात्म्यमेतच्छब्दस्य यद्विद्यां निरस्यति । 

सुषुप्त इव निद्राया दुर्बलत्वाच्च बाधते ॥ 

दुर्बलत्वादविद्याया आत्पत्वाद्वोधरूपिण: । 

शब्दशक्तेरचिन्त्यत्वाद्विद्यस्तं मोहहानतः ॥ 

अगृहीत्वैव संबन्धमभिधानाभिधेययो: । 

हित्वा निद्रां प्रबुद्धचन्ते सुषुप्ते बोधिता: परैः ॥ 

जाग्रद्वत्त यतः शब्दं सुषुप्ते वेत्ति कश्चन | 

ध्वस्तेउतो ज्ञानतोऊज्ञाने ब्रह्मास्मीति भवेत्फलम्‌ ॥ 

अविद्याघातिन: शब्दाद्योडहं ब्रह्मेति धीर्भवेत्‌ | 

नश्यत्यविद्या सार्ध हत्वा रोगमिवौषधम्‌ ॥ इति | 

यद्यपि मण्डनाचार्या इव सुरेश्वराचार्या अपि विरोधसमाधान प्रत्यक्षादिविषये 
एकरीत्पैव ब्रुवन्ति, तथाप्यस्ति विशेष: । यथा तद्घदविरोधाभ्युपगमेन परिहारक्रम:। 

वस्तुतः एकस्मिन्‌ विषये प्रमाणानां संप्लवो न संभवत्येव, तद्घादोडपि नैषाममिमत:। 
अतः प्रमाणानां प्रातिस्विकविषयनैयत्येन विरोध एवं नास्ति; अतोऊंपि 
तत्परिहारोडनवसर एवात्र | किं च स्वतः सिद्ध आत्मनि प्रमाणकृत्यमपि प्राकट्यादि 
अनात्मनीव नास्ति । प्रमातृप्रमाणादीनामपि तदधीनत्वातू तदुत्तरकालिकत्वाच्च । 


मोक्षस्वरूपम्‌ 


अविद्यास्तमयो मोक्ष: सा च बन्ध उदाहतः । 
निवृत्तिरात्मा मोहस्य ज्ञातत्वेनोपलक्षित: ॥' 


अतन्नाविद्येव बन्ध:, तदस्तमय एवं मोक्ष इत्युक्तम्‌ । सर्वस्यापि कल्पितस्य 
प्रपज्चस्थ अविद्यामूलकत्वेन अविद्येव बन्ध इति तन्निवृत्तिरेव मोक्ष इति 
चोक्तेस्तात्पर्यम्‌ । सा च ज्ञातत्वेनोपलक्षितात्मरूपैव | न तदतिरिक्ताउवशिष्यते | 
अतो निवृत्तिपदार्थेन द्वैतशंकाया नावकाशझः । आमततज्ञानमात्रेणैव 
अविद्यातत्कार्यनिवृत्ती सामान्यतः सुषुप्तिरेव दृष्टन्तः बृहदारण्यकश्रुतिदर्शितः । 
यथा सुषुप्तौ स्वात्मा अविद्यारहितों भेदरहितश्र सन्‌ स्वयं भासते तथा ज्ञान्यपि 
स्वात्मानमविद्यातत्कार्यरहितमसंसारिब्रह्मरूपं॑ पश्यति | अस्य मुक्तात्मनो 
जीवदशायामन्यद्रूपमनन्तरं चान्यद्रूपमिति रूपद्वयं नास्ति, एकरूपैव मुक्ति: । 
यथाहु: - 


यस्मादेतत्स्वतो बुद्ध स्वतश्शुद्धमतो5द्वयम्‌ । 
प्रमात्रादेस्तदज्ञाननिवृत्तौ विनिवृत्तितः ॥ 


मुक्‍्तं चातस्स्वतस्तत्त्वं मुक्तमित्युपचर्यते | 
तदविद्यादिविध्व॑सात्‌ त्रिर्वश्शपथयाम्यहम्‌ ॥ 


यो5क्रियाकारक॑ साक्षादक्रियाकारकात्मकः । 
आत्मानमात्मनैवात्मा साक्षद्वेत्ति सुषुप्तवत्‌ ॥ 


4.  अयं श्छोकः वार्तिकेडन्विष्यमाणोषपि नोपलब्धः, लघुचन्द्रिकाकरैस्तु वार्तिकम्छोक इत्युद्धृतः, 
परंतु मण्डनमिश्रैः ब्रह्मसिद्धौ दर्शित: । प्रायेण मण्डनमिश्राणां वार्तिककाराणां चाभेदपक्षमाश्रित्य 
चन्द्रिकाकारैरुदाहतः स्याद्वा? विपश्चित एवात्र प्रमाणम्‌ । 

न तस्य जीवतः कश्चिद्विशेषोषस्ति मृतस्य वा | 
यतः सर्वविशेषाणामविद्यैवास्ति कारणम्‌ ॥' इत्यादिना | 


अत्र भर्तृप्रपज्चमतं, तत्खण्डनं चेत्थम्‌ - शरीरे वर्तमाने ब्रह्मसाक्षात्कार- 
प्राप्तिरिको मोक्ष: मरणानन्तरं ब्रह्मण लयोउपरो मोक्ष इति तन्मतमू । तत्खण्डनं 
तु- 

एवं परिजिद्दीर्षन्ति न तु न्यायोक्तिरीदृशी । 

प्राप्तोड्सीति मुनेरक्ते: परिहारो न युज्यते ॥ 

तज्ज्ञानमात्रमेवोक्त्वा प्राप्तीडइ्सीति यतोहवदत्‌ । 

तत्साक्षात्करणान्नान्यस्तल्लयो वाह्त इष्यते ॥? इति | 


“'ब्रह्मवेद ब्रह्मैद भवति””? इत्युक्तिरपि केवलमौपचारिकीत्युक्तम्‌ । मुक्ति 
प्रति देहपातो नावश्यकः | कार्यस्य स्वकारणे लयाथ॑ देहपातोअ्पेक्ष्यत इति 
युक्तम्‌ । तत्त्वज्ञानमिदं तु कार्यकारणभावमेवापगमयदुदेति, तस्मिन्नुदिते न 
किंचिदवशिष्यते । प्रागप्यज्ञानेनात्मनि न कश्नित्परिणाम: पारमार्थिक: संजातो 
रज्वामिव सर्प: । तदुत्तरं बाधदशायां वा न कश्रिद्यपूर्वों विशेष: संजातः । 
रज्जुस्वरूपस्थ सदा अप्रच्युतत्ववत्‌ आत्मनः: सदा अप्रच्युतस्वरूपत्वादिति । 
जीवन्मुक्तिर्विदेहमुक्तिरिति मुक्तिद्वववादे पूर्वोक्‍्तरीत्या तिरस्कृतेडपि सद्योमुक्ति: 
क्रममुक्तिरितीदं॑ द्ववं भाष्यकारा इवाभ्युपपन्ति । यत उपासनानां 
ब्रह्मलोकप्राप्तिमुखेन तत्र ज्ञानान्मुक्तिरिति । “अनावृत्तिह्वब्दादि/ति 
सूत्रभाष्यवद्त्रापि स्वीकृता । 


मोक्षसाधनविचार: 


तत्त्वमस्यादिवाक्योत्थसम्यग्धीजन्ममात्रतः । 
अविद्या सह कार्येण नासीदस्ति भविष्यति ॥ 


इत्येतादृशज्ञाने जननीये परमाधिकारिणां योग्यता आवश्यकी । तदर्थ॑ 
नित्यकर्मानुष्ठानं, तेन पुण्यसंपत्तिः, तथा दुरितक्षयः, ततः चित्तशुद्धि,, तथा 


.  बू.वा. 4-4-302, 303, 304, 306 3. मुं, 3-2-9 

संसारमण्डले नित्यानित्यविवेकः, तेन वैराग्यं, ततो मुमुक्षुत्व॑ चेत्येव॑ क्रमेण 
साधनचतुष्यसंपत्तिमती योग्यता । कि च, कर्मतत्साधनत्यागरूप: सन्‍्यासः । तेन 
योग: चित्तस्य बाह्मवैमुख्येन अन्तर्मुखतालक्षण: । एवं संपन्नयोग्यतावत एव 
अधिकारिणो महावाक्यार्थज्ञानेन साक्षात्कारपर्ययसायिना अविद्यातत्कार्यनाशे 
स्वात्मरूपे ब्रह्मण्यवस्थानम्‌ ।' 


मुक्तौ ज्ञानेतरसाधनपराकृति:ः द्रष्टव्या । ज्ञानमेवैकं मोक्षसाधनम्‌ | न कर्म, 
उपासनं वा, प्रपंचप्रविकयो, निरोधो योगश्ञाखसंमतो वा साक्षात्कारणम्‌ । 
संबन्धवार्तिके ज्ञानं मोक्षसाधनं नेति पक्ष कर्मसुमच्नयपक्ष॑ं तत्प्रतिनिधिपक्ष॑ च सर्व 
खण्डयामासु:; । न केवलं तत्रैव,, अपि तु तैत्तिरीयभाष्यवार्तिके 
बृहदारण्यकवार्तिकेज्न्यत्र नैकर्म्यसिद्धो च | भाष्यकारकृतखण्डनानां परिपोषार्थमेव 
वार्तिककृतां पुनः खण्डने प्रवृत्ति: | एतदर्थ मण्डनोक्तयुक्तीनामुपयोगो5पि वार्तिके 
दर्शित: । नूतनयुक्तीनामायोजनमपि दृश्यते । मुख्या वादा इमे वार्तिककृता 
खण्डिता: | 


१. योगशास्रोक्तचित्तनिरोधेनैव कैवल्यमिति वाद: । २. महावाक्यादेव ज्ञान 
न संभवति, अतो भावनयैवोत्पन्नज्ञानेन मुक्तिरिति वाद: । ३. वाक्यजन्यज्ञानस्य 
संसर्गात्मकतया मुक्तिहेतुत्व॑न संभवति । अतोझसंसर्गज्ञानसंपत्तये ध्यान 
कर्तव्यमिति वादः । ८. वाक्सज्ञानेनाज्ञाननाशेडपि वासनाप्राबलयेन तद्वर्तेतेवेति 
तन्निबरईणाय ज्ञानाभ्यासरूपं प्रसंख्यानं कर्तव्यमिति वादः । एते वादाः 
वाक्यज्ञानमहिमानं नीचीकृत्य ध्यानविधिमुच्नपदवीमारोपयितुं प्रवृत्ता वादा: । 
एतत्खण्डनं तु वार्तिके दृश्यतेः । किं तु पदार्थज्ञानानन्तरं वाक्यार्थज्ञानमपरोक्षं 
भवति । तदुत्तरं साधनं न किमपि कर्तव्यमवश्गिष्यत इति तद्विशदीकरणं खण्डेन 
मुख्योदेद: । 


श्रवणादिसाधनविषये मण्डनाचार्येभ्यों वार्तिककृतां वैमत्यं दृश्यते । 


4. द्व.बू.वा. -3-98, 99 नै.सि.9-52 

पर्यन्तवार्तिकेषु इश्यते । 


छः 457 


श्रवणादीनि न विधिविषयाणीति मण्डनमिश्रा: । वार्तिककृतस्तु तानि 
विधिविषयाणीत्याहु: । 


दर्शनस्याविधेयत्वात्तदुपायो विधीयते । 

वेदान्तश्रव्ं यत्नादुपायस्तर्क एवं च ॥ 

श्रुतिलिड्रादिकैन्यायै: शब्द्शक्तिविवेककृत्‌ । 

आगमार्थविनिश्चित्ये मन्तव्य इति भण्यते ॥? 

वेदशब्दानुरोध्यत्र तर्कोड्पि विनियुज्यते | 

वाच्यवाचकसंबन्धनियमे तस्य हेतुता ॥१ इति | 

अत्र टीका - “त्वंपदवाच्यं न देहादि । किं तु तत्साक्षी चिदात्मा । 
तत्पदवाच्यमपि न प्रधानादि | किं तु सचिदानन्दात्मकमद्ययं ब्रह्मेत्येव विधो 
वाच्यवाचकसंबन्धनियम इति | 


निदिध्यासनस्वरूपम्‌ 


अपरायत्तबोधो5त्र निदिध्यासनमुच्यते । न तु ध्यानं तर्कः पदार्थविषय:, 
तथैवानुमितिः । वाक्यार्थज्ञानं तु वाक्‍्यादेव । ध्यान परं विज्ञानोत्पत्तिसाधनमेव । 
विज्ञानं निदिध्यासनं श्रवणमननफलरूपं स्वानुभवात्मकम्‌ । तत्फलं तु मुक्तिरेव | 
अतो निदिध्यासने विधिनास्ति श्रवणादिफके |  विधिनाम 
श्रवणमननयोरात्मांशेउज्ञातज्ञापम्‌ । न ॒पुनराघ्रवृत्तप्रवर्तनम्‌ । तत्रापि 
परिसंख्याविधिरवार्तिकमते । सूत्रभाष्यकारमते तु नियमविधि: । 


नियम: परिसंख्या वा विध्यर्थोज्त्र भवेद्यतः । 

अनात्मादर्शनेनैव परात्मानमुपास्महे ॥* इति । 

सिद्धान्तलेशसंग्रहेजपि. परिसंख्याविधिरुपपादितो . दीक्षितचरणै; .। 
“ब्रह्नज्ञानार्थ वेदान्तश्रवणे प्रवृत्तस्य चिकित्साज्ञानार्थ चरकसुश्रुतादिश्रवणे प्रवृत्तस्येव 
मध्ये मध्ये व्यापारान्तरेडपि प्रवृत्ति: प्रसज्यत इति तन्निवृत्तिफलक: श्रोतव्य इति 
परिसंख्याविधि' रित्यादिना । 


. सं.वा. 762 3... 909 2-2-26 

श्रवणाज्ञसन्यास: त्रैवर्णिकाधिकारिक:, तदुक्तम्‌- 


यथा त्रयाणामविशेषेण सन्यासः श्रूयते श्रुतौ । 

यदोपलक्षणार्थ स्याद्‌ ब्राह्मणग्रहणं तदा ॥ इति | 

बृहदारण्यकवार्तिकसारे विद्यारण्यस्वामिपादै: सन्‍्यास विषयेड्यमाशयः 
प्रकटित: । 


ब्राह्मणग्रहणश्लुत्या विप्राणामेव भाष्यकृत्‌ । 

सन्यासे5धिकृतिं प्राह चतुर्थाश्रमरूप्यसौ ॥ 

विद्याड्भगतत्फलात्मानं गार्गीविदुस्योरपि | 

स्रीशूद्रयोर्भाष्यकार: सनन्‍्यासमनुमन्यते ॥' इति । 

बृहृदारण्यकयीकायां लिज्नधारणं तु॒विप्राणामेवेति भाष्यकाराभिप्रायः 
सर्वकर्मत्यागलक्षण: तत्फलत्यागरूपो वा सन्यासः त्रैवर्णिकसाधारण: । “ब्राह्मण: 
क्षत्रियो वापि वैश्यों वा प्रत्रजेद्‌ गृहात्‌” इति स्मृतेः | एतदवलोकनेनेदमत्र प्रतीयते 
बृहदारण्यकश्रुती “तमेत॑ वेदानुवचनेन ब्राह्मणा विविदिषन्ति यज्ञेन दानेन 
तपसा5नाशकेन'” इत्यादौ ब्राह्मणग्रहणमुपलक्षणमिति सुरेथराचार्या वर्णयन्तः 
सन्यास: ज्रैवर्णिकाधिकारिक इति साधयन्ति, भाष्यकारा: पुनः विप्राणामेव 
सनन्‍्यासाधिकार इति, सोअ्यं विद्याज्ञभूतो विविदिषासन्यासो भाष्यवार्तिकोभय- 
विवेचने त्रैवर्णिकाधिकारिक इति सुस्पष्टम्‌ । अन्यथा त्रयाणामिति उपलक्षणार्थमिति 
नैव वदेयु: । विद्याफलीभूतो विद्धत्सन्यासः साहसिकः सर्वलौकिकवैदिक- 
सकलकर्मोपरतिलक्षण:.,. सोज्यं वार्तिकसारोक्तरीत्या.. गार्ग्यादिस्रीणां 
विदुरादिशूद्राणां च॒ जन्मान्तरसुकृतपरिपाकवशात्‌विद्योदये तत्समका- 
लिकोथ्वार्योडनुभवसिद्ध उदाहतो भाष्यकृदनुमत इति । लिज्नधारणमिति 
दण्डधारणकाषायग्रहणादिरूपं परमहंसपारित्राज्यमज्ञानिमुमुक्षुकर्तंक विविदिषा- 
सन्यासामिधानं विप्राणामेव । सर्वकर्मत्यागलक्षणं तु॒त्रैवर्णिकानामिति 
आनन्दगिरिटीकाशयो न शोभते । यद्यस्ति त्रैवर्णिकानामेकरूपमेव वकतव्यम्‌ | 
अन्यथा भाष्यवार्तिकाप्रदर्शितवैलक्षण्यप्रदर्शनीन टीकाकाराणां नन्‍्यूनता वा 


4.  वा.सा. 3-5-37, 38 
2... बृू, 4-4-22 

स्वाशयमात्रप्रकटनं वा पर्यवस्पति । तदिदमन्वैर्भाष्यकृदनुयायिमिरादरणीयम्‌? 
विद्वदूमिरेव चिन्तनीयमिदम्‌ । 


वार्तिकमते आभासवाद: 


स्वरूपतो मिथ्याभूत॑ प्रतिबिम्बमिति वाद: । बुद्धचुपहितः 
अज्ञानोपहिततादात्म्यापन्न: स्वचिदाभासाविवेकाजीव: कर्ता भोक्ता प्रमातेति च 
कथ्यत इति जीवस्वरूप॑ वर्णितं वार्तिकरीत्या सिद्धान्तबिन्दौ । ““अज्ञानोपहित 
आत्मा जअज्ञानतादात्म्पापन्नल स्वचिदाभासाविविक्तोउन्तर्यामी साक्षी 
जगत्कारणमिति च कथ्यते । प्रतिदेहं बुद्धीनां भिन्नत्वात्‌ तद्गतचिदाभासभेदेन 
चैतन्यमपि मिन्नमिव प्रतीयतेी । अज्ञानस्थ तु॒सतत्राभिन्नत्वात्‌ 
तदगतचिदाभासभेदाभावात्‌  तदविविक्तसाक्षिचैतन्यस्थ न कदाचिदपि 
भेदभान””! मिति । बिन्दुटीकायामपीदं विवेचितम्‌ | एवमाविद्यकजीवेशमभेदस्य 
महावाक्यजन्यब्रह्मसाक्षात्कारेण अविद्यानिवृत्त्या निवृत्तौं नित्यगुद्बुद्धमुक्तस्वभाव: 
स्वरूपात्मा अन्रैव भासत इति संक्षेप: । 


3. सि.बि, 9.88 

नैष्कर्म्यसिद्धि: 


नैष्कम्पैसिद्धिरिति वेदान्तप्रकरणम्‌ । “अतोथ्शेषवेदान्तसाससंग्रह- 
प्रकरणमिदमारभ्यत” इति ग्रन्थारम्भ एवं सुरेश्वरैरुक्तम्‌ । 


प्रकरणार्थश्र ““अनर्थानर्थहेतुपुरुषार्थतद्धेतुप्रकरणार्थसंग्रहख्याप - 
नायोपन्यास:”” इति तैरेव कण्ठोक्तोडर्थ: | तथा च अनर्थ: अनर्थहितुः पुरुषार्थ: 
तद्ेतुश्रेति प्रकरणेउस्मिन्‌ प्रतिपाद्याइचत्वारोअ््था: । 


नैष्कर्म्यसिद्धिनामधेयार्थ: 


नैष्कर्म॑ नाम निष्कर्ममावः कर्मशून्यता । सैषा ज्ञानयोगेन निष्ठा 
निष्क्रियात्मस्वरूपावस्थितिरिति पर्यवसितार्थ: | तस्य सिद्धि: । तामधिकृत्य 
कृतो ग्रन्थ: । नैष्कर्म्यसिद्धिहँ फलम्‌ | नित्यनैमित्तिकरूपकर्मणामननुष्ठान- 
मात्रान्न सिद्धयति । नापि तत्सन्यासात्‌ केवलात्‌ | अपि तु तत्त्वज्ञानसहितात्‌ 
तत्सन्यासात्‌ | 


न कर्मणामनारम्भान्नैष्कर्म्म पुरुषो5श्नुते | 

न च सन्यसनादेव सिद्धिं समधिगच्छति ॥” इति वचनात्‌ । 

तब्च फल ज्ञानेनाज्ञाननिवृत्तिमात्रेण सेत्स्यति | अथवा नैष्कर्म्यस्य पूर्वोक्तस्य 
हेतुभूतासिद्धि:, तत्तज्ञानमित्यर्थ: | तथाच 'ज्ञानतत्फलयो: प्राधान्येन व्यपदेशा 
भवन्तिः इति न्यायेन ग्रन्थस्य नामकरणम्‌ । ज्ञानानज्ञीकारमतकेवल- 
कर्मवादिमतज्ञानकर्मसमुच्चयवादिमतनिरासस्यात्र पग्रन्थे विशेषतः  कृतत्वेन 
केवलज्ञानमेव मोक्षसाधनं साक्षात्‌ इति सूचनाय तथा नामकरणम्‌; सिद्धिपदेन 
केवलतत्त्वज्ञानस्याभिधानात्‌ | भगवानपि - 


असकक्‍तबुद्धि: सर्वत्र जितात्मा विगतस्पृह्ठ: | 
नैष्कर्म्यसिद्धिं परमां सन्‍्यासेनाधिगच्छति ॥१ इति । 


4.  ऐकात्म्याप्रतिपत्तियाँ" (-7) इति शहोकात्‌ पूर्व कण्ठतोडभिह्वित इत्यर्थ: । 
2. भ.गी. 3-4 


3. ॥00 8-49 

सुरेश्वरा एवं स्वोद्देशं प्रकाशीचक्क: | यथा- 
न ख्यातिलाभपूजार्थ ग्रन्थोउ्स्माभिरुदीर्यते । 
स्वबोधपरिशुद्धचर्थ ब्रह्मविन्निकषाश्मसु ॥ इति । 


तेन स्वज्ञानपरिशुद्धिरिव उद्देश इति गम्यते । श्रीगुरुचरणोक्तभाष्योपरि 


स्वीयापूर्वविषयप्रकाशनमपि नोद्ष्टमू | यतः स्वस्मिन्नसामर्थ्यमेव प्रकाशीचक्रुः । 
यथा 


गुरुक्तो वेदराद्धान्तस्तत्र नो वच्म्यशक्तित: । 
सहस्नकिरणव्याप्ते खद्योत: किं प्रकाशयेत्‌ ॥ इति । 


ग्रन्थस्वरूपस्थिति:ः 


अयं च ग्रन्थ: कारिकातदृवृत्तिरूप: । अध्यायचतुध्यमत्र । प्रथमे शर्त 
कारिका: । द्वितीये एकोनविंशत्त्युत्तरातम्‌ | तृतीये षड्विंशत्त्युत्तरातम्‌ । 
चतुर्थेद्श्सप्तति: । आहत्य. त्रयोविंशत्युत्तरचतुझ्ञातम्‌ । कारिकावृत्तिश्व 
तैरेवारचिता | सा च॒ प्रतिकारिकासंबन्धोक्तिरूपा । नैष्करम्य॑सिद्धितात्पर्यज्ञाने 
सेयमावश्यकीति तैंरेवान्ते बोधितम्‌ । 


प्रथमाध्याय आदौ संक्षेपेण पदार्थत्रयं प्रतिपा्यमाहु:- 


ऐकात्म्याप्रतिपत्तिया स्वात्मानुभवसंश्रया । 

साउविद्या संसृतेर्बीजं तन्नाशो मुक्तिरात्मगः ॥ इति । 

अन्र अविद्यासंसृतेबीजमित्यनेन अनर्थोडनर्थहितुश्र, तन्नाशो मुक्तिरिति 
पुरुषार्थ इत्येतत्पदार्थत्रयम्‌ । वेदान्तवाक्यजन्यसम्यग्ज्ञानमेव परमपुरुषार्थशाधनं, न 
कर्मेति संक्षेपण प्रतिज्ञाय प्रतिज्ञातार्थशुद्धयर्थ पूर्वोत्तरपक्षरूपेण 
आजअध्यायपरिसमाप्ते; विस्तरेण विषयं वितेनुः | तदपि ज्ञानं तत्त्वमस्पादिवाक्यत 
एवेति बह्वामिरुपपत्तिभि: प्रकाशितम्‌ । तदिदमाहु: द्वितीयाध्यायारम्मे 
“'प्रत्यक्षादीनामनेव॑ विषयत्वात्‌* तेषां. स्वारम्भकविषयोपनिपातित्वात, 


. नै.सि. ।-6 3... ७०४० 4-7 
2... ॥90 -5 4. आत्माशविषयत्वात्‌ | 

आत्मनश्राशेषप्रमेयवैलक्षण्पात्‌ु सर्वान्थहित्वज्ञानापनोदिज्ञानदिवाकरोदयहेतुत्व॑ 
वस्तुमात्रयाथात्म्यप्रकाशनपटीयसस्तत्त्वमस्थादें: वचस एव”” इति । अयमेव 
प्रथमाध्यायार्थ: | अतः पर द्वितीयाध्यायार्थस्तत्रैव - “अतस्तदर्थाप्रतिपत्तौ यत्कारणं 
तदपनयनाय  द्वितीयाध्याय आरभ्यत, हइत्युक््या वाक्यार्थज्ञानं प्रति 
उपायभूततत्त्वंपदार्थविवेचन॑विस्तृतमत्र । तृतीये तु अज्ञानतत्कायद्वैतापनोदो 
वाक्यादेव तत्तत्पदार्थाभिज्ञस्थ | अतो वाक्यव्याख्यानाय उद्यमः । चतुर्थाध्यायस्तु 
- प्रागुदिताध्यायत्रयोकतार्थस्य विस्तृतस्प संक्षेपण कथनात्मकः | 


आत्मानात्मा च लोकेऊस्मिय्रत्यक्षादि प्रमाणतः । 
सिद्धस्तयोरनात्मा तु सर्वत्रैवात्मपूर्वकः ॥ 
आनात्मत्वं स्वतः सिद्ध देहादूभिन्‍नस्य वस्तुनः । 
ज्ञातुरप्यात्मता तद्वन्मध्ये संशयदर्शनम्‌ ॥ 


असाधारणांस्तयोर्धर्मान्‌ ज्ञात्वा धूमाप्निवद्‌बुध: । 
अनात्मनो>थ बुद्धचन्ताज्जानीयादनुमानतः ॥ 


इदमित्येव बाट्चरेड्थें ह्महमित्येव बोद्धरि | 
ट्वयं दृष्टं यतो देहे तेनायं मुह्मते जनः ॥' इति । 


केन पुनन्‍्यायेन आत्मानात्मनोरइ्वमहिषयोरिव विभाग: क्रियत इति 
न्यायप्रदर्शनार्थभाह्‌ - सप्तमकारिकायां प्रागुद्तिन्यायेनैव इदमहंपदार्थयोर्विभागो 
ज्ञेय इति | अष्यमकारिकायां तु तत्त्वंवाक्याद्‌ भावाभावदृशं साक्षिणं सदा विद्यात्‌ 
| तथा आन्तरार्थ भेदरहितं बाह्यदेहादिभिन्नं प्रत्यक्स्वरूपं विद्यात्‌ इत्युक्तम्‌ । 
उच्यतां तहिं कया तु परिपाट्या वाक्यार्थ वेत्तीति | उच्यते, अन्वयव्यतिरेकाभ्याम्‌- 


त्यक्तकृत्स्नेदमर्थत्वात्‌ त्यक्तोड्हमिति मन्यते | 
नावगच्छाम्यहं यस्मान्निजात्मानमनात्मन: ॥ इति | 


अथ शरीरादिबुद्धिपर्यन्तः स सर्वोड्नात्मैवेति प्रमाणाद्विनिश्चित्प किमिति 
बुभुत्सातो नोपरमते? । 


3. नै.सि. 4-3, 4, 5, 6 
2... 90 4-9 

अनुच्छिन्नबुभुत्सश्च प्रत्यग्घेतोरनात्मनः | 
डोलायमानचित्तो5्यं मुह्मते भौतवन्नरः ॥' 


अविलुप्तविज्ञानात्मन आत्मत्वादेव नित्यसान्निध्यात्‌ बुभुत्सु: किमिति न 
प्रतिपद्यत इति? यस्मात्‌- 


यैर्राक्षीत्‌ पुरात्मानं यमनात्मेति वीक्षते । 
बृष्टे््रष्टास्मात्मानं तै: प्रसिद्धैः प्रमित्सति ॥? 


कस्मात्‌ पुन्हतोी: पराचीनाभि: शब्दाद्यलोडिनीमि: बुद्धिमिः 
आत्मानमनात्मवन्न वीक्षत इति? उच्चते- 


चक्षुर्नवीक्षते शब्दमतदात्मत्वकारणात्‌ | 
यथैवं भौतिकी दृष्टिनत्मानं परिपश्यति ॥? इति । 


प्रत्यक्षादिप्रमाणस्वाभाव्यानुरोधेन तावत्‌ तददर्शनकारणमुक्तम्‌ू | अथ 
प्रमेयस्वाभाव्यानुरोधेन प्रतिषेध उच्यते- 


धीविक्रियासहस्नाणां हानोपादानधर्मिणाम्‌ | 
सदा साक्षिणमात्मान प्रत्यक्त्वान्नाहमीक्षते ॥ इति । 


क्व पुनरियं विवेकबुद्धिः किमात्मनि? उत अनात्मनीति? यद्यात्मनि, 
कूटस्थत्वव्याघातः । अनात्मदर्शित्वात्‌ू । अथ अनात्मनि, तस्वाप्यचैतन्यात्‌ न 
विवेकसंबन्ध इति । उच्यते, दाह्मदाहकतैकत्रेत्युक्तपरिहारातू- 


बुद्धावेव विवेकोध्यं यदनात्मतया भिदा । 
बुद्धिमेवोपमृद्राति कदलीं तत्फलं यथा ॥* 


सोयमतत्त्वे तत्त्दृकू - 


नै.सि. 4-0 
॥00 4- 
॥009 4-2 
॥७७ 4-8 अहम्‌ अन्तःकरणं विषयिणं न पश्यतीत्यर्थ: । 
॥७७ 4-4 


इक के # (७ हे 


जि 58 शाइरदर्शनमर्मप्रकाशः 


अनुमानप्रदीपेन हित्वा सर्वाननात्मनः | 
संसारैकावलम्बिन्या तदभावं घियेप्सति ॥' इति । 


यो5यमन्वयव्यतिरिकजो विवेक आत्मानात्मविभागलक्षणो अनात्मस्थ: 
स्थाणी संशयावबोधवत्‌ प्रतिपत्तव्यो3्यथावस्तुस्वाभाव्यान्मृगतृष्णिकोदक- 
प्रबोधवदित्यत आह- 


संसारबीजसंस्थो5यं तद्धिया मुक्तिमिच्छति । 
शशो निमीलनेनेव मृत्युं परिजिहीर्षति ॥” इति । 


अस्यार्थस्य द्रढिम्ने श्र॒त्युदाहरणम्‌- 


इममर्थ पुरस्कृत्य श्रुत्या सम्यगुदाहतम्‌ । 
यत्नक्षुषेति विम्नब्धं न दृष्टेरेति च स्फुटम्‌ ॥१ 
बुद्धयन्तमपविद्धद्ैवं कोन्वहं स्यामितीक्षितु: । 
श्रुतिस्तत्वमसीत्याह सर्वमानातिगामिनी ॥* 


इति विस्तृततया तैरेव दर्शितः पूर्वाध्यायत्रयार्थसंक्षेप: | एवं न्यायोपेतेडपि 
शाख्राचार्यप्रसादलभ्ये वेदान्ताथथें शात्राचार्यप्रसादं विनैव अनन्यापेक्षसिद्धस्वभावत्व॑ं 
मन्यमानानां केवलं श्रद्धालूनां ग्रहणं न स्यादिति तेषामपि संग्रहणाय स्वोक्तार्थे 
प्रामाण्यसंपादनाय तथा स्वमनीषिकामात्रकल्पितत्वव्युदासाय च 
भगवत्पादानुदाहृतार्थविषपे. आप्ततमान्‌_ स्वोपदेशकाचार्यान्‌._ प्रमाणयन्ति 
ग्रन्थकारा:? । स्वोक्तार्थे भगवत्पादोक्तमुपदेश- साहस्रीवचनमुदाजहु: | कि च 
चतुर्थाध्यायेडपरो विशेषो भाष्यकाराशयेन उपदेशसाहस्रीरीत्या दर्शितः | यथा 
उपदेश: कस्य? इति प्रश्ननिर्णय: । कि परमात्मन उपदेश:? उत अपरमात्मन? 
इति । यदि परमात्मनः तस्य उपदेशमन्तरेणैव मुक्तत्वात्‌ निरर्थक उपदेश: | अथ 
अपरमात्मन:, तस्यापि स्वत एवं संसारस्वाभाव्यात्‌ निष्फल उपदेश इति प्रश्नस्य 


नै.सि. 4-5 


॥00 4-6 

॥७४४ 4-7 “यच्चक्षुषा न पश्यति येन चक्षूंषि पश्यति” "न इृष्टेर्रष्टारं पश्ये:” इति श्रुत्या उदाह्वतम्‌। 
॥0७ 4-8 

भगवत्पूज्यपदैश्वाप्युदाह्र्येबमेव तु (नै.सि. 4-9) इत्यस्यां कारिकायाम्‌) 


0: (कक, आ: कक! 2०% 

समाधानमिदम्‌ - ““अविविच्योभयं वक्ति भ्रुतिइचेत्स्याद्‌ ग्रहस्तथा”” इति । 
अयमर्थ: - आत्मानात्मरूपोभयमपि वस्तु अविविच्य विवेक विना अध्यस्य 
अन्तःकरणकज्चुक॑ परिधाय अहमिति व्यवस्थितं प्रत्यगात्मानमुद्धिर्य 
तत्त्वमस्यादिश्रुति: ब्रवीति | तदा उपदेश: सुग्रह इति तदर्थ: | अविविच्येति इलोक 
उपदेशसाहस्यां तत्त्वमसिप्रकरणे वर्ततेः । पूर्वोत्तरपक्षौ तत्रैव दर्शितौ । एवमात्मानं 
ज्ञात्वा किं प्रवर्तितव्यमुत निवर्तितव्यमाह्दोस्वित्‌ मुक्तप्रग्रहता? इति शह्ला | समाधान 
हक 

ज्ैयाभिन्नमिदं यस्माज्ज्ञेयवस्त्वनुसार्यत: । 

न प्रवृत्ति निवृत्ति वा कयक्षेणापि वीक्षते ॥* इति । 


कुत एतज्ज्ञेयाभिन्नमिति- 


प्रागात्मबोधादूबोधो5यं बाह्यवस्तृपसर्जन: | 
प्रध्वस्ताखिलसंसार आत्मैकालम्बनश्रुते: ॥* इति 


अनेनेद्मुत्तरं लब्धम्‌ - आत्मबोधातू प्राक्‌ सर्वोड्पि बोधोड्नात्म- 
विषयसंमिश्र:, आत्मबोधोदये तदीयं ज्ञानं ज्ञेयभूतपरब्रह्मावलम्बनमेव भवति । ब्रह्म 
च॒प्रवृत्तिनिवृत्तिरहितमहेयमनुपादेये च । एवंरूपब्रह्मविदः प्रवृत्ति: निवृत्तिः 
स्वच्छन्दप्रवृत्तिवाँ न संभवतीति । कि च 


वास्तवेनैव वृत्तेन निरुणद्धि यतों भवम्‌ | 
निवृत्तिमपि मृद्गाति सम्यग्बोध: प्रवृत्तिवत्‌ ॥९ 


इत्यादिग्रन्थेन सम्यम्ज्ञानस्य प्रवृत्तिनिवृत्त्युमपनिरोधकत्वं, तन्मूलभू- 
ताज्ञाननिवर्तनेनेत्यादि प्रतिपाद्य यथेष्टाचरणमज्ञानाभावेनैव ब्रह्मविदि निराकृतं 
सप्रमाणमुपपादयन्ति । तथा सांप्रदायिकपक्षपरिग्रहेणाप । अथ अपरः 
सांप्रदायिक: - 


।. नै,सि. 4-20 4. नै.सि. 4-54 
2. द्व.उप.सा, ॥8-78 5... ७७ 4-55 
3. स्वच्छन्दवर्तनमित्यर्थ: | 6... ॥90 4-56 

| 


| निवृत्तसर्प: सर्पोत्थं यथा कम्पं न मुञ्चति | 
| विध्वस्ताखिलमोहो5पि मोहकार्य॑ तथात्मवित्‌ ॥' इति 
| यतः प्रवृत्तिबीजमुच्छिन्नं तस्मात्‌- 


| तरोरुत्खातमूलस्य स्पर्शेनैव यथा क्षय: । 
तथा बुद्धात्मतत्त्वस्य निवृत्त्यैव तनुक्षय: ॥ 


क्‍ इत्यनेन इलोकद्धयेन लब्धसारार्थो्यम्‌ - रज्जुसम्यगुज्ञानात्‌ निवृत्तसपश्रमस्य 
। पुंसः तादृझसर्पजन्यभयकम्पादिक यथा अनुवर्तते वासनया तथा विध्वस्ताखिल- 
संसारभ्रमस्य विदुषो5पि मोहकार्य कंचित्कालं प्रारब्धकर्मोपभोगपर्यन्तमनुवर्तत एव॥ 
प्रवृत्तिबीजाज्ञानस्प ज्ञानेनैवोच्छिन्नत्वात्‌ उत्खातमूलतरो: करस्पर्शमात्रेण पतनवत्‌ 
तत्त्वविदो5पि प्रारब्धस्य भोगेनैव निवृत्त्या विद्यमानदेहपातो भवितेति । 


अथ अलेपकपक्षनिरासार्थमाह- 
बुद्धाद्ययसतत्वस्य यथेष्टाचरणं यदि । 
शुनां तत्त्वदृशां चैव को भेदोड्शुचिभक्षणे ॥ 
अधर्माज्जायतेऊज्ञानं यथेष्टाचरणं ततः । 
धर्मकार्ये कथं तत्स्याद्यत्र धर्मोष्पि नेष्यतेः ॥ इति । 


| गीता चात्र प्रमाणम्‌, 

। यस्य सर्वे समारम्भा: कामसंकल्पवर्जिता: । 
ज्ञानाग्रिदग्धकर्माणं तमाहुः पण्डितं बुधा: ॥* 

॥| प्रकाशं च प्रवृत्ति च मोहमेव च पाण्डव | 

न द्वेष्टि संप्रवृत्तानि न निवृत्तानि कांक्षति ॥* इति ॥ 


नै.सि. 4-60 
॥0७४ 4-6 


॥909 4-62,63 
भ.गी. 4-9 

. ७५ 4-22 अयमत्राशयः - उक्तगीतानुसारेणापि यथेष्टेष्टाप्रसंगो नास्ति 'यतो धर्मविशेष- 
संपादिते ज्ञाने प्रवृत्तिबीजस्याज्ञानस्थाभाव: | अतोडपि ज्ञानिनि धर्मस्यापि तदुत्तरस्य तत्त्वतो न 
संभावना, किमुत अधर्ममूलकाज्ञानस्थ रागमूलकयथेष्टाचरणस्य वा तस्मिन्‌ संभावना | तदंगीकारे 
तत्त्वदृशां शुनां च को भेद: प्रतिवादिना उच्येत? इति | 


छत हू ६9: कस 2० 

अपरमपि समाधानमत्रोक्तम्‌; मुमुश्षुदशायामेव वैराग्येण लोकत्रयमपि 
दूरीकृतवतः पुंसो यथेष्टचेष्टाप्रसंगाभावेन तस्यैव ज्ञानोदये तत्पसंगस्थ अनवसर 
एवेति । क्षुधा पीड्यमानस्पापि विवेकिनों न विषादनेच्छा । तस्वैव 
मिष्टान्नभोजननिवृत्ततृष:, तज्जिघत्सा न सुतरां यथा तथेति | कि च अज्ञानस्य 
लिज्जरागों विषयभूमिषु | यस्य तु रागविध्वंसक॑ ज्ञानमस्ति तस्य रागावसरः कुतः* 
यस्य कोटर एवाश्नि: तत्रैव तरौ कथ॑ शाद्वलतोदय:? इत्पेवं प्रवृत्तिबीजरागोच्छेदादेव 
यथेश्चेष्टप्रसंगो ब्रह्मविदों वारितः । अत्र ग्रन्थे उपदेशसाहुस्रीवचनानि प्रमाणतया 
उदाहतानि । तत्र तत्त्वमसिप्रकरणे ““युष्मदस्मतू ...... !”। इति इलोके 
उपदेशसाहस्रीगता: ““अन्वयव्यतिरेकौ हि.....”? इत्यादय:? गृहीता: । तथा 
विशेषापोहप्रकरणेडपि ““छित्वा त्यक्तेने/”* त्यारभ्य चत्वारः इलोका: गृहीता 
इत्यलमतिविस्तरेण । 


वार्तिक इवात्रापि मण्डनाचार्यमतवैमत्यम्‌ 


ब्रह्मसिद्धौ मोक्ष प्रति कमपिक्षितमित्युक्तम्‌ | अत्र तु कर्मनिरपेक्ष॑ ज्ञानमेव 
अविद्यानिवृत्तिरूपमोक्षं प्रति कारणमित्युक्तम्‌ | ज्ञानकर्मणोश्व विरोध एव स्थापित:। 
अत एव ग्रन्थस्यापि नैष्कर्म्यसिद्धिरिति नाम सार्थकम्‌ । ब्रह्मसिद्धीं वाक्यज्ञान- 
मात्रादपरोक्षज्ञानं न संभवेत्‌, कर्मोपासनासमुच्रयान्मुक्तिः । वाक्यज्ञानोत्तरमपि 
अपरोक्षार्थ यत्नान्तरं कार्यम्‌ | विधितो वा लोकानुभवसिद्धाददुधन्ताद्वा तत्सिद्धचति 
इति । इद मतं शांकरसिद्धान्तेनापि विरुद्धयते । अत्रापि एतत्खण्डयन्ति 
प्रथमाध्याये | तद्यथा - 


वेदावसानवाक्योत्थसम्यग्ज्ञानाशुशुक्षणि: । 
दन्‍्दहीत्यात्मनो मोहं न कर्माप्रतिकूलत: ॥* 


नै.सि. 4-2॥ 

उप.सा. 48-96 

आदिपदेन 8-97,99,00,72,74, 75,78,90,9,234,232 इत्येते श्छोकाः ग्राह्मा: । 
“छित्वा त्यक्तेन हस्तेन' इत्यारभ्य 'ज्ञातैवात्मा सदा ग्राह्मो” इत्येतत्पर्यन्तं चत्वार: शहोका: 
(उप.सा.6-4 तः 4) 

5. नै.सि. 4-8 


7 कि कक लक 

अज्ञानहानमात्रत्वान्मुक्ते: कर्म न साधनम्‌ । 
कर्मापिमा्टि नाज्ञानं तमसीवोत्थितं तम: ॥ 
हेतुस्वरूपकार्याणि प्रकाशतमसोरिव । 
विरोधीनि ततो नास्ति सांगत्यं ज्ञानकर्मणो: ॥ 


सकृत्प्रवृत्या मृद्राति क्रियाकारकरूपधृत्‌ । 
अज्ञानमागमज्ञान॑ सांगत्यं नास्त्यतोइनयो: ॥* इति । 


अन्न पक्षद्ववमनूद्य निराकृतम्‌ । 

एवमुपसंहते केचित्‌ स्वसंप्रदायबलादवष्टम्भादाहु:, यदेतद्वेदान्तवाक्यादहं 
ब्रह्मेति विज्ञानं समुत्पद्यते तन्‍्नैव स्वोत्पत्तिमात्रेणाज्ञानं निरस्यति | किं तर्हि, 
अहन्यहनि द्राघीयसा कालेन उपासीनस्थ सतो भावनोपचयान्निश्लोषम- 
ज्ञानमपगच्छति । “देवों भूत्वा देवानप्येती/”” ति श्रुतेः । 


अपरे तु बुवते वेदान्तवाक्यजनितमहं. ब्रह्मेति. विज्ञानं 
संसर्गात्मकत्वादात्मवस्तुयाथात्म्यावगाह्येव न भवति | कि तहिं१ एतदेव 
गंगास्नोतोवत्‌ सततमभ्यस्यतोउन्यदेव अवाक्यार्थात्मक॑ विज्ञानान्तरमुत्पद्चते । 
तदेवाशेषाज्ञानतिमिरोत्सारीति । ““विज्ञाय प्रज्ञां कुर्वीत'”ः इति श्रुतेः | इत्यस्य 
पक्षद्ववस्य खण्डनाय सकृृत्प्रवत्येति कारिका | इदं च नानारसत्वशून्यं ब्रह्माद्ययमिति 
पक्षमभ्युपगम्य ज्ञानकर्मसमुच्चयनिराकरणम्‌ । अनन्तरं तत्रैवः द्वैताद्वैतरूपं ब्रह्मेति 
वादिमतानुसारेणापि समुच्ययो दुर्वच इति खण्डित: । तत्रापि संसारदशायामपि अभेदं 
भेदं चाहुः | अपरे तु संसारदशायां भेद एवं । मुक्तिदशायामेवाभेद इति | एवं 
भेदाभेदपक्षद्बयेजपि ज्ञानमेव फलावाप्ते: कारणं, तत्र कर्म निरर्थकमिति प्रथम 
खण्डनम्‌ । अनात्मरूपे ब्रह्मणि कर्म कर्मसमुच्ितं ज्ञानं वा तदसमुच्चितं वा ज्ञानं 
न साधनीभवति । स्वत एव साधकस्य॒ब्रह्मणोज्न्यत्वे सिद्धे अन्यस्य 
अन्यभावापत्तिहेतोरसंभवात्‌ स्वविनाशं विना परमात्मभावः सर्वथा न सेत्स्यतीति 
द्वितीयं खण्डनम्‌ । एवमेवोत्तरत्र उक्तपक्षद्वयोप्येव दोष उक्तः । केवलाद्वैतज्ञानेन 


. नै.सि. 4-24 5... ॥छ9 4-4-2 

2... 96 -66 6. नै.सि. -68 तमे शछोके, ततः 70,7,72 
3. [99 ॥-67 कारिकासु च। 

4: 5 बूं<--ल2 

न मुच्येरन्‌ । द्वैताद्वैतविरोधिना केवलाद्वैतज्ञानेन न मुच्येरनू । अपि तु उपासनयैवेति 
तत्रैव विधि: स्यान्न कर्मण विधि: । अभेदपक्षे तु ज्ञानविधि: कर्मविधिश्व सर्वथा 
न संभवतीति दोष: समुद्भावितः | अथवा, सर्वानन्यत्वदर्शिनः कर्मविधाने हेतुरेव 
नास्तीति दृषणमुद्भावितम्‌ | एवमुत्तरत्र समुच्चयवादो निराकृतः प्रकारान्तरेण । 
आत्मज्ञानस्य भावनया मोक्ष इति वादः, वाक्यज्ञानाभ्यासेन जायमानेन 
असंसर्गात्मकज्ञानेन मोक्ष इति वादः, उक्तसमुच्रयेन अनेकरसात्मकब्रह्मप्राप्तिरूपा 
मुक्तिरिति वादश्रेत्येते वादा: प्रथमाध्याय एवं संक्षेपण निराकृता: । 


नैष्कर्म्यसिद्धिटीका 


टीकेयम्‌ ज्ञानोत्तममिश्रविरचिता चन्द्रिकानाम्नी । टीकाकर्तारः 
चोलदेशप्रथिते मज्जलग्रामेडवसन्निति तदुकत्या विज्ञायते । 

चोलेषु मंगलमिति प्रथितार्थनाम्नि 

ग्रामे बसन्‌ पितृगुरोरभिधां दधान: | 

ज्ञानोत्तमः सकलदर्शनपारदृश्वा 

नैषकर्म्यसिद्धिविवृतिं कुरुते यथावत्‌ ॥ इति | 

ग्रन्थान्ते च “व्याख्याचन्द्रिकया विधूय सुधिया” मिति व्याख्याया: 
चन्द्रिकेति नाम तैरेव उत्कीर्तितम्‌ । अनया चन्द्रिकया मूलेडस्फुटानां संक्षिप्तानां 
विषयाणां विस्तरेण विवरणं क्रियमाणं, लछोके चन्द्रिकया वस्तु रात्राविव स्फुटं 
प्रकाश्यमानं सत्‌ बुभुत्सुलोकस्प महत उपकाराय भवतीत्पेततू चन्द्रिकापरामर्शकानां 
नाविदितम्‌ । एतादृशचन्द्रिकासहितनैष्कर्म्यसिद्धिग्रन्यो झटिति संक्षेपण च 
वार्तिककारहदयावगमने महदुपकरोतीति वार्तिककार्मतजिज्ञासुभि: सर्वथा 
अवलोकनीय इत्युपरम्यते । 


बृहदारण्यकवार्तिकटीका 


अस्याः टीकायाः शाम्रप्रकाशिकेति नाम | टीकाकर्तृणां च आनन्दज्ञान इति 
आनन्दगिरिरिति च नामद्धयम्‌ । एषां साक्षादगुरु: शुद्धानन्दस्वामी | एतत्सव॑ 
तदुकत्यैव गृहीतम्‌ | यथा आरम्भे' 
4. श्छो 9 


शाहरदर्शनमर्मप्रकाश: 


यत्पादाम्नुज चज्दरीकधिषणा 
शुद्धानन्दमुनीश्वराय गुरवे तस्मै परस्मै नमः ॥ इति | 


संप्रदायविदामुक्तीरजुसृत्य प्रणीयते । 
शाम्नप्रकाशिका सेय॑ सुरेश्वरवचोनुगा ॥' इति च । 


ग्रन्थान्ते ““आनन्दज्ञानप्रणीता जगति मुदमियं सद्धियां संविधत्ताम्‌” इति च | 


वार्तिकामृत सर्वस्वमास्वादयितुमिच्छव: । 

आनन्दगिरिसंभूतां समुपाध्वं सरस्वतीम्‌ ॥ इति 

साक्षादाचार्यशिष्य आनन्दगिरिरिति शंकरविजयादौ प्रसिद्ध एतद्मिन्न एव | 
अत्र स्वगुरोः शुद्धानन्द इति संकीर्तनात्‌ू । तथा उपनिषद्भाष्यादिटीकासु 
आनन्दगिरिकृतत्वेन प्रसिद्धासु विद्यारण्यदीपिकाग्रन्थभागानां समुद्धरणाच्र विद्यारण्य 
मुनिसमनन्तरकालिकोड्यमानन्दगिरिरिति प्रतीवतेी । अनेनैव टीकाकृता 
बृहदारण्यकभाष्यस्पापि साक्षादवार्तिकानुसारेण टीका विरचिता । तस्या न्यायनिर्णय 
इति नाम; यता सूत्रभाष्यटीकाया एतदीयाया: | यथा - 


बृहदारण्यके भाष्ये शिष्योपकृतिसिद्धये । 

सुरेश्वरोक्तिमाश्रित्य क्रियते न्‍्यायनिर्णय: ॥ 

इत्यादावेव टीकानामोह्ेखः कृतः । एतेषां टीका तत्र तत्र वार्तिकेषु 
दुरुह्मर्थविवरणप्रवृत्ता सती महदुपकरोति पाठकानाम्‌ इत्येतत्‌ सहृदयसाक्षिकम्‌ । 
एतदनन्तरं व्याख्यान्तरं नोपलब्धम्‌ | एवं तैत्तिरीयवार्तिकस्य कल्याणविवरणमिति 
व्याख्या नूतना जागर्ति । इयं तु अत्यन्तं सरलतमा व्याख्या | पद्चरूपं बृहदारण्यकं 
सब्याख्यानमन्यत्पुस्तकमपि वर्तते । 

ब्रह्मसिद्धिः 


ब्रह्मसिद्धिकर्तारों मण्डनमिश्रा: सुरेश्रेभ्यो भिन्‍ना इति वार्तिकविमशरावसरे 
निवेदितमेव, परमेते तत्समकालिका: । एतदीयाः ग्रन्था: १) विश्रमविवेकः 
२) विधिविवेक: ३) भावनाविवेक: ४) मीमांसानुक्रमणिका ५) स्फोटसिद्धि: । 
६) ब्रह्मसिद्धिश्रेति प्रसिद्धा एव | 


तेषु ब्रह्मसिद्धिरिति वेदान्तग्रन्थ: सुप्रसिद्ध: | अस्मिनू ग्रन्थे चत्वारः 
काण्डा: । ब्रह्मकाण्ड:, तर्ककाण्ड:, नियोगकाण्डः, सिद्धिकाण्डश्रेति । ब्रह्मसूनरेषु 
चतुरध्यायवत्‌ चतुष्काण्डविभागो5्यम्‌ | तथापि ब्रह्मसूत्रवत्‌ तदीयविषयसाकल्यं न 
दृश्यतेउत्र । उपनिषद्वीतासूत्रप्रमाणानां शरणीकरणेन वेदान्तसिद्धान्तः 
प्रतिपादितोड्त्र । परं तु श्रीशंकराचार्योक्तसिद्धान्तप्रमेयभेदेषु क्वचिद्धिलक्षण: 
सलक्षणश्र दृश्यते | तदिदमग्रे स्पष्टीभविष्यति | इमं ग्रन्थं गौडपादीयप्रकरणवत्‌ 
प्रकरणमिति वकक्‍तुं पारयाम: । तत्र प्रथमकाण्डे ब्रह्मणि विषयेड्धिगन्तब्ये 
किमुपनिषदः प्रमाणानि, उत नेति विचार्य प्रमाणानीति सुद्दु विनिर्णयः कृत: । 
द्वितीयकाण्डे तु वेदान्तप्रतिपादितत्रह्माज्ञीकारे कर्मकाण्डस्य प्रत्यक्षादिप्रमाणानां वा 
न कोअपि विरोध इति दर्शितम्‌ | तृतीये तु प्रतिपत्तिविधिद्वारैव तद्विषयतया ब्रह्न 
वेदान्ता बोधयन्तीति वृत्तिकारमतप्रतिक्षेपेण वेदान्तप्रामाण्यं व्यवस्थापितम्‌ । चतुर्थे 
तु ब्रह्मणो वाक्यप्रतिपाद्यात्वसंभवप्रदर्शनेन पुरुषार्थसद्भावेन च तद्विषये वेदान्तवाक्यं 
प्रमाणमेवेति प्रतिपादितम्‌ । 


अयं ग्रन्थ: कारिकातदवृत्तिद्ववरूपः नैष्कर्म्यसिद्धिवत्‌ | तत्र प्रथम: काण्ड: 
कारिकात्रयेण समाप्त: । द्वितीय: त्रयस्तिंशच्छलोकैरुपनिबद्ध/ | तृतीयः 
ज्यगीत्युत्तरातइलोकै: सुग्रथितः । चतुर्थ: द्वादशइलोकैः सुयोजितः । आहत्य 
एकन्रिशंदुत्तरद्धिशतं इलोका: । तत्न ब्रह्मकाण्डारम्भरछोकः प्रकरणार्थोपक्षेपकः | 
“प्रकरणार्थ॑ चोपक्षिपती'ति ग्रन्थकृता मज्जलश्लोकावतरणात्‌ । “विप्रतिपत्ति- 
निराकरणमुखेन वेदान्तानामेवंभूतेड्थे प्रामाण्यप्रतिपादनातू यतो भवत्येषोडपि 
प्रकरणार्थ! इति । एतद्ग्रन्थमहिमा मिश्रैरेवेत्थमुपवर्णित: । 


शाह्रदर्रनमर्मप्रकाश: 


एबा वेदान्ततत्त्वप्रविचयचतुरप्रस्फुरन्यायतेजा 

मार्ग मुक्तेर्निसुन्धन्‌ निबिडमपि तमो&नादि नि्दरियन्ती । 

सद्यः प्रक्षालयन्ती धनमपि जगतां तीर्थदुस्तर्कपड्डम्‌, 
व्याख्यातोत्खातविश्वाशिवनिरतिशयश्रेयसे ब्रह्मसिद्धिः ॥' तथा 


तत्त्वस्पृश: खण्डितवेदवादिनो 

विनिस्सृता: पण्डितषण्डमण्डनात्‌ । 
ध्वान्तच्छिदो मण्डनवक्पडूजात्‌ 

जयन्ति वाच: श्रुतिनीतिमण्डना: ॥” इति । 


ग्रन्थकारा: ब्रह्मसिद्धेर्विद्यार्पाया: ग्रन्थरूपायाइव साधारण्येन 
मुक्तिप्रतिबन्धकनिबिडतमोनिबर्हकत्व॑ जिज्ञासुलोकस्थ  दुस्तर्कपह्ञक्षालयितृत्वं 
निःश्रेयसप्रदायितृत्वं च वर्णयन्तो ग्रन्थस्यास्थ महिमानं समुदघोषयन्‌ | द्वितीयश्लोके 
च ब्रह्मसिद्धचुक्तानां वाचां भेदवादखण्डनध्वान्तच्छेदनश्रुतिनीतिमण्डनैलोंकोत्तर- 
विजयशालितां प्रकटयन्तो महिमानं द्विगुणीचक्कु: । 


स्वग्रन्थरचनाप्रयोजनम्‌ 


स्वग्रन्थारम्भे तद्रचनाया: प्रयोजनं स्वयमेव दर्शायन्ति | यथा - 


आनन्दमेकममृतमजं विज्ञानमक्षर्म्‌ | 
असर्व सर्वमभयं नमस्याम: प्रजापतिम्‌ ॥१ इति | 


“वेदान्तेषु विप्रतिपद्चन्ते - केचिदप्रामोण्य॑ मन्यन्ते आत्मनः 
प्रमाणान्तरसिद्धत्वे तेषामनुवादकत्वात्‌ । असिद्धत्वे संबन्धाग्रहणात्‌ । अपदार्थत्वे 
वाक्यस्थाविषयत्वात्‌ । प्रवृत्तिनिवृत्त्ननुपदेशे चापुरुषार्थल्वातू | अन्ये तु 
प्रतिपत्तिकर्तव्यताप्रामाण्यव्याजेन अप्रामाण्यमेवाहु; | अपरे तु कर्मविधिविरोधात्‌ 
प्रत्यक्षादिविरोधाब  श्रुतार्थपरिग्रहे उपचरितार्थान्‌ मन्यन्ते | तन्निरासायेदमारभ्यते - 
आनन्दमिति”” | 

एवं प्रथमशलोकमवतारयन्तों मिश्रा वेदान्तानां वादिविप्रतिपत्तिनिरासमुखेन 
आनन्दादिरूपे परत्रह्मणि प्रामाण्यप्रतिपादनममेव प्रकरणार्थ इति सूचयन्ति । 
वादिविप्रतिपत्तिनिरासं प्राधान्येन प्रयोजनं कण्ठरवेणावेदयन्ति | अत्र च 
शह्नपाणिकृता टीका- “उपलक्षणार्थाशवैता विप्रतिपत्तय उक्ता: | इतरा अपि 
वक्ष्यमाणनिराकरणादू द्रष्टव्या: | तदेवं विप्रतिपत्तिषु तासां निरासायेदमारब्धमित्याह 
- तन्निरासायेति””' इति । अनया टीकया मूलदर्शितिविप्रतिपत्तिव्यतिरिक्ता अपि 
वक्ष्ममाणा ग्राह्मा इति गम्यते | किं च विप्रतिपत्तिनिरासे ब्रह्ममीमांसाशाख्रे 
प्रागेवारब्धे तदभाष्ये च सति एतदारम्भ: किमर्थ इति शझ्लायामू, टीकाकार आह 
- “किंतु यत्र नानाप्रदेशे संक्षेपतश्चार्थसिद्धं सिद्ध युदुक्‍्तं तदब्रैकत्र प्रदेशे 
विस्तरेण साक्षात्‌ सोपपत्तिकं कथ्यत इति पुनरारम्म इत्याह””” इति । इत्थमस्य 
ग्रन्थस्योत्थाने सबीज॑ फर्लं दर्शितम्‌ | 


अस्य ग्रन्थकर्तुर्वैशिष्टच्म्‌ 


अस्य ग्रन्थकर्तुर्िशिष्यम्‌ इत्थं भाति । ग्रन्थस्य समासव्यासरूपाभ्यां 
सूत्रतद्भाष्यवद्गचनायां बुभुत्सुजनसौलभ्यसंपादने मिश्राणां महत्कौशलं प्रयत्न॑ च 
चकास्ति | यत एकस्मिन्‌ मंगलपद्ये प्रथमे आनन्दैकामृतादिपदानां विशेषणतया दाने 
तत्कृत्यं पृथक्‌ पृथक्‌ विमतनिरसन वृत्तिग्रन्थे विस्तरेण आदितो द्वाविंशतिपुटपर्यन्तं 
दर्शयन्ति | तदेततू सूत्रभाष्यानुकरणम्‌ । एतत्कौशलं परमादभुतं काण्डचतुष्टयेडपि 
तदेतदद्॒ष्टसाक्षिकम्‌ । तज्रैकमुदाहरणं साक्षीक्रियते | यथा, अत्र केचित्‌ .... 
““आनन्दात्मकत्वे ब्रह्मण आनन्दरागान्मुमुश्ुप्रवृत्तिः स्यात्‌ । रागनिबन्धना 
च प्रवृत्ति: संसारबीजमिति न मुक्तये स्यात्‌ । शान्तस्य दान्तस्य चात्मनि 
दर्शनमुच्यते | न चानन्द्रागात्‌ प्रवर्तमान: शान्तों भवति | तस्मात्‌ सकलदुःखातिगे 
ब्रह्मतत्त्वे दुःखेभ्य उद्धिम्न: सुखेभ्यश् वीतराग: प्रवर्तमानो मुच्यते | आनन्दश्रुतयश्र 
सकलदुःखातिक्रममेवाहु: । दृष्टो हि ध्षुददुःखादिनिवृत्ती सुखव्ाब्द: । सैव 
सुखमित्यन्ये | न चाइ्मादौ प्रसंग: । प्रत्यग्वृत्तेर्पलभ्यमानाया: सुखत्वात्‌ । 
तद्विशिश्त्मोपलब्धेर्वा तानू प्रत्याह आनन्दमिति””? एवमेवोत्तरत्रापि । 


4. ब्र.सि.टीका. ?.3 3. ब्र.सि. ?. 
2... ७9 ?.2 

एतदग्रन्थे विशेषतों दर्शितमतभेदास्तुइदानीमेवोदाह्ते दुःखनिवृतिरिव सुखं; 
सा च प्रत्यगात्मवृत्तितयोपलभ्यमानैव, उताहो तद्विशिष्टत्मोपलब्धि: सुखमिति 
मतद्गयं गृहीतम्‌ | कामनावृत्तिरेव सुखमित्यपरं मतम्‌ | यदपि मन्यन्ते ““यदापि 
नान्यददुःखं निवर्त्यमू; तदापि कामस्य दुःखात्मकत्वातू तन्निबईणं सुखम्‌ । 
तत्राप्यकामस्य विषयविशेषोपषभोगे न सुखिता स्यात्‌ | भवति मध्यस्थोडपि रमणीय 
विषयसंपर्के हलादवा””!' निति | 


कि च “आनन्दइचेद्‌ ब्रह्मणि संवेद्य:, कर्तुरन्यत्‌ कर्मेति द्वैतप्रसंग: । 
कर्तृकर्मभावइच न क्रियां करणं चान्तरेण | तत आनन्द ब्रह्मेति न स्पात्‌ | तद्वत्तया 
व्यपदेशे अद्वितीयमिति न युज्यते । असंवेदने सन्‍नपि असत्कल्प इति व्यर्थ 
तत्संकीर्तनम्‌ । असंवेद्यरच कथ॑ पुरुषार्थ:””१ इत्यानन्द्सवेद्यत्वे विमतम्‌ | 


ब्रह्मवृत्त्यानन्दस्याभावरूपत्वमंड्रीकृत्यापि अद्दैताविघात:* 

“अन्ये मन्यन्ते द्विविधा धर्माः भावरूपा अभावरूपाश्रेति । तत्र 
अभावरूपा: नाद्वैतं विघ्नन्ति | यथा एकममृतमजमित्यत्र भेदव्ययोदयानां 
निवृत्तिनकिंचिद्वस्तु येन द्वैतमावहेत्‌ | आनन्दरच यदि भावः तस्य धर्मित्वे विज्ञानं 
धर्म: स्यात्‌ । अथ विज्ञानं धर्मि, आनन्दो धर्म:, उभयथापि न युक्तम्‌ | न ह्येकस्य 
द्वे रूपे युज्येते, विरोधात्‌ । तत्र “विज्ञानमाननदं ब्रह्मेति” भावरूपयोरानन्दत्रह्मणोर्धर्म 
धर्मिणोर्भेदात्‌ अद्वैतव्याघातः । तस्माद्धिज्ञानात्मनो ब्रह्मणो दुःखाभावोपाधिरेव 
आनन्दवब्दः । यथा स्थूछाभावाद्युपाधयोडस्थूछमनणु. ... इत्यादयः गब्दाः | ... 
तस्माद्‌ दुःखोपरम एवानन्दरब्दस्य ब्रह्मण्यर्थ इति । न च विज्ञानानन्दयोरे- 
कत्वमेव । शब्दद्यप्रयोग वैयर्थ्यात्‌””* इति । 


उक्तमतभेदानां खण्डनसंक्षेप: 
न तावद्‌ दुःखनिवृत्तिरेव सुखम्‌, युगपत्‌ सुखदुःखयोर्दर्शनात्‌, सन्‍्तापवतो 
शीतहदे निमग्नार्थायस्य । अथ सत्यप्यनिमग्नार्धकायस्य दुःखे 


. ब्र.सि. ?.2. अत आनन्दश्वुतय उक्तजातीयनिवृत्तिपरा एवं, न स्वरूपानन्दपरा इति | 

2. ७० 7.3.4 अयमंश: बूृहदारण्यके तृतीये “विज्ञानमानन्दं ब्रह्मे'ति श्रुत्यर्थनिर्वचनवेलायां भाष्ये 

सुविचारित: । 

अयं भाष्यानुक्तो नूतनों विचार: | 
सि. 

इतरस्याभावात्सुखमिति चेत्‌ कुम्भीपाके पच्यमानस्थ नरकान्तरदुःखाभावात्‌ 
सुखित्वप्रसज्न: । एकेन्द्रियद्वारदुःखस्य चेन्द्रियान्तरद्वारदुःखाभावात्‌ तत्प्रसज्ञः । 
अदुःखस्यापि विषयविशेषसंपर्कात्‌  संवेद्याहलादोपपत्तिरित्यादिना खण्डन- 
भन्निरेका । 


द्वितीयमतखण्डनभड्डिसंक्षेप: 

“तदप्यसारमू । यतो विषयोपभोगा नावश्यं कामनिवर्हणा: । उक्त हि - 
“न जातु कामः कामानामुपभोगेन श्ञाम्यती” ति | तथा भोगाभ्यासमनुविवर्धन्ते 
रागाः । कौशलानि चेन्द्रियाणाम्‌ | विषयदोषदर्शनादपि च कामनिवृत्ति: । तत्र 
उपभोगतुल्याह्लाद: स्यात्‌ । समाने च प्रार्थितार्थलाभे प्रमोदभेदों न स्यात्‌ | 
कामनिवृत्तेरविशेषात्‌ू । ..... न च यत्र कामस्तत्र सुखम्‌ । मनोर- 
थश्तार्थितस्याप्युपमोगेन कस्यचिद्दुःखित्वदर्शनात्‌ू । सुखपूर्वकस्तु काम: । 
अनुभूततद्भावे तदूदर्ग़नात्‌ | अननुभूते5पि कामप्रवृत्तिजननान्तरानुभवनिबन्धना । 
न अपि च कामनिवृत्त्यापि केचिद्‌ दूयन्ते | तदभावे विषयोपभोगसामर्थ्याभावात्‌ 
किमिति तर्हि दूयन्ते? तत्रानुभूतचर- तजन्माह्लादविच्छेदान्नान्यो हेतु: | तस्मात्‌ 
प्रत्यात्मवेदनीय सुखप्रत्याख्यानम- युक्तम्‌ | सुखसंगिजनोपच्छन्दनाय तु तत्र 
भवदूमिः वर्णितमिति पश्याम: । तदेवं दुःखनिवृत्तेरन्यत्‌ सुखम्‌ | स चानन्दरब्दस्य 
मुख्योरर्थ: । शब्दप्रमाणके च यथादब्दं प्रतिपत्तियुक्तेति |”! 


तृतीयमतखण्डनभड्टिसंक्षेप: 


“न च रागनिबन्धना तत्र प्रवृत्ति: | न हि इच्छामात्रं राग: । 
“अविद्याक्षिप्तमभूतगुणामिनिवेशं रागमाचक्षते” | तत्त्वदर्गनवैमल्यात्तु तत्त्वे चेतसः 
प्रसादोडभिरुचिरभीचछछा न रागपक्षे व्यवस्थाप्पे । यथा संसारा- 
सारतातत्त्वदर्शननिष्पन्नो नोद्वेगस्ततो द्वेषपक्षे | अन्यथा सर्वदुःखातिगेडपि तत्त्वे 
तद्द्वेषनिबन्धना प्रवृत्तिरेति संसारानुबन्ध: स्यात्‌”? इत्यादिना रागनिबन्धनप्रवृत्ति: 
न ब्रह्मानन्द इति | 


3. ब्र.सि. ?.2,3 
2... ॥७० ?.3 

चतुर्थमतखण्डनभड्विसंक्षेप: 


“फलवतू कर्तवच्चेदं द्रष्टव्यम्‌ | तथाहि - प्रमाणस्य फलमर्थान्तरं तदूमिन्नं वा 
सर्वपरीक्षकै: प्रतिज्ञायते प्रज्ञाणये च | न च तदसंवेद्यम्‌ । तथात्वे 
सर्वासंवेद्यत्वप्रसज्न:। तत्करतृत्वाद्धि भावानां संवेद्यभावस्थ | न॒च संवेद्यम्‌; 
फलान्तरानुपलब्धेरनवस्थाप्रसज्ञा्च | तस्मात्‌ संवेद्यमात्मप्रकाशत्वात्‌ | असंवेद्यं च 
विषयवत्‌ कर्मत्वाभावात्‌ । तस्मादात्मप्रकाशतैव तस्य संवेद्यता | तथा ब्रह्मणः 
स्वात्मप्रकाशस्य आनन्दस्वभावों न संवेद्यः, कर्मत्वाभावात्‌। न चारसंवेद्य: 
स्वप्रकाशत्वातू | तत्केन क॑ पह्येत्‌”' इति यदा अस्य सर्वमात्मैवाभूदिति 
सर्वकर्मप्रत्यस्तमयहेतुकनिषेध: श्रूयते । 


पञ्चमतखण्डनभट्डिसंक्षेप: 


“विशिष्टस्याह्लादस्थ प्रकाशस्प चान्द्रमसस्थेव शब्दद्वयप्रतिपादनात्‌ न 
दोष: । यथा च प्रकृष्प्रकाशइचन्द्र इति। यथा अनयो: शब्दयो: न 
पर्यायत्वम्‌ । अथ चैक एवाभ्यामर्थविशेष: प्रतिपाद्यते प्रकाशविशेष:, .... तथा 
“विज्ञानमानन्दंब्रहोशति आनन्दभेदो विज्ञानभेदों वा ब्रह्मरूपमिति/* 
तस्मादात्मप्रकाशप्रकृष्ट नन्दस्वभावमेव ब्रह्मेति । 


“एवं च लौकिकानन्द एतस्यैवानन्दस्य मात्रेति युज्यते अवच्छेदात्‌ । 
दुःखनिवृत्तौ दुर्योजमेतत्‌ । तथा इतश्वानन्दस्वभाव आत्मा, परमप्रेमास्पदत्वातू । 
श्रूयते हि परमप्रेमास्पदत्वं -“तदेतत्प्रेय: पुत्रा'दिति | प्रतीयते च “सर्वस्पेयमात्माशीः 
कृमेरपि मा न भूवं भूयास”मिति । सा च प्रिये अवकल्पते । प्रीतिश्व सुखात्मनि, 
न दुःखे, द्वेषातू । नोभयरूपरहिते उपेक्षणादेति! ॥। आनन्दरूपत्वे 
सौषुप्तानन्दानुभवप्रदर्शन॑ सिद्धान्तिना - “अन्ये तु, सुषुप्ते सुखमहमस्वाप्समिति 
परामर्शादात्मनि सुखानुभवमाहु: । न हि अननुभवे परामर्श एवं स्यात्‌ | न चान्यथा 
अनुभवे सुखमिति परामर्श: स्पात्‌ | न चान्यदस्ति | अहरह: ब्रह्मलोकावाप्तिइ्च 
श्रूयते | नापि दुःखोपरमनिमित्त: सुखशब्द इति युज्यते | उभयथा व्यपदेशदर्शनात्‌, 


. ब्र.सि. ?.4 

उपपत्तेज्च । न व्यपदेशमात्रादर्थसिद्धि:””' इति । सुखव्यतिरेकेण अन्यथाभावस्य 
अनवगतत्वादिति । इत्येवं ब्रह्मानन्दस्वरूपसमर्थनम्‌ । 


अविद्याविवेचनम्‌ 


अग्रहणं विपर्यय इति द्वे अविद्वे । अविद्या चानिर्वचनीया । सा च ब्रह्मणो 
वा जीवस्य वा न स्वाभाविकी । यदि स्वाभाविकी; तदा परमार्थसती स्थात्‌ | तथा 
अविद्यैव न स्पात्‌ । नाप्यत्यन्तासती | यतो व्यवह्दरोपयोगिनी सा आवश्यिकी । 
अतो न सती, नासती, ब्रह्मणो मिन्‍ना न, नाभिन्‍्ना च | अन्यैरपि वादिभिः एषा 
अज्ञीकार्या | अन्यथा व्यवहारकारणीभूय सैषा विद्या निवर्त्या न स्थात्‌ । 
अविद्यामायामिथ्यावभास इति नामकरणात्‌ अविद्यामाययोरैक्यवादः भाष्यवार्तिकवत्‌ 
स्फुटितः । अन्यैस्तु, “प्रप्रथममेतैरेव प्रावर्ति” इति विमर्श: कृतः । वस्तुतस्तु 
भाष्यारूढ: श्रुत्युप्ञ इति वदाम: । यथा “तरत्यविद्यां विततां, 
योगीमायाममेयाय””” |» ““मायामेतां तरन्ति ते”? इति हि मूल 
समेषामाचार्याणाम्‌ । अविद्याया ब्रह्मस्वभावताखण्डनं बृहदारण्कभाष्यानुगुणम्‌ । 
अविद्याया मायात्वे अन्या च युक्तिः, अत एव चास्यानिवृत्तिरवृढस्वभावाया 
मायामात्रत्वात्‌ । अन्यथा स्वभावे दुढं व्यवस्थिताया अस्या: कथमन्यथात्वम्‌ । 
स्वभावाहानात्‌ । शून्यत्वे स्वयं निवृत्तत्वात्‌ ।* एवमनिर्वचनीयाविद्याज्ञीकारेण 
नद्वैतहानं, “न निवर्तनीयस्याभावों वा” इति | अविद्या च जीवानामेवास्मिन्मते। 
भामतीकाराणामिदमेव मूलम्‌; “यत्तु कस्याविद्येति शाज्ढा, जीवानामिति ब्रुम:”? 
इति । ब्रह्मण: परमार्थतोडभिन्‍्ना अपि जीवा: कल्पनया भिद्यन्ते इति तदाश्रिता 
अविद्या । अत्र काचन शजह्ला - 'कस्य पुनः कल्पना भेदिका? न तावदू 
ब्रह्मण: । तस्य विद्यात्मनः कल्पनाशून्यत्वात्‌ । नापि जीवानाम्‌ | कल्पनाया: प्राक्‌ 
तदभावात्‌ | इतरेतराश्रयप्रसज्ञाच, कल्पनाधीनो जीवविभागो जीवाश्रया कल्पनेति” ” 
इति । अत्र समाधान मतभेदेन ग्रन्थे दर्शितम्‌ | तत्संक्षेपो यथा, अत्र 
केचिदाहुः - वस्तुसिद्धावेव अय॑ दोष: । नासिद्धं वस्तु वस्त्वन्तरसिद्धयेडलम्‌ | न 


4. ब्र.सि. ?.5.6 5. ब्र.सि. 2.90 

4. विद्या निवर्तनमनर्थकमिति भाव: | 


शाह्टरदर्रानमर्मप्रकाश: 


मायामात्रे | न हि मायायां काचिदनुपपत्ति: । अनुपपद्यमानार्थव हि माया | 
उपपद्यमानार्थत्वे यथार्थभावात्‌ न माया स्थादिति | अन्ये तु अनादित्वादु- 
भयोरविद्याजीवयो: बीजाह्ुरसन्तानयोरिव नेतरेतराश्रयत्वमक्लृप्तिमावहत्तीति | तथा 
चोक्तम्‌ अविद्योपादानभेदवादिभि: “अनादिरप्रयोजना चाविद्या/ | तत्र 
अनादित्वान्नेतरेतराश्रयत्वदोष”' इति । 


“ननु जीवा अपि ब्रह्मतत्त्वाव्यतिरिकात्‌ू विशुद्धस्मभावा: । तत्कथं 
तेष्वविद्यावकाश:? अत्र समाधानम्‌ न च तावतू बिम्बादवदातात्‌ प्रतिबिम्बं 
कृपाणादिषु भिन्‍नम्‌ । अथ च तत्र इ्यामतादिरशुद्धि: । विश्रमः स इति चेत्‌; 
समानमेतज्जीवानामपि अविशुद्धिर्विश्रम: | अन्यथा दुरवापैव विश्युद्धिरित्यादिग्रन्थेन 
बिम्बप्रतिबिम्बन्यायेन ब्रह्मप्रतिविम्बस्थानीयानां जीवानां भ्रमसिद्धाविशुद्धिमज्ञीकृत्य 
अविद्यावकाशसंभव इति समाधानम्‌ । सादिविश्रमे हेतुसत्वेउप्यनादिविश्रमे 
हेत्वन्वेषणमेवासांप्रतम्‌ । स्वप्नादिवदविद्याया: प्रवृत्ति: तस्या: किंकृता”? इति 
हेतुशंकानिवारणम्‌ । स्वाभाविक्या अनादेरविद्याया कथमुच्छेद:? इत्याक्षेपे 
परिहार: - अत्रोच्यते - “उक्तमेतज्जीवानामविद्याकलुषितत्वम्‌ | न ब्रह्मण: । 
अन्यथा ब्रह्मभूयंगतस्यापि नाविद्या निवर्तेत | अविद्यया जीवा: संसारिण:, विद्या 
मुच्यन्ते | अविद्यैव नैसर्गिकी जीवानां, न विद्या | तस्या आगन्तुक्या विद्यया 
प्रविछय उपपद्यते | अब्यतिरेकिब्रह्मणो जीवानां बिम्बप्रतिबिम्बवद्‌ विद्याउविद्या- 
व्यवस्था | ब्रह्मेव संसरति, ब्रह्मैव मुच्यत इति पक्षे एकमुक्तौ सर्वमुक्तिप्रसंग 
इति । अविद्ययैव तु ब्रह्मणो जीवो विभक्तः । तत्रिवृत्तौ ब्रह्मस्वरूपमेव भवति । 
यथा घटादिभेदे तदाकाशं परिशुद्धं परमाकाशमेव भवत्ति'3 इति । एतन्मते 
विपरीतरव्याति: । अविद्यया वस्तु सदिव भानमेव ख्यातिरिति । तादृशभ्रमनिवृत्तिरेव 
बाधः । भाद्टा अपि विपरीतख्यातिं मन्यन्ते । “व्यवहारे भट्टनय” इति न्यायेन 
अद्वैतिनोडपि तामनुसरन्ति । परंतु अन्यस्य वस्तुनोज्न्यथा भाने अन्यस्य 
वास्तविकता नाज्ीकुर्वन्ति । ख्यात्यन्तरनिरासः विपरीतख्यातिसाधनं च 
विश्रमविवेके मण्डनैः दर्शितम्‌ | 

अविद्यानिवर्तनोपाया: 

योज्यं श्रवणमननपूर्वको ध्यानाभ्यासः प्रतिषिद्धाखिलभेदप्रपड्चे “स एफ 
नेति नेती”” त्यात्मनि सः व्यक्तमेव भेददर्शनप्रतियोगी तन्निवर्ततति | स च 
सामान्येन भेददर्शन॑ प्रविलापयन्‌ आत्मनापि प्रविलीयते । तस्मिन्नपि प्रविलीने 
स्वच्छ: परिशुद्ध:ः अस्यात्मा प्रकाशते । श्रवणमननध्यानाभ्यासानां भेददर्शन- 
प्रतिपक्षत्वमविद्यानुबन्धेषपि | यथा पयः पयोन्‍्तरं जरयति स्वयं च जीर्यति । 
यथा च विषं विषान्तरं शमयतिं स्वयं च शञाम्यति इति समाधान “भेदेनैव भेदः 
कथं प्रतिसंहियत” इत्याक्षेपस्थ । अत्र “विद्यां चाविद्यां चेति मन्त्र प्रमाणयन्ति । 
अस्पार्थद्यं॑ तु भाष्यविजातीयं दृश्यते । प्रकरणानुसारेण अस्य मन्त्रस्य 
यथाशुतार्थपरित्यागेनान्यार्थकरणमीशभाष्ये . द्र॒ष्टव्यमू । तथा ऐशतरेयभाष्ये 
प्रासज्निकमर्थान्तरकरणं दृश्यते | कल्पतरावपि मन्त्रस्य अर्थान्तरकरणं द्रष्व्यम्‌ । 
“अविद्यानिवृत्तिस्तु न पृथक्‌ । किं तु विद्योदय एवं | विरोधिभावान्तरोत्पाद एव 
पूर्वप्रध्वंसः, न शून्यम्‌ । अन्यथा न प्रध्वंसो हेतुमान्‌ स्पात्‌ | विरोधिनी च विद्या 
विपर्ययज्ञानस्प । तदुत्पत्तौ विपर्यासों नष्ट एवं भवति”' इति । 


ब्रह्मण: शब्दात्मत्वसमर्थनम्‌ 

“यथा अक्षरमिति शब्दात्मतामाह । विशेषेणसामान्यस्य लक्षणात्‌ | तथाहि 
- “परं चापरं च ब्रह्म यदोंकार”” इत्यादिश्रुतेः । न चेदममिधेयापेक्षम्‌ । “कार! 
प्रत्ययस्य शब्दस्वरूपपरत्वात्‌ | अवर्णादपि वर्णसमुदायात्‌ पर: “कार प्रत्ययो 
दृषयते- “एव” कार: किमर्थ इति । ओंकारस्य प्रतीकत्वममिधानत्वं वा नात्र 
विवक्षितम्‌ | ओमित्येवमात्मानं ध्यायय | ओमिति युञ्जीतेति यत्र योगाज्ञता श्रूयते 
तत्रैवम्‌ू | यत्र तु युज्जीतेत्यादेसश्रवणात्‌ तादात्म्य एवं पर्यवस्यति वाक्यं तत्र 
नेत्थमू | यथा “ओमिति ब्रह्म”” “ओमितीदं सर्वम्‌”” ““तद्यथा शह्ुना'” “ओंकार 
एवेदं सर्वम्‌”” इति । अन्न हि सर्ववागनुगमेन तदत्यागात्‌ ओंकारो वाचस्तत्त्वमिति 
दर्शपित्वा वाग्रूपात्यागाच्च रूपप्रपञज्चस्य ओंकार एवेदं सर्वमित्युपसंहरति । एतेन॑ 
“पर पुरुषममिध्यायीते'ति श्रवणमपि सर्वात्मभाव - प्रतिपादनपूर्वकम्‌ | तेन वाचः 
सार्वात्म्यविद एवं ध्यानोपदेश:, “तस्माद्विद्वान्‌””” इति । वाचः सार्वात्म्यं च 

“वागेव विश्वा भुवनानि/ इति श्रुत्या, तथा “अहूं रुद्रेमि” रिति श्रुत्या च 
प्रदर्शितम्‌ । 


किं च पकृतिरूपान्विता विकाराः वाग्रुपान्वितं च जगतू | वाचो विपरिणामों 
विवर्तो वा अवसीयते । तदुपरागविज्ञानवेदनीयत्वातू । सन्ति चार्था: 
व्यावहारिकाः । तेषां शब्दविवर्तादन्यन्न तत्त्वम्‌ । तत्सामान्यादितरेडपि तथा | कि 
च कुर्यान्न कुर्यादति विधिनिषेधौ वाक्यार्थ', । असन्त३च 
अलातचक्रशशविषाणादय:ः | न च अनाहम्बना ज्ञानस्वभावत्वात्‌ प्रतिभा युक्ता । 
न च सा गशब्दरूपपरामर्शविकला । अतः प्रवृत्तिनिवृत्त्यानुगुण्येन शब्दतत्त्मेव तथा 
तथा अवभासत इति सांप्रतम्‌ | न च विकल्पप्रत्ययो वाग्रूपोपरागरहित इति 
वाक्तत्त्मेव । तथा तथा विवर्तत इति युक्तम्‌ | एवं समूहे वनादौ असत्सु 
चालातचक्रादिषु योजनीयम्‌ | अपरं च मतम्‌ - वाग्रूपाधीनमेव चितश्चितित्वमू | 
वाक्शक्तिरेव वा चितिः । तत्प्रतिसंहारेडपि सूक्ष्मा वाक्‌शक्तिरित्येके | सर्वथा 
वाग्रूपाधीनों ज्ञेयः । सर्व ज्ञेयं वाग्रपान्वितं गम्यत इति तद्विकारस्तद्विवर्तों वा मृद्‌ 
इबवघटादय:, चन्द्रस इव जलतरज्नचन्द्रस इति । एवं ब्रह्मण 
ओंकाराब्दात्मत्वसमर्थनं श्रीशांकरभाष्यविरुद्ध तत्त्ततः | नामरूपातीतस्य तस्य 
शब्दात्मत्वसमर्थनं विरुद्धमेवेति । 


ब्रह्मण: परिणामित्वपरिणामिनित्यत्वयो: खण्डनम्‌ 


मज्जलइलोके अक्षरमिति शब्दतः परिणामित्वपरिणामिनित्यत्वयो: 'ध्रुवः” 
“नित्य” इति श्रुतिषु श्रवणात्‌, तन्निराकृते:, इत्यादिरूपेण भाष्यानुगुण्येनेव खण्डनं 
ग्रन्थे एवं द्रष्टव्यम्‌ । 


ब्रह्मण: सर्वात्मतापक्षनिराकरणम्‌ - केचित्तु 'सर्वगन्ध: सर्वरस:” इति श्रुत्या 
ब्रह्मण: सर्वात्मतामुपागमन्‌ | एवं च विषयभोगोपपत्ति: । प्रकाशस्वभावस्यात्मनो 
विषया युक्‍तं यत्प्रकाशेरन्‌ । अन्यत्वे तु जडानां प्रकाशनमसंभावनीयमिति । तान्‌ 
प्रत्याह - असर्वमिति । अत्र खण्डनसारांश:- ““अस्थूलमनण्वहस्व””' मिति 
सर्वभेदोपरागप्रतिषेधात्‌ । सर्वात्मत्वे सर्वभेदावियोगाच्चानिर्मोक्षप्रसज्ञ: | न हि 

स्वभावाद्वियोजयितुं वस्तु शक्यम्‌ इत्यादिरूपेण खण्डयन्‌ अतो न प्रपञ्चात्मकं ब्रह्म, 
अविद्याक्रीडितमेव प्रपज्च इति सांप्रतमित्युपसंहरति । सर्वमिति मंगलइलोके यत्‌ 
सर्वत्वं ब्रह्मण उक्त तस्यायमाशयः, ब्रह्मणो न सर्वात्मकता । सर्व तु 
ब्रह्मात्मकम्‌ । ब्रह्मरूपेण रूपवत्‌ | न तु शून्यमेव । तथात्वे नित्यमुक्तिप्रसंगेन 
तदर्थोपदेशवैयर्थ्यप्रसंग: । नित्यमुक्तत्वेडप्यविद्यानिबन्धन: संसारीति चेत्‌, तत्रोत्तरम्‌ 
- अविद्याया ग्रहणाभावरूपत्वे न तेन संसार: । मुक्तावषि तस्य समानता । 
अयथार्थांग्रहणरूपत्वे न सर्वशून्यता | “कथमसत” इति शून्यताया निषेधातू । 
“तेनेदं पूर्ण पुरुषेण सर्व”! मिति श्रुतेः | भावों हि यथावदप्रकाशमानो<ध्यस्ता- 
विद्यमानरूप: प्रकाशते । शून्ये तु क्वाध्यास:? किं प्रकाशताम्‌र इति । 
““विज्ञानमानन्द ब्रह्मे'”तिः रूपोपदेशाच्च न सर्वाभावमात्रं ब्रह्म | अपि तु 
सर्वस्यात्मेति । 
अन्येषां वेदान्ताभियुक्तानामाशयस्तु- 

संहताखिलभेदो5त: सामान्यात्मा स वर्णित: । 

हेमेव पारिहार्यादिभेदसंहारसूचितम्‌ ॥१ इति । 

यतइच विशेषप्रत्यस्तमयमुखेन तन्निझरूपणमू, अतोेन्यैरमियुक्तै: 
सामान्यरूपं ब्रह्मेति निरूपितम्‌ | स एप महानज आत्मा सत्तालक्षण:, तथा सत्तैव 
सर्वभेदयोनिः प्रकृति: परेति | यथा सुवर्णतत्त्वं कटकान्लुलीयादिविशेषोपसंहारेण 
निरूप्यमाणं ततू सामान्यमिति गृह्मते, तद्धतू । अन्रैव मतान्तरखण्डनम्‌ एवं 
“निर्विशेष न॒ सामान्य भवेच्छशविषाणवत्‌” इत्यभावमाहुस्तान्‌ प्रत्युच्यते 
“संहताखिलभेद” इति । यदि तावदसामान्यत्वं साध्यते, तहिं सिद्धसाधनम्‌ । 
विशेषाणामभावे केषां तत्सामान्यमू ? सामान्य तु उक्तं ब्रह्मवादिभिः 
विशेषप्रत्यस्तमयमुखेन निरूपणादुपचारत एव | अथाभाव एव साध्य:, विशेषैरेवास्य 
निर्विशेषै््यमिचार:* | 

प्रपडचप्रविलयमुखेन ब्रह्मनिरूपणे सप्तपक्षखण्डनम्‌ 

सर्वत्राप्पाम्नाये क्वचित्‌ कस्यचिद्भेदस्य प्रविलयो गम्यते | यथा 
स्वर्गकामवाक्ये शरीरात्मभावप्रविलय: । गोदोहनवाक्ये अधिकृताधिकारि- 
भेदप्रविलय: । विधिनिषधश्रुतिषु सर्वत्र नैसर्गिकरागादिनिमित्तप्रवृत्तिप्रविक॒य: । एवं 
रीत्या कर्मविधय आत्मज्ञानोपयोगिन: । शमादियुतस्य हि तदुपदिश्यते | यतमनसो 
हि आत्मदर्शनाधिकारसामर्थ्यमिति प्रथम:' | अनवाप्तकामः कामोपहतमना: न 
परमाद्वैतदर्शनयोग्य: । कर्मभिस्तु कृतकामनिबर्हण: सहस्॒संवत्सरपर्यन्तैः 
प्राजापत्यपदेन परमाद्वैतमात्मानं प्रतिपद्यत इति । उभयोरपि पक्षयों: कृत्स्न 
एवाम्नाय: आत्ज्ञानैककार्यपर्यवसायीति द्वितीयः । पृथक्‌ कार्या एवं सन्‍्तः 
कर्मविधय आत्मज्ञानाधिकारमवतारयन्ति पुरुषम्‌ । अनपाकृतर्णत्रयस्य 
तत्रानधिकारात्‌ | ““ऋरणानि त्रीण्यपाकृत्यमनो मोक्षे निवेशयेत्‌”” इति स्मृतेः इति 
तृतीय: । अन्ये तु संयोगपृथक्त्वन्यायेन सर्वकर्मणामेव आत्मज्ञानाधिकारानु- 
प्रवेशमाहु: इति चतुर्थ: | अन्ये तु, पुरुषसंस्कारतया आत्मज्ञानाधिकारसंस्पर्शं 
कर्मणां वर्णयन्ति । “'महायज्गैरच यज्ञैरचेति” स्मृतेः | “यस्यैते” इति स्मृतेश्च इति 
पञ्चम: । एतदेव विपरीतं वर्णयन्ति । आत्मज्ञानमेव कर्तुसंस्कारतया 
कर्माधिकारानुप्रवेशीति षष्ठ; । अन्ये तु परस्परविरोधिनो: कर्मात्मज्ञानयो: 
द्वैताद्वैतविषयत्वेनासंबन्ध एवेति मन्यन्ते” इति सप्तम: । 


तेषां परिहार:- न हि कर्मादिविधयः स्ववाक्यसमधिगतस्वर्गादिकार्या: 
कार्यान्‍्तरमपेक्षन्ते । नाप्यात्मज्ञानविधि: ब्रह्मचर्यादिसाधननिराकांक्ष: कर्म- 
विधीनपेक्षते | अत एकाधिकारत्वं न संभवति | विधिनिषेधमात्रस्य नामरूपप्रविलय - 
कार्यापवर्गतात्पर्ये जन्तूनामभ्युदयसंपत्ति: आकस्मिकी स्यात्‌ | तथा अपवर्गोपीति 
शाख्रवैयर्थ्यापात इत्यादिरूपेण प्रथमपक्षनिरासः । न द्वितीयपक्ष: | न हि 
कामावाप्त्या कामप्रविलयः | किं तु दोषपरिभावना भुवा प्रसंख्यानेन | “न जातु 
काम: कामानामुपभोगेन शाम्यति” इति स्मृतेः | न तृतीयपक्ष:, आश्रमविकल्पस्य 
श्रवणात्‌ । तस्याश्रमविकल्पमेके । “यदि वेतरथा” हइत्यादिश्रुतेः । 


4. अयं पक्ष; फलमत उपपत्ते” इत्यधिकरणेषनूदितो दृश्यते | 
2... ब्र.सि. 9.श,28 

अतोज्पाकृतर्णत्रयस्थैव ज्ञानाधिकार इति न समञ्जसम्‌ | ऋणत्रयापाकरणश्रुतेः 
गृहस्थविषयत्वात्‌ | विहिताकरणनिमित्तपापस्य ज्ञानप्रतिबन्धकत्वमेवाशय: । अतः 
कर्मविधीनां पृथक्‌कार्याणां, न ज्ञानाधिकारावतारसामर्थ्यम्‌ | च॒तुर्थपञ्चमपक्षौ तु 
समीचीनौ । “तमेतं वेदानुबचनेने””! ति श्रुत्या विद्याज्जत्वस्याप्युक्त: | तदपि 
तदुत्पत्त्यर्थतया; न प्रयाजादिवत्‌ कार्योपयोगितया । विद्याया: कार्यान्तराभावात्‌ । 
संस्कारपक्षइच प्रागुक्तश्रुतेः सम्यगेव । संस्कृतस्य हि विद्योदय: । तदुक्तम्‌ 
““विहितत्वाब्याश्रमकर्मापी””2 ति सूत्रे | तत्रापि ऊर्ध्वरेतसां कर्ममि: विनापि 
शमदमादिभिर्विद्योदय: | तत्रापि कालकृतो विशेष: | साधनविशेषाद्धि विद्या प्षिप्रं 
क्षिप्रतरं च व्यज्यते | तदभावे चिरेण चिरतरेण वा | “सवपिक्षा च बज्ञादि 
श्रुतेस्धवत्‌””? इति सूत्रात्‌ “यज्ञेन दानेने”ति श्रवणात्च | अभ्यासलभ्यायां विद्यायां 
कमपिक्षा यथा अन्तरेणाप्यश्रं ग्रामप्राप्तौ सिद्धबन्त्यां शैध्य्रायाक्लेशाय चाश्वापेक्षा 
तद्बत्‌ * न षष्ठरच, येड्पि विपर्ययेण ज्ञानकर्मणो: एकाधिकारत्वमाहु: तत्र 
प्रमाणाभाव: । कर्मप्रकरणे अनाम्नातत्वात्‌ ज्ञानस्य | आत्मनइचाव्यमिचरितक्रतु- 
संबन्धाभावाच्र कर्मसंबन्धोडस्य दुर्भभ: । ज्ञाने फलश्रुतिः नार्थवादः । 
औपनिषदात्मा च प्रत्यक्षादिसिद्धकतृत्वभोक्तृत्वविशिष्टत्मनो भिन्‍न इति । ““यदेव 
विद्यये' 'ति श्रुति: प्रकृतोद्दीधविषया | “यो वा एतदक्षर''मिति तु कर्मनिन्‍्दया 
अक्षरज्ञानस्तुतिपरा । “तं विद्याकर्मणीति””* तु न समुच्चयपरा । किं तु कर्मवन्तं 
कर्म विद्यावन्तं विद्या समन्‍्वारभत इति भेदेनान्वयपरा |" नापि सप्तमः- एतन्मते 
अद्ैतज्ञानानुत्पत्तिप्रसंग/ । प्रमाणादिविभागाद्वैतज्ञानयो: विरोधातू । अथ 
उपायोपेययों: कर्मज्ञानयोरयौगपद्यादविरोध: तदा अद्वैतप्रतिपत्ती सर्वों विभागों 
लीयत एवेति विरोधों वा कर्मणोडनुपायत्वं वा न सुबचम्‌ | उपायस्य कर्मणः 


बृ.4-4-22 

ब्र.सू, 3-4-32 

७०४ 3-4-26 

व के भाष्यविरुद्धप्‌ | आदितः संस्कारफपक्षान्तं भाष्यानुगुणमेव | तैः कर्मकाण्डस्य पृथक्‌ 
ताला | उपासनाव्यतिरिक्तवाक्यानां ज्ञेयपराणामेव प्रपंचप्रविलयद्वारा ज्ञानपरत्वोक्ते: | 
कामावाप्त्या कामप्रविलयादिनिराकरणस्य बृहदारण्यकभाष्ये कृतत्वात्‌ । आश्रमविकल्पोक्ते: 
कर्मणां संस्कारत्वेन विद्यांगत्वोक्तेश्व | 

5. बू. 4-4-2 

6. अयमाशयो भाष्यानुगुणः । 


# | ०:३४ 

पूरवकालत्वातू, तदा अविलीनत्वात्‌ | तथा च भेद एवं चाभदेप्रतिपत्त्युपाय इति 
सूकतम्‌ । अन्यत्र ग्रन्थत एवं विसुत्तरेण ज्ञेग इति | तत्त्वदर्शनाभ्यासस्तत्त्व- 
विदोडपि । ज्ञातेडपि तत्त्वे मिथ्यावभासा निवर्तन्ते, हेतुविशेषादनुवर्तन्ते च 
सवंत्र । यथा द्विचन्द्रदिग्भ्रमादयः । आप्तवाक्य- मात्रविनिश्चित- दिक्वन्द्र- 
तत्त्वानामपि | तथा अनादिमिथ्या दर्शनाभ्यासदृढीकृत- प्रबलसंस्कार- सामर्थ्यात्‌ 
आम्नायावगत तत्त्वस्यापि मिथ्यावभासा अनुवर्तन्ते | तब्रिवृत्तये तत्त्वदर्शनाभ्यास 
आवश्यक: । तद्वत्‌ शब्दप्रमाणका यज्ञादयइच । परं तु अभ्यास हि पूर्वसंस्कारं 
प्रतिबद्धच स्वकार्य सन्‍्तनोति इति लोकदृष्ट: । तद्गदत्रापीति । वज्ञादयस्तु केनाप्य- 
दृष्टेन प्रकोरेण श्रेयः | परिपन्थिकलुषनिबर्हणद्वारेणेति वा दुरितक्षयार्थत्वात्‌ 
तेषामिति | तथा च मन्तव्यो निदिध्यासितव्य इति शमदम- ब्रह्मचर्ययज्ञादिसाधनं 
च विहितं समञ्जसम्‌ | अन्यथा तदुपदेशवैयथ््य॑मिति |? एकस्मिन्नद्ये शब्दप्रमाणस्य 
प्रत्यक्षादि विरोधपरिह्ारौ तर्ककाण्डे विस्तरेण दर्शितौ- यथा, 

आह्र्विधातृप्रत्यक्ष न निषेधृ विपश्चित: । 

नैकत्व आममस्तेन प्रत्यक्षेण विरुद्धचते ॥१ 

इत्यादिना विरोधाभावं संक्षेपण कारिकया दर्शायामासु: । आम्नायस्य 
सापेक्षत्वात्‌ सावकागत्वात्‌ दृश्ब्यभिचारत्वात्‌ कर्मविधिव्याहतार्थत्वेन व्याकुरत्वात्‌ 
प्रत्यक्षानन्तरकालिकत्वेन अमुख्यत्वातू अर्थतोज्प्पमुख्यत्वाद्‌ दौर्बल्यमिति । 
प्रत्यक्षादीनां तु निरपेक्षत्वात्‌ निरवकाशत्वात्‌ अदृष्टव्यभिचारत्वात्‌ ज्येष्वत्वेन 
मुख्यत्वातू अर्थतो5पि मुख्यत्वाच्र प्राबल्यमिति शह्ढा | 


तत्परिहारसंक्षेपस्तु तुल्यबलत्वेडपि प्रत्यक्षादीनामू आम्नायस्य च वस्तुनि 
विकल्पानुपपत्त्या विरोधे संशयापत्ते: अविरोध एवोपपद्मात इत्यन्यमतेन परिहार: । 
स्वमते च आम्नाय एवं बलवान प्रत्यक्षादिविरोधे । “पौर्वापर्य पूर्व दौर्बल्यं 
प्रकृतिवत्‌”, “पूर्वाबाधेन नोत्पत्तिरुत्तरस्य हि सिद्धबति” इति न्यायात्‌ इति । 


4. अथं पक्ष: ज्ञानबहिरद्डकारणत्वेन कर्मण: स्वीकारात्‌ भाष्यानुकूलः इश्यते । 

2. ज्ञानोत्तरं कर्तव्यमात्रनिषेधात्‌, कर्तव्याभावाच्च, अभ्यासस्य ज्ञानपूर्वकालत्वेन च भाष्यसंमतत्वात्‌ 
विविदिषासन्यासिनो5पि यज्ञादिर्कमसन्यासविधानादयं पक्षो भाष्यविरुद्ध: । 

«ऋषि: #। 

संभवद्विचित्रभ्रमहेतुत्वात्‌ प्रत्यक्षादीनाम्‌ू । तेभ्यो विगलितनिखिलदोषाशज्डात्मा 
आम्नाय एवं बलवानिति । पुरुषाश्रयदोषाणां पुरुषाभावे शब्देडसंभवात्‌ | कि तु 
प्रत्यक्षादीनां व्यावहारिक प्रामाण्यम्‌। अविद्या संस्कारस्थेम्ना व्यवहारविपर्ययाभावात्‌ 
व्यवहारविसंवादलक्षणं प्रामाण्यम्‌ | न तत्वावेदनलक्षणम्‌ इत्यादिरूपेण परिहारः 
कृतो ग्रन्थत एवं द्रष्टव्य:' । पूर्वात्‌ परबलीयस्त्वमेव न्याय्यम्‌ - 


पूर्वात्परबलीयस्त्वं तत्र नाम प्रतीयताम्‌ । 

अन्योन्यनिरपेक्षाणां यत्र जन्मधियां भवेत्‌ ॥ 

इति परत्वादेव आम्नाय एवं बाधकः । प्राथम्यं प्रत्यक्षप्राबल्ये न 
प्रयोजकमित्यादिरू्पेण भज्ञचन्तरेण परिहारक्रमरिचन्तित:ः | भेदविषयवि- 
विधकल्पनानुवाद: तत्प्रत्याख्यानं च भाष्यान्नवीनक्रमेण कृतम्‌, यथा- 


न भेदो वस्तुनो रूपं तदभावप्रसड्रतः । 

अरूपेण च भिनत्वं वस्तुनो नावकलपते ॥ इत्यादिना । 

भेदों वस्तुनः स्वभावः, परस्परानात्मतास्वभाव:, परापेक्षो वस्तुनो 
भेदस्वभाव:, एवमर्थक्रियाकृतो वस्तुभेद इत्यादिरूपेण भेदे विकल्पं कृत्वा 
भेदपरमार्थत्व॑ निराकृत्य आविद्यकत्वं व्यवस्थापितम्‌ | यथा- 


अर्थक्रियाकृते भेदे रूपभेदो न लभ्यते ॥3 
दाहपाकविभागेन कृशानुर्नहि भिद्यते ॥ 


इत्यादिकारिकया तद्व्याख्यानगग्रन्थेन च | 


एकस्यैवैष महिमा भेद्संपादनासहः ।* 
वन्हेरिव यदा भावों भेदकल्पस्तदा मुधा ॥९ 


इत्यादिना भेदकल्पनाया वैयर्थ्य अभेदसिद्धान्त पारम्यं चोपसंहतम्‌ । 
““एतावानस्य महिमा””” यदेकोडपि ““सहस्रवीर्षा'” ,? ““यद्भूतं यत्व भव्यम्‌””* इति 
ऋग्द्ववं च प्रमाणीकृतम्‌ । अन्तिमा च कारिका- 


. इदं भामतीसाम्यम्‌ | 4... 9 2-8 7. पुरुषसूक्तम्‌ 
2. ब्र.सि. 2-5. 5... ७9 8... ॥90 
3. ॥00 2-7 6. ॥00 2-9 9. ॥00 

यथानुवृत्तव्यवहारसिद्धिं यथावभासं कथयन्ति बाह्चा: | 
तथैव भेद॒व्यवहास्योगं वदन्ति वेदान्तविवेकभाज: ॥' 


इति तर्ककाण्डे एवमुपसंहता | 


मण्डनमिश्राणां भगवत्पादानां चाद्वैते मतभेदः 


मिश्रा हि दब्दाद्वैतं, सत्ताद्वैतं, भावाद्वैतमिति त्रिधा वर्णयन्ति । तत्र 
शब्दाद्वैतपक्ष॥ - मंगलइलोकीयाक्षरपदविशेषणव्याख्यानावसर एव. दर्दितः 
प्रागस्माभि: । सत्ताद्वैतपक्षोडपि दर्शितः । एवं भावाद्वैतपक्षक्चानूदित आनन्दस्य 
भावरूपत्ववर्णनावसरे । तत्र दब्दद्वैतवादो भर्तृहरिणा: वैयाकरणेन स्वकीये 
वाक्यपदीये समर्थित: । - “अक्षरमाचन्तरहितं गब्दतत्त्वमेव अर्थरूपेण विवर्तत इति, 
तस्मादेव सर्व जगदिदमिति” सिद्धान्तितम्‌ । 


अनादिनिधनं ब्रह्म शब्दतत्त्वं यदक्षरम्‌ । 
विवर्ततेरर्थभावेन प्रक्रिया जगतो यतः ॥ इति । 


मिश्रास्तु केवलशब्दब्रह्मवादमनज्नीकुर्वन्तोडपि शब्दरूपेण सर्व॑ जगदिदं 
ब्रह्मेवेति वर्णयन्ति । अर्थज्ञानं शब्दरूपोपरक्तमेव भवतीति “न सोऊस्ति प्रत्ययो 
लोके यत्र शब्दों न भासते” इति वैयाकरणोक्तहेतुमेव स्वीयवादस्य आधारीकुर्वन्ति, 
चैतन्यज्ञानमपि वाग्रूपाधीनममिति । अयमेव डाब्दाद्वैतवतद: । अयं तु 
माण्डूक्यभाष्यविरुद्ध: । 


आचार्या हि नामरूपातिक्रान्तं ब्रह्मेति वर्णयन्तः तद्धिरोधं प्राकाशयन्‌। किं 
च ब्रह्मणो जगत्सृष्टावपि, “अतः प्रभवा”दिति शब्दादर्थसृष्टिवर्णनात्‌ प्रतिपादितं 
शब्दार्थसंबन्धनित्यत्वं भगवत्पादीयंः शब्दाद्वैतपक्षस्प विरोधीत्येतत्‌ स्पष्टम्‌ू । तथा 
मिश्रा: स्फोटसिद्धिग्रन्थे वैयाकरणसंमतस्फोटवादमज्जीकुर्वन्ति | इदं तु आचार्य: 
सूत्रभाष्पे मीमांसक-उपवर्षाचार्यसंमतवर्णपदवादस्य वर्णनित्यत्ववादस्य वा 
पुनरुद्धृतत्वेन वर्णातिरिक्तस्फोटस्वीकरणमेषां विरुद्धबते । सत्ताद्वैतवादरच सद्रूपं 
ब्रहौव समस्तभेदप्रपञ्च॑ प्रति कारणमित्येष वाद: । अयं वादः कुमारिलैः 

तिरस्कृतोडपि तेभ्य: प्राचीनोड्पि एतै: मिश्रै: किंचिदिव विपरिणामेन 
सत्तासामान्यरूपं निर्विशेषमपि उपचारेण तथोच्यत इति प्राग्दर्शितरीत्या परिपोषं 
प्रापितः । किं तु प्राइमज़्लइलोके ““आनन्दमेकममृतमजं विज्ञानमक्षर'”' मिति 
सत्यज्ञानानन्दरूपमेव स्वीकृतमिति प्रतिभाति | 
भावाद्वैतवादः 

अन्ततो अभावरूपधर्माज्ञीकारेंडपि ब्रह्माद्वैववादस्प न विरोध इति 
समर्थकोडयं वाद: । अयं प्रागेबोदाहृत इति पुनः न प्रपञ्च्यते । अथापि 
आनन्दविषये दुःखाभावतिरिक्तानन्दरूपभाववस्तुसमर्थनेन सिद्धान्तकरणात्‌ एतेषां 
भावाद्वैतवाद: सर्वथा संमत इति वा न संमत इति वा स्पष्टमनुक्तत्वात्‌ अनिर्णय 
एवं । अथापि सिद्धिकाण्डे एतच्छास्रकृत्यप्रदर्शनावसरे” भेदप्रपम्चाभावबोधनमेव 
कृत्यमित्युक्ततया प्रपञ्चाभावेनाद्वैतस्यहानिर्नास्तीति तैरज्नीकृतप्राय एवेति 
सुवचम्‌ | अत एवाद्यापि मण्डनमिश्रा भावाद्वैतवादिन इति कतिपयविपरिचतामाशयः 
प्रसिद्धयति । शाख्रेण प्रथमं संसृष्टज्ञाममेवोदीयात्‌, न तु निर्विकल्पकं ज्ञानमिति 
मतमनुवदति” न तु खण्डयति । अपि तु शब्दज्ञानोत्तरमपि साक्षात्कारार्थमुपासनं 
कर्तव्यमिति बदति । तत्र विधिरस्तु वा, मा वा । अनेन निर्धारणेन ज्ञानोत्तरमपि 
प्रपज्चाभाववाद एतत्संमत इति दुर्विनिइचेय: । अथाप्येतेभ्य: प्राक्‌ स वादों अवर्तत 
इति सुबचम्‌ । आचार्यसुरेथरादिसिद्धान्तानुसारेण निर्विशोष॑ निःसामान्यं 
नामरूपातीत॑ भावाभावादिसर्व॑विकल्पातीत॑ सचिदानन्दरूपं ब्रह्मेति निर्णयात्‌ 
तद्विरोधिनः पक्षा: प्रागुक्ताख्रय इति आस्माकीनाशयः । 

मण्डनमते ब्रह्मविषये शास्रप्रामाण्यं भाष्यतो विलक्षणम्‌ । अप्रामाण्यशंका 
तत्खण्डनं च- 

नन्वन्वितपदार्थत्वाद्वाक्यार्थस्य पदार्थताम्‌ । 

अप्राप्य न स्याद्वाक्यार्थ: पदार्थत्वेउन्यमानक: ॥* इति । 

सामान्येन पदार्थत्वे सिद्धेइसाधाणैगुणै: । 

शक्यापूर्वविशेषस्य लोकवत्प्रतिपादना ॥* इति । 

अयमर्थ:- यथा लोके द्वीपविशेष एवंनामानो मरकतमयपादा 
पद्मरागमयचञ्चवः सौवर्णराजतपक्षा: पक्षिण इति वाक्ये पक्षिसामान्यं 
प्रमाणान्तराधिगतम्‌ । उक्तेनानन्यसाधारणेन धर्मकलापेन संसृज्यमानं 
प्रमाणान्तरानधिगतं विशेषरूपमासादयति,  वाक्येन च प्रमीयते 
प्रमाणान्तरानधिगतेन विशेषरूपेण । सर्वस्थैव हि वाक्यस्पानधिगतो विशेष एवं 
प्रमेप: | कारणसामान्यं वा सत्सामान्यं वा “यतो वा इमानि भूतानि जायन्ते” 
इत्यादिवाक्ये; तथा “अस्थूछमनणु” इत्यादिवाक्ये चावगतपदार्थ: संसर्गात्‌ भेदान्व 
प्रमाणान्तरानधिगतं विशेषरूपमासादयति | वाक्यस्थ च प्रमेयं॑ भवति | 
तदेवं॑ लोकसिद्धपदार्थान्वयेनैवापूर्वार्थप्रतिपत्ते: नानवबोधकत्वमनुवादकत्वं वा इति।' 
किंच 


सर्वप्रत्ययवेद्ये5स्मिन्‌ ब्रह्मरूपे व्यवस्थिते | 
प्रपल्चस्य प्रविलय: शब्देन प्रतिपाद्यते ॥ 
प्रविलीनप्रपञ्चेन तद्रपेण न गोचर: । 
मानान्तरस्येति मतमाम्नायैकनिबन्धनमू ॥* इति । 


कारिकाशयस्त्वेबमू, अथवा प्रामाण्यमित्थमपि वकतुं शक्यम्‌ | न तावल्लोके 
अत्यन्तमप्रसिद्धं ब्रह्म । सर्वप्रत्ययवेद्यत्वातू । ब्रह्मव्यतिरेकेण प्रत्येतव्यस्थाभावात्‌ । 
विश्ेषप्रत्ययानां च सामान्यरूपानुगमात्‌, भेदोपसंहारविशिष्ट॑ च सत्य॑ ब्रह्मेति 
वाचारम्भणशुत्या सदृध्न्तं प्रतिपादनातू, शब्देन तु प्रप"ज्चाभाव: प्रतिपा्ते । 
तत्रापि प्रपञड्चो, निषेधश्च सिद्ध, तयो: संसर्गातू तदभावप्रतीतिः । 
आम्नायैकनिबन्धनत्वं तु तस्योच्यते । प्रत्यक्षादीनामविद्यासंभिन्नत्वेन प्रत्यस्तमित- 
निखिलभेदेन रूपेणाविषयीकरणात्‌ भेदप्रत्यस्तमयस्याम्नायगम्यत्वमिति ।* 
भूतार्थपरत्वे अपुरुषार्थत्वादप्रामाण्यशंका तत्परिहारइच इत्थम्‌ | प्रमाणस्य हि फल 
प्रवृत्तिनिवृत्तिवत्‌ उपेक्षाईपि फलमित्याचक्षते | कि च अज्ञानतः शोकदुःखादेः 
जीवेड्नुभवात्‌ तन्निवृत्तिश्व॒विज्ञानं पुरुषार्थों भवेत्‌ । क्वचिछिज्ञातेडप्यर्थ 
व्याकुलानां कुतूहलिनां च नृणां ज्ञानमपि जात॑ पुरुषार्थ, संमतः । 

रुपादिविषयेउ्प्यक्षादा नापुरुषार्थत्वं, नापि प्रवृत्तिपरत्वम ।  तयैव 
प्रवृत््विषयीभूतेडपि ज्ञेये ब्रह्मणि पुरुषार्थत्वं संभवि | यतः स्वयं ब्रह्म प्रशान्तं 
विरजादिरूपं च | अत एव तत्त्वमसीत्युपदिश्यते शिष्याय । अन्यच् 


पयप्रवृत्तेरड्डत्वं प्रत्यक्षादेमत॑ यदि | 

अत्रापि साक्षात्करणप्रवृत्तावड्भतेष्यताम्‌ ॥' 

इति । अन्न अन्तिमकारिकायाम्‌ ... आत्मसाक्षात्कारप्रवृत्त्यज्ञत्वेन प्रामाण्यं 
यतू स्वीकृतं मिश्रै., तदिदमहेयानुपादेयब्रह्मज्ञानमात्रेणाविद्यानि- वृत्तिशोकादिनि- 
वृत्तिसमर्थनेन पुरुषार्थपर्यवसायिज्ञेयब्रह्मवाक्यप्रदर्शकभाष्येण समन्‍्वयाधिकरणस्थेन 
विरुद्धम्‌ । अन्यत्तु समानम्‌ । तत्रापि प्रपञ्चप्रविलयस्थैव आम्नायैकगम्यत्ववर्णनेन 
प्रामाण्यसमर्थनमपि औपनिषदपुरुषपराम्नायसमर्थकभाष्येण समन्वयाधिकरण- 
स्थेनैव विरुद्धम्‌ । प्रथमोकतं प्रामाण्यं तु कथंचिद्भाष्येण संगमयितुं शक्यम्‌ । 
आत्मत्वेन प्रसिद्धस्यैव ब्रह्मणो ब्रह्मशब्देन च योगात्‌ । प्रसिद्धत्ववर्णन च 
विशेषविप्रतिपत्तिनिरासद्वारा तत्स्वरूपप्रतिपादनादाम्नायस्य प्रामाण्यं जिज्ञासासूत्र- 
भाष्योक्तरीत्या संगतमेवेति । 


मोक्षविचार: 


मोक्षो हि विद्यासाध्य: | शब्दगम्यस्यः मोक्षस्य शब्दादेव व्यवस्थापनमिति 
“न च पुनरावर्तत””3 इति श्रुत्या साध्यत्वेडपि नान्तवत्वमित्यवगम्यते | अनन्त- 
विद्यासाध्यत्वाद्धा अनन्तत्वम्‌ | क्षणिकत्वेडपि विज्ञानस्य सन्ततिरूपेणानन्तत्वमूँ | 


अनागतदेहेन्द्रियबुद्धयनुत्पाद: मोक्ष: । “अशरीरं॑ वाव सन्‍्त”!4 
मित्यादिश्रुते: | स च प्रागभाव: । अतो न साध्य: । 


क्ः 


अथवा ब्रह्मप्राप्तिः | सा च चैत्रग्रामयोरिव जीवब्रह्मणो: स्यात्‌ | “शत चैका 
च””5 ““स याव॒त्‌ क्षिप्येन्मनस्तावदादित्यं गच्छति””* ““तेडर्चिषममिसंभवन्ति” !? 
इत्यादिमार्गश्रुतिभ्य: | अविभागलक्षणा ब्रह्मप्राप्ति: | यथा मधुनि नानाकुसुमरसानां 


. ब्र.सि. 4- 4... 99 8-2- 7. बू. 6-2-5 
2. अरुतिप्रतिपाच्स्येत्यर्थ: | 5... कठ 2-3-6 
3. छा. 8-5- 6. छा. 8-6-5 


484 शाह्नरदर्रानमर्मप्रकाश: 


समुद्रे च नदीनां प्राप्तिस्तथा । “यथा छोके मधुकृतः””' इति ““यथा सोम्येमा 
नद्य:””2 इत्यादिश्रुते: । कार्यस्थ कारणभावापत्तिवाँ | “तथा विद्धान्‌ पुण्यपापे 
विधूय? ”” इत्यादिश्रुते: | 


तद्गूपपरिणामलक्षणा वा ब्रह्मप्राप्तिः | योगब्याप्रवत्‌ | “स यो ह वै तत्परमं 
ब्रह्मवेद ब्रहैव भवति””* इति श्रुतेः । 


स्वरूपप्राप्तिलक्षणा वा ब्रह्मप्राप्ति: | स्फाटिकस्पेव रागापकर्षणेन ““परं 
ज्योतिरुपसंपद्य स्वेन रुपेणाभिनिष्पद्यत”* इति श्रुतेः | एवमादिमेन सह सप्तपक्षा: 
मोक्षे वादिनाम्‌ | 


अत्रोच्यते, नाद्यः, आत्मनः सर्वग॒तत्वादनन्यत्वातू, तद्विज्ञानेन 
सर्वविज्ञानोपदेशातू, तत्त्वमसीति साक्षात्‌ प्रतिपादनात्‌ू, प्रत्यगात्मवाचिना 
आत्मशब्देन सर्वत्र निर्देशात्‌ू, “अथ योड्न्या””* मिति भेददर्शननिन्दाकरणात्र । 
न द्वितीयः । “निष्कल” मिति निखबयवत्वश्रवणादुक्तहेतुचयात्र परस्परावयव- 
संभेदलक्षणस्थ अविभागस्यानुपपत्ते: । नापि तृतीयः । कार्यस्य सर्वदा 
कारणात्मत्वात्‌ कार्यरूपनाशे मोक्षस्योच्छेदरूपताप्रसज्ञ: । अमृतश्रुतिविरोधश्व । 
आत्मोच्छेदस्यानिध्त्वात्‌ू, अक्षरमिति तत्प्रतिषेधातू, कार्यकारणभावजप्रतिषेधात्‌, 
विकारानृतत्वश्रवणादित्यादिहेतुभ्प: । न चतुर्थ: । अनन्यत्वादेव चैतन्यस्थ 
ब्रह्मस्वरूपस्याविशेषात्‌ । शोकमोहादीनामात्मरूपत्वेड्नुच्छेदापत्ति: | तदनात्मत्वे 
क्षणिकत्वे वा, क्षणिकत्वादेव नाझसंभवेन ज्ञानसाधनायोग: । नाप्ैश्चर्यवि्ेषो 
ब्रह्मणि मोक्ष:, तत्प्राप्तिः, तद्गूपपपरिणामों वा | “स स्वराड्‌ भवती”'ति” 
श्रुतेः: । अनेकेशरापत्तेश्व । ब्रह्मापेक्षया न्यूनसमानान्यतरैश्वर्यप्रसंगों जीवानां 
स्थात्‌ । न्यूनैश्वर्य स्वाराज्य॑ न स्थात्‌ । तत्रैव परमेश्वरस्थ जीवाधिपत्ये 
जीवानामन्यराजता स्थातू | तदा चान्तवत्वप्रसज्ञ: | ““अथ येडन्यथा$तोविदुरन्य- 
राजानस्ते क्षय्यलोका भवन्ति/” इति श्रुतेः | समत्वस्य तु युगपदनुपपत्तिरेव । 
एकइचेतू सर्वाधिपतिः तदा कि कुर्वन्‌ ईशः स्यथात्‌? सर्वेषां समत्वे च 

एकमतित्वाभावातू विरोधापत्ति: | एकामिप्रायानुरोधित्वेउन्येषामनीश्वरत्वप्रसज्ञ: । 
अननुरोधित्वे च विरोधादनीश्रत्वापत्ति: | पययिणैश्वर्यस्वीकारेण विरोधपरिहरणे5पि 
अन्तवत्वप्रसंगः । न ब्रह्मतुल्यमैश्वयम्‌ | जगत्सर्गासंभवात्‌ । 


परमसिद्धान्तः 

तस्मात्‌ स्फटिकस्येव रागाद्यपकर्षणेन स्वरूपाविर्भावों ब्रह्मप्राप्तिमोक्ष: । 
विज्ञानात्मनो ब्रह्मरूपत्वादिति । परंज्योति:श्रुवा॑ च॒ स्वेनेति विशेषणात्‌ 
नान्यरूपनिष्पत्त्यवकाश: । मोहावरणविगमे मलापगमे शुक्लवख्रमिव प्रागपि शुक्ल 
जातमितिवत्‌ स्वरूपाविभावे सति स्वेनरूपेणामिनिष्पद्यत इत्युक्ति: । एवं 
स्वरूपावस्थितिलक्षणमोक्षस्थ न कार्यता, नाप्यन्यत्वमू । तदुपयोग्यविद्यापगम 
एबोक्तरीत्या मुक्ति: । अविद्या &हि संसार: । यद्यग्रहणमविद्या विद्यैव 
चाविद्यानिवृत्तिः, सर्वत्र भाव एवाभावब्यावृत्तिरेति | यदि विपर्यासोअविद्या, 
विरोधितत्त्वज्ञानोदय एवं तन्निवृत्ति: । विद्यात्रह्प्राप्त्योस्तु तुल्पकालता श्रूयते “ब्रह्म 
वेद ब्रहैव भवति””' इति । क्वचितू पौर्वापर्यश्रवणेडपि “मुखं व्यादाय स्वपिती” 
तिवदविरुद्धम्‌ । एकस्यापि वस्तुनस्तुल्यकालत्वं नानुपपन्‍नम्‌ | “यदा घटो नश्यति 
तदा कपाला जायन्ते” इतिवत्‌ । मार्गश्रुतवस्तु सोपाधिकब्रह्मविषया: । 
ब्रह्मविदामुत्क्रान्त्यमावेन गतिरेव नास्ति । अतो न शुद्ब्ह्मविद्याविषया: 
इत्यादिसमाधानसंक्षिप्तार्थ: | सगुणब्रह्मविदां क्रममुक्त्याश्रयणेन कार्यत्रह्म प्राप्य 
तत्रैवोत्पन्ननिरुपाधितत्त्वज्ञानानां. परमपदप्राप्तिरिति “4ेदान्तविज्ञान- 
सुनिश्चितार्था: ...... परिमुच्यन्ति सर्वे!” इति श्रुतेः | तत्र सन्यासयोगादित्यस्य 
भेदेन परमेश्वरे स्वकृतानां कर्मणां फलानां च सन्यासात्‌ योगाच्च सर्वमिदं कर्त्रादि 
ब्रह्मेत्युपासनादिति, अन्यत्‌ समानम्‌ । “ब्रह्मणा सह ते सर्वे........ सं 
इत्यादिस्मृतेश् | 


अन्येषां समाधानम्‌-, अनावृत्तिश्रवर्ं, ब्रह्मलोकेस्थित एवं सगुणविदां 
चन्द्रलोकादिव नावृत्ति,, अपि तु॒ तत्प्ल्यपर्यन्तावस्थिति: । अमृतत्व॑ 

चापेक्षिकम्‌ । एकस्य ब्रह्मणों विकृताविकृतत्त्वरूपेण भेदाश्रयणेडपि नात्रह्मविदो 
मार्गग, नापि विद्यावतः, तदुदये निखिलभेदोच्छेदातू । अविभागश्रुतिइ्च 
नदीमधुनिदर्शनेन विवेकविज्ञानाभावपरा, न तु तद्धिदविभागपरा । सर्गश्रुतिरपि 
एकात्मतत्त्वप्रतिपत्तिप्रधाना । तदानुगुण्येनेव सर्गश्रुतीनामर्थव्यवस्थापनम्‌ । 
सर्गश्रुतेस्तत्वप्रतिपत्ति प्रति उपायत्वमेव । कारणाव्यतिरेकातू कार्यस्य । 
एकमेवाद्वितीयमित्यभ्यासातू, सर्वभेदनिरासातू, भेदस्य मायामात्रत्वभुतेः, 
कारणसत्यत्वावधारणाबैकत्र भेदाभेदविरोधादपि कार्यकारणरूपेण 
तदुभयोपपादनमप्यनुपपन्नम्‌ । भेदविकल्पस्य बिम्बप्रतिबिम्बवत्‌ वर्णपदवाक्यादिवच्च 
तदुपादानमात्रत्वम्‌ । स्वप्नभ्रुतिवत्‌ सृध्श्रुति: । 


अन्नैवान्येषां दर्शनमू, - आबवीर्भूतस्वरूपस्थ ब्रह्मणः सर्वात्मित्वातू, 
सर्वेशितृत्वात्‌, सर्वभोक्‍तृत्वात्‌, देवाद्यानन्दानामपि तदानन्दरूपत्वात्र मुक्तात्मनि 
“स सर्वासच लोकानाष्नोति सर्वाइच कामान्‌””! ““स स्वराड्‌ भवती””ः ति संकीर्तन॑ 
ब्रह्मरूपाविर्भावलक्षणमोक्षप्रशंसार्थम्‌ इत्यादीनि भिन्नमिन्नदर्शनानि अनूदितानि | एवं 
मोक्षस्प साध्यात्वसाधनाय मतान्तरमनूद्य खण्डितम्‌- 


प्रायश्चित्तदिशा बन्धहेतूच्छेदोषपि नो ततः । 
सर्वाविद्याप्रविलये न च्छेद्यमवशिष्यते ॥* 
बन्धहेतुरविद्यात्मा विद्यायां साउस्तमागता | 


इति विस्तरमिया सर्व संग्रहेण दर्शितम्‌ । 
ज्ञानानन्तरं देहपातशंका समाधान च; 
उक्तरीत्या कर्मक्षयाभ्युपगमे तत्त्वदर्शनानन्तरमेव मुक्ति: स्थातू | न 


देहपातप्रतीक्षा स्पात्‌ । ““तस्य तावदेव चिरम्‌””* इति प्रतीक्षाश्रुतिबाध्येत | “भोगेन 
त्वितरे” इति सूत्रविरोधरच इति शझ्ढा | 

समाधान तु, श्रुतेः मुक्तौ चिरकालविशिष्टदेहपातावधिबोधने न तात्पर्यम्‌; 
अपि तु क्षिप्रतायाम्‌ | तदा चिरमित्येव ब्रूयात्‌, तावदेवेति न ब्रूयात्‌ । यथा एतावन्मे 
चिरं यत्‌ स्नातो भुञ्जानस्थ चेति तद्धतू । अतः क्षिप्रैव मुक्ति: | न तु 
प्रतीक्षणीयमस्ति । देहपातप्रतीक्षा तु नान्‍्तरीयकत्वाद्‌ भवत्येव इति | अथवां 
चिरत्वमनूद्य देहपातावधित्वमुच्यतेउत्र । अर्थस्तु यदि कस्यचित्‌ चिरं तावदेव यावन्न 
विमोक्ष इति । उभयोरपि पक्षयो: स्थितप्रज्ञलक्षणोपपत्ति: । स्थितप्रज्ञस्तावन्‍न 
विगलितनिखिलाविद्य: सिद्ध: | किं तु साधक एवावस्थाविश्नेष॑ प्राप्त: स्थातू। न च 
ब्रूमः, ब्रह्मवेदनानन्तर एवं देहवियोग इति । किं तु प्रारब्धकार्यकर्मक्षयं भोगेन 
प्रतीक्षा इति । तत्र कस्यचित्‌ तत्कालोउपवर्ग: | कस्यचित्‌ कियांदिचत्‌ क्षेपः 
रज्जुतत्त्दर्गनेडपि सर्पश्रमजनितभयकम्पप्रभूतवः कस्यचित्‌ तदैव निवर्तन्ते । 
कस्यचित्‌ संस्काखशादनुवर्तन्ते कियन्तंचित्कालम्‌ | तथा& सर्वकर्मक्षयेडपि 
भुज्यमानविपाकसंस्कारानुवृत्तिनिबन्धना शरीरस्थितिः कुलालब्यापारविगम इव 
चक्रआान्ति: । एवमनुवृत्तावपि चिरकालो नैव नियतः । संस्काररच न 
मूलकारणतुल्यफलक: । नापि स्थायी। अन्यथा कम्पादीनां निवृत्तिरेव न स्थात्‌ 
। निवृत्तये च हेत्वन्तरं नापेक्षते | तत्त्वदर्शनादेव हि क्रमेण निवर्तते | स्वयमेव वा 
कुलालचक्रभ्रमणसंस्काखत्‌ । तथा निवृत्तायामविद्यायामारब्धानारब्धकार्येषु कर्मसु 
निवृत्तेष आरब्धविपाकसंस्काराद्धिद्वानपि, _ शरीरिणमिव भोक्‍्तारमिव 
चात्मनामाभासमात्रेण प्रत्पेति | न तु अविद्वानिव आरूढामिनिवेश: । स 
चायमीदृश: स्थितप्रज्ञो वर्णित: । वीतकाम आत्मरूपसन्तुष्टो दुःखेषु 
च्छायामात्ररूपेषु तत्त्वदर्शनेनाभिनिवेशाभावात्‌ कृत्रिमेभ्य इव 
व्याप्रादिभ्यो5नुद्विम्रमना:, सुखेषु च कृत्रिमरमणीयेष्विव विगतस्पृह: सा चेयमवस्था 
जीवन्मुक्तिरिति गीयते । आरब्धकार्यकर्मसंस्कारक्षयशच देहपातादेव गम्पते । 
तदनुवृत्तौ देहपात एव न स्यादिति न देहपातोत्तरकाले तद्विपाकस्य च्छायामात्रेणापि 
दर्शनं शक्यते | येन हि कर्मणा यच्छरीरमारब्धं तत्रैव तद्धिपाकशेषावभासः । 
संचितानां निवृत्तत्वातू, नास्ति तत्संस्कार: । हरूब्धव्यापारकारणसंस्काराद्धि 
कार्यलेशानुवृत्ति: । कार्यसंस्कारादेव वा, उभयसंस्कारादेव वा भवतीति 
कार्यशेषानुवृत्ति: कारणविगमेउप्यस्ति | तदुक्‍्तं सांख्यकारिकायाम्‌ | “तिष्ठति 
संस्कारवशाचक्रभ्रमवद्धृतशरीर' इति, अतो विदुषः पतितेडस्मिनू शरीरे 

कैवल्यमवर्यंभावि । तत्पूब॑ तु उक्तरीत्या संस्काराद्विदुषोडपि शरीरस्थितिः । 
प्रारब्धकर्मप्रतिबन्धात्‌ भोगेन क्षयप्रतीक्षेति तु मिश्रैनॉगीक्रियते | कर्मविषाकइ्च 
विदुष आत्मसंस्पर्शात्‌ आभासमात्रम्‌ | मणिकृपाणदर्पणादिनिबन्धनविशेषवत्‌ । 
नाविदुष इव विपाक: | अनमिनन्द्यमानत्वादद्विष्यमाणत्वाच । “तत्तत्पाप्य 
शुभाशुभम्‌, नामिनन्दति न द्रेष्टा”ः इति वचनातू । मण्डनमिश्रैरुपक्षिप्तानां 
विचारविश्ेषाणां भाविवेदान्तिषु विचारधाराप्रवहणे परममूलत्वम्‌ - तथाहि, 

4. विपरीतख्यातिविचार: भाविवेदान्तिकृतख्यातिबाधविचारे अज्ञम्‌ | 


2. वेदप्रामाण्यविचार: तत्रापि प्रमाणसामान्यनिरूपणे प्रमाणान्योन्य- 
विरोधेडन्यतमस्वीकारनिर्णये च निदानम्‌ । 


3. साक्षात्कारविषये कृता चर्चा | वाक्यात्‌ स भवति वा न वा, इति 
पौन:पुन्येन उत्तरवेदान्तिषु चर्चाया आस्पदीभवति | 


4. अविद्या अनिर्वचनीयेति वाद: । उत्तरवेदान्तिषु शाखोपशाखावत्‌ तत्प्रवर्धने 
बीजीभवति । 


। 5. एवमविद्याया आश्रयविषयविचार: एवैर्वादभूमिमारोपितः, भाविवेदान्तिषु 
अद्यापि विवादग्रस्तो भवति | 


6. अविद्यानिवृत्तिविचार: | अयमपि विद्याविद्ययोर्विरोध: कीदृशः ? 
सुषुप्तेडविद्या अस्ति उत न । तत्रापि किं वैविध्यमस्ति? अनाद्वविद्याया 
निवृत्तिच कथम्‌? तत्संस्कारोडपि किमवरिष्यते? इत्यादिविचारस्य 
मूलम्‌ | 


7. कर्मज्ञानसंबन्धविचार: । वाक्यज्ञानोत्तरमपि कर्मोपासने किमावश्यके? 
ज्ञानिव्यवहाररच कथम्‌? कर्म कथं मोक्षोपयोगि? ज्ञानोत्तरं सद्चः 


. अत्र स्थितप्रज्ञलक्षणं न सिद्धस्य, अपि तु साधकविशेषस्थेति य एको5भिप्राय उक्तः स 
| «24:28: ८ । स्थितपज्ञस्य॒ सिद्धजीवन्मुक्तस्वरूपत्वातु | तदनज्लीकारे 
। ंग: । द्वितीयाभिप्रायस्तु न शाड्डरमतेनात्यन्त॑ विरुद्धचते | परंतु 
| आह त्वितरे क्षपयित्वा संपद्यत” इति किंचिदिव विरुद्धचते । ज्ञानेन प्रारब्धस्य 
| त्त्यनड्रीकारात्‌। 

शरीरपातोडस्ति? इत्यादिप्रश्नानां समाधानैः परिबृंहयन्‌ भाविवेदान्तिनामपि 
समुच्नयवादचर्चाया मूलम्‌ | 
8. शास्रस्थ कार्यपरत्वेन प्रामाण्यवादिखण्डने एतैरनुसृतो मार्ग: । शब्दार्थयोः 
संबन्धज्ञानं कथम्‌? वाक्यात्‌ संसर्गों भेदो वा किमवरयं बुध्यते? वाक्‍्य॑ 
प्रवर्तममेव वा? इत्यादिरूपो वेदान्ते चर्चाविषयः । 
9. श्रवणादि किं विहितमुत न? एैस्तु तत्र विधिनास्ति, अर्थवादमात्रमिति 
उक्तम्‌ । अत्नाप्यर्वांचीनानां मतभेदस्यानेनावसरो दत्त: | 
0. भेदनिरासः तर्केणापि कृतो मण्डनमिश्रै: | भेद: कि भाव: उत अभावः? 
किं प्रत्यक्षादिसिद्ध:? उत न, इत्यादिविचारों शह्नरैरकृतोडपि मित्रै: कृत:, 
भाविवेदान्तिनां भूयो भूयों विचारस्य मार्गदर्शी भवति | 
ब्रह्मसिद्धिपरामर्शो ग्रन्थान्तरेषु दृश्यते यथा, प्रकरणपड्िचका, सुरेश्रवार्तिकं, 
नैष्कम्यसिद्धिः, भामती, कल्पतरु:, न्‍्यायकणिका, नन्‍्यायमकरनन्‍्द:, न्‍्यायदीपावली, 
तत्त्वदीपिका, शतदूषणी, न्यायसारव्याख्या, न्यायचन्द्रिका, श्रीभाष्यं, 
पञ्चपादिकाविवरणं,.. भास्कराचार्यभाष्यं, न्‍्यायकन्दली  हइत्यादिग्रन्थेषु 
ब्रह्मसिद्धिभागपरामर्शः संवादार्थ क्वचित्‌, खण्डनाथ क्वचित्‌ अर्थतः शब्दतश्र 
तत्तदग्रन्थकौरै: कृतः । विशेषेण कुप्पस्वामिशाखिमि: “ब्रह्मसिद्धि' पुस्तके 
भूमिकायां प्रदर्शित इति न वितन्यते । 


पज्चपादिका 


पञ्चपादिकाकर्तार:  श्रीपग्मपादाचार्या _ इत्येतत्‌. शंकरविजयादि- 
ग्रन्थतो5वगम्यते । वस्तुतस्तु पञ्चपादिकाकर्तार इमे क इति चरितव्यतिरेंकेणास्माद्‌ 
ग्रन्थादवगन्तुं न शक्यते कुत्रापि स्वनामानुल्लेखनात्‌ । साक्षादेव भगवत्पादान्तेवासिन 
इत्यपि न निर्णतुं शक्यम्‌ | अथवा- 


नमाम्यभोंगिपरिवारसंपदं निरस्तभूतिमनुमार्धविग्रहम्‌ । 

अनुग्रहमुन्मूदितिकाललाञ्छनं विना विनायकमपूर्वशंकरम्‌ ॥ 

इति मंगलइ्लोके आचार्यनामोछ्लेखात्‌ अपूर्वशंकरत्वेव आचार्येषु 
प्रसिद्धआंकरवैलक्षण्यपुर:सरं निरतिशयमहिमवर्णनमिदं किंचिदिव तदन्तेवासित्व॑ 
ग्रन्थकर्तुषु व्यज्जयति । तथा “तान्भाष्यवित्तकगुरून्‌ प्रणमामि मूर्ध्ना” इति 
सामान्यतो निर्देशोपि ग्रन्थकर्तृगुरुनिर्णं न स्पष्टपति । स्वनामानुद्लेखेडपि 
इतिहासप्रसिद्धिमात्रेणैतत्कर्तारा पद्मपादा इति गृहीतम्‌ । प्रायेण 
अध्यात्मग्रन्थकर्तृमि: प्रसिद्धाचार्यँ: नित्पतृप्तैः प्रख्यात्यादिकामनाभावेन 
स्वीयनामनिर्देशो न क्रियत इति वस्तुस्थितिः इत्यास्तां कर्तृविचार: | 


पञ्चपादिकेति नाम कथमस्या: टीकाया: इति विचारे अनन्तकृष्णशाख्रिभिः 
कृतभूमिकायामित्थं विमृष्टम्‌ ““तत्र पद्मपादानां व्याख्या पञ्चपादिकेति विख्यातम्‌ 
| इयं हि चतुःसूत्रीपर्यन्तमेवोपलभ्यते । इदमत्रैतिहयम्‌ “पद्मपादाचार्या व्याचक्षत 
ब्रह्मसूत्रभाष्ममू | परं तु कैद्चित्‌ू तदीयं पुस्तक दग्धम्‌ू । अनन्तरं 
चाचार्यपादैरेवानुग्रहवरेण पुनरप्युज्जीवितं यावच्छुतमाचार्यपादैरिति” | पञ्चपादिकेति 
नामापि पादपज्चकपर्यन्तमेव तथोजीवितमिति | पज्चपादिकाविवरणे 
पञ्चपादिकानाम्नैव ग्रन्थस्पास्योपक्षेपात्‌ चतुःसूत्रीपर्यन्तमेव विवरणग्रन्थप्रवर्तनान् 
पञ्चपादिकेति चतुःसूज््या एव नामेति जानीम: । व्याख्या तु पद्मपादाचार्यः 
संपूर्णस्यैव भाष्यस्यथ विरचितेति ग्रन्थमध्ये 'एक आत्मन: शरीरे भावात्‌ 
इत्यादिसूत्राणां विषयविशेषाणां विस्तृतविचारस्थानत्वेनोड्ेखनादध्यवसीयते | सति 
चैव॑ चतुःसूतज्या एव पञ्चपादिकेति नामनिदानमिदमेव प्रतिभाति यत्‌ 

पादबब्देनावयवार्थाभिधानात्‌ पञ्चावयवा व्याख्येति पद्मपादाचार्या मन्यन्त इति, 
चतुःसूत्री सर्वाउपि शास्रारम्भसमर्थनरूपत्वात्‌ एकाधिकरणमिति पश्षेणोपपद्यते । 
शास्रारम्भसमर्थनं चतुःसूज््या: कार्यमिति विशिष्टद्वैतिनोडपि मन्यन्त””' इति । 

पदादिवृन्तभारेण गरिमाणं बिभर्ति यत्‌ | 

भाष्यं प्रसन्‍नगम्भीरं तद्गद्याख्यां श्रद्धयारभे ॥ 

इति भाष्यमिति पूर्णभाष्यग्रहणपुरःसरं व्याख्याकरणे स्वप्रवृत्तिप्रतिज्ञानात्‌ 
भाष्यस्थ संपूर्णस्थैव व्याख्या चिकीर्षिता ग्रन्थकृतेति निए्चयः । परं तु सा 
सपादैकाध्यायपर्यन्तमेवानुवृत्ता सती मध्य एवान्तरायैरुपरता स्यादिति नाम्ना 
तर्कयाम: । एवं मध्योपरतिइच कादम्बर्या इव संभाव्यते | अत्रापि पञ्चानामपि 


पादानां व्याख्या नोपलब्धा । केवल चतुःसूत्रीमात्रस्य | उपलब्धटीकाया एव 
विवरणादिन्याख्या प्रवृत्तेति वयमभिप्रैम:ः । 


टीकाया: प्राचीनतमत्वे आद्यत्वे च प्रमाणम्‌ 


अत्रोपलभ्यमानानां बहूनां विषयाणां भामतीरलप्रभादिग्रन्थेषु संवादेडपि 
पद्मपादाचार्याणां. भाष्यकारसमानकालिकत्वात्‌._तदुत्तरकालिकत्वाच्चान्येषां 
व्याख्याकारणां प्रथममेतैरेव अभ्यूहिता उपपत्तयो5न्यै: संकलिता इत्यत्र न कस्यापि 
संशीतेरवकाश: । नानाशाख््रीयविषयसंग्रथनं युक्तिगाढत्वं प्रतिपादनप्रौढिमा चात्र 
सूक्ष्मदृशां शिर्सा इलाघागोचरा इत्यत्र न कापि विप्रतिपत्ति: । अस्मादेव प्रबन्धात्‌ 
स्वस्वमतिसंमानितेषु संगृहीतेष्वपि व्याख्याकृदूमिः विषयेषु प्रसिद्धेष्वपि सन्ति 
भूयांस: । तेड्मी विषया: विहायेम॑ ग्रन्थं नान्यत्रोपलभ्यन्ते | त इमें विषया: 
प्रथमवर्णकादारभ्य नवमवर्णकान्तम्‌ उत्तरत्र प्रदर्शायिष्यन्ते | अथापि कल्पतरोौं 
भामतीप्रतीकमादाय पज्चपादिकाकर्तृमतखण्डन॑ सूचितमू_।  तथाहि, 
वैज्वानराधिकरणे कल्पतरा “पज्चपादिकाकृतस्तु॒ वाजसनेयिवाक्यस्यापि 
आत्मोपक्रमत्वलाभे कि शाखान्तरालोचनयेति पहुयन्तः पुरुषमनूद्य वैश्वानरत्वं 
विधेयमिति” व्याचक्षते | तद्दृषयति भामत्याम्‌ “अत एवे/ति । तथैवान्यत्र 

पञ्चपाद्यां तु जाठरे इश्वरदृष्टिपक्षमुक्वा योगात्‌ अभिवैज्वानरशब्दयोरीड्वरे 
वृत्तिरिति पक्षान्तरं वक्‍्तुमयमुद्देश्यविधेयभाव आश्रित इति चिन्त्पमिदं दूषण”' 
मिति । अन्यत्र दहराधिकरणे “पञ्चपादयां तु रूढिरुक्‍्ता । तां दूषयति येत्विति । 
ये तु आकाशबब्दो ब्रह्मण्पपि मुख्य एवं नभोवदित्याचक्षते, तैः “अन्यायरचाने- 
कार्थत्वमिति” “अनन्यलभ्यः शब्दार्थ! इति च मीमांसकानां मुद्राभेदः कृतः” | एवं 
तत्र तत्र पञ्चपादिकाव्याख्यांशखण्डनं पठ्चपादिकाया: पूर्णतामवगमयति । अनेन 
भामतीकल्पतरुकरैरियं व्याख्या परिपूर्णा दृष्टेते च गम्बते । 
आनन्दगिरिकृतन्यायनिर्णयटीकायामियमेव पञ्चपादिका आधारीकृता तत्र तत्र । 
“मिथ्या च ततू अज्ञानं चेति मिथ्याज्ञानम्‌” इत्यादि व्याख्यानम्‌ अध्यासभाष्यस्थं 
पञ्चपादिका5नूनम्‌ । कुतः? तद्वदेवाना्ज्ञानमभावविलक्षणं निमित्तमुपादानं च 
स्वीकृतं टीकाकृता | एवमेव विवरणतत्त्वदीपनादिबहुग्रन्थेषु पुरस्कृतेयमिति 
हेतोरियमेव प्राचीनेति तर्क्यते । 


वर्णकविभागः 


अत्र नव वर्णकानि भाष्यविभागेन दर्शितानि । तत्र आदितः “अस्यां 
शारीरकमीमांसायां प्रदर्शयिष्याम” इत्यन्तं प्रथमवर्णकम्‌ | 


वेदान्तमीमांसाशास्रस्यथ॒ व्याचिख्यासितस्पेदमादिम॑ सूत्रमिति द्वितीय- 
वर्णकम्‌ | तत्र “अथ” शब्द इत्यारभ्य “तस्माद्‌ ब्रह्मविजिज्ञासितव्य” मित्यन्तं तृतीयं 
वर्णकम्‌ । 


तत्पुनब्रह्म प्रसिद्धमित्यारभ्य “निश्रेयसप्रयोजना प्रस्तूयत”' इत्यन्तं 
चतुर्थवर्णमम्‌ू । एवं प्रथमसूत्रे चत्वारि वर्णकानि । ब्रह्मजिज्ञासित- 
व्यमित्युक्तमित्यारभ्य॒द्वितीयसूत्रभाष्य॑ पञ्चम॑ वर्णकम्‌ । एवं शज्ञाख्रयो- 
नित्वाधिकरणभाष्यं षष्ठं, सप्तमं च, भाष्यीयवर्णकद्धयानुसारेण । एवं “कर्थ॑ 
शासत्रयोनित्वमिति” साक्षेप॑ चतुर्थसृत्रीयप्रथमवर्णक॑ भाष्यमष्टमम्‌ । एवं 
चतुर्थसृत्रीयद्धितीयवर्णक॑ प्रतिपत्तिविधिनिरासपरम्‌ अत्रापरे इत्यारभ्य आन्तं भाष्यं 
नवमवर्णकम्‌ । 

नवानां वर्णकानां संक्षिप्ता: मुख्यविषया: -प्रथमवर्णके प्रथमसूत्रसूचितविषय- 
प्रयोजनसिद्धिहेतुभूताध्याससमर्थनम्‌ । द्वितीये पूर्वमीमांसपा गतार्थत्वशंका- 
समाधानम्‌ । तृतीये अधिकारिसमर्थनम्‌ । चतुर्थे पुनः प्रकारान्तरेण 
विषयाक्षेपपुर:सरं शास्रारम्भसमर्थनम्‌ । पज्चमे ब्रह्मणो लक्षणवर्णनम्‌ । पष्टे 
वेदकारणत्वेनापि ब्रह्मण: सर्वज्ञत्वदृढकरणम्‌ । सप्तमे ब्रह्मणः शाज्रैकगम्पत्व- 
वर्णनमम्‌ । अष्टमे शास्रप्रमाणगम्यत्वाक्षेपण तत्समर्थनम्‌ | नवमे प्रकारान्तरेण 
शास्रप्रमाणगम्यत्वाक्षेपेण तत्समाधानम्‌ । 


शारिरकशब्दनिर्वचनम्‌-शरीरमेव शरीरकम्‌ । शरीरके भव: शारीरकः 
जीवः । तमधिकृत्य कृतो ग्रन्थ: शारीरकः । तदिह वेदान्तानां जीवस्य 
सत्वमधिकृत्य प्रवृत्तानां ब्रह्मरूपतायां पर्यवसानमिति कथयितुं प्रणीतानामपि 
शारीरक॑ जीवतत्त्वमधिकृत्य कृतत्वमस्तीति शारीरकामिधानम्‌ । 


प्रत्यकृशब्दनिवंचनमू - त॑ं प्रचारमशेषमसंगितयाअविकारित्वेन च 
हानोपादानशून्य: साक्षादव्यवधानमवभासयति “चिति” धातु: | स॒ एव 
देहादिष्विदन्तया बहिर्भावमापाद्यमानेषु प्रातिकोम्पेत अज्चतीवोपलक्ष्यत इति 
प्रत्यगुच्यते । आत्मा च निरुपचरितस्वरूपत्वात्‌ । 


ब्रह्मशब्दनिर्वचनम्‌-ब्रह्मशब्दे ब्युत्पायमाने बूंहतेर्धातो: 
वृद्धिकर्मणोरर्थानुगमात्‌ प्रयोगानुगतमेवासति विशिष्टार्थविषयस्थ आपेक्षिकमहत्व- 
स्यापरिग्रह्मत्‌ सर्वतो निरवग्रहमहत्वसंपन्नं वस्तु वाक्‍्यार्थान्वयि ब्रह्मपदादनुगम्पते । 
ततशच कालकृतावच्छेदनिमित्तस्पाल्पत्वस्याभावात्‌ सदा सत्वात्‌ नित्य॑ किंचिद्वस्तु 
ब्रह्मपदात्‌ प्रतीयते | तथा रूपान्तरसद्भावे तद्गपविकलत्वात्‌ अवच्छेदकृतमल्पत्वं 
स्पातू, तब्च ब्रह्मपदादेवापास्यते । तस्मादेकरसमझ्वैतं वस्तु ब्रह्मपदातू प्रतीयते तेन 
देशकृतो5पि परिच्छेदो निराकृतों भवति । वस्त्वन्तरसद्भावे हि तदपेक्षया एतावति 
सद्भावः, नातः परमस्तीति स्यात्‌ एतस्माद्‌ व्यावृत्त इति | तदभावे न 
परिच्छिन्नबुद्धिरभवति । बुद्धत्वं च बृहत्यर्थान्‍वयादेव | कथम्‌? अबोधात्मकं हि वस्तु 
भोग्यम्‌ । तत्‌ भोकतारं प्रति शेषत्वात्‌ निकृष्टम्‌ | चेतनः पुनः न कस्यचिद्‌गुणीभूत 
इति सर्वस्मादुत्कृष्टं बुद्धस्वरूपं किंचित्‌ प्रतीयते | एवं “मुक्त” मिति च । 

अविद्याकामकर्मपरतन्त्र: तैरितइचामुतरच पशुवन्नीयमानो' निकृष्टो भवति लोके । 
ब्रह्मशब्दस्तु॒स्वार्थान्चयेन वाच्यं किंचिद्‌ गमयन्‌_ सदैवाविद्यादि- 
संसारबीजानाकलिततया तस्योत्कृध्महत्वमावेदयति । एवं सर्वज्ञंसवशक्तिसमन्वितं 
च तदिति “ब्रह्म” शब्दादेव अवगम्यते | कथम्‌? यदि किंचिदविदितं तेन कुतर्चिद्वा 
कार्याद्‌ व्यावर्तत' शक्तिः, आपेक्षिकस्तदोत्कर्ष: स्थातू | न तथुक्‍्तम्‌ । 
अन्यतोउसिद्धस्य वस्तुनः पदप्रयोगादेव प्रतिपत्तौ | सिद्धे हि वस्तुनि प्रयोगे, 
तस्य यथासिद्धमेव मह॒त्वं निरुच्येत । शब्दादेव तदर्थान्वयप्रतीतौ निरंकुश 
एवार्थोष्भ्युपेयः । एवं च बूंह॒तेरर्थ: परिपृर्णो भवति । यदि सर्वमस्य साक्षादेव 
संविद्गोचरे वशे च वर्तेतेिति | इत्थं च सर्वज्ञ सर्वशक्तिसमन्वितं 
नित्यशुद्धबुद्धमुक्तस्वभावं ब्रह्मेति “ब्रह्म” शब्दब्युत्पत्तिमहिम्ना प्रतीयत इति ग्रन्थकृता 
विस्तरेण प्रदर्शितम्‌ । 


श्रवणादिश्ब्दार्थनिर्वचनमू्‌-श्रवणं नाम आत्मावगतये वेदान्त वाक्यविचार:, 
शारीरक श्रव्णं च | मनन॑ नाम वस्तुनिष्ठ॑ वाक्यापेक्षितदुन्दुभ्यादिदृष्धन्त- 
जन्मस्थितिलयवाचारम्भणत्वादियुक्त्यनुसन्धानम्‌ । वाक्‍्यार्थाविरोध्यनुमानानुसन्धानं 
च । निदिध्यासनं नाम मननोपबूंहितवाक्यार्थविषये स्थिरीभावः । विधेयस्य 
उपासनापर्यायस्थ निष्फलत्वात्‌ | दर्शन॑ नाम ततो वाक्यार्थे स्थैर्यात्‌ 
निरस्तसमस्तप्रपञ्चावभासविज्ञानधनैकतानुभव: । 


श्रवणादौ विधितात्पर्याभाव:; अत्र ज्ञाने श्रुयमाणा अपि विधय:, विधय इब 
लक्ष्न्ते । विधिकार्यलेशस्थ बहिर्मुखतानिरोधरूपस्प सत्वातू .। 
केवलप्रमाणवस्तुपरतन्त्रे ज्ञानेडकिंचित्करत्वात्‌ कुण्ठीभवन्ति | कि तु अर्थवादतया 
आत्मज्ञानस्तावकत्वेन तदुन्मुखीकरणात्‌ बहिरमुखतानिरोधाच्च विधय इव । 
अर्थवादस्तु, मैत्रेयीं प्रति याज्ञवल्क्यस्य तत्त्वोपदेशकाले ““न वाषरे पत्यु: कामाये””* 
त्यादिना अभिहितः पत्यादेरीप्सितत्त्वप्रतिषेधेन आत्मन एवं ईप्सिततमत्वप्रतिपादको 
ग्रनयः । मनननिदिध्यासनेषपि न ब्रह्मावगत्युत्तरकालीने, अपि तु 
श्रवणवदवगत्युपायतया तत्पूव॑कालभाविनी | 


4. जन्‍्तु: 
2... बृ. 2-4-5 

जीवस्वरूप॑ जीवभेदश्च 

जीव: पुनः प्रतिबिम्बकल्पः सर्वेषां नः प्रत्यक्ष: चिद्रपः । स पुनरेवंभूतो 
जाग्रत्स्वप्नयोरहमुद्लेलखरूपेण . सुषप्ते  तत्संस्कार र|ज्जिताग्रहणाविद्या- 
प्रतिबद्धप्रकाशत्वेन च गतागतमाचरन्नयं संसारी, जीवः, विज्ञानधनः विज्ञानात्मा, 
प्राज्ञग, शरीरी, शारीर:, आत्मा, संप्रसाद:, पुरुषः, प्रत्यगात्मा, कर्ता, भोक्‍्ता, 
क्षेत्र्त इति च श्रुतिस्मृतिप्रवादेषु गीयते | अन्यत्र च जीवा अनादिसिद्धा- 
विद्यावच्छिन्ना अनन्ता इति पज्चपाद्यामेव जीवनानात्वं प्रदर्शितम्‌ । अहंकारः 
इदमनिंदरूपवस्तुगर्भ: । अन्तःकरणचिद्रूपद्वबसंबलित: । अस्थैवास्मत्त्यय- 
विषयत्वमू । शुद्धचितस्तृूपचारेण तत्‌ । ऐतेग्रन्थभागैरविद्योपाध्यंगीकारेडपि 
जीवानामनन्तत्वमवस्थात्रयवत्त्तं चावगम्यते । ईश्वरस्वरूपं तु, द्वितीयसूत्रोक्‍्तं 
जगजन्मादिकारणत्वं यह्लक्षणं तेनोपलक्षितं मूलकारणं ब्रह्म | तेन च स्वरूपं 
सबिदानन्दात्मक॑ प्रतिपाद्यते | अत्र च वाक्यम्‌, “यदवष्टम्भो विश्वों विवर्तते 
प्रपण्च:, तदेव मूलकारणं ब्रह्मेति सूत्रार्थ/ इति । 


संसारमूलभावाविद्याविषयोपक्षेप: 


श्रुतिस्मृतितदर्थापत्तिप्रमाणै: अध्यासकारणीभूता भौवरूपा अविद्या एतैः 
स्वीकृता । येयं श्रुतिस्मृतीतिहासपुराणेषु नामरूपमव्याकृतमविद्या, माया, प्रकृतिः, 
अग्रहणम्‌, अव्यक्तमू, तमः, कारणमू, लयः, शक्ति:, महासुप्ति:, निद्रा, 
अक्षरमू, आकाशमिति च तत्र तत्र बहुधा गीयते । चैतन्यस्थ स्वत 
एवावस्थितलक्षणब्रह्मस्वभावतावभासं प्रतिबद्धय जीवत्वापादिका विद्या, कर्म, 
पूर्वप्रज्ञा संस्कार: चित्तमित्ति: सुषुप्ते प्रकाशाच्छादनविक्षेपसंस्कारमात्र- 
रूपस्थितिरनादिरविद्या । णतादशाविद्योदाहरणे टीकाकृतां मूलं तु 
आनुमानिकाधिकरणभाष्यम्‌ *“सूक्ष्म॑ तु तदर्त्वादि'ति सूत्रस्थम्‌ । अन्यत्र च 
प्रमाणोदाहरणेन तदावश्यकत्वप्रदर्शन॑ कृतम्‌ । “विद्यत एवात्रापि अग्रहणाविद्यात्मको 
दोषः प्रकाशस्याच्छादकः । क्थ॑ गम्यते? श्रुतेस्तदर्थापत्तेश्व । श्रुतिस्तावतू - 
“अनृतेन हि प्रत्यूढा:: ““अनीशया शोचति मुह्यमानः””? इत्येवमाद्या । 


4. ब्र.सू, ।-4-2 3. मुं. 3--2 
2. छां. 8-3-2 

तदर्थापत्तिरपि विद्येव सर्वत्र श्रुतिषु ब्रह्मविषया मोक्षाय निवेद्यात । तेन 
अर्थादिदमवगम्यते यतू जीवस्य ब्रह्मस्वरूपतानवगमो<विद्यात्मको बन्धों निसर्गत 
एवास्तीति । ननु न जीवो ब्रह्मणोअन्य इत्युक्तम्‌ । बाढम्‌ू । अत ए्वार्थाजीवे 
ब्रह्मस्वरूपप्रकाशाच्छादिका5विद्या परिकल्प्पते | अन्यथा परमार्थतस्तत्स्वरूपत्वे 
तदवबोधो5पि यदि नित्यसिद्धः स्थात्‌ तदा तादात्म्योपदेशो व्यर्थ: स्थातू । अतः 
ब्रह्मणो3नन्यस्थापि जीवस्य अविद्यया अस्तित्वम्‌ू । एतन्मतेडपि अनन्तजीवः 
अनादिसिद्धाविद्यावच्छिन्नानन्तजीवनिर्भासास्पदमेकरसं ब्रह्मेति श्रुतिस्मृतिन्यायको- 
विदैरभ्युपगन्तव्यम्‌ । 


प्रकृतिपुरुषविभागहेतुरविद्या 


“प्रकृति” पुरुष॑ चैव विद्धयनादी उभावषि”” इति स्मृतिः 
क्षेत्रक्षेत्रज्ञत्वनिमित्तामनादिसिद्धामविद्यां प्रकृति” शब्देनाह | ““मायां तु प्रकृतिं 
विद्यादिति” ”* श्रुते: । अतो मायावच्छिन्नरूपत्वादनन्यदपि ब्रह्मरूपमात्मनो न वेत्ति 
। अत्र गौडपादकारिकोदाहरणम्‌- 


अनादिमायया सुप्तो यदा जीव: प्रबुद्धचते । 
अजमनिद्रमस्वप्नमद्दैतं बुध्यते तदा ॥१ इति | 


अन्यत्र च “मिथ्याज्ञाननिमित्त:ः इत्यस्थ विवरणे अविद्यायाः 
भावरूपत्वप्रदर्शनम्‌ । यथा मिथ्या च ततू अज्ञानं च मिथ्याज्ञानम्‌ । मिथ्येति 
अनिर्वचनीयतोच्यते । अज्ञाममिति च जडात्मिका अविद्याशक्तिः 
ज्ञानपर्युदासेनोच्यते । तन्निमित्त: तदुपादान इत्पर्थ: । 


अवश्यमेषा अविद्याशक्तिः बाह्याध्यात्मिके वस्तुषु तत्स्वरूपसत्तामात्रानु- 
बन्धिनी अभ्युपगन्तव्या । अन्यथा मिथ्यार्थावभासानुपपत्ते: | सा च न जडेषु वस्तुत 
तत्स्वरूपावभासं प्रतिबध्नाति | प्रमाणवैकल्यादेव तदग्रहणसिद्धे: | रजतप्रतिभासात्‌ 
प्रागूध्व॑ च सत्यामपि तस्यां स्वरूपग्रहणदर्शनात्‌ | अतस्तत्र रूपान्तरावभासहेतुरेव 
केवलम्‌ । प्रत्यगात्मनि तु चितिस्वभावत्वात्‌ स्वयं प्रकाशमाने स्वरूपानव- 


4.. भ.गी. 43-9 2. श्वेता 4-0 3. गौ.का. ॥-6 

तदर्थापत्तिरपि विद्येव सर्वत्र श्रुतिषु ब्रह्मविषया मोक्षाय निवेद्येत । तेन 
अर्थादिदमवगम्यते यत्‌ जीवस्य ब्रह्मस्वरूपतानवगमो5विद्यात्मको बन्धो निसर्गत 
एवास्तीति । ननु न जीवो ब्रह्मणोडन्य इत्युक्तम्‌ | बाढम्‌ । अत ण्वार्थाजीवे 
ब्रह्मस्वरूपप्रकाशाच्छादिका5विद्या परिकल्प्पते | अन्यथा परमार्थतस्तत्स्वरूपत्वे 
तदवबोधो5पि यदि नित्यसिद्ध: स्थात्‌ तदा तादात्म्योपदेशों व्यर्थ: स्पात्‌ । अतः 
ब्रह्मणोअनन्यस्पापि जीवस्य अविद्यया अस्तित्वम्‌ । एतन्मतेडपि अनन्तजीवः 
अनादिसिद्वाविद्यावच्छिन्नानन्तजीवनिर्भासास्पदमेकरसं ब्रह्मेति श्रुतिस्मृतिन्यायको - 
विदैरभ्युपगन्तव्यम्‌ । 
प्रकृतिपुरुषविभागहेतुरविद्या 

“प्रकृति” पुरुष॑ चैव विद्धचनादी उभावषि/” इति स्मृतिः 
क्षेत्रक्षेत्रज्ञत्वनिमित्तामनादिसिद्धामविद्यां प्रकृति” शब्देनाह | ““मायां तु प्रकृतिं 


विद्यादिति” !* श्रुते: । अतो मायावच्छिन्नरूपत्वादनन्यदपि ब्रह्मरूपमात्मनो न वेत्ति 
। अत्र गौडपादकारिकोदाहरणम्‌- 


अनादिमायया सुप्तो यदा जीव: प्रबुद्धचते | 
अजमनिद्रमस्वप्नमद्दैतं बुध्यते तदा ॥१ इति । 


अन्यत्र च '»मिथ्याज्ञाननिमित्त:ः इत्यस्थ विवरणे अविद्याया: 
भावरूपत्वप्रदर्शनम्‌ । यथा मिथ्या च तत्‌ अज्ञानं च मिथ्याज्ञानम्‌ । मिथ्येति 
अनिर्वचनीयतोच्यते । अज्ञाममति च जडात्मिका अविद्याशक्ति: 
ज्ञानपर्युदासेनोच्यते । तन्निमित्त: तदुपादान इत्यर्थ: । 


अवश्यमेषा अविद्याशक्तिः बाह्याध्यात्मिके वस्तुषु तत्स्वरूपसत्तामात्रानु- 
बन्धिनी अभ्युपगन्तव्या | अन्यथा मिथ्यार्थावभासानुपपत्ते: | सा च न जडेषु वस्तुत 
तत्स्वरूपावभासं प्रतिबध्नाति । प्रमाणवैकल्यादेव तदग्रहणसिद्धेः । रजतप्रतिभासात्‌ 
प्रागृध्व॑ च सत्यामपि तस्यां स्वरूपग्रहणदर्शनात्‌ । अतस्तत्र रूपान्तरावभासहेतुरेव 
केवलम्‌ । प्रत्यगात्मनि तु चितिस्वभावत्वात्‌ स्वयं प्रकाशमाने स्वरूपानव- 

हि 497 


भासस्यानन्यनिमित्तत्वातू तद्तनिसर्गसिद्धाविद्याशक्तिप्रतिबन्धादेव तस्पानवभास: । 
अतः सा प्रत्यक्विति ब्रह्मस्वरूपाव भासं प्रतिबध्नाति' अहंकाराद्यतद्रप- 
प्रतिभासनिमित्तं च भवति । सुषुप्त्यादौ च अहंकारादिविक्षेपसंस्कारमात्रशेषं स्थित्वा 
पुनरुदूभवति, इति ग्रन्थेन भावाविद्यास्वरूपतदाश्रयतद्धिषयतदनादित्वतदुपादान- 
निमित्तत्वतदीयावरणविक्षेपशक्तिप्रदर्शनादिक सर्वमपि भाष्येण वार्तिकेण च प्रायेण 
तुल्यतामइनुते । 


भाष्योक्ताध्यासलक्षणे विषयाध्यासज्ञानाध्यासद्ययमुक्तम्‌ | यद्यपि मूल्ले 
ज्ञानाध्यासमात्रमुक्तं तथापि बृहदारण्यकादौ संसारमात्रस्य विषयस्यापि अध्यासपदेन 
भाष्ये व्यवहरणात्‌ अत्राप्यौचित्येन द्वय॑ वर्जितम्‌ । 


अध्यासलक्षणविवेचनम्‌ 


“स्मृतिरूप: परत्र पूर्ववृष्ठावभास:” इति प्रश्नवाक्यस्थिताध्यासमुद्दिश्य 
लक्षणममिधीयत इत्पादिना । तत्संक्षेपस्तु अत्र परत्ेत्युक्त्यैव परस्पावभासमानत्व॑ 
सिध्यति | तस्य विशेषणं स्मृतिरूपत्वमिति | स्मर्यत इति स्मृति:, स्मर्यमाण 
इत्यर्थ । तस्य रूपमिव रूप॑ यस्य स इति । तेन स्मर्यमाणसदृत्ञा इत्यर्थो 
लभ्यते । न तु स्मर्यमाणरूपवत्वम्‌ | अध्यासविषयस्य पुरोडवभासनात्‌ । तत्रोषपत्तिः 
पूर्ववृष्ठईभास इति । पूर्वमवृष्टरजतस्य कस्यचन शुक्तिसंप्रयोगे रजत॑ नावभासत 
इति । तथा च परत्र परावभास इत्येव अध्याससामान्यलक्षणाम्‌ । तदुपपादकं 
स्मृतिरूपत्वम्‌ | तत्साधकं पूर्वदृष्त्वमिति | तथा च अर्थाध्यासस्य स्मर्यमाणसदृशत्वं 
संस्कारजन्यज्ञानविषयत्वम्‌ । स्मृत्यारोपयो: संस्कारजन्यत्वात्‌ तादृशसादृहयं 
निर्वाहयम्‌ । अर्थाध्यासपक्षे अवभास्यत इत्यवभासः । परहचासाववभासइचेति 
ब्युत्पत्त्या निर्वाह्मम्‌ | ज्ञानपक्षे अवभासनम्‌ अवभासः । परस्थावभास: परावभास 
इति ब्युत्पत्त्या निर्वाह: | उभयथापि लक्षणद्वयं संगच्छते । इत्थमेतह्नक्षणं-निष्कृष्ट 
लिखितं न्यायनिर्णयादी एतदग्रन्थानुसारेण । अध्यासस्य स्मृतित्व॑ नास्ति । 
अन्यसंप्रयोगेडन्यविषयकज्ञानं न स्मृतिः, कि तु अध्यास एवं । स्पमृतेः 
पूर्प्रमाणसंस्कारजन्यतया. तद्विषयावभासित्वमात्रमू _।  अध्यासइच 

. अत्र नैष्कर्म्यसिद्धिग्रन्थसाम्यं इृश्यते | 

पुरोड्वस्थितविषयक एवेति वैषम्यम्‌ । अध्याससामग्रीकारणदोषः कार्यविशेषे 
तस्य शक्ति. निरुन्‍्धन्‌ एवं संस्कारविशेषमप्युद्ोधयति । कारणदोषशक्तिइ्च 
कार्यानुमेया | अतः संरुकारदृष्टकारणसंवलिता एका सामग्री । सा चैकमेव 
ज्ञाममेकफलं जनयति । तस्य च  दोषोत्थापितसंस्कारविशेषसहितसामग्री 
समुत्पन्नत्वात्‌ शुक्तिगतमिथ्यारजतं तदुचितमेवालम्बनम्‌ | अत एव मिथ्यालम्बनं 
ज्ञानं मिथ्याज्ञानमित्युच्तते । न स्वतो ज्ञानस्थ मिथ्यात्वमू | अत्र 
अध्यासोदाहरणीभूतरजतादे: मिथ्यात्वमपि आगन्तुकदोषनिमित्तत्वात्‌ तदनन्तरं 
बाधदर्शनाच्च॒ कथ्यते, न पुनः परमार्थाभिमतसत्यरजतादन्यत्वमाश्रित्य । 
तत्रासंनिकृष्त्वाद्रजतस्य नेदन्तावभासः तद्गतः ! किं तु संप्रयुक्तमत एवं । 
अपरोक्षावभासस्तु दोषबलातू इन्द्रियजज्ञानान्तरभावाच्चेति द्रृष्व्यम्‌' | 


शुक्तिरजतादेमायामयत्वसमर्थनम्‌ - उक्तसामग्रीवशातू प्रतिभासमानं रजत 
मायामयम्‌ । यदि पास्मार्थिक॑ स्यात्‌ सर्वैरेव गृहयेत । तथा स्वज्ञानोत्पत्तौ कारणदोष॑ 
नैवापेक्षेत | मायामात्र चेत्‌ मन्त्राद्यपह्तचश्लुष इव दोषोपहत ज्ञानकारणस्यैव पुरुषस्य 
दृश्यत इति युकतम्‌ | किं च नेदं रजतमिति बाधोडपि मायामयत्वमेव सूचयति । 
तेन हि निरूपाख्यतापादनपूर्वक॑ मिथ्यात्वं ज्ञाप्ते 'नेदं रजतं, कि तु 
मिथ्यैवाभासिष्टित! । एतत्सव॑ शुक्तिरजतवदितरबाद्याध्यासस्थलेउ्भ्यूद्यमू । 
निद्रादिदोषोपप्लुतं मनो<दृष्टादिसमुद्बोधितसंस्कारविशेषसहकार्यानुगुण्येन 
मिथ्यार्थविषयं ज्ञानमुत्पादयति । तस्थ च अपरोक्षचैतन्यस्था अविद्यागक्तिः 
आलम्बनतया विवर्तते । तज्ज्ञानं च न स्मृतिः अपरोक्षार्थावभासनात्‌ | 
पूर्ववृष्ठवभासित्वात्‌ स्मृतिसदृशत्व॑ संस्कार जन्यत्वेन । परत्र परावभासइच 
स्वप्नेउप्युपपद्यते । सर्वस्यापि प्रपञ्चजातस्य चैतन्यैकाश्रयत्वातू तस्य च निरंशत्वेडपि 
प्रपञ्चभेदेनैव कल्पितावच्छेदस्यावच्छिन्नत्वं बहिष्टवम्‌, आन्तरत्वं च अविद्यमानमपि 
प्रकाशते । तथा च तदेव चैतन्यं स्वाप्नप्रपञ्चस्याप्यधिष्ठानं भवेदिति परत्र 
परावभास: । अथवा मनोमात्रगोचरौ दिगाकाशौ सर्वत्राध्यासाधाराविति 
चोपपद्यते । 


4. अज्ञानमेबैकमध्यासे कारणमिति भाष्यवार्तिकविरुद्धमिदम्‌ । 

नामादिषु ब्रह्माध्यासस्य उक्ताध्यासवैलक्षण्यम्‌ दृश्यते, कारणदोषाभावातत 
मिथ्यार्थाईभासाभावाच्र । कि तु चोदनावश्ञात्‌ इच्छातो<्नुष्ठेयत्वातू, नामादिषु 
ब्रह्मदृष्टि: मानसी क्रिया, न ज्ञानम्‌ । ज्ञानं चेत्‌ इच्छया जनयितुं निवर्तयितुं वा 
न शक्यम्‌ । अतः चोदनावश्ञात्‌ फलायैव ब्रह्मदृष्टि: केवछा इच्छया अध्यस्पते 
मातृबुद्धिरिव रागनिवृत्तये परयोषिति । भाष्योदाह्॒तकतिपयदृष्टन्तानामाशयस्तु यथा 
स्फटिकमणेरुपाधिनिमित्तो लोहितिमा मिथ्यैव तथा आत्मनोहंकर्तृत्वादिकं 
अन्तःकरणोपाधिनिमित्तं न स्वाभाविकम्‌ । अहंकारेण संभिन्नोभयरूपत्वात्‌ 
ग्रन्थिरिव भवतीति श्रुत्यादावहंकारो ग्रन्थिरिति गीयते | छोहित: स्फटिक इति 
प्रत्यक्षानुभवो जपाकुसुमसान्निध्यात्‌ सर्वजनीनः । तत्र भासमानं लोहितरूपं न 
जपाकुसुमस्थम्‌ । यदि स्फटिक प्रतिस्फालिता नयनरइमयः कुसुमसमीप॑ गच्छेयुः 
तदा विपरीतदेशे तदेव विशिष्टसंनिवेश्ं ग्राहयेयु: । चाश्लुषप्रत्यय३च लौहित्यमात्रस्य, 
न तु तद्विशिष्टकुसुमस्प । रूपिणं विहाय रूपमात्रस्य चाश्ुषं न दृष्टचरम्‌ | नापि 
रूपमात्र स्फटिके प्रतिबिम्बितमिति सुवचम्‌ । स्वाश्रयं विहाय रूपमात्रप्रतिबिम्बस्य 
क्वचिदपि अनुपलब्धचरत्वातू । रूपस्य नीरूपत्वादपि न चाक्षुषत्वं स्पातू । 
रुपिद्रव्यसंयोगात्‌ तदुपपादने च वायोरपि चाक्षुषत्वप्रसंग/ | नापि मणिप्रभेव 
निराश्रयापि अत्रोपलभ्यत इति सुवचम्‌ । जपाकुसुमस्य प्रभाभावात्‌ । अतो 
लौहित्यमुपाधिनिमित्तं मिथ्यैवावभासत इति । 


मुखचन्द्रादि प्रतिबिम्बोदाहरणाशयस्तु, इत्थम्‌, अहंकर्तु: अनिदमंशः 
चैतन्यरूप: बिम्बादिवतू प्रतिबिम्बं न ब्रह्मणो वस्त्वन्तरम्‌ | किं तु तदेव ततू 
पृथगवभासविपर्ययरूपतामात्र॑ मिथ्येति दर्शयितुम्‌! इति । 


प्रतिबिम्बस्य बिम्बैक्येडयमेव हेतु: । तदेकस्वलक्षणत्वावगमः दर्पणे ममेदं 
मुखमिति | यथा बहिस्थो देवदत्तो यादृशस्वलक्षण: प्रतिपन्न तादृश एवं 
वेइमान्त:प्रविष्टोडपि भासते | तथा दर्पणतले दृष्टं मुखमपि कण्ठस्थमुखलक्षण- 
संपन्नमेव भासते । तदेदं बिम्बाद वस्त्वन्तरत्वे न युज्यते | नापि परिणामः, 
तद्धेतोरभावादेति ।  नापि मिथ्यारजतमिव सत्यरजतमिन्नमपि 


. आभास एबचे'ति सूत्रभाष्यानुगुणोड्यं पक्ष: । 

तदेकरूपावभासीतिवदत्रापि । तत्र नेदं रजतमिति बाधदर्शनम्‌ । नात्र नेदं मुखमिति 
बाधो दृश्यते । दर्पणापगमे तदपगमः, न स बाधः, दर्पणेअपि तत्प्संगात्‌ | एवं 
च प्रतिबिम्बोदाहरणं' जीवस्य ईश्वराभेदप्रतिपत्त्यर्थम्‌ । 


रज्जुसपोंदाहरणाशय: 

रज्जुसर्पभ्रमे सर्पस्प इदानीमसाह्निध्येडपि पूर्वानुभवजनितसंस्कारसत्त्वात्‌ 
तदबलेन भ्रम: । तद्वत्‌ अहंकर्तृतातत्संस्कारयो: बीजाह्लडुरयोरिवानादितया 
कार्यकारणतया वक्ष्यमाणत्वेन तत्संस्काराद्धिभ्रम इति । प्रतिबिम्बश्रमस्थले 
विश्राम्यतः पुंसो भ्रमहेतुदर्पणादीनां परमार्थत्वं तत्सान्निध्यमस्ति | न तथेह 
चित्प्रतिबिम्बने किंचिदपि परमार्थवस्तु चिद्धिलक्षणमस्ति । चिद्विलक्षणे सर्वत्र 
बुद्धयादीौ विश्रमविलासादिति शंकावारणार्थमिदमुदाहरणम्‌ । यद्यपि 
स्फटिकलौहित्यदृष्टन्ते स्फटिके दृश्यमान एवं. अनिर्वचनीयलौहित्यस्य 
संभदेयोग्यस्यापि असंभेदावभास:ः तथापि तदासंगीव स्फटिकप्रतिबिम्बं 
लौहित्यमुत्प्रेज्ञी | रज्वां तु केवल सर्प इति बुद्धिव जायते, न तु 
तत्संभिन्नत्वमसभिन्नत्वं वा । रज्ुज्ञाने सति सर्वथा सर्पनिवृत्ते: | तथा अत्रापि 
ब्रह्मस्वरूपज्ञाने सति सर्वथा अहंकर्तृत्वनिवृत्तिरेति भाव: | 


घटाकाशोदाहरणाञय: - आत्मनोअसंगत्वज्ञापनाय एतदुदाहरणम्‌ | “असंगो 
हथयं पुरुष” इति श्रुतिदर्शितासंगत्वस्थ अस्पष्टतया तत्स्फुटीकरणार्थमिदम्‌ । 
शुक्तिका हि रजतवदवभासत इति भाष्यगतोदाहरणाशयस्तु शुक्तिकारजतोदाहरणेन 
संप्रयुक्तस्येदंपदार्थस्य.. अनात्मा रजतमिति यथा, तथैव  निरंजनस्य 


. चैतन्यस्पास्मदर्थेडनिदमंशस्यानात्मा तदवभास्थत्वेन युष्मदर्थलक्षणा- पन्‍नोऊहं- 


कारो<्ध्यस्त इति दर्शितम्‌ इति | 


एकरचन्द्र: सद्वितीयवदित्युदाहरणाशयश्रेत्थम्‌, जीवेश्वरयो: जीवानां च 
अनात्मरूपो भेदावभास इति प्रदर्शनार्थमिदम्‌ । 

अविद्यानिवृत्ति: कथम्‌? “अस्यानर्थहेतो: प्रहाणाय” इति भाष्यविवरणे इत्थं 
चिन्तिता । अनथहितुरध्यासोबनादि: । स॒ कथं प्रहीयते ? 


5. श्रुत्यादौ 6. तादात्म्येनाववरभासः | 

मनुष्यत्वादिजातिविश्ेषमात्राध्यासो हि न्यायतोऊहंप्रत्यये ततो विविक्तेडपि 
अनादित्वात्‌ पूर्ववदेवाविकलो वर्ते । अतः कथमविद्यानिवृत्तिरिति शंकायां 
समाधानमुच्यते, हेतो: प्रह्मण्या हि हेतुमतः प्रह्मणिरात्यन्तिकीति स्थिति: । 
तत्त्वमस्यादिवाक्यात्‌ ब्रह्मस्वरूपावगाहिज्ञानान्तरोत्पत्ते: स्वरूपचैतन्यप्रच्छादनपूर्वकं 
अहमिति जीवत्वापादकानादिसिद्धाविद्यामपि निवर्तयदेव तज्ज्ञानमुत्पद्यते | ततः 
कारणनिवृत्तौ तत्कार्यमहमिति जीवे भोक्‍्तृत्वादिरूपता सपरिकरा निवर्तत इति 
युक्तम्‌ । 

एवमुक्तदिशा समूलाज्ञाननिवृत्तिरेव भाष्योक्त “अनर्थहेतो: प्रह्यण” पदेन 
विवक्षित इति प्रतिभाति । तदर्थमात्मैकत्व विद्याप्रतिपत्तिरावश्यकी । अत्रेयमेव 
प्रतिपत्ति: साक्षादनुभवफलरूपा । जीवस्य ब्रह्मात्मकता हि शाख्रस्प विषय: | तेन 
जीवस्पात्मन आनन्दात्मकब्रह्मरूपताप्राप्तिविषय इति तावता उक्त भवति । 
समूलानर्थनिवृत्तिस्तु शासत्रविषयात्‌ ब्रह्मात्मरूपाद्‌ बहिर्भूत । अतः 
पृथड्नर्देशमहति भाष्ये । एवं च साक्षादनुभवात्मकात्मैकत्वविद्याप्रतिपत्तिरेव 
फलम्‌ । तदुत्पत्तौ नान्‍्तरीयकतया अनर्थहेतुभूताविद्यानिवृत्तिभभवित्रीति! । 


वाक्यज्ञानस्य तकपिक्षा-तत्रापि वाक्यात्‌ सम्यगूज्ञानरूपा विद्या उदितापि 
यावदसंभावनाविपरीतभावनानिवृत्तिम्‌ अनवाप्तेवाप्रतिष्ठिता भवति । अतः 
तत्प्रतिष्ठार्थ तर्कसहायोअत्रापेक्ष्यते । 


तर्कयुक्त्योरबैलक्षण्यम्‌ 

प्रमाणानामनुग्राहकस्तर्क इति तर्कविदः | तर्को नाम युक्ति: | स च 
प्रमाणशक्तिविषयतत्संभवासंभवपरिच्छेदात्मा प्रत्ययः | विषयासंभवशंकायां, तथा 
अनुभवफलानुत्पत्तौ तत्संभवप्रदर्शनद्वारेण फलप्रति- बन्धनिरास: । तथा चात्र 
महावाक्यात्‌ त्वं तदसीत्युपदिष्टो जीवः, सत्पदार्थ- ब्रह्मरूपतामसंभावयन्‌ विपरीत 
मनुष्यादिरूपं मन्‍्वानशच समुत्पन्नेडपि सम्यगूज्ञाने वाक्‍्यान्नाध्यवस्यति | तर्केण तु 
विरोधापनयनेन तद्गपता आत्मनः संभावितिवेति ज्ञानतः पुनः सम्यग्ज्ञानं 
अनुभवपर्यवसायि फल निष्प्रतिबन्धं भविष्यति | 
. अशाब्दोध्यमविद्याविलय: | 

विद्याया अविद्याग्रन्थ्यपनयनप्रकार:ः 

प्रागुक्ताविद्यादोषमपसारयदेव . ब्रह्मात्मज्ञानं भोक्त्रादिग्रन्थिप्रवाहमपि 
स्वोदयसमकालमेवापनयति | न खुल जीवस्य ब्रह्मतावगमः तद्विषयानवगम 
अबाधमान उदेति । ब्रह्नज्ञानोत्तरमपि संस्कारादहंकारग्रन्थिसंभव: । 
ब्रह्मज्ञानादग्रहणापाये तन्निमित्तस्याइंकारग्रन्थे: तत्कालमेवाभावः प्रसज्येत इति 
शंकाया: समाधानम्‌ - संस्कारादप्यग्रहणानुवृत्तेः संभवात्‌ रज्जुसपश्रमनि- 
वृत्त्यनन्तरमपि भयकम्पानुवृत्तितत्‌ । इदमपि भयं संस्कारादेवानुवृत्त सत्‌ 
कम्पनादिनिमित्तं भवति' | कुतः? ब्रह्मज्ञाने सति ग्रन्थेः समुच्छेदस्तादात्विक एव 
। ““मिद्यते हृदयग्रन्थिशिद्यन्ते सर्वसंशया:””? इति श्रुत्या अविद्याग्रन्थिच्छेदस्य 
स्पष्टमेवोक्ते: | तथापि भाष्यकारैरेव बाधितमपि मिथ्याज्ञानं पुनः संस्काखशात्‌ 
कंचित्कालमनुवर्ततः एव इति स्पथ्मुक्तत्वात्‌ूयावत्‌ प्रारब्धभोगक्षयं 
तदुचिताहंकारग्रन्थेरग्रहणस्य वा संस्कारादनुवर्तन॑ टीकाकारोकतं सम्यगेव । परं तु 
ज्ञानोत्तरमनुवर्तमानस्य मिथ्यात्वबुद्धेराभासमात्रत्वम्‌ | 


अखण्डार्थत्वविवेचनम्‌ 

“तत्तु समन्वयात्‌”? इत्यत्र सूत्रार्थवर्णनावसरे इत्थमुक्तम्‌, सम्यगन्वयः 
समन्वय: । सम्यक्ता च अन्वयस्य इत्थँ वर्णिता, पदानां परस्परानवच्छिन्नार्था- 
नामनन्याकांक्षाणामव्यतिरिक्तैकरसप्रातिपदिकार्थमात्रान्वयः सोअ्यमित्यादि- 
वाक्यस्थपदानामिव । प्रकृष्प्रकाशशब्दयोरिव च चन्द्रपदामिधेयार्थकथनेन* इति | 
अस्यायमाशय:, व्यक्तिविशेष: कश्चित्‌ चन्द्रप्रातिपदिकाभिधेय: केनचितू पृष्ट: 
“अस्मिन्‌ ज्योतिर्मण्डले कइचन्द्रो नामेति | तस्य प्रतिवचनं प्रकृष्प्रकाशइचन्द्र 
इति। यथा चन्द्रपदेनोक्त॑ तथा आभ्यामपरि पदाभ्यां यद्युच्येत; तदैव॑ं प्रतिवचन 
भवति, इति । इत्थं सोदाहरणं दर्शितं पदानामित्यादिना मात्रान्वय इत्पन्तं 
यदखण्डार्थत॒वम्‌ । तदिदं पदसमूहरूपवाक्यविशेषनिष्ठमू |  एतदेव 
कल्पतरुपरिमलादिषु विवरणादिटीकासु अद्वैतसिद्धिलघुचन्द्रिकादौ च सपरिष्करं 
विवृतम्‌ । तासां टीकानामिदमेव मूलम्‌ | परं तु भाष्येउक्षरश: कुत्रापि इत्थं न 


4. इदं भाष्यानुगुणं न वेति विचारणीयमू। 3. ब्र.सू, --4 
2... मुं, 2-2-8 4. प्रकृष्टप्रकाशश्वन्द्र इति | 

वर्णितमू । अर्थात्‌ भाष्यतोी लभ्यत इति तादृशमहावाक्योदाहरणेन 
अखण्डवाक्योदाहरणेन च विद्धदूभिराकलनीयम्‌ । वाक्यार्थनिष्ठमखण्डत्वं तु - 
“असंसृध्त्वम्‌” इति रत्लप्रभायां कल्पतरुपथेन वर्णितम्‌ | 


पञ्चपादिकाकृतविवर्तवाद: 

शासत्रयोनित्वाधिकरणे टीकायाम्‌ ““नन्वेब॑ सति कथं सर्वज्ञता? तस्वैव 
ज्ञानशक्तिविवर्तात्मकत्वातू, नामप्रपञ्चस्य रूपप्रपञ्चस्पापि तदाश्रित्य विवर्तनात्‌ 
तज्जन्मता, नासतः प्रादुर्भावात्‌”” इत्युक्तम्‌ | 


अन्यत्र च “अतो यदवष्टम्भो विश्वों विवर्तते प्रपण्चः, तदेव मूलकारणं 
ब्रह्मेति” सूत्रार्थथ । “तस्य च तदवच्छिब्नापरोक्षचैतन्यस्था अविद्या- 
शक्तिरालम्बनतया विवर्तत”” इति चोक्तम्‌ | अस्य विवर्तवादस्य मूलम्‌ ““आत्मनि 
चैवं विचित्राश्र हि”! इति सूत्रभाष्यमेव । सूत्रभाष्ययो: यद्यपि “परिणाम” शब्द 
एवं प्रयुज्यते, तथापि स्वरूपप्रच्युतिं विनैव विजातीयरूपान्तरपरिणाम एव 
अयथार्थभूतो विवर्त इति उभयसंमत इति वकक्‍तुं शक्यते- | 


शास््राप्रामाण्यशंका, तन्निरासश् 
4. परिनिष्ठिते वस्तुनि प्रत्यक्षादीनामपि प्रवृत्तिसंभावात्‌ तैरसंवादे ब्रह्मणि 
प्रत्यक्षादिविषयत्वसंवादाभावे शास्रस्य प्रामाण्यं न संभवेदिति । 


2. स्पइनिन्द्रियविषयचित्रगतनिम्नोन्नतत्वज्ञानं चाक्षुप॑ न॒प्रमाणम्‌ । 
स्पईनिन्द्रियिण संवादाभावात्‌॒ । तथेहापि शास्स्यापौरुषेयत्वेन 
स्वार्परिच्छेदेजनपेक्षत्वेषपि न प्रामाण्यमेवेति । 


3. कि च पुरुषार्थशून्यत्वादपि न प्रामाण्यम्‌ । सिद्धवस्तुनि क्रियाउविषये 
हानोपादानासंभवेन सुखदुःखपरिहाररूपपुरुषार्थासंभवादिति । 


4. प्रत्यक्षाइविषषे न शब्दमात्रस्थ प्रामाण्यममू । शात्रस्य तु 
अनवगतार्थबोधकत्व॑ स्वभाव: । प्रमाणान्तरगृह्दीतार्थप्रकाशनसामर्थ्यमेव 
शब्दसामान्यस्य दृष्टम्‌ | नानवगतार्थप्रकाशने | तस्मादनर्थका वेदान्ता: | 


4..ब्र.सू.2--28 


शाह्लरदर्शनमर्मप्रकाशः 


अत एव वेदोषरा वेदान्ता इति केषांचनोद्वार इति न तेषां ब्रह्मणि 
प्रामाण्यमिति । तत्परिहारसंक्षेपस्तु- न हि संवादलक्षणं प्रामाण्यम्‌ू | अपि 
तु बोधलक्षणमिति प्रमाणविदां स्थिति: | अतो विधिवाक्यानां स्वार्थमात्र 
इव॒ स्वरूपपरवाक्यानामपि प्रामाण्यम्‌ू । अनवगतार्थपरिच्छेदकत्व-- 
सामान्यात्‌ | कि च संवादाभाव एवं नाप्रामाण्ये हेतु: | अपि तु 
दुष्करणत्वम्‌ । चित्रचाश्ुषज्ञाने श्यामादिरेखासन्निवेशविशेषदोषसत्वात्‌ 
स्पर्शनसंवादाभावः । तेन तत्राप्रामाण्यमस्तु । प्रकृते शब्दस्यापौरुषेयत्वा- 
देवादुश्त्वमिति नाप्रामाण्यशंकावसरः । प्रमेयबोधहेतुत्व॑ तु शब्दस्यैवात्र । 
तदेकपरत्वेन गब्दस्य तद्बोधननैयत्यात्‌ । 


अपि च प्रमाणान्तरगृहीतार्थप्रकाशने एवं सामर्थ्यमिति तु न नियतम्‌ | तदपि 
प्रथमव्युत्पित्सुबालदृष्टया नास्त्येव | अपि तु ब्युत्पन्नदृष्या परबोधनकाले शब्दप्रयोगे 
कर्तव्ये । अतो ज्ञानजनने निरपेक्ष एवापौरुषेये शब्दे चश्लुषीव नाप्रामाण्यशंका 
युक्‍्ता । चक्ुरादिवद्यथावागतसामर्थ्य: शब्दो विज्ञानं जनयत्येवेति प्रमाणमेवायं 
वेदान्तः । विध्यर्थकार्यमिव ऐकात्म्यमप्यनवगतमवगमयतीति कर्मकाण्डवत्‌ 
सिद्धपरवेदान्तवाक्यमपि प्रमाणमेव । प्रामाण्यस्य प्रतीतिकृतत्वाविशेषात्‌ । 
स्वरूपनिष्ठानामपि पुरुषार्थपर्यवसायित्वात्‌ प्रामाण्यमू । अत्र पुरुषार्थस्य 
आ्रान्तिमात्रव्यवहितत्वात्‌ तदपनयनेन विस्मृतहस्तगतसुवर्णादिवत्‌ तह्लाभ इति, 
रज्वादी सर्पादिः भ्रान्तिगृहीतस्य भ्रान्तिनिरसनमात्रेण भयादिनिवृत्तिवदत्रानर्थ- 
संसारनिवृत्तिश्व । 


प्रतिपत्तिविधिनिरास: 

अय॑ मण्डनमतेन समानः । . तत्र शब्दजन्यज्ञानामू | 2. शब्दजन्य 
ज्ञानाभ्यासः । 3. शब्दजन्यज्ञानानुसारिध्यानम्‌ । 4. प्रपंचातीतब्रह्मप्राप्तिरूपमोक्षार्थ 
ब्रह्मोपासनम्‌ । 5. शब्दजन्मज्ञानादपि अतिरिक्‍तज्ञानसंपादनम्‌ इत्येतेषु कुत्रापि 
विधिनास्तीति प्रतिपत्तिविधिनिरसस्प समन्वयाधिकरणभाष्यारूढस्य 
विचारसारांशः । विस्तरस्तु तत्रैव द्रष्व्य: । अत्र ब्रह्मसिद्धिकारेण विस्तरेण 
विमृष्ोडपि पूर्वपक्षः अत्र ग्रन्थे संक्षेपेणैव परामृष्ट: स्वाशयं यावन्तं प्रकाशयंस्तत्रैव 
पर्यवस्यतीति । 

“'सिद्धैव ननु ब्रह्मजिज्ञासा - अथातों धर्मजिज्ञासेति”” इत्यारभ्य 
““किमपरमवशिष्टं यदृब्रह्मजिज्ञासारम्भ॑ प्रयुज्जीत'” इत्यन्तं ब्रह्मजिज्ञासाशा्त्ं 
धर्मजिज्ञासायामेवान्तर्भूतमिति कतिपयपक्षा: प्रदर्र्यन्ते | तथाहि- 


4. कर्मार्थक “तब्य” प्रत्ययस्थले विधिभानाभावेन जिज्ञासा किमर्था! 
इत्याक्षिप्य तत्रापि विधिरस्तीति ब्रह्मज्ञानेन अविद्या नह्यतीति च दर्शितः 
एकः पक्ष: | 

2. आम्नायस्थ कार्यार्थत्वेषषि ब्रह्मतत्त्वज्ञाममपि कार्यार्थमेवेति 
तद्विचारोज्वश्यकर्तव्य इत्यपरः पक्ष: । 


3. अनात्मस्वभावानां सर्वेषां विलयनेन सर्वस्यात्मताकरणमित्यन्य: पक्ष: । 
4. शब्दज्ञानादन्यदेवानुभवात्मकं ज्ञानं साधनीयमित्यपर: पक्ष: | 
5. ज्ञानाभ्यासेनानुभवः संपादनीय इति पक्षान्तरम्‌ |. 


सर्वे वेदान्ता आरभ्यन्त इति भाष्योपरि आक्षेपपरिहारी - ननु सर्वे वेदान्ताः 
न विद्यार्थमेवारभ्यन्ते | तदेकदेशः क्रममुक्तिफलायैश्वर्यायाभ्युदयार्थ कर्मसमृद्धये 
चोपासनानि विविधान्युपदिशन्नुपलभ्यत इत्याक्षेप: । 


परिहयारस्तु-उपासनाकर्मीभूतं ब्रह्मापगताशेषप्रपज्च॑सत्‌ जीवस्य निज 
रूपमिति निरूपयितुं जगजन्मादिहेतुत्वेन प्रथमं सर्वात्मक॑ सर्वज्ञं सर्वशक्तिसमन्वितं 
च' लक्षितं द्वितीयसूत्रे | अस्यां चावस्थायां ब्रह्मणि प्रपंचमनपाकृत्यैव तेन तेन 
प्रपंचेनोपधीयमान ब्रह्म तत्तत्फलायोपास्यत्वेन विधीयते, दर्शापूर्णमासार्थाप्प्रणनमिव 
गोदोहनोपरक्तं पशुभ्यः । तस्मात्‌ तदर्थोपजीवित्वातू इतरस्पेति न भाष्यविरोधः । 
वेदान्तेषु प्राणाच्ब्रह्मोपासनविचारस्प कोडवसर? इति । अत्र समाधानम्‌ - तान्यपि 
कार्यत्रह्मावाप्तिक्रमेण मुक्तिफलान्येव | वक्ष्यति च सूत्रकारः “कार्यात्यये तदध्यक्षेण 
सहातः परमभिधानादि'”*ति विरम्पते विस्तरेण | 


... ब्रह्म 
2. ब्र.सू, 4-3-0 


४;॒ 


पड्चपादिकाविवरणम्‌ 


इष्टसिद्धावेवः वाचस्पतिमिश्रस्वीकृताविद्योपादानविचार:  ख्यातिबाध- 
विचारइ्चेति द्वबमेव प्राधान्येन विमुक्तात्मश्रीचरणै: कृतं विस्तरेण । तत्र तदुद्देशेन 
प्रवृत्तैस्ते: अद्वैतसिद्धान्तावशिष्टानामितरविषयाणां सुदीर्घपरिशीलने नावकाशों 
लब्ध: | अत एते विवरणाचार्या अविद्योपादानविचारमपरांश्र सिद्धान्तसंमतान्‌ कर्तु 
तथा भास्कराचार्यप्रक्रियादोषान्‌ वाचस्पत्यादिमिर्दशितिभ्यो5प्यधिकान्‌ प्रदर्शयितु 
तद्बवाश शांकरदर्गन॑ सुमेरुशुंगामिवोत्तुज़्यतूँ. च समुचुक्ताः 
पञ्चपादिकाविवरणव्याजेन टीकामिमामारचयामासुरितीदं ग्रन्थपरामर्रिनां स्फुटम्‌ | 
टीकामिषेण प्रवृत्तमपि विवरणमपरप्रस्थानमेव संवृत्तं वाचस्पतिप्रक्रियादिवैलक्षण्यत:, 
तदिदमग्रे स्फुटीकरिष्यते । पज्चपादिकाया नववर्णकतया प्रबृत्ततया इदमपि 
मूलानुगुण्यतया तथैव प्रववृते । चतुःसूत्रीमात्रस्योपलब्धाया अपि पञ्चपादिकाया 
विवरणेनाद्वैतसिद्धान्तापेक्षितयावत्‌प्रमेपविचार: संवृत्त: । क्वचित्‌ क्वचिदंरे 
भाष्यवैमत्यमपि दृश्यतेजत्र | तद्यथा - 


कं आ चु 
> 


जीवब्रह्मणो: बिम्बप्रतिबिम्बभावः सूत्रभाष्यादा निराकृतोडपि पुनः 
प्रतिष्ठापितों महता प्रयासेन । 


3 
5 


एवं जीवस्य ब्रह्मणा सह ऐक्यबोधकमहावाक्पेषु बाधायां सामानाधिकरण्यं 
भाष्यकौरैरक्तमपि तत्तिरस्कृत्य ऐक्ये! सामाताधिकरण्यव्यवस्थापनम्‌ । 


आत्मानात्माविवेकमात्रेणाध्यासे भाष्यकारै: समर्थितेडपि 
कारणत्रितयजन्यत्वसमर्थनम्‌ । 


सुषुप्ती वृत्तिमात्रोपतते भाष्यसंमतत्वेषपि सौषुप्ताविद्यावृत्तिप्रदर्शनम्‌ 
इत्यादिविषये क्वचिदेव वैमत्यम्‌ | तावता न परमसिद्धान्तस्य हानि: | 
प्रक्रियान्तरमिद्मिति समाधेयम्‌ | 


(3 
ञ्प< 


+>+ 
अनु 


।.  अभेदे सामानाधिकरण्यमित्यर्थ: । 

अज्ञानोपादानवादादौ इश्टसिद्धिकारादृतसरण्यनुसरणम्‌, पज्चपादिकोप- 
क्षिप्तकतिपयस्फुटविषयाणां विस्तरेण विचारकरणम्‌, वाचस्पत्युक्तावच्छेदवादे 
श्रुतिविरोधप्रदर्शनम्‌ू, मूलकारणाविद्यामायैक्यसमर्थनम्‌, शाब्दापरोक्षवादसमर्थनम्‌, 
प्रतिकर्मव्यवस्थापनम्‌, मतभेदेनोपादानव्यवस्थाकरणम्‌, इत्यादिरत्र विशेष: । 
मन्दमध्यमानां भावग्रहणे ग्रन्थो5यं दुर्गमः | पठ्चपादीविवरणवाक्यानां व्याख्येय- 
व्याख्यानभावावगमनप्रयासोडस्ति । अत एवं श्रीविद्यारण्यमनुयः विवरणप्रमेय- 
संग्रह्मह्वयं ग्रन्थं रचयामासुः । तत्र च- 


भाष्यटीका विवरण तत्निबन्धसडग्रह: | 
व्याख्यानव्याख्येयभावक्लेशहानाय रच्यते ॥ 
इति स्वोद्देश: उक्तक्लेशहानमेवाध्येतृणां भवेदिति प्रकटीकृतः । 
अन्ते च 
संगृहीतं॑ विवरणं सहानेकैर्निबन्धनै: | 
टीकायासं विना लोका: क्रीडन्त्वत्र यथासुखम्‌ ॥ 
महतां हृदयं बोद्धुमशक्तोउ्प्यतिभक्तितः । 
अकार्ष ग्रन्थमेतेन प्रकाशात्मा प्रसीदतु ॥ 
इति वदन्तो विद्यारण्यमनुयो ग्रन्थगौरव॑ ग्रन्थगाम्भीर्य॑तत्कर्त॑गौरव॑ च 
प्रकाशयामासु:। 


एवं विवरणतात्पर्यव्याख्यानरूपो “विवरणोपन्यास” इत्यपरोड्पि ग्रन्थों 
जागर्ति, यश्व रामानन्दसरस्वतीकृतः | अपि च विवरणानुसारिण्यो बह्न्यष्टीकाः 
अन्ये च ग्रन्थाः प्रादुर्भूताः | एतेनैव विवरणग्रन्थगौरवगरिमा प्रकाशित एवं कि 
पुनस्तत्प्रकाशन प्रयासेन | 


सूत्रावतरणम्‌ 

जिज्ञासासूत्रस्य “तद्विजिज्ञासस्व””* “आत्मा वा अरे द्रष्टव्य: श्रोत्रव्य/”? 
इति अश्रवणविधिमूलकत्वं _ स्वीकृत्म आत्मदर्शनोदेशेन तदुपायतया 
मनननिदिध्यासनाभ्यां  फलोपकार्यन्नाभ्यां सह श्रवणं नाम अज्लि विधीयत 


3. वि.प्र.सं. 2 2. तै.ठ. ३-] 3. बूृ. 2-4-5 

इत्युक्तम्‌ । तत्रापि श्रवणे नियमविधि:, ज्ञानमात्रे भाष्ये विधिनिराकरणम्‌ । श्रवर्ण 
नाम वेदान्तवाक्यानि विचार्य उपक्रमादिभिः छिल्लै: वाक्यतार्पनिर्णय: । 
वेदान्ततात्पर्यनिर्णयानुकूलन्यायविचारात्मिका मानसी क्रियेति सिद्धान्तलेश- 
संग्रहोदितं वा | तथा च विरक्तेनाधिकारिणा साधनचतुष््यसंपन्‍्नेन अमृतत्व- 
साधनीभूतात्मदर्शनाय वेदान्तवाक्यविचार: कर्तव्य इति आदिमसूत्रेणोदितं भवति । 
एवमधीतस्वाध्याय:ः पुमान्‌ वेदान्तादेवावगत्य पश्चादेव॑ संदिग्धे . कि 
वैराग्यमात्रमधिकारिविशेषणं उतान्यद्पि शमदमादि? तद्विशिष्ठाधकारिणि च कि 
प्रमाणम्‌१ वेदान्तवाक्यविचारो5पि पूर्वमीमांसया गतार्थोड्गतार्थों वा? कथ॑ वा 
वेदान्तवाक्यानि विचार्याणि? किं लक्षणमात्मतत्त्वं, तत्र च किं प्रमाणम्‌? तस्य च 
प्रमाणान्तरेण विरोधो न वा? तक्तज्ञानं कि कर्ममि: समुबित्य मोक्षसाधनं 
उत केवलम्‌? केवलस्य साधनत्वे किं प्रमाणम्‌? इत्येबंजातीयका: संशयाः 
संभाव्यन्ते । तत्परिच्छेदार्थ न्याया नानाविधा दर्शनीया:, तानिमान्‌ परमकारुणिको 
भगवान्‌ बादरायणः सूत्रयितुकामः प्रथमतः श्रोतव्यवाक्थे प्रतिपन्‍नमधिकारि- 
विषयप्रयोजनाख्यानुबन्धत्रयेण सह विधिं नन्‍्यायेन निर्णय॑स्तदर्थविचारकर्तव्यतां 
वक्ष्यमाणसमस्तशास्रप्रवृत्यज्ञतया _ उपोद्धातरूपां. सूत्रमामास ““अथातो 
ब्रह्मजिज्ञासा””! इति । सूत्रस्पानुवादकत्वपरिहाराय कर्तव्यपदाध्याहारो5वश्यंभावी, 
तेन चान्वयाय वस्तुतन्त्रयोज्ञनिच्छपोरजहल्नक्षणया संदंगननयेन विचारलाभ:, इच्छया 
विचार, तेन च ब्रह्मज्ञानं फलमिति संदंदः । ब्रह्मज्ञानजनकत्वान्यथानुपपत्त्या 
वेदान्तवाक्यविषयत्व॑ विचारस्य । सूत्रसूचिते विषयप्रयोजने; विषमश्र ब्रह्मात्मैकत्वम्‌ 
“अपमात्मा बह्बे””” ति श्रुतिसिद्धमू । तजैकत्वमखण्डैकरसवस्तुबोधकेन 
ब्रह्मगब्देनेद सूचितम्‌ | “तरति शोकमात्मवित्‌””3 “'ब्रह्मविदाप्नोति परम्‌””* इति 
श्रुतिसिद्धे दुःखोच्छेदब्रह्मप्राप्ती प्रयोजनम्‌ । 


शाख्तरमारंभणीयं संभावितविषयप्रयोजनवत्वात्‌ कृष्यादिवत्‌, विमतं शा 
संभावितविषयप्रयोजनवत्‌ अविद्यात्मकबन्धप्रत्यनीकत्वात्‌ जाग्रद्वोधवत्‌ । बन्धस्य 
ज्ञाननिवर्त्य॑त्वांगीकरेण आविद्यकत्वमपि सूत्रसूचितं भवति । ““तदगुणसारत्वा'”5 


. ब्र.सू, ॥-- 3. छां 7--3 5. ब्र,सू, 2-3-29 
2:5 “मा 5४ 4  तैंउ: शत 

दिति सूत्र एवं जीवगताणुत्वादीनामौपाधिकत्वोक्त्या कर्तृत्वादीनामपि मिथ्यात्व- 
मुक्तमेव, तथापि श्रवणे प्रवृत्त्यज्ञतया विषयप्रयोजनसिद्धचर्थ बन्धमिथ्यात्वमध्यास- 
साधनमुखेन उपोद्धात एवं प्रदर्दितं भाष्यकारैरिति । तत्र उपोद्धातो नाम 
प्रतिपाद्यमर्थ॑ बुद्ध संगृह्य प्रागेव तदर्थमर्थान्तरवर्णनम्‌; प्रतिपां मुखतः प्रतिज्ञाय 
पश्चात्‌ तत्सिडिहेतुप्रदर्शन॑ प्रतिपादमम्‌ ॥। यद्यपि विषयप्रयोजन- 
साधको्यमात्मानात्माध्यास:  प्रथम॑ सूत्रेण  नोक्तः अथाप्यर्थात्‌ सूत्रित 
इत्युपपद्ते । 


भाष्योक्तस्थ “अहं ममाध्यासस्वरूपस्यथ विवेचनम्‌ 


व्यवहारतोस्मत्प्रत्ययगोचरस्य ॒वस्तुतो वेदान्तसिद्धस्थ सर्वोपप्लवरहितस्य 
प्रज्ञानधनस्पात्मन: अनात्मान्तःकरणादिना अध्यासः विरुद्धत्वातू परस्पर 
युक्‍त्याउसंभावितोडपि “अहमिति ममेति” च कार्याध्यासोडनिर्वचनीयः स्वीक्रियत 
एवं । आत्मानात्मनोरविवेकादनुभवसिद्धोउ्यमिति सर्वथा अध्यासापलापस्तु युक्‍त्या 
न समीचीनः । अध्याससामग्रामावादिति तु न साधु, शुक्तिरजताध्यासादौ 
गुणावयवकृतसादृश्यसामग्रद्या इवात्र निर्गुणे निष्फलेड्भाकत्‌ नाध्यास इति न 
सुवचम्‌ । गुणावयवसादृश्याभावेडपि सौगन्ध्यमात्रेण केतकीगन्धसदृशः सर्पगन्ध 
इत्यत्रेव केनचित्‌ पदार्थत्वधर्मेण सादृश्य संभवात्‌ | यदि चैतन्यैकरसे कस्यापि 
धर्मस्य वास्तवस्याभावात्‌ सादृश्यं दुरुपपादमित्युच्यते, माभूत्‌ निरुपाधिकश्रमं प्रति 
सादृइयस्य सामग्रीत्वम्‌ | सादृइयमन्तरेणापि पीतः गच्ड इति अमदर्बानातू, तत्र यदि 
रागपित्तोद्रेककाचकादिसामग्यन्तरसत्त्वेन भ्रमोपपत्तिः, तहिं अविद्यैव' सामग्री 
प्रकृतेडस्तीति तद॒ध्यासोपपत्तिरिति | 


प्रत्यगात्मसत्तामात्रमुपजीव्य स्वरूपचिदानन्दावारकत्वेन “न जानामि तत्त्व 
मित्यनुभवसिद्धाया: अनाञ्वविद्यायाः भावरूपाया: अपलापायोगेन तत्रैवाध्या- 
सोञ्यमुत्पन्न इति । मिथ्याज्ञाननिमित्त इति भाष्यांशेन सेयमनादिरनिर्वाच्या 
ज्ञानपर्युदासेनाध्यासोपादानतया चामिहिता ।? 


4. व्स्तुतो मूलाविद्यैव सामग्री इति | 
2. भामती तु न तथा व्याचख्यौ । 


शाह्टरदर्शनमर्मप्रकाश: 


कार्याध्यासस्यानादित्व॑ तु बीजाह्लुखत्‌ प्रवाहरूपेण । भोक्तृत्वाध्यासः 
कर्तत्वाध्याससापेक्ष: । अकर्तुरभोक्तृत्वात्‌, कर्तृत्व॑ च रागादिदोषसंसर्गाध्यासापेक्ष:, 
तदभावे कर्तृत्वाभावात्‌ | दोषसंयोगश्र भोक्तृत्वापेक्ष., अननुभुक्ते रागाद्यनुपपत्तेः। 
अतः प्रवाहत एतेषामनादित्वम्‌ । अनादित्वे सति पूर्वपूर्वाध्यासदर्शितदेहादेः 
संस्काररूपेणावस्थितस्य॒उत्तरोत्तराध्यासहेतुत्वात्‌ । सत्यानृतयोरेवारोप:, आरोपे 
चारोप्यस्य प्रतीतिमात्रमुपयुज्यते न वस्तुसत्ता, सत्येडनृतस्पारोप: । वस्तुनोरेवाध्यासे 
गुणगुणिनोरपि तादात्म्याध्यासापत्ति: । शुक्तिरजतयोस्तु सत्यानृतयोरेव 
तादात्म्याध्यासो दृष्ट: । यद्यप्यात्मानात्मनोरन्योन्यतादात्म्याध्यास: तथापि नात्मनः 
स्वरूपेणाध्यास:, किं तु संसृष्टरूपेण। । अनात्मनस्तु स्वरूपेणाप्यस्ति स इति 
विशेष: । उभयोरप्यनृतत्वे शून्यवादप्रसज्ञादिति | 


तयोरन्योन्यात्मताध्यासश्षात्यन्तैकत्वमापाद्व, अयमहमिति एकत्वाध्यासानु- 
भवातू । व्यवहारतस्तु तादात्म्याध्यासो5पि देहात्मनोरहमित्यभेद॒व्यवहारस्पेव मम 
देह इति भेदव्यवहारस्थापिभावात्‌ । भेदाभेदसहिष्णु अन्योन्याभावविरोधि 
तादात्म्यमू,  भेदविरोध्येकत्वमिति विविक्ततेव तयो; |. तथा 
चात्मानात्मनेरेकत्वाध्यास एवं अर्थाध्यासाविनाभूतत्वातू ज्ञानाध्यासो न प्रथक्‌ 
साधनीय इति तदुभयमपि स्वीकार्यमनुभवानुरोधात्‌ः । 


अध्यासस्य अनाद्चनिर्वचनीयभावरूपाविद्या उपादानम्‌ 


सत्यामविद्यायामध्यासोदय:, असत्यां तदनुदय॒ इत्यन्वयव्यतिरेकाभ्यां 
तदुपादानत्वसिद्धे: । भावकार्यमात्रस्योपादानापेक्षा | विमतं सोपादानं भावत्वे सति 
कार्यत्वादू घटवतू | न च काचादिदोषाणामुपादानत्वं संभवि, अध्यासतदुपादन- 
योरेकाश्रयत्वनियमात्‌, अध्यासों ह््यात्माश्रय:, दोषा इन्द्रियाद्याश्रिता इति न 
तेषामुपादानत्वम्‌ | एवं सर्वत्र शुक्तिरजताध्यासादौ अर्थाध्यास इव ज्ञानाध्यासेडपि 
सैवोपादानम्‌, नात्मा वा अन्तःकरणं वा, अपरिणामित्वान्नात्मा इन्द्रियसन्नि- 
कर्षलिज्नादिसपेक्षत्वात्‌ नान्त:करणम्‌ । 


. अनात्माहंकारतादात्म्यसंसर्गविशिष्यरूपेणेत्यर्थ: | 
2. इदमध्यासस्वरूपविवेचनं भामतीविलक्षणम्‌ | 


छू 24 


आन्तिसम्यग्दर्शनवन्धनिवृत्तिपदार्थानामेकाश्रयत्व॑ं नियतम्‌ | अन्तःकरणस्थैव 
ज्ञानाकारज्ञात्राकारपरिणामे स्वीकृते तेषामन्तःकरणाश्रयत्वप्रसंगः, अनुभवतस्तु 
आत्मन एव भ्रान्तत्वादिकमिष्यत इति आत्मश्रिताज्ञानोपादानत्व पक्ष एव ततू सर्व 
सिद्धयतीति परिरेषात्‌ अज्ञानमेवोपादानं स्वीकार्यम्‌' । 


वस्तुतस्तु॒भाष्यकारैरध्यासं प्रति उपदानचिन्ता न कूृता । 
“इतरेतराविवेकेने! ति अविवेकमात्रस्य कारणमुक्तम्‌ | अध्यासभाष्येड्नुक्तोपादान- 
चिन्तेयम्‌ । 'समाननामरूपत्वाचे'ति देवताधिकरणे सकलजगदुपादानब्रह्माश्रित- 
शक्तिशेषचिन्ता कृतेति, कार्याध्यासं प्रति औचित्यादविद्यारूपा जडशक्तिः 
प्रत्यगात्माश्रिता सती परिणाम्युपादानं सेत्स्पति | परं तु पंचपाद्या विवरणेन च 
“मिथ्याज्ञाननिमित्त! इत्यस्य विजातीयब्याख्यानमिषेणानिर्वचनीयाविद्योपादान- 
समर्थन॑ भाष्यार्थपुष्ठीकणाय । वार्तिककरैख्याकृतवादे  अन्याकृतस्य 
आत्माज्ञानरूपत्वेन व्याख्याकरणेन तदुपादानमध्यासं समर्थितवद्मि: अत्र 
टीकाकाराणामपि एतादृशब्याख्याकरणे अवकाशों दत्त इ्वाभाति । अत्र 
वार्तिकोदाहरणानि वार्तिकविमर्शप्रकरण एव दत्तानि द्रष्व्यानि । 


अज्ञानस्य भावत्वे प्रमाणोपन्यास: 


साक्षिवेद्येजज्ञाने प्रमाणोपन्यासो5भाववैलक्षण्यदर्शनाय साक्षिवेद्यस्थाज्ञानस्य 
प्रमाणैरभावव्यावृत्ति: प्रदर्यत इति न तस्य प्रमाणवेद्यत्वप्रसज्ञ इति विवरणोक्तेः । 
पंचपादिकायां पुनः श्रुतिरर्थापत्तिश्व प्रमाणे दत्ते | विवरणे प्रत्यक्षमनुमानं च 
प्रमाणीकृतम्‌ । तत्र “अहमज्ञो मामन्यं च न जानामीति' प्रत्यक्षेण जडात्मिका 
अविद्यावक्तिरात्माश्रिता बाट्ययाध्यात्मिकेषु व्याप्ता प्रतीयते, न चैेदं प्रत्यक्ष 
ज्ञानाभावविषयकम्‌ । अहं सुखीतिवत्‌ परोक्षानुभवात्मकत्वात्‌ । ज्ञानविशेषाभावो 
हि अनुपलब्धिप्रमाणगम्यः, “व्यवहारे भट्नय” इत्युपगमात्‌ । ज्ञानसामान्याभावस्तु 


4. अज्ञानोपादानक अहं ममेत्यादि: सर्वोष्प्यध्यास:, शरीरस्य दइृश्यत्वात्‌ “पर अज्ञवोपादानक अह ममेत्यादि: सर्वोष्ष्यध्यास:, शरीरस्थ इश्यत्वात्‌ अन्तःकरणेन्द्रियार्णा 
चात्मन: पृथक्‌ सत्तोपलब्ध्यभावात्‌ अज्ञानवत्‌ 5१६2४ १ हक पर :। न 
तस्य प्राणा उत्क्रामन्ति अत्रैव समवलीयन्त' जो सति आत्मन्येवेन्द्रियादीनां 
लयश्रवणात्‌ स्वरूपतोःप्यध्याससिद्धि: । एवं देहेन्द्रियादिविशिष्टो भोक्ता अध्यस्त इति 
तदीयमुपकरणं बाह्यंं भोग्यजातं सर्वमप्यध्यस्तम्‌ । स्वप्नेन माहेन्द्रजालेन वा कल्पितस्य राज्ञो 
राज्योपकरणं यथा अपास्मार्थिक तथेमेउप्यध्यासा एवेति भावः । 


22 शाह्रदर्शनमर्मप्रकाश: 


साक्षिमात्रवेद्य,, अभापप्रत्यक्षवादितार्किकमतेन तु धर्मिप्रतियोगिज्ञानाज्ञानाभ्यां 
व्याहते: ज्ञानाभावविषयकं तदिति दुरुपपादम्‌ । व्यवहारेण ज्ञानाभावोडनुमेय इति 
पक्षे सैव, व्याहति: । भावरूपत्वे च आत्माश्रयविषयज्ञानानि त्रीण्यपि एकेनैव 
साक्षिणा भास्यन्ते, नात्र व्याहतिः, स्वाश्रयविषयसाधकः साक्षी तदज्ञानमपि 
साधयेदेव, निवर्तकं तु वृत्तिज्ञानमेव तत्त्वविषयकम्‌ | सर्व वस्तु ज्ञाततया अज्ञाततया 
वा साक्षिभास्यमेव, एवं सोपपक्तिकं प्रत्यक्ष भावरूपाज्ञाने प्रमाणम्‌ | एवं “विमतं 
प्रमाणज्ञानं स्वप्रागभावव्यतिरिक्तस्वविषयावरणस्वनिवर्त्यस्वदेशगतवस्त्वन्तरपूर्वकम्‌, 
अप्रकाशितार्थप्रकाशकत्वातू, अन्धकारे प्रथमोत्पन्नप्रदीपप्रकाशवत्‌” इत्यनुमानमपि 
तत्र भावत्वे प्रमाणम्‌ | अनिर्वचनीयज्ञानार्थाध्यासान्यथानुपपत्या तदुपादानम- 
ज्ञानमप्यनिर्ववचनीयम्‌ | मूलकारणत्वान्यथानुपपत्त्या अनादित्वम्‌ू | सादित्वे 
चोपादानपरं परापेक्षायां मूलं कारणं न सिद्धचेत्‌ । अज्ञानं चिन्मात्राश्रितम्‌ 
“अहमज्ञ” हइत्यहंकार विविश्वृत्तितता भानमू, “अयो दहती'तिवतू 
अज्ञानान्तःकरणयोरेकात्मसंबन्धादेव सामानाधिकरण्येन भानं तत्‌, अन्तःकरण- 
मन्तरेणापि सुषुप्तेडज्ञानसंबन्धात्‌ू । असज्ञस्य चैतन्यस्याज्ञानाश्रयत्वमपि 
काल्पनिकम्‌ | तेन वास्तविकासज्ञत्वस्य न हानि: | आ्रान्तिसम्यग्ज्ञानमोक्षाणामपि 
जडाश्रयत्वप्रसज्ञ:, अज्ञानेन सह तेषामेकाश्रयत्वनैय्यत्यातू । अतश्रिन्मात्राश्रितं 
चिद्विषयक॑ च तदज्ञानं, जडे आवरणकृत्याभावात्‌ । अन्तःकरणस्थैवा- 
ज्ञानाश्रयत्ववादिभास्करपक्षोडसाधु; । अन्तःकरणस्य तदाश्रयत्वे प्रमाणाभावात्‌, 
सादित्वादपि चक्लुरादिवदनाचज्ञानाश्रयत्वानुपपत्ति: | आत्मश्रितज्ञानेनान्त:करणा- 
श्रिताज्ञानस्य मिन्नाश्रयत्वेन निरोधासंभवश्च, आत्मनः सर्वज्ञत्वापत्तिश्व । 
कादाचित्वज्ञानाज्ञानयोरनुभवतो5पि आत्मश्रितत्वं दुर्वारमित्यादि- 
युक्तिभिस्तत्पक्षोड्साधु: । तदेवमनाद्यननिर्वचनीयं भावरूपमात्मश्रितमात्मविषयं 
चाध्यासोपादानम्‌ । इदं चात्मन्येवावरणकृत्यं करोति, नानात्मनि | अनात्मनि 
जाडचस्य स्वाभाविकत्वातू, विक्षेपमात्रं तु जनयति । शुद्धमात्मानं त्वावृत्य तत्राहूं 
ममेदमित्येव॑_व्यवहारयोग्यानध्यासानपि जनयति । नास्ति न प्रकाशते चेति 
व्यवहार्योग्यत्वमेवावरणस्वरूपम्‌ । नेदं ज्ञानाभाव:, न अ्रान्तिः, आन्तिसंस्कारो 


. विशिष्टस्य अन्तःकरणचैतन्यतत्संबन्धानतिरेकात्‌ चैतन्याश्रयत्वं तदापि दुर्वारमू, अतिरिक्‍्तपक्षेईपि 
जडाश्रयत्वं नोपपद्यत इति भाव: । 

वा, अपि तु ब्रह्मतत्त्वानवभासहेतुरन्यदेव । सुषुप्त्यादौ ब्रह्मतत्त्वानवभासस्यानन्यथा 
सिद्धत्वात्‌, तत्काले आन्तिज्ञानतत्संस्कारादेः प्रतिबन्धकस्य, कर्मणो वा साधने 
प्रमाणाभावात्‌, संस्कारस्पाप्रतिबन्धकत्वाच । तत्काले भमिथ्याज्ञानस्थापि 
लुप्तत्वात्‌ । स्वप्रकाशरूपब्रह्मानवभासहेतुरिदमेव वक्‍तव्यं भवति । असन्न- 
स्पात्मनोउज्ञानसंबन्धोडनादिरज्ञानकल्पितः अज्ञानवदेव, अतोअ्सज्ञताभज्जको न 
भवति । सुषुप्त इव जागरस्वप्नयोरपि अनादनिर्वचनीयमज्ञानमेव ब्रह्मावरणम्‌ । 
इदमज्ञानं मायागब्दवाच्यम्‌ मायाविद्ययोरैक्पात्‌ु, उभयोरपि अनिर्वचनीयत्वे सति 
तत्त्वावभासप्रतिबन्धविपर्ययावभासहेतुत्व॑ लक्षणमविशिष्टम्‌ । मन्‍्त्रौषधादी सत्ये न 
मायाशब्दप्रयोग:, अनिर्वचनीयमिन्द्रजालं दृष्मेव मायां वदन्ति, तदुपादानत्वेन 
कल्पिता  मायैव रजताध्यासानामप्युपादानं, मास्तु पृथगविद्या । “भूयश्ान्ते 
विश्वमायानिवृत्तिरिति' ”' श्रुती सम्यगूदर्डाननिवर्त्याविद्यायां च मायाश्ब्दप्रयोगात्‌ | 
अन्यत्र च 


तरत्यविद्यां विततां हृदि यस्मिन्निवेशिते । 
योगी मायाममेयाय तस्मै विद्यात्मने नमः ॥” 


इत्यत्राविद्यायां मायाशब्दप्रयोगदर्शनात्‌ | ““मायामात्र॑ तु/”* इति सूत्रकारैः 
स्वप्ने मायाश्वब्दप्रयोगातू । भाष्यकौरैश अविद्या माया अविद्यात्मिका 
मायाशक्तिरिति तत्र तत्र निर्देशात्‌ | टीकाकारेण च अविद्या मायाऊक्षर- 
मित्युक्तत्वातू । ब्रह्मसिद्धिकारेण च “इयमविद्या माया मिथ्याप्रत्यय इत्युक्तत्वातू । 
उक्तलक्षणैक्यात्‌ वृद्धव्यवहारे चैकत्वावगमात्‌ । विक्षेपप्राधान्येन मायेति, 
आच्छादनप्राधान्येनाविद्येति व्यवहारभेद: न तत्त्वतस्तयोर्भेदः । 


अध्यासस्य लक्षणं प्रमाणं च 


द्विविधो ह्यध्यास: ज्ञानविविषोडर्थोर्थविशिष्ट ज्ञानं चेति | 'स्मृतिरूप: 
परत्र पूर्वदृष्वभास' इत्यस्थ लक्षणद्ववे तात्पर्यमभिसंधायेदमुपर्णितम्‌, 
भामतीविलक्षणं च, पृथगर्थाध्यासलक्षणकथनात्‌ । तत्रार्थस्य तावत्‌ स्मर्यमाणसदृशः 


..श्रैताश्व 4-0 3. ब्र.सू, 3-2-3 
2... वि.पु. 5-7-4 

अन्यात्मना अवभास्थमानोे्न्योर्थोउध्यास इति लक्षणम्‌ । ज्ञानस्य तु स्मृति- 
समानोउन्यस्यान्यात्मनावभासो5ध्यास इति । यथा शुक्तिकायाम्‌ “इदं रजत”मिति 
प्रतीयमानं॑ रजत॑ स्मर्यमाणसदृशं, न स्मर्यमाणमेव, पुरोज्वस्थितत्वेनाव- 
भासमानत्वात्‌ | तत्‌ सादूशयं च पूर्वानुभवसापेक्षज्ञानगम्यत्वम्‌ | न हाननुभूतरजतस्य 
पुंसो रजतश्रान्तिदृश्यते । संस्कारजन्यत्वाद्‌ ज्ञानाध्यासस्यापि स्मृतिसादृह्यम्‌ । 
अध्यासस्थ दोषसंस्कारसंप्रयोगरूपकारणत्रितयजन्यत्व॑ तटस्थलक्षणम्‌!र । 
जागराध्यासे सर्वत्रेदं दृश्यते, न तु स्वप्ने, संप्रयोगाभावात्‌ | इदं च रजतं मायामयं,? 
नात्राख्यातिरसत्ख्यातिरात्मख्यातिरन्यथाख्यातिर्वा, कि तु॒ सत्यवस्तुनो 
मिथ्यावस्तुसंभेदो3वभासमानो माया, मिथ्या अनिर्वचनीयख्यातिरध्यास एवायमिति 
निष्कर्ष: विस्तरेण विमृश्य कृतः । अद्वितीये निष्कलझ्“ेजपि चात्मनि 
अविद्यासंबन्धोअवास्तव: स्वीक्रियते श्रुत्या श्रुतार्थापत््या च | तद्यथा हिरण्यनिधिं 
निहितमक्षेत्रज्ञा: उपर्युपरि संचरन्तों न॑ विन्देयुरेवमेवेमा: सर्वा: प्रजा: 
अहरहर्गच्छन्त्य एतं ब्रह्मलोक॑ न विन्दन्ति । ““अनुतेन हि प्रत्यूढा””* इति श्रुतिः 
। श्रुतार्थापत्तिरपि, ब्रह्मज्ञानादूबन्धनिवृत्ति: क्रियमाणा ब्रह्मणि प्रागनवबोधोध्यासः 
बन्धहेतुर्दोष: अस्तीति कल्पयति । न च प्रमाण गम्यत्वे तात्विकापत्तिरज्ञानस्य । 
प्रमाणोपन्यासों हि तादृशी काचिदनिर्वचनीयभावरूपाविद्या नास्तिवादिनः पक्ष 
निराकर्तुमेव । अविद्यास्वरूपं तु साक्षिभास्यमेव | 


बाधस्वरूपनिर्वचनम्‌ 

तेन बोधितो बाधश्व, अज्ञानस्थस्वकार्येण वर्तमानेन प्रविलीनीन वा सह 
ज्ञानेन निवृत्ति, तथाविधानवबोधनिवृत्तो बाधप्रसिद्धे: | सामान्यतः सत्याधिष्ठानस्य 
मिथ्यावस्तुसंभेदावभास इति अध्यासस्वरूपलक्षणम्‌ । भाष्यगतस्मृतिरूपशञब्देन 
स्मृतिसमानत्वार्थकन कारणत्रितयजन्यत्वं तटस्थलक्षणमित्यध्यासलक्षणं ग्राह्मम्‌ । 
अध्यासलक्षणसमन्वयः 

लक्षणसमन्वय: शुक्तिरजताध्यासादाविव आत्मानात्माध्यासस्थलेडपि । 
तथाहि, स्वयं प्रकाशमानो5पि निरंशोडपि सोजञ्यमात्मा मिथ्याभिमानतिरोहितो 


. तच्च स्मृतिरूपपदेन स्मृतिसाइश्यकथनेन लब्धम्‌ | 
2. आविद्यकमित्तमर्थ: । 
3. छां 8-3-2 

ब्रह्मतत्त्वाकारेणागृहीत इति सामान्यग्रहणविश्ेषाग्रहणयो: संभवादधिष्ठानत्वम- 
विरुद्धमू । तस्याधिष्ठानस्प अहंकारादिमिथ्यावस्तुसंभेदावभास: “अयमहमिति” 
स्वरूपलक्षणमस्ति । विषयकरणद्र्टत्रबस्थानीये स्वात्मनि अविद्याख्यदोषस्य 
प्रागुक्ते: आत्मचैतन्यस्वैवाधिष्ठानग्राहकप्रमाणत्वात्‌ू, अनादौ च संसारे पूर्व॑पूर्वा- 
ध्यासजनितसंस्कारस्य सुलभत्वात्‌ कारणत्रितयजन्यत्वमपि लक्षणं संभवति | यद्यपि 
अधिष्ठानारोप्यभासक॑ चैतन्यं स्वरूपतो रजतादिवत्‌ू न जायते तथापि 
विशिष्टहंकारादिविषयोपरक्ताकारेण जायत इत्यविरुद्धमू | अन्यस्यान्यात्मताव- 
भासइच सत्यमिथ्यावस्तुसंभेदावभास इति ग्राह्मम्‌ | अधिष्ठानस्याध्यस्यमानेन सह 
एकेन्द्रियग्राह्मत्वमन्तरेणाप्यपरोक्षमात्रेण तेनाध्यास: संभवी साक्षिभास्ये मनोमात्रेण 
वा प्रत्यक्षे चाकाशे मालिन्यादेश्चाश्षुषस्यापरोक्ष्यदर्गनात्‌ । 


क्षपणकैभट्विह्चाकाञस्य चाश्षुषत्वे स्वीकृतेषपि नास्मामिः स्वीक्रियते, तथा 
सति रूपवत स्पर्शवत्वप्रसंगात्‌ । चक्षुरन्वयव्यतिरिकौ हि आकाशञानुमापकमूर्त- 
द्रब्याभावविषयावित्यन्यथासिद्धो । तार्किकमते तु नित्यानुमेयाकाशे चाश्षुषत्वं 
दुरुपपादमू | कि च सविकल्पकस्वैवधिष्ठानत्वमिति निममोडति नास्ति । 
आपरोक्ष्येण स्फुरणमात्र हि अधिष्ठानतोपपत्ते: मूल्ाज्ञानं निर्विकल्पके 
चैतन्येड्ध्यस्यते, सविकल्पकत्वस्पाप्रयोजकत्वादिति । तदन्यत्र पूर्वपूर्वाहिकार- 
संस्कारेण सविकल्पके चैतन्य उत्तरोत्तराहंकाराध्यासो5पि संभवत्येव | एवमन्यत्रापि। 
अहमिति प्रत्यपः इदमनिदात्मक: । अहमित्येक॑ ज्ञानमात्मानात्मसंभेदावभासकम्‌| 
तत्र हि आत्मा निरंशोड्पि स्वतो5विषयो5पि ज्ञाने विषयो भवति यथा आकाश- 
प्रतिबिम्बगर्भितो दर्पणः तथा आत्माध्यस्तमन्त:करणमात्म- प्रतिबिम्बगर्भितमहं- 
प्रत्ययरूपेण भासत इति “अहमुपलभ इति च” । अयो दहतीत्यत्र 
दम्धृत्वविशिष्प्रेरससइच द्वैरूप्पमिव उपहब्धृत्वविशिष्वत्मनोडन्त:ःकरणस्थ च 
द्वैरूप्पम्‌ । दुःखित्वपरिणामित्वजडत्वविषयेन्द्रियव्यावृत्तत्वरूपैरनुभूयमानांशोडन्तः 
करणम्‌ | प्रेमास्पदतया कूटस्थतया विषयेन्द्रियादनुवृत्तचैतन्यरूपतया चानुभूयमानां- 
शोज्यमात्मा, अतोओहंप्रत्ययः इदमनिदात्मक:ः । तत्र स्वप्रकाश- 
संविदाश्रयत्वेनापरोक्षोड्हँकार एवात्मेति गुरुमतं वा, नित्यानुमेय आत्मेति 


.  विषयविषयिरूप इत्यर्थ: । 

स्वस्वप्रक्रियानुसारेण वदतां सांख्यादीनां मतं वा, द्रब्यांशः प्रमेयः बोधांश प्रमातेति 
जडाजडरूप आत्मेति भाट्टमत॑ं वा न साधु । रसिद्धान्ते तु विचार्यमाणे 
अहंकारस्यानात्मत्वमेव आत्मनोड्नुभवरूपत्वात्‌ । चित्प्रकाशो ह्यनुभवः, स च 
स्वातिरिक्तानुभवमनपेक्ष्वैव स्फुरणरूप:, एतह्नक्षणवत्वेनानुभव: चित्प्रकाश एवं । 
अनुभवश्च तादुशो नात्मनो भिन्‍न:, तयोः वस्तुतो5भेदात्‌ | आत्मा हि स्वयमेव 
प्रकाशते, चिद्र॒पत्वे सति अव्यवहितत्वात्‌ू | तथा च आत्मा अनुभवरचेति 
चित्प्रकाशद्ययं वा, अनुभव एव चित्प्रकाशो नात्मेति वा पक्षद्ववं न साधु । 


अनुभवस्वरूपे मतभेदनिरास: 

आत्मगुणोड्नुभवभ॒ इति तार्किकाणां प्राभाकराणां च मतम्‌ ।ै। 
आत्मस्वरूपत्वात्‌ द्रव्यमिति सांख्यानां मतम्‌!र । परिणामक्रियाफलत्वात्‌ 
क्रियाफलयोरैक्यविवक्षया कर्मेति भाट्टमतम्‌ | एतन्मतत्रयमपि न साधु | अनुभवस्य 
क्रियारूपत्वे गमनक्रियावत्‌ प्रकाशत्वं फलत्वं चायुक्तम्‌। द्रव्यत्वेडणुपरिमाणत्वे तस्य 
खद्योतवदेकदेशमात्रप्रकाशकत्वापत्ति: । महत्परिमाणत्वे तद्गपात्मन: सर्वत्रावभास- 
प्रसज्ञ: । तदाश्रय आत्मेति पक्षेउप्ययमेव दोष: | 'मया अवगत'मिति व्यवहारात्‌ 
प्रदीपप्रकाशयोरिवात्मचैतन्ययोरभेद एवं | गुणत्वपक्षे दीपगतभास्वररूपवदाश्रय- 
जन्मव्यतिरेकेण जन्मासंभव:, अर्थात्‌ नित्यतया आत्मनि अव्यमिचरिततया 
भासमान: स आत्मैव । अन्याधीनप्रकाशत्वे चात्मनो जडत्वप्रसंग: । 
नीलपीताइनुभवभेदभानं॑ विषयविशेषौषपाधिकं, भेदकल्पने मानाभावात्‌ । 
तदुत्पत्तिविनाशौ च विषयसंबन्धनिष्ठी विनाग्प्रयुक्तौ न स्वत इति । संविदिति 
कथ्यमानोड्नुभवोज्यमात्मैवेति . स्वीकार्यमू |. ज्वालानामिव संविदां 
सादृश्यादेकत्वभानं, भेदो विद्यमानो न भासत इति सुगतमतमपि न साधु । ज्वालासु 
भेदाभानेडपि स्वप्रकाशसंविज्निष्ठभेदाभाने कारणाभावात्‌ । एवं चैकैव संवित्‌, सा 
चानादि:, प्रागभावशून्यत्वातू, स एवात्मा वस्तुतः | तथा च स्वप्रकाशानुभवस्य 
नित्यत्वादात्मत्वमविरुद्धम । आत्मानुभवयोर्भेदस्तु विषयौपाधिक:, आत्मैव 
विषयौपाधिकोडनुभव इति, अविवक्षितोपाधिक: शुद्ध आत्मेति भण्यते | 


4.  इदमार्थिकम्‌ । 


व शिकीलिकील र- ० 

सुषुप्तानुभवतो5प्यहंकारस्यानात्मत्वम्‌ 

सुषुप्तेडहमित्यवभासाभावात्‌ अहंकारो नात्मा, न च विषयानुभवाभावात्‌ 
विद्यमानोड्प्प्यंकरो न भासत इति वाच्यमू | विषयोपरागस्य 
आत्मप्रतीतावप्रयोजकत्वातू । अनुभवात्मकस्पात्मनो नित्यत्वान्न तदभावः 
विषयनैरपेक्ष्येणाहंकारप्रकाशे, सुषुप्तावषि तदुल्लेख: स्थात्‌ यद्युल्लेख: स्थात्‌ 
पूर्वदिनाहंकारवत्‌ सौषुप्ताहंकारोडपि स्मर्येत | न च “सुखमहमस्वाप्स'मिति 
परामर्शदर्शनमुत्थितस्प स्मरणमस्तीति वाच्यम्‌ । नेदमहंकारस्य स्मरणं, कि तु 
सुषुप्ती विलीनो5हंकार: प्रबोधे पुनरुत्प्यते | स चोत्पन्नः, परामृश्यमानमात्मानं 
सविकल्पकत्वेन स्पष्टव्यवहारायोपलक्षयति, एतदेकप्रयोजनत्वादहवृत्ते: | अत एव न 
जातुचिदपि नान्याभिरन्तःकरणपवृत्तिमि: व्यवहियते | 


स्मरणं त्वनुभूतांशे, सुषुप्तावनुभूताइव भावरूपाज्ञानं, आनन्दः, आत्मा 
चेति त्रयमेव परामृश्यते “'सुखमहमस्वाप्सं न किंचिदवेदिष/मिति । तत्र च 
अविद्यैवोक्तत्रयग्राहकवृत्तित्रयाकारेण सुषुप्ते विवर्तते | उक्तवृत्तित्रयावच्छिन्नचिदा - 
भासज्ञानात्मकानुभवनाशे उत्थानकाले तजन्यसंस्कारवैभवेन पूर्वोक्‍्ता स्मृति: । 
टीकाकृता पुनः परमतमाश्रित्य दुःखाभावानुभवोक्तिः, स्वमते तु स्वरूप- 
सुखानुभवस्तदात्वे5स्यैविति 'परमतमाश्रित्योक्त॑ न स्वमतमिति न दोष” इति 
विवरणोक्तेः । अत्न दुःखाभावज्ञानाभावी तु केवलार्थपत्तिवेद्यो, सुषुप्तानुभूत- 
सुखानुस्मरणान्यथानुपपत्ति: दुःखाभावकल्पिका, परामृष्ट-भावरूपाज्ञानानुपपत्तिः 
तद्विरोधिज्ञानाभावकल्पिका | तथा च स्वरूपसुखानुभवजन्यस्मरणमस्त्येव | ततश्र 
जाग्रत्स्वप्नयोरात्मत्वेन प्रतिभासमानो5पष्ययं जडाहंकार: सुषुप्तौ अभावात्‌ न 
स्वप्रकाशात्मनो निज स्वरूपमिति श्रुतिस्मृतिविज्वेरुपेपम्‌ । ““स ण्वाधस्तादि'”' 
त्यादिश्रुता आत्मनः सार्वात्म्यप्रतिपादनपुर:सरं तस्य अहंकाराद भेदेन निर्देशोडपि 
तत्र प्रमाणम्‌ | “अहंकारइ्चाहंकर्तव्यं चेति” इन्द्रियप्रवाहमध्ये5हंकारस्थ गणनान् | 
गीता च, ““महाभूतान्यहंकार””? इति कार्यप्रपठ्चे तं गणयति | अतस्तत्वतो5हंकारो 
नात्मा | 


॥:. का. 7:25-॥ 
2. भ.गी. 43-5 

अहंकारस्योपादाननिमित्तादिवर्णनम्‌ 

| चिदाश्नरिता अनादनिर्वचनीयाअविद्या उपादानम्‌ । अविद्याया: 
परमेथ्राधिष्टितत्वमेव निमित्तम्‌ । ज्ञानशक्तिक्रियाशक्तिद्वय॑ स्वरूपम्‌ । 
कृूटस्थचैतन्यरूपानुभव: प्रमाणम्‌ । तत्कार्य॑ च कर्तृत्वभोक्तृत्वादि । सुषुप्तेरन्तः - 
॥॥| करणप्रलयरूपत्वात्‌ तदभावस्तत्र, क्रियाशक्तिरूपप्राणसत्वेडपि ज्ञानशक्तिरूपांशस्य 
। लय: प्राणानन्यत्वेज्प्पन्तःकरणस्य । दृष्िसृष्टिपक्षे सुप्तपुरुषदृष्या सर्वलयो मुख्य 
|| एवं । एवमपि नात्मस्वरूपमहंकारः, चित्कमत्वरूपेदमंशलक्षणवत्वेन अनुभवात्र | 
| आत्मनस्तदभावादनिदंरूपत्वम्‌ । अहंकारोअयं वृत्तिज्ञानवेद्य: । पूर्वदिनानुभूताहंकार 
॥ एवं स्मृतिसंभवात्‌ । परं तु शरीरविषयादिवद्‌ वेद्यत्व॑ न स्पष्महंकारस्प । 
अनभिज्ञत्वादेव च दशरीरादावेव चिद्विषयत्वमिदमंशलक्षणं, न त्वहंकारे । 
वल्मीकपाषाणदृक्षेषु मृण्मयत्वसाम्येडषपि अविवेकिनों वल्मीकमेव मृण्मयं व्यवहरन्ति, 
तद्बत्‌ । अभिज्ञास्तु चिदंशमनिदंतया जडांशमिदंतया च व्यवहरन्ति | तस्मात्‌ 
चितृप्रतिबिम्बगर्भितोइहंकार. इदमनिदात्मकत्वेन. परीक्षकै्निरूप्यमाणोडपि 
पार्मरैरकीकृत्य अहंप्रत्ययरूपेण “अह/मित्यनुभूयते । 


जीवस्वरूपम्‌ 

जीवो हि अहंकारप्रतिबिम्बितचैतन्यरूप: । एकमेव बिम्बभूतं चैतन्यं 
मायावशात्‌ भिन्नदेशवृत्तिमुखप्रतिबिम्बवत्‌ भासते । बिम्बमेव प्रतिबिम्बं न तयोर्भेद:, 
प्रतिबिम्बस्थात एवं सत्यत्वम्‌ | उपाधौ वृत्तितया भासमानत्वेन प्रतिबिम्बत्वमात्रं 
कल्पितम्‌ | न हि मायायामसंभावनीयं किमपि, स्वशिरशछेदादिकमपि स्वप्ने माया 
दर्शवति खलु । यद्यप्ज्ञानं मायाह्वयं जीवावच्छेदोपाधिः, तथापि सुपुप्तौ 
अविद्यामात्रावच्छिन्नस्थ जीवस्य स्वप्नदशायमीषत्‌ स्पष्टव्यवहारार्थमन्तःकरण- 
मप्युपाधितया अभिलप्पते | तथा जागरे स्पष्ट-व्यवहृतये स्थूलशरीरमप्युपाधि: | न 
चैवमपाधिभेदाजविभेदप्रसंगः, एकस्मिन्‌ शरीरे पूर्वपूर्वोपाध्यवच्छिन्नस्थैवोत्तरो- 
त्तरेणान्तरविच्छेदात्‌, निरपेक्षोपाधिभेदस्थल एवं जीवभेदः । 


अयमत्राशय:-  निर्विकल्पकचैतन्यैकरसमविद्यासंबन्धात्‌ू ईषद्विकल्प- 
व्यवहारालंबनं॑ भवति सुषुप्ते, तदा तदुपादानकान्तःकरणोपाधितस्तदेव 
स्थूलतरव्यवह्ारावलम्बन॑ भवति स्वप्ने । पुनरन्‍्तःकरणसंसृष्स्थूलशरीरोपरागात्‌ 

स्थूछतम॑ भवति जागरे । एवमुपाधित्रयावच्छिन्नोडपि चेतनो जीव एक एव 
जागरेडपि । विवरणकारमते विम्बभूत ईश्वरः, प्रतिबिम्बभूतो जीव इति 
प्रतिबिम्बवाद: | स च बिम्बादभिन्नः सत्यश्रेति प्रतिबिम्बत्वमात्रं कल्पितमविद्ययेति 
अविद्यैव जीवब्रह्मविभागहेतु: । प्रतिबिम्बत्वं तदापादकभेदविपर्यासादिइ्च मिथ्या । 
आभासवादे. वार्तिककास्मते . प्रतिबिम्बोडपि. मिथ्या, व्यवहारभूमौ 
शुद्धचैतन्यसत्तादात्म्पेनेव सत्यत्वम्‌ । प्रतिबिम्बभावशचवार्तिककाराणामपि 
नाभिप्रेतः । भाष्यकारैरिव तैरपि सकारणं निराकरणात्‌ । परं तु प्रतिबिम्बकल्पो 
जीव: उपाधिगततत्तद्धम॑वत्वेन! मुखप्रतिबिम्बवत्‌ प्रतीममानत्वात्‌ ततूसदृश इति 
सूत्रकारभाष्यकारवार्तिककाराणां तदनुवायिवाचस्पतिमिश्राणां चैककण्ठ््यमत्र विषय 
इति प्रतीयते | अलमनेन प्रासंगिक विमर्शेन । प्रतिबिम्बत्वधर्मस्य मिथ्यात्वेडपि धर्मी 
जीवचेतनो बध्यते मुच्यते चेति न बन्धमोक्षासंभव: नापि तयोब्रह्मणि 
बिम्बताप्रसंग। जीवस्य प्रतिबिम्बत्व॑ कर्थ स्वरूपस्थामूर्तस्य तदसंभव 
इत्यादिशंकापरिहार:, अमूर्तस्याप्याकाइस्प स्वाश्रिताभ्रनक्षत्रादिविशिष्टस्य॒ जले 
प्रतिबिम्बभावो5नुभूयते यथा तथा अत्रापि | न चायं जलान्तर्वर्तिगगनाश्रादिविषय:, 
जानुमात्रेडपि जले दूरविज्ञालाकाग़दर्शनात्‌ इत्युपपत्त्या “रूपं रूप॑ प्रतिरूपो 
बभूव”” “एकधा बहुधा चैव दृश्यते जलूचन्द्रवत्‌”” “अत एवं चोपमा 
सूर्यकादिवत्‌””* इति श्रुतिस्मृतिसूत्रै: प्रमाणैथ्र प्रतिबिम्बभाव एव प्रामाणिक 
इति | 


अवच्छेदवादे दोषोद्भावनम्‌ 

यद्यवच्छिन्‍न एव जीव: तर्ि ब्रह्माण्डवर्तिचैतन्यं सर्वात्मना जीवभावा- 
पन्‍नमिति निरवच्छिन्नं ब्रह्म अण्डाद्‌ बहिरेव वर्तेतेति कल्पनीयं स्पात्‌, तदा जीवेन 
सहान्तर्यामिब्रह्मण: सहावस्थानं श्रुतिगतमसमीचीनं॑ स्यात्‌; अस्मिन्‌ पक्षे 
श्रुतिविरोध: | घटाकाशवद्‌ यदि जीव उपाध्यवच्छिन्न एव न प्रतिबिम्ब:, तदा 
जीवोपाधिमध्ये ब्रह्मणोडपि सत्वे चैतन्यं द्विगुणं स्थात्‌ । न चेदं द्विगुणीकृत्य 
वर्तमानमाकाञस्य घटे दृष्टम्‌ | तदर्थ॑ ब्रह्मणस्तत्रासत्वे सर्वग॒तत्वसर्वनियन्तृत्वहानिः; 


. वृद्धिहासभाक्त्वम्‌ ...... 3. ब्र.बिं, ॥2 
(ब्र.सू. 3-2-20) इत्यत्रोक्तरीत्या | 4... ब्र.सू, 3-2-8 
2... कठो 5-9 


220 शाह्डरदर्शानमर्मप्रकाग: 


तथा बोधकशभ्रुतिबाधापत्तिश्च । शास्रे भाष्यकारादिदीयमाघटाकाशदृध्धन्तो नावच्छेद- 
वादसाधक:' किं त्वसन्नत्वसाधकः । प्रतिबिम्बपक्षे तु नायं दोषः | जलमध्ये 
स्वाभाविकजानुमात्राकाशे सत्येव प्रतिबिम्बितविशालाकाशस्प च द्विगुणीकृत्य 
वर्तनदर्शनादिति । प्रागुक्तदिशा अमूर्तस्योपाधिसंनिहितस्य प्रतिबिम्बभावासंभवस्य 
प्रस्थानत्रयेडपि भाष्यकारैः सूत्रानुयायिभि: दर्शितित्वात्‌ केवलाग्रहेण अमूर्ताकाश- 
प्रतिबिम्बनिदर्शनेन साधनं न शोभते । दृष्टन्तेजपि नाकाशस्य प्रतिबिम्बनमस्ति, किं 
तु तद्वर्तिमेघमण्डलस्प, अथवा दूरत्वदोषेण कल्पितनैल्यवदाकाशस्प, न शुद्धस्य 
अरूपत्वादेव । तस्यापि प्रतिबिम्बनमस्तीति भ्रममात्रमिति अस्माकमाशयः | 


अवच्छेदवादे दर्शितदोषोड्पि न स्थात्‌, स्वभावत एवं शुद्धचैतन्यस्य 
विकारभूतान्त:करणादविवृत्तित्ववत्‌. विकारावर्तिसर्वगतस्वरूपस्थितेरपि. संभवेन 
सूत्रकारैरव ““विकारावर्ति च तथाहि स्थितिमाहेति””ः प्रतिपादितत्वात्‌ जीवरूपेण 
जीवान्तःस्थितत्वेन च यथाश्रुत तस्य स्वीकृतेः वस्तुतो वर्तनमपि 
घटादिवदाधेयभावेन न विवक्षितम्‌; किंतु दृदयदेशावच्छेदेनाभिव्यक्तिमात्रम्‌ ““हृदि 
सर्वस्य तिष्ठितम्‌””ः “ईश्वर: सर्वभूतानां ह॒द्देशोज्जुन तिष्ठत”* इति 
गीतार्थोंडपि तथैव । “अंशो नाने”” त्यादिसूत्रतोंडशोअवच्छिन्नोपाधिमहिम्ना 
घटेनेवाकाशः, स च न वास्तव: । “आभास एवं च””० इति सूत्नात्तस्य 
प्रतिबिम्बवन्मिथ्यात्वोक्ते: | अतो भाष्यकारमतेडपि सूत्रानुयायिनि न प्रतिबिम्बत्वं 
जीवस्य, किं तु प्रतिबिम्बकल्पत्वमेव अवच्छिन्नत्वमेवेति यावत्‌ | 


प्रमात्रादिव्यवस्था 

सर्वगतं चैतन्यात्मानमावृत्य स्थिता हि भावाविद्या” विविधजगदाकारेण 
विवर्तते । तत्र हि देहमध्येडन्तःकरणाख्यो5विद्याविवर्त: पूर्वकृतधर्माधर्मप्रेरितः 
चश्लुरादिद्वारा घटादिविषयान्‌ व्याप्य तत्तदाकारो भवति | स च तैजसत्वात्‌ 
दीर्घप्रभाकारेण सूर्यरड्षिमवत्‌ परिणमते । एवं परिणतमन्तःकरणं देहघटयोरन्तरे 
दण्डायमानमवच्छिन्न॑ तिष्ठति । विवरणोक्तमन्तःकरणस्यथ तैजसत्वमसाधु, 


5 >न अवितलाधक इलाथे: [ हे. जज, काल उस 

2. ब्र.सू, 4-4-9 6... ७6 2-3-50 

3. भ.गी. ॥3-77 7. मूलाविद्येति यावत्‌ । 
4... 00 8-6 

““अन्नमयं हि सोम्य मन”” इति श्रुतिसूत्रभाष्यविरुद्धम्‌ । त्रिवृत्कृतत्वे पर 
कथंचिदुपपच्चेतापि । 


4. तत्र देहावच्छिन्नान्त:करणभागो5हंकार: कर्तेत्युच्यते । 


2. देहविषयमध्यवर्तिदण्डायमानस्तद्भागो वृत्तिज्ञानामिधा क्रियेत्युच्यते । 
विषयव्यापकस्तदूभागों विषयस्य ज्ञानकर्मत्वसंपादकममिव्यक्तियोग्य - 
मित्युच्यते । एवं त्रिभागस्यान्तःकरणस्यातिस्वच्छत्वात्‌ जडत्वेडपि चैतन्यं 
तत्राभिव्यज्यते | तदेकमपि स्वाभिव्यञ्जकान्त:- करणाभागभेदा त्रिधा 
व्यपदिइ्यते | 


कर्तृभागावच्छिन्नचिदंद: प्रमाता । क्रियाभागावच्छिन्नरिचदंदाः प्रमाणम्‌ । 
विषयगतयोग्यत्वभागावच्छिन्नरिचदंशा: प्रमितिरेिति । एतत्वयेड्प्यनुगतान्तः 
करणाकारस्य॒प्रमातृप्रमेयसंबन्धरूपत्वातू मयेदमवगतमिति विशिष्टव्यवहार: । 
अन्तःकरणेनाभिव्यक्तिइचात्रावरणाभिमव:, नावरणनाशः, तेनैव मोक्षापत्ते: | 
नाप्यतिशय:, आत्मनो विकारित्वापत्ते: | चिदमिव्यक्तिविशिष्ट: परिणाम्यहंकारः 
प्रमातेति निष्कर्ष: । 


प्रतिकर्मव्यवस्था 

चैतन्यस्थ सर्वगतत्वे एकत्वेषपि च प्रतिकर्मव्यवस्थोपपत्ति: । 
केवलचैतन्यस्याविद्यावृतत्वेन न विषयानुभवहेतुत्वम्‌ | किं तु अन्तःकरणाभिव्यक्तस्य 
प्रतिपुरुषमन्त:करणानां व्यवस्थितत्वेन यस्य यदा यदाकारान्तःकरणवृत्ति: जायते 
तत्तदिन्द्रियेण तस्यैव तदैव तेन तेन रूपेणानुभव इति प्रतिकर्मव्यवस्था | अतः 
सर्वपुरुषभोसांकर्यस्य न प्रसंग: । अन्तःकरणपरिणामश्र तत्तत्पुरुषपुण्यपापयो: 
तत्तदिन्द्रियादिसामग्रयाइच प्रतिविषयं व्यवस्थितत्वेन व्यवस्थित एवं । 


यइच योगाभ्यासवश्ात्‌ सर्वव्यापिपरिणामसामग्रीं संपादयेत्‌ तस्मैव युगपत्‌ 
सर्वानुभूतिरपि, नेतरस्य । विषयोपरागार्था | अन्तःकरणवृत्ति: अन्तःकरणोपाधि३- 
चैतन्यस्थ विषयोपरागार्थ,, असन्नमपि जीवचैतन्यमन्यत्रानुपरज्यमानमपि 
अन्तःकरण उपरज्यते । तादूशस्वभावत्वात्‌ व्यापकमते गोत्वादिजातिवत्‌ 


4. छां 6-5-4 

सास्नादिव्यक्तावेव प्रदीपप्रभेव वा सर्वरूपरसादिब्यापिन्यपि रूपमेव प्रकाशयति 
नान्यदितितीवत्‌ । उपरागाभावे चित्प्रकाशों नैव विषयाभासकों भवति, कदाचिद्‌ 
ब्रह्म सर्वोपादानत्वात्‌ उपाध्युपरागमन्तरेणापि स्वाभिन्‍्नं जगदवभासयेत्‌; नैवं जीवः, 
अनुपादानत्वात्‌ | स्वतो अनवभासकस्पापि जीवस्य स्वस्वान्तःकरणवृत्तिवशात्‌ 
तदवभासकत्वम्‌ | अन्तःकरणप्रतिबिम्बों जीव इति पक्षे परिच्छिन्नत्वातू सुतरां 
व्यवस्थासिद्धि: | जीवाभिव्यक्तिरपि जीवाकाराहूवृत्तिरूपेण परिणत एवान्तःकरणे, 
नान्तःकरणमात्रे, सुषुप्तौ जीवाप्रतीतेः | अविद्योपाधिको जीव इति पक्षे स सर्वगत 
इति आवरणतिरोधायके नान्‍्तःकरणेनैव पूर्वोक्तव्यवस्थासिद्धि: । वृश्चिकस्य 
गोमयतिरोधायकत्ववत्‌ कार्यभूतस्यान्तःकरणस्पापि स्वोपादानतिरोधायकत्वम्‌ | एवं 
सर्वथा प्रमात्रादिव्यवह्यरसिद्धि: । पूर्वपूर्वाहंकारकृतप्रमातृत्वादिसंस्कारेण सविकल्पके 
चैतन्ये सविकल्पकाहंकाराद्यध्याससिद्धि: । 


प्रत्यभिज्ञाविषयत्वेनात्मन: स्थायित्वसाधनम्‌ 

प्रत्यभिज्ञा नाम पूर्वानुभवसंस्कारसहिताद्‌ इदानीन्तनवस्तुप्रमितिकरणाज- 
नितमपरोक्षज्ञामम! । यद्यपि नित्यस्वयंप्रकाशे तस्मिन्नात्मनि संस्कारस्य 
जन्यज्ञानस्यथ चाभावात्‌ न तत्संभवः, तथापि अन्तःकरणविशिष्टे तत्संभवादुक्त: 
सोड्हमिति प्रत्यभिज्ञासंयः । न च विदिष्टस्य॒प्रत्यमिज्ञाविषयत्वे 
प्रत्यभिज्ञातृवमपि. तस्वैवेति. कर्मकर्तृत्वविरोध;..._ । एवंवादिनां 
देहव्यतिरिक्तत्वाद्यनुमानविषयतया स्वीक्रियमाणे तस्य संप्रतिपन्नत्वात्‌ प्रत्पक्षे 
तदापादनेडपि न अस्मन्मते दोष: । अन्तःकरणविशिष्टतया आत्मनो ज्ञातृत्वम्‌ । 
पूर्वापकालविशिष्टतपा चज्ञेयत्वमित्युपाधिभेदादविरोध: । प्रत्यमिज्ञेय न 
भ्रान्तिरूपा व्यवहारविसंवादात्‌, सति काले स्थायित्वादिविकल्पप्रत्यया: 'सोउहं” 
मित्यानुभाविका व्यवहाराविसंवादिनोअर्थक्रियासमर्थाइच दृश्यन्ते, क्षणिकवादे न 
तदुपपत्ति: । एवं चोक्‍्तरीत्या प्रत्यभिज्ञाविषयत्वेन न स्थायित्वसिद्धि: अपि तु 
तदाश्रयत्वेनेति प्राभाकराणां मतम्‌ | 


परंतु नैतत्सारम्‌, पूर्वापरकालविशिष्टत्मन: क्षणमात्रवृत्तिप्रत्यमिज्ञाउना- 
श्रयत्वायोगात्‌ । स्मृतिपूर्वानुभवौ हि तत्तत्कालमात्मानं साधयतः अभिज्ञाप्रत्य- 


. पूर्वानुभूतसाक्षात्कृतव्यक्त्यैक्यावगाहिनी धीः प्रत्यभिज्ञा इति वा | 

क्षद्वववत्‌ एकस्प कालद्वयसंबन्ध: केन सिद्धचतीति दुरुपपादम्‌ | “अनुभूतं मये'त्या- 
श्रयविशिष्पूर्वसंविदनुस्मृतेरानुभाविकत्वात्‌ स्मर्यमाणतयैवेदानी पूर्वानुभूतात्मसिद्धि:, 
न तु पूर्वसंवेदनाअ्रयतया तस्याविद्यमानस्पेदानीमसाधकत्वातू, इत्येवंरीत्या 
तन्‍्मतखण्डनं विस्तरेण कृतं तत्रैव दृष्टव्यम्‌ | 

शरीरक्षेत्रादिसत्त्वेषपि अहंकारस्थैवात्मोपाधित्वे कारणत्वम्‌ | यद्यपि शारीरः 
क्षेत्र्ञ इति इतरानेकोपाधिसंसृष्टतया आत्मनो व्यवहार: श्रुतिसिद्ध: तथापि 
अहंकारतत्संस्कारोपरक्ताज्ञानोपाधिकस्वैवात्मनो अवस्थात्रयेडपि बाह्मयबहुविध- 
शरीरादिकोपाध्यन्तरनिमित्तस्तादुशब्यपदेश इति अहंकारस्य स्थूलतत्संस्कारात्मना 
सर्वदा सत्वेन तस्यैवोपाधित्वोक्ति: | 

आत्मनः स्वप्रकाशत्वेनापरोक्षत्वं न नित्यानुमेयत्वम्‌ | आत्मा नित्यानुमेय 
इति सांख्यादय:, तेषां मते “अहमित्यपरोक्षानुभवविरोध” इति दोष: | नायमपि 
भ्रम: प्राणिनामू, तथा सति घटादिकं जानतो नरस्य मयेदं विदितमिति स्वेन 
संबन्धो न स्यात्‌ | यथा अन्यविदितेडन्यस्य संबन्धो न प्रतीयते तद्धत्‌ | स्वस्य 
ज्ञानावसरे स्वस्मिन्नप्रतीयमाने ज्ञानाश्रयत्व॑ दुखगम॑ सस्‍्यात्‌ , नंद 
फलसंबन्धादनुमातुं शक्यम्‌ । तस्याद्याप्यसिद्धे: । अतस्तदुपपत्तये चात्मा 
स्वप्रकाशत्वे नापरोक्ष: न नित्यानुमेयज्च । नापि संविदाश्रयत्वेन संवित्संबन्धमात्रेण 
वा उपाधित्वेन वा संविद्विषयत्वेन वा अपरोक्ष:, तदन्तरेणाप्पपरोक्षत्वात्‌, 
अतिप्रसन्नात्‌, इत्यादिदोषेभ्य इतीदं दूषितं विस्तरणाकर एव । अपरोक्षचैतन्येड्ध्यासे 
सर्वेषां तुल्येजपि कारकव्यञ्जकत्वद्धयं नियमेन तेषामापरोक्ष्ये व्यवस्थापकम्‌ | यथा 
घटादय: प्रत्यक्षभूता:, तत्र हिं घटाद्यभावे तत्परिणामस्पान्तःकरणेअनुलपत्ते: तेषां 
कारकत्वम्‌ू । तदुत्पादितेडन्तःकरणपरिणामे चैतन्यममिव्यज्यत इति 
व्यज्जकत्वमप्यस्ति, वृत्तेश्श्लुद्वारा बहिरनिर्गमनात्‌ । नेदं नानुमेयवन्हयादिषु नियामक 
नियतमस्ति । अतीतानागतयो: वर्तमानतादृझधर्मद्बबासंभवात्‌ूं । तथा 
वर्तमानवन्द्याग्ननुमेपस्थलेडपि. अनुमेयत्वसाम्यात्‌ कर्मकारकत्व॑ नास्तीति 
अपरोक्षत्वपरिहाराय वकतव्यम्‌ । प्रत्यक्षे पुनः विज्ञानस्थाकारसमर्पणाय विषयस्य 
कर्मकारकसुपेयमेव । प्रत्यक्षविषयस्य वर्तमानत्वनियमात्‌ कारकत्वं नियतम्‌ | तस्मात्‌ 
कूटस्थचैतन्ये. सर्वदा. सर्वपदार्थानामध्यस्तत्वे. तुल्पेडपि._ कारकत्व- 
व्यज्जकत्वोभयवज्ञादेव प्रत्यक्षविषयेषु अपरोक्षत्वव्यवस्था | 

ईश्वरस्वरूपं तल्लक्षणं च 

जगज्जन्मादिकारणत्वं मायाविशिष्ब्रह्मण: स्वरूपलक्षणत्वेजपि न विरुद्धचते, 
शुद्धब्रह्मणस्तदेव तटस्थलक्षणम्‌ | स्वरूपलक्षणं तु तस्य “'सत्यं ज्ञानमनन्तं ब्रह्म”! 
इति श्रुतिप्रसिद्धमू । “तदैक्षत'” इति निमित्तत्व॑ “बहुस्पां प्रजायेय””? 
इत्युपादानत्वं चैकस्वैव सृष्टिवाक्यसिद्धम्‌ | तदेव लक्षणतया सूत्रे निर्दिश्यते । इदं 
च लक्षणं यत इति सूत्रनिर्दिष्कारणब्रह्मण:, न शुद्धस्य | तदपि काकाधिकरणत्वमिव 
गृहस्यैवौपाधिकधर्मरूपं, तादुशमपि लक्षणान्त:पाति कारणत्वनिरूपकस्य 
जन्मादेल्लक्षणत्वेषपि न दोष: | तदिदं जगजन्मादिकारणत्वं निमित्तोपादानत्वोभय- 
रूप॑ विवक्षितम्‌ | इदं च विवर्तवादामिप्रायेणैव ब्रह्मण: श्रुतौ द्विविधकारणत्वमुक्तम्‌ 
| तन्च॒ तटस्थलक्षणत्वेन लक्ष्याद्‌ ब्रह्मण: पृथगूभूतं, तथापि तस्य मिथ्यात्वान्न 
लक्ष्याद्धितीयत्वभन्न: । तेन च प्रधानादिव्यावृत्तिसिद्धि:, सूत्रगतयच्छब्दविवक्षितसर्व- 
ज्ञत्वसवंशक्तित्वयो: प्रधानादिष्वसंभवात्‌ू । तद्विवक्षा च कथम्‌? इदं 
शब्दार्थकार्यप्रपञचस्वरूपपर्यालोचनयेति । सत्यस्यैव लक्षणत्वमिति न नियमः । 
असाधारणसंबन्धो लक्षणत्वप्रयोजक:, न लक्षणसत्यत्वम्‌ । सत्यानामप्यसंबद्धानां 
काकादीनां गृहोपलक्षणत्वदर्शनातू, असत्यानामपि रजतादीनां* यद्गरजतं सा 
शुक्तिरिति शुक्त्यादिलक्षणत्वदर्गनातू । अस्ति च ब्रह्मप्रपञ्चयोवास्तव- 
संबन्धाभावेषपि आध्यासिकतादात्म्यसंबन्ध: । ईदशेन कल्पितसंबन्धेन 
जन्मादिकारणत्वेन जिज्ञास्यं शुद्धं ब्रह्मस्वरूपं निराबाधमुपलक्ष्यते | सृध्श्रुतिः 
अध्यारोपापवादन्यायेन अखण्डैकरसत्वप्रतिपादनाय । तथाहि, मानान्तरानधिगता- 
खण्डैकरसब्रह्मावग॒त्यर्थ महावाक्यप्रवृत्ति: | सृष्टिश्रुतिस्तु - 


अध्यारोपापवादाभ्यां निष्प्रपञ्च॑ प्रपञ्च्यते । 
नान्‍्यत्र कारणात्कार्य न चेत्तत्र क्व तद्भवेत्‌ ॥ 


इति न्यायेनः अखण्डैकरसत्वप्रतिपादनायेति न वैयर्थ्य॑ तस्या: । सृष्टेमिथ्यात्वे 
श्रुतिस्मृतिप्रत्यक्षानुमानार्थापत्तय: प्रमाणानि । तथाहिश्रुतिः- ““मायां तु प्रकृतिं 


3. -लै:ठ. 2 4. कथ॑ंचित्‌ संबद्धानाम्‌ । 
2. छां 6-2-3 5. संप्रदायविदां वचनानुसारेण 
3... 00 

विद्यात्‌””' इति । स्मृति: - “मम माया दुरत्यया”” इति । प्रत्यक्षम्‌ - 
घटाद्यभागग्राहिप्रत्यक्षमपि । इदलन्तोपाधौ प्रतिपन्‍नरजतं “नेदं रजत'मिति यथा 
बाध्यते तथा “अस्ति घट” अस्त्यर्थोपाधौ प्रतिपन्‍नों घटादिः नास्तीति बाध्यत इति 
प्रत्यक्षम्‌ । 

अनुमानम्‌- भेद: कल्पितः जदत्वातू, कार्यत्वात्‌ रजतवत्‌ भेदत्वात्‌ 
चन्द्रभेदवत्‌ इत्यादि । अर्थपत्तिरपि, प्रपञ्चस्थ जन्मनाशौ मिथ्यात्व- 
मन्तरेणानुपपननौ ब्रह्मशून्ययोर्जन्मनाशादर्शनात्‌ इति ।* 


प्रपञ्चस्य त्रैविध्यं द्वैविध्यं वा? ““त्रयं वा इदं नाम रूप॑ कर्म” ““नामरूपे 
व्याकरवाणि” ”* इति श्रुतिद्वयं तत्र प्रमाणम्‌ | इतरवादिनां प्रपज्चविभागेषु विविधेषु 
सिद्धान्तपक्ष एव समीचीन:, स्रष्ट: सृज्यगोचरनामरूपयो: प्रथमं बुद्धचारोहात्‌ लोके 
घंट चिकीर्षो कुलाले तथा दर्शनात्‌, मूलकारणमपि नामरूपाभ्यां बुद्धचारूढं सुजति 
सष्टत्वात्‌ कुलालवत्‌ । सर्वज्ञत्वं सर्वगक्तित्वं च तस्यैव । सर्वविषयाकारधारि- 
मायापरिणामेषु प्रतिबिम्बितचैतन्यं सर्वानुभव: वर्तमानकाले विषयैराध्यासिक- 
संबन्धसत्वेन सर्वज्ञत्तमू ।" अतीतविषयाणां तदवच्छिन्नमायावृत्तिनाशे 
तदवच्छिन्नानुभवनाशे च तत्संस्कारादतीतविषयकस्मरणरूपमायापरिणामसत्वेन 
तत्प्रतिबिम्बितानुभवेनातीतविषयज्ञत्वम्‌ । सृष्टे: प्रागपि स्रक्ष्यमाणागामिसर्वविषय- 
ज्ञानमपि स्वमायापरिणामवशज्ञात्‌ भविष्यति; कुलालादिषु स्रक्ष्म्माणघटादिपदार्थ- 
निर्णयानुभवदर्शनात्‌, ““यः सर्वज्ञः सर्ववित्‌”'” इति श्रुतिरत्र प्रमाणम्‌ । सर्वज्ञपदेन 
सर्वावभासक्षम॑ विज्ञाप्तिमात्रमादित्यादिप्रकाशवद- विषयोपाधिकं॑ विज्ञानमेव 
ब्रह्मण: स्वरूपलक्षणम्‌ | जगतो<चिन्त्यरचनारूपत्वातू्‌ सर्वशक्तित्वमपि | 


उपादानत्वपरीक्षणम्‌ 


एकस्य कार्यस्य परस्परनिरपेक्षोपादानद्वयासंभवात्‌ माया ब्रह्म च मिलित्वा 
एकमेवोपादानम्‌ । तत्रापि त्रैविध्यं संभवति । रज्ज्वा: संयुक्तसूत्रद्यवत्‌ 


4. श्वेता, 4-0 5. छां 6-3-2 
2. भ.गी 7-4 6. सर्वकर्तृत्वादेव वर्तमानस्वकार्य सर्वविषय- 
3. सृष्टेः परमार्थसत्यत्वांशेनेन बाध्यत्वं न ज्ञतासिद्धि: । 

स्वरूपेण इति तु तत्वम्‌ | 7. मु. 4--9 


4... बू. -6- 

समप्राधान्येनोभयमपि जगत उपादानमू । तत्र सत्तास्फूत्यैशयोब्रह्णो जगत्युपयोग:। 
जाड्यविकारांग़योस्तु मायोपयोग इति केचित्‌ | अन्ये पुनः 'देवात्मशक्ति त्रिगुणैः 
सुगूढाम” इत्युक्ता मायाख्या शक्तिरेव साक्षादुपादानम्‌ । शक्तेश्च नियमेन 
शक्तिमत्पुरुषपराधीनत्वात्‌ शक्तिमद्ब्नह्मणो5प्युपादानत्वं पर्यवस्यतीति । अपरे तु 
आरोपिताया मायाया अधिष्ठानब्रह्मस्वरूपमन्तरेण वस्तुतः स्वरूपाभावात्‌ मायायाः 
साक्षादुपादानत्वेडपि तदधिष्ठानत्वेन ब्रह्मणोडप्युपादानत्वमवर्ज्यमिति | अन्न आधद्ये 
पक्षे मायाविशिष्त्रह्मणो मुख्योपादानत्वं, द्वितीयतृतीययोस्तु मायाया एवं । 
पक्षत्रयेजपि शुद्धतह्मण औषपचारिकमेवोपादानत्वम्‌ | तत्र मुख्योपादानस्य 
जगत्कारणत्वं स्वरूपलक्षणम्‌ । औपचारिकोपादानस्य तु तदेव तटस्थलक्षणम्‌ | 


अत्रास्माकममिप्राय:-“सर्वेपिता च तह्ना”” दिति सूत्रेण 
सर्वशक्तियुक्ताया: सद्देवताया एव सुृष्टिकारणत्वोक्त्या सिद्धान्तकरणात्‌ 
मायाविशिष्टब्रह्मण: कारणत्वमीश्वरत्व॑चेति युक्तम्‌ । गीता भाष्येडपि 
“'प्रकृतिद्वववत्वमेव हि. ईश्वरस्थ ईश्वरत्व””* मित्युक्तम्‌ । श्रुत्यादिषु संशये 
सौत्रन्यायादेव निर्णयकरणात्‌ । श्रेताश्वतरोपनिषदि देवाश्रितात्मशक्तेरापातत 
उपादानत्वनिर्णयेड्पि विशिष्टनिष्ठत्वमेव तात्पर्य॑ वक्‍तव्यम्‌, अन्यथा “'मायां तु 
प्रकृति विद्या”? दिति वाक्यतः स्वतन्त्रमायाया एवोपादानत्वस्य वक्तव्यतापत्ति: | 
“'प्रकृतिश्रे” ति* सूत्र सर्वथा ब्रह्मेदोभयकारणमिति सिद्धान्तपति न मायायाः 
पृथकूकारणत्वं क्वचिदपि । अतो विशिष्टनिष्ठं कारणत्वं विशेषणेडप्यस्तीति भावे न 
क्वचित्‌ विशेषणे, विशेष्ये च पृथक तदस्तित्वानुवदनं श्रुतिषु | तावता मायाया: 
केवलाया वा केवलस्य ब्रह्मणो वा न कूारणत्वं पृथणभिमतम्‌ । ग़क्तिरहितस्य 
ब्रह्मणो5कारणात्वात्‌ निराश्रितायाश्च॒ मायाया:  प्रधानवदस्मत्सिद्धान्ते 
कारणत्वानुपगमात्‌ । शास्रयोनित्वाधिकरणे द्वितीयवर्णके मतान्तराणि दर्शितानि | 
तत्र बिम्बस्थानीयं ब्रह्म मायाशक्तिमत्‌ कारणम्‌ | जीवाश् प्रत्येकमविद्यानुबद्धा इति 
केचित्‌ । मायाविद्याप्रतिबिम्बितं ब्रह्म जगत्कारणम्‌ | विशुद्धं ब्रह्मामृतत्वावलम्बनम्‌; 
जीवाश्वा विद्याबद्धा इत्यन्ये | जीवा एव स्वाविद्यया प्रत्येक प्रपज्चाकारेण 


4. ब्र.सू, 2--30 3. श्रैताश्व 4-0 
2. गी.भा. 43-9 4. ब्र.सू, ।-4-23 


$] श्श़ 


ब्रह्माविर्भावयन्ति, सादृह्यात्च॒प्रपञज्चैकतावभासोडनेकैरवगतद्वितीयचन्द्रवतू | 
स्वरूपापेक्षया च ब्रह्मसर्वजगत्कारणमित्यपरें | ब्रह्मैकमैव स्वाविद्यया जगदाकारेण 
विवर्तते स्वप्नादिवदिति मतान्तरम्‌। तस्मात्‌ ब्रह्मेद स्वमायया5विद्यया विवर्तत 
इति | 


प्रपड्चसृष्टेविंवर्ततासमर्थनम्‌ 


“विश्वो विवर्तते! इति पञ्चपादिकाटीका | तत्र विवरणम्‌, केचित्तु' ब्रहौव 
जगदाकारेण परिणमते मृदिव घटाकारेणेति, तद्व्यावर्तयति विवर्तत इति । विवर्तो 
नाम एकस्य तत्त्वादप्रच्युतस्य पूर्वविपरीतासत्यानेकरूपावभास: । परिणामों नाम 
पूर्वरूपपरित्यागेन सत्यरूपान्तरापत्ति: | तत्र सृष्टिश्र॒त्या ब्रह्म परिणमत इति तु न 
सिद्धबति । ब्रह्मणः पूर्वरूपसत्यज्ञानानादिपरित्यागे तद्गपोच्छेदातू कार्यमात्रमेव वस्तु 
स्थात्‌ू, सृध्टिदशायामेवं, प्रलयदशायां सत्यादिर्पेण परिणाम इति 
स्वीकारेडनिर्मोक्षप्रसज्ञ | “अज आत्मा, महान्‌, ध्रुवः, न जायत” इत्ति 
श्रुतिविरोधश्च॒। पूर्वरूपापरित्यागेन परिणामस्तु विवर्त एवं पर्यवस्यति । 
शुक्तिरजतमायाव्याप्रादिषु ईदृशविवर्तलक्षणदर्शनातू । भास्करोक्तनिरवयव- 
परिणामवादस्तु सुदीर्ध विचारतो निराकृतः | ““निष्कलं निष्क्रियं शान्त”'” मिति 
क्रियावयवशून्यत्ववचनेन ब्रह्मणो विकारासंभवः, नियन्तृत्वादिक तु 
उक्तश्रुत्यविरोधेन व्याख्येयम्‌ मायया नियन्तृत्वादिति | परमार्थतस्तु अपरिणामि, 
““इन्द्रो मायामिः पुरुरूप ईयते””3 इति प्रवृत्ते: मायानिबन्धनत्वोक्ते: | चेतनस्य 
निर्व्यापारस्य सुषुप्ते पुरुषार्थत्वावगमात्‌ ब्रह्मणः स्वतः प्रवृत्तिप्रयोजनाभावात्र 
विपरीतस्वरूपापरित्यागेन विपरीतकार्यापत्तेश्व विवर्त एवेति । ज्ञेयस्पानात्मनः 
सर्वस्प चैतन्यविवर्तत्वे सिद्धान्ते विज्ञानवादिमतसांकर्यप्रसज्ञ॒ इति चेन्न, 
यत्किंचित्साम्पेन सिद्धान्तसांकर्य मन्त्रार्थवादेतिहासपुराणप्रामाण्यानभ्युपगमात्‌ 
देवतास्वर्गेथरमोक्षानभ्युपगमात्‌ क्षणिकप्रमाणसंबन्धस्य क्षणिकस्थैव सत्वाभ्युपगमात््‌ 
लोकायतबौद्धांशद्वयपरिणत: प्राभाकरों भवेत्‌ । भेदाभेदाभ्युपगमात्‌ मन्‍्त्राद्य- 
प्रामाण्याच्च॒ लछोकायतक्षपणकांशद्वयपरिणतो वार्तिककार: यस्‍स्तुकश्नित्‌ 


.  भास्करादय इत्यर्थ: | 3. बृ.2-5-5 
2. श्वेता 6-9 

क्षपणकपादावनतशिरोबिम्बः तत्त्वदर्शनतन्निष्ठपरमहंसप्रद्वेषतीव्रवायुविक्षिप्त- 
विवेकविज्ञानलवः स्वपरपक्षगुणदोषविभागदूरीकृतविज्ञानो. भेदामेदाभ्यां 
बन्धमोक्षादिसंकरमिव कुर्वन्‌ दुर्जनर्मणीयां वाच॑ जल्पति “सुगतवि- 
ज्ञानवादसमानोअय॑ वेदान्तवाद” इति सः संप्रदायश्रवणपरिचय शून्यतया दर्शन- 
विवेकमनवबुद्धयमानो नापवाद्यः किं तु शोचनीय इति उपेक्षणीयों विद्धदूभिः ।' 


सिद्धान्ते मतान्तरासांकर्येण विषयतत्त्वस्वीकारः ज्ञेयः | सर्वसाम्यं तु 
प्रकृत नास्ति । विज्ञानवादे क्षणिकानि विज्ञानानि अनेकानि, विषयाश्र 
तेभ्योड्मिन्ना: । वेदान्तानां रिद्धान्ते तु नित्यमद्धितीयं॑ विज्ञानं, विषयाश्र 
तत्राध्यस्ताः पृथगर्थक्रियासमर्था:, तेषां चाबाधितं? स्थायित्वमस्ति । अद्वितीयं हि 
संवेदनं सर्वत्र प्रत्यभिज्ञानात्‌ 'घटसंवित्‌ पटसंविदि”ति भेदावभासो विषयौपाधिकः 
न स्वाभाविक: । अद्वितीयत्वादेव संविदोडपि नित्यत्वम्‌ू । न च संविद्विषयौ 
विज्ञानाद इव अभिन्‍नौ, प्रत्यक्त्वपराक्त्वरूपेण, अनुवृत्तव्यावृत्तरूपेण च 
अत्यन्तवैलक्षण्यात्‌, विषयाणां पृथक्‌ पृथगर्थक्रियासामर्थ्यमनुभवत एवं सिद्धम्‌ । 
स्थायित्वं तु प्रत्याभिज्ञया, ततश्रैतन्ये5हंकाराद्ध्यासेडपि नास्ति मतसांकर्यमिति 
सिद्धमू । एवमुक्तः अविद्यातत्कार्यरूपाध्यासों विद्यानिवर्त्प, स चात्मनि 
अनात्माध्यासो लक्षणसंभावनाभ्यामभ्युपेत: प्रमाणैरपि सेद्धुमरईति । 


अध्यासे प्रमाणनि प्रत्यक्षानुमानार्थापत्त्यागमा: । “अहं मनुष्य” इत्येवमादि- 
जातिविशिष्दरीरेन्द्रियादिसंघाते तादात्म्येनाध्यस्यैव व्यवहरतीति प्रत्यक्षमेतत्‌ । यत्र 
इन्द्रियव्यापारविगमे प्रत्यक्षसाममयभाव: तत्रापि साक्षिप्रत्यक्षम्‌ । सामग्रच- 
भावेजप्यपरोक्षत्वं दृइ्यते यत्र तत्र साक्षिप्रत्यक्षमिति वेदान्तमर्यादा | अत एवं 
शुक्तिरजतस्वप्नगजादिप्रत्यक्षोपपत्ति: | अनुमानमर्थापत्तिश्व ग्रन्थत एवं विस्तरेण 
ज्ेयाौ । “अहं मनुष्यः इत्यध्यासं विना जागरस्वप्नव्यवहास्योर्संभवः, 
सुषुप्तेडध्यासाभावात्‌ व्यवहाराभावसिद्धिरिति । 


तादात्म्याध्यास एवं देहात्मनोः प्रमातृत्वादिव्यवहास्मूलम्‌ । देहात्मनो: 
स्वस्वामिभावसंबन्धो वा, स्वेच्छामात्रानुविधायित्वं वा, संयोग:, समवायो वा, 


4. भास्करमतखण्डनमिदं द्रष्टव्यम्‌ | 2. व्यवहारे5बाधितत्वमित्यर्थ: । 

प्रमातृत्वादिव्यवहारे न मूलम्‌ । आद्यपक्षे भृत्यादावपि प्रमातृत्वादिप्रसज्ञ: | न 
द्वितीय:, तद्विनापि दुर्गन्‍्धादिप्रमातृत्वदर्शनातू, इच्छाया अप्याध्यासिकत्वेन 
तत्राप्यध्यासस्थावश्योपेयत्वात्‌ । न तृतीयचतुर्थो, सुषुप्तेडपि तत्सत्वाद्‌ व्यवहार- 
प्रसज्ञ: । नापि भोक्‍्तृभोग्यान्वयः । भोक्‍्तृभोग्यान्वयस्वकर्मारिभ्यत्वस्वेन्द्रियाधिष्ठान- 
त्वादिसंबन्धाश्र भोगाध्यासमूलका इति तादात्म्याध्यास एवं मूल सर्वत्र | 


युक्त्यनुमानयोरवैलक्षण्यम्‌ 

युक्तिहिं संभावनाबुद्धिमात्रमुत्पादयति, अनुमान पुनरर्थ निश्चाययति । 
* व्याप्त्यनुपपत्त्याभासउदाहरणमात्रदर्शन॑ च युक्ति:ः । अव्यमिचारिणी च 
व्याप्तिसनुमानम्‌ । अव्यमिचरितव्याप्तिकमर्थनिश्रायकमनुमानमिति यावत्‌ । तत्र 
कुलालादिदृश्ान्तै: न सर्वज्ञेध्र कारणत्वं, निश्वेतुं शक्यम्‌, विपरीतोदाहरण- 
संभवात्‌ | कि तु प्रमाणान्तरे सति तादृशदृध्धन्तैः संभावितुं शक्यते, 
अतो युक्तिरेवैषा | तार्किकादिभिस्तु अर्थनिश्रायकमनुमानमिदमिति श्रान्त्या 
ईश्वर- साधकानुमानं प्रयुक्तम्‌ । तदपि अर्थानिश्वायकत्वाद्‌ युक्तिरेव 
विचारेणावगम्यते । प्रकृते च ज्ञानानन्दस्वज्ञप्रत्यगात्मभूतं ब्रह्म निश्ायवितुमसमर्था 
अपि युक्तयः शब्दावगते ब्रह्मणि सामान्यद्वारेण संभावनाबुद्धिहेतव:-। तथाहि, 
जगदुपादानेडद्धितीये शब्दावगते मृदादिदृष्धन्तैरुपादानव्यतिरिकेण कार्यस्थानि- 
रूपणादद्वितीयत्वं स्फटिकलौहित्यप्रतिबिम्बरज्जुसर्पघटाकाशदृष्टन्तैरात्मनि 
कर्तृत्वादेरारोपितत्वं, जीवब्रह्नैक्यं ब्रह्मव्यतिरिक्तस्य स्वातन्त्रयाभाव:, असज्ञत्वद्वारा 
विशुद्धाद्धितीयप्रत्यगात्मतत्त्तं इत्येतानि संभाव्यन्त । सर्वेषु वेदान्तवाक्येषु 
पाठव्यत्यासेन . जगत्कारणमात्रानुवादेन तस्य ब्रह्मत्व॑ प्रतिपादते . । 
सत्यज्ञानानन्दादिरूपस्थ ब्रह्मपदार्थस्पाप्रसिद्धावषि बृह॒त्यर्थस्य .. ब्रह्मत्वमात्रस्य 
प्रसिद्धतया तदनुवादेन सत्यादिपदार्थानां परस्परान्वयबलात्‌ विशिष्ट ब्रह्म प्रतिपत्तु 
शक्यत इति लक्षणरूपेण ब्रह्मस्वरूपप्रतिपादनपरं सत्यादिवाक्यम्‌ । 
वाक्ययोजनप्रकारस्तु “यस्मादाकाञ: संभूतः स आत्मा सत्यं ज्ञानमनन्तं ब्रह्म” इति 
. श्रौतपाठक्रममुह्लंध्य । प्रसिद्धमनूद्याप्रसिद्धं प्रतिपाथत इति न्यायेन प्रसिद्धस्य 
कारणत्वस्पानुवाद्यत्वम्‌ | तथा मुण्डकेडपि ““यस्मादेतद्‌ ब्रह्मनामरूपमन्नं च जायते, 


.  व्याप्त्याभासः, अनुपपत्त्याभासः, उदाहस्मात्रदर्शन॑ -चेति त्रय॑ं युक्तिः । 

यः सर्वज्ञ: सर्वविदिति । “यस्मातू प्राणादि जायते स दिव्यो हामूर्तः पुरुष:”” 
झति । तथा या भूतयोनिः तदद्वेश्यमग्राह्यमिति । छान्दोग्ये च यस्मात्तेजोडबन्नानि 
जायन्ते ततू्‌ सत्‌ अद्वितीयमणिमा तत्त्वमसि इति कारणमात्रानुवादेन तद्धिरोषः 
प्रतिपादयते । 


भास्करीयमतखण्डनम्‌ 


“न ॒निर्गुणं द्र॒व्यमस्तिः इति भास्कराचार्या: | खण्डनसारस्तु - 
निर्गुणद्र॒व्याभावेडपि निर्गुणब्रह्माज्जीकारे न बाधक किंचितू, ब्रह्मणोउद्रव्यत्वात्‌ । 
समवायिकारणाद्रव्यत्वमुपादानकारणत्वाद्धा वक्‍तव्यमू । नाद्थ:, आरंभ- 
वादानुपगमात्‌, न द्वितीयः, गुणादीनामपि ग्रहणकर्मत्वादिधर्मोपादानत्वाद्‌ 
द्रव्यत्वापत्ति: | निर्गुणं वस्तु, नास्तीत्यपि न साधु, अन्त्यगुणानां 
निर्मुणतयांगीकारात्‌ । तस्मात्‌ न निर्गुणं ब्रह्मेतिवाद: तत्त्वज्ञानप्रद्वेषमेवेति । 


शास्त्रयोनित्वेन सर्ववित्वसमर्थनम्‌ 


शब्दोपादानभावात्‌ ध्वनिगतविषयद्योतना: शक्तयोश्मू: 
ब्रह्मण्येवासुरमे: विषयविषयिणी दीपशक्ति: खलूच्चै: । 
द्रष्टश्व ज्ञाशशक्ति: ननु न करणगता किं तु दीपप्रभावत्‌ 
संयुक्तद्योतनैवेत्यपरमिह पुनः साध्यते सर्ववित्वम्‌ ॥ 


इदमतं भाष्यविलक्षणं भामतीविलक्षणं च, परं तु कल्पतरुणा 
इदमप्यज्ञीकृतम्‌ । अयमत्राशय:, साधितमपि पूर्वसूत्रेण सर्वज्ञत्वं हेत्वन्तरेण 
द्रढीक्रितेी । जगत्कतुरपि वेदापौरुषेपतया तदकर्तृत्वेन वेदेन सह 
सर्वजगत्कर्तृत्वासिद्धचा सर्वज्ञत्वस्य पुनरसिद्धिशंकायां वेदोपादानत्वेन तत्साधनम्‌ । 
विमतं ब्रह्म वेदगतसर्वविषयप्रकाशनगक्त्याश्रय: वेदोपादानत्वात्‌, दीपगतप्रकाशन- 
शक्त्याश्रय दीपोपादानभूताभ्रिवत्‌ । अत्र यद्यपि वेंदे करणशक्तिरप्यस्ति तथापि 
ब्रह्मणश्रेतनत्वाज्ज्ञानशक्तिरेवानुमेयाइनेन | न खल्लु चेतनस्य कर्तु: करणशक्तिः 


संभाव्यते, नाप्युपादानोपादेययो: सर्वशक्त्यनुगत्या भाव्यमिति नियमः, : 


अग्निकार्यभूतप्रभायां प्रकाशञशक्त्यनुगमेडपि दाहहक्तेरननुगमातू । तस्मात्‌ 
वेदोपादानेडपि ब्रह्मणि ज्ञानशक्तिरेवं प्रकृतेडनुगतेति प्रतीयते । वेदोपादानत्वं तु 

वेदस्प नामरूपप्रपंचान्त:पातितवा नामरूपप्रपञ्चोपादानतया सर्ववेदान्तसिद्धे 
सूपपन्‍नम्‌ । 


वेदस्यानिर्वचनीयत्वेडपि सर्वार्थप्रकाशनसामर्थ्यम्‌ अज्जीकर्तव्यम्‌ । वेदस्तु 
ब्रह्मपरतन्त्र: ब्रह्मण्यारोपितत्वातु, रज्ज्वामारोपितो रज्जुपरतन्त्रो यथा सर्पः 
तद्गदयम्‌ । वेदस्य वस्तुतो मिथ्यात्वमनिर्वचनीयत्वात्‌ | कुतोडनिर्वचनीयत्वमिति चेत्‌ 
तदेतत्‌ विस्तरेण समर्थितं विवरणे, किं वर्णमात्रं वेद उत क्रमसहिता वर्णा इति 
विविधविकल्पपुरःसरमनिर्वचनीयत्वं समर्थितं, विस्तरमियाउत्र न लिखितम्‌ । 
अनिर्वचनीयोडपि वेदस्तुच्छविलक्षणसत्ताभ्युपगमात्‌ देहात्मवदर्थक्रियासमर्थ: यतः 
सर्वार्प्रकाशनसमर्थ: । वस्तुतस्तु प्रपञ्चस्पेव तदन्तर्भूतवेदस्प भाष्यरीत्या 
तत्वान्यत्वाभ्यामेवानिर्वचनीयत्वोक्तिसंभवेन, तथाअविद्याकृतत्वेन च तथोक्तिसंभवेन 
ईंदृशविकल्पमुखेन महता प्रयासेन तथा साधनमनर्थकमित्यस्माकमाशयः । तथापि 
न पौरुषेयत्वं वेदस्प । ब्रह्मविवर्ततया अकार्यस्थापि वेदस्प अनादित्वकूटस्थ- 
नित्यत्वाभ्यां हि मानान्तरादर्थोपलब्धिपूर्वक॑ पुरुषेच्छाधीन- निष्पाद्यत्वाभावात्‌ न 
पौरुषेयत्वम्‌ । मानान्तरेणार्थ बुद्ध्वा रचितत्वं पौरुषेयत्वम्‌ । भारतादीनां 
बेदव्यासादिभि: मानान्तरेणार्थ बुद्ध्बैव विरचितत्वातू। वेदस्य तु न 
तथा,  असर्वज्ञचनत्वाभावा सति उपधर्माधर्मब्रह्मविषयेषु. प्रमाणत्वात्‌ 
परपरिकल्पितेश्वखुद्धित्‌ । न चापौरुषेयत्वे तस्य ब्रह्मोपादानत्वविरोध: | ““अस्य 
महतो भूतस्य””! इति उपादानप्रकरणपठितश्रुत्या तदुपादानत्वोक्ते: पौरुषेयत्वस्य/ 
स्वीकृते: । पुरुषकृतिविषयत्वस्य प्रमाणान्तरेणार्थोपलब्धिपूर्वकरचनविषयत्वमात्र- 
रूपस्य निराकृते: । एवं चाविरुद्धं तदुपादानकत्वम्‌ | ““यो ब्रह्माणं विद्धाती””ति 
श्रुत्यनुरोधेन निर्णेयत्वात्‌ू प्रागेव सतामेव वेदानां हिरण्यगर्भबुद्धौ 
प्रथममाविभविमात्रेण तदुपपत्ति: | तथा च ब्रह्मोपादानको5यं वेदः प्रथम 
हिरण्यगर्भबुद्धावाविरबभूव । एवं सतति मूलप्रमाणनैरपेक्ष्येण प्रामाण्यसिद्धिश्र, 
तस्य॒ब्रह्मददनादित्वे स्वीकृतेडपि पुराणवाक्यवदन्यथा संनिवेशेन प्रणयनं न 
शड्नीयमत्र । वस्तुतों वेदस्य प्रवाहरूपेण ब्रह्मोपादानतया अनादेरपि कार्यमस्ति 


बू, 2-4-0 3. श्वैताश्व॒ 6-8 
2. पुरुषोपादानकत्वरूपस्य 

तत्परतन्त्रत्मलादिति । नियतक्रमविशिष्टनामेव वर्णपदवाक्यप्रकरणकाण्डादीनां 
वेदशब्दवाच्यानां कल्पादौ प्रलये चाविर्भावतिरोभावमात्रेण कूटस्थनित्यत्व - 
मज्नीक्रियते । ब्रह्मपारतन्त्रयेणाविभूर्तत्वात्तदुपादानत्वमू । एवं च सर्वार्थप्रकाशन- 
समर्थसर्ववेदोपादानतयैव सर्वज्ञत्व॑ं साधनीयम्‌ | अयमेव शाख्रयोनित्वसूत्राशप: | न 
ब्रह्मणः स्वयंप्रकाशस्य सर्वसंसर्गितामात्रेण ततूसिद्धि:, वायुगगनादिसरव॑संसर्गिणोडपि 
सवितृकिरणस्य॒तत्प्रकाशकत्वादर्शनादिति । वेदस्यानिर्वचनीयत्वेन मिथ्यात्वेडपि 
अविद्यानिवृत्तिब्रह्मावगतिलक्षणार्थक्रियाहेतुतं॑ न॒ विरुद्धचते, तत्र तस्य 
समर्थत्वादिति । 


महावाक्यार्थविचारः 


“सम्यगन्वय: समनन्‍्वयः, अथ केय॑ सम्यक्ताउन्वयस्थ? पदानां परस्परान- 
वच्छिन्नार्थानामनन्याकांक्षाणामव्यतिरिक्तैकरसप्रातिपदिकार्थमात्रान्चयः,  'सोज्य! 
मित्यादिवाक्यस्थपदानामिव प्रकृष्टप्रकाशशब्दयोरिव चन्द्रपदाभिधेयार्थकथनेन” इति 
पञ्चपादिकामूलम्‌ । अत्र विवरणम्‌ - सम्यगन्वय इति सूत्रभागं व्याचष्टे । 
पदानामन्वय इति संबन्धः: । तत्र क्रियाकारकसंसर्गविषयतया पदानामन्वयं 
व्यावर्तवति परस्परानवच्छिब्नार्थानामिति, तत्र उद्भिदादिशब्दस्थ यजतिसामा- 
नाधिकरण्ये नोदूमिदद्यागमात्रवर्तिनोरुद्भिदद्यागशब्दयोरनवच्छिन्नार्थत्वेडपि 
वियोगाकांक्षा विद्यते तथेह्पि स्यादिति - नेत्याह - अनन्याकांक्षाणामिति | 


एवं शब्दानां क्रियावाक्येभ्यो वैलक्षण्यमुक्त्वा अर्थवैञक्षण्यं दर्शयति तत्र 


»क्रियाकारकसंसर्गेभ्यो वैलक्षण्यमाह अव्यतिरिक्तेति । ननु नीलोत्पलवतू 


भेदाभेदविषयतयाप्यभिधेयाव्यतिरिक इति - नेत्याह - एकरस इति । 
तत्रोद्भिदद्यागशब्दयो: _ यागविशेषैकरसार्थवर्तिनोरप्पर्थस्य नियोगकांक्षावद्‌ 
इह्ाप्यन्याकांक्षेति - नेत्याह - प्रातिपदिकार्थ इति । तत्नापि लिख्नसंख्ययो- 
खश्याभ्युपगमनीयतेति-नेत्याह-मात्रानवय इति । एवं विवरणपरामर्रेज्यमर्थो 
निश्चितो भवति पदेषु परस्परानवच्छिन्नार्थानामिति विशेषणदानेन “गामानय! 
“यजेत स्वर्गकाम:” 'सोमेन यजेत” इत्यादिलौकिकवैदिकपदानां व्यावृत्ति: | 


-उद्मिदा यजेत” इत्यादिवाक्ये उद्भिदद्यागमात्रवोधकपदयोरनवच्छिन्नार्थत्वेडपि 


नियोगाकांक्षासत्वात्‌॒ तद्व्यावर्तनाय अनन्याकांक्षाणामिति विशेषणम्‌ । 

क्रियाकारकसंसर्गरूपविभिन्नार्थवारणार्थमर्थैडव्यतिरिक्तिति. विशेषणम्‌._। 
“नील्मुत्पलम्‌” इति वाक्यबोध्ययो: भेदाभेदविषयतया नीलाभिन्नामिन्नोत्पल- 
रूपार्थप्रत्ययात्‌ तद्घारणाय एकरस इति केवलामिन्नार्थक॑ सर्वथा भेदरहित- 
स्वरूपबोधकं विशेषणम्‌ । तत्र भेदसमानाधिकरणाभेदबोधनात्‌ तदबव्यावृत्ति: । 
उद्मिदयागशब्दयो: यागविशेषैकरसार्थवाचिनोरपि अर्थस्य नियोगाकांक्षावत्‌ 
अत्रान्याकांक्षाराहित्यसूचनाय प्रातिपदिकार्थ इत्युक्तम्‌ । मात्रपदं च प्रातिपादिकस्य 
लिझ्ञसंख्यारूपार्थयोरपि वारणाय केवलव्यक्ति मात्रविवक्षणायेति गम्यते | 


वेदान्तवाक्यानां ब्रह्मबोधनप्रकारवैलक्षण्यम्‌ 


) सृष्टिवाक्ये तैत्तिरीयादौ जगत्कारणसामान्यानुवादेन ज्ञानानन्दशब्दी 
आनन्दविद्वेष गमयतः । 


एकसत्यानन्तशब्दा: क्रमेण शक्त्या भेदमिथ्याद्वैताभावामिधानद्वारा ब्रह्मणि 
लक्षणया वर्तन्ते | 


सर्वज्ञ: सर्वशक्तिरित्यादिशब्दा: अनिर्वचनीयप्रपञज्चोपाधितया तत्र 
वर्तन्ते । 


“अयमात्मा” “तत्त्वमसि” इत्यादिशब्दाश्र मुख्यलक्षणाभ्यां ब्रह्मण्येव 
वर्तन्ते | अत्र मुख्यलक्षणाभ्याम्‌ इत्यस्थ जह॒दजहह्लक्षणयेत्यर्थ: । 
गज्ञाशब्दस्य तीरे जहल्लक्षणया वृत्तेः, आत्मादिशब्दानां च 
जह॒दजहह्लक्षणयेति वैषम्यमित्यर्थ इति तत्त्वदीपने व्याख्यातम्‌ | 


3 

(3 

सर्वे जगत्कारणविषया: शब्दा: मुख्यलक्षणोपाधिमि: एकरसमेव ब्रह्म 
प्रतिपादयन्ति । अत्रायमाशय: - ज्ञानानन्दशब्दौ व्यक्त्यंशापरित्यागेन मुख्यवृत्त्या 
वर्तेते, एकादिशब्दास्तु जहल्लक्षणया, “तत्त्वमसि” इत्यादयो जहृदजहल्लक्षणया, 
सर्वज्ञादयस्तु उपाधित इति । बब्दप्रवृत्तिनिमित्तयोरनिर्वचनीयभेदाभावयो: 
परमार्थसत्यैकसे न तत्त्वतोभेदनिमित्तत्तमस्ति । एवमनेकेषां शब्दानां 
लक्षणादिद्वारा एकरसप्रतिपादनपरत्वम्‌ । द्विविधा वेदान्तेषु वाक्यप्रवृत्ति: | तत्र 
ब्रह्मात्मनोरेकत्वविषया एका, अपरा तु सत्यज्ञानादिलक्षणब्रह्मविषया । तत्त्वमस्यादौ 
च ब्रह्मात्मैक्यमभिधीयते “सो5यं देवदत्त” इति वाक्य इव । “सो<ययं देवदत्त” इत्यत्र 

पदत्रयस्थापि एकस्मिन्‌ देवदत्ते पर्यवसानम्‌ । प्रत्यभिज्ञया अवगतमेकत्वमेव परस्मै 
बोधयति इदं वाक्यम्‌ । नात्र तद्देशतत्कालयोरेतद्ेशैतत्कालयो: परस्परैक्यं 
प्रत्यभिज्ञायते, भेदप्रत्ययात्‌ू । अत एवं विदिष्टयोरप्पैक्प॑ न, कि तु 
विशिष्टद्वयोपलक्षितः प्रत्यभिज्ञागोचर: । परोपदेशवाक्येडस्मिन्‌ 
विशिष्टवाचकपदाभ्यां स्वार्यकदेवपरित्यागेनैकदेशलक्षणया देवदत्तस्वरूपैक्यमेव 
प्रतिपाथते तबैव महावाक्येडपि । ल्वंपदेनैकदेशपरित्यागेन द्रष्टस्वरूपस्य 
लक्षणाबोधितस्य पारोक्ष्यपरित्यागेन तत्पदाभिधेयत्रह्मस्वरूपैक्यं वाक्यतो बोध्यते । 
एकस्य द्र॒ब्यस्योपाधिजनितभेदपरामर्शन लक्षणया एकद्रव्यपर्यवसायि- 
सामानाधिकरण्यमिति एकरसं ब्रह्म सिद्धमिति विस्तरमिया विरम्यते । 


मेँ नह मै 


हि वाचस्पतिमिश्राश् 


भागत्या: प्रणेतारः वाचस्पतिमिश्रा: माधवीयशइरविजयत एते 
प्राचीनकर्मपरिपाकवशात्‌ प्रतिरब्धजन्मान: श्रीसुरेशररा एवेति गम्पते | तथाहि, 


आलोचयन्नथ तदानुगतिग्रहाणा- 

मूचे सुरेश्वरसमाह्व्यमुपह्वरे सः | 
पंचैव वत्सचरणा: प्रथिता इह स्यु 
स्तत्रापि सूत्रयुगलद्दयमेव भूम्ना ॥' 


प्रारब्धकर्मपरिपाकवशात्‌_ पुनस्त्व॑ 
वाचस्पतित्वमधिगम्य वसुंधरायाम्‌ । 
भव्यां विधास्यसितमां मम भाष्यटीकाम्‌ 
आभूतसंलयमधिक्षिति सा च जीयात्‌ ॥ 


अन्न हि आचार्याः सुरेथ्वरानाहुय “त्वं प्रारब्धकर्मपरिपाकेण वाचस्पतिरिति भूम्यां 
पनर्जन्माधिगम्य मदीयभाष्यस्य टीकां विधास्यसि सा चाप्रलूयं जीयातू इत्याहुः इति 
हि वर्णितम्‌ | परमिदं न विश्वासमहति विमर्शकानां, कुतः? यदि सुरेशरा ण्वैते 
स्पुः तहिं किमपि स्वकृतमुदाहियेत, तथा नोदाह्वारि किंचिदपि । पर तु भूम्ना 
मण्डनमिश्रानेवानुसरन्ति, इतमग्रे स्फुटीभविष्यति । वार्तिकवाचस्पतिसिद्धान्त- 
वैलक्षण्यं स्फुटीकरिष्यमाणं सुतरां व्यक्तिभेदमभिव्यजजयति वाचकानामू | अपि च 
ब्रह्मसिद्धिकृतां मण्डनमिश्राणां स्वसाधितसिद्धान्तविषया: केचनात्रापि ग्र्न्थे 
प्रतिबिम्बिता दृश्यन्त इति मण्डनमिश्रसुरेश्रैक्यप्रसिद्धया च वाचस्पतिषु 
सुरेथरात्मत्व॑ केवल चरित्रकारेण भ्रान्तमेव | इमे च “मिश्र” शब्देनाह्षिता इति 
ग्रन्थान्ते नृगराजनामोदाहरणेन च तत्र तत्र, तथा सर्षपपतैलोदाहरणेन च औत्तराः 
मैथिला इत्यवगम्यते । 


4.  मा.शं.वि. 43-72 

नरेश्वरा यच्चरितानुकारमिच्छन्ति कर्तु न च पारयन्ति | 

तस्मिन्‌ महीये महनीयकीतों श्रीमन्‍नृगेडकारि मया निबन्ध: ॥ इति । 

वाचस्पतिकृता: ग्रन्थाः, न्यायकणिका, तत्त्वसमीक्षा, तत्त्वबिन्दुः इति 
न्यायसांख्ययोगनिबन्धनै: महत्पुण्य॑ संचितं, तदिदं वेदान्तनिबन्धनैश्व 
परिपक्वीकृतफलमद्येति त एवान्ते स्वग्रन्थनिर्माणफलमनुवदन्ति यथा- 


यन्न्‍्यायकणिकातत्त्वसमीक्षातत्त्वबिन्दुभि: | 

यन्नयायसांख्ययोगानां वेदान्तानां निबन्धनैः ॥ 

समचैषं महत्पुण्यं तत्फलं पुष्कलं मया | 

समर्पितमथैतेन प्रीयतां परमेश्वर: ॥* इति | 

विधिविवेकस्थ न्यायकणिका, ब्रह्मसिद्धितत्त्वसमीक्षा, तत्त्वबिन्दुरिति 
स्वतन्त्रप्रकरणं, न्यायवार्तिकस्य तात्पर्यटीका न्यायसूची :सांख्यकारिकाव्याख्या 
सांख्यतत्त्वकौमुदी, योगभाष्यटीका तत्त्ववैज्ञारी इति सप्तग्रन्थेषु रचितेष्वपि 
सूत्रभाष्योपरि भामतीनामग्रन्थरचनेनैव तावदू्‌ ग्रन्थरचनसमासादितपुण्य॑ं महदद्य 
फलीभूतमिति वददूमि: भामतीमहत्वं द्विगुणीकृतम्‌ । 

अन्रैका कथा श्रूयते, वाचस्पतिमिश्रा: स्वोद्गाहकाले मिलितानां बहूनां 
पण्डितानां सदसि प्रचलितशासत्रविषयचर्चा स्वयमाकर्ण्य सकलदर्ईनेषु ग्रन्थकरणे 
भृशं कुतुकिनो3भवन्‌ । एवं कौतुकेन महता ग्रन्थरचनायामेव प्रवृत्ताः क्रमेण 
वर्षीयांस: समभवन्‌ | तदा स्वधर्मदारेषु विद्यमानां पतिभक्तिं तत्र स्वदर्शितमनादरं 
च पहयन्तः मिश्रा: स्वीयग्रन्थस्य प्रौढस्यास्य प्रीत्या तदीयनामैव चक्रलरिति इदमेव 
भामतीनामकरणे बीजम्‌ | 


मिश्राणां ग्रन्थशैली, तद्ैशिष्ट्ं च 

मिश्राणां ग्रन्थरैली नारिकेलपाकवत्‌ नैषधग्रन्थादितुल्या, क्वचित्‌ 
मधुपाकोपमा, प्रायेण श्रवणाश्षुण्णपदविशेषपरिगुम्भिता । क्वचित्क्वचिदौचित्येन 
कादम्बर्यादिगद्यशैलीमनुरुन्धे, परं तु शब्ददारिद्रबशून्या गन्नाझरीव निरर्गलं गलन्ती 
पाठकानू स्वीयशब्दझरीप्रवाहे निमजयत्युन्मजयति च | तदच्चथा, 
. भामती अन्ते श्छो 3 2... 009 4 

“न खल्वनुमानविबुद्धं वन्हिं. भावयतः शीतातुरस्थ शिशिरभर- 
मन्थरतरकायकाण्डस्प स्फुरज्ज्वालाजटिलानल्साक्षात्कार:  प्रमाणान्तरेण 
संबाध्यते””' इति ।”” ““आखण्डलादिलोकपालचक्रनालादिवसति: सिद्धविद्याधर- 
गन्धर्वाप्सरःपरिवारो. ब्रह्मलेकावतीर्णमन्दाकिनीपय: .. प्रवाहपातधौतकल- 
धौतमयशिलातलो नन्‍्दनादिप्रमदवनविहारिमणिमयशकुन्तकमनीयनिनदमनोहरः 
पर्वतराज: सुमेरु'”रिति च |? शाख्रार्थ सुखेन लीलया बोधयितुं काव्यशैलीमपि 
ग्रन्थेडनुसरन्ति प्रतिपदम्‌ । भाष्यापेक्षितानां संक्षिप्तानां दर्शनभेदानां तत्र तत्र 
विस्तरेण यथादर्शनमर्यादं विशदीकरणं पंचपादिकायामिव | यथा अध्यासभाष्ये 
मतत्रयविशदीकरणं, तत्र तत्र उपयुक्तपूर्वमीमांसोदाहरणविशदीकरणम्‌ । सांख्य- 
दर्शनविषयाणां भाष्योपयुक्तानां विश्वदीकरणमू ईक्षत्याद्यधिकरणेषु । एवं तर्कपादे 
काणादगौतमसौगताईतमतविश्दीकरणं विस्तरेण । एवमास्तिकनास्तिकषड्‌- 
दर्शानीपरिचयोजयं जिज्ञासूनां भाष्याध्येतृणामनया टीकयैकत्र सुलभ इत्यसंद्रायम्‌ । 
ईदुकूपरिपूर्णो विस्तृतो.गंभीर: प्रौढिमशाली च भाष्यस्य व्याख्याग्रन्थो न दृष्चरो न 
द्रक्ष्ते च । एतदीयग्रन्थदर्शने मिश्राणामगाधं॑ पाण्डित्यं पण्डितप्रकाण्डै: 
हृध्यमानमनवद्यमनुक्तमपि कस्तूरिकामोद इव स्वत एवं प्रकाशत इति वदामः | 

मिश्रग्रन्थभागस्यान्यत्र प्रमाणीकरणम्‌ - यथा गज्नेशोपाध्यायरचिततत्त्व- 
चिन्तामणौ पक्षताप्रकरणे अत एवं “'प्रत्यक्षपरिकलितमप्यर्थमनुमानेन बुभुत्सन्ते 
तर्कससिकाः, न हि करिणि दूष्टे चीत्कारेण तमनुमिमतेड्नुमातार:'” इति 
वाचस्पतिवचनयोरविरोध: |  अय॑ भामतीग्रन्थता उद्धृतो भागः 
रत्लप्रभान्यायनिर्णयादावषि एवमद्वैतसिद्धिलघुचन्द्रिकादिग्रन्थेषु समुद्धृत: । 

प्रायेण अर्थतः क्वचित्‌ शब्दतश्र ब्रह्मसिद्धिकारसरणिसमनुसरणम्‌ । यथा - 
“अभ्यासे हि भूयस्त्वमर्थस्य भवति, यथा अहो दर्शनीया अहो दर्शनीयेति न 
न्यूनत्वं प्रागेवोपचरितत्वम्‌””? इति | “यथा पयः पयोडन्तरं जरयति स्वयं च जीरय॑ति 
यथा विषं विषांतरं शमयति स्वयं च शञाम्यति, यथा वा कतकरजो रजोडउन्तराविले 
पयसि प्रक्षिप्तं रजोडन्तराणि मिन्दत्‌ स्ववमपि भिद्यमानमनाविलं पाथ: करोति, 
एवं कर्म अविद्यात्मममपि अविद्यान्तराण्यपगमयत्‌ स्वयमप्यपगच्छति””4 इति । 

भामतीकॉरैनिर्णीत॑ वेदापौरुषेयत्व॑ जैमिनिव्यासमुन्युभयानुगुणम्‌, 
शाखयोनित्वाधिकरणे “येडपि तावत्‌, इत्यादिना प्रामाण्यं चेति' इतिपर्यन्तेन ग्रन्थेन 
संगृहीतसारांश:, वर्णनित्यत्वानित्यत्ववादिनामुभयेषामपि पदवाक्यादीनामनित्यत्व॑ 
समान॑ विचारतोडवधेयम्‌ । अतो न लौकिकवैदिकपदवाक्यादिपौरुषेयत्वे न विवाद 
उभयेषामपि, किं तु केवल पुरुषस्वातन्त्र्यास्वातन्त्रयमात्रे विप्रतिपत्ति: वेदवाक्येषु । 
यथाहुः “यत्नतः प्रतिषेध्या न: पुरुषाणां स्वतन्त्रता” इति । सृष्टिप्रलयमनिच्छन्तो 
जैमिनीया .गुरुशिष्यपरम्परयाअविच्छिन्नयाउधीत॑ वेदमनादिमाचक्षते । 
वैयासिकमतानुयायिनस्तु॒ शरुत्यादिप्रमाणै:ः . सृष्िप्रलयमनिच्छन्तो. वेद 
सर्वज्ञसर्शक्तिसंपन्नेश्वरविवर्तमिति वर्णयन्तोडपि वेदेषु परमेश्वरस्पापि न 
स्वातन्त्र्यमित्याहु: । कुतः, पूर्वपूर्वसर्गानुसारेण तादृशतादृशानुपूर्वीविरचनादिति । 
एवमानुपूर्वी यथापूर्वमेव प्रतिकल्प॑ वर्तेत, तथा अर्थतश्व धर्माधर्मा: तत्तत्‌ फलानि 
च न विपर्यस्यतीति, तादृशविपर्यासकरणे परमेश्वरस्य स्वातन्त्र्यं न किंचिदस्तीति 
पुरुषास्वातन्त्र्यमात्रं चापौरुषेयत्व॑ं जैमिनीया रोचयन्ते, तज्चास्माकमपि वेदान्तिनां 
समानमन्यत्राभिनिवेशादिति । अपास्तसमस्तदोषस्येश्वरस्थ कृतित्वेन वेदानां 
तत्प्रभवत्वेडपि प्रामाण्यम्‌, उक्तलक्षणमेवापौरुषेयत्वमिति | 


“वेदान्तवाक्यमीमांसा तदविरोधितर्कोपकरणा” इति भाष्यविवरणकाले इत्थं 
वर्णितम्‌, 'वेदान्तमीमांसा तावतू तर्क एवं तदविरोधिनश्र तर्काः येअ्न्येडपि 
अध्वरमीमांसायां न्याये च वेदप्रत्यक्षादिप्रामाण्यपरिशोधनादिषूक्ता: त उपकरणम्‌ | 
अस्य कल्पतरुदर्शितविवरणेन विस्तृतार्थोड्यमू, अर्थापत्तिरनुमानं चात्र 
तर्कोडभिप्रेत., तद्गपा वेदान्तमीमांसा, तदविरोधिनस्तु  श्रुतिलिज्ञादयः, 
तृतीयाध्यायोक्ता:, पंचमाध्यायोक्ता: श्रुत्यर्थादयो वेद्प्रामाण्यपरिशोधकाः । वेदस्य 
प्रत्यक्षादीनां तदर्थानां च लक्षणादिविचारावसरोपयुक्तानुमानानि च । सर्वे चैते 
प्रमाणानुग्राहकत्वेन तर्का इत्युच्यन्ते । 
भामतीकृतकार्यकारणरूपाविद्याद्वयम्‌ 

तत्र “अनिवार्यच्याविद्याद्वितमसचिवस्थ॒प्रभवतः” इत्यादिमंगलइलोक- 
तोडनूदितं द्वयम्‌ । देवताधिकरणे ““समाननामरूपत्वा” दिति सूत्रभाष्पप्रसम्नेन 


. भा. ?, 57-58 2. ब्र,सू, ॥-3-30 


कि 239 


कारणाविद्या वर्णिता | सा भावरूपैवास्याभिमतेति कल्पतरूक्तरीत्या सत्यमेव । 
यथा “यद्यपि महाप्रछूयसमये नान्तःकरणादयः समुदाचाखृत्तयः सन्‍्ति तथापि 
स्वकारणेडनिर्वाच्यायामविद्यायां लीना: सूक्षेण शक्तिरूपेण कर्मविक्षेपका- 
विद्यावासनाभिः सहावतिष्ठन्त एव | तथा च स्मृति: - 


आसीदिदं तमोभूतमप्रज्ञातमलक्षणम्‌ । 
अप्रतर्क्यमविज्ञेयं प्रसुप्तमिव सर्वतः ॥' इति | 


इयं कारणाविद्या कर्मविक्षेपसंस्कारसहितलयलक्षणेत्युच्यते मिश्रैः | 


आनुमानिकाधिकरणे “'सूक्ष्मं तु तद्त्वात्‌” ““तदधीनत्वादर्थवत्‌””? इति 
सूत्रभाष्यस्यटीका 'प्रधानं हि सांख्यानां सेथराणामनीथराणां वेशरात्‌ क्षेत्रज्ञेभ्यो वा 
वस्तुतो भिन्न निर्वक्तुं शक्यम्‌ । ब्रह्मणस्तु इयमविद्याशक्ति: मायादिशब्दवाच्या न 
शक्या तत्त्वेनान्यत्वेन वा निर्वक्तुम्‌ | इदमेवास्या अव्यक्तत्वमनिर्वाच्यत्वं नाम | 
सोञ्यमव्याकृतवादस्य प्रधानवादादभेद:, अविद्यागक्तेरीश्राधीनत्वं तदाश्रयत्वात्‌” 
इति । शजड्जान्तरं च परिहृतम्‌; यथा “यदि ब्रह्मणोडविद्याशकत्या संसारः प्रतीयते 
हन्त मुक्तानामपि पुनरुत्थानप्रसज्ञ: । तस्याः प्रधानवत्‌ तादवस्थ्यात्‌ तद्धिनाशे वा 
समस्तसंसारोच्छेदप्रसन्न:, तन्मूलाविद्याशक्ते: समुच्छेदा” ' दिति* शह्जा । परिहारस्तु, 
““न वयं प्रधानवदविद्यां सर्वजीवेष्वेकामाचक्ष्महे, येनैव्मुपालभेमहिं, कि त्वियं 
प्रतिजीव॑ भिद्यते | तेन यस्यैव जीवस्य विद्योत्पन्ना तस्यैवाविद्या अपनीयते न 
जीवान्तरस्य । भिन्‍्नाधिकरणयोर्विद्याविद्ययोरविरोधात्‌ू | तत्कुतः समस्त- 
संसारोच्छेदप्रसज्ञ:, प्रधानवादिनां तु दोष एष: -। प्रधानस्थैकत्वेन तदुच्छेदे 
सर्वोच्छेदेष्नुच्छेदे वा न कस्यचिदनिर्म क्षप्रसज्ञ: । प्रधानाभेदेजपि चाविवेकख्याति- 
लक्षणा5विद्यासद्सत्वनिबन्धनौ बन्धमोक्षो, तहिं कृत॑ प्रधानेन, अविद्या 
सदसदभ्यामेव तदुपपत्ते:””? इति । 


अविद्योपाधिभेदाधीानो जीवभेदः, जीवभेदाधीनश्राविद्योपाधिमिद: इति 
परस्पराश्रयादुभयासिद्धिरिति शझ्ञा । परिहारस्तु अनादित्वाद्‌ बीजाहुखदुभयसिद्धेः 

इति । अविद्याया जगद्वीजत्वेथरानर्थक्यञज्ञाया: परिहारस्तु परमेथराश्रयेति | “न 
हाचेतनं॑ चेतनानधिष्ठितं कार्याय पर्याप्तमिति स्वकार्य॑ कतुँ परमेश्वर 
निमित्ततयोपादानतया चाश्रयते । प्रपञ्चविश्रमस्य हीश्वराधिष्ठानत्वमहिविश्रमस्येव 
रज्ज्वधिष्ठानत्वम्‌ । तेनाहिविश्रमो रजूपादानो यथा एवं प्रपञ्चविश्रमोडपि 
ईश्वरोपादानः । तस्माज्जीवाधिकरणाद्वविद्यानिमित्ततया विषयतया चेश्वरमाश्रयत 
इतीबराश्रयेत्युच्यते न त्वाधारतया, विद्यास्वभावे ब्रह्मणि तदनुपपत्ते/”! इति । इदं 
पंचपादिकासुरेथरवार्तिकविरुद्धं तथा यथाश्रुतपरमेश्वराश्रयत्ववादिभाष्यविरुद्धं च, 
कारणाविद्याया व्यवहारभूमौ नित्यचैतन्यरूपपरमात्माश्रयत्वोक्तेस्तत्र | 


अविद्याया आवरणविक्षेपकरत्वम्‌ - ““यस्यामविद्यायां सत्यां शेरते जीवा: | 
अत्र जीवानां स्वरूप वास्तवं ब्रह्म तदबोधरहिता:”” शेरत इति छूय उक्त:, संसारिण 
इति विक्षेप उक्त: | अन्न लय॒शब्देन स्वरूपप्रबोधराहित्यमावरणम्‌, स्वरूपविपरीत- 
कर्तृतादिप्रतिभासो भ्रम एवं विक्षेप””” इति । एतत्तु पंचपादीसमानम्‌ | क्वचित्‌ 
अविद्याकल्पितं नामरूपयोख्याकृतपदवर्णन॑ न अविद्याभिन्‍्नमायावर्णनस्वग्रन्थेन 
विरुद्धघते । अध्यासकालेअविद्याशक्ते: कल्पितत्वेग तथा व्यवहारात्‌ । 
कारणाविद्याया नानात्वे श्रुतिरपि प्रमाणं भामतीमते । “यो योनि 
योनिमधितिष्ठत्येक'”? इति । अस्यार्थस्तु “अविद्याशक्तिर्योनिः, सा च प्रतिजीवं 
नानेत्युक्तमतो वीप्सोपपन्ना” इति । इदमप्येकत्ववोधकाजामन्त्र-अब्याकृतश्रुति- 
अव्यक्तमायादिबोधकश्रुतिविरुद्धम्‌, सूत्रभाष्यवार्तिकपञ्चपाद्यादिविरुद्धं च । एकत्वे 
बन्धमोक्षव्यवस्था तु इत्थं, न हि मूलप्रकृतिभूताविद्याशक्तिनाशादेव मोक्ष: तदनाशे 
बन्ध इति भाष्यकारै: प्रपञ्चप्रविलयवादनिराकरणावसरे विद्यया अहंममाध्यासं- 
निवृत्तिमात्रेण प्रपज्चलयांगीकारात्‌ू | वस्तुतः प्रपञ्चमूलशक्ते: बद्धजीवीया- 
विद्याकल्पितत्वेन वास्तविकमूलशक्ते्नाशानभ्युपगमात्‌ । अविद्यातत्कार्यनिर्वृत्तिनाम 
न ध्वंसः, अपि तु नासीदस्ति भविष्यतीति मिथ्यात्वमात्रम्‌ | तथा च कार्यकारणयो: 
कल्पितत्वमात्रेण प्रतिभानमात्र मिथ्यात्वबुद्धिवा | ““अविद्या सह कार्येण नासीदस्ति 
भविष्यति””4 इति वार्तिकोक्तेश्व । 

कार्याविद्यावर्णनमध्यासभाष्ये इत्थं दृश्यते । आत्मनोंड्नात्मनइच 
परस्परतादात्म्याध्यासोड्हमिति प्रथम: ममेति द्वितीयश्व अहंप्रत्ययस्याध्यासस्य 
स्वरूपनिमित्तफलै: लक्षणविवेचनं॑ च विस्तरेण वर्णनम्‌ । तदीयसाससंग्रहस्तु, 
अहमिति ममेदमिति च लोकानां व्यवहार: व्यपदेशतदुपादानपरिवर्जनादि: सर्वोष्पि 
मिथ्याज्ञाममूठक: | स॒ च स्वाभाविको5नादि:, तदभावाभावानुविधायित्वाद्‌ 
व्यवहारस्य | स चाध्यासो मिथ्याज्ञानम्‌ । अन्योन्यस्मिन्‌ धर्मिणि आत्मशरीरादौ 
अन्योन्यात्मकताध्यास: “अहं मनुष्य” इत्यादिख्प. स च परमार्थतो 
धर्मिणोरतादात्म्यरूपविवेकाभावनिबन्धन: । एवमन्योन्यस्मिन्‌ धर्मिणि देहादिधर्म 


जन्मजरामरणादिधर्माध्यास: आत्मनि अध्यस्तदेहाभावे, तथा 
चैतन्याद्यात्मधर्माध्यास: अध्यस्तात्मभावे देहादी | अय॑ परस्पखृत्तिधर्माध्यास: 
धर्माणामसड्लीर्णतारूपविवेकाभावनिबन्धन: । एवमात्मानात्मनो: सद्धर्माणां 


वाडध्यास: सर्वोष्पि न परमार्थसत्यमुपेत्य, परं तु सत्यानृतमिथुनीकरणरूप:, 
अनात्मनः तद्धर्माणां चानृतत्वात्‌ संवृतिपरमार्थसतो: पारमार्थिकमिथुनी- 
करणाभावादिति । एवं चोक्‍तरीत्या अध्यासस्वरूप॑, तन्निमित्तं विवेकाग्रह:, फर्ले 
तु अहमित्यादिव्यपदेशहानोपादानादिव्यवहार इति । 


अध्याससामान्यलक्षणनिष्कर्षस्तु “स्मृतिरूप: परत्र पूर्वदृष्ठावभास” इति । 
अवसन्नोज्वमतो वा भास: अवभासः । स॒च पत्र सत्ये आरोपविषये 
पूर्वदृष्टमात्रस्य' अनृतस्य आरोप:, यथा शुक्तिकायां रजतस्य | स च स्मृतिरूपः 
स्मृतिसदृशरूपवानू असन्निहितविषयकंत्वेन स्मृतिसदृशत्वमू |. तथा च 
बाधकप्रत्ययान्तरेण बाधितरूपभासत्वमेव अध्यासस्य संक्षेपलक्षणम्‌ | तस्य विस्तरेण 
तु परत्र सत्ये पूर्वदृष्टस्थेव स्मृतिवद्सन्निहितविषयकभानरूपत्वम्‌ | एवंलक्षणो<्ध्या- 
सोडनिर्वचनीय: सर्वेषामेव संमतः परीक्षकाणाम्‌ । सर्वेषामध्यासधिष्ठानारोप्य- 
माणयो: स्वरूपे विप्रतिपत्तावपि अन्यस्थान्यधर्मकल्पनानृतत॒ या सा 
चानिर्वचनीयतावश्यंभाविनीति अनिर्वचनीयता सर्वतन्त्रसिद्धान्त इति । प्रकृते 
चिदात्मा श्रुत्यादिप्रमाणगोचर: सत्वेन निर्वाच्य:, सत्ता च अबाधितस्वयंप्रकाशता, 
सा च चिदात्मस्वरूपमेव, न तु तदतिरिक्तं सत्तासामान्यसमवायो वा 


।. न तु कस्तुतों विद्यमानस्थ | 

! अर्थक्रियाकारित्वं वा । देहेन्द्रियादिप्रपठ्चस्तु अनिर्वाच्यः, अपूर्बोडपि पूर्वपूरब॑मिथ्या- 
प्रत्ययदर्शित इव परत्र चित्पारोप्पत इति । प्रपञ्चबाधस्तु तत्त्वज्ञाने सति । 
अध्यासस्पानादित्व॑ तु॒इत्थम्‌ । व्यवहारस्पानादितया तत्कारणस्पाप्य- 
| ध्यासस्पानादित्वम्‌ू । बीजाहुखदतादित्वान्न परस्पराश्रयत्वदोष: शझनीयः । 
| प्रत्यगात्मत्व॑ चेत्थम्‌; स्वयंप्रकाश एक: कूटस्थनित्यो निरंदाः प्रत्यगात्माउशक्यनिर्व - 
॥ | चनीयेभ्यो देहेन्द्रियादिभ्यः आत्मानं प्रतीप॑ निर्वचनीयमञ्चति जानातीति प्रत्यड्‌ स 
चात्मेति प्रत्यगात्मा । प्रत्यगात्मनि अनात्माध्यास एवैकः सर्वानर्थवीजमिति 
पण्डिता: तमेवाविद्यामाहुं: । अनादेरपि अतिनिरूढनिबिडवासनानुबद्धाया 
अप्यविद्याया: तत्त्वावधारणाभ्यासस्वभाववलात्‌ उच्छेद: संभवी, “तत्त्वपक्षपातों हि 
स्वभावों धियाम्‌! । चिदात्मस्वभावस्य तत्रज्ञानस्पात्यन्तान्तरज्नस्प वैपरीत्येन 
अनिर्वाच्याविद्याया न बाधः । पूर्वोक्ताविद्याद्यये या कार्याविद्या स एवाध्यासः 
सर्वानर्थथीजम्‌ । तन्निवृत्तिश्व विद्या | सा च विद्या “तद्विविकेन च 
। वस्तुस्वरूपावधारणम्‌, निर्विचिकित्सं ज्ञानं विद्यामाहु: पण्डिता”'' इति भामती । 
॥ प्रत्यगात्मन. अत्यन्तविविक्ते. बुद्धचादिभ्यः . बुद्धयादिभेदाग्रहनिमित्तो 
बुद्धचयाद्यात्मत्वतद्धमाध्यास:, तत्र श्रवणमननादिभिः यद्विवेकविज्ञानं तेन विवेकाग्रहे 
निवृत्ते अध्यासापबाधात्मक॑ वस्तुस्वरूपावधारणं विद्या चिदात्मरूप॑ स्वरूपे 
व्यवतिष्ठत इति । साक्षात्काररूपतत्त्वज्ञानमेवाध्यासनिवर्तकम्‌ । अतो विद्यापदेन 
। - तत्वसाक्षात्कार एव स्वीकार्योउत्र, न तु परोक्षावभासः । दिदमोहालातचक्रचलदू- 
|| वृक्षादिविश्रमेषु अपरोक्षेषु अपरोक्षावभासिदिगादितत्नज्ञानैरेव निवृत्तिदर्शनातू | न 
| । खल्वाप्तवचनादिभि: विनिश्चिततत्त्वानामपि दिड्मोहादयों निवर्तन्ते । अतः 
॥ लंंपदार्थस्य तत्पदार्थेन साक्षात्कार एपितव्य: । ल्ंपदार्थस्य दुःखित्वादिसाक्षात्कार 
। निवृत्तिस्तेनेव, नान्‍्यथा | 
॥ साक्षात्कारस्प शब्दप्रमाणफलत्व॑ निरस्तम्‌ | तथ्थथा, न चैष साक्षात्कारों 
|| मीमांसासहितस्थापि शब्दप्रमाणस्प फलम्‌; अपि तु प्रत्यक्षस्प | तस्वैव 
| तत्फलत्वनियमात्‌, अन्यथा कुटजबीजादपि वर्टांकुरोत्पत्तिप्रसंग: .। तस्मातू 
निर्विचिकित्सवाक्यार्थभावनापरिपाकसहितमन्त:करणं त्वंपदार्थस्पापरो क्षस्प 
। तत्तदुपाध्याकारनिषेधेन तत्पदार्थतामनुभावयतीति युक्तम्‌ |” 
| 

साक्षात्कारस्य चित्तवृत्तिरूपत्वम्‌ । ब्रह्मसाक्षात्कारों ब्रह्मविषयकान्त:करण- 
वृत्तिविशेष:, न ब्रह्मस्वभाव:, नापि केवलवृत्तिरूप: सः, चैतन्यच्छायापत्तिं विना 
अन्तःकरणवृत्ते: स्वयमचेतनतया स्वप्रकाशत्वानुपपत्त्या साक्षात्कारत्वायोगात्‌ । 
अतः स्वप्रकाञचैतन्यच्छायापन्नान्त:करणवृत्ति: ब्रह्मविषय: सः साक्षात्कार: । यस्तु 
ब्रह्मस्वरूप: साक्षात्कार: स च परमार्थ:, अकार्यत्वात्‌; वृत्तिरूपाद्वैतसाक्षात्कारः 
परं न परमार्थ:, कार्यत्वात्‌ । 


स्वयंज्योतिष्टवं शुद्धस्यैव नोपहितस्य 


पूर्वोक्‍्तवृत्तिरूपसाक्षात्कारेण ब्रह्मणो न स्वप्रकाशत्वह्यनि:, उपहितस्य स्वयं 
ज्योतिष्टनंगीकारात्‌ । यथाह -““नहि शाब्दज्ञानप्रकाइयं ब्रह्म स्वयंप्रकाशं भवति । 
सर्वोपाधिरहितं द्वि स्वयंज्योतिरिति गीयते, न तूपहितमपि””' इति । वृत्तिकाले 
विनश्यदवस्थस्यप स्वपररूपोपाधिविरेधिन. तस्यैव सत्वादिति न 
सर्वोपाधिविनिर्मोकशंकाया अवसर: । भाष्यकाराश्राहु: “नायमेकान्तेनाविषयः, 
अस्मत्प्रत्ययविषयत्वात्‌र इति । साक्षात्कारस्थ भावनाजन्यस्थापि प्रकृतस्य 
नाप्रामाण्यमू, अनुमितवन्हे्भावनाजन्यसाक्षात्कारस्य प्रतिभाल्वेनाप्रामाण्यम्‌, 
क्‍न्‍्हे: परोक्षत्वाच | न तथात्र, ब्रह्मस्वरूपस्योपाधिकलुषितस्प जीवस्य 
प्रागप्यपरोक्षतेति | मण्डनसिद्धान्तवत्‌ साक्षात्कारानुभवे जननीये शाब्दज्ञानाभ्यास 
आवश्यक इति, स च दीर्घकालमादरेण नैरन्तर्येण चानुष्ठेय इति । श्रवणादित्रयं 
तत्वसाक्षात्कारं प्रति कारणमिति तु अन्वयव्यतिरेकाभ्यामेव सिद्धमिति न तत्र विधि 
कैवलमनुवादमात्रम्‌ |? 


जीवस्वरूपम्‌ 


उक्ताविद्याद्ययाश्रयो जीव एव । अन्तः करणाद्यवच्छिन्नः प्रत्यगात्मा 
इदमनिदंस्वरूप: चेतनः कर्ता भोक्ता कार्यकारणाविद्याद्ययाधार: अहंकारास्पदः 
संसारी सर्वानर्थभाक्‌ जीवात्मा, न प्रतिबिम्बरूप:? नीरूपत्वाबैतन्यस्थ न 


4... भा. ।-- 
2. इदं तु नियमपरिसंख्यान्यतरविधिवादि- वार्तिक्विरुद्धम्‌ । 
3. प्रतिबिंबतानड्रीकार: भाष्यानुगुण:, विवरणविस्ट्वश्च । 

प्रतिबिम्बसंभव: । “रूपवद्धि द्रव्यमतिस्वच्छतया रूपवतो द्रव्यान्तरस्य तद्विवेकेन 
गृह्ममाणस्यापि छायां गृह्णीयात्‌ । चिदात्मा त्वरूपों विषयी न 
विषयच्छायामुद्गाहयितुमहति । यथाहुः “शब्दगन्धरसानां तु कीदृशी प्रतिबिम्बता' 
इति । भाष्यकारैरपि चैतन्यप्रतिबिम्बनस्थ सर्वथा निराकृतत्वातू मिश्रोक्तं 
समीचीनम्‌ । परिमले दीक्षितैरपि प्रतिबिम्बवादनिराकरणेन वाचस्पतिमतेन 
अवच्छेदवादस्वैव सुदीर्घविचारेण व्यवस्थापनात्‌ । 

'प्रत्यगात्मा स्वयंप्रकाशत्वादविषयोडनंशश्, . तथाप्पनिर्वचनीयानाद- 
विद्यापरिकल्पितबुद्धितत: सूक्ष्मस्थूलदरीरेन्द्रियावच्छेदेनानवच्छिन्नोडपि. वस्तु- 
तोज्वच्छिन्न इव॒ अभिन्‍नोडपि भिन्न इव जीवभावमापन्नोज्वभासते, नभ इंव 
घटमणिकमह्लिकाद्यवच्छेदेन भिन्‍नमिवानेकविधधर्मकमिवेति”” भामती । मिश्रैः 
पञ्चपादिको पक्षिप्तो विवर्तवादः तथा मण्डनाचार्यादपि अत्य्थ स्फुटित: | यथा, 

अनिर्वाच्याविद्याद्वितयसचिवस्य प्रभवतो 

विवर्ता यस्यैते वियदनिलतेजोबवनयः । 
इति मंगलछोक एवं विवर्तपदेन वेदान्तपरमसिद्धान्तमिमं सृष्टिविषयमाविश्वक्कुः । 
ईक्षत्यधिकरणे “'ब्रह्मैव ईक्षितृ, अनाद्यनिर्वाच्याविद्यासचिवं जगदुपादानं, शुक्तिरिव 
समारोपितरजतस्य, मरीचय इव जलस्य, एकश्रन्द्रमा इव द्वितीय चन्द्रमसः । 


साक्षात्॒ ““एकमेवाद्धितीयम्‌!” “नेह नानास्ति किंचन”” इत्यांदिमिः 
बहुमिर्वचोभि: ब्रह्मातिरिक्तस्प प्रपञ्चस्प प्रतिषेधात्‌ चेतनोपादानमेव जगत्‌ 
भुजज्ञ इवारोपितो रज्जूपादान”” इति सिद्धान्तः प्रतिपादित: | एवं 
तदनन्यत्वाधिकरणे कृत्स्नप्रसक्‍त्यधिकरणे च पञ्चपादिकायामंकुरितः विवर्तवादः 
स्पष्टीकृतः विस्तरेण | 
भेदाभेदवादिभास्करमतखण्डनम्‌. * 

एकत्र भेदाभेदयोविंरुद्ययो: न समावेश इति शांकरभाष्योपरि भास्कराचार्य: 


पुनः भेदाभेदसिद्धान्तस्थ समर्थन कृते भामतीकारैः तनन्‍्मतखण्डनपुर:सरं 
भाष्यसिद्धान्तमण्डन॑ कृतम्‌ । तच्च॒ मण्डनाचार्यवदेव वाचस्पतिमिश्रैरपि 

युक्तिविरोधप्रदर्शनेन खण्डितम्‌ । तथाहि, अमेदे सत्यपि उपाधिकृतो भेद: सत्य 
एवेति भास्करमतम्‌ । उपाधिवस्तूनामपि अनिर्वचनीयाविद्याकल्पितत्वेन 
तत्कृतमैदोड्प्पनिवंचनीय एवेति मण्डनमिश्रवादमेव पुनरुद्धृत्य तन्‍्मतं मिश्रैः 
निराकृतम्‌ । एवं वाक्यार्यज्ञानमात्रेण द्वैतज्ञानं न निवर्तेतेति श्रवणाद्रभ्यासेन 
जायमानन्रह्मप्राप्त.. कालान्तरभाविनीति तथा लोकान्तरभाविनीति 
भास्करपक्षनिराकरणार्थ 'साक्षात्कारों दृष्फलमेव तदर्थ श्रवणादिसाधनं कार्यमिति, 
जीवन्मुक्ति: प्रामाणिकीति च समर्थयन्तो वाचस्पतिमिश्रा: तन्‍्मतं निराचक्रुः । 
जीवन्मुक्तौ वा अविद्या कं स्पादित्यक्षेपस्तु इत्थं परिहतः, द्विचन्द्रवृष्टान्तबलेनैव 
भाष्यदशितिन पथा कंचित्काल्मविद्यासंस्कारोउनुवर्तते | अविद्यां वाक्‍्यमपनयति, 
तत्सस्कारं तु वाक्यज्ञानाभ्यासजनितसंस्कारजन्यसाक्षात्कारोडपनयेत्‌ | अय॑ च 
संस्कारः साक्षात्कारोत्तरमपि स्वल्पकालमात्रं वर्तेत इति । 

एकमुक्तौ सर्वमुकत्यापत्तिदोष॑ प्रतिजीवमविद्याभेदस्वीकारेण परिहरन्ति । 
अद्वैतसिद्धान्तोपरि प्रायेण भास्कराचार्यकृताक्षेपाणां बीजाहुवदनादि: प्रपञ्च: 
सर्वयुक्तिविचारासहोडनिर्वाच्य इति महामन्त्राखप्रयोगेण परिहारस्तत्र तत्र कृतो 
दृश्यते भामत्याम्‌ू | क्वचिद्‌ भास्करमत इव व्यत्यस्तरूपेण सिद्धान्तप्रतिपादनं 
दृइयते, तब भास्करप्रभावेणेति वक्‍तव्यम्‌ | यथा सुषुप्तौ जीवबुद्धिसंबन्धः, प्रल्ये 
नामरूपप्रज्च: सूक्ष्मरूपेणास्तीत्यज्ञीकृतमनुरुद्धयेव लयलक्षणाविद्येति नामान्तरेण 
मिश्रै: स्वीकृतम्‌ । कार्यकारणयो: भेदाभेदौ यथा तेनांगीकृतं, तबैव मिश्रैः 
तत्स्थानेडनिर्वचनीयतादात्म्यमुररीकृतम्‌ । 

भास्करांगीकृतो ज्ञानाभ्यासः साक्षात्कारहेतुरितीममंशमज्जीकृत्य स अभ्यास: 
तज्नन्यसाक्षात्कार:, तत्फलमविद्यानाशः स चानिर्वाच्य इति किंचिद्‌ व्यत्यासेन 
मिश्रै; सिद्धान्तिम्‌ । भास्करोक्‍तरीत्या जीवो ब्रह्मणोंइश इति 
तदिदमंशञत्वमौपाधिकमिति स्वीकृत्य  सिद्धान्ते तदिदमविद्यावच्छिन्नत्वेना- 
निर्वाच्यमिति विपर्ययेण साधितं मिश्रै: । 

मण्डनमिश्रांगीकृतप्रसंख्यानवादं?* पुनरपि मिश्रा: स्थापयन्ति | अय॑ वाद: 
श्रीशंकरभगवत्पादै: सुरेध्रैश् तिरस्कृतोडपि पुनरेतैः स्वीकृत: समर्थितश्र । 


28. भाष्यवार्तिकविरुद्धम्‌ 

वाक्यार्थज्ञानमात्रेण' ब्रह्मात्मानुभव इति हि भगवत्पादसंमतः । भाष्यगतेन 
अनुभवदब्देन इतरदाब्दानां क्लेशेनार्थान्व्याकरणेन च बलादेव मिश्रा: 
प्रसंख्यानवादो भाष्यकारसंमत इतिवदादर्शयन्ति पाठकानाम्‌ । “तिज्ञाब्रे”” ति 
सूत्रभाष्यटीकायां मिश्रदर्शितसाहसं पाठकह्लाधाहँ भवति | परिणामिनित्यतानिरा- 
करणपूर्वक॑कूटस्थनित्यता स्थापनम्‌ इत्थं दृश्यते | भाष्ये हि ““किंचित्‌ 
परिणामिनित्यं, यस्मिन्‌ विक्रियमाणेडपि तदेवेदमिति बुद्धिन विहन्यते यथा 
पृथिव्यादिजगन्नित्यत्ववादिनाम्‌ । यथा च सांख्यानां गुणाः । इदं तु कूटस्थनित्यं 
व्योमवत्‌ सर्वव्यापि सर्वविक्रियारहित””3 मित्यादि यदुक्‍तं तद्धिविचनावसरे एवमाहु:, 


“परे हि द्वयीं नित्यतामाहुः कूटस्थनित्यतां परिणामिनित्यतां च । तत्र 
| नित्यमित्युक्त मा भूदस्य परिणामिनित्यतेत्वत आह - तत्र किंचिदिति । 
॥| परिणामिनित्यता हि न पारमार्थिकी, तथाहि - तत्सर्वात्मना वा परिणमेदेकदेरेन 
। .वा । सर्वत्मना परिणामे कथं न तत्त्वव्याहृति:, एकदेशपरिणामे वा स एकदेशस्ततो 


भिन्‍नो वाअभिन्नो वा””4 इत्यादिना विकल्प्य कार्यकारणयोरत्यन्तभेदमत्यन्ताभेदं 
भेदाभेद॑ च निराकृत्य अभेदोपादानैवानिर्वचनीयभेदकल्पनेति सांप्रतम्‌ । 
। “'मृत्तिकेत्येव सत्यम्‌””ः इति श्रुतिः | तस्मातू कूटस्थनित्यतैव पारमार्थिकी न 
| परिणामिनित्यता इति सिद्धान्तितम्‌ | 


भामती पञ्चपादिकयो: मूलभाष्यव्याख्यानवैषम्यपरामर्श: 

| । प्रायेण प्रसिद्धचतु:सूत्नीटीकया पंचपादीतुलनाकरणेनैव व्याख्यानभेद: सुदर्शों 
| भवति । तत्राध्यासभाष्यटीकाकरणे स्पष्टमिदं व्याख्यानवैषम्यमुभयो: | यथा - 
! “मिथ्याज्ञाननिमित्त:, मिथ्या च तत्‌ अज्ञानं च मिथ्याज्ञानं, मिथ्येति 
| अनिरवचनीयतोच्यते, अज्ञानमिति ज्ञानपर्युदासे जडात्मिकाअविद्याशक्ति:, 
। तत्रिमितस्तदुपादन” इति । इदं व्याख्यानं क्लिष्टमपि देवताधिकरणोक्त- 
| जगत्कारणीभूताव्यक्ताव्याकृतपदवाच्यशक्तिरूपोपादानकत्वलाभाय कार्यमात्रे 
| तत्संपादनाय | भागमत्यां तु “मिथ्याज्ञानमध्यास:, तन्निमित्त इति 
| तद्भावाभावानुविधानाद्वबवहारभावाभावयो' रिति यथाश्रुतमेव व्याख्यातम्‌ । 
। 


|| 4. . सुसंस्कृतमनसः | 3. सू भा. --4 5. छां 6-- 
2. ब्र.सू, 4--2 4... भा. ॥--4 

एवमध्यासलक्षणमर्थाध्यासज्ञानाध्यासोभयल्क्षणतया उक्त पंचपाद्याम्‌ | भागत्यां तु 
केवलज्ञानाध्यासलक्षणपरतया व्याख्यातम्‌ तथा भाष्योक्तलक्षणं “स्मृतिरूपः परत्र 
पूर्वदृष्ठवभास:” इति संक्षेपविस्तराभ्यां लक्षणपरतया “अवभास: अवसन्नोजञ्वमतो 
वा भासोड्वभास:, एतावता मिथ्याज्ञानमित्युक्तं भवति, तस्येदमुपव्याख्यानम्‌ 
पूर्वदृष्टे्यादि” इति व्याख्यातम्‌ | पंचपाद्यां तु नैवं दृश्यते | एवमेवाध्यासभाष्ये बहुत्र 
तयोर्वेषम्य॑ दृश्यते । तथोत्तरत्र “नित्यानित्यवस्तुविवेक:” इत्यादी भागत्यां 
व्याख्यातं, तद्यथा नित्ययोर्धमिणों: तद्धर्माणां च विवेक इति । तथा नित्यत्व॑ 
सत्यत्वं तद्यस्पास्ति तन्नित्यं सत्यं, तथा चास्थागोचरः । अनित्यत्वमसत्यत्वं, 
तद्स्यास्ति तदनित्यमनृतं तथा चानास्थागोचर'” इत्यादिरूपेण बहुत्राक्षरव्याख्याने 
वैषम्यम्‌ | तत्र कारण तु भाष्याशयस्य गंभीरस्य निगृढस्याविष्करणेन परकीयशंकानां 
च परिहरणोद्ेशः | 
अनिर्वचनीयतावादे वाचस्पत्याशय: 

यद्यपि भामत्यां “न सत्‌ नासतू, न सदसत्‌” हइत्यादिग्रन्थपरामर्श 
सदसदुभयविल्क्षणमनिर्वचनीयमिदं सर्व विश्वमिति कोटित्रयातीतेडनिर्वचनीयत्वरूपे 
चतुर्थ पक्षे मिश्रै: विश्रान्तिप्रदर्शनात्‌ कुत्नचित्‌ विश्रान्तिपक्षस्थापन एवादरस्तेषामिति 
प्रतीयते | तथा “अनिर्वाच्याअविद्याद्धितमसचिवस्य प्रभवतो” इति मंगल्ोकपरामर्शो 
च तथा प्रतीयते । तथा भामत्यामेव क्षणिकविज्ञानवादिमि: कूटस्थस्य 
कारणत्वासंभवशंकाया परिहारावसरे मिश्रैरेवमुत्तरितम्‌ ““स्थिरों हि भाव: क्रमवत्‌ 
सहकारिसमवधानात्‌ क्रमेण कार्याण करोति, न चानुपकारिणः सहकारिण: | न 
चास्य सहकारिभिराधीयमानो ह्युपकार: न भिन्‍नो नाप्यभिनन:, किं त्वनिर्वाच्य 
एवं । अनिर्वाच्यात्र कार्यमप्यनिर्वाच्यमेव जायते | न चैतावता स्थिरस्पाकारणत्वं, 
तदुपादानत्वात्‌ कार्यस्य”” इति । अपि च ब्रह्मतत्वसमीक्षायां मिश्रैरेवोक्तं 
प्रमाणमालायां परामृशति आनन्दबोधाचार्य:, यथा “न सत्‌, नासतू, नापि सदसत्‌, 
न चैव सदसद्विलक्षणम/ः इति । तथाड्नूदितग्रन्थभाग: - “न 
चैतादृशमुभयवैलक्षण्यमपि तात्विकमभ्युपगच्छाम: येन प्रसंजयेम विरोधम्‌ । 
वैलक्षण्यवाचोयुक्तिर्हि प्रतियोगिनिरूपणात्‌ यौक्तिकत्वप्रकटमफला । न 


. भा. 2-2-26 

त्वेवंरूपताया: सामंजस्यसंपादनायेत्यवोचाम । न हि स्वरूपत एवातात्विकस्य 
तात्विकं किमपि रूपं भवति | अत एवोक्तमाचार्यवाचस्पतिना ब्रह्मतत्त्वसमीक्षायाम्‌ 
“सदसदुभयानुभयादिप्रकौरैरनिर्वचनीयत्वमेव हि अविद्याया अविद्यात्वमिति | सा 
चाधिष्ठानविद्याविरोधादविद्येति गीयते, तदेकार्थतया चाज्ञानमिति । प्रमाण पुनरत्र 
“विवादपदमनिर्वाच्यम्‌ बाध्यत्वात्‌, यदुक्तसाध्यं न भवति तदुक्तसाधनं न भवति 
यथा आत्मा एतदेवोपजीव्यप्रतीतिबाधान्यथानुपपत्ति: प्रवृत्तिबाधान्यथानुपपत्ति- 


. श्रेत्पर्थापत्तिद्ययमपि तद्घादिनं प्रत्यमिधातव्यमिति | 


प्रमाणमालायामेवान्यत्र॒ च “'परस्परविरुद्धानां निषेघेषपि विधाविव 
समुच्नयविरोधो गीवण्रिप्यवारणीय: । एतेन चतुष्कोटिविनिर्मुक्तो भेद इति 
परास्तम्‌ । सदसद्विलक्षणत्वाभ्युपगमो5प्येवं जडस्यानुपपन्‍न इति चेतू सत्यम्‌; 
तात्त्विकत्वे तबैव, अत एवं तत्त्वतो युक्‍त्या निश्चित्य वकक्‍तुमशक्यत्वात्‌ 
अनिर्वचनीयमेव जडमुच्यते । सदसुद्वैलक्षण्यादिवाचोयुक्तिरपि तत्तद्रपनिरूपणा- 
सहिष्णुत्वमात्रप्रकटनाय । न तु तद्विरहसमुच्नयात्मनो रूपान्तरस्य तात्त्विकत्वप्रकट- 
नायेति न किंचनास्माकं दुष्यति इति । अयमेवाविश्रान्तिपक्ष:, कुत्रचिदपि पक्ष 
सदसदादिपक्षेषु तदन्यतमे विश्वस्वरूपे तात्त्विकत्वस्थापने न विश्राम्यति विचारधारा। 
अविश्रान्तिपक्षे प्रपञ्चस्य स्वरूप॑ परमार्थत प्रतिषेध एवं, सोअयं प्रपञ्चप्रत्याख्यान- 
रूपोज्पलापलक्षण: । कारणापेक्षया ब्रह्मदृष्या कार्य नाम व्यतिरिकेण तत्त्वतो 
नास्तीति व्यतिरेकदृष्टिः । प्रपञ्चरूपकार्यदृष्या तु सद्रपेणासद्रपेण च 
दुर्निरूपत्वरूपानिर्वचनीयपक्ष: । 


सत्वेनासत्वेन, सदसत्वेन, तद्भिन्नत्वेन वा केनापि रूपेणानिर्वाच्यत्वमिति 
तु ॒सर्वथा दुर्नि्पत्वरूपमनिर्वाच्यत्वलक्षणम्‌ । तथैव कारणामिन्नत्वेन, 
तद्भिन्‍नत्वेन भिन्‍नामिन्नत्वेन तद्धिलक्षणत्वेन वा दुर्निरूपमिति च परिष्कृतलक्षणं 
बक्तुं शक्यते । एवं वेदान्तप्रपज्चे भामती विदिष्टं स्थानं भजते । विस्तरमिया नेह्‌ 
तत्सव वितन्यते । 


ढ़ सर्वज्ञात्ममुनयश्च 


सर्वज्ञात्ममुनिरित सुप्रथिता इमे श्रीसुरेथराचार्यान्तेवासिन इति 
चरितमस्ति । भगवत्पादा इमान्‌ काञ्चीपीठे स्थापयित्वा तेषां भाष्यप्रवचन 
कार्यमिति सुरेशराचार्यान्‌ नियम्य परंधामावापुरिति प्राचीनशंकरविजयतो5धिगम्यते। 
अथ च केरलीयशंकरविजयतः कांश्वन 'छोकानुद्धृत्य गुरुराजरत्नमालाव्याख्यातारो 
दर्शयन्ति! कर्नाटभाषावेदान्तविचारेतिहासे । 


मधुसूदसरस्वत्यस्तु “ त इमे गान्धारदेशीया” इति स्वविद्यागुरुन्‌ सुरेधरान्‌ 
नमस्कुर्वन्ति चेति लिखन्ति । संक्षेपशारीरिकेः परं द्विवारं देवेश्वर इति नाम्नैव गुरून्‌ 
स्मरन्त: अक्षजशासने मनुकुछादित्ये राज्यभरणं कुर्वति स्वयं ग्रन्थमिमं 
व्यचीचरन्निति ग्रन्थकर्तार एव वदन्ति । एवं देवेश्रनाम्ना गुरुसंकीर्तनात्‌ 
स्वग्रन्थचनाकाले  मनुकुलादित्यस्मरणात्‌ साक्षात्‌ सुरेधवरनामानुल्लेखात्‌ 
तच्छिष्यताविप्रत्तिरेवेतेषु तत्साधने प्रबल प्रमाणं नास्तीति । टीकाकाराः 
पुनरेवमाशेरते, देवेश्वरस्य सुरेश्वराचार्यस्य इति व्याख्याय सुरपदस्थाने देवपदप्रयोगः 
साक्षादगुरुनामाग्रहणाय “गुरो्नाम न गृह्णीयात्‌” इति स्मृतेः इत्युचितं चेत्‌ तथा 
भवतु, तदपि विमर्शकविपश्रिदधीनम्‌ । 


वयं तु प्रायेण सुरेथरसिद्धान्तितान्‌ अज्ञानाध्यासादिविषयानेव तदुक्तसरण्या 
समर्थयन्तीमे, अतोञ्मी सुरेश्वरान्तेवासिन इति ब्रूम: । 


आस्तां कर्तृविचारेण फल्गुना निर्णयकाष्ठामनालीढेन । वयं तदीयग्रन्थमात्र 
परामृशामः । 


अस्य ग्रन्थस्य नाम ग्रन्थकृता दर्शितम्‌ “मुनिवरः संक्षेपशारीरक”“मिति । 
अनेन शारीरकस्य॒ब्रह्मसूत्रात्मकविचारशाश्रस्प संक्षेपण अध्यायचतुश्येडपि 


4. बै. सुब्रायशर्माण: | 
2. सं.शा. -8 तथा 4-62 
3. आत्मनाम गुरो्नाम नामातिकृपणस्य च | 
श्रेयस्कामों न गृह्णीयात्‌ ज्वेष्ठापत्यकलत्रयो: ॥ इति स्मृतिः | 
4. सं.शा. 4-62 

सारकथनपरत्वमस्पेति अवगम्यते । इदं केवल निवृत्तिपरं शात््ं, पूर्वतन्त्रं तु 
प्रवृत्तिनिवृत्तिपरम्‌,' अत एवं सामान्यतोडधिकारी तत्र, अन्र तु साधनचतुष्टयसंपन्‍न 
एवासाधारणो5धिकारी । निवृत्तिर्व द्विधा बाह्या आभ्यन्तरविषया थय तत्र 
प्रयत्ननिर्वत्या3ड्द्या विधिशाखलभ्या, इतरा तु सदात्मककूटस्थचैतन्यरूपा परमार्था, 
विधिशास्रपरित्यागेनैव लभ्या सा, तत्परमिदं निवृत्तिशासत्रम्‌ । 


तन्महिमा ग्रन्थशैलीतोडर्थतश् 

शारीरकन्यायान्‌ सामस्‍्त्येन मुख्ये निर्गुणे ब्रह्मण्येव समन्‍्वेतुं शारीरक॑ प्रववृत 
इति इदं लछलितललितपदविन्यासमधुमधुरैः अनुप्रासविशोभि३छन्दोमिरलंकृतया 
काव्यसरण्यनुसारिण्या वाण्या शाख्रार्थ बोधयत्‌ नैकविधविद्वज्जनचमत्कृतिमादधतू 
स्वीयलक्ष्यमावर्जयति, ग्रन्थद्शिनामनपलपनीयमिदं, सर्वा अपि प्राचीनप्रक्रिया: 
प्रायेणेकवाक्यताकरणेन एकत्र संयोजयितुं प्रवृत्तमिदं वेदान्तजिज्ञासूनामनर्ध्या- 
मोघविचारमणिभूषणपेटिकेवाभाति । अत्र वयं मुख्यविषयान्‌ तदादूतान्‌ पुरस्कुर्मो 
विदुषां मुदे । 

तत्रापि सूत्रभाष्यातिगूह्सारतमविषयान्‌_ कथं ग्रन्थकारोज्यं बहि: 
प्रकाशयतीति, कथं वा समर्थनीयांशान्‌ भाष्येषपि न समर्थितान्‌ साधयतीति च 
प्रदर्शयाम: । 
ग्रन्थे विषयविभाग: 

ब्रह्मसूत्रदेव समन्वयाविरोधसाधनफलप्रतिपादनप्रवणमध्यायचतुष्ध्यमत्र | 

) प्राधान्येन तत्त्वमादिमहावाक्यानामखण्डार्थप्रतिपादसम्‌ । महावाक्य- 
ज्ञानेनाधिकारिणो मुक्तिरिति बोधनमेव ब्रह्मसृत्राणां मुख्योद्देशः । 

2) महावाक्यं विना सफलज्ञानस्थानुदयात्‌ ““ना वेदविन्मनुते तं बृहन्तम्‌/”* 
““तंत्वौपनिषद्‌ पुरुष पृच्छामि””? इति श्रुतौ वेदोपनिषच्छब्दौ महावाक्यमेव 
प्राधान्येन बोधयतः । अवशिष्टानि वेदवाक्यानि तदज्ञतया तदर्थकानि 
भवन्ति इत्येव ग्रन्थकारा वदन्ति/ | तथा शारीरकेण न्यायनिर्णातार्थाया 


4.  विधिनिषेधपरमित्यर्थ: | 3. बू. 3-9-26 
2. तै.ब्रा. 3-2-9-7 4... सं.शा. 3-296 तः 302 पर्यन्तम्‌ | 


क की ७ दर 


॥३३०.० कं 

अपि पुरुषदोषरूपपुरुषापराधइशतेन संध्षुब्धतया संशयितार्थतया वेदगिरोंडपि 
सुविनिश्चितार्थसंपत्तये स्वीयप्रकरणग्रन्थस्य उद्देश: कण्ठरवेणोक्त: । 
टीकाकौरैथे अस्थाहझयो विवृतोडन्यथापि । अश्रीशारीरकशास्रस्य 
तात्पर्यविषयीभूते मुमुश्ुजिज्ञास्पे निर्विशेषे . ब्रह्मणि बोधनीये 
प्रासज्निकमुमुक्ष्वजिज्ञास्यसविशेषत्रह्मोपासनावाक्यानामनेकविधानां 
विचारविक्षिप्तया. दुःखबोधनामाकलय्य, . तद्धिक्षेपपरित्यागेन 
मुमुश्ुजिज्ञास्यं निर्विशेष॑ ब्रह्म शात्तात्पर्यविषयीभूतमनायासेन मुमुश्षुं 
बोधयितुं संक्षेपशारीरकाख्येन छोकग्रन्थेनाविश्कार करुणया 
सर्वज्ञात्ममुनिराचार्यः | अत एव प्रासज्निकविचारपरित्यागेन संक्षेपविशिष्टं 
निर्विशेषब्रह्मविचारात्मक॑ शारीरकगशास्रमेवैतदिति संक्षेपशारीरकमिति 
समाख्या अस्य युक्तैवैति टीकाकॉरैर्विमृश्य ग्रन्थकरत्राशयों विवृतः । 


तत्वमस्यादिमहावाक्यार्थस्य अखण्डार्थस्प समर्थनेन तत्रैव समन्वय: 
प्रथमाध्याये विवक्षित इति ज्ञायते ।' 


तत्र त्वंपदार्थ: प्रथमसूत्रे, तत्पदार्थों द्वितीयसूत्रे तयो: समन्वय: प्रत्यगमिन्ने 
इति मुनिर्वेदन्यास आहेति । एतादुशाखण्डार्थ प्रतिपादयितुं वाक्यस्य सामर्थ्यमस्तीति 
उपसंहारछोके वदति ।* उक्ताखण्डार्थत्वोपपादनाय लक्षणात्रैविध्यवर्णनं 
वेदोदाहरणदानैरन्योदाहरणैश, जहदजहह्॒क्षणा, तदुपपादनं सर्वलक्षणोपपादनं 
जहल्कक्षणणा अखण्डार्थवं च तत्र लिखितछोकानुसारेण ग्रन्थस्य 
मुख्यविषयोञ्यमिति प्रतीयते | यथा प्रथमसूत्रे ““अथातो ब्रह्मजिज्ञासा””* इत्यत्र 
ब्रह्मविद्याधिकारी त्वंपदार्थों जिज्ञास्य-ब्रह्मभेदेनान्‍वययोग्य: प्रतिपादितः । तयोर्भेदे 
सति स्वीयकर्तृत्वा्यध्यासरूपबन्धनिवृत्तिकामनया मुमुक्षोः ब्रह्मणि जिज्ञासा 
नोदीयातू, अन्यज्ञानेन अन्यवृत्त्यध्यासनिवृत्त्यनुपपत्ते, तस्मात्तयोरनन्यत्वमिति | 
द्वितीयसूत्रे ““जन्माच्स्य यत'””* इत्यत्र जगत्कारणत्रप्रदर्रानव्याजेन तत्पदार्थोडपि 
शुद्धत्व॑ पदार्थभेदान्वययोग्य: तटस्थस्वरूपलक्षणाभ्यां प्रतिपादितः, चतुर्थसृत्रे च 


॥.. द्व.सं,शा, -56 4. ब्र.सू, ॥--। 
2... ७09 -552 5... ॥009 --2 
3... ७09 -562 

“तत्तु समन्‍्वयात्‌””' इत्यत्न त्योरैक्यमैकान्तिकं प्रतिपादितम्‌, एतदेव शाख्॒स्थ प्रमेयं 
त्वंपदार्थस्तत्पदार्थोखण्डवाक्यार्थश्रेति । 


तत्र प्रमाणं तु॒तृतीयसूत्रण “शासत्रयोनित्वात्‌'*” इत्यनेन, 
तत्त्वमादिमहावाक्यरूपं शाख्रम्‌ । पाठक्रमादर्थक्रमों बलीयानिति तृतीयसूत्रार्थोडन्ते 
प्रमाणसूत्रणायव्याख्यात: । संक्षेपशारीके आदितश्चत्वारः छोकाः 
चतुःसूत्रीस्थानीया इत्यमिप्रायं टीकाकारा: समुद्ठिखन्ति | यथा- 


अनृतजडविरोधिरूपमन्त- 
ख्नरयमलबन्धनदुःखताविरुद्धम्‌ । 
अतिनिकट्मविक्रियं मुरारे: 
परमपदं प्रणयादमिष्टवीमि ॥ १ ॥ 


स्वाज्ञानकल्पितजगत्‌_ मेश्वरत्व- 
जीवत्वभेद्भेदकलुषीकृतभूमभावा । 

स्वाभाविकस्वमहिमस्थितिरस्तमोहा 
प्रत्यक्वितिर्विजयते भुवनैकयोनिः ॥ २ ॥ 


प्रत्यकृप्रमाणकमसत्यपराकप्रभेदं 
प्रक्षीणकारणविकारविभागमेकम्‌ । 
चैतन्यमात्रपरमार्थनिजस्वभावं 
प्रत्यज्चमच्युतमहं प्रणतोषस्मि नित्यम्‌ ॥ ३ ॥ 
औत्पत्तिकी शक्तिरशेषवस्तु 
प्रकाशने कार्यवशेन यस्या: । 
विज्ञायते विश्वविवर्तहितो 
नमामि तां वाचमचिन्त्यशक्तिम्‌ ॥ ४ ॥ इति | 
आदितः क्रमेण विष्णो: परमपदस्य ब्रह्मणो जगद्योने: शुद्धस्य स्मरणं 
तत्प्रमाणीभूतवाग्देवताप्रणमनं, निर्विघ्नतायै विध्नेश्वरस्तुतिः, ततो वेदब्यासमुनें:, 
ततः शंकरदेदिकस्य, ततः स्वगुरो्दविश्वरस्थ स्तुति: इति मज्नलाचरणानि | ततः 


44. ब्र.सू, 4 
45. ॥७9 --3 


;2७७८३४६०+०क नव *गबामिनिलिं! 

स्वीयानौद्धत्यप्रकटनं, गुरुदेवताप्रसादेन स्वसामर्थ्यप्रकाशनं, पण्डितेषु स्वग्रन्थस्य 
प्रमाणीकरणप्रार्थनमित्यादि दर्शितम्‌ । ततश्रुतुर्मि: 'होकै:' स्वग्रन्थकरणोददेशः 
प्रकटित: । 


प्रथमाध्यायविषयसं क्षेप: 


विषयप्रयोजनसंसिद्धपे स्वरूपभूतस्य ब्रह्मण ण्वाज्ञातल्वं, . तस्य 
चाहंकारादिसंसारबन्धहेतुत्वं च दिदर्शयिषव: प्रथममज्ञातत्वमध्यासं चात्मानात्मनोः 
साधयन्ति । यद्यपि वस्तुतः प्रत्यक्षमनुमानवेदवचनैः निर्दु:खनित्यसुख- 
विग्रहोड्यमात्मा 'सुखमहमस्वाप्सम” इति सौघुप्ते प्राज्ञानुभूतसुखस्य प्रबोधे 
स्मरणात्‌ सर्वजन्तुसाधारणप्रत्यक्षानुभवात्‌ निर्दु:ख सुखात्मा | तथाउनुमानेनापि 
“यदिष्यमाणं पारार्थ्यमृच्छति, निजसत्तया, यदिष्यते तद्वा सुखम्‌” इति 
सामान्यरूपेण वैषयिकसुखसादृश्येन स्वतन्त्रसुखावभासः । निरुपाधिकप्रेमास्पदं च 
कीटादेरपि स्वात्मैव, नहानात्मनि तादुशं प्रेम कस्यापि । ““तदेतत्‌ प्रेय: पुत्नातू प्रेयो 
वित्ता''ः दित्यादिश्रुत्याप तादृश आत्मा सिद्धबयति | एवं च 
आनन्दविग्रहोड्पास्तसमस्तदुःखः: . वास्तविकसर्वभेदरहित  इति स्पष्ट 
वेदान्तवचोभमिरध्येतृणां प्रथितः । 


अध्यासस्य सकारणं निरूपणम्‌ 


' एवं स्वरूपे प्रत्यगात्मनि स्वरूपाच्छादक॑ जीवेश्वरादिसकलभेदभ्रमरूप- 
विक्षेपजनकमज्ञानमस्ति । तेन प्रत्यकूपरागृद्ववस्प परस्पराध्यासो जायत इति । इदं 
भाष्पोक्ताध्यासवर्णन॑ “अन्योन्यस्मिन्‌ अन्योन्यात्मकतामन्योन्यधर्माश्व अध्यस्य 
इतरेतराविवेकेन अत्यन्तविविक्तयो:” इत्यादि । उक्ताज्ञाममेकमेव कारणं न 
सादृश्यादि, व्यभिचारादिति इतरेतराविवेकेनेति भाष्यसूचितमर्थ साधयन्ति । 
अध्यस्ततां प्रति समर्थमबोधमात्र॑ निमित्तम्‌, अत्र मात्रशब्देनापरकारणव्यावर्तनातू | 
सादृश्यं, विषयकरणदोषः, संस्कारश्रेति त्रय॑ नाध्यासे कारणं, ब्राह्मणोड5हमिति 
जात्यध्यासे, जातिगुणक्रियावयवसादृइयभूम्नो निर्गुणे निष्क्रिये निष्कलेडद्रब्य 


4.  सं.शा. 4-4 तः ॥7 पर्यन्तम्‌ | 
2. बू. ।-4-8 

चात्मनि विरहातू, प्रागद्धितीये विषयदोषाद्यप्रसक्ते,, अहमिति प्रथमाध्यासे 
सर्वथाउभावादिति व्यमिचार: । एवं सुरेधरवार्तिकेडपि दर्शितमिति साम्यम्‌ |' यद्यपि 
न स्पष्ट भाष्ये, तथापि इतरेतराविवेकेनेति अध्यासं प्रति केवलाविवेकस्य 
कारणत्वोक्ते: अयमाशय उन्‍नीयते ग्रन्थकृता । भाष्पोक्तान्योन्याध्यासश्रवणे 
प्रतीचोडप्यध्यासावगमेन मिथ्यात्वापत्त्या शून्यवादप्रसज्ञ इति श़ज्ला साहजिकीति 
तन्निराकरणाय अधिष्ठानाधारपदार्थभेदवर्णन॑ कृतम्‌ | “संसिद्धासविछासमोहविषये 
वस्तुन्यधिष्ठानगी:”< इत्यादिना । 


टीकाकारोडपि “अतद्गपेडपि तद्गपेणारोप्यबुद्धो स्फुरणाधार' :इत्याह । तथा 
च सविलासाज्ञानावृतं वस्तुः अधिष्ठानमिति, अध्यसनाधारत्वेन प्रतीयमानः इदमंशः 
आधार: । तथा च शून्यवादस्य नावकाशः । अध्यासे “सत्यानृते मिथुनीकृत्ये'ति 
सत्यानुतमिथुनीकरणोक्त्यापि तस्य नावसरः । 


अध्यासे अन्योन्याध्यासे च प्रमाणम्‌ 

भाष्येक्तान्योन्याध्यासे किं प्रमाणमिति शज्लावारणाय प्रसिद्धरजताध्या- 
सदृष्टन्ते तत्साधनं कृतम्‌ । “इदं रजत”मित्यत्र इदं पदार्थे रजतस्थेव रजते 
इदंपदार्थस्याप्यारोपो वक्‍तव्य:, तत्र रजतभ्रमे इृदमः स्फुरणमेव हेतु:, रजतवत्‌ यदि 
इदमनध्यस्तं स्यात्‌ भ्रमे शुक्तिरिव न स्फुरेत्‌ इतीयमेव यक्ति:*| एवं ज्ञानाध्यासेडपि 
प्रत्यक्षप्रमाणं? रजतमिदं “इदं रजत”मित्येवं रूपम्‌ | सर्वत्र भ्रमे अध्यस्तमेव स्फुरति, 
नान्‍्यत्‌ कथंचन, यथा रजुत्वशुक्तिशकलत्वादि न स्फुरति | एवमेव चेतनाचेतनयो: 
प्रत्यगहंकारयो: परस्पराध्यास उदितः, नाप्रसिद्धकल्पनं भाष्ये किंचित्‌ू, 
एवमनुभूतियुक्तितदनुमितित्रयबछ्ात्‌ निरूपितम्‌, अन्यथा तद्विरोधापत्ति:? । 
एवमात्मानात्मनोरन्योन्यतादात्प्याध्यासेडन्यत्र च अज्ञानमेकमेव कारणमित्युक्तम्‌ । 


प्रौदद्या सादृश्यादिसामग्रीवर्णनम्‌ 
सदृशे सावयवे परागूविषये दोषात्‌ लोकेउध्यासदर्शनं तद्धंदेव सादृश्यादिसाम- 
ग्रचपेक्षायामपि उपचारेण प्रतीच्यपि संपादयितुं शक्यमिति वदन्ति । अत्र 


4. द्व.बू.वा. -4-446 4. अनुमानम्‌ इत्यर्थ: | 
2... सं,शा, 3-239 5. अनुभव इति | 
3. शुक्त्यादिकम्‌ | 6. इंदं चन्द्रिकाकारैः प्रमाणितम्‌ । 

भाष्यकृतामपि संमतिरस्ति “न तावदयमेकान्तेनाविषयः अस्मत्प्रत्ययविषयत्वात्‌” 
इति औपचारिकविषयत्वोक्ते: । वस्तुतस्तु अपरोक्षत्वमधिष्ठानस्थावश्यकं, 
सर्वत्रापरोक्षाध्यासे न प्रत्यक्षविषयत्वादि, कुतः । स्वप्नअ्रमादिषु मनसः, स्वतों वा 
क्वचित्‌ चश्लुरादितो वा अपरोक्षत्व- संभवादधिष्ठानस्थ स्वप्ने हि चैतन्यं 
स्वतो5परोक्षमस्ति, गजादिरूपाकारभ्रमो जायते, तत्र चक्षुविषयं मनोनिमित्तं 
वा विनापि चैतन्ये आत्मनि स्वप्नश्रमो यथा । कि चाधिष्ठानारोप्ययोरे- 
केन्द्रियग्राह्मतानियमोडपि नास्ति । मनोमात्रगम्येडप्पाकाशे सितासितादिभेदेन 
रूपग्राही भ्रमो रजतादिश्रमवज्ज्ञायत इति । ज्ञातेडपि तत्वेउज्ञानतः तत्स्फुरणाभाव 
इति दूरस्थे वनस्पतिद्यये एकोड्यं वनस्पतिरिति अ्रमेडस्फुरणं सामान्यतो 
व्यक्तिमात्रस्फुरणं,  विशेषतोी द्वबास्फुरणमितिवत्‌ शुक्तिरजतादावंगभेदेन 
स्फुरणास्फुरणसंभवेडपि भेदाननुभववच्च अज्ञानतः तदुभयमप्युपपन्नं चैतन्य इति!। 
इदमज्ञातत्वमप्यनवबोधनिबन्धनं, तत आत्माश्रयदोषोडपि न विशक्य: | 


नाभावतास्य घटते वरणात्मकत्वात्‌ 
नाभावमावरणमाहुरभावशौण्डा: । 
अज्ञानमावरणमाह च वासुदेव: 
तद्भावरूपमिति तेन वयं प्रतीमः ॥” इति | 


“अज्ञानेनावृतं ज्ञानं तेन मुदह्यन्ति जन्तवः””? इति गीता । तत्र 
व्यासवचनमाह- 


एक: शर््नुर्नट्वितीयोउस्ति शत्रु: 
अज्ञानतुल्यं पुरुषस्य राजन्‌ | 
येनावृतः कुरुते संप्रमत्तो 
घोराणि कर्माणि सुदारुणानि ॥ 


द्र.संशा. 4-44 तः 49 पर्यन्तम्‌ । 
सं.शा. -320 
भ.गी. 5-5 
सं.शा. -32 

जाडचं जगत्यनुगतं खलु भावरूपं 
मौढचं च पुंगतमिति प्रतिभाति ताइ्ूक्‌ । 
जाडं च मौढच्ममिति चानुभवप्रसिद्ध 
मज्ञानमाहुरपवर्गपिधानदक्षम्‌ ॥' 


इति अज्ञानस्य भावत्वम्‌ | साभासस्य अस्पाज्ञानस्प द्वारकारणत्वं द्शः उच्यते, 
यथा 


साभासमेतदुपजीव्यचिदद्वितीया 

द | संसारकारणमिति प्रवदन्ति धीरा: । 

| ! साभासमेतदिति संसृतिकारणत्वे 

। द्वारं परं भवति कारणताइशस्तु ॥? इति । 


अज्ञानस्पाश्रयो विषयश्च प्रत्यगेवः न पुनरनन्‍्त:करणम्‌, 


| आश्रयत्वविषयत्वभागिनी निर्विभागचितिरिव केवला | 
पूर्वसिद्धतमसो हि पश्चिमो नाश्रयो भव॒ति नापि गोचरः ॥* इति | 


दर अज्ञानमिदमज्ञस्याप न स्वतः, निर्विकाराद्दयचिद्रपता, विरोधात्‌, 
। अज्ञातत्वमप्पज्ञाननिमित्तमेव, संविदः चैतन्यशक्तियोगात्‌ स्वसिद्धौ स्वविषय- 
! घटादिसिद्धौ स्वातन्त्रयेण स्वपरनिर्वाहकत्ववत्‌, अज्ञानस्थापि चैतन्येडज्ञानसंबन्ध- 
| | कल्पने तत्कार्यकल्पने च स्वातन्त्रयात्‌ स्वपरनिर्वाहकत्वमिति नानवस्था, न 
। स्वात्माश्रयदोष:4 | भेदो यथा भेदान्तरमन्तरेण भेदं भेय्यं च भिनत्ति, तथा मोहोडपि 
मोहान्तरं विनैव स्वं कार्य च | अस्य नैकानि नामधेयानि प्रथितानि दृश्यन्ते | यथा 
तिमिरं, तमिस्रं, तामिस्रमन्‍न्धतमसं, जडिमा, तमिम्रा, माया, जगत्प्र कृति:, 
अच्युतशक्तिमान्ध्यं, निद्रा, सुषुप्तिः, अनृतं, प्रछयः, गुणैक्यम्‌ | इति 
अनिर्वचनीयवस्तुसाधनम्‌ 

अज्ञानकल्पितमनिर्वचनीयमस्मि 
|| न्नाबालवृद्धमविवादपदं प्रसिद्धम्‌ । 
स्वप्ने यथा च भगवानपि वक्ष्यतीदं 

सन्ध्ये5स्ति सृष्टिरिति पक्षनिराससिद्धद्ै ॥* इति | 


4. . सं.शा. 4-322 3. ॥७0 -39 5... सं.शा. -336 
2... ॥७० -323 4. द्व,.सं,शा. 4-53, 54 

भगवान्‌ सूत्रकारोषपि “सन्ध्ये सृध्राह॒हि!”” इति स्वप्नसृष्टि: 
पारमार्थिकीत्याशंक्प ““मायामात्र॑ तु कार्त्स्येनानभिव्यक्तस्वरूपत्वा' 'दिति? 
मिथ्यामात्रन॒ परमार्थगन्धोउप्यस्ति, अनिर्वचनीयत्वसाधनेन स्वप्नसृष्टिवत्‌ 
जाग़रितमप्यज्ञानकल्पितमिति आबालवृद्धप्रसिद्धमिदं, स्वात्माज्ञानं बन्धने कारणं 
स्वात्मज्ञाने तन्िवृत्तिश्व मुक्ति: इत्याह | भ्रमविषयों रजतादिः न सत्‌, न चासतू, 
यतो हि आकाशतत्कुसुमयो: भ्रान्तिः कस्पापि न भवति, नापि सदसदात्मकः, 
तादृशं॑ वस्तु न कुत्रापि किंचिदषि दृश्यत इति ।* अभ्रमस्य 
निरालम्बनत्ववादोडइ्समीचीन:, निर्विषयज्ञानाभावात्‌, भ्रमस्यथ॒च ज्ञानरूपस्य 
आहम्बनं विना नोत्पत्तिरेिव जातुचित्‌ । अतो रजतादिदश्रमोत्पादान्यथानुपपत्या 
सदसद्विलक्षणमेकमालम्बनमवश्यमेषितव्यम्‌ ।* मायानिबन्धनस्यापि गुरुशाख्रादेः 
सत्यसाधकत्वम्‌ । एवं मिथ्याभूतस्यापि स्वप्नवत्‌ सत्यकार्यजननहेतुत्वं संभवति । 
स्वप्नगजतुरगादिर्मिथ्याभूतोडपि शुभाशुभफलसूचको दृष्ट:, यथा वा योगिनो जागरे 
सवितृमण्डलेडविद्यमानच्छिद्रदर्शन॑ तस्य सत्यमरणसूचकम्‌ एवं मिथ्याभूतमपि 
क्वचित्‌ सत्यकार्यकारि भवति । प्रकृते च गुरुशिष्यशास्रशासनादि सर्व 
मायानिबन्धनमपि अद्यात्मबुद्धिकारणं भवति । एतत्प्रतिपादनायैव ““सूचकश्व हि 
श्रुतेराचक्षते च तद्विद””ः इति सूत्र प्रववृते । अग्रहणमनिर्वाच्यमिदं तथा तन्मूलक॑ 
सनिमित्तं तापत्रयमपि समुपशाम्पति, अत्र तादुशबुद्धे: स्वाभिव्यक्तवस्तुबलमेव 
कारणमू । ““आत्मना विन्दते वीर्य॑ विद्या विन्दतेडमृतम्‌””* इति श्रुतिरेव मुक्तौ 
प्रमाणमेषाम्‌ । अद्वितीयं सदात्मतया मीमांसितं सत्‌ यदा ज्ञातं भवति तदेव 
प्रयोजनम्‌ । तमो निवृत्तिस्तु नान्तरीयक फलम्‌ । 


शास्त्रस्य निवृत्तिशास्रत्वे प्रवृत्तिशात्न॒त्वे च मतभेद: 

ज्ञानाधिकारिण: केवलनिवृत्तावेवाधिकार: न ॒प्रवृत्ताविति केचन । 
तस्याधिकारिणो निवृत्ताविव प्रवृत्तावप्यधिकार इति परे । अत्र द्वितीयपक्ष: 
निपुणाचार्यपरम्परागतरीत्या ग्रन्थकृता अग्रे समर्थितः । उत्सर्गतः शाख्रमिदं 
सकलकर्मनिवृत्तिपरम्‌ | कुतः, सन्‍्यासबोधकशास्रश्तमत्र प्रमाणमिति | अथापि 


4. ब्र.सू, - 3-2-॥ 4... ७0 -340 
2... ७० 3-2-3 5. ब्र.सू, 3-2-4 
3. द्र.सं,शा, 4-339 6. केनो. 2-4 

प्रतिप्रसतनयेन सामान्यतः परित्यक्तस्य विशेषविधायकेन पुनर्विधानवत्‌ 
ज्ञानाधिकारिणग: सर्वकर्मनिवृत्तिः सामान्यतः “श्रोतव्यो मन्तव्यः इति 
पुनर्विशेषविधानात्‌ श्रवणादिषु शौचादिषु च॒ प्रवृत्ति: स्मृतिविहितेषु न्यास्येति 
आत्मसाक्षात्कारपरिपाकफलायेति । यथा यमस्वरूपा सकलानिवृत्ति:, 
निवर्तकशाख्रात्‌ नियमस्वरूपानुप्रवृत्तिः प्रवर्तकात्‌ । एवं निवृत्तिद्ययमस्ति बाह्ममान्तरं 
चेति । तदेतत्‌ साध्यासाध्यरूपम्‌ । तत्रान्तरं आत्मरूपं परमार्थसत्‌ | बाह्य 
शरीससर्वेन्द्रियसंयमात्मक निवृत्त्यनुष्ठानसापेक्षमिति । निवृत्तिशास्रस्य प्रवृत्तिशास्रेण 
विधेयबोधनसाम्येडपि निवृत्त्यनुष्ठानप्राधान्येन शा््रमिदं निवर्तकमित्युच्यते । 


पूर्वतन्त्रात्‌ वैशिष्टचम्‌ 

पूर्वतन्त्रे षष्ठे लक्षणे विधिनिषेधशास्रप्रसिद्धय, स्वर्गकामाधिकरण- 
कलज्जभक्षणनिषेधाधिकरणादी प्रवृत्तिनिवृत््यधिकारिचिन्ता कृता, अत्र तु एकमेव 
निवृत्त्धिकारमार्गमाश्रित्य शाख्रामिदं “अथात” इति सूत्रकृता प्रवर्तितम्‌ । 
निवृत्तिपरमेव शाखमिदमिति सौत्रसिद्धान्तः यमनियमादिविधानैः वाडमनः- 
कायव्यापारनिवृत्तिरेव हि कथ्यते न पुनः प्रवृत्ति: | यदि प्रवृत्तिपरं तर्हिं कर्मणां 
श्रुतिविहितनिवृत्तिबोधनं बाधित स्यात्‌ । तस्मात्‌ श्रवणादिशा््॑ पर्रह्मात्मधी- 
जननाय अनात्मश्रवणप्रवृत्वमावरूपमौदासीनन्यविशेषमेव शास्तीति अथवदिवात्म- 
श्रवणादिप्रवृत्तिलभ्यते । “लशुनं न भक्षयेत्‌” इत्यादिभक्षणगतौदासीन्यबोधादिव 
रागतः प्रवृत्तिविरति: । शिष्यप्रश्नोत्तरसरण्या गुरूपदेश:; साधनचतुष्टयसंपन्नस्य 
शिष्यस्थ गुरूपसन्नस्य गुरु प्रति 'कोहह', असौ च कः?” सहजमनयोः स्वरूपं 
कि पृथक उताभिन्नम्‌? इति संशयापन्नस्य प्रश्ने गुरूपदेश:, एवं प्रश्नस्योत्तरमिदं 
गुरूव॑देदिति । त्व॑ प्रत्यगव्यवहितम्‌* अद्वितीय॑ ब्रह्मैवासीति, यदि त्वमत्रापि विरोध॑ 
पह्यसि सद्य: परिहराणीति महावाक्यमेव करतलबिल्ववत्‌ अविरोधं बोधयति । 
वाक्यस्य कार्यपरत्वाभावेजपि सिद्धार्थवोधकत्वसमर्थनं प्रायेण भाष्यवदेव । 
निषेधवाक्यस्येवाखण्डार्थबोधकत्वसमर्थनं, तदर्थम्‌ अखण्डवाक्यार्थत्व- प्रतिपादन 
निषेधवाक्यानाम्‌ ।* 


3. द्र.सं.शा. -84 तः 89 पर्यन्तम्‌ । 4. इदं भाष्यानारूढं नूतनम्‌ | 
2. त्वंपदार्थ: कः? तत्पदार्थश्च॒ कः इति | 


3. साक्षात्‌ 

वाक्याप्रामाण्यशड्भा ' 


) 


6) 
7) 


सद्बयं प्रतिश़रीरं भिन्‍नमहं ममरूपमपरोक्षं च, तत्पदार्थस्तु अद्गयं परोक्षं 
चेति उभयोरविरोधात्‌ वाक्‍्यार्थाबोधकत्वे न प्रामाण्यम्‌ | आकाज्लादित्रयस्य 
शाब्दबोधे कारणत्वात्‌ प्रकृते तत्त्वंपदार्थयोरभेदयोग्यताभावात्तदबोध 
इति । यथा गौस्थ इति प्रयोगे सोडयं देवदत्त इति वाक्यवदपि न 
लाक्षणिकाभेदपर्यवसायि भवतीदं मानान्तराधिगतार्थ एवं तत्प्सरात्‌, न 
तथेदं, तस्मादयोग्यत्वादखण्डार्थवोधकत्वमसंभवि, संसर्गवोधनमपि तथा, 
अतो वेदान्तानामप्रामाण्यम्‌ । 

स्वयं प्रभे वस्तुनि प्रमाणकृत्याभावादपि अप्रामाण्यम्‌ । 

सिद्धपरवाक्पे _ क्रियाभावेना तदनन्वितार्थवोधनसामथ्य॑ वाक्यस्य 
नास्तीत्यप्रामाण्यम्‌ | 

लोके5गृहीतसंगतिकत्वेन शब्दस्यापूर्वार्थवोधकत्वासंभवादप्पप्रामाण्यम्‌ | 
वाक्यपदतां विहाय केवलवर्णात्मनापि वेदस्प तदबोधकत्वासंभव इति 
चाप्रामाण्यम्‌ । 

प्रमाणान्तरादवगत्यज्ञीकारे प्रतीचिवाक्यस्थानुवादकत्वापत्त्याउप्रामाण्यम्‌ | 
प्रवृत्तिनिवृत्त्युमयहीनवस्तुबोधकत्वेनानर्थकत्वादपि अप्रामाण्यम्‌ । 


वेदवादिभि: अज्ञातार्थवोधकत्वं वेदस्याभ्युपगतम्‌, अज्ञातत्वं चैतन्यरूपे 


परमात्मनि सुदुर्लभ शीते जले अशीतत्वमिव, अतोउपि न प्रामाण्यं तादृशम्‌ | स्वयं 
प्रकारेजज्ञानं न॒ तटस्थतयाप्युपाधिभवेत्‌ु, अतोऊज्ञानोपाध्यसंभवात्‌ू न 
प्रमाणधीसंभव: । एकस्पैव ब्रह्मणः प्रमातृ प्रमाणं प्रमेयमिति विभागेन परिणतौ 


स्थितौ 


कूटस्थताया ज्ञानैकरसताया भज्ञापत्ति, तथा विज्ञानवादप्रवेशापत्तिश्व 


भेदप्रपञ्चस्य ज्ञानाकारत्वे, विभागस्यासत्यत्वेडपि तर्हिं परमात्मनो5पि मेयत्वात्‌ 
कल्पितत्व प्रसज्ञ:, स्वप्रकाशत्वे मानविषयत्वानुपपत्तौ वेदान्तप्रमेपत्वमपि न 
स्यादिति, तदा अप्रमेयावबोधकत्वस्य प्रमाणे विरहात्‌ वाक्यस्य प्रमाणताभन्ञः । 


. वेदान्तानामप्रामाण्यशड्डा । 
2. द्र.श्छों -5 तः 9 पर्यन्तम्‌ । 

किंच लोके स्वाज्ञानकल्पितमनिर्वचनीयमिति चाप्रसिद्धं, सकलतन्त्रेषु च सद्‌ 
असद्वेति द्वयमेव प्रसिद्ध, न तद्विलक्षणम्‌ । सिद्धान्तेडपि वा अज्ञानमपि 
सन्‍न भवति, अभावतया' प्रथितमिदं तथा च द्वैतप्रसवहेतुरिति नैव सुवचम्‌ | असतो 
वन्ध्यासुतादेः सत्कार्यजननस्याप्रसिद्धेः । एवमस्याज्ञानस्थाप्रसिद्धी तद्विज्ञीकारेण 
चैतन्ये तदज्ञाननिबर्हकत्वेन वेदान्तानां प्रामाण्यं निर्वोढुमशक्यमिति तेषामप्रामाण्यम्‌| 


कि च, वाक्यजनितमतेः परोक्षतया ब्रह्मापरोक्षजनकत्वासंभवात्‌,” 
तज्जनितबुद्धि: ब्रह्मणि स्वप्रकाशेडपरोक्षे परोक्षेवेति वा भ्रान्तिरिति वा स्थात्‌ | 
शब्दस्वाभाव्यात्‌ अपरोक्षेउपि ब्रह्मणि परोक्षज्ञानननकत्वमेव | एवमपरोक्षे परोक्षबुद्धिं 
अन्यदन्यदिति निषेधमुखेन जनयतो वाक्यस्य प्रामाण्यसिद्धिः कथम्‌र 
एवमपरोक्षवस्तुबोधनाशक्तानां कथं प्रामाण्यम्‌) किं च, अज्ञानस्थ सत्वे असत्वे वा 
निवृत्त्ययोग्यत्वात्‌, सदसद्गपस्प हेयस्य कस्यापि लोकेअसिद्धेट, प्रमाणस्पाज्ञान- 
निबईकत्वेन न प्रामाण्यम्‌ । किं च प्रमाणस्याकारकत्वाच्र प्रमाणफर्ल न जन्यमिति 
सिद्धान्तरीत्यापि न प्रामाण्यनिर्वाहः, एवं चिदात्मनि प्रमाण निरर्थकमित्यत 
वेदान्ताप्रामाण्यमिति । 


तदप्रामाण्यपरिहारः 


यदि वाक्यगम्य॑ संसर्गरूप॑ विशिष्ट वा स्थात्‌ तदा पदयोरुभयोरपि 
वाच्पार्थाभेदे विरोध एवं स्यात्‌ । कर्मकाण्डनिपुणोक्त वाक्यार्थलक्षणं नात्रेष्ट, 
यस्मात्‌ भेदादिवर्जितमेवाखण्डार्थ बादरायणपथानुगा वदन्ति, भेदादिरूपबोधनसमर्थ 
लौकिकं वैदिक वा अखण्डार्थविलक्षणं भवत्येव | इदं तु न तथा, सोय॑ं पुमानिति 
वाक्यवदिदं केवलमखण्डव्यक्तिनिष्ठं, संसृध्यर्थबोधकत्वे पदयोर्विरोध एवं स्यातू । 
तदेशतत्कालादिविशिष्टभेदबोधने विरोध: । परं तु तदुपरक्षितार्थ लाक्षणिकमेकमेव 
बोधयतीतिवत्‌ महावाक्यमपि लाक्षणिकवृत्त्या अखण्डचैतन्यमात्रपरमिति, अन्यथा 
अलाबुनिमज्जनोक्तिवद्प्रमाणमेव स्पातू । “न खल्वलाबु शुष्कमच्छिद्रं केवल 
निमजति', शब्दस्य लाक्षणिप्रवृत्तेः प्रमाणान्तराधिगतार्थविषयकत्वं निर्वाहकरमिति 
केवल प्रलापमात्रम्‌ | किंतु सिद्धत्मात्रमू, अन्यदकारणमर्किचित्कसव | अन्यदकारणमकिंचित्करमेव ।? 


4... ज्ञानाभावतयेत्यर्थ: । 
2. शब्दस्य परोक्षज्ञानजनकत्वमिति मतानुसारेणेदमुच्यते । 
3. यथा अम्रेर्धूमजन्मनि पैड्डल्यं निमित्तम्‌ अभ्नित्वमेव जननप्रयोजकं, तद्ठत्‌ | 


्ि 26॥ 


महावाक्यं लक्षणावृत्त्याउखण्डचैतन्यपरमित्युक्तम्‌ । लक्षणावृत्ति: त्रिविधा, 
जहती, अजहती, जहदजहती चेति । गज्ञायां घोष इति जहती, शोणों बहिस्थित' 
इति शोणगुणविश्िष्टशाश्रे अजहती, सोजञ्यं पुमानिति तृतीया, 
तद्देदातत्कालादिपरित्यागेन वाच्चैकदेशे पुण्यक्तिमात्रेट अविरुद्धांश जहृदजहती । 
““तत्वमसि””3 इत्यत्र जहृदजह॒त्या अविरुद्धचैतन्यमात्रस्वीकारेण अखण्डार्थबोधः । 
महावाक्यप्रसिद्धतत्त्वंपदार्थयोर्वाच्यार्थप्रसिद्धिप्रदर्रानार्थ ब्रह्मशब्दात्मशब्दयोव््युत्पत्ति- 
प्रतिपादनं कृतं, अज्ञानाद्वयमायायुते शबले वाच्ये ब्रह्मदब्दस्य वृत्ति: | एवं 
बुद्धिवलिते प्रत्यगात्मनि त्वमहंपदस्प तत्र. तत्यदवाच्यशबल- 
ब्रह्मगताद्वितीयत्वमात्रमेकदेशं, त्वंपदवाच्यस्थं प्रत्यक्त्व॑ सर्वान्तरत्वं चैकदेशं भागं 
स्वीकृत्य लक्षणया अविरुद्धमखण्डार्थवोधनमिति । 

ब्रह्मण चापरमस्ति तत्संपर्कात्तत्र तदुभयात्मके श़बल्लेडद्धितीयत्वं अन्यत्‌ । 
एवं शबले मायावाच्याज्ञानशबले द्वितीये ब्रह्मपदं शक्तम्‌ | तदेव तत्पदवाच्यार्थ: स 
एवं जगत्कारणम्‌ | एवं महावाक्यीयत्वंपदार्थस्य वाच्यस्य कथनम्‌ | 

प्रत्यक्त्वं बुद्धों तावदेकम्‌ | तथा शुद्धे प्रतीचि चान्यतू प्रत्यक्त्वम्‌ | तयोः 
संपर्क त्तित्कृतं प्रत्यकत्वमपरं, आत्माब्दस्तद्वाची | स॒ एवं त्वमहमादिपदार्थ: । 
तत्त्वंपदार्थयोरुभयोरपि अन्यत्तरमात्रे लक्षणाविनिगमनकारणाभावाह्नक्षणा, सोज्य॑ 
पुमानित्यादिवाक्ये प्रसिद्धव प्रथणचरमभावोडपि एकतरलक्षणायां विनिगमको न 
स्यात्‌ व्यभिचारात्‌ | “तत्त्वमसी'ति सामवेदे” तत्पदं प्रथमपठितं, “अहूं 
ब्रह्मास्मी 'त्यादौ यजुर्वेदे चरमं पठितमिति | छोकेडपि “सो5यं पुमान”, “अयमसौ! 
इति च विपरीतप्रयोगदर्शनात्‌ उक्तनियामक॑ न स्थात्‌ । लक्षणां विना 
वाच्यार्थयोरभेदज्ञानप्रतीतविरोधपरिहारोइसंभवी, न खलुसद्बयस्पाद्येनाभेदो 
जातुचित्‌ । नापि परोक्षब्रह्मपदार्थेनापरोक्षत्व॑ पदार्थभेद्संभवः उपलक्षितयो: 
लक्षणया स्वरूपैक्य॑ सुवचम्‌ । छत्री, कुण्डली वासस्वी देवदत्त 
इत्यादिसिद्धविशेषणद्ववलब्धार्थथीरिपि. विशिष्ट्योर्द्धयोर्मुख्यैकत्वासंभवे. सुतरां 
विरुद्धविशेषण प्रयुक्तयो: विशिष्टयों: जीवेश्वरयोरेकत्वमसंभवीति 
कैमुतिकन्यायसिद्धम्‌ । केनचिद्रपेणैकत्वे त्रिविधलक्षणोच्छेदप्रसंग: । 


।. शोणो धावतीत्यत्र वा | 4... आन्तरत्वम्‌ । 
2. देवदत्तादौ 5. छान्दोम्ये इत्यर्थ: | 
3. छां 6-8-7 

साभासाज्ञानवाची यदि भवति पुनः ब्रह्मशब्दः तथा अहंशब्दश्राहंकारवाची 
तदा जहह्लक्षणैव । नौरेषा रौति, लोहं दहति, रज्जुः सर्प” इत्यादाविव क्रमेण 
नौस्थपुरुषवन्हिसर्पाणामेव जहल्लकक्षणया बोध इतिवत्‌ चिच्छायायुकताज्ञानवाचिना 
ब्रह्मशब्देन, अहंकारवाचिनाऊ॒हं शब्देन च लक्षणया अखण्डस्वरूपबोधनमिति 
पक्षान्तरम्‌ । अस्मिन्पक्षेडन्विताभिधानवादानभ्युपगम इति । पक्षद्धयाश्रय्णं तु 
जह॒दजह॒ल्लक्षणापेक्ष एवेति सिद्धिकारा: । तत्रापि संक्षेपशारीरकवचनं प्रमाणीकृतं क्‍ 
संमतये- 
| | अभिहितघटना यदा तदानीं स्मृतिसमबुद्धियुगं पदे विधत्त: | 
। परद्ृशि पुनरन्विताभिधाने पदयुगलातू स्मृतियुग्ममेव पूर्वम्‌ ॥' 
|| तत्वदीपिकाकारास्तु अभिह्वितान्वयवादमेवोररीचक्गुरति । सर्वथापि 
| सिद्धान्तानुकूल्यादिति । 
। 


| । निर्गुणे वस्तुतः कस्यापि गुणस्पाभावेडपि प्रत्यक्त्वादिगुणान्वयेन 
॥ ब्रह्माहंपदयो: गौणीवृत्तिवास्तु, परतदितिरबोधकयो: मुख्याभेदे विरोधात्‌, 
तदन्वयानुपपत्तिनिमित्ता गौणी 'सिंहो माणवक:”, “अग्निर्माणवक” इति लोके सा 
दृष्टेति | लक्षणाया गौण्या भेदो5पि गुणसंबन्धनिमित्तकत्वतदभावाभ्यमिति । एवं 
॥| नित्पशुद्धबुद्धमुक्तस्वभाव: सत्य: सूक्ष्मो विभुः अद्वितीयानन्दसागरो यः परमात्मा, 
| सो5हमस्सि प्रत्यगित्यखण्डवाक्यार्थानुभवे न संशयः | 


केचन सबितसुखाद्यरूप एवेति | परे पुनः सब्ितूसुखात्मक एवेति । 
| । । नित्यत्वादिनि ब्रह्मेततणि न स्वरूपभूतानि, अपरनिवृत्तिरूपत्वात्‌ः अभावधर्माणां 
भावरूपब्रह्मस्वरूपत्वासंभवादिति भावेनेत्यं. वदन्ति । महावाक्यस्थेव 
| सत्याद्यवान्तरवाक्यानामप्यखण्डार्थत्वम ।  तत्त्वंपदार्थविषयोक्तन्याय एव 
सत्यादिवस्तुषु योजनीयः यथा तत्र शबलावेव वाच्यार्थों तथा अत्रापि 
॥ सत्यज्ञानानन्दपदैः शबला एवं वाच्यार्था. । तत्र भागत्यागलक्षणया 
॥ | अखण्डपदार्थबोध:, सत्यादिलक्षणवाक्ये, लक्ष्यमेक॑ ब्रह्म मुख्यम्‌ । तच्छेषतया 


4... सं.शा. -384 
2. कालपरिच्छेदाभावादिरूपत्वात्‌ । 

लक्षणपराणि सत्यादीनि समुचितानि, यथा “अरुणया पिज्ञाक्ष्या एकहायन्या गवा 
सोम॑ क्रीणाती” त्यादौ क्रयसाधनत्वेन अरुणादिविदेषणार्थानामन्वयः शेषतया, 
तथैवात्रापि | परमत्र विशेष:, प्रथम परस्परनिरपेक्षाणामेव विशेषणानां सत्यादीनां 
सत्यं ज्ञानं अनन्तं च यत्‌ तदब्ह्नेति अन्वये5पि पश्चात्‌ परस्परान्वयेन च अभेदेन 
बोध इष्यते । आरुण्यादीनां साक्षात्‌ क्रयसाधनत्वासंभवेन एकहायनी 
गोंद्रव्यावच्छेदकत्वेनानवीयमानानामन्योन्यान्ववश्च॒ | तदर्थ सत्यादिपदानां 
शबलवाचित्ववोधनम्‌ । आकाशादौ काचिद्व्यावहारिकी सत्यता, प्रत्यड्मात्रे तु 
पारमार्थिकी, तयो: सत्ययो: परस्परतादात्म्यसंबन्धात्‌ समुदायनिष्ठा सत्यता, तत्र 
सति शबले सत्यशब्दः वाच्यवृत्त्या गृहीतः | एवं बुछ्धिवृत्ती ज्ञानता, काचितू | 
प्रत्यग्बोधे ज्ञानतान्या, तयोस्तादात्म्यात्‌ बुद्धिवृत्तिविशिष्टवैतन्यवाची ज्ञानशब्द: | 
एवं बुद्धिवृत्तो तावदानन्दत्वमेकं,' प्रतीचि चान्यत्‌ पारमार्थिकम्‌ | तयोः 
संपर्कात्‌ अन्यदस्ति; तथा च विषयसंपर्कजनितान्त:करणवृत्तिविशिष्टनन्दवाची 
““विज्ञानमानन्दं ब्रह्मे'”ः त्यादी आनन्दरशब्दः । एवमाकाशादौ नित्यता, शुद्धता 
सत्यता काचित्‌ | प्रतीचि च नित्यता, शुद्धता, सत्यता काचितू। तत्संपर्कात्‌ श़बले 
नित्यता, शुद्धता, सत्यता काचिदस्ति | तथा च विशिष्टनित्यशुद्धधाचकौ भवतो 
नित्यशुद्धाब्दौ । तथा सत्यशब्दः गोवत्सादी मुक्तता काचित्‌ | एवमुक्तरीत्या यो 
यः सत्यादिद्वब्दः येन येन प्रवृत्तिनिमित्तेन यद्यदर्थ शबले रूढः, तत्रैव निमित्तभूते 
परमार्थसत्यतादौ लक्षणावृत्ति: | एवं च पूर्ण ब्रह्म सर्वत्र लक्षितो3र्थ: । एवं लक्ष्ये 
परमार्थसत्ये ब्रह्मणि ज्ञानत्वं सत्यत्वं चान्योन्यं मिलितं भवति तदा भेदाभावात्‌ 
'ज्ञानं सत्याभिन्नं! सत्यं च ज्ञानाभिन्नमिति भाति | तथा आनन्दत्वे तत्र स्वीकृते 
ज्ञानत्वं चायाति, ज्ञानत्वे स्वीकृते चानन्दत्वं तथा आनन्दत्वे सत्यत्वं, सत्यत्वे 
चानन्दत्वमित्यन्योन्यमव्यभिचरदेकत्र मिलितमिति । आनन्द ज्ञानाभिन्नं, 
ज्ञानमानन्दाभिन्नं, आनन्दं सत्याभिन्नं, सत्यमानन्दाभिन्नमिति लक्षणया सत्य 
ज्ञानमानन्दं ब्रह्मेत्वखण्डतया प्रतिभाति, एवं. नित्यादिपदरर्थेष्वपि 
लक्ष्यैक्यमनुसन्धेयम्‌? । 


. व्यावहारिकम्‌ । 
2. बू. 3-9-34 
3. अत्रार्थे बेदसिद्धान्तविदः सुरेश्वरादय एवं मार्गदर्शिनः । 

कूटस्थबोधप्रत्यक्त्वमनिमित्तं सदात्मन: । 

बोद्धृताहन्तयोर्हेतु: ताभ्यां तेनोपलक्ष्यते ।' 

इति नैष्कर्म्यसिद्धिचचनात्र प्रमाणम्‌ । प्रतीचोडनिमित्तबोधरूपत्वे 
प्रत्यडूनिमित्तं बुद्धेः बोधरूपत्वं, तद्धर्म: एवं प्रतीचोडनिमित्तेः चात्मत्वे तन्निमित्तं 
बुद्धेरात्मत्वमिति । एवं चात्मा स्वभावतः सर्वान्तरः स्वप्रकाश इति स्वाभाविके एव 
बोधरूपत्वात्मत्वे इति । मूलमत्रभाष्यम्‌ ““नासाक्षिकाचित्त- वृत्तिर्जानाति- 
नामिधीयत' ”* इति । जहृदजह॒ल्लक्षणावत्‌ जहल्लक्षणापि संभवेत्‌ वृत्तिविशेषनियमने 
कारणाभावात्‌ । 


“एप सर्वेश्वर एप भूताधिपति””* रित्यादिना वर्ण्यमानमैश्रर्यादिक तु ““नेति 
नेति”'* इत्यादिश्रुतिभि: प्रयत्नात्‌ प्रतिक्षिप्तम्‌ | ““यः पृथिव्यां तिष्ठन्‌”* इत्यादिना 
नियन्तृत्वरूपमैश्वर्व ““अतोज्न्यदार्त'” मिति प्रतिषिद्धमू । अतोड्नुभवात्मवत्‌ न 
स्वाभाविकम्‌ । अतो वेदान्तवाक्यानां? संसर्गरूप- वाक्यार्थमपहायाखण्डद्धय- 
लक्षणवाक्यार्थे समन्वय: समनुनेयः । 


अखण्डवाक्यार्थप्रतिपादनक्रम: 


तत्त्वमस्यादिमहावाक्यस्थले* प्रथम॑ सामानाधिकरण्येनान्‍वयो भवति, 
पदयो:/९ भवति, अनन्तरं तु पदार्थयोस्तदीययों: विज्येषणविश्ेष्यभावेन 
अहंपदार्थतत्पदार्थयीं: अन्तःकरणविशिष्टवेतनमायाविशिष्टवेतनयो: संसर्गान्वयः 
विशिष्टाभेदरूपान्वयो भवति | ततः पश्चादेव विशिष्ट भेदों बाधित इति विरोधभानम्‌ 
। एवं विरोधे प्रतिभाते भागत्यागलक्षणाया: मुख्यार्थाभेदान्वयबाधनिमित्तेन 
एकरसाखण्डभानम्‌!' । तदुत्तरं रक्ष्यार्थयोरभेदवाक्यार्थभानमिति | तथा च 
तत्त्वंपदार्थाभ्यां विशेषणविशोष्याभ्यां लक्ष्यलक्षकतया संबन्धोउस्यात्मन इति । 


+. नै.सि. 3- 8.  ज्ञेयपराणाम्‌ । 

2. स्वाभाविके 9. सत्याद्यवान्तरवाक्यस्थले च । ५ 
स्ज 0. पदानां वा, 'सामानाधिकरण्यमत्र पदयो: 

रे कट ड ज्ञेयस्तदीयार्थयो:”  इत्यादिसंक्षेपशारीर- 

हर “ कवचनं (सं.शा. -96, 97) द्रष्टव्यम्‌ । 

$. ७४७ 2:36 44. अन्तःकरणोपलक्षितमायोपलक्षित- 

6.७७ ३-7-3 चेतनभानम्‌ । 

१] 


॥00 3-4-2 

एवमर्थप्रतिपत्तिसाधनपदानि क्रमेण बुद्धि पदवीमारोहणीयानि सर्वत्र । इत्थं मुमुश्षुणा 
वाक्यार्थवोधे क्रमशोडनुसन्धेयम्‌ । एवं पदद्धयकक्षणया अखण्डरर्थप्रत्ययवत्‌ 
अवान्तरवाक्यीयसत्यज्ञानादिपदानां बहुलानामपि अखण्डार्थप्रत्यय उन्नेयः । एवं 
चित्तशुद्धिफकोदय॑ यावत्‌ चिदचित्स्फुरणं स्फुटभेदज्ञानशून्यं तादात्म्यरहितं 
अध्यस्तात्यन्तिकभेदेनैव प्रतीयते, यथा “अहं कर्ता भोक्ता” मायावी ईश्वरथ्रेतन 
इति । अतः शबले शब्दार्थसज्नतिम्‌ अज्ञा: पूर्व॑ गृहणन्ति । दृग्दृश्यविवेकात्‌ पूर्वमेव 
शबले शक्तिग्रहः समेषां, न तदनन्तरम्‌ | शक्तिग्रहानन्तरं तु इदमहझ्लारादि 
दृश्यमू॑ । आत्मा दूृगेवेति विवेकस्तु तर्कसूक्ष्मेक्षिकपा, दृढलोहशलाकयां 
नीरन्ध्रसंकिष्टशिलाविभजनवद्‌ भविष्यति । अनेकात्मकशबले शक्तिग्रह: 
शब्दशक्तिकल्पनं वा अधिकारिण: केवलचिदुपस्थित्यभावनिबन्धनमिति एकत्रैव 
शक्ति: न॑ तु शबले गौरवादिति प्रश्नस्यापि नावसर: । जह॒ल्लक्षणास्थले लक्ष्यस्प 
वाच्यसंबन्धित्वेनेव लाक्षणिकपदजन्यज्ञानमिति नियमों नास्ति | 


4. तथा जहृदजह॒ल्क्षणास्थलेडपि । 2. लक्षणावृत्त्यभावेषपि अखण्डर्थबुद्धि- 
संभव: । 3. एकपदलक्षणयापि । 4. पाणिनिसूत्रं प्रथमाविभक्तिविधायकमप्य- 
खण्डार्थसूचकम्‌ | 4. एतदर्थ समन्वयूत्रविवेचनम्‌ ।' 


“तत्र द्विधा सामानाधिकरण्यं मुख्यं लक्ष्य चेति । लक्ष्यमत्र ग्राह्मं, 
संसर्गरहितमखण्डपर्यवसायि | तथा हि, तत्तु समन्वयादित्यत्र अन्वयपदेन मुनिः 
सामानाधिकरण्यम्‌ आह । तत्र “'सम्‌” इत्युपसर्गों व्यावर्तकविशेषणम्‌, किं 
व्यावर्ततति कस्मातू इति चेतू गौणान्मुख्य॑ सामानाधिकरण्यम; 
“नीलमुत्पलमि त्यत्रेव नैल्यविशेषणम्‌ । तत्र गौणं संसर्गरूपार्थपर्यवसायि, 
मुख्यमखण्डार्थनिष्ठम्‌ । भिन्नप्रवृत्तिनिमित्तप्रयुक्तानां शब्दानामेकस्मिन्नर्थे वृत्तिः 
सामानाधिकरण्यम्‌ इति उभयसाधारणं निर्वचनम्‌ | नील सुगन्धि महदुत्पलं इत्यादि 
गौणम्‌ । सोज्यं पुमान, जलशरावप्रतिबिम्बितो विवस्वानू आकाशगो रविरिति 
मुख्यम्‌ । तत्र पर्यायशब्दानां एकस्मिन्नखण्डे वृत्तित्वं मुख्यम्‌ | संसर्गवस्तुनि न तत्‌ 
सन्नच्छते | नानारसे विषये पुनः तद्घटेत नीलमित्यादौं | एकत्र वृत्तिरित्यनेन 


4.  पंचपादीतुल्यम्‌ । 

भिन्नवस्तुपर्यवसायिपद्सामानाधिकरप्यव्यावृत्ति: कृता । तत्र वैय्यधिकरण्यमेव । 
यथा '“कुड्यं गृहस्प, सरसोअ्म्बुः इत्यादि । भिन्नप्रवृत्तिनिमित्तकत्व- 
विशेषणेन पर्यायपदब्यावृत्ति: मुखं वदनमाननमित्यादि । अत्र प्रवृत्तिनिमित्तैक्पमिति 
पर्यायत्वम्‌ । तत्त्वमसिवाक्थे तु न पर्यायता, प्रवृत्तिनिमित्तभेदात्‌, वाच्यार्थांशे न 
वैय्यधिकरण्य॑ च,  विशेषणविद्योष्यभावाभावात्‌ू॒ । अतः  तत्त्वंपदयोः 
विशिष्टार्थभेदबोधे विरोधात्‌ एकरसैकभागे लक्षणा । अत्र च प्रकृष्प्रकाशः चन्द्र: 
इत्युदाहरणमू, केवलव्यक्तिमात्रपरत्वात्पदयो: । नीलोत्पलादिदृष्धन्तेषु न 
व्यक्तिपरत्वं, स्ववाच्यार्थसंसर्गमात्रपरत्वातू बाधाभावात्च न लक्षणा तत्र । 
अविरोधेजपि तत्र लक्षणा यचज्जीक्रियते नीलत्वोत्पलत्वजात्युपलक्षिताखण्ड- 
व्यक्तिबोधो भवेत्‌, तदा तत्तुल्यतैवात्र ।' वस्तुतोउ्त्र विरोधाभावान्न लक्षणा, 
नाप्यखण्डारथा । प्रकृष्प्रकाशवाक्पे .तु न संसर्गपरत्वमू । 
प्रकृष्त्वप्रकाशत्वजातिद्वयाश्रययोर्भेदात्‌ । तद्बगैशिष्चस्य चन्द्रेडभानातू | अतः चन्द्र- 
पदाभिधेयमात्रप्रश्नानुसारेण उत्तरे वकतव्येडस्मिन्‌ चन्द्रमात्रव्यक्तिरिव बोधनीया | 
चन्द्रस्यतेजोविशेषत्वात्‌ तद्धिशेषमात्रस्य तत्स्वरूपत्वान्न जातिद्,याश्रय- 
व्यक्तिद्धयतादात्म्यं तत्स्वरूपमिति न ततः सिध्यति । अतोज्त्र जहल्लक्षणया 
पदाभ्यामखण्डार्थसिद्धि: तथा तत्त्वमसीत्यत्रापि । 


एकपदलक्षणयापि अखण्डबोधसमर्थनम्‌ 

अबोधनाश:” चितिश्रेतिः पदद्धये एकरसात्मनिष्ठे, तत्राद॑ पदं मुख्यं, द्वितीयं 
तु॒ लक्षणावृत्तिविशिष्मू । पदान्तरसंबन्धाय तदर्थान्वययोग्यतायै, कुतः, 
विद्यानिबन्धननिवृत्तिबोधकत्वात्‌ूं । अविद्यानाशपदं मुख्याथ, चितिप्दो 
स्ववाच्येडन्त:करणपरिणामरूपवृत्त्यवच्छित्नचैतन्यरूपे श़बले रूढं स्वकीयमेकदेव- 
मन्तःकरणपरिणामांश परित्यज्य चैतन्ये पर्यवस्यति । सर्वत्र विधिपदानिः 
भागत्यागभागान्तरसमर्पणाभ्यां सर्वथाउविषयात्मततिं जनयन्ति । नव 
मिथ्याभूतार्थनिवृत्तिबोधकपदानि तादूशीं वृत्ति जनयन्ति । 


4.. कल्पतरावपि इदमुदाहरणमुक्तरीत्या.. 4... ज्ञानपदम्‌ । 

विवेचितम्‌ | 5. भावबोधकपदानि सत्यादीनि । 
2. अविद्यानिवृत्ति: 
3. ज्ञानमिति । 

लक्षणां विनाउपि अखण्डार्थत्वम्‌ 


“भिन्‍नो घट:”, “अभिन्नों घट:” इत्यायरुदाहरणेषु परपक्षे भेदस्याभेदस्य च 
वस्तुस्वरूपत्वे वाच्ये भिन्‍नघटरब्दार्थयी: अभिन्नघटरब्दार्थयोश्र एकार्थत्वात्‌, 
लक्षणां विनैव एकप्रातिपदिकार्थमात्रनिष्ठत्वमित्यखण्डार्थत्वम्‌ | अत्र भेदाभेदयो: 
स्वरूपातिरेकित्वे स्वीकृते भेदाभेदपरम्परापत्ति:' भेदाभेदयों: धर्मिणो: भेदे 
भेदान्तरम्‌ अभेदे5भेदान्तरमिति यावत्‌ः | 

अत्र पक्षे" यद्यपि भिन्नामिन्नधटादिशब्दानां पर्यायतापत्ति: तथापि 
परस्परसपेक्षस्वरूपमभाव एवं प्रवृत्तिनिमित्तं तदादायैव भिन्नादिशब्द:, 
घटादिदब्दस्तु निमित्तीकृत्य प्रवर्तत इति न पर्यायता | 

एवमभिन्नो घट इत्यादावषि परस्पराभावस्य पूर्वोक्तस्याभाव एव 
अभिन्नपदप्रवृत्तिनिमित्त घटस्वरूपमेव घटपदप्रवृत्तिनिमित्तमिति न पर्यायता । 
अत्रोदाहरणयो: मुख्यवृत्त्या अखण्डार्थसम्मतिः परेषाम्‌ । धर्मभेदवादिनां 
संमतोदाहरणं तु - 


भेदो भिन्नश्चातिरिकोइतिरिक्तो5भेदोडभिन्न: संविद: स्वप्रकाशा: । 
इत्येतस्मिन्‌ विद्यते नार्थभेदों वेदान्तानामप्यखण्डस्तथार्थ: ॥ इति । 


विचार्यमाणे वस्तुतोजर्थमेदी नास्त्येवः इत्यखण्डार्थत्वमू | एवं 
वेदान्तानामखण्डे ब्रह्मणि समन्‍्वयों दर्शितः वाक्यस्याखण्डार्थत्वे वादिमतादपि 
प्रसिद्धिदर्शिता | पुनरषि वैशेषिकमते प्रसिद्धिं प्रदर्शयामास तद्धाढर्यार्थ यथा - 
“संबन्ध: समवाय” इति वैशेषिकोच्रिते पदे अखण्डव्यतिरिक्तं न किंचिदपि 
विषयीभवति, समवायस्यथ स्वेनैव संबन्धासंभवात्‌,  संबन्धान्तराभ्युप- 
गमेडनवस्थपातातू, केवलसमवाय एवाखण्डो विषयः, असंबद्धत्वादेव विशिष्ुद्धिरन 
भवति ।₹ 
अनवस्थापक्ति: इत्यर्थ:। 
“भावान्तरमभावो हि कयाचित्तु व्यपेक्षया' इति वदतां स्वरूपभेदवादिनां मतानुसारेणेदमुक्तम्‌। 
स्वरूपभेदवादिपक्षे । 
सं.शा. -25 


अवयवाबयवि-जातिव्यक्ति-गुणगुणि-क्रिया - क्रियावदू-नित्यद्रव्यविशेषरूपाणां पंचानामेव 
इन्द्दानां समवायाभ्युपगमात्‌ समवायस्य समवायान्तराभ्युपगमे सिद्धान्तहानि: इति भाव: | 


त. <%. ०, जाप 

प्राभाकरमतेनापि अखण्डार्थसिद्धिः 


“शब्दों गकार' इत्यादी लौकिकवाक्ये पदद्धयसत्त्वेषपि प्राभाकरमते 
गकारव्यक्तिमात्रादन्यतू. पदद्वयबोध्य॑ नास्तीत्यखण्डार्थत्वम्‌ू॑ _। एवं 
पाणिनिवैशेषिकप्राभाकरोक्तोदाहरणेषु यथा5खण्डार्थप्रसिद्धिरस्ति, सैषा वेदान्तेषु 
स्वीकृता, एतत्सूचनार्थमेव समन्वयादित्यत्र 'सम्‌” इति पदं विशेषणम्‌ | “'सत्यं 
ज्ञानमनन्तं ब्रह्मे””' ति शास्तरेण सत्यज्ञानादिरूपशब्दैः न ब्रह्म बोध्यते वाच्यवृत्त्या, 
कुत:, जातिगुणक्रियायदूच्छाशब्द- संबन्धसामान्यार्थरूपप्रवृत्तिनिमित्तानां वस्तुतो 
ब्रह्मण्यभावात्‌, परं तु आविद्यका: गब्दा: प्रयुक्ता अपि शक्त्या गवादिपदवत्‌ ब्रह्म 
न बोधयितुं क्षमा: | अतः सर्वपदलक्षणयैव बोधयेयु: | मनोडपि सर्वसाक्षिणि तत्र 
न प्रवर्तते, सदा पराब्लुखत्वात्‌ | एवं च वाइमनसातीते मुख्यवृत्तिदुर्वारा | एवं सति 
शास्रप्रमाणकत्च कथमिति वह्ञा । समाधान तु, आत्मनि 
अविद्याकल्पितभेदनिवृत्तिमात्रे शाद्न॑ प्रमाणं, यथा घटज्ञानं संविदिति गुरुमते वा 
प्राकट्य॑ ज्ञाततेति भट्टमते च ज्ञानफर्लं स्वप्रकाशमिति तत्र प्रमाणं यथा न 
विषयीकरोति, अवश्यमज्ञाननिवर्तकत्वमात्रेण प्रमाणमिति अवश्यवक्तव्यतामापतति 
तद्धदत्रापि | तथा च ब्रह्मण: कर्मत्वं“* ज्ञाततां, तद्विषयं ज्ञानं वा प्रमाणं नैव 
जनयति । स्वप्रकाग़त्वात्तेषाम्‌ | लोके कृत्यनिष्पाद्स्थ अकार्यस्यापि कूपखनने 
प्रकाशितस्प कूपाकाग़स्प ॒कुद्दालकादिकारकै: पार्थिवपाषाणादिमूर्तवस्तुमात्रस्य 
बहिर्नि:सरणेनैव तस्य कार्यत्वं गौणं यथा, तद्वदत्राप्रमेयस्यापि मेयत्वम्‌ इति । तत्र 
पक्षद्वम्‌; एवं विधिरूपवेदान्तवाक्याना” मखण्डार्थपरत्वमिव निषेधवाक्यानामपि 
“नेति नेती””* त्यादीनां तत्परत्वमू, अतः समं प्राधान्यमुभयेषां वाक्यानाम्‌ । 
अथवा विधिवाक्यादद्वितीय॑ ब्रह्ैवास्मीति शाब्दी  प्रतीति:, 
सकलद्वैतनिषेधान्यथानुपपत्या तादृशीप्रतीतिरार्थी प्रथम: । द्वितीयः कल्पस्तु 


-विधिवाक्य॑ शबलवाचित्वात्‌ निर्भेदार्थाकाखृत्तिज्ञानजननेडसमर्थमिति न 


ततोंजज्ञाननिवृत्ति- ।  अतो  निषेधवाक्यमेव. फलवत्परधानमिति, 
संबन्धसामान्यशून्यत्वादपि शक्यसंबन्धादिरूपलक्षणापि न महावाक्येषु, अतो 


४६ - कैंडछ- ३-॥ 3. भावबोधकवेदान्तवाक्यानाम्‌ । 
2. विषयत्वम्‌ ॥ 4... बू. 2-3-6 

विधिवाक्यं प्रतिषेधवाक्यशेषमेवेति केचन वदन्ति तन्न॒ युक्‍्तम्‌; 
अध्यस्तभेदमात्रविल्यव्यापारमात्रपरं निषेधवाक्यं मुमुक्षो: स्वाकारग्रहणक्षम- 
विद्याजनने न समर्थमू, कि तु विधिवाक्यमेव तत्त्वमस्पादि, 
मुक्तिफलकबुद्धिजनननसमर्थं, साक्षात्स्वरूपबोधनात्‌, अज्ञातवस्तुनः तादुशबोध॑ 
विना तद्विषयश्रमनिरासादृष्टे-, अस्थूछादिनिषेधवाक्यजनितमति: स्वस्वरूपाकारं न 
विषयीकरोति । रज्ज्वज्ञानकृतसर्पभ्रमस्य रज्जुरियमिति रज्जुस्वरूपप्रकाशकज्ञानं विना 
नायं सर्प इति निषेधेडपि तदनिवृत्ते: | अतोपि प्रत्यगभिन्नब्रह्मविद्याकृतभ्रमस्य 
तन्मूलदुःखस्य च तत्संवित्ति विना “नेति नेति””'ति केवलधीमात्रे प्रशमनासंभव 
इति । न विधिसाम्यं॑ निषेधस्य, नापि निषेधवाक्यं प्रधानमू, अपि तु 
तत्त्वमादिविधिवाक्यमेव । निषेधस्य तत्पदार्थशोधकतया तच्छेषत्वमेव | 

अत्र पक्षान्तरमूनिषेधवाक्यं॑ विधिवाक्यार्थज्ञानसामर्थ्यसिद्धद्नैतनिषेधानु- 
वादकतया महावाक्योपकारकमिति केचन, सोडपि साधु: | अतः “तत्त्वमसि/ 
इत्यादिविधिवाक्यान्येव सृष्टिस्थितिप्रलयसंयमनप्रवेशबोधकै: पञ्चविधैरर्थवादैरज्ञानं 
निबहन्ति । उत्तरत्र “प्रकृतैतावत्वं हि प्रतिषेधति ततो ब्रवीति च भूय”” इति सूत्रे 
““नेति नेति””3 इति पूर्व मूर्तामूर्तादिसकलद्वैतनिषेधानन्तरं ““अथ सत्यस्य सत्यम्‌ 
प्राणा वै सत्यं तेषामेष सत्य””* मिति विधिवाक्येन पुनस्तत्वबोधनस्य 
श्रुत्यनुसारेणोक्तेः सूत्रकाराणां चेदमेवामिमतमित्यवगम्पते। तथा च 
समन्वयसूत्रोक्तदिशञा सत्यज्ञानादिवाक्यानि तत्त्वमादीनि च साक्षादज्ञानं निबर्हन्ति 
तत्त्वबोधनेनेति प्रधानानि तानि* । एवं सत्यादिवाक्यै: तत्पदार्थशोधने5पि 
अनन्तमित्यमिहिते  अस्थूलादिनिषेधवाक्यजधिया द्वैतप्रत्याख्यानं विना 
तदानन्त्यानिर्णयात्‌॒ तद्‌दुढीकरणाय निषेधवाक्यमावर्यक॑ तदज्ञमू | खवं 
जीवशोधकवाक्यै: शोधितजीवस्वरूपस्थ शोधिततत्पदार्थेन सह ऐक्यसंपत्तये 
पदयोरर्थद्वयमपि प्रत्यगद्धयं चाभिन्नं तदिति बोधनीयम्‌, शोधिततत्त्वंपदार्थयोरैक्प.- 
प्रत्यक्षीकतुं पदद्धयलक्ष्ययोर्भेदकाभावेन भेदाभावात्‌ सुशकमितति, 
सत्यादिवाक्पैरनृतजडादिव्यावर्तनद्वारा निवृत्तसकलप्रपञ्च॑ परमं विष्णुपदमेवात्मेति 
वाक्यादेव बोध्यते | 


. बृ., 2-3-6 3. बू, 2-3-6 5. द्र.सं.शा. -26, 262, 263 
2. ब्र.सू, 3-2-22 4... ॥छ9 2--20 

अत्र केचन निषेधवाक्यव्यापाखर्णनमिदं भाष्यवार्तिकविरुद्धमित्यालिखन्ति, 
तदिदं विमर्शनं युक्तमिव भाति, यत्पूर्व॑ निषेधवाक्यव्यापारवर्णन॑ विविधमुदाह्ततम्‌ । 
तदेतत्‌ सूत्रकाराभिमतमित्यापाततः, यतो भाष्यवार्तिकविरुद्धम्‌ । बृहदारण्यक भाष्ये 
“अथात आदेशो नेति नेति! ” इत्यादिव्याख्यानावसरे “अथ अनन्तरं 
सत्यस्वरूपनिर्देशानन्तरं यत्सत्यस्य सत्यं तदेवावशिष्यते यस्मात्‌, अतस्तस्मात्‌ 
सत्यस्य सत्य॑ स्वरूप॑ निर्देक्षयाम: | आदेशो निर्देशों ब्रह्मण:, कः पुनरसौ निर्देश 
इत्युच्यते नेतिनेतीत्येवं निर्देश: | ननु कथमाभ्यां नेतिनेतीतिशब्दाभ्यां सत्यस्य सत्य॑ 
निर्दिदिक्षति? उच्यते, सर्वोपाधिविशेषापोहेन यस्मिन्‌ कश्निद्विशेषो5स्ति, नाम वा 
रूपं वा कर्म वा भेदो वा जातिर्वा गुणों वा तदद्वारेण हि शब्दप्रवृत्तिभवति, न 
चैषां करिचद्विशेषो ब्रह्मण्यस्ति, अतो न निर्देष्ठु शक्पते “इदं तदिति” । गौरसौ 
स्पन्दत शुक्लो विषाणीति” यथा लछोके निर्देश्तते | कि तु ब्रह्मणि 
अध्यारोपितनामरूपकर्मद्वारेण ब्रह्म निर्दिश्यते “विज्ञानमानन्दं ब्रह्म” “विज्ञानघन” 
“ब्रह्म”, “आत्मा” इत्येवमादिशब्दैः | यदा पुनः स्वरूपमेव निर्दिदिक्षितं भवति, 
निरस्तसमस्तोपाधिविशेष॑ तदा न शक्यते केनचिदपि प्रकारेण निर्देष्ठु तदा 
अयमेवाभ्युपायो यदुत प्राप्तनिर्देशप्रतिषेधद्वारेण नेतिनेतीति निर्देश:”” इति ““यदा 
तु सर्वदिकृकालादिविवदिषा निवर्तिता स्थात्‌ सर्वोपाधिनिराकरणद्वारेण तदा 
सैन्धवघनवदेकरसं प्रज्ञानथघनमनन्तरमबाह्मं “सत्यस्य सत्यम्‌” अहं ब्रह्मास्मी/ति 
सर्वतो निवर्तते, विविदिषात्मन्येवावस्थिता प्रज्ञा भवति'/? इत्यन्तं भाष्यम्‌ - “ब्रह्म 
ज्ञपयिष्यामि” इति प्रक्रमानुसारेण निषेधमुखेनैव साक्षात्रिर्विशेषस्वरूपनिरूपणप्रं 
मुख्यमेवेति भाति । तथा विज्ञानमयस्थैव संव्यवहार्यमात्मस्वरूप॑ ज्ञापयितुमिष्टं 
स्थात्‌, तदा प्रध्वस्तसर्वोपाधिविशेष॑ तत इयं प्रतिज्ञा प्रागुक्ता अर्थवती स्पातू येनाय॑ 
ज्ञापितो जानाति स्वात्मानमेव अहूं ब्रह्मास्मीति”, शास्रनिष्ठां प्राप्नोति न बिभेति 
कुतश्चन । अथ पुनरन्यो विज्ञानमयोड्न्यो “नेति नेती”ति व्यपदिश्यते, तदा 
अन्यददो ब्रह्म अन्योजहमस्मीति विपर्ययों गृहीतः स्थात्‌ “नात्मानमेवावेदहं 
ब्रह्मास्मीति” इत्थं प्रपूर्वभाष्यावल्लोकनेन तत्त्वमादिमहावाक्यवदेव निषेधवाक्यमपि 
साक्षात्‌ त्ंपदार्थस्प निर्विशेषस्वरूपैक्यबोधने तुल्यमेवेति | अतोडनुवादकत्वं वा 


।.  बू. 2-3-6 3... 00 
2. बू.भा. 2-3-6 4. मुमुक्ुः | 

अज्ञाज्ञिभावो वा विधिनिषेधवाक्यानां - ब्रह्मपराणामिति संक्षेपशीरीरकोक्तं 
विचिन्त्यम्‌, इदं वार्तिकविरुद्धं च ।' 


शास््रप्रामाण्ये आक्षेपपरिहारों 


प्रथण आश्षेप:- सिद्ध वस्तु ब्रह्म प्रमाणान्तरयोग्य॑ किम्‌रतर्हि 
तादुशार्थवोधकस्प सापेक्षता स्यात्‌ इति । परिहारस्तु-परिनिष्ठितं न 
प्रमाणान्तरयोग्यतायां प्रयोजकम्‌, कि तु रूपरसादिमत्वम; तत्तु न ब्रह्मणि, अतः 
प्रमाणान्तरनिरक्षेपमेव. वेदान्तवाक्यमत्र. प्रमाणीभवति ।. तथा 
लोकप्रसिद्धपदविषयतानिमित्तमन्यप्रमाणविषयत्वम्‌, ब्रह्मण तदपि नास्ति, अतः 
कथ॑ मानान्तरविषयत्वम्‌ | लोकप्रयुक्तपदगोचरत्वं कार्येडस्ति, तेन कार्यपरवाक्यं सर्व॑ 
तथा भवेत्‌, न तु वेदान्तवाक्यं लिडादिवल्लौकिकपद॒त्वाभावातू ब्रह्मपदस्य इति | 


द्वितीय आक्षेप:- क्रियापदापेक्षयैव पदानि वाक्यभावेन सम्यगन्वयरूपां 
संहतिमाप्नुवन्ति लोके, प्रकृते वेदान्तेषु क्रियापदाभावात्‌ कथं पदानां परस्पर 
समन्वय इति |? समाधानमू- क्रियापदनिमित्ता एकैव पदानां संहतिरिति नियमों 
नास्ति, पक्‍्वमतिः पदानां क्रियां विनाषि तदन्वयं ज्ञातुं समीहते । यथा, 
“महीभुजो<यं पुरुषों मनस्वी”, “वनस्पतेस्तत्‌ फल'मित्यादौ क्रियां विनापि पदानि 
सान्वयानि दृष्टनि | क्रियापदावश्यकतायामपि विवक्षितार्थानुगुणमेव तदय्राह्ममू, न 
तत्त्वप्रतिघातकरं, तत्स्वीकारेडपि वैय्यर्थ्यादिति - ““अस्ति ब्रह्मेति चेद्वेद,””? ““अहूं 
ब्रह्मास्मि''* ““तत्त्वमसि”” इत्यादौ अस्त्यादिक्रियापदस्य प्रचुरप्रयोगदर्शनात्‌, 
तावतैव पदसब्चातसिद्धिवेदान्तेषु | 

तृतीय: आक्षेप:- तहिं अस्तिपदवाच्या सत्ता, अनुभूति: प्रमाणमिति 
प्रमाणसामान्यलक्षणं गुरुमते | तथा च प्रमाणविषयतायोग्यतैव सा सत्ता, तथा च 


ब्रह्मणो मानान्तरविषयताप्रसज्ञ इति । समाधान तु-वस्तुस्वभाव एवं सत्त्वम्‌र, 

१ द्वबू-वा. 2.3-87 तः 2.3.98 पर्यन्तम्‌ । एतत्पर्यन्त भाष्यानुसारँ व्याख्याय 2-3-2॥4 तेः 2-3-87 तः 2-3-98 ।  भाष्यानुसारं व्याख्याय 2-3-24 तः 
234 पर्यन्तमपरं व्याख्यानं कृतं, तत्रैव द्रष्टव्यम्‌ | 

2. क्रियापदनिमित्ता पदसंहृतिः वेदान्तेषु न संभवतीत्यर्थ: 

3. तै,उ, 2-6- 

4... बू. 4-4-0 

5. 

6 


छां. 6-8-7 
तद॒पि वितथमवितथमिति द्विविधं व्यवहारकाले । 

इतरेतरसंकरेण सत्व॑ द्विरूपं सच्छब्दवाच्यम्‌! | तत्र वितथ्थ वस्तुतो3सदपि व्यवहारे 
सत्‌, अवितथं परमार्थसत्‌ इत्यर्थ: | शबले वितथांशं विहाय संवित्स्वरूप॑ 
परमार्थस्वरूप॑ सदेव मुमुक्षणा ग्राह्मम्‌ | तदेव परमार्थ सदृब्रह्मास्मीति, प्रभाकरोक्त 
संविद्विषयत्व॑ सत्वं वा, तद्योग्यता वा सत्वं, स्वप्रकाशायां संविदि तद्विषयत्वासंभव 
इति, नाद:, नापि द्वितीय:, संविदो5प्रकाशापत्ते: | स्वातिरिक्तघटादौ स्वविषयत्व॑, 
न स्वस्मिन्नेव, यथा अग्ने: दहनशक्तिः न स्वात्मनि प्रयतते, अपि तु स्वातिरिक्ते 
॥ दह्मे काष्टठादा तथा योग्यतापि न संविदि स्थात्‌ | तदा उक्तसत्वाभावे 
|| तस्या अन्यत्वापात:, असत्वेड्नुभवाभावापात:, अतः सिद्धान्ते वस्तुस्वभाव एव 
॥| सत्वम्‌ ।* 


चतुर्थ आक्षेप:- ब्रह्मादिविषये शक्तिग्रह; कथम्‌? प्रमाणान्तरा- 
विषयत्वादिति । समाधानम्‌-शबले शक्तिग्रहोडस्त्येव, प्रमाणान्तरानधिगतेडपि 
| वृद्धजनसंब्यवहारमात्रेण, यूपादिवत्‌ । “यूप॑ तक्षति” इत्यादिप्रसिद्धार्थत- 
क्षणादिवाचकपदसमभिव्याहारसामर्थ्यात्‌ तादृझसंस्कारविशिष्टो दारुविशेषो यूप 
इतिवत्‌ । तथा ““यतो वा इमानि भूतानि जायन्ते””* इति छोकप्रसिद्धार्थपदानां 
समीपे . “तद्विजिज्ञासस्व॒तद्‌ ब्रह्मेति'* इति समुबरितत्वमात्रेण 
|] ब्रह्मपदव्युत्पत्तिग्रहसंभवात्च | अथवा ब्रह्मणि शक्त्यग्रहणेडपि ब्रह्मातिरिक्तप्रपञ्च- 
|॥ प्रतिषेधमात्रेण “नेह नानास्ति किंचन””* इत्यादिवाक्यजनितेन निष्प्रपञ्च॑ ब्रह्म 
|॥ सिद्धबति । 
। पञ्चम आक्षेप:- सिद्धे वस्तुनि कथं वाक्य प्रमाणम्‌? समाधानम्‌ - यथा 
रूपे चशुरादि तथा ब्रह्मण मानान्तरानधिगते वाक्य प्रमाणमेव, यथा 
अभ्युद्यसाधनप्रकाशकविधिवाक्यमू _।  वेदप्रमेयत्वे. निष्पन्‍्नत्व॑ वा 
पुरुषप्रयत्ननिष्पायत्वं वा न प्रयोजकम्‌, अपि तु अनधिगतत्वमू, ' “अनुपलब्धेडर्थे 
तत्प्रमाणं बादरायणस्पानपेक्षत्वात्‌””* इति” साध्य इव परिनिष्ठते वस्तुस्वरूपेडपि 
प्रमाणत्वमविशिष्टवाक्यस्य । तत्प्रामाण्यानज्ञीकारे विधिवाक्यस्थाप्यप्रामाण्यप्रसन्नः | 


4. शबलात्मना | 5... कठो, 4- 

2. बाधायोम्यस्वभाव इत्यर्थ: । 6. जै.सू, ॥--5 

3. तैं.ड ३ 7. जैमिनिबादरायणयो: संमतम्‌ | 
4... 99 

षष्ठ. आक्षेप:- वस्तुस्वरूपान्वाख्याने कि प्रयोजनं, तदभावे कथ॑ 
प्रामाण्यमिति । समाधानमू-अज्ञाननिवृत्तौ स्वात्मानन्दावाप्ति: फलमस्ति, 
वाक्यमेवाज्ञाननिवर्तकमिति, “'ब्रह्मवेद ब्रहैव भवति'””' इत्यादिप्रमाणम्‌ | 

सप्तम आक्षेप:- अविद्याकल्पितवाक्यस्य सत्यब्रह्मबोधकत्व॑ कथम्‌ ९ 
समाधानम्‌ - स्वप्नादीनामविद्यमानानामपि सत्यार्थक्रियाकारित्वदर्शनात्‌ |? 

अष्टम आक्षेप:- सगुणवाक्यानि निर्गुणवोधकानि किं भवेयु: ?समाधानम्‌ 
-निर्गुणमेव अविद्याकल्पितै रूपादिभि: सगुणं भवति, अतः सगुणं सत्यासत्यरूपं 
सगुणविद्यावाक्यानामुपासनायामवान्तरतात्पर्य॑ निर्गुणबोधने महातात्पर्यमिति ।? 


ब्रह्मणो जगत्कारणत्वे मतभेद: 


साभासमज्ञानम्‌* उपजीन्यैव वियदादिजगत्कारणं भवति अद्वितीयचैतन्यम्‌, 
तस्य जगत्कारणत्वे साभासमज्ञानं द्वारमात्रं, चैतन्यस्थैव कारणत्वम्‌ | 


दृग्व्यतिरिक्तं यज्जगत्कारणत्वेनाभिमन्यते प्रधानपरमाण्वादि तत्‌ जड़त्वान्न 
कारणमिति सूत्रकृतेव निराकृतम्‌ु, अजडकारणनिबन्धनं सर्व जडमिति, जडं 
नोपादानमिति वेदान्तिविचक्षणाशयः । अपरे पुनः “आत्मन आकाझस्संभूत:”! 
“आत्मा वा इदमेक एवाग्र आसीत्‌”” ” इत्यादौ आत्मगब्देन शबलं* निगद्यते, अतो 
जगत्कारणं शबलमेवेति । तज्रैव मते विशेषान्तम्‌ू - यथा 
अन्तःकरणप्रतिबिम्बितचैतन्यं सुकृतदुष्कृतकर्मस कर्ता जीवः, तथा 
अविद्याप्रतिबिम्बितं चैतन्यं कर्त्‌ भवति जगतू प्रति, एवं दृष्टन्तविधया शबलं 
जीवचैतन्यमेव सुकृतदृष्कृतोपादाममिव अविद्याशबलितमेव परमात्मचैतन्यं 
आकाश्ादिं प्रति उपादानं भवति । 


4... मुं, 3-2-9 
स्वप्नाध्यायोक्तशुभाशुभसूचकानां बहनां दर्शनात्‌ | 


2. 
3. इदं भाष्यविरुद्धं, सगुणनिर्गुणवाक्यानां पार्थक्येन तात्पर्यवर्णनात्‌ । किंतु ज्ञेयब्रह्मप्रकरणे पठित 
सगुणवाक्यानामफलानां निर्गुणब्रह्मवाक्यशेषत्वमस्ति इति उभयलिज्राधिकरणे सिद्धान्तितम्‌ । 


चैतन्यछायायुक्तम्‌ | 
चेतनकारणनिबन्धनम्‌ । 
तै.उ. 2-- 

ऐत. 4-- 
अविद्याशबलम्‌ । 


9 पज्कणकऊे 

शबलात्मना शुद्धवैतन्यमेव लक्षणया तात्पर्येण निग्ते, न तु आत्मपदेन 
शबल तात्पर्येण कथ्यते, अतः शबलवाचि आत्मपदमपि शुद्धात्मनि 
लक्षणावृत्तिनिमित्तं प्रयुज्यते. श्रुतिषु,  आत्मादिपदेन . शबर्ल 
शुद्धलक्षणार्थमेवोपस्थाप्पत इति शबलमेव तद्वाच्यमिति भ्रमों लोकस्य । 


अन्न सिद्धान्तः, अद्वयशासनेडस्मिनू सकलवाड्मनसातीता चितिः 
सकलवाड्मनोव्यवहारभागिनी' भवति शुद्धशाबलभेदेनेति अविद्याव्यवहरणमात्रम्‌ इति 
भाव: । चित्रायागस्य पशुफले श्रुतेडपि तत्र यथाअपूर्व द्वारतया अर्थात्‌ कल्प्यते तमैव 
चैतन्यात्मनो जगत्कारणत्े श्रुतेडपि कार्ये जननीये मायादीनां द्वारत्व॑ परिकल्प्यते, 
तथा च मायाशबलस्य न कारणत्वमू, अपि तु मायाद्वारेण चैतन्यात्मनो वद॒ति 
श्रृतिः कारणत्वम्‌ | तदिदं कारणत्वमुपलक्षणमेव, न तु विशेषणमिति, इदमपि 
केवलचेतनकारणत्वे उपपत्ति:, शबलनिष्ठं चेत्कारणत्वं तदिदं शुद्धस्पोपलक्षणं न 
भवेत्‌, लक्ष्यावृत्तिधर्मस्प लक्षकत्वादर्शनात्‌ | अतः शुद्ध शबलवृत्तिधर्मेण लक्षयितुं 
न शकक्‍यते । मामकीन॑ विचिन्तनमिदं सूत्रसज्ञतं न वेति - “सर्वोपेता च 
तददर्शनात्‌”” इति सूत्रे मायाशक्तिमि: सर्वांभिरुपेताया: सद्देवताया:? कारणत्वस्य 
स्पष्टोक्ते:, ““मायिनं तु महेश्वर” '* मिति प्रकृतिभूतमायाविशिष्टस्य ईइवरत्ववचनात्‌| 
भगवत्पादैः शुद्धस्य जगत्कारणत्वासंभवोक्तेश्व शबलनिष्ठमेव कारणत्वम्‌ | कथमिदं 
शुद्धलक्षणं भवतीति चेत्‌ इत्थम्‌- शबले विशिष्टे विद्यमान लक्षणं शुद्धवृत््पि भवति, 
विदिष्टस्थ शुद्धादनतिरिकात्‌, शुद्ध एव विदिष्स्प तादात्म्पेन कल्पितत्वातू, 
विशेष्यवृत्तिप्रतियोगिको विशिष्टनु- योगिको5भावो5प्रामाणिक इति तार्किकाणामपि 
अभिमतत्वात्‌, विशिश्वृत्तित्वे विशेष्यवृत्तित्वममपि | विशिष्शुद्धयो: अत्यन्तभेदस्थल 
एवं अन्यवृत्तिधर्मस्थ अन्यलक्षकत्वासंभव इति | 

स्वतन्त्रानुमानेन कारणमित्पेव सिद्धचेत्‌, स चैकोडनेकों वेति सः सर्वक्ञ: 
सर्वशक्तों वेति च न निवार्येत, श्रुत्मैव परम्‌ एक: सर्वज्ञः सर्वशक्त इति निर्णयो 
भवति, स चोपादानमिति ““यतो वा””ः इत्यादिशुत्या सिद्धबतीति, तथा च प्रकृति: 
निमित्तं च स इति श्रुत्यैव निर्णेयः । 


4. . निर्गुणसगुणभेदेनेति यावत्‌ | 4... श्वेता, 4-0 
2. ब्र.सू, 2--30 5. तै.उ. ३ 
3. ब्रह्मण: । 

जगजन्मादिद्ेतुत्व॑ लक्षणं उपलक्षणमेव' | छक्षणं च त्रिविध॑ लक्ष्यस्प, 
स्वलक्षणम्‌ः विशेषणम्‌, यद्वा उपलक्षणमिति । लक्षणस्य सामान्यलक्षणं तु 
लक्ष्यार्थनिष्टठ सत्‌ लक्ष्यान्तराद्दब्ावर्ततत्‌ सत्‌ लक्ष्यमवबोधयतीति तत्‌ 
लक्षणसामान्यलक्षणम्‌ । स्वलक्षणं नाम स्वरूपलक्षणम्‌, तत्‌ लक्ष्यस्वरूपमपि 
अर्थान्त्तरादूभेदंक॑ भवति, यथा खं छिद्रमू, जल द्रवमिति उदाहरणे, 
तथा ज्ञानानन्दादिस्वरूपं लछक्षणम्‌ | विशेषणं नाम स्वानुरक्तबुद्धिजनकं लक्ष्ये, 
तत्र विशोषणतया भाति, यथा केसरादिमानश्र:, अत्र केसरादि अश्वस्यः | 
उपलक्षणलक्षणं तु तटस्थलक्षणं यत्स्वानुरक्तबुद्धिननकत्वशून्यं स्वरूपलक्षणमिन्नं च 
सत्‌ व्यावर्तकम्‌ | यथा काकवद्देवदत्तगृहमित्यत्र काक: तद्बत्‌ जगजन्मादिहेतुत्वं 
ब्रह्मण: उपलक्षणमेव, यदि विशेषणं स्यात्‌ तदा ब्रह्मपदार्थस्य लक्ष्यस्थ भज्ग एव 
स्यात्‌ । 


लक्षणस्य विशेषविचार: 


द्वितीयसूत्रे, प्रथमं, पृथिव्यादयः जनिमन्त:* विभक्तत्वात्‌ घटादिवदिति 
जगति कार्यत्वमनुमेयम्‌, पृथिव्यादिमहाभूतानि जनिमन्ति, पृथिवीत्वादिमत्वात्‌ 
प्रत्यक्षपृथिव्यादिवत्‌, महापृथिव्यादीनि चेतनकारणकानि, कार्यत्वात्‌ घटवत्‌, एवं 
सामान्यतः कार्यल्रिज्ञेन चेतनकारणानुमानेडपि तदेकत्वनानात्वसर्वज्ञत्वादिसंशये 
तत्परिच्छेदाय यत इति एकत्वज्ञानम्‌, तथा प्रकृतिपज्चमीनिर्देशात्‌ प्रकृतित्वं च 
सिद्धबति, विनिर्णयश्र भ्रुत्या “यतो वा इमानि भूतानि जायन्ते””* इत्या्यया 
दृढीभवति | यत इति एकवचनविभक्तचर्थविशिश्स्वार्थाभिधायकत्वं न कापि दृष्टमिति 
चेतनकारणे कथमेकत्वनिर्णय इति तथा प्रत्ययस्य प्रकृत्यर्थान्वितस्वार्थवोधकत्वस्यैव 
ब्युत्पन्नत्वेन प्रकृत्यर्थान्वितस्वार्थोधन एवं सामर्थ्यमू, न तु॒वचनस्य 
विभक्त्यर्थान्वितार्थाभिधान'इति, एवं विभक्तिरपि नेह वचनार्थे शकता इति शह्ढायां 
परिहार: - पशुना यजेतेत्यादौ संख्याकरणत्वयोरिव यत इति एकवचनप्रतीतैकत्वस्य 
पञ्चम्युपात्तप्रकृतित्वस्य च लक्ष्ये ब्रह्मणि समन्वयात्‌ तदबलात्‌ जगत्प्रकृतित्वविशिष्टे 


.  तटस्थलक्षणमित्यर्थ: । 5. यथा इति योजनीयम्‌ 

2. स्वरूपलक्षणमिति यावत्‌ | 6. तै.उ. 3- 

3. विशेषणम्‌ | 7. अन्विताभिधानवादोछत्र निराकृतः । 
4... कार्याणि इत्यर्थ: 

तदेकत्वबोध: । वस्तुतस्तु जगत्प्रकृतितया यच्चेतनमवगतमनुमानेन तदेक॑ तदू्नह्ेति 
विजिज्ञासस्वेति सिद्ध लक्षणं महातात्पर्येण ब्रह्मणो बोधयति, तदपि प्रधानादिभ्यो 
व्यावर्तयदेव बोधयति, महावाक्यगततच्छब्दलक्ष्यमेव' दर्शायति । छक्षणपरे वाक्य 
लक्ष्यार्थवाचिपदमेव प्रधानं अन्यदगुणभूतम्‌, लक्ष्यबोधकमेकं ब्रह्मपदमेव भूतवस्तु 
बोधयितुमछम्‌ । न जातु मर्त्यम्‌ आनन्त्यं बोधयति, प्रधानलक्ष्यार्थानुगुण्येन 
जगज्नन्मादिकारणत्वमुपलक्षणमेव वक्तव्यम्‌ू | किं च लक्ष्यस्वरूपकथनार्थमिद्मस्य 
वाचकमिति ज्ञापनाय, पृथिवी गन्धवतीतिवत्‌ न भवत्यत्र । किं तु व्यावृत्तिरेव 
प्रयोजन छक्षणस्थ, तथा च ब्रह्मेतरप्रधानादिवस्तुजातात्‌ ब्यावृत्तये ब्रह्मणो 
लक्षणकथनम्‌ । लोकेडपि गवादिलक्ष्यं चक्लुषा उपलभ्य तन्मात्रवृत्तिलक्षणं सास्नादि 
दृष्ट्वा तेन महिषादितो लक्ष्यं ब्यावर्त्य बोधयितुमेव जनः प्रवर्तते | तथा च अन्न 
ब्रह्मण वाच्यवाचकभावसज्ञतिसिद्धये जन्मादिकारणत्वं लक्षणमाहू, नापीदं 
स्वरूपबोधनपरम्‌, किं तु व्यावर्तयितुमेव लक्षणमाह । 

उपादानत्वं जडेष्वेवेति न नियमः, चेतनेडपि छोके दृश्यते, यथा स्वप्नसृष्टौ 
आत्मन: ““आत्मनि चैवं विचित्राश्व हि”? इति सूत्रकारैरेव दर्शितत्वात्‌, तन्तूनू 
प्रति ऊर्णनाभिरुपादानम्‌, यथा च केशलोमादीन्‌ प्रति पुरुष उपादानम्‌* | 

तार्किकि: आत्मा गुणी स्ववृत्तिगुणादीनू सुखदुःखादीन्‌ प्रति 
समवायिकारणमिति स्वीकृतमेव, निमित्तत्वं तु न विप्रतिपन्‍नम्‌ | कि च लक्षणमिद 
परिच्छिन्नवस्तुव्यवच्छेदाथं, .. श्रुत्याः . काल्स्वभावपरमाणुजीवप्रधानादीनां 
स्कन्धक्षणिकविज्ञानशन्यादीनां च वादिदृष्या कारणत्वं पूर्वपक्षतया शब्लितमिति 
पूब॑पक्षप्रापितवस्तुपरिच्छेद॒व्यावर्तनाय.. लक्षणम्‌ । एवमधिष्ठानाधिष्ठेयभावेन 
उपादाननिमित्तभावे प्रतीचो भेदे परैः श्लिति सति पुनः परिच्छिन्नता प्राप्तेति 
तदब्यावृत्तपे लक्षणम्‌, ब्रह्मण: कस्माचिदपि भेदासिद्धिः प्रत्यगबस्तुनो 
ब्रह्मत्ममपरिच्छिन्नत्वं च नित्यसिद्धमिति, दृग्वस्तुनो भेदसिद्धि्निर्विषयैवेति । 


4. तत्त्वमस्यादिगत तच्छब्दलक्ष्यमित्यर्थ: । 

2. ब्र.सू. 2--28 

3. उपादानत्वस्य 

4. यथोर्णनाभिः सृजते गृहणते च यथा पृथिव्यामोषधय: संभवन्ति | यथा सतः पुरुषात्‌ केशलोमानि 
तथाऊक्षरात्‌ संभवतीह विश्वम्‌ ॥ (मुं. --7) इति श्रुति: | 

5. श्वैताश्वतरेणेत्यर्थ: । 


[ शा 


एवमुक्त॑ जगत्कारणत्वमभिन्ननिमित्तोपादानतं॑ चिहनमेव! न॒तस्मिन्‌ 
प्रमाणमू, तत्तु वेदान्तवाक्यमेव, तर्कस्य वेदं प्रति अज्ञत्वात्‌, एवं कारणवाक्यं सर्व 
तत्पदार्थे ब्रह्मण समन्वितम्‌ | लक्षणं तु तटस्थमेव, तच्च तस्यानन्त्यसाधनाय, 
जीवीयविचित्रकर्मसहकारेण निमित्तभूत॑ सत्‌ स्वात्मानमेव विवर्तयति ब्रह्मेति 
पर्यवसितार्थ: । त्वंपदार्थस्य उत्तत्वात्‌ द्वितीये तत्पदार्थेउद्धितीये प्रतीचिवृत्तिब॑र्णिता, 
प्रथमे प्रमात्रादिविलक्षणापरोक्षचैतन्यमात्रे वृत्ति,, कथमिति चेत्‌ अनधिकारिणि 
शुद्धचैतन्ये दृगूतदितरयो: परस्पराध्यासात्‌ शमदमादिसाधनचतुष्धयसंपन्नत्वमिष्यते, 
तेन चैतन्येषपि अधिकारितासिद्धि: । परमेश्वरस्वरूपमनधिकारितबैव स्थितम्‌, 
अथापि घनीभूताविद्यापटलावरणसंबन्धात्‌ श्रवणाद्यधिकारितामवाप्नोति । वस्तुतस्तु 
अज्ञानतत्कार्यसंबन्ध: चैतन्यस्य अधिकारं प्रति द्वारभूतमेव, कुतः१ अचेतनस्य 
बुद्ध्यादे: केवलस्पानधिकारात्‌ कर्तृत्वशक्तिराहित्यात्‌ केवलस्य चेतनस्यापि विरहात्‌ 
बुद्धिसंबन्धेनाविद्यकेन कर्तृत्वमस्तीति सूत्रकृतैव “कर्ता शाद्रार्थवत्वात्‌'”ः “यथा च 
तक्षोभयथा' ”? इत्यादौ वर्णितत्वात्‌ तयैव स्वीकार्यम्‌ | 


वेदान्तानां कार्यपरत्वशट्जानिरास: 
नियोगो भावना वा लिडदेनार्थ:, अपि तु वैदिकलिडादेः श्रेयोहेतुत्वमर्थ:।* 


श्रेयोहेतुत्ववाची यदि भवति तदा संभवत्येकरूपा 
शक्तिस्तस्याभिधाने न तु भव॒ति तदा कारकोड्यं प्रवृत्ते: | 

श्रेयो हेतुश्न वाच्य: श्रुतिवचसि तदा पौरुषेये च तुल्यः 
क्लृप्तश्नासा न कल्प्य: श्रुति वचसि यथा भावना लिड्निबद्धार ॥ 


भावना नाम धात्वर्थव्यतिरिक्ता नास्त्येव, अतो लकारार्थ: तेनैवोक्त इति 
न तदर्थ: कल्प्य इत्येवमादिसुदीर्घविचारेण नियोगभावनोभयाभावात्‌, कर्मकाण्डेडपि 
श्रेय:साधनत्वमेव विध्यर्थों वाच्यः, वेदान्ते तद्द्वयमपि नास्तीति वेदान्ता: न 
तर्कबहिड्डमेव इत्यर्थ:। 
ब्र.सू, 2-3-33 
॥009 2-3-40 
इष्टसाधनत्वमिति यावत्‌ | 
स.शा. 4-398 

कार्यपरा:, अपि तु सिद्धपरा: । निषेधवाक्येष्वेव न नियोगो न तद्विषयों वाउस्ति 
फलविषयकरागनिवृत्तिरेव निषेधवाक्यार्थ: | सा कार्य तद्विषयों वा कथं भवेत्‌? नजः 
स्वसंबन्धिनिवृत्ति: अभाव एवार्थ; छोकसिद्धः । तत्रापि निवृत्तिक्रियाविधिपरत्वे 
सर्वमेव विधिवाक्यं स्यात्‌, तहिं विधिनिषेधविभागासज्ञतिः । कार्यवादिमते सर्वत्र 
बेंदे विधिरेव, निवर्तक किमपि नास्तीति निषेधेपि विधीयमाना क्रिया 
प्रवृत्तिविशेषरूपेति प्रतिषेधपरत्व॑ तन्‍्मतेडसंभवि । प्रतिषेधवाक्यवत्‌ प्रकृते 
विधिशून्यानि वेदान्तवाक्यान्यपि सन्ति, तानि सिद्धपराणि फल्पर्यन्तानि च 
भवन्ति, तत्त्ववाक्यादिभि' रुदितविद्ययो अज्ञाननिवृत्ते: फलस्य दर्शनात्‌ । 
सुविस्तृतविचारेण निषेधवाक्यानां कार्यपरत्वनिरास: कृतः, विस्तरस्तु आकरे । 


ज्ञाने विध्यसंभवनिरूपणम्‌ 


कर्तुमकर्तुमन्यथाकतु वा5शक्यमिदं ज्ञानमू, न ततो विधेयं, ज्ञाने ब्रह्मणि 
विधिनिष्फल:, अज्ञाते सर्वथा तत्मत्ययो विधातुं योग्यः, ब्रह्मज्ञाने जाते 
प्रमात्रादिभिदाभावेन विधिकृत्यं किमपि नास्तीति तत्र विध्यसंभव: | “वाजपेयेन 
स्वाराज्यकामों यजेत” इत्यादौ वाजपेयगुणविधाने विरुद्धत्रिकद्ययापत्तिदोष:2। तथा 
एकेन वाक्येन आत्लनज्ञानविधानं प्रत्यगात्मनः प्रमित्सितस्प साधनं चेति 
विरुद्धत्रिकद्धयापत्ति: | अतः परमात्मवस्तुमात्रविषया: उपनिषदः । 


सगुणवाक्यमपीह समन्वितं भवति निर्गुणवस्तुनि सर्वशः । 

न खलु निर्गुणवस्तुसमन्वयं न सहते सगुणस्य समन्वय: ॥* इति | 

सगुणं सत्यासत्यस्वरूपमु, तत्र. सगुणवाक्यानामवान्तरतात्पर्य॑, 
निर्गुणवाक्यतात्पर्यात्‌ महाविषयात्‌ विलक्षणमिति । सगुणवाक्यजन्यज्ञाने इदं 
रजतमिति भ्रम इव सत्यासत्यस्वरूपं वस्तु विषयी भवति, तथा तदबोधकप्रमाणं 
सगुणविषयंसत्यमिथ्यावभासं संसृध्र्थद्वयं दर्शायति | अयमत्र सूत्रभाष्यविरोध: । “ये 


हि परविद्याधिकारे केचित्प्रपज्चा उच्यन्ते यथा - “युक्ता ह्यस्य हरयः शतादश, 

.  महावाक्यैरित्यर्थ: । 

2. डद्देश्यत्वम्‌ अनुवाद्यत्वं, प्रधानत्वं चेत्येक॑ त्रिकम्‌ | उपादेयत्वं, विधेयत्वं, गुणत्वं चेत्यपरं 
त्रिकम्‌ । तत्राद्य॑ साध्यनिष्ठम्‌, अपरं साधननिष्ठम्‌ | यागस्य युगपत्‌ साध्यत्वं करणत्वमुच्येत तर्हि 
एकस्मिन्‌ यागे विरुद्धत्रिकट्दयापत्ति, स च दोषः इति | 

3. सं.शा, 4.463 

अयं वै हर॒यो5्यं वै दशा च सहस्नाणि” इत्पेवमादयः ते भवन्तु प्रविलयार्था इत्यादिना 
विचार्य अन्‍्ते सर्वेषां च साधारणे प्रविलयार्थत्वे सति “अरूपवदेव हि तत्प्रधानत्वात्‌” 
इति. विनिगमनकारणवचनम्‌ अनवकाशं स्थातू फ़लमप्येषां यथोपदेशं 
क्वचिद्दुरितक्षयः क्वचिदैश्वर्यप्राप्तिः क्वचित्क्रममुक्तिः इत्यवगम्पत एवेति अतः 
पार्थगर्थ्मेव उपासनावाक्यानां ब्रह्मवाक्यानां च न्याय्यं नैकवाक्यत्वम्‌””' इति 
भाष्यम्‌ । एतदभाष्यावछोकने सगुणवाक्यानामुपासनाविधिपरत्वेन तत्रैव तात्पर्यम्‌, 
निर्गुणवाक्यानां तु पृथंगेव निष्प्रपज्चे ब्रह्मणि तात्पर्यमिति एकवाक्यत्वनिराकृतेश्र 
संक्षेपशारीरककर्तृमि:  अवान्तरमहातात्पर्यद्रयस्वीकरेण. सगुणवाक्यस्यापि 
निर्गुणसमन्वयोक्ति: पूर्वोक्‍्तसूत्रेण, ““बुद्ध्यर्थ: पादवत्‌”” इति सूत्रेण च 
विरुद्धत्वात्‌ सूत्रकारमतेनापि विरुद्धव । सगुणवाक्यानामुपासनाविषये. सगुणे 
समनन्‍्वय;, . निर्गुणवाक्यानां . निर्गुण इत्पेव. विभजनं न्यास्यम्‌, 
विपश्चिद्भिरिदमालोचनीयम्‌ । 

वेदान्तवादिसमये तात्पर्यस्वरूपनिर्ववनमिदम्‌ - तदबुद्धिमात्रफलत्वमेव 
तात्पय॑ न पुनः शेषत्वं यथा वेदाध्ययनस्य अक्षरसमुदायप्राप्तिमात्रं प्रति शेषत्वं न 
तथा अत्र इति | 


द्वितीयाध्यायविषयसं क्षेप: 


एवं प्रथमाध्यायेडखण्डार्थविषये वाक्यजन्यबोधे समन्वयार्थे प्रदरितिड्पि 
प्रमाणान्तरेण भेदग्राहिणा प्रत्यक्षमूछककेन स बाधितार्थ: स्थातू । यथा 
“'मजत्यलाबु', “अप्सु शिला: प्लवन्ते” इत्यादिवाक्यात्‌ जाता बुद्धिरिव 
प्रागद्वैतबुद्धिरदितापि भेव्बुद्ध्या बाधितार्थव स्यात्‌ । प्रत्यक्षगोचरमनर्थभूत॑ 
कर्तृत्वदुःखभोक्तृत्वादि सर्वमिदं विदितं, वाक्‍्यात्तु विमुक्तस्वरूपं ज्ञायते, तथा 
कर्मविधिरपि जीवस्यकर्तृत्वमाह नियोगतः, वेदान्तवाक्यं तु अपास्त- 
समस्तभेदस्वरूपमाह, प्रत्यक्षविरोधे वाक्यस्य प्रामाण्यं दुःस्थितं स्पातू । 


प्रत्यक्षकर्मविधिवाक्ययो: एकैकस्य विषयापहारसामथ्यांभावेषपि समूहस्य 
स्वविषयप्रकाशनसमर्थत्वेव विषयापबाधो. दृष्परिहारः । अथवा 


॥. चुना. उंडचश 2. ब्र.सू, 3-2-33 

कर्मकाण्डसहायेनोपलब्धं सत्‌ एकमेव प्रत्यक्ष ज्ये्त्वात्‌ ब्रह्मात्मवस्तुबाधनाय प्रभवेत्‌ 
इत्याक्षेप., समाधान तु, वेदान्तव्यतिरिक्तप्रमाणमात्रस्य बाह्यनिष्ठत्वं वेदान्तानां 
केवलात्ममात्रनिष्ठत्वम्‌ । तथाहि, वेदान्तवाक्यव्यतिरिक्तं सर्व॑ प्रमाणं बाह्यार्थ- 
मात्रनिष्ठ, न॒प्रत्यगात्मविषयम्‌, “'पराज्वि खानि”” इति श्रुतेः । 
अनधिगताबाधितार्थवोधकतया तत्त्वविषये वेदान्तवाक्यान्येव मान्यानि, बान्यत्‌ 
किंचिदस्ति प्रमाणं यद्यस्ति तदा विरोधशंकोन्मेष: | अज्ञातार्थप्रकाशकरणक्षमं यत्‌ 
तदेव प्रमाणमिति प्रमाणलक्षणम्‌ । इदमज्ञातार्थप्रकाझनप्रत्यगात्मविषयादन्यस्य 
प्रमाणस्य प्रत्यक्षादेरसंभवि । अज्ञातत्वमात्मन एव सिद्धान्ते, न जडेषु, प्रत्यक्षादि- 
प्रमाणप्रकाशात्‌ प्राक्‌ अज्ञातत्वागति: न संभाविता, तस्फुरणकारणवर्जितत्वात्‌ । 
प्रमेषबछादपि जडताउज्ञता न सिद्धयति, तत्त्वार्थसाक्षिणोइन्यमते विरहात्‌, 
घटादिबाह्मं हि जडमू । प्राकृप्रमाणप्रकाशात्‌ प्रमेयस्पाज्ञातत्वानवगमे जडवस्तु किं 
मानेन बुद्धम? उत स्वभाव एवास्य स्फुरणम्‌ इति कोपि ज्ञातुं न शक्‍्नुयात्‌, पुरा 
मलिनवस्तुदर्शनाभावे क्षाव्वितवश्रद्रष्ठु: “इदं प्रक्षार्नेन धवर्ं उत स्वत एवेत्येतत्‌” 
इति विवेक्तुं न शक्नुयात्‌ । अतोडपि अज्ञातार्थावबोधने जडविषये प्रमाणमग्क्तमेव, 
घटाद्ववच्छिन्नं चैतन्यमात्मानं विषयीकृत्य, अप्रब॒ुद्धपुरुषमाश्रित्प वा प्रमाणं 
व्यवहारमात्रं जनयति व्यवहारभूमौ । अतोअपि प्रमाणान्तरविरोधशंकाया अनवसर 
एव | किं च प्रत्यक्षादिकं भौतिकमात्रविषयकं, भौतिकत्वात्‌ रूपप्रकाशकदीपादिवत्‌| 
लोके व्यंग्यव्यज्जकयो: जात्या समानत्वमवगतं, रूप॑ प्रकाशकों दीपश्रेत्युभयं 
तेजोरूपत्वेन समानम्‌, एवं बुद्धिरपि भौतिकेति श्रुतिप्रसिद्धेति भौतिकगोचरैवेति । 
कर्तृत्वादिभावमनिरस्य अहं कर्तेति ज्ञानसाधनतया प्रसिद्ध प्रत्यक्षं, कर्मवाक्यं वा 
सर्व॑ तत्‌ जडार्थविषयमेव, वेदान्तवाक्यं तु न तथा, केवलप्रत्यगात्मविषयमेव | एवं 
च प्रत्यक्षादिविषयेण मिन्नविषयत्वात्‌ वाक्ये न तद्विरोधेन बाध उचितः | 
अखिलप्रमाणानामज्ञातार्थावोधने न सामथ्यं, कि तु॒घटाइ्ववच्छिन्ना- 
ज्ञातात्मानमविषयीकृत्य व्यवहारकाले तदज्ञाननिवर्तनेनैव घटादिव्यवहारजननातू | 
तावता कथं प्रमाणत्वं तेषाम्‌? अतस्तैः कुतो वा बाधो वेदान्तस्य? आऊ>त्मप्रबोधात्‌ 
सत्यं, मिथ्या, श्रान्तिः, प्रमाणं, निवत्य, निवर्तकमिति भेदों जागरे, स्वप्न 


... कठो 2-- 

इवास्त्येव, यथा स्वप्ने तप्तशिलाधिरोहणं नि:श्रेयससाधनमिति, तथा ब्राह्मणतर्पणं 
न श्रेयःसाधनमिति बुद्धिद्वयं सत्यमिथ्याविषय्क भाति, तथा स्रक्‌ सत्या, सर्पो 
मृषेति सत्यमिथ्यायुगर्ूं विभक्तमिव दृष्मपि निद्रोच्छेदे सर्वमिदं मृषैवेति तद्धतू, 
जागरे5पि आत्मप्रबोधपर्यन्त॑ सत्यमिथ्याविभागवद्‌ भासत एवं यथायथम्‌ । 
नास्मन्मते दृश्यमिथ्यात्वेडपि विज्ञानवादसाम्पम्‌ । 


शाक्यभिक्षुसिद्धान्तवत्‌ साम्यापादनं तत्परिहारश्व 


बाह्मं वस्तु यदि मिथ्या, बोध एवं परमार्थ: न तु बोध्यं तदतिरिक्तमस्ति, 
तहिं विज्ञानवादसाम्यं वैदिकरिद्धान्तेडपि, नित्यविज्ञाने कल्पितस्य सर्वस्य 
मिथ्यात्वादिति । समाधानमत्र-मातृमानविषयावगतीनां परस्परं भिन्नानामेव 
वैदिकसिद्धान्ते स्वीकारान्न तत्साम्पम्‌, तथा विज्ञानवादिना5नन्लीकृते परमात्मनि 
नित्यविज्ञानेडज्ञानकल्पितानामेव मात्रादिविभागानां स्थिराणामेव स्वीकृतिः, 
विज्ञानवादे विज्ञानस्य क्षणिकत्वं, मात्रादेः सर्वस्थापि विज्ञानभेद:, क्षणिकत्वं चेति 
वैषम्यमू । वेदसिद्धान्ते अज्ञाननिमित्त सर्व॑ विभाग करणैरविनापि 
निर्विकारस्वरूपचैतन्यं सकलसक्षितया पश्यति । विज्ञानवादे एष साक्षी न प्रसिद्ध 
इति वैषम्यम्‌ | किं च परतन्त्रया मायया कल्पितं परमपुरुष: स्वप्रकाञचैतन्यप्रभया 
सकल कलयन्‌ साक्षितां गच्छति । ग्राह्मग्राहकविभागस्य स्थैय॑ प्रत्यमिज्ञया 
सिद्धचति, सा चाबाधितविषयविषयिणी प्रमारूपैव, तदज्लीकारेण स्थैय सिद्धयति 
। प्रत्यभिज्ञानुपपत्तौ स्वैयवैकल्यात्‌ साम्यमुभयो: स्थात्‌, न तथाउत्र सिद्धान्ते | 
स्वप्नजागरयो: कल्पितत्वेन साम्येडपि अस्ति वैषम्यं सिद्धान्ते | प्रमातरि सति 
स्वप्नद्रष्टरे स्वप्नदृष्ट वस्तु जागरे यथा बाध्यते, न तथा जागरितं वस्तु वर्षशतेनापि 
बाध्यते | परं तु जागरवस्तूनां मातृमानविषयोपलब्धिरूपकार्येण सह अविद्याया: 
परविद्योदयमात्रेण निवृत्ति: स्वीकृता । ज्ञानिनो वेदान्तवाक्यजन्यस्वात्मसाक्षात्कारेण 
देशकालपुरुषतदवस्थाजागरप्रपज्चै: सह कारणीभूत॑ तमो युगपत्निरस्थते, न 
पुनर्ज्ञनात्‌ पूर्वमिति स्वप्नवैषम्यं जागरस्य | किं च स्वप्नदृष्ट वस्तु रज्जुसर्पवत्‌ 
देशकालपुरुषेषु सत्स्वेव बाध्यते, जागरस्य बाधकं व्यवहारे तादृशं न दृश्यते | अतो 
यावज्ज्ञानोदयमबाध्यमिदं तावता जागरं सत्यमाहुः । एवं व्यवहारे बाध्याबाध्यभेदेन 
सत्यानृतविभाग: प्रत्यगात्माज्ञानकल्पितोडपि निवर्तते परमात्मविषयसम्पज्ज्ञानेन | 


दो शाइरदर्शनमर्मप्रकाश: 


नित्यबोधपरपीडितं जगद्‌ विश्रमं नुदति वाक्यजामतिः । 
वासुदेवनिहतं धनज्जयो हन्ति कौरवकुलं यथा पुनः ॥ 


एवं सत्यानृतविभागः ब्रह्मवादिनां समय इवान्यत्र मते न सेत्स्यति | मृषावस्तु 
यदि सत्यतया पृथग्भवेत्‌ तदपि सत्यमेव स्यादिति । तथा ब्रह्मवाद्यतिरिक्त: कश्वन 
प्रपज्चसत्यवादी वेदवाक्यविषयः सत्य॑, बुद्धवाक्यविषयों मृषेति वकतुं प्रभवेत्‌ । 


सिद्धान्ते प्रमाणजातं सर्व व्यावहारिक न तात्त्विकम्‌ । तथाहि, 
बाह्यवस्तुविष५ं हि. तत्‌ “पराओ्चि खानि””“ इति श्रुतेः विरोधात्‌, 
अबुद्धबोधकत्वाभावाच्च | तथा च तत्त्वनिवेदनशक्तिविरहात्‌ प्रमाणान्तरस्य 
वेदान्तार्थवाधकत्वमसंभवीत्यर्थ: । 


तदनन्यत्वमिति सूत्रस्य मुन्याशयः 

“'तदनन्यत्वमारम्भणशब्दादिभ्य'”” इति सूत्रे निर्विकल्पककारणमात्र- 
प्रत्यक्षज्नानः सविकल्पककार्यमात्रज्ञानस्य आभासत्व* मुनिनोक्तम्‌, अनेन 
मुन्याशयः सविकल्पकविषये प्रमाणस्य प्रामाण्याज्ञीकरणं न तत्त्वतः, अपि तु 
व्यवहारभूमौ गुडजिट्विकान्यायेनः तदज्लीकरणमिति* । यद्यपि जैमिनि: “सत्संप्रयोगे 
पुरुषस्येन्द्रियाणां बुद्धिजन्म तत्प्रत्यक्ष॑ विद्यमानोपलम्भात्‌”” इति प्रत्यक्षलक्षणं 
निर्द्रुबननू निर्विकल्पकसविकल्पकप्रत्यक्षसाधारण्पेन. तदवोचत्‌ ।  अथापि 
तदिदमापातत एव, युक्तिबाधितत्वातू, अन्ते सन्मात्रज्ञान एव निरातंक॑ प्रसीदति। 
एवं प्रत्यक्षमात्रस्थ सत्संप्रयोगजन्यत्व॑ स्ववममिधायापि तत्रापि सतूसंप्रयोग- 
जन्यत्वघटितं प्रत्यक्षकक्षणमसंभवदोषग्रस्त॑ पश्यन्‌ “विकल्पजालं सर्वमनात्मवस्तु 
असदिति”  तद्विषयकप्रत्यक्ष॑ विहाय अप्रबुद्धाथ॑ बोधयदूविज्ञानमेकमेव 
तत्त्वावगगाहीति, तदेव प्रमाणमिति च औत्पत्तिकसूत्रे! “अर्थेड्नुपलब्धे 


सं,शा. 2-38 
कठो 2-- 

ब्र.सू, 2--4 
मिथ्यात्वम्‌ | 


तिक्तताभिया औषघपानमकुर्वतां बालानां जिह्वायां गुडलेपनात्‌ परं तत्पानमिति न्याय: 
इद्दशविवेचन साक्षाद्भाष्यानारूढं नूतनं निगूढ़ं च दृश्यते | 

तत्प्रमाण/मिति कथयामास । यद्यपि तद्‌ धर्मविषये तत्त्वार्थावगाहीति 
चोदनायास्तत्वावेदकत्वं॑ प्रामाण्यमेव तथा निर्वक्ति, तथापि व्यवहारदृष्टया 
प्रकृतर्मविचारोपयोगात्‌ कथितवान्‌ । बादरायणमतस्य आरम्भणाधिकरणोक्ता- 
प्रामाण्यस्थ परामर्श सविकल्पकप्रमाणस्य व्यावहारिकमेव प्रामाण्यमुभयोर्मुन्यो- 
निंगूढाभिप्राय इत्यवगच्छाम: । स्वोक्तलक्षणे बादरायणसंमतिरस्तीति जैमिनिः 
तन्नामोछिखन्‌ प्रकाशयति च । यदि बादरायणस्यापि चोदनाया: पधर्ममात्रे 
तत्त्वावेदकत्वंप्रामाण्यं लक्षणेडमिप्रेते स्पात्‌, तदूविरुद्धतपा आरम्भणसूत्रे 
निर्विकल्पकान्यस्य मिथ्यात्वं ब्रयातू | अतो व्याससूत्रेण सह जैमिनिसूत्रस्वैक्यं 
तात्पर्यतो वक्तव्यमुक्तरीत्येति ज्ञेयम्‌ । 


वेदान्तमेयत्वमात्मन्येव नियतं न जड़े । “द्रष्टन्/ इति हि न विधिः, 
विधिविषयश्र नात्मा, दर्शन हि पूर्वमज्ञाते, अज्ञातता च परमात्मन्येव, 
कर्तृब्यापारसाध्यं न तद्दर्शनम्‌, अतः ““अहँ कृत्यतृचश्चेति'” पाणिनिसूत्रानुसारेण 
अर्दर्थे द्रष्ब्य इत्यत्र कृत्यप्रत्ययः, आत्मा दर्रनयोग्य इत्पर्थ: | अतो वेदान्तमेयत्वं 
नियतमात्मन्येव । तत्त्वतः समेषामात्मैवाज्ञात इति तत्र प्रमाणकृत्यं संभवि, नान्यत्र 
जडे । रूप्याभासे शुक्तिकादे: सत्संप्रयोगजनिता वृत्ति:, तत्र सत्यत्वस्वीकारातू, 
तदपेक्षया परमार्थसत्यत्वस्य निरस्तसर्वभेदे परे वस्तुनि सत्संप्रयोगजनिताबुद्धिरत्रैव 
पर्यवस्थति । एवमुक्तपरमात्मबुद्धिं विना लछोकत्रये जैमिन्युक्तसतू- 
संप्रयोगजनिताबुद्धि: कुत्रापि नास्ति, समस्तजगतो5विद्याकृतत्वादिति । चोदनाया: 
धर्मेंडपि तत्त्वमतिः केवल ब्यवहारे, अज्ञाततापि तथा, परमार्थतत्त्वग्रहणसमये न 
तत्रापि तत्त्वमतिः प्रतितिष्ठेत्‌ । 


वाचारम्भणवाक्यविचार: 


“वाचारंभणं विकारों नामधेयम्‌””? इति श्रुति: प्रत्यक्षबुद्धिविषयात्‌ 
तत्त्वमपहरतुमेव  प्रवृत्ता, विकारस्प  नाममात्रत्ववचनेन. कारणमात्रस्य 
सत्यात्वावधारणेन सकलप्रमाणप्रमेयप्रमित्यादिमिथ्यात्वप्रतीतिी: । सत्यपरिणाम- 
निवारणेन विवर्तवादमश्रित्पेदं वचनम्‌ | श्रुतिवाक्यतात्पर्यानुसारेण सूत्रकारा अपि 

विवर्तवादमेव सिद्धान्तयन्ति, तत्त्वप्रकाशने आरम्भणादिवचनात्‌ तत्त्वज्ञानेतर- 
प्रमामात्रस्य शक्तिमपहत्यैव वदन्ति । 


यद्यपि आरम्भसब्ातविकार विवर्तादा:. वादिप्रसिद्धा:. सन्ति, 
तत्रारम्भसंघातवादौ सर्वथा परित्यज्य अन्यौ द्वावेव मुनि: सूत्रकृत्‌ संगृह्णाति । 
तत्रापि विकारवादं पूर्वमुपगच्छति व्यवह्यारपरिरक्षणाय, कर्मोपासनादि- 
विध्युपयोगहेतोश्व ““भोक्त्रापत्तेरिति' सूत्रे तद्विषयप्रमाणविरोधशंकापनुत्तये । प्राक्‌ 
परिणामवाद उदिते परमार्थतस्तत्तत्त्तं निराकरिष्णु: अभिमतं विवर्तमेव ततः 
“तदनन्यत्वमारम्भणादिवचनेन”? स एव मुनिर्वक्तुं शक्नुयात्‌ । तथा च परिणामवादो 
विवर्तवादं प्रत्युपजीव्यतयया स्वीकृत: कुतः? कार्यकारणभावाप्रतीतौ 
तत्तत्वनिर्धारणासंभवादिति भावः । यथा सप्तभूमिकाप्रासादमारुरुक्षोः 
प्रथमसोपानभूता अधराभूमि: आरोहणेअपेक्ष्ततें, तदनन्तरमुत्तराभूमिः, एवं 
शास््रेणापि पुरा कारणकार्यभावरूपा प्रथमभूमिकायां परिणामवाद एवं बोध्यते, 
ततस्तु विकारमृषात्वसिद्धचर्थ परित्यक्षते कारणतत्त्वजिज्ञासुना | अतो वेदान्तवादे 
विवर्तवादस्थ परिणामवाद: प्रथमा भूमि, अस्मिन्‌ व्यवस्थिते स्वयमेव 
विवर्तवादोडपि समायाति मुमुक्षुभिरुषेयः इति श्रुतिसूत्रकृतोर्भाव: । 


आरम्भवाद: कणभक्षपक्ष: संघातवादस्तु भदन्तपक्ष: । 
सांख्यादिपक्ष: परिणामवाद: वेदान्तपक्षस्तु विवर्तवाद: ॥* 


इति तदेव प्रतिपाद्यते | 


कपिलसंमतं परिणामवादमज्जीकृत्यापि सूत्रकारो ब्रवीति, श्रुतिश्र 
विवर्तप्रतिपादनमुख्योद्देशेन पूर्वभूमावेव स्थित्वा वदति । 


परिणामवादस्वरूपम्‌ 


एकस्यैव सावयवस्य सत्यभूतविचित्ररूपान्तरदर्शकत्वमू, स एवं परिणामः 
यथा वसुंधराया एकस्या एवं विचित्रसस्यसृष्टि: । विवर्तस्वरूपं तु एकस्यैव 


4. परिणाम इत्यर्थ बिकारशब्दः | 4. उपाय इत्यर्थ: | 
2. ब्र.सू, 2--3 5... सं.शा. 2-63 
3. छां. 6--4 

निर्विकारस्प अनेकमृषास्वरूपान्तरदर्शकत्वं तरज्षभेदेन एकस्य निर्विकारचन्द्रस्य 
अनेकमिथ्याचन्द्रान्तरप्रदर्शकत्वमिव । अत्रापातदृष्ट्या ““बहुस्यां प्रजायेये”'ति' 
श्रुति: परिणामवादिनी, ““विकारो नामधेय””* मित्यादिस्तु विवर्तसमर्पिकाप्रमाणम्‌] 
एवं मायाश्रुतिस्मृतिवचांस सर्वाणि विवर्त एवं घटन्ते यतो हि 
कार्यवस्तुत्वमर्दनपराणि तानि । संघातवादस्तु संहन्तुः स्थायिनः कस्यचिदभावादेव 
तदनुपपत्तिरिति मुनिना निराकृत एव, एवमारम्भवादोडपि निराकृत: | “समुदाय 
उभयहेतुकेडपि तदप्राप्ति””* रित्यादिभि: सूत्र: परिणाममुपगम्यापि मुनिः परमेह्वरं 
चेतनं विना जडपरिणामो न घटत इति ““रचनानुपपत्तेश्व नानुमानम्‌””* इत्यादिना 
तं पक्ष॑ निराचष्टे । 


तत्रापि संघातादिदृष्व्या परिणाम एवं वेदान्तसिद्धान्तसिद्धयै प्रत्यासन्नः 
संघातादिरविप्रकृष्ट: | परिणाम विना शिष्य॑ प्रति शुद्धाद्ययोपपादनं न संभवति । 
आरोपषादिदृष्टिभेदवर्णनम्‌ 

आरोपदृष्टिट, अपवाददृष्टि:” मिश्रदृष्टिरेति दृष्टत्रयमू, एतत्‌ सूत्रकारोडपि 
संगृह्य मुमुक्ष॑ क्रमेण सम्यग्बोधयितुमिच्छति । आरोपदृष्टि: परिणामदृष्टि:, 
द्वैतोपशान्ति: अपवाददृष्टिट, द्वयमिश्रदृष्टि: विवर्तदृष्टि,, निकृष्टमध्यमोत्तम- 
भूमित्वादेवे विभजनम्‌ । तत्र तत्त्वावेदकमानदृष्टि: निकृष्य, तत्त्वक्षतिः 
प्रपञ्चसत्यत्वक्षतिकरी विवर्तदृष्टिः, सा मध्यमा, प्रपञ्चतत्त्वप्रच्युति: विभ्रमक्षतिकरी 
अन्त्या, सा उत्तमा | तत्र विवर्तदृष्टिपि द्विधा,”' जीवैकत्वविषयिणी, 
जीवनानात्वविषयिणी चेति । आसु दृष्िषु पूर्वपूर्वप्रविलयेन उत्तरोत्तरं लभ्यमाना 


तै,उ. 2-6 

छां. 6--4 

द्वितीयाध्याये इति शेष: । 

ब्र.सू, 2-2-8 

द्र.संशा. 2-59 तः 75 श्लोकाः | 

ब्र.सू, 2-2- 

मूर्तामूर्तब्राह्मणे आरोपदृष्टि: अपबाददृष्टिश्च बृहदारण्यकभाष्ये, त्रयोदशाध्याये गीताभाष्ये च 
“सर्वतः पाणिपादं तत्‌” इत्यादौ “आत्मनि चैबं विचित्राश्ष हि” इति सूत्रे भाष्ये च दर्शिता ॥ 
8. बृददारण्यकभाष्ये तृतीयाध्याये 'प्राणो हिरण्यगर्भ एको जीव: तद्भेदा एवेतरे” इत्येवं वर्णिता 
द्रषटब्या । 


म्गक ी ६- ७ #. २१ 

दष्िरिति पौर्वापर्ये कारणम्‌ । प्रथममारोपितां परिणामदृष्मुपमर्य ततो विवर्तमतिं 
गृहणाति,. तामपि. उपमर्य शुद्ध-तत्त्वंपदार्थनिश्रयेन . परिपूर्णृष्टि 
निष्प्रपञ्चप्रत्यगभिन्नब्रह्मदृष्टिं मुमुश्षुराभ्रयतीति लयप्रकार: । 


एवमुक्तदृष्टिभेदं क्रमशो मुमुशुरथशब्दसूचिताधिकारी लभते, अन्ते 
विगलिताखिल्धी: सस्‍्वे  महिम्नि अवतिष्ठती । अतोक्तदृष्टिभेदोड्धम- 
मध्यमोत्तमाधिकारिभेदेन वक्तव्य इति केचन, स्वपक्षस्तु एकपुरुषाश्रयः, स च 
कालभेदेन एकस्मिन्नेवाधिकारिणि संभवेदिति । 


तत्रान्येषां पक्ष:-कृपणधियः परिणामदृष्टि: | क्षपितकल्मषधियः विवर्तदृष्टिः 
स्थिरमते:' परिणामविवर्तभेदं॑ विना सा दृष्टिरिति । इयं पुरुषभेदवशात्‌ विविधा 
भवेत्‌ । तत्र क्षपितकल्मषधीरपि मध्यमा, तत्र जगति अनेके मुमुक्षव इति दृष्टि: 
एकपुरुषस्य, तद्विपरीता तु परस्पेति तत्रापि द्वैविध्यम्‌ | एवं केषांचन पक्षोडपि न 
सिद्धान्ते दुष्यति, तथापि संभवेदिति । वस्तुतस्तु सूत्रकृता अथशब्देन अधिकारी 
एकविध एवं पुरुष उदितः, न त्रिविध इति । तिसृषु भूमिकासु एकस्पैव क्रमेण 
तिष्ठतः सोत्तमाभूमि: स्वयमायाति, तदा कार्यकारणभेदधी: शञाम्पत्पेव । 
सृष्िततूप्रतिषेधवाक्यानि श्रुतिस्मृतिवाक्यानि द्वबविज्ञारदब्रह्मविदां वचनानि च तत्र 
सन्ति प्रमाणानि | एकस्मिन्‌ दृष्त्रियमपेक्ष्य तानि संगतानि, दश्ञात्रयं विना न 
संगतानि भवेयुरिति । अत्नोअ्त्र परिणामवादस्य अन्नोपकारकारित्वेन स्वसिद्धान्तात्‌ 
पूर्वमेव प्रत्यक्षादिप्रमितेः तत्त्वावेदकत्वे सामर्थ्य यथायथमनपबाध॑ स्वीकृत्यैव 
अद्वितीयब्रह्मणि समन्‍्वये विरोध॑निवारयामास, ततो हि “तदनन्यत्वमिति' 
आरम्भणबब्दसामर्थ्यश्रवणेन प्रत्यक्षादिसामर्थ्य॑तत्त्वावगमनविषये निराकरोति 
समन्वयविरोधापनयेन, अन्यथा अद्वितीयाखण्डब्रह्मवाक्यार्थावगाहिनी हि मतिः 
परिम्लायेत्‌ । तथापि प्रत्यक्षादीनां सांव्यावह्यरिकं प्रामाण्यं रक्ष्यते | चैतन्यस्य स्वयं 
स्फुरणेडनन्यकारणत्वेडपि यथावत्‌ स्फुरणं जीवं प्रति प्रतिबध्नाति | तदग्रहणमेव 
अहड्जरादिविपरीतबुद्धिं जनयति मन आदौ परमार्थवेदनसामर्थ्याभावेडपि प्रमाणानां 
ब्यवहारनिर्वहणशक्तिं न निवारयतीति व्यावहारिकप्रामाण्याक्षति: । एवं स्थितावापि 


4.  कृपणधीः परिणाममुदीक्षते (सं.शा.2-89) इति श्लोके “स्थितमतेरिति पाठे अद्वितीयपरमपद- 
दृष्टिरेति स्थितप्रज्ञस्थ - जीवन्मुक्तस्येति टीका । 

चैतन्यमात्रबुद्धिजनकस्याखण्डवाक्यस्प तच्छक्तिखण्डने तदग्रहणं' न समर्थम्‌ । 
अतोजज्ञानं तत्साक्षात्कारं न प्रतिबध्नाति | चिदग्रहणं दोष: प्रत्यक्षादिं प्रत्येव, न 
वेदान्तेषु, सत्यवस्तुप्रच्छादनेन द्वैतस्फोरकोडपि भवतीति दोष इत्युच्यते | कुतो 
वेदान्तेषु दोषो न? इति चेत्‌ वेदान्तानां सर्वेषामपि प्रत्यग्वस्तुविषयकत्वातू, 
प्रत्यक्षादीनां तु परागूविषयकत्वादिति दोष:2। अतः प्रत्यकूपराखुद्ध्यो: प्रमेयभेदात्‌ 
विरोधो वस्तुतो नास्तीति ज्ञेयम्‌ । प्रत्यक्षादिप्रमाणानां वेदान्तसमन्वयविरोधाकरणे 
स्वस्वविषयेषु तत्त्वनिरूपणासामर्थ्यमेव । तथाहिप्रत्यक्षादेभि: घटपटादिज्ञाने 
जायमाने5पि न भेद: स्फुरति, अय॑ पट इत्येव अभिनवपटो भासते, न भेदगन्धोडपि 
तत्र | पटेडपि भेदो यदा कल्प्यते सोडपि पटप्रतियोगिकश्रेत्‌ स्वात्मा सन्‌ तत एवं 
भिद्येत । अथ घटातू पटो भिन्न इति प्रतीयेतेति यदि इष्यते, तदा भेदोडपि कल्पित 
एवं स्पात्‌, तदा इतरसापेक्षं वस्तुसत्यं न भवेंदेव | कि च भेदबुद्धि 
प्रतियोग्यनुयोगिज्ञानाधीना, तद॒पि भेदबुद्धबधीनमिति अन्वयब्यतिरेकाभ्यां 
वक्‍तज्यमिति परस्पराश्रयदोषो दुर्वार; स्पात्‌ । अतोडंपि प्रत्यक्षादौ भेदो न भासत 
इति । तेन द्वैतनिषेधेन अद्वितीयसमन्वये विरोधो दुर्भभ:ः | तथा 
जडावगाहिप्रत्यक्षादिप्रमाणानां फलानिरूपणादपि प्रामाण्य॑ दुर्वचम्‌ । कुतः? 
संशयादिनिवृत्ति: प्राकट्यं वा फल वक्तव्यं, तन्न युग्ममपि संगच्छते, कथम्‌? 
संशयादे: सतोड्सतो वा सदसदात्मकस्य वा न निवृत्तिरुपपद्यते, सत्वेअ्सत्वे वा 
निवृत्त्ययोगात्‌ आत्मवत्‌ तुच्छवत्‌, सदसदात्मकत्वमेंकस्पासंभवि । प्राकट्यं 
फलमिति पक्षेडपि सत्‌, असत्‌, सदसद्वा तदिति प्रमाणफरलं प्रसूपत इति विकल्पे, 
सतोञ्सतो वा नोत्पत्ति: सिद्धान्ते, नापि सदसतः तद्गुपाप्रसिद्धेरिति, तद॒पि प्राकट्च॑ 
फल जडरूप॑ वा स्वप्रकाशं वा, उभयथापि निरूपणाहँ न भवति, जड़त्वे 
नैष्फल्यमनवस्था च । स्वप्रकाशसंविद्रपत्वे तस्याः सत्त्वेअसत्वे, सदसत्त्वे वा 
प्रमाणकार्यत्वं न स्थात्‌ । तदपि फल शक्यमशक्यं वा उत्पाद्यमिति विकल्पे शक्तेरपि 
जन्यतापत्ति, अशक्यस्थानुत्पा्त्वात, अन्यथा मुद्ररादिना गगनस्यथापि 
चूर्णीकरणप्रसज्ञ इति | अतः फलानिरूपणादपि प्रमाणान्तराणां जडविषयाणां तत्त्व 
निरूपयितुमसामर्थ्यात्‌ वेदान्तोदिताद्वैतबाधानुपपत्तिरिति । 


4. अज्ञानम्‌ । 2. 'पराज्चि खानि' इति श्रुतेः । 

वेदान्तानां बाधकत्वम्‌ 


कि च विरोधे सत्यतिपूर्वानेव निरपेक्षश्रुतः पराडपि बाधते । 
मृगतृष्णिकोदकभ्रमं पूर्वमपि पाश्चात्यमूषरभूतत्वज्ञानमिव ““पौर्वापर्ये पूर्वदौर्बल्यं 
प्रकृति” ”' दिति जैमिनिन्यायात्‌ । पूर्वापरयो: सापेक्षत्वे तु वेदोपक्रमनयेन पूर्व एव 
बाधक: परं बाध्यम्‌ । वेदान्तनयेडपि ““्रह्मपुच्छम्‌/” इत्यत्र ब्रह्मशब्दबलेन 
पुच्छपदस्य लक्षणयाड्थान्‍तरकरणं दृष्ट, तद्धदत्रापि | नापि उपक्रमणोपसंहरणयो: 
भूयोअ॒नुग्रहन्यायेन प्राबल्ये भूयस्त्व॑ प्रयोजकमिति प्रकते सुबचम्‌ । 
उपक्रमणस्पाल्पस्थापि मुख्यतात्प्यं चरमस्यामुख्यतया दौर्बल्यमिति मुख्यत्वं 
बाधकत्वे प्रयोजकम्‌, प्रकृते समस्ति ततू । पूर्वस्य प्रत्यक्षादेः अनिर्णीतार्थत्वात्‌ 
बेदान्तबाधकत्वं न कथंचित्‌ । आम्नायवच:प्रमेयज्योतिर्बलतो हिं मानान्तरस्प 
स्वार्यसाधकत्वात्‌ तद्धिरोधितदुपजीब्यार्थवत्वेग आगमवचस एवं तदूबाधकत्म्‌ 
किं च प्रत्यक्षादिविषयावगाहिश्रुतीनां प्रत्यडमात्रविषेण आगमेन बाध एवं, यथा 
संनिहितविषयेण प्रत्पक्षेणानुमिति: | खं प्रागुक्तदिशा प्रत्यक्षादेः 
बेदान्तवाधितविषयत्वेन स्वविषयस्थ प्रमाणमात्रस्य॒ब्रह्माज्ञानमूलकस्प ब्रह्मगः 
स्वाकारग्रहणेन वेदान्तोत्पन्नविद्यया बाधः । सा विद्या हि उत्पत्तिमात्रेण निर्वस्तुकां 
मायां सह कार्येण क्षपयति, भास्कर इव ध्वान्तम्‌ | 


अत एवं मायामयसंसारस्य ज्ञाननिवरत्यत्वान्मिथ्यात्ममू, माया 
जगत्काणमिति “मायां तु प्रकृतिं विद्यात्‌'”* इति श्रुत्योक्तापि अविद्यारूपैव सा, 
नान्‍्या, यतो माया, तमः, कारणं, ध्वान्तं, बीजं, अबोध इत्यादिशब्दै: अविद्यैव 
कीर्त्पते । तस्पा एवं विलासो<यं गुरुशिष्यादिभेदान्वितः प्रपञण्च: । वस्तुतः 
कारणतत्त्वतो न पृथगस्ति, स्वप्न इव । 


बन्धमोक्षव्यवस्था 

स्वप्नतुल्यमेव.. सर्व जागरकालिक॑ _ जगत्‌  स्वाविद्यामात्रेण 
स्वान्तःकरणस्पन्दमात्रमू, मुक्तामुक्तो, विद्वदज्ञौ आकाशादिपृथिव्यन्तं॑ सर्व 
>> न मनन कमल नमन: 


. जै.सू, 6-5-54 3... द्व.सं.शा, 2-24 
2. तै.उ.2-5 4... झ्ैता 4-0 

विश्वमित्यवेक्ष्यं, नान्‍्यथा । स्वप्नदृष्टान्तनेव अतीतकालेडनादौ आगामिनि चानन्ते 
मुक्तादिभेदव्यवस्थादिक॑दुर्घटमपि संजाघटीति, अल्पमात्रेषपि काले सुप्त 
अतिगतामिव संवत्सरकोटिं. पश्यति, तथाउंड्गामिनमपि तथा जागरेडपि 
जानीयातू । अनाचनन्ते काले शुकादिसुक्तः अन्यो बद्ध इति व्यवस्था 
आब्रह्मसाक्षात्कारपर्यन्तम्‌ । 


बन्धमोक्षव्यवस्थाया ऐकात्म्यपक्षे मतान्तराणि दृइ्यन्ते । तत्र प्रथमं मतम्‌! 
अज्ञानं सकलप्रपञ्चभ्रमकारणम्‌ । ब्रह्मप्रतिबिम्बभूतेषु अनन्तजीवेषु आश्रितं, तदपि 
बिम्बभूतब्रह्मविषयकं, गोत्वमेकमनेकव्यक्त्याश्रितं यथा, तत्र विद्धांसं पुरुष जहाति, 
अज्ञं पुरुष भजति, गोत्वजाति: नथ्टं व्यक्तिं विहाय अनष्टां व्यक्ति यथा भजते 
तथेति इदमेक॑ मतम्‌ ““अजामेका'””“ मितिश्रुत्यनुसारेण केचित्तु अज्ञानानि बहूनि, 
जीवा असंख्याताः ते ज्ञानाज्ञानसमाश्रया: । प्रतियुगं तेषां निःश्रेयसं माया चान्या 
ईश्वराश्रया संसारहेतुः, सर्ववाह्मकार्यसाधारणी इत्याहुः? | 


परे तु आकाशे विहगोडस्ति, नास्ति चेति कथंचित्‌ यथा वकक्‍तुं शक्यं, तद्बत्‌ 
स्वच्छब्रह्मणि स्वतो निर्मलेड्सज्ने निर्भेदेडपि, नित्ये निरवयवेडपि अविद्या स्थात्‌, 
न स्याबेति बन्धमोक्षव्यवस्थेति मतम्‌ | केचन शुद्धबैतन्ये जगत्कारणमज्ञानमस्ति, 
तद॒पि मनोरूपमुपाधिं सृष्टवा अवच्छेदकं द्वारीकृत्य न तु साक्षात्‌, यद्यपि मनोडुपि 
सुषप्त्यादी लीयते अथापि सूक्ष्मवुपुषा तत्रापि तिष्ठतीति, तद॒पि ब्रह्मणो बहिरेव 
तिष्ठतिर, तथा चान्तःकरणावच्छेदेनाज्ञानं, शुद्धरलूपेण तदभाव इति व्यवस्था 
स्यादिति । अपरे तु अज्ञानमेक॑ तत्कार्याण अन्तःकरणानि बहूनि, तानि 
चाज्ञानवत्‌ ब्रह्मानुसरन्ति, स्वाज्ञानादेव स्थावरजज्ञमरूपं भूत्वा क्वचिच्छरीरे 
ज्ञानान्मुक्तं भवति, अन्यत्र बद्धं भवति । एकत्रैवाज्ञानमंद्भेदेन विनष्टं क्वचित्‌, 
अन्यत्र स्थितमित्युपपत्तिसंभव: । एवं पुरुषे परमे व्यवस्था संगच्छते इति । अन्ये 
तु बाह्याध्यात्मिकसकलवस्तुजननी मायाख्या काचन शक्ति: हरेरस्ति धीवरजालवतू 
अविद्यावत्पुरुषान्‌ प्रति प्रसरणमवाप्नोतिः जीवान्‌ संकुचति प्रसरणमुपसंहरति, तद॒पि 


4. . एकाज्ञानपक्ष: | 4. न विशेषतयेत्यर्थ: | 
2. महाना 8-4 5. तान्‌ बच्नातीत्यर्थ: | 
3. वाचस्पतिमतसाम्यं इश्यतेउ्त्र । 


290 शाह्रदर्दानमर्मप्रकाशः 


भगवदिच्छया, सा सत्या मिथ्या वा भवतु, संकोचविकासौ' च स्वाभाविकावेव, 
न विद्याउविद्यानिमित्तौ इति | केचन प्रतिपुरुष संस्कारभ्रमसंततिरस्ति, ब्रह्मविषये 
प्रवाहरूपेणानादिरविद्याः सा च जीवाश्निता, ज्ञानकर्मसमुच्चयेन तां समुच्छिनत्ति 
कश्चित्‌ । कश्ित्तु तदभावान्नेति आध्ये मोक्षाय कल्पते, न द्वितीय इति* | उक्तपक्षे 
जीवानां ब्रह्मणश्व भेदः, तेषामन्योन्यं भेदश्बन॒ काल्पनिकश्रेतु, कल्पितत्वादेव 
सर्वव्यवहारोपपत्ते: आननत्यमप्रामाणिकम्‌, जीवैकत्वेडषपि तदुपपत्ते: । 
पारमार्थिकश्रेत्‌ तत्पक्षे अज्ञातं ब्रह्म कथ॑ सिद्धचेत्‌३ अस्माक तु प्रत्यगात्माहमज्ञ 
इत्यनुभवात्‌ स्वप्रकाशात्‌ सिद्धयति । सम्यज्ज्ञानाद्वा भ्रमाद्वा स्वप्रकाशाद्वा तत्सिद्धि: 
नाद्यात्‌, घटादिवतू ब्रह्मणो5पि जाड॒॑ स्यात्‌ । ब्रह्मणोउज्ञानस्यापि तस्मादेव सिद्धौ 
सत्यत्वमेव स्पात्‌ । न द्वितीयात्‌, ब्रह्मणस्तमोवत्‌ कल्पितत्वापत्तिः, न तृतीयात्‌, 
तथाउननुभवात्‌ । 


अज्ञातत्वपक्ष इव मायावित्वपक्षेडपि पूर्ववत्वेधाविकल्पेडपि मायेव ब्रह्मकल्पित॑ 
स्पात्‌ । प्रमाणं चेत्‌, मायायाः सत्यता स्यात्‌ | ब्रह्मणो जाडचं च स्यात्‌ | तृतीयपक्षे 
मायापि ब्रह्मवत्‌ स्वप्रकाशः स्थात्‌ । स्वप्रकाशब्रह्मणो मायाज्ञानमित्यपि विरोधः 
स्वानुभूतेः | आत्मा अज्ञ इति स्वप्रकाश इतिवत्‌ नैव मायि ब्रह्म अस्मान्‌ प्रति 
तथा, उभगयोभभेंदाज्लीकारे जीवब्रह्मद्ययं स्वप्रकाशं वक्‍तव्यमापतेतू । तथा च 
जीवातिरिक्तस्पाज्ञातत्वमप्रामाणिकम्‌, जीवभेदोडपि न प्रामाणिक: । ब्रह्मणा 
जीवभेदा ज्ञायन्ते न वा? नाथः, कुड्यवत्तेषां जाड््यापत्तिः, न द्वितीय:, ब्रह्मणः 
सर्वज्ञताभज्ञ: । यदि जीवाः स्वप्रकाशा एव विभक्ता एव ब्रह्मणो भासन्ते, तदा 
तदभेदः स्वप्रकाशो नवेति चिन्तनीयम्‌ | आधे भेदस्य सत्यत्वं स्यात्‌, द्वितीये, 
अन्यवेद्यो विभागो यदि तेषामज्ञाने सोडपि न वेद्यः स्यात्‌ | पुनरपि सम्यज्ज्ञानात्‌ 
भ्रमात्‌ स्वप्रकाशाद्वा इति विकल्पत्रये नाद्ान्त्यौ जीवभेदप्रसिद्धौ ब्रह्मणो5द्वैतत्वं न 
सिद्धयेश[े । सकतजीवानां स्वप्रकाशत्वे च अनुभवविरोध:, 
मिथ्याज्ञानाजीवभेदसिद्धौ उत्तरत्र बाधो वक्तव्य: । नापि सप्तसु पक्षेषु प्रागुक्तेषु 
तृतीयपक्षः साधु: । एकोपाधावेकवस्तुप्रसिद्धौ एकस्मिन्नधिकरणे एकवस्तुप्रसिद्धौ 


3. एवं सप्तपक्षा: अनूदिता: | 

तत्रैव तदभावो न सिद्धब्येत्‌, क्वापि भावाभावी नैकत्र दृष्टो लोके युगपत्‌, आकाशे 
पक्षितदभावदृष्टान्तोडजप न, केनचिदवच्छिन्न एव गगने तदभावश्वान्यत्रेति, 
अवच्छेदो5प्यन्वेष्य एव तत्र, अवच्छेदकान्तरेणावच्छिन्नत्वम्‌ । अन्नानवस्था दुर्निवारा 
चेदू बाढमू, का नो हानिरिति, अवच्छेदकपरम्पराभ्युपगमेअयं दृष्टन्तः । कर्मणः 
शरीरं, शरीरात्‌ कर्मेति सर्वैरभ्युपगतो5स्ति, तेन समाधान तत्र, प्रमाणाभावादपि 
न तृतीयपक्षः साधु: । अज्ञानं ब्रह्मणो$स्ति नास्तीति युकत्या पूर्वोक्तया ज्ञातुं न 
शक्यते । मूढोडस्मीति प्रत्ययात्‌ अस्त्यज्ञानमितिवत्‌ मुक्ते तदभावात्‌ अज्ञानं 
नास्तीति बुद्धिरपि, इयं च मिथ्याज्ञानात्‌ स्वप्रकाशात्‌, प्रमाणाद्वेति विकल्पत्रये, 
नान्त्यातू, नूनं तदा मुक्तो जडः स्यात्‌ । नाद्ात्‌, तदा मुक्तो रजुसप॑वत्‌ 
स्पात्‌ | न मध्यमात्‌, स्वानुभूतिविरुद्धा, न हि शास्रश्रवणमकृत्वा कश्निदपि जानाति 
एष शुको मुक्त इति । नापि चतुर्थ: पक्षः, अन्तःकरणोपाधिमादाय तदवच्छिन्न 
अज्ञानं प्रविष्टं तदा बन्ध:, अन्तःकरणं द्वारमात्रं, नावच्छेदकमज्ञानस्प, यथा अग्ने: 
गृहप्रवेशे उल्मुकं द्वारमात्रं तद्धत्‌, यद्येवमुपाधिना द्वारेण तमोपि ब्रह्म व्याप्नोति 
यथा उल्मुकद्वारा प्रविष्टोड्मिः प्रवेशमात्रव्याप्तिं विहाय समस्त गृह प्रविशति 
तद्बतू । 


अत्र समाधानम्‌, ब्रह्म अविद्यया जीवभावं प्राप्य, तद्गपेण स्थित्वा 
चित्तस्पन्दितं'! सकलजीवराशिमाकाशापृथिव्यन्तं च पर्येत्‌ | स्वीयाविद्याकल्पिता- 
चार्यवेदन्यायादिसहायेन तस्य जीवस्य विद्या जायते । तया ध्वस्तमोहस्य 
स्वप्रकाशस्वरूपेज्वस्थितिः । अत्र ब्रह्मण ण्वाविद्याश्रयत्वमुक्तम्‌ । यद्यपि 
बृहृदारण्यकभाष्ये अविद्याविशिष्टः कार्यकरणोपाधिरात्मा जीव उच्चते, 
नित्यनिरतिगयज्ञानगक्त्युपाधिरात्मान्तर्यामी ईश्वर इति, गीताभाष्ये च 'त्वं न 
जानीषे प्रतिबद्धज्ञानशक्तित्वातू, अहं तु नित्यशुद्धब॒ुद्धमुक्तस्वभावत्वात्‌ 
अनावरणज्ञानशक्तिमत्वात्‌” इत्यादौ जीवेषु अविद्याश्रयत्वमुक्तम्‌, “अहमज्ञ' 
इत्यनुभवश्र, तथापि अज्ञानवद्‌ ब्रह्म जीवो भवति, तेन ब्रह्मण एवाज्ञानं, तदपि 
न॒ स्पथ्मू, अन्तःकरणोपाधिवशात्‌ तदवच्छिन्नचैतन्यज्योति:संबन्धातू पुनः 
स्पष्टीभवति, यथा अन्तःकरणाभासनिष्ठतया अहमज्ञ इति स्पष्ट स्फुरति, न तथा 


4.  चित्तविक्षेपरूपमित्यर्य: । 

प्रागन्तःकरणसंबन्धात्‌ केवले चैतन्य इति भावेन जीवानामज्ञत्वोक्ति:, किंतु 
ब्रह्मैवाज्ञानाश्रय॑ तद्धिययं च' । अज्ञानं हि जडशक्तिमात्ररूपेण जीवादू बहिः 
केवलचैतन्ये सिद्धचति ज्ञानापो्यत्वरूपेण, “अहं न जानामीति जीवाश्रितं प्रकाशते, 
अतश्र॒भाष्ये जीवोउज्ञ इति वचनमूं । इंदमेव रूपमज्ञानस्य 
ज्ञानापनोद्त्वमानुभाविकमू, न॒ जशक्तिरूपमूः । सेय॑ जडशक्तिरेव 
तद्रपेणाउडकाशादिजननी ,* पुरुषोत्तमाधीना च भवति, तथेयमेव जीवं स्ववशीकृत्य 
“अहमज्ञ” इति स्फुरणात्मना प्रकाशते समेषाम्‌, परमपुरुष नित्यमुक्तं प्रति तु 
चितिशक्तिबाधितरूपा स्फुरति, सा कुतः? तदनावारकत्वात्‌, शरीराभिमानिनं जीवं 
प्रति तु चितिशक्तिस्फुरणबाधकरूपा सती स्फुरति ।* 


मायाया अविद्यात्वमनुमानगम्यम्‌ 

ईश्वरीया माया, अविद्यारूपा, दृश्यत्वात्‌ जडत्वात्‌ परतन्त्रत्वात्‌, 
चिदाश्रयत्वात्‌, स्वप्नप्रपज्चरजतभ्रमादिवत्‌ । प्रथित जगत्‌ आकाशादि, 
एकाज्ञानकार्य॑बाध्यत्वात्‌ु, यदेव॑ तदेवं, यथा स्वप्नः, बाध्य॑ चेदं 
तस्मात्तथाउज्ञानकार्यमिति युक्त्यन्तरेण मायाउज्ञानैक्यससाधनम्‌, “तमो5तिरिक्तं 
जनक जगत” इति न कुत्रापि वचनमस्ति । उक्ताज्ञानादेवः भ्रम:, न पुनः 
विषयकरणदोषाभ्यां, तत्रापि संविदि, अतः सकलद्वैतमतिर्भ्रान्तिः केवलाज्ञानमूलैव, 
ब्रह्मण एवाज्ञानाश्रयत्वं, न तावता दुःखमनेन कृतप्रतिभासमात्रेणापि नेश्वरस्पास्ति, 
तथा सर्वज्ञगुणजातमपि ईश्वरस्थैव, न जीवस्य, संसारिणों हि मोहान्वितस्य तन्न 
स्फुरतीति अनुभवबलातू, न ब्रह्मण्यज्ञानाश्रयवचनमात्रेण केवले . ब्रह्मणि 
मोहकार्यापादनप्रसज्ञ:” । अज्ञानं जीवाश्नितमिति मण्डनवचो5पि प्रस्थानान्तरं, 
भाष्योक्तमपि पूर्वापरालोचनात्‌ पूर्वोक्तामिप्रायेण, स्पष्टस्पथ्शशयान्तरानुरोधेन, 
बिम्बप्रतिबिम्बभावभेदेन च । तदुक्तम्‌- 


वार्तिके नैष्कर्म्यसिद्धौ चेत्थमेव निर्णीतोड्यं विषय: | 
केवलमागमगम्यमिति योज्यम्‌ । 

मयाध्यक्षेण प्रकृति: सूयते सचराचरम्‌ (भ.गी 9-20) 
नाहं प्रकाश: सर्वस्य योगमाया समावृतः | 

अज्ञानेनावृतं ज्ञानं तेन मुह्ान्ति जन्तवः ॥ (भ.गी. 7-25) 
5. मायाकार्यत्वेन प्रधितमित्यर्थ: । 

.  मोहादेव । 

7. वार्तिकाचार्यमतसाम्यं इश्यतेउ्त्र । 

जीवन्मुक्तिगतो यदाह भगवान्‌ सत्संप्रदायप्रभुः 
जीवाज्ञानवचस्तदीडृटगुचितं पूर्वापरालोचनात्‌ । 
अन्यत्रापि तथा बहुश्वुतवचः पूर्वापरालोचनात्‌ 
नेतव्यं परिहृत्य मण्डनवचस्तद्धचन्यथा प्रस्थितम्‌ ॥/ 


बिम्बभूत ईश्रे तमःस्फुरणमस्पष्टमू, प्रतिबिम्बभूते जीवे स्पष्टम्‌ 
अज्ञानप्रतिबिम्बिते ईधर इति मते तदस्पष्टम्‌ देहद्धबावरणवर्जितत्वात्‌ । जीवस्तु 
देहद्दयावरणविशिष्टोउज्ञानप्रतिबिम्बश्वेति तत्र स्पष्टमू । एवमीश्वरे सर्वज्ञत्वम्‌ 
अज्ञानतत्कार्यकरणवर्जितत्वात्‌॒ तत्सत्त्वातचु जीवे._ तमसावृतनित्यदृष्टित्वात्‌ 
किंचिज्ज्ञत्वम्‌ू । अज्ञो5हमित्यवगति: अहंकारवर्जितत्वात्‌ ईशरे नास्ति, एवं 
तत्सत्वातू जीवे “सर्वज्ञोई॒हमि'त्यवगतिर्नास्ति | एवं बद्धत्वाभावः बद्धत्वं च | 


श्रीकृष्णरघुनाथाद्वतारपुरुषाणां. कथमीश्वरत्वम्‌) तेषामहझ्जारयोगात्‌ 
तद्गवर्जितत्व॑ं कथमिति शझ्जाया समाधानमिदम्‌ - बिम्बभूतस्य प्रतिबिम्बभूतस्य वा 
मतभेदेनेश्वरस्वरूपस्प अहड्जारसंबन्धो _ मुख्य: सकललोकहितार्थावतारे 
स्वेच्छानिर्मितलीलाविग्रहमन्तरेण न सुवचः । लीलाविग्रहे ““अहमात्मा गुडाकेव'!* 
इति तु छाक्षणिक: प्रयोग: | अहंकारमन्तरेणाज्ञताधीर्नभागिनी । नित्यमुक्ते तां 
विना न मूढभावसंभावनाप्यस्ति | लीलाविग्रहवतो5पि स्वातन्त्र्यान्नाज्ञानितावगतिः। 
जीवानां तु पारतन्त्रयात्‌ “अहं न जानामी'ति स्फुरणमस्ति । रघुनाथादेः 
वासिष्ठरामायणायुक्तं॑ पौराणिकमपि स्वाज्ञत्वस्फुरणं संकल्पपूर्वकत्वात्‌ कंचित्‌ 
कालमेव । ब्रह्मोपदेशादनु तदपि तेनोत्सृष्टम्‌, उपदेशो निमित्तमात्रम्‌ । देवकार्ये 
निर्वृत्ते तदपि समुत्सृध्मू । वस्तुतो रामादिः सर्वज्ञ: परमेश्वर एव, 
अहंकारबन्धहीनत्वात्‌, अस्य ज्ञानं निरावरणमिष्टं, जीवस्य तु सावरणमेव । कि 
चैश्वरं ज्ञानं निरावरणं, सर्वप्रमाणफलसकलसंविज्ञातं स्वयं बिश्रत्‌ सर्वज्ञ ईथरः, 
अज्ञानतत्कार्यरूपं जगत्‌ स्वात्मभासैव नित्यं भासयति सदा संनिहितो भवतीति च 
हेतोः । जीवस्तु नैवमिति एतदीयं ज्ञानं सावरणम्‌ । तथा च प्रागुक्तदिशा 
भाष्यमन्यथा नेयमिति अस्मदीयमतमेवात्र समीचीनम्‌ | 


4.. सं.शा., 2-74 
2... भ.गी. 40-20 

चैतन्यमेव तमस्वि तदप्रबुद्धं सर्वज्ञभेतदिह विश्वमिम॑ विभागम्‌ । 
जीवेश्वरै च जगदित्यपि निर्मिमीत. इत्येव वेदशिरसः प्रथितः प्रचार: ॥' 


अत्रमायाअविद्ययोस्तत्त्वत एकक्स्तुत्वं तथापि द्विधाउश्रयभेदेन कार्यभेदेन च 
भेदव्यवहार इति प्रतिपायते | तद्वैलक्षण्यं कार्यमेदेन यथा, मोहविलासदु:खं जीवे, 
ईश्वर जगंजजननादिकार्यमिति श्रुतिषुः सर्वत्र | किं च अंनाचज्ञानशक्तेः 
चैतन्यस्थाया व्यञ्जक जीवंत्वम, अतो जीवारूढमेवाज्ञानमित्याहुः | अत एवं जीवो 
मूंढ: कथ्यते । एवं चिन्मात्राश्रयविषयमज्ञानमिति स्वमतम्‌ | जीवस्थैवाज्ञानित्वं न 
ब्रह्मंण ब्रह्मणोउज्ञानिंत्वमेव जीवभाव इति पक्षे जीवस्योज्ञानित्व॑ न युक्तम्‌ । 
जीवभांवप्रयोजकरमज्ञानं जीववृत्त्यज्ञानादन्यदेव चेतू तंदानवस्थांपत्ति: | तहिं 
तन्‍्मतानभीश्मज्ञानं ब्रह्मण्यापतेत्‌ | ब्रह्मणः शुद्धत्वसिद्धये यदि त्यज्यतेकज्ञानित्व॑ 
ब्रह्मणोजज्ञानाश्रयत्ववादिसिद्धान्तेडप्यस्ति शुद्धत्तम* शुद्धतावास्तवत्वस्योभयमत- 
तुल्यत्वात्‌ । 


“एकाधिकरणे* अज्ञानंतदभावी गगने पक्षितदभाववत्‌ृ” इति यदुक्तं 
तदप्यंसारम्‌ - अज्ञानसत्त्वतदभावयो: संत्वे पारमांर्थिकेडभीष्टे शुद्धेउज्ञानाज्नीकारेणं 
संसारित्वसांधनं न॒स्थात्‌ । यथा धूमस्य पर्वतसत्वतदभावाभ्यां तेन 
वन्हिरूपकारणकल्पनं न॑ स्यात्‌ धूमंसत्ताकाल एवं तदभावसत्वे वहिनसंत्ता न 
कंल्प्यतें, तद्घत्‌ । कांदाचित्ककार्यमंज्नींकृत्य स्वकारणकल्पने विराधाभाव इति 
परिहारेडपि एकत्रोपाधौ तत्तदभावकल्पना विलष्टकल्पनैव स्यात्‌ । चैतन्ये 
स्फुरणास्फुरणान्नीकारवत्‌ अज्ञानसत्वतदभावकल्पनमित्यपि न साधु, सिद्धान्ते 
स्फुरणं स्वांत्मकमेव चिद्रपम्‌, अस्फुरणं तु अप्रकाशनमविद्या, न भावाभावरूपं 
तदुगलम्‌ । जीवं- प्रति यथावदभानम्‌; अबोधवशात्‌ परतः; अन्यदविरोध- 
साधनंमस्मान्नाज्जीक्रियते, नाज्ञानित्वमेव जीवभावः, जीवत्वे च प्राणधारणशञक्तिरेव 


... सं.शा. 2-89 


2. - -अजामेकां लोहितशुक्लकृष्णां बह्वीं प्रजां जनयन्ती सरूपाम्‌ । अजो ह्च्चेको जुषमाणोश्नुशेते 
जहात्येनां भुक्तभोगामजाउन्यः । अत्र भाष्यकारमते मायाशक्तिरीश्वराश्निता प्रकृतिरजा (अनादिः) 
इति | १ 

3. अज्ञानस्थ परिमितत्वेन शुद्धत्वानपायादिति भावः । 

4... एकस्मिन्‌ उपाधावित्यर्थ: । 

“जीवप्राणधारण” इति धातुः तदर्थे प्रसिद्ध एव प्राणोपाधिचैतन्ये जीवशब्द .इति 
सिद्धान्तः अज्ञानजन्यान्तः- करणप्रतिबिम्बभूतरचेतनो जीवः, वृद्धव्यवहारश्र 
जीवशब्दस्य  तत्रैव प्राणधारणार्थकजीवधातुनिष्पन्नस्य, . अन्तःकरणादिपूग- 
संवलितचिदेव जीव इति भवति । चजज्ञानातिरिक्तजडवर्गस्थाउज्ञान- 
कार्यतयाउज्ञानात्मकत्वेन-अज्ञानेउज्ञानस्प वृत्तित्वासंभवात्‌, जीवस्याप्यज्ञानमयत्वेन 
तत्राज्ञानस्वीकारानुपपत्ते:, पारिशेष्येण ब्रह्मैवाज्ञानाश्रय इति । 

यद्यपि जीवाश्रयत्वेन अज्ञानस्य स्फुरणात्‌ जीवाश्रयमेवाज्ञानं वक्तव्यम्‌, न 
चेह संसारेडद्वयं भासते, आश्रयस्याभाने तदाश्रितत्वेनाज्ञानस्फुरणं न-घटते, तथापि 
“'मामहं न जानामी 'ति प्रत्यकृतत्त्वमात्राश्रयविषयकमेवाज्ञानम्‌, -नाद्यसमाश्रयमिष्ट, 
नापि तद्विषयं सूक्ष्ममतीनां नित्यानन्दविषयाश्रयमिथ्मुक्तदोषादेव ..। 
प्रत्यड्मात्रविषयाश्रयाज्ञानादेव प्रत्यकृतत्त्ं तिरोहितमिति' प्रतिपाचते,. “मामहं न 
वेज्ीति वा वेझ्ीति' वा प्रत्यग्विषयकमेव प्रत्यक्षानुभवनम्‌ | अतः संवित्‌ स्फुरति वा, 
न वेति धार्श्यमात्रेण वावदूकानां विसंवादावतारः- सोअ्प्यज्ञानादेव, तद्धदद्वयत्वं 
भासमानमपि न भासत इति मूदप्रज्ञा वदन्ति, संविदिव स्वरूपेणाविचारितमेव ब्रह्म 
स्फुरति संसारदश्ञायां, मुक्तौ तु विवेचितं सम्यज्ज्ञाने तययथावदवभासते, ,अतो.न 
चोद्यावकाश: । न न्‍ ८ 
एकजीववादे बन्धमोक्षव्यवस्था, शास््रप्रामाण्यं च - 

एकजीववादपक्षे मुमुक्षुजीवातिरिकेण जीवान्तराभावे व्यवस्थासाधनं कथम्‌ 
शुकादिजीवा मुक्ताः, अन्ये बद्धा इत्यादिव्यवहारोड्नुभवसंमत: । तेन विरुद्धचते 
जीवैकत्वमिति शंकायां समाधानम्‌, द्वैतानुभवेन विरोधो वा अद्वितीयः परोडस्मीति 
ज्ञानविरोधो वा? उत तदन्यः कश्चिदस्ति? सर्वथा द्वैताद्वैतानुभवः कस्यचिद॒पि 
नास्ति, अवस्थात्रये जीवतो वा त्रिभुवने जीवतो वा न खल्ु सूर्यस्प तमसश्चामेदः 
कस्यापि समस्ति । प्रकृते च द्वैताद्वैतयोरेकत्र विरोधातू,- तदनुभवाभावः स्फुट एवेति 
न विरोधलवोडपि । मुमुक्षोः गाढमूढतमःप्रभावेगेव जगत्‌ ईशः जीव इति सकल 
कल्पितम्‌, अदृढमपि दृढ्वत्‌ प्रतिभाति च,. तदपि यावद्‌बोधभास्करोदयमिति न 
कोडपि दोष: । ईश्वर: सर्वज्ञ:, अहं कृपण:, जगददूभुतमिति प्रतिपत्तयोडपि 
तमोलुप्तदृश एव । नात्राप्यदभुतं किंचित्‌, कुत:? अनादिचानन्तसुखं स्वमवलोकयन्‌ 


+.  'पराभिध्यानात्तु तिरोहितं ततो ह्यस्य बन्धविपर्ययौ”इति तत्त्वं तिरोहितं, “पा वताम्मम्यवातु लिशेहित ततो ह्यस्य बन्धविपर्ययो'इति तत्त्व तिरोहित, तस्मादेव बन्ध इति 
सूत्रकाराणां चाशय: | 

मुनि: न किंचिददुःखं पह्येत्‌, स्वज्ञाननलेन जगदेवात्तुमिच्छति सः | कि च 
चित्तमपि स्वाज्ञानकल्पितं तदपि जगदेव कल्पयति । गुरुरपि सर्वज्ञव्चित्तकल्पित:, 
अतदिचत्तदृश्यं, न सत्यं भुवि किंचिद्‌ रज्जुभुजज्ञवत्‌, इन्द्रजालसदृशमिदम्‌ । 
कल्पितस्यापि तत्त्वाववोधकत्वम्‌ । कल्पितस्यापि गुरो: सर्वज्ञतया पूर्णतत्त्व- 
बोधकत्वमुपप्ते, नान्‍्यस्य | कल्पितस्यापि सर्पस्य मरणरूपसत्यकार्यजनकत्वं, न 
तु मलिनस्था नभसः । तावता सर्वत्रासतः संत्यकार्यजनकत्वनियमों वा 
तदजनकत्वनियमों वा नास्ति | तथा नियमे परादपि अभ्रिबुद्धिर्धमादिव स्थात्‌ 
संत्यतवा । अनृतस्य प्रमितिजनकत्वाभवैकान्त्पे वाक्यमात्रस्य बोधजनकत्वाभाव- 
प्रसज्ञ: कुतः? वर्णातिरिक्त पदं वाक्य वा नास्ति | वर्णसमुदाय एव ततू स च 
धघ्वनिरर्मेण. उदात्तादिस्वरेण घटितात्मा मृषारूपोष्पि अनुष्ठेयेड्थे सुदृढमतिं 
जनयति । एवमसत्यस्य सत्यार्थकार्यकारित्वं निरुक्तोदाहरणेनापि सुज्ञेयम्‌ | 

मन्त्रो हीनः स्वरतो वर्णतो वा””2 इति स्वखवर्णभ्रेषेण मिध्याप्रयुक्तो मन्त्र: 
स्वतात्पर्यार्थप्रतिपादनायासमर्थोडपि यजमानं हिनस्ति । इन्द्रनिवर्हणसमर्थ- 
पुत्राभिलाषिणा त्वष्टा प्रयुक्तो व्यत्यस्तस्वरः सन्‌ इन्द्रशत्रुकपुत्रस्थ वृत्रस्य 
स्वानभीष्टस्य जननं विपरीतफलमदादितिवत्‌ | न हि वर्णसमुदायतिरिक्त वाक्यमस्ति 
चोदनेति, यदि सत्यमेव गमकं प्रमाणमितीष्टं, तहिं चोदनाया अप्रमाणत्वात्‌ 
प्रमाजनकत्वं न स्थात्‌, तथा कर्णवष्कुल्यवच्छिन्न॑ नभः श्रोत्रमिति वदतां कणभुजां 
मते श्रोत्रेन्द्रिसस्ोपचरितत्वेषपि वब्दप्रकाशकत्वं संमतम्‌ । इत्यं॑ च 
स्वरादिविशिष्टरूपेण मृषाभूतचोदनावद्ा श्रोत्रेन्द्रियवद्वा भ्रान्तमुपचरितं वा तथापि 
यथा सत्याथविदकं, तद्गत्‌, गुरुः, गुरुवाक्यं वा कल्पितमपि तत्त्वावेदक भवेदेवेति 
न को5पि दोष: । एवं वाद्यमिलाषानुसारेण असदपि सत्यफलदायि, यदि सिद्धान्ते 
मायानिर्मितमसदपि सत्यार्थकारि, सत्फलवद्‌ भवेदेव, न भवतीत्युक्तौ आश्चर्यम्‌ | 
वस्तुत: सर्वत्र सिद्धान्ते तत्त्वस्यैव कारणत्वम्‌, वस्तुतः प्रपञ्चेडनर्थकरं तथा 
जगत्कारणं च तत्त्वतोगृहीतं परमेव तत्त्वं, तदेव तत्त्वमवगतं चेतू परिपूर्णतृप्तये, 
बहिर्मुखतया स्वरूपादर्शने तदेव रूप॑ दुःखकरं, तदेवरूपमन्तर्मुखतया दृद्ट परितृप्तये 
भवेत्‌ समेषाम्‌ | 


. तथा प्रतीतस्य । 


2. “मन््रो द्वीन: स्वस्तो वर्णतो वा मिथ्याप्रयुक्तो न तमर्थमाह । स बाग्बज़ो यजमानं हिनस्ति 
यथेन्द्रशत्रुः स्वस्तोडपराधात्‌”” इति पाणिनिशिक्षा | 


शाइरदर्शनमर्मप्रकाश: 

बद्धस्य ज्ञानमात्रं संपादनीयं मोहमात्रमपनेयं, नान्‍्यः स्वरूपे विशेष: | तदर्थ 
तत्त्वमसीत्यादिवाक्यं निषेवणीयम्‌, बोधात्‌ पूर्वमज्ञानं, बोधोत्पत्ती न तदपि, नानन्‍्यो 
विशेष: । इदमपि व्यवहारभूमौ, न तत्त्वतः' | यतः शुद्ठे प्रत्यगात्मनि अज्ञानमपि 
नाभूतू, मुक्ती वा न तदमिभवः । तदेतदद्धयमपि सकलं तम एव, तन्मूलकमेव, 
तद्विना कस्यापि द्वैतस्थ न तत्र संभावना | तमः परिहारे तमोनिवृत्तिरित्येकापि 
नावशिष्यते तत्त्वतः । निरूपणानर्हत्वात्‌ू, अतोडपि सा तम इत्येवमुदीरिता न तु 
तमोनिवृत्तिस्तमोमयीति स्वाशयेन । यावज्जीवादिवाक्यं” सर्व॑ विधिवाक्य॑ 
व्यावहारिकमेव, अतस्तेनाप न॒ विरोध:, सम्पग्बोधेने तमोनिवृत्तौ 
कर्मविषयविधिप्रवृत्ति: ज्ञानिनो न संभवति । परमपदप्राप्त्या परितृप्तस्य 
तृष्णारहितस्य॒तृष्णामूलप्रवृत््यसंभवश्व । यथा श्येनादिका अभिचारधर्मविषय: 
तत्फलीभूतहिंसाया: “मा हिंस्थात्‌ सर्वा भूतानि” इति निषेधबुद्धाबुदितायां 
बाधोत्तरं स्वभावनाभाव्यहिंसाया: अभावात्‌ प्राक्‌ तत्राभिचारोन्मुखेडपि पुरुषे 
पुनर्न॑प्रवृत्तिमुपजनयति । तद्धदेव परमात्मसाक्षात्करे सति प्रपञ्चबाधेन 
विधिभावनाया: करणादिभागत्रयाभावादेव निःस्वरूपा: कर्मकाण्डविधयो ज्ञानिनि 
न प्रवृत्तिमादधति । प्रवृत्तिरूपार्थभावनारूपभावनाया अभावे विधयो न घटन्ते | एवं 
नियोग एवं विध्यर्थ इति वादेडपि नियोज्यरूपाधिकारिविरहे नियोगविषयविरहे च न 
नियोगबुद्धिर्देति । ज्ञानिनि अज्ञानं विना न घटते तदुभयम्‌, अतोडपि 
विधिकाण्डमखिलमज्ञानिनो व्यवहारभूमौ यावज्ज्ञानोदयं सर्व प्रमाणम्‌ । अतो न तेन 
तत्त्ववादिवेदान्तवाक्यानां विरोध: 
तृतीयाध्यायसंक्षेप: 

तृतीयाध्याये ब्रह्मसूत्रीयतृतीयाध्यायार्थोउत्र॒ संक्षेपण विचारित:ः । 
मुमुक्षोज्ञानसाधनानि वैराग्यदाढर्च, तत्त्व॑पदार्थज्ञानम, निर्गुणपरवेदान्तवाक्येषु 
सकलेषु न्यायेन तदर्थप्रतिपादनम्‌, सम्यग्झ्ञानं प्रति अन्तरज्नवहिरज्ञसाधनविवेचनम्‌ 


4. न निरोधो न चोत्पत्ति: न बद्धो न च साधक: । न मुमुश्षु्नवै मुक्त इत्येषा परमार्थता ॥ इति 
अतन्रार्थे गौडपादसंमतिः । 

2. कुर्वन्नेवेह कर्माण जिजीविषेत्‌ शतं समा: इत्यादि वाक्यम्‌ | 

3. 'श्येनेनाभिचरन्‌ यजेत” इत्यादि: । 

इत्येवं स्व॑ तत्त्वं वाक्‍्यार्थप्रतिपत्तिसाधनं परमहंसस्य मुमुक्षो: यत्नतः साध्यम्‌, इदं 
सर्व अध्यायेडस्मिन्‌ सूत्रानुसारेणोक्तम्‌ । वैराग्यं हि संसारे दोषदर्शिनों भवति | 
तदप्यविचुलितमू, तथा सति तत्त्वंपदार्थशोधनकार्ये प्रवृत्ति्भवतीति प्रथम 
निरूप्यते,। प्रैथमतः संसारदोषे वर्णिते ततो जुगुप्सा भवेदिति | जीवस्प जननमरणे 
संसरणं क्रमेण गच्छतो भवति । झुद्धः परो न संसरति, अपि तु स्वाविद्यया पर 
एवं जीवभावं प्रतिपद्य लिज्ञशरीरयोगेन संसरति । ब्रह्ेव संसरति मुच्यते च, तत्र 
संसरणे द्वारकारणमज्ञानमूलकं लिब्नशरीरं, स्वरूपतो मुक्तौ स्वाज्ञाननिवृत्तो तु 
स्वस्वरूपप्रबोधमात्र॑ कारणं, स्वाज्ञानाश्रय: तद्विषयश्र चिदेव | स्वज्ञानमपि 
अन्तःकरणोपरागजनितशबलतां विना न घटते । कूटस्थे चैतन्येडज्ञानित्वं च न घटत 
इति न, विकारस्तु न घटते परिणामित्वात्‌ | अतो ज्ञानाज्ञाने चिति कथंचित्‌ 
स्वीकार्यि, शुद्धचिदात्मनोज्पि स्वाज्ञानवशात्‌ पुर्यष्टकँ॑ भवति । तदपि 
गगनमालिन्यवदलीकमारोपितमेव | संसरणामिधानं त्रिविध॑ दुःखमपि मोहान्वितस्य 
पुर्यष्टकयुतस्यैव भवति, तदपि न सत्यम्‌ | परमेष जीव: परब्रह्मणोंडधिकंरूपभूदपि 
तत्त्वतों नातिरिक्त: । परस्यांशोडपि न वस्तुतोड्वयवः, नांपि तस्य विकार:, नापि 
तस्मादत्यन्तें भिन्न:, कुत:? ब्रह्मात्मतावचनविरोधप्रसंगात्‌, तथा पंर्रह्मण एवं विश्वे 
प्रवेशोक्ते:। परात्नाधिकों जीवः, निजस्वरूपादतिरिकतं यत्किंचिद्वस्त्वस्ति तदपि 
अप्रच्युतसंविदेकस्वरूपाधीनसत्ताकमेवेति तदपि कल्पितमेव भवेत्‌ । अतः 
परमात्मस्वरूप एव्र जीवः पुर्ष्ठकसहितो भवत्ति संसारे | 

कर्मेन्द्रयणि खलु पञ्च तथापराणि बुद्धीन्द्रियाणि मन आदिचतुष्टयं च | 

प्राणादिपञ्चकमथो वियदादिकं च, कामश्च कर्म च तमः पुनरष्टमी पृ: ॥? 

इति। 

पुर्यष्ठके लिज्नपदव्यवहारो न मुख्य; । परं तु लिज्नपदेन पुर्यष्टकं 

क्वचिद्व्यवह्ृतमपि न मुख्यतया | मुख्यतया लिज्नं तु सप्तदशकम्‌ | दरेन्द्रियाणि, 
मनोबुद्धी, प्राणादिपज्वकम्‌ इति । एतह्निज्ञशारीरेण संबद्धों जीवों भवति | तस्य 
“'तं विद्याकर्मणी समन्वारभेते पूर्वप्रज्ञा चे””? ति वचनात्‌ संसरणे चतुर्विध॑ कर्म, 


.  त्सृष्टवा तदेवानुप्राविशत्‌” इति श्ुतेः । 3. बू. 4-4-2 
2. सं.शा. 3-6 

चतुर्विधमुपासनं,' चतुर्विध: रवनिभवजन्यसंस्कार:ः इति : त्रय॑ कारणम्‌ :। 
प्रागुक्तपुर्यष्टकराहित्ये न कस्यचिदपि शुद्धात्मनो5स्ति संसृतिंदुःखम्‌ | तत्साहित्ये 
च दुःखवियोगो नास्ति कंवचित्‌ | अतः पुर्यष्टकोपांधिमहिम्ना जीवः संसरतीति “न 
ह वै सरीरस्य सतः प्रियाप्रिययोरपहतिरंस्ति/”? इति श्रुतिनिर्णयोज्त्र |. 


जीवपदार्थशोधन प्रकार, 


वस्तुतो नित्यमुक्तचैतन्यरूपस्य जीवस्य शरीरपुरसंबन्धो नास्त्येव | से च्‌. 
मायारचित एव, उपाधेरपि तत्कल्पितत्वान्न वास्तवत्वम्‌ | यथा गगने मालिन्यनैर्मल्ये 
कादाचित्के, कदाचिदपि न वास्तवे,. श्रान्त्यैव तथा कल्प्येते व्यवहारे एवं नित्यमुक्त 
संसृतिमुक्ती ._अपि; अयं बद्ध:, अय॑ मुक्त .इति रूपेण ।.. तद्धि 
कल्पनारचितस्पासत्यस्प परमार्थवस्तुसंस्पर्शित्वमस्ति,.... गगने . नैर्मल्यवत्‌ तथैव 
परमार्थवस्तु ब्रह्म तमो वा तत्कल्पितं वा न स्पृशति, ऊषरभूमिं मरीचिकाच्छन्रां 
जलवाहिनीव, प्रस्तुते च मुमुक्षोरात्मतः स्वतों ग़मनं नास्ति, .विभुत्वात्‌, नापि 
जडस्य पुर्यष्ठकस्प केवलस्प, नापि चिज्जडात्मकस्य, गमनसमर्थस्य तादृशस्य वस्तुन 
एवाभावात्‌ । लिज्नद्रीरावेश्ितस्प चैतन्यवलयस्य परिच्छिन्नचैतन्यस्य वस्तुतो. गमन 
संसरणं न संभवि । न खल्लु घंटे गच्छति सति नयनकाले घटवेष्टितं गगन ग़च्छति 
| किं तु घट एवं गच्छति, गगनं तु अचलमेव, गच्छताउपि घटेन सह न गच्छति 
| यत्र. यत्र घटो. गच्छति, तत्र तत्र घटच्छिद्राणि बहूनि भवेयु: । वस्तुत: घटाकाश 
एक एवेति,न तद्गमनं प्रामाणिकम्‌ । तद्धदत्नापि शरीरमेव गच्छति, चैतन्य लंचलं, 
गच्छता शरीरेण परिवेष्टितं सत्‌ तत्र तत्र भिन्नभिन्नमेव भवेतू । वस्तुतश्चेतू नो विभु:, 
गमनंत्वप्रामाणिकम्‌ .। वस्तुत - आत्मनों -विभो कर्तृत्वेनाभिमानास्पदस्य 
लोकान्तरदेहान्तरगमनाभावात्‌ अकृताभ्यागमकृतविप्रणाशदोषौ फलत :पर्यवस्यतः | 
अपरस्य भोक्तुः छोकान्तरे दिवि समुद्यादिति | क़िंच उपाधिचलने5पि, तज्जनितस्य. 
उपाधिसंबद्धस्थ अपायेज्पाय. एव । कुण्डलापसरणे . कुण्डलसंबन्धापगमवत्‌, 
ततो5प्यात्मनो गमनमपरं वा न तात्त्विकं स्यात्‌ । शरीरसंबन्धमज्जीकृत्योक्तमेतत्‌ 
। वस्तुतोड्सज्ञचैतन्यस्य .शरीरसंबन्धो दुरुपपाद: तत्त्वतस्तकासहः | यथा गगनस्य 


4. विद्येत्वर्थ: | 3. «छा, 8-2- 
2. पूर्वप्रश्षेति शब्दाभिधेय: । 

घटसंबन्धो न घटते तथा, अतो लिज्नशरीरघटितस्यापि गमनादिकं न वस्तुतो 
घटते । गगनस्य निरंशत्वात्‌ एकदेशसंबन्धो न घटते घटेन | नापि समस्तस्य 
परिच्छिन्रेन घटेत तद्ययासंभवात्‌ू । तथा विभोइ्चेतनस्प  निरंशस्य 
लिब्लेनैकदेशसंबन्धो वा समस्तस्य वा असंभवी । यदि सर्वात्मना शरीरेण लिप्लेन 
चेतनो व्याप्त: तदा जीव एव भवेत्‌, तदा ईइवरों न स्थात्‌ । नापि जीवजातमपरं 
स्पात्‌, एवं सति गुरुशिष्यसंबन्धो5पि न स्थातू, तथा बन्धमोक्षव्यवस्थापि न स्पात्‌, 
एवं निर्विषयत्वे शास्रवैयर्थ्यापातः । परमार्थदृशः शुद्धवैतन्यस्य शरीरसंबन्धोडपि 
नास्ति युकक्‍त्या च विचारासह: आकाशञस्पेव घटान्वयः । अतोऊज्ञानं विना 
परलोकमार्गगमनं तदागमनादिसंसरणं गमनवद्‌ व्यापकात्मनो नोपपद्चते । अतः 
सर्वमाविद्यकमिदं संसरणम्‌ | तदपि लिज्नशरीरादिधर्ममात्मनि, चिदात्मत्वं च 
शरीरेषन्योन्याध्यासेन परिकल्प्य जीवो लोकान्तरं गच्छति, तत आगच्छतीत्यादि- 
संसरणव्यवहार: । इत्थं स्थिते स्वात्मनि तत्त्वमस्थादिमहावाक्यजनिततज्ञानं 
विनाउसंसारि शुद्धस्वरूपत्वं दुर्गम॑ भवति । एतत्सव “सधीः स्वप्नों भूव्ा स 
समानः सन्‌ उभौ लोकौ अनुसंचरति, ध्यायतीव लेलायतीव””! इत्यादिवचन- 
प्रमाणसिद्धं, न स्वकपोलकल्पितमाचार्यँ: | एवं चिदाभासरूपं जीवचैतन्यं 
लिज्नशरीरनिमित्तं जलपात्रोपाधिनिमित्तसूर्य-  प्रतिबिम्बवत्‌ू. परिच्छिन्न 
गच्छतीत्युपपद्यते । जीव एव पुर्यष्टकपरिवेष्टितः श्रुतिसिद्धतम:पदार्थशक्तिरूपो- 
पाधियुतचेतनेश्वरेण विभुना तदबोधवशात्‌ भीतेः प्रेरितस्सन्‌ शाकटिकप्रेरितशकटवतू 
परतन्त्रतया ऊर्ध्वोच्छवासी जीव: दब्दं कुर्वन्नेव लोकान्तरं सुकृतदुष्कृतकर्मवशात्‌ 
स्वर्ग गरकादिलोकान्‌ गत्वा स्वर्गफलं सुखं यातनां वा अनुभूय अभुक्तकर्माशयवशज्ञात्‌ 
यथाकर्मभूय इह आगत्य संभवत । एवं ज्ञानकर्मसमुच्नयवशात्‌ सत्यलोक गत्वा इमं॑ 
मन्वन्तरं* विहाय कल्पान्तरे मूढमतिः कामुकश्नेत आगच्छति | अथवा 
निष्काम: सगुणोपासनया सत्यलोकं गत्वा तत्र क्रमेण लब्धपरमात्मज्ञानों ब्रह्मणा 
सह मुच्यते । देवयानपितृयाणमार्गसाधनीभूत- ज्ञानकर्मोभयराहित्ये केवलपापवशात्‌ 
शुद्रजन्तुरूपेणात्र जायते । एवं जीवस्यथ कामुकस्यमूठमते: संसरणं 
परमात्माबोधवशात्‌ जायते । विरक्तमतेस्तु श्रवणादिसाधनमपवर्गफलप्राप्तये 


4.  बृ. +->7 
2. कल्वप॑ विहयेत्यर्थ: 

विहितम्‌ | भगवद्भक्तस्य शमादिसंपन्नस्प ज्ञानेन परपदलाभो भविता । हरिपूजया, 
यज्ञादिभिव प्रागुत्पन्नं यद्वैराग्यं संसारदोषानुदर्शनेन द्रढ़ीभवति' । तदास्य मुमुक्षोः 
श्रवणे प्रवृत्तस्य महावाक्यार्थज्ञाने जननीये प्रथम पदार्थविवेचनम्‌ आवश्यकम्‌ | 
तत्रादौ त्व॑ंपदार्थलभ्यार्थज्ञानं संपादनीयमिति इच्छा जायते, जागरानुभूतम्‌ अस्य 
क्तृत्वभोक्तृत्वादिंक कि. वास्तवम्‌ उत परौपाधिकमिति संशये सति विवेचन 
कार्यम्‌ । जागरादिदृष्टकर्तृत्वभोक्तृत्वादिमपोहमुखतो व्यावृत्य त्वंपदलक्ष्यार्थज्ञानं 
विना श्रुतमपि महावाक्यमस्य बधिराणां पुरो गीत॑ संगीतमिव निष्फलं भवेत्‌ | अतः 
त्वंपदलक्ष्यार्यज्ञानमावश्यकम्‌ । आत्मनि कृर्तृत्वादिबुद्धिः भ्रम एव | कर्ता 
भोक्तेत्यहंपदार्थस्यापि चैतन्यस्वरूपभानेनभासकत्वात्‌ आत्मा न कर्ता न भोक्‍्ता 
कूटस्थचिद्रपत्वादपि, जागरेडपि कर्त्रादिकारकगर्ण पश्यति इति हेतोः स केवल 
साक्षी भासकः । यथा गगनमध्यवर्ती भास्वरों भास्कर: सकलव्यापारभासको5पि 
जनैः कर्तेति न गृहचते भुवि स्थितैः । अज्ञानकार्यपंचरभूतोत्थकार्यकरणसंघातो हि 
करोति, फलमःनुते च । तत्साक्षी चात्मेति न कर्तादिरूप: । संघाते 
चैतन्यतादात्म्याध्यासेन सोडपि चेतन इब भासते । यथा क्षीरपूर्णचषके निश्षिप्तो 
मरकतमणि: क्षीरं स्वच्छायं करोति एवं जडमपि विश्वमेव स्वसान्निध्यमात्रेण 
चिदेकच्छवि करोति । देवमनुष्यादिबहुविधकार्यकरणसंघातेडमिमानी सन्नात्मा 
जलपात्रप्रतिबिम्बितमार्तण्डमण्डलवत्‌ तात्त्विकसंसगेण विनैव मिन्नभिन्नतया भाति । 
एवमध्यात्माधिभूताधिदैवभेदेन सूत्र विराजमपि समष्टिरूपेण साक्षिभूतःसन्‌ 
पह्यत्यात्मा । अस्य साक्षित्वे जगन्मूलकारणमज्ञानं चैतन्यच्छायाप्रकाशितमेव । 
सर्वशरीरेषु एकस्पात्ममः कथं साक्षित्वमिति शंकायां समाधानार्थमनुमान- 
प्रमाणोपन्‍्यास: सप्तभि: छोकै: । यथा स्वदेहः स्वात्मनैवा55त्मवानू, 
तथाउन्येषामपि देहा: सर्वे साक्षिभूतेन आत्मनात्मवन्तः, देहत्वादिति अनुमानम्‌ । 
स्वीयदेहवदेव एकात्मसंबन्धित्वं देहजातीयेषु सर्वेषु च संविदिति व्यक्ति: | यथा मम 
देंहे एका तथा संविद्यपत्वात्‌ अन्यदेहेष्वपि सा एकैव । एवं सर्वभूतेषु चात्मा 
संवित्वदेक एव । एवं बुद्धीन्द्रियज्ञानरागद्वेषमोहादयः संविद्युपसाक्षिणात्मनै- 
केनात्मवन्त: । यथा मम, सर्वदेहेषु च तथा बुद्धित्वादिसमानजातित्वादिति 


।... कमलासनान्त सर्व जगद्‌ अम्बुबुद्बुदसमं नश्वर्मेव कर्मोपासनाजन्यमपीति तत्र हेयताबुद्धिर्जायते, 
तथा च बैराग्यं द्रढ़ीभवति । 

अनुमानानि आत्पैक्ये द्र॒ष्टव्यानि । तथा च साक्षिभूतात्मनि कर्तृत्वम्‌ 
अविवेकनिमित्तम्‌, न वास्तवम्‌ गगननैल्यवत्‌ | अयमात्मैव स्वयं ज्योतिः | तदभावे 
शरीरस्प॒ सूर्यादिबाह्ज्योतिभिरुपकृतस्यापि. न प्रकाशनसंभवः ॥। 
तेषामात्मचैतन्यसान्निध्यवर्ल॑ विना कथ॑ विज्ञानम्‌? यद्यपि बाह्यज्योतिः सत्ताकाले 
जागरे पुरुषव्यवहारः कर्मादिः संभवी, तथापि बाह्यमान्तर्ज्योतिद्यमध्यवर्ती देहः 


कर्मादिव्यवहारं करोति । तत्रापि बाह्यमादित्यादिज्योतिः स्वीयकर्मसाध्यमनित्यम्‌ |: 


तदभावेडपि स्वप्नव्यवहारों नित्यचैतन्यज्योतिषैव भवतीति जागरेडपि तदिदमवार्स 
भवति । ततः साक्षी देहातिरिक्तः आत्मा । किं चात्मचैतन्यं न कर्मसाध्यम्‌ । 
किं तु नित्यमपीदं श्रोत्रादिजन्यवृत्तिषु बाह्मयशब्दादिविषयाकार: प्रतिबिम्बनं कर्तुः 
कर्मवशाद्‌ भवति, तथा आत्मचैतन्यसब्निधिमात्रेण चैतन्याकारप्रतिबिम्बन॑ भवति । 
यथा आकाशान्वितत्वं घटादौ स्वाभाविकं, क्षीरादिवस्तुसंबन्धस्तु कारणान्तरेण, 
तथा बुद्धिवृत्तीनां चैतन्यसंबन्धः स्वाभाविक: शब्दादिविषयाकारंत्व॑ पर 
जीवीयकर्मनिमित्तकम्‌ । तथा च विषयस्फुरणस्य नित्यचैतन्यस्थापि तदाकारं- 
वृत्तिजन्ममात्रेण कादाचित्कत्वम्‌ू औपाधिकमिति न नित्यत्वभंग: । प्रमाणफर्लं- 
ज्ञानरूपं यत्‌ प्रमातुः तस्यापि साक्षी निर्विकार आत्मा तिष्ठत्येव, तदभावे ज्ञानस्य 
वृत्तिरूपस्थ भानासंभव: । अतोड्पि अज्ञानपटलावृताक्षस्य बुद्धिनिष्ठमनात्मगतं 
कर्तृत्वादिरूपं शुद्धचैतन्ये भ्रमादेवः भासते, -तस्य सर्वस्यापि दृश्यकोटिप्रविष्टस्य 
दृकूस्वभावत्व॑न सुवचम्‌, यद्यददुश्यं तत्तददुगो दूरमेवास्पृष्ट यथा द्रष्ठुः 
भूभूमिधरादीति न्यायतो दृगूदुश्योरात्यन्तिकभेदों लोकसिद्ध एवं तथाउत्रापि | यदि 
कर्तृत्वमस्य स्वाभाविक तर्हिं तदेव जाग्रदृदृष्टमत्रापि स्यात्‌ स्वप्ने; नास्ति च; पर 
तु स्वप्ने मायाकल्पितं कर्तृत्व॑ं तदुपकरणकारकवस्तूनां जागर इवाभावात्‌ स्वप्ने 
वृष्टस्यापि कर्तृत्वस्प जागरे बाधात्‌ असत्यत्वमेव | अतः कर्तृत्वादिबाधयोग्य॑ चेन्न 
सत्यं स्यात्‌; अतोञपि कर्तृत्वशून्य आत्मा, तथा भोकक्‍तृत्वादिशून्यश्च, 
तुल्यन्यायातू | 


स्वप्नविचारप्रसड़ेन मायाविचार: 


सर्व जागरं मायाकल्पितम्‌, मायाकल्पितस्वप्नवत्‌, इत्यनुमानेन साधयितुं 
तदादौ मायाशब्दार्थ: क इति चिन्तनीयम्‌ | सा च माया लोके ऐन्द्रजालिकादौ 

प्रसिद्धा मायावीति तस्मिन्‌ व्यवहतेः सा माया अविद्यातिरिक्ता न भवति अतो 
मायागब्दस्य अविद्यायां शक्तिः, मायाविनो या माया न सा मणिमन्त्रौषधादिः 
सत्यं वस्तु, इयं हि माया असत्या भवतीति | नापि पुरुषगतशक्तिविशेषों माया, 
मणिमन्त्रौषधनिमित्तशक्तिविशेषो माया जनानां अ्रमहेतुइ्चेति समाधानमपि न 
साधु, कुतः तत्प्रयुक्तशक्तिइ्च सत्या भवेत्‌ | नापि सहजा सा शक्ति: जनिता 
वा केनचिदिति दुर्निरूपा । पुरुषस्य शुक्रशोणितसंबन्धकाले वा गर्भशायिना न 
विज्ञाता सा सहजशक्ति: । नापि मातुरुदराजननानन्तरं बहिर्वां घटते । नापि 
गुरूपदेशकाले शिष्ये, मण्यादिकमर्पयति । तदूद्वारा शक्तिविशेष॑ वा आदधाति । 
अतोऊपि मण्यादिसंजाता शक्तिमयिति मण्यादिरेवेति वा न निर्णेतुं शक्यम्‌ | अतः 
पुरुषविशेषणता  शक्तिः मायेति न साधु । स्वाश्रयादन्यस्प विश्रमकरी 
अनध्यस्तान्याकारनिरपेक्षा पुरुषस्प काचन शक्तिर्मायापदवाच्येत्यपि न साधु । 
सूत्रकृता मृषार्थ प्रयुक्त ““मायामात्रं तु कार्त्स्येनानभिव्यक्तस्वरूपत्वातू *' इति | 
मायापदं भाष्यानुसारेण मृषार्थमम्‌ । यदि माया सत्या काचन शक्ति: तदा 
सूत्रभाष्यविरोध: । मायाअविद्यैव, 


अज्ञानमेव च भविष्यति शक्तिरेषा सर्वप्रपल्चजननी पससेश्वरस्य | 
माया श्रुतिस्मृतिवचोभिरुदीर्यमाणा शक्तिग्रहो हि परविश्रमहेतुशक्तौ ॥* 


इत्यनेन परमेश्रस्य सर्वप्रपज्वजननी काचन शक्तिरस्ति, सा अज्ञानमेव, 
नान्‍्यत्‌ । श्रुत्यादी मायाशब्दस्य शक्तिग्रहः, अन्यविश्रमकारणीभूतशक्तावेव वाच्य 
इत्युक्तम्‌ । मायाशब्दश्न नालौकिकः गब्द:, येन प्रसिद्धार्थपदान्तरसात्निध्यवशात्‌ 
शक्तिग्रह इति वचनाई: स्यात्‌ । अपि तु लौकिक एव प्रसिद्ध: | तथा च जगति 
प्रसिद्ध एव मायागब्दो वेदेडपि न समानर्थकः । उद्भिदादिशब्दस्य अप्रसिद्धस्य 
यजतिपद्समभिव्याहरेणार्थान्‍्तरनयनमगत्या, अत्र तु मायाशब्देन अज्ञाननिवेदने न 
काप्यनुपपत्तिरस्ति । तदप्यज्ञानं जडशक्तिरूपेण सर्वेश्वरस्य सृष्टवुपयुज्यते । न 
तावता सर्वज्ञत्वविरोधि भवति, यत ईइवरं नावृणोति) | तथा च उद्मिदा 
यजेतेत्यनुदाहरणं वैषम्यात्‌ । 


. ब्र.सू, 3-2-3 3. यं प्रत्यावरकं त॑ प्रत्येवाज्ञानमिति जीवडृष्टया 
2... सं.शा.3-44 व्यवहियत इत्यर्थ: | 

एकदेशिपक्षनिरासः 


किं च द्रष्टणामेव भ्रमकारणं यत्‌ तदेव मायाविगता माया, न मायाविनोडपि, 
तस्य भ्रमाभावात्‌ । अज्ञानरूपमायाविषयतामात्रेण तस्य मायावित्वमू | तथा च 
अनिव॑चनीयमेव तमो मायाशब्देन मायिनि गीयते - ““मायां तु प्रकृतिं विद्यान्मायिनं 
तु महेश्वरमि””]ति | अत एव जनाः ह्त्यादिश्रमेण पश्यन्ति रजौ 
सर्पमिवाविवेकत:। सम्यज्ज्ञाने सति हस्त्यादिरूपो नायमिति त एवं जानीयु: | अतो 
मायिनि विषये तम एवं माया, मायाबव्येवाज्ञातः । द्रष्टरो वयमज्ञा: इति | यदि 
अज्ञातवस्तुनि मायाविशब्दप्रयोग: तहिं लोकविरुद्ध: न हि रज्जुखण्डेजज्ञाते 
मायाविश्वब्द: प्रयुज्यते केनापि, उक्तपक्षे तत्रापि तत्प्रयोगापत्ति:; | अतः 
अज्ञातविलक्षणत्वमेव मायिन उचितम्‌ । लौकिका अपि मायावीति मायाप्रदर्शक 
पुरुष॑ निपुणं दृष्टदगा आदराद्‌ व्यवहरन्ति । तथा चायमेव रिद्धान्तः, 
प्रतारकेडन्यभ्रमकारणमन्त्रादिसाधनवति तज्जीवनयात्रानिर्वाहके मायाविश्ब्दप्रयोगो 
लोकरूढ: । अतो मायाश्रये क्षोभके मायाविशब्दप्रयोग एवं साधु: | यद्यपि माया 
द्रष्टरे न ॒प्रयुज्यते, अज्ञानरूपमायावत्यपि, तदिदं ब्राह्मणपरित्राजकनयेन 
परित्राजकव्यतिरिक्ते ब्राह्मणगब्दप्रयोगवत्‌ साधनीयम्‌ । अतोऊज्ञानमनिर्व- 
चनीयमेकाश्रयविषयकं माया । मायावी ईइवर इत्यपि आश्रयत्वेनापि व्यवहृतः 
श्रुत्यादाविति । मायाऊज्ञानयोरेकत्वे तत्त्वावारकत्वं तत्त्ववोधनिवर्त्यत्व॑ च हेतु: | 
गीतायामू- ““नाहं प्रकाश: सर्वस्थ योगमायासमावृतः !? इत्यत्र 
मायाआ्वारिकेत्युक्तम्‌ । ““अज्ञानेनावृतं ज्ञानं तेन मुद्यन्ति जन्तवः”'> अन्न 
अज्ञानस्य आवारकत्वमुक्तम्‌ | ““मामेव ये प्रपच्चन्ते मायामेतां तरन्ति ते””4 अन्न 
मायाया ब्रह्मज्ञाननिवर्त्य॑त्वमुक्तम्‌ । “'ज्ञानेन तु तदज्ञानं येषां नाशितमात्मन””* 
इत्यज्ञानस्य ज्ञाननिवर्त्यत्वमुक्तम्‌ । अतो लक्षणसाम्यात्‌ मायाविद्ययोरेकर्ल॑ 
तत्त्वैक्यम्‌ । एवं च सूत्रकारोक्त॑” मायापदं लछोकसिद्धमायैव जागरे स्वप्ने च 
तत्कारणाज्ञानरूपैवेति मत्वा तथाह । अविद्यामात्रे मायापदगक्ति:, तद्धयाप्तिइ्व 


4. श्वेता 4-0 5... 99 5-6 

2. भ.गी. 7-25 6. "'मायामात्रं तु कार्ल्स्येनानभिव्यक्तस्व- 
3... ७99 5-5 रूपत्वात्‌” इत्यत्र | 

वर्तत इति वेदं, लिझ्नं च प्रमाणयन्‌ सूत्रकारो मायामात्रमित्याह नत्वविद्या- 
मात्रमिति । 


अज्ञानमपि भावरूपं न प्रागभावरूपम्‌ 


सद्रपमावरणतानुभवादभीष्टमज्ञानमात्मचिति नैशतमोवदेतत्‌ । 

ज्ञानं दिवाकरवदस्य जडप्रकाशरूपं निवर्तकमिति प्रवदन्ति धीराः ॥' 
इति । ज्ञानेनाज्ञाननाञस्य भगवतोक्ततया ज्ञानप्रागभावातिरिक्तमेवः ततू । कुतः? 
ज्ञानेन ज्ञानप्रागभावक्षय इति न घटते । ज्ञानस्य स्वप्रागभावनाशरूपतया तदुदयात्‌ 
तन्नाशे तस्य हेतुत्वानुपपत्ते: | तथा च, स्वप्ने सर्वमपि मायामात्रं तमोमयम्‌ | अतः 
चैतन्यस्य कर्तृत्वादिकमपि तथेति यथा, जागरेड्पि न स्वाभाविकं, चैतन्यमात्र 
तात्त्विकं जीवस्य, अग्नेरुष्णत्वमिव जातुचिदपि अप्रच्युतस्वभावत्वादिति आत्मानं न 
मुज्चति । जागरितं कर्तृत्वादि तु स्वप्ने स्वप्नगतं जागरे च आत्मान॑ 
मुज्चत्येव | तदिदं वितथम्‌ | उभयावस्थयोव्यवहारसाम्येडपि स्वप्ने जागरितं नास्ति 
मिथ्यात्वात्‌ । जागरितं स्वप्नवाधकमिति बाधनबलात्‌ सत्यमिति जना: वदन्ति | 
वस्तुतोडविचलितदृक्वैतन्यरूपं यत्‌, तद्मिन्नं॑ मर्त्ममू। एवं स्थिते 
स्वप्नदृश्वस्तुमिथ्याभूतमपि शुभाशुभयोस्तथ्ययोरेव सूचकम्‌ । तयथैव वस्तुतों 
जागरिते5वगतवाक्यमपि ब्रह्मैक्यरूपतत्त्ववोधनक्षमं भवेत्‌ । 


सुषुप्तिविचार: 

स्वप्भभ्रमस्प॒ तदीयं सर्वमपि जगत्कारणे तमसि लीयते । 
सुकृतदृष्कृतनिमित्तस्वप्नभ्रम: यावददूष्ट॑ तिष्ठति । सकलकारकवर्गनिष्पन्न- 
सुकृतदुष्कृतकर्मणो: कारकै: सह यावत्‌ फलोदयं सूक्ष्मरूपेणावस्थानांगीकारात्‌ 
स्वप्नभ्रमोडपि जागरितवत्‌ कर्मफलमेव । तदुभयमज्ञानमूलकमपि कर्मफलत्वातू 
कर्मक्षये तदिदं परमात्ममायायां लीन भवति । इदमपि पुनरुत्थानकार्यानुमानेन 
अज्ञाने लीनमिति गवेषणीयं न प्रत्यक्षानुभवाद्‌ गम्यते । सुषुप्तिकाले हि अज्ञानमेव 


.. सं.शा. 3-29 
2. ज्ञानोत्पत्ते: प्राक्‌ संविदभावरूपं वा बुद्धच्भावरूपं वा नाज्ञानम्‌ उपेयते । 
3. सूक्ष्मरूपेण तिष्ठतीत्यर्थ: । 

साक्षिणानुभूतमिति वक्‍तव्यम्‌ | उत्यितस्य “न किंचिदवेदिषमि/ति अनुभवात्‌ । 
अन्यथा “नावेदिषमि”ति निएचयो न स्थात्‌ । अतः सुषुप्तिकाले अज्ञानमस्ति | 


अज्ञानं तदात्वे नास्तीति, तथाप्यस्तीतिं उभयथा भाष्यवचनं तु एवं 
संगमनीयम्‌ | अहंकारस्य सुषुप्ते विरहात्‌ अज्ञानं न स्पष्टनुभूतिगोचर: । जागरे तु 
स्वकार्य इदमंशमहंकारांशं चादाय “मूढोडस्मि” “अहं न जाने” इति कार्यरूपेण 
स्पष्टानुभूतिविषयो भवतीति भाष्यविगानपरिह्ार: । इत्थमेव. “तमोपि तदात्वे 
नाभूत्‌ | जीवस्तदा निर्बीज: पर एव साक्षात्‌ बभूवेति” वचनमपि भाष्यादौ, तमसः 
स्पष्ट जागर. इवानुभवाभावमात्रेण न पुनः सर्वथाउभावेन । 
अज्ञानतत्कार्यमतिहीनत्वात्‌ सुषुप्ते जीवो नित्यमुक्तपरमात्मरूपेण वर्तत इति | तथा 
कामकर्म तत्फलानि परमात्मनि कुत इत्युक्तिरपि तयैव । 
आत्मन: साक्षित्वप्रमातृत्वविचार: 

आत्माउज्ञानेनोपाधिना प्रतीचः साक्षित्वम्‌ । प्रमातृत्वं तु मतिकज्चुकेन! । 
इदं सुषुष्तिकाले नास्ति | कुतः, बुद्धिहेतुकत्वातू प्रमातृत्वस्य तत्काले तदभावात्‌ 
तदभाव: । तत्काले हि अज्ञाने बुद्धिलीना भवति । तत्र हि सर्वमपि लीन॑ भवति 
न च सर्वलयेउज्ञानस्यापि छूयः शंक्यः । मोक्षविलक्षणत्वात्‌ सुपुप्तेजज्ञानमेष्टब्यम्‌ 
| यद्यपि अज्ञानानुभवो न स्पष्टो जागर इव, तत्राहंकाराभाव: कारणम्‌ । दूगेव 
केवला तमसः साक्षिणी । तमो हि घटवत्‌ दृश्यमिति, एवं मवस्थात्रयस्यापि 
साक्षिणी । अहंकारोअवस्थात्रयं च दृश्यमेव तत्साक्षी चिदूधन आत्मा पृथगेव । 
साहंकारमवस्थात्रयं नान्‍्वेति चात्मनि चेतनवत्‌, किं तु व्यभिचरति | अवस्थात्रयवत्‌ 
मुच्छे व्क्ान्त्यवस्थयोरपि चैतन्यमव्यभिचारि, तदेव सत्यमात्मनः । व्यमिचारि 
यत्किंचिदपि मृजैव, मालासर्पदण्डादिवत्‌ । रज्ुस्तु सर्वत्र तत्रानुगता सत्येति 
यथा । एवं स्वाज्ञानं जीवचित्तमवस्थावदपि स्वाज्ञानसत्ताकल्पितत्वातू सर्वमिदं 
स्वरूपानुभववलात्‌ मृषा भविष्यति “नास्ति नासीत्न भविष्यती'ति मिथ्या 
बुद्धिगोचरीभवति केवलछा चितिखद्गिष्यते | एवं “कि ज्योत्रिवाय पुरुष! 
इत्यादिज्योतिब्राह्मणवाक्यप्रमाणानुसारेण, अवस्थात्रयधर्मशून्या चित्‌ 
मोक्षोपयोगितया त्वंपदार्थलक्ष्यार्थतपा निरूपिता । 


4. बुद्धितादात्म्येनेति यावत्‌ । 

तत्पदार्थलक्ष्यनिरूपणम्‌ 

नस्थानतो्पीति' सूत्रानुसारेण तत्पदार्थस्य ब्रह्मणो विशेषरूपं स्थानतो वा 
स्वतो वा नास्ति । अतो निर्विशेषरूपं केवलसबिदानन्दस्वरूपम्‌ उपाधिप्रभवा 
विशेषा: सदा मृषाभूता:ः जपाकुसुमनिमित्तं लौहित्यं स्फटिकमणेरिव । 
परस्वैवाद्वयस्प मायोपाधेरीश्वरत्वम्‌, कार्योपाधे:ः प्रतीचों जीवत्वम्‌ | एतद्द्वयमपि 
विचारे मृषैव, बन्धुजीव* कुसुमसंसर्गजनितरक्तिमेवाभ्रकादे: | औपषाधिकत्वं यत्र तत्र 
मिथ्यात्वम्‌ । अस्य व्यभिचारस्थलं भल्लातकरसेन शुक्लवख्रे नैल्यमिति चेत्‌ तदपि 
पक्षकोटिनिक्षिप्ततया, स्फटिकलौहित्यदृष्टान्तेन मिथ्येति साध्यत इति । उक्त॑ 
जीवत्वमीशवरत्व॑ चौपाधिकमिति श्रुतिप्रमाणसिद्धम्‌ “यथा झ्ाय॑ ज्योतिरात्मा 
विवस्वान्‌ू अपो भिन्‍ना बहुबैकोडनुगच्छन्‌ । -उपाधिना. क्रियते भेदरूपः 
देव: -क्षेत्रेष्वेवमजो5यमात्मा'” इति ।- “एकधा बहुधा चैव दृश्यते जलचन्द्रवत्‌'” 
इति च। 


अन्ये पुनः स्वरूपज्ञानानन्दवंत्‌ ईइवरत्वं परस्य तात्त्विकमिति वदन्ति । 
तेनेशवरत्वेन भृत्यानिव लोकपालानपि नियमयति । प्रियमोदप्रमोदास्येषु नित्यसुखं 
विषयेन्द्रियसंपर्कजोडपि प्रतिबिम्बितमुत्पन्नमन्यदिति यथा तद्बत्‌ ईखरत्वं 
मायातदुत्थबुद्धिपु॒ च॒ प्रतिबिम्बितमन्यदिति व्दन्ति | एवं च माया- 
निविष्स्वरूपनिरपेक्षवेतनः: सर्वेश्धरो भवति सर्वेशितव्यापेक्षणा | एवं 
बुद्धिप्रविषटस्वरूंप:ः परमात्मा स्वीयभृत्यजनमात्रनियामको भवन्‌ हिरण्यगर्भादिपरि- 
मितेशवरो भवति । अनन्तरं तु सम्यज्ज्ञानेन निरस्तसर्वप्रपण्च:, निर्गुणे 
निर्विशेषस्वीयस्वरूपे स्वप्रकाशे स्वराज्ये तिष्ठन्‌ स्वराडेव भवति । 

अन्न “नज्ञात्वा देवं सर्वपाशापहानिः । क्षीणैः क्लेगैर्जन्ममृत्यु प्रहणि: । 
तस्पाभिध्यानात्‌तृतीय॑ देहभेदे विड्वै्वर्य केवल आप्तकाम””* इति श्रुति: 


“न स्थानतो5पि परस्योभयलिज्जं सर्वत्र हि! इति (ब्र.सू, 3-2-॥) सूत्रम्‌ | 
अन्तःकरणोपाधेरित्यर्य: | 

रक्तपुष्पविशेष: | 

ब्र.बि. 2 

तत्प्रतिबिंबित इत्यर्थ: | 

श्वैता 4-4 

प्रमाणम्‌ | तथा “स स्वराड्भवति”' इति च | तथाचेइ्वरत्वं सत्यमेव ज्ञानानन्दादिवत्‌ 
इति एकदेशिमतम्‌ । 


सत्यज्ञानानन्दस्वरूपमेव श्रुतितात्पर्यविषयीभूतम्‌, न तु तथेड्वरत्वम्‌ू | “स 
स्वराड्भवतीति” फल श्रुतिरपि न तत्परा । तत्त्वमादिवचनं हि तत्परम्‌ | 
फल्श्रुतिय॑दि तत्परा, ““तदेतत्‌ सामगायन्नास्ते हाव” इत्यादि ““जक्षन्‌ क्रीडन्‌ 
र्ममाण:””” “यं काम कामयते सोञ्स्य संकल्पादेव समुत्तिष्ठती””*ति 
फलवाक्यान्यपि तत्पराणि भवेयु: | तथा च मुक्तस्वरूपमिदं सर्व स्थात्‌ । 


तथा च निर्विशेषश्रुतितात्पर्यानुरोधेने सामगानं जक्षणादि च, 
अर्थवादगतत्वात्‌ तत्परश्रुतिविरोधात्त्यज्यते | “नेति नेती'”* ति श्रुति: ईइवरत्वमपि 
वारयति | केवलमनवच्यविग्रह॑ चैतन्यस्वरूपमवशिनष्टि । ब्रह्मणि 
मायोपाधिकृतेड्वरत्वनिषेधे नेति नेतीति श्रुतेस्तात्पयेंडपि स्वाभाविकभगवत्पादोक्‍्त॑ 
निरुपाधिक॑ विश्यैश्वर्य॑मुख्यमस्तु, मोक्षेषपि तत्परवाक्यविरोधाभावादिति । 
सामगानजक्षणसंकल्पसर्जनाग्पि निरुपाधि नास्त्येव तत्त्वतः | 'नेति नेति” वचसा 
निषेधात्‌ । तदपि औषाधिकम्‌ । यथा सोपाधिकनिरुपाधिकद्रैविध्यं सामगानादौ 
नास्ति, प्रमाणाभावात्‌, तथा ईव्वरत्वेडपि द्वैविध्यं नास्ति । ज्ञाने बाह्मविषयं 
निर्विशेष॑ नित्यमिति द्वैविध्यसत्वातू, बाह्मज्ञानं विहाय निर्विशेषज्ञानं चैतन्यरूपं 
स्वापे, मोक्षे चावस्थितं गृह्मते | इदमपि ““यद्वैतन्न पश्यति पश्यन्‌ वै तन्न पश्यति””” 
इति श्रुतिसिद्धमू | यथेदं न तथा श्रुतिसिद्धमीर्वरत्वम्‌ । 


एवं “न वा अरे”? हइत्यादिश्रुतिसिद्ध सुखं पुत्रादुपाधिकमनुपाधिक 
चेति । नैवमीइवरत्वे द्वैविध्यवाचि प्रमाणमस्ति । अतो मोक्षादर्वाग्भूमि- 
विद्यमानमीखरत्वं मोक्षे नास्ति | अतो न तत्परं वाक्यमस्ति । आनन्दमये 
प्रियशिरस्त्वादि वर्णितमपि मोक्षात्प्राचीनमेव, क्वचिद्‌ मोक्षे वर्णितमपि स्तुत्पर्थमेव, 
“नेति नेति” इति वच:प्राबल्यात्‌ । 


4. छां 7-25-2 5. बृ- 2-3-6 
तै.उ. 3-0-5 6... ७9 4-3-23 

किंच ईइवर इति वचसोडपि ईइ्वरत्वव्यापकस्वातन्त्यप्रकाशने तात्पर्यम्‌ । 
माणवके सिंह॒शब्दस्य शौर्यप्रकाशन इव, तत्प्रयोगश्च शौर्य विना नोपपद्यत इति यंथा 
तथा स्वातन्त्रय॑ विना सर्वेश्वरवाचिप्रयोगो न स्यात्‌, इत्यर्थपत्तिसिद्धं 
स्वातन्त्रवर्णनार्थमेव ईश्वरत्ववर्णं, न तत्‌ तात्पर्यंण । “पराभिध्यानात्तु 
तिरोहित””!' मित्युक्तिरपि सूत्रकृतोडभ्युपेत्य वादः | कारणसत्वे चित्स्वरूपवत्‌ 
ईश्वरत्वमपि वास्तवं स्वीकार्य, नान्‍्यथा । “कामादीतरत्र तत्र चे”ग्त्यादि सूत्रेण 
च दहरादिवाक्योक्तसत्यकामादिंगुणानामनुकीर्तनमपि परममुक्ते: स्तुतप एवं । 
सत्यकामादिवत सर्वेश्वरत्वसर्ववश्ित्वादिगुणा अपि विवक्षिता: स्युः | तदा जीवस्य 
परमात्मत्वं प्रतिपत्तुं न शक्पमेव स्पात्‌ । अतः परमेश्वरत्वादिगुण अपि स्तुतय 
एवेति युक्तम्‌ | ईइवरत्वं प्रतिवेदान्तं श्रुतमपि परमार्थदशायां मुक्ते निर्विशेषे न 
ग्राह्मम्‌ू । एवं कारणत्वं, साक्षित्वं च, श्रुतीनामतत्परत्वात्‌ | ईशितृत्वं, कारणत्वं, 
साक्षित्वं, प्रमातृत्वादि, कर्तृकर्मक्रियातत्फ्ल वा, सामान्यं, विश्ेषश्वेत्येतत्‌ सर्व 
परस्परसापेक्षत्वादः अवास्तवमेव । क्रमेण ईशितब्यकार्यसाक्ष्यप्रमेयादि, 
कर्मादिविशेषरूपान्यवस्तुसापेक्षत्वात्‌ न वास्तवम्‌ । स्वातन्त्येण तदसिद्धे: | 


यथाह- 


यत्‌ सापेक्षमिहेक्षितं भवति तन्मायामयं स्वप्नवत्‌ | 
तस्मादीश्वरतादिकल्पितवपु: स्वीकुर्महे न्‍्यायत'!4 इति । 


भेदाभेदविषये विचारः 


ईंशितृ-ईशितव्य-कार्य-कारणादिभेदरचौपाधिको न वास्तव: | एकत्र वस्तुनि 
भेदाभेदयो: विरुद्वतं न सहावस्थानम, उपाधिभेदकल्पनेडषपि । किमुत 
निरुपाधिके? स्वभावतों विरुद्ध निमित्तान्तरमात्रेणाउविरुद्धं भवेत्‌ | रविरात्रिवत्‌ 
क्वचित्‌ तयो: समावेश एकतरस्य भ्रममात्रेणैव निर्वाह इति भ्रमं॑ विना तमसो- 
रविणाडविरोधसाधक: न कश्निदस्ति । अज्ञानस्थ तु सर्वसाधकलत्वम्‌ । 
मूढ्धीरुन्मत्तादिः स्वमपि खादति, नयनेन खण्डितमीक्षते | अतोऊज्ञानस्य न किं- 
चिदस्ति दुर्घटम । कारणत्वादिकमपि सर्व मायामयमनादिमायैकनिबन्धनमिंतिं: 


4. ब्र.सू, 3-2-5 3. औपाधिकत्वात्‌ । 
2... ॥909 3-3-39 4... सं.शा. 3-93 

निर्विशेषमेवात्मतत्त्म्‌ू । असतः सतो वा कार्यस्य सतोअ्सतो वोत्पंचिवक्तुं न 
शक्यते, वेदान्तवादिसमये सत्कार्यवादः कर्थ साधित इति चेत्‌ - सत एवं सतो 
वस्तुत उत्पत्त्यनज्नीकारात्‌ प्रश्नानवकाशः | मायामये संव्यवहारमात्रे न किमपि 
दृषणमस्ति, इदमेव समाधानम्‌ । किंच - 


आत्रेयवाक्यमपि संव्यवहास्मात्रं 

कार्य समस्तमिति नः कथयांबभूव । 
संत्कार्यवादविषयों न हि दोषराशि:ः 

मायामये भवितुमुत्सहते विरोधात्‌ ॥' 
काणाददर्शनसमाश्रयदोषराशिः 

दुरात्रिसस्त इह संव्यवहारमात्रे । 
वेदान्तभूमिकुशलो मुनिरत्रिवंश्यः 

तेनाह कार्यमिह संव्यवहारमात्रम्‌ ॥? 


षष्ठप्रपाठकनिबद्धमुदीरितं यत्‌ तत्सत्यमेव खलु सत्यसमाश्रयत्वात्‌ | 
तत्रैव यत्पुनर्वाच समुद्रफेन इृष्टान्तपूर्वकमदो व्यवहारदृष्टया ॥* 


पूर्व विकारमुपवर्ण्य शनैः शनैस्तद्‌ इृष्टिं विसृज्य निकट परिगृह्य तस्मात्‌ । 
सर्व विकारमथ संव्यवहास्मात्रं अद्दैतमेव परिरक्षति वाक्यकारः ॥ 


अत्र मधुसूदनसरस्वतीटीकाशयेन छान्दोग्यवाक्यकारों ब्रह्मानन्दीति, स 
च अन्रिवंश्य॒आत्रेयस्तदीयवाक्यमेव मूले आत्रेयवाक्यमिति व्याख्यानातू प्रकृते 
ग्राह्मम । तदीयवाक्यं टीकायामित्य॑ . दर्शितम्‌ - “/हान्दोग्यवाक्यकारेण 
ब्रह्मानन्दिनापि पूर्व॑पक्षेडसतः सतःचोत्पत्तौ दोषमुक्तं वा सांव्यवहारिकमायाम- 
यत्वपक्षेण समाधानमुक्तम्‌ - नासत उत्पत्तिरनिष्पाथत्वातु, नापि सतः 
प्रवृत्यानर्थक्यात्‌, सत्वाविशेषात्‌ अभिव्यक्त्यर्थमिति चेन्न, तस्या अपि सत्वात्‌ 
प्रवृत्तिनित्यत्वाइ॒ सदाभिव्यक्तिप्रसज्ञ: | न संव्यवहार्मात्रत्वादिति । 
सत्कार्यासतकार्यपक्षद्यये दोषराद्िसक्तोडपि मायामये कार्ये सदसदूविलक्षणे न 
प्रसज्यते । तेनानेकपक्षोदाहरणेडपि विवर्तवाद एवं तस्याभिप्रेत इति कथम्‌ । तेन 

हि छान्दोग्यषष्ठप्रपाठकप्रमेयद्धितीयसद्धस्तुसिद्धये “वाचारम्भणं विकारों नामधेयं 
मृत्तिकेत्येव सत्यम्‌””' इत्यादिश्रुतिमुपजीब्य विवर्तवादस्य तेनोक्तत्वात्‌ू स॒ एव 
तदमिमतसिद्धान्त इति, तदूदर्शितसमुद्रफेनदृध्धन्तस्तु व्यवहारदृष्टयेति च गम्पते । 
एवं क्रमेण पूर्व विकारवर्णनेन तद्दृध्मिदिता विसृज्य सर्व संव्यवहारमात्रमिति 
विवर्तवादं परचात्‌ परिगृह्य, अन्तेज्पवाददृष्या मुख्याद्वैतं परिरक्षति वाक्यकारों 
ब्रह्मानन्दीति टीकाशय: । तथा ब्रह्मानन्दिरचितवाक्यानां सूत्ररूपाणां भाष्यकर्ता 
द्रविडाचार्योडपि अद्वयब्रह्मणः प्रत्यगभेदों वाक्यकाराभिप्रेत इति कथयति सम, ततों 
व्यवसीयते ब्रह्मानन्दिनों विकारवादोइनभिमत इति | आह च - 


अन्तर्गुणा भगवती परदेवतेति प्रत्यग्गुणेति भगवानपि भाष्यकार: । 
आह स्म यत्तदिह निर्गुणवस्तुवादे संगच्छते न तु पुनः सगुणप्रवादे ॥* 
इति | 


एवमत्र मूलोक्तवाक्यकार आत्रेयो ब्रह्मानंदीति, तदीयवाक्यभाष्यकारो द्रविडाचार्य 
इति तयोरभिमतः केवलो विवर्तवाद इति, सोंडपि निर्गुणब्रह्मणि तात्पर्यवर्णने 
पर्यवस्यतीति टीकातो गम्यते, वस्तुतो मूले आत्रेयः वाक्यकार इत्येव | भाष्यकारः 
कोऊपि न निर्दिष्नामधेयोज्त्र प्रतीयते, विपरिचद्मिर्विनिर्णेयोड्यं विषय: । 


अत्यन्तं भिन्‍नयो: कार्यकारणभावों न घटते । सागरसक्याद्रदयोरिव, 
नात्यन्तामित्रयोर्वा | घटादू घटस्य, पटात्‌ पटस्य वेत्यभावात्‌ कुर्वद्रूपस्याकुर्वद्गूपस्य 
वा उदासीनस्थ वा जनकत्वक्रमेणानवस्था । सर्वस्मात्‌ सर्वोत्पत्तिप्रसज्नादि- 
दोषापातातू, तथा शक्तिशक्यकल्पनेडन्योन्याश्रयात्च | अतोडपि कारणकार्य- 
भावादिकं सर्व मायामयं, नास्ति नासीजन्न भविष्यतीति, अतइचैतन्यमेवावदिष्यते । 
चिच्छक्ति: परमेश्वरस्प विमला चैतन्यमेवोच्यते; सत्यैवास्प जडा परा भगवतः 
शक्तिस्त्वविद्योच्यते । संसर्गात्च मिथस्तयोभ॑गवतः शक्त्योर्जगज्जायतेडसच्छक्त्या 
सविकारया भगवतः चिच्छक्तिरुद्रिच्यते | इदं मतं केषांचित्‌ श्रद्धालूनाम्‌ | विदुषां 
नामिमतम्‌ | कर्मोपासनाभूमिकायामेव संमतं भवेत्‌ । निर्गुणतत्त्वपरवाक्पे विमृष्टे? 


4. छा. 6--4 
2. सं.शा. 3-22 
3. "न स्थानतोऊपि परस्योभयलिड्ं सर्वत्र हि इत्येतत्सूत्रानुसारेण विचारे सतीत्यर्थ: । 


3॥2 शाह्लरदर्शनमर्मप्रकाश: 


नेष्पते तत्त्ततः । मूर्तामूब्राह्मणोक्तरीत्या' सर्वदृश्यद्वैतरहिता चितिः 
अखण्डानन्दरूपे नित्यशुद्धे परे ब्रह्मणि विश्राम्यति स्वरूपतः । कुतोडपि हेतोर्जगतः 
प्रतिषेध:? जगतो जडत्वात्‌ स्वमहिम्ना, न प्रसिद्ध, नापि चेतनमहिम्ना तत्वतः 
तस्यासज्ञत्वात्‌ू, नापि प्रमाणात्‌, तस्याकारकत्वात्‌, चिचैत्ययो: कृतत्वेड्पि 
जडत्वमेव, जडमिन्नाच्नुत्पत्तेरव संकरो” न संभवी, नापि तयो: संयोग:, नापि 
समवायसंभवः । अतस्तयो: संसर्गे मूलसंबन्धो नास्ति । चिच्ैत्ययोर्योग्यतामात्रेण 
करिचत्‌ संबन्ध: चेतू तदा तस्या सदनपायातू सदात्मनः संसारप्रसज्ञ: | ततोडुपि 
हेतोविंयदादिजगत्‌. चैतन्यविवर्त इत्येव युक्तम्‌ अनाद्वविद्यापटला- 
वृतात्मनस्तदुपलभ्यत्वं परिकल्प्यते | 


निरुपाधिचैतन्यमेव संवित्‌, न तत्‌ प्रमाणफलम्‌, कूटस्थत्वात्‌ । तत्र भेदो 
वा तदभावों वा उत्पत्तिविनाशादयः कल्पिता एवं | तत्त्वे प्रमाणाभावादिति, 
अतो5पि प्रमाणफलसिद्धिसंबन्धाजडस्यथ॒सिद्धिन घटते । अत एवं 
चिज्जडयोरितरेतराध्यास एव, शुक्तिरजतभ्रमवत्‌ । परस्पराध्यासमात्रेण शून्यवाद 
प्रसज्ञोडपि न, संसृध्चैतन्यस्वैवाध्यासेन तद्गरपेण मिथ्यात्वेषपि स्वरूपतो5स्य 
सत्यत्वात्‌ू न शूल्यवादप्रसज्ञ: । अधिष्ठानाधारयो: स्वरूपभेदात्‌ अज्ञान- 
विषयत्वरूपेण अधिष्ठानस्थाज्ञातविशेषांशस्याधिष्ठानत्वम्‌ू॒ । अध्यस्तसमानाधि- 
कृततया प्रतिभासमानसामान्यांशस्पाधारत्वमिति । एवं स्थिते केषांचन 
पाण्डित्यगवदिवान्योन्याध्यासे शून्यवादप्रसण्जनम्‌ । अतः पर प्रासंगिक 
वेदापौरुषेयत्वविचारकरणम्‌ ।* 


तत्त्वमोर्वाच्यार्थशरीरप्रदर्शनम्‌ 


उपाधि:, औपाधिकमान्तरं चिदाभासनमू, चित्प्रतिबिम्बनम्‌ चिद्बिम्बम्‌ इति 
चत्वारः पदार्था: तत्पदार्थे | यथा- 


. . प्रकृतैतावत्वाधिकरण (ब्र.सू. 3-2-22) रीत्या मूर्तामूर्ततदुदितलिड्भरशरीरतद्वासनानां 'नेति नेति” 
इति वीप्सया निषेधात्‌ । 

2. भेदाभेदयोस्तादात्म्यम्‌ । 

3. सं.शा. 3-240 तः आरभ्य 274 पर्यन्तम्‌ । 

4. तत्र उपाधि: अज्ञानमनादिसिद्धम्‌ । 

2. तत्र चिदाभासनं ईश्वरत्वम्‌ । 

3. चिदाभासान्विता चिदेव चित्प्रतिबिम्बः | 

4. शुद्धचिदेव बिम्बम्‌ । 

तथैव त्वंपदार्थे चत्वारों मिलिता: अर्था: | यथा- 
4. उपाधि: अन्त: करणम्‌ । 

2. तत्र आभासनम्‌ जीवत्वम्‌ | 

3. आभासान्विता चित्‌ चित्प्रतिबिम्बम्‌ | 

4. तदनन्विता चिदेव बिम्बम्‌ । 


एवमुक्तेषु वाच्यार्थाशीषु उपाधिना सह औपाधिकमंदझत्रयमपि मिथ्या, 
शुद्धविम्बमेव सत्यम्‌ | अत्र जलपात्रेण सह जलपात्रगतत्वम्‌, जलपात्रगतः सूर्य:' 
एतत्त्रय॑ मिथ्या, तस्मात्‌ बहिस्थितोउन्तरिक्षे भास्वर: सूर्यो न शक्‍्पते5पन्होतुं यथा, 
तयैव अज्ञानान्तःकरणाभ्यामुपाधिभ्यां तत्प्रतिबिम्बाच् बहिस्थितं शुद्ध ब्रह्म लक्षितं 
नापन्होतुं शक्यम्‌ । निर्विशेषत्वे ““न स्थानतोउपि””” इति सूत्रमेव साधकम्‌ । 
उपाधितो5पि यस्य नास्ति तत्त्वतों विशेष, तस्य स्वतो विशेषों दूरापेत इति 
तत्परातत्परयोस्तत्परस्मैव प्राधान्यमू, अन्यस्य गुणत्वं, विधिप्राधान्येडर्थवादानां 
गुणीभाववत्‌ । तावतार्थवादा विध्यर्थसंकोचासमर्था: यथा सगुणश्रुतयो 
निर्गुणश्रुतिगुणीभूता इति, न तदर्थसंकोचन समर्था: | अतः प्रधानानुगुण्येनान्येषां 
विषयान्तरं कल्पनीयम्‌ । अद्वैतपरवाक्यानुसारेण विरोधिवचसां गौणत्व॑ वा, 
मायाकल्पितद्वैतपरत्व॑ वा मुख्यमेव वा कल्प्यतामू | उपासनावाक्यानामपि 
परमात्मनि सर्वगन्धरसादिमयस्वरूपवर्णन! कल्पितभेद एवाश्रीयताम्‌; न तु 
वैपरीत्येन, तत्परस्य प्राबल्यात्‌ । 
निर्गुणतत्त्वबोध एव पुरुषार्थलाभहेतुः 

““अदब्दमस्पर्शमरूपमव्ययं तथाउरसं नित्यमगन्धवत्च यत्‌””4 | ““भोक्ता 
भोज्यं प्रेरितारं च मत्वा... त्रिविधं बहा, तत्‌””” | इति प्रतिपादितं ब्रह्मतत्त्वम्‌ | 


4. प्रतिबिम्बमित्यर्थ: | 3. 'सर्वकाम: सर्वगन्धःः 4. कठों 4-3-5 
2. ब्र.सू, 3-2-॥ इति श्रुत्या 5. श्ैता -2- 


हि 
। 
॥ 
| 

पदार्थमात्रज्ञानं परोक्षमेव भवेत्‌ । अतो महावाक्यादेव जन्य॑ ज्ञानमपरोक्षं 
सदज्ञानोच्छेदकरं भवेदिति । वेदाध्यापनसंपादितमहावाक्यं गुरूपदिष्टमर्थतो 
मोक्षहेतु: नान्‍्यत्‌ । तत्र ““नावेदविन्त मनुते तं बृहन्तम्‌””'' ““तं त्वौपनिषदं पुरुषं 
पृच्छामी/'*ति श्रुतिद्वयं प्रमाणम्‌ । अत्र वेदपदमुपनिषत्पदं च महावाक्यपरम्‌ । 
महावाक्यं विना न कस्यापि अद्वैतबोधो भवेत्‌ | अतः पदार्थमात्रावगमात्‌ परोक्षान्न 
मुक्तिर्घटते । तहिं वाक्‍्यमेवास्तु किं पदार्थबोधेनेति तु न शंक्यम्‌ | पदार्थबोध॑ विना 
वाक्यार्थवोधासंभवेन केवल वाक्‍्यं अनुभवपर्यवसायिबुद्धिजननेड्समर्थमिति । 
अतस्तत्पदार्थ:* अद्वितीयं चैतन्यम्‌, त्वंपदार्थ:* सर्वान्तरं प्रत्यगेव | अद्वितीयं विना 
प्रत्यक्वंः न घटते | प्रत्यक्त्व॑ विना अद्वितीयत्व॑ं न घटत इति तयोरभेद- 
सिद्धि: । तर्कतस्तदैक्यसाधनेडपि स्फुटतरार्थनिर्णणो महावाक्यादेव स्वतः 
प्रमाणातू । अतः तत्र तर्कस्य अज्ञत्वमेव | अनुभवायापरोक्षाय न तर्कः 
साधनम्‌ । एवं तत्त्वंपदार्थयो: शुद्धयोज्ञानोत्तरं महावाक्यादेव तदैक्यानुभव इति । 


महावाक्यार्थवोधोपयोगीनि अवान्तरवाक्यानि | सकलवेदान्तेषु 
परापरबोधकेषु सत्सु विवेचनेन केवलपरमात्मपरवाक्येषु अपुनरुक्तपदानि 'सत्यं 
ज्ञानमनन्तं” “आनन्द'”मित्यादीनि विधिपराणि" तथा अबडब्दमस्पर्शमित्यादीनि 
अपुनरुक्तानि ब्रह्मणि अतद्धर्मनिषेधपराणि आविद्यकनिषेधमुखेन परबोधकानि 
उपसंहर्तव्यानि, तानि विना परिपूर्णार्थाप्रतीति:ः । प्रियमोदप्रमोदादीनि 
चोपचितापचितानि निर्गुणे न जातुचिदपि संभाव्यन्त इति कोशगुणास्त्याज्या:” | 
निषेधवाक्ये आत्मानवबोधनिमित्तस्वैव सर्वस्य पदार्थस्य प्रतिषेध: न तु यस्य 
कस्यचन भावस्य बोधनेन प्रतिषेधः । 


अन्तरड्डबहिरड्साधनानि 


यद्विहितं कर्म ततू बहिरज्ञसाधनम्‌ । विविदिषोत्पादनद्वारा ज्ञाने परम्परया 
कारणत्वात्‌, ज्ञानोत्पादे बहिर्भूतमिति विविदिषामात्रे साक्षात्‌ कारणम्‌ | अन्तरज्नं तु 


4. शाट्या 4 तै.ब्रा. 3-2-9-7 6. भावस्वरूपपराणीति यावत्‌ | विधिमुखेन 
2. बृ. 3-9-26 परमात्मबोधकानीत्यर्थ: । 

3. तत्पदलक्ष्यार्थ इत्यर्थ: | 7. “उपचयापचयौ हि भेदे” “आनन्दादयः 
4. त्वंपदलक्ष्यार्थ: । प्रधानस्य” इति सूत्रन्यायमवष्टरभ्यैवमुक्ति: 
5. सर्वन्तिरत्वं च | 

परमात्मनों व्यज्जकमिति यतिना बहिरज्ञयज्ञादिकर्मकारकं त्याज्यम्‌ । तदनुष्ठाने 
यतिः पतितो भवेत्‌ | तथा व्यज्जकान्तरज्नसाधनपरित्यागे च सद्य एव पतितो 
भवति । अतोज्वश्यमिदमनुष्ठेयम्‌ । तच्च श्रवणादिकं अज्ञानसंशयविपर्ययरूपज्ञान- 
प्रतिबन्धकनिवर्तनाय, तत्त्वंपदार्थविषयश्रवणादीनामावृत्तिइच कर्तव्या | 

श्रवण नाम जिज्ञासितवस्तुबोधनसामर्थ्यरूपतात्पर्यम्‌ | शब्दशक्तिर्या वर्तते, 
तस्या युक्तितों निरूपणम्‌ । तथा युक्तिमिर्वस्तुवृत्तविषषनिरूपणं मननम्‌ । 
चेतसस्रैतन्यमात्रशेषताध्यानं यत्‌ तन्निदिध्यासमम्‌ । वार्तिकमतरीत्या 
निदिध्यासनपदार्थस्तु श्रवणमननबुद्धचोरुत्पन्नपोर्यत्फ्ल तदेव, इदमवान्तरफलम्‌, 
अपरोक्षानुभवाहिता “आत्मा ब्रह्नैवे'ति बुद्धिर्भवति, इदं ज्ञानमेव निदिध्यासनम्‌ । 
ग्रन्थकारस्तु ध्यानं निदिध्यासनमाह । टीकाकारस्तु “ओमित्येवं॑ ध्यायथ 
आत्मानम्‌”” इति “तस्थाभिध्यानादोजनात्‌””* इति च श्रुत्याल्म्बनेन 
तत्साक्षात्कारार्थमेव ध्यानमनुष्ठेयमिति मूलाशयमाह । एवं बहिरज्ञानि कर्माणि 
पूर्वोपचितदुरितानां विद्याप्रतिबन्धकानां निवर्तकानि,  श्रवणादीनि तु 
अज्ञानादिदृष्प्रतिबन्धकनिवर्तसनि । एवं. साधनेअ्नुष्ठिति महावाक्याद- 
प्रतिबन्‍्धमखण्डवाक्यार्थज्ञानं॑ प्रतिबन्धकाभावे इैव जन्मनि अनुभवपर्यवसायि 
मोक्षफलक जायते । प्रतिबन्धकसत्वे तु जन्मान्तरे भवितेति वामदेवाद्युदाहरणेन 
ज्ञेयमिदं पशुफलकचित्रायागवत्‌* । बहिरज्नसाधनमपि ईइ्वरचरणार्पितमेव 
अशेषाघनिबर्हकम्‌ । अन्तरज्नं तु तथेद्वरापणबुद्धचाउनुप्ठेयम्‌, किं तु ज्ञानजनने 
साक्षात्कारणमिति शमदमादिपरमहंसानुष्ठितं दृश्यते | “यत्करोषि यदरनासि/ 
इत्यादिगीता अत्र मानम्‌ । न तथाअन्तरज्ञफलसंन्यासेडर्पणे वा वचनमस्ति । 
युक्तिइचात्र, बन्धनहेतुकर्मण: फलान्तरहेतुतया श्रुतत्वात्‌ तथोक्तिः, न तथा 
शमदमादिकमात्मज्ञानातिरेकेण फलान्तरसाधनतया श्रुतमिति । परित्राजकस्य 
श्रवणादिसाधनं विद्योत्पत्तव एवं, तद॒पि कर्मकाले स्थितकर्तृत्वादिबाधनवत्‌ 
श्रवणादिकर्तृत्वादिबुद्धाुपमर्दूनरूपेण अहमकर्तेत्यनुचिन्तनरूपेण वर्तितव्यं, तदैव 
विद्याविपाकं ब्रजेतू । 


45 : मु, 2:26 4. “चित्रया यजेत पशुकाम' 
2. श्रैताश्व - -0 इति विहितो यागः | 
3. “अहं मतुरभवं सूर्यश्र" 5. भी >श 


इति श्रुत्युक्तोदाहरणेन | 

इतराश्रमिणामपि श्रवणाद्वधिकारः । नैष्टिकब्रह्मचारिगृहस्थवानप्रस्यैरपि 
कर्मच्छिद्रकाले निषेवितं श्रवणादिक जन्मान्तरे विद्याविषाके कारणं भवति, 
न क्वचिदपि श्ास््रे श्रवणाधिकारो निषिद्ध इति, तेषामपि श्रवणादौ 
समस्त्येवाधिकार: । शृद्वस्य तु वेदमूलकश्रवर्ण निषिद्धमिति विज्ञेयम्‌ | परित्राजकस्तु 
इहैव विद्यापरिपाकमेष्यतीति प्रायेण सर्वश्रुतिस्मृत्यादिषु ज्ञानसाधनेन विमुक्त इति 
विशेष: । अतो ज्ञानाज्ञतया संन्यासो विहितः । जन्मान्तरे संन्यासपूर्वकं साधन 
निर्वृत्तं सकलमाश्रमान्तरे स्थितस्यापि विद्यालाभो भविता । अत्र प्रमाणम्‌ - 

अर्थस्य मूलं निकृतिः क्षमा च, 

कामस्य रूपं च वयो वपुश्च । 

धर्मस्य यागादिदयादमश्च, 

मोक्षस्य सर्वोपर्म: क्रियाभ्य:' इति । 
चतुर्थाध्यायसंक्षेप: 

ज्ञानफलविचार: - ब्रह्मज्ञानस्य अज्ञाननिवृत्तिरेव फलं; तत्र च नास्त्यस्य 
सहकारिणोड्पेक्षा, इदमपि ब्रह्मज्ञानं प्रमाणम्‌, नात्र कोड्पि विवाद:, तदविषयों 
ब्रह्मात्ता चैकरसः नानेकरसः, उपनिषदां तदेकपरत्वातू तथा सति 
अद्वितीयात्मप्रमाफल॑ केवल द्वैतमूलाज्ञानापनोदनं, न ततोडधिकमस्ति । 
ईइवरार्पितकर्मणो निष्कामत्वातू तदष्यत्र तिरस्कृतमिति न तेनाकाइक्ष्यते पुनः | न 
कर्मणा सम॑ विषमं वा समुच्चयो युक्त:, ज्ञानोदयकाले जगत एवाभावात्‌ कुतः कर्म: 
अतो ज्ञानफले न कर्मसमुच्चयः, त्यक्तसर्वेषणस्यावाप्तविद्याफलस्थ कर्मसंभव एव 
; नास्ति, अतो ज्ञानेनैवाज्ञाननिवृत्तिरूपं फलमपवर्ग: ।* 


अविद्यानिवृत्ति: न सती, नासती, न सदसती, नानिर्वाच्या, अपि तु 
पञ्चमप्रकारेति, तथा च चेतनान्नमिन्ना, नाभिन्ना, न मिन्नामिन्ना 
नाप्यनिर्वचनीयेति मुक्तिकोविदा:  प्रख्यापपन्ति ।  सिद्धान्तस्तु 
ज्ञानोत्तरमवशिष्टचिदेवाज्ञाननिवृत्ति., न तदतिरिक्ता 
उत्पन्नशक्तिमतिरात्मचितिर्यथैव शक्तेस्तमोहतिरिति प्रतिपन्‍नमेवम्‌ । 
आत्मापिजातनिजबुद्धिरबोधहानिरुच्येत केवलचिदेकरसो न पूर्वम्‌ ॥* 


4. निकृतिः शाठद्म्‌, क्रियाभ्य उपरमः सन्यासः | 
2... सं.शा 4-9 

: प्रमाणाकाइूक्षितं सर्वत्र प्रमाजन्मैव नान्‍्यत्‌, एषा मुक्तिरपि कूटस्थनित्यैव 
वस्तुतः प्रमाणफलभूताया: संविदः षड़्भावविक्रियाशून्यत्वात्‌ प्रागभावध्व॑- 
साच्नुभवाभावाच्च स्वरूपभूतासंविदविक्रिया, कूटस्थनित्यैव तथा मुक्तिर्जन्येति न 
घटते, विद्याफलत्वातू, यज्जन्यं तन्न विद्याफलम्‌ यथाउंडकाझम्‌, एवं 
कूटस्थसंवित्स्वरूपमुक्तौ क्रियाया नैष्फल्यात्‌ू  कर्मसमुच्नयोड्संभवी _। 
रज्ज्वादितमोनिवृत्तिवद्‌ विद्याफलत्त्वात्तदनुपपोग: । सायुज्यादीनां परममोक्षत्वं 
नास्ति | विमत॑', न मोक्ष: कार्यत्वातू, यदेव॑ तदेवं यथा कुड्यघटादि, 
तथेदम्‌ । तस्मात्तथा, एतद्विसदृशं कार्य निःश्रेयसं न दृष्टम्‌ | तथा मोक्षस्य सतो 
वोत्पत्ति, असतो वा कस्यचित्‌ स्वरूपस्य, उभयथापि ततुत्पत्त्यनुपपत्तिल्‍, न 
तादृशी । नापि सतोञ्सतों वा कस्यचित्राशरूपा, सदसतोनाञशानुपपत्ते: । 
आविद्यकस्प जन्म न तात्त्विकं, नापि कल्पितमू, ईदुशं न केनापि स्वीकृतं 
मुक्तिरिति | तथा च सदसतोर्विनाशासम्भवेडपि तमोमयविश्वविकल्पलयात्मिका.हि 
मुक्ति: । 


सद्यो मुक्ति: 


सम्यज्ज्ञानाश्रि: समुदितः सन्‌ परमार्थवस्तुबलात्‌ अखण्डाकारविषयत्वमात्रेण 
वायुव्यापारेण संदीपितः अविद्यातत्कार्य निरवशेष॑ दन्दहीति, संसारसंबन्धि 
किंचिदपि रूप॑ नावशिष्यते यदा विदुष: तदा सद्यो मुक्ति: । एवं ज्ञानोदयमात्रेण 
निखोषं द्वैतमात्रविनाशे जीवन्मुक्तिशाखस्य कथं प्रामाण्यमिति शंकायां समाधानम्‌ 
- जीवन्मुक्त इति केवलं कल्पितं तच्छाम्नं सार्थकमित्युपपत्ते, सद्यो मुक्ति: 
ज्ञानोदयमात्रेण निरवशेषसर्वद्वैतनिवृत्तिरिति | 


अथवा जीवन्मुक्तिशाश्र॑ विद्वद्धिषययं भवतु, तस्य अविद्यालेशसंभवात्‌ । 
अविद्यालेशस्य॒ज्ञानोत्तरमसत्वेषपि विद्यादिनिवर्तकान्तरं विनापि स्वत एव 
निवृत्ति: | अथवा विद्यासन्ततिरविद्यालेशं निवर्तयति । जीवन्मुक्तिकालीनव्यवहारस्य 
प्रापकस्तु अविद्यालेश: अविद्यागन्‍न्ध:, अविद्याछाया, अविद्यासंस्कार इत्यादि 
शब्दैर्भण्यमानः वस्तुतो नाविद्यारूप:, नापि तदंशरूप: । कुत:, ज्ञानिनो मुक्तस्य 

2.  जीवन्मुक्तिशान्नमर्थवाद इति टीका । सूत्रभाष्यानारूढमिदमिति भाति | 

सोज्यं दुर्घ: । अतो भाष्यकारीयरिद्धान्ते लेशगन्धछायादिशब्दार्थ: 
बाधिताविद्याया: प्रतीतिमात्रं, मिथ्यात्वेन गृहीतत्वात्‌ । 


जीवन्मुक्तिरनुभवसिद्धा जीवन्मुक्तिरित्यस्ति, प्रतीतेः, कथं तत्र द्वैतच्छायेति 
चेतू प्रतीतेरेव, तादृहद्वैतभानानुसारेणाविद्यालेशोडपि तदनुकूलः स्वीक्रियते, तत्र 
विद्वदनुभव एव प्रमाणं शरणीकरणीयम्‌ । एवं ज्ञानोत्पत्तौ मोहान्तरायनिवृत्तावषि 
ब्रह्मात्मत्वरूपविदेहकैवल्यमविद्यालेशानुवृत्ते: सान्तरायं भवति | अतो जीवन्मुक्तो 
विद्वान्‌ प्रारब्धभोगपर्यन्तं स्थित्वा तमोलेश्ानुवृत्तं भोगं समाप्य अन्ते आत्यन्तिकं 
कैवल्यमाप्नोति । 


ब्रह्मविद्याया मोक्षे न गत्यपक्षा, तथाहि, निर्गुणब्रह्मविद्याया मोक्षे 
नार्चिरादिगतिरपेक्षिता, ब्रह्मादिजीवानां' लोकान्तरस्थानां मुक्ति: श्रूयते, तेषां 
गतिरेव न सुबचा, तत्र नापेक्ष्त्ते च। मूर्धन्यया नाडा प्राणोत्क्रान्तिर्ैंपा 
ब्रह्मविदामस्ति । अतो गत्ुत्क्रान्‍्ती सगुणविद्यावतामेव | एवं देवादीनां 
कर्माधिकाराभावात्‌ केवलविद्यैव मुक्तिहेतुड, तथा च न समुच्यवाद: सम्यक्‌, कर्मणां 
विद्याज्ञत्वं तु परंपरया सर्वेषां वर्णाश्रमाणाम्‌ इति शम्‌ । 


हूँ हूं न 


+. हिरण्यगर्भप्रभृतीनामित्यर्थ: । 

+ 

संकेताक्षरविवरणम्‌ 

जै.सू. जैमिनिसून्म्‌ 

बू बृहदारण्यकम्‌ 

मु. मुण्डकोपनिषत्‌ 

मु.शां.भा. मुण्डकोपनिषच्छांकरभाष्यम्‌ 

तै.शां.भा. तैतिरीयोपनिषच्छांकरभाष्यम्‌ 

तै.वा. तैत्तिरीयवार्तिकम्‌ 

ब्र्सूः ब्रह्मसूत्रम्‌ 


सू भा.; ब्र.सूशां.भा 
ऋ.सं, 

श्वेता; श्रेताथ, 
म.भा. 

म.त.मु.म. 

वि.पु. 

त्ै.सं. 

बु,भा;, बृ.शां.भा, 
ईशा; ईशावा 
केनो, 

प्रश्नो, 

मां. 

ततै; तै,उ, 

शां, भा 

छां, शां.भा. 

कठ, कठो, 

छा. 


सूत्रभाष्यम्‌, ब्रह्मसूत्रशांकरभाष्यम्‌ 
ऋग्वेद्संहिता 
श्रेताश्वतरोपनिषत्‌ 
महाभारतम्‌ 
मध्वतन्त्रमुखमर्दनम्‌ 
विष्णुपुराणम्‌ 
तैत्तिरीयसंहिता 
बृहदारण्यकशांकरभाष्यम्‌ 
ईशावास्योपनिषत्‌ 
कैनोपनिषत्‌ 
प्रश्नोपनिषत्‌ 
माण्ड्क्योपनिषत्‌ 
तैत्तिरीयोपनिषत्‌ 
शांकरभाष्यम्‌ 
छान्दोग्यशांकरभाष्यम्‌ 
कठोपनिषत्‌ 
डान्दोग्योपनिषत्‌ 

महाना. 
गौ.सू, 
बै.सू, 
नै.सि. 
नया, मं. 
वि.प्र.सं. 
भ.गी, 
मा.र.इलो.वा. 
इलो. वा. 
गौ, का. 
सां. का. 
तै.भा, 
वा.भा. 
तै. वा. 
का.मी. 
शा,भा. 
बृ.वा. 
उप.सा. 
पं.द्‌, 
मां,भा. 
मां.जशं.वि. 
सं.वा. 
सि.ले.सं. 
वा.सा. 
ब्र.सि. 


पुसू, 


महानारायणोपनिषत्‌ 
गौतमसूत्रम्‌ 
वैश्ोषिकसूत्रम्‌ 
नैष्कर्म्यसिद्धि: 
न्यायमज्जरी 
विवरणप्रमेयसंग्रहः 
भगवद्गीता 
मानमेयरहस्यइ्लोकवार्तिकम्‌ | 
इलोकवार्तिकम्‌ 
गौडपादकारिका 
सांख्यकारिका 
तैत्तिरीयभाष्यम्‌ 
वात्स्यायनभाष्यम्‌ 
तैत्तिरीय वार्तिकम्‌ 
काव्यमीमांसा 
शाबरभाष्यम्‌ 
बहदारण्यकवार्तिकम्‌ 
उपदेशसाहसी 
पंचदशी 
माण्डूक्यभाष्यम्‌ 
माधवीयशंकरविजयम्‌ 
संबन्धवार्तिकम्‌ 
सिद्धान्तलेशसंग्रह: 
वार्तिकसारः 
ब्रह्मसिद्धि: 


पुरुषसूक्तम्‌ 


0 
52. 
53. 
54. 
55. 
56. 
57. 
58. 
59. 
60. 
6. 
62. 
63. 


3श2। 


कूर्मपुराणम्‌ 
सिद्धान्तबिन्दु: 
संक्षेपशारीरकम्‌ 
पंचपादिका 
ब्रह्मबिन्दूपनिषत्‌ 
गीताभाष्यम्‌ 
भामती 
तैत्तिरीयब्राह्मणम्‌ 
ऐतरेयोपनिषत्‌ 
पाणिनीयसून्रम्‌ 
शाट्यायनोपनिषत्‌ 
वेदान्तकल्पतरु: 
द्रष्टब्यम्‌ 

